
ನಿಮ್ಮೊಡನೆ 


ಕಳೆದ ಇಪ್ಪತ್ತೇಳು ವರ್ಷಗಳಲ್ಲಿ ಪ್ರಕಟವಾದ ನೂರಕ್ಕೂ ಮಿಕ್ಕು ವಿಜ್ಞಾನ ಲೇಖನಗಳಲ್ಲಿ 
ಆಯ್ದ ಲೇಖನಗಳನ್ನು ಈ ಸಂಗ್ರಹದಲ್ಲಿ ಸೇರಿಸಿದೆ. ಸಾಮಾನ್ಯವಾಗಿ ವಿಜ್ಞಾನ ಬರವಣಿಗೆಗಳು 
ಅಲ್ಪಾಯುಗಳು ಎಂಬ ಮಾತಿದೆ. ಇದರಲ್ಲಿ ಸತ್ಯವಿಲ್ಲದಿಲ್ಲ . ಆಯಾ ಕಾಲಕ್ಕೆ ಪ್ರಸ್ತುತವೆನಿಸಿದ 
ವಿಜ್ಞಾನದ ಪ್ರಗತಿಯ ಪಥದಲ್ಲಿ ಆದ ಅನ್ವೇಷಣೆಗಳನ್ನೋ , ಸಂಗತಿಗಳನ್ನೋ ದಾಖಲು ಮಾಡುವಾಗ 
ನಾಗಾಲೋಟದ ವಿಜ್ಞಾನದ ಯಾವುದೇ ವಿಚಾರಗಳು ಕಾಲಚಕ್ರದಲ್ಲಿ ಹಿಂದಕ್ಕೆ ಸರಿಯುತ್ತ 
ಹೋಗುವುದು ಸ್ವಾಭಾವಿಕವೇ . ಇಲ್ಲಿ ಆಯ್ದಿರುವ ಎಲ್ಲ ಲೇಖನಗಳೂ ಇದೇ ಜಾಡಿಗೆ ಬಿದ್ದಿಲ್ಲ 
ಎನ್ನುವುದು ನನಗೆ ಸಮಾಧಾನ ತಂದಿದೆ. ವಿಜ್ಞಾನ ಲೇಖನಗಳಲ್ಲಿ ಪ್ರಬಂಧದ ಬಂಧ- ನಿರೂಪಣೆ 
ಇದ್ದರೆ ಓದುಗರು ಸ್ವಾಗತಿಸುತ್ತಾರೆಂಬುದು ನನ್ನ ಅನುಭವ ಸಾಧ್ಯವಾದಷ್ಟೂ ಅಂಥ ಲೇಖನಗಳನ್ನು 
ಇಲ್ಲಿ ಸೇರಿಸಲು ಪ್ರಯತ್ನಿಸಿದ್ದೇನೆ; ಹಾಗೆಯೇ ವಿಜ್ಞಾನ- ತಂತ್ರಜ್ಞಾನ ಕ್ಷೇತ್ರದಲ್ಲಿ ಅಪರಿಮಿತ 
ಸೇವೆಗೈದಿರುವವರ ಕೆಲವು ವ್ಯಕ್ತಿ ಚಿತ್ರಗಳೂ ಇದರಲ್ಲಿವೆ. 

ಇಲ್ಲಿನ ಹೆಚ್ಚಿನ ಲೇಖನಗಳು ಸುಧಾ ವಾರಪತ್ರಿಕೆಯಲ್ಲಿ ಪ್ರಕಟವಾಗಿವೆ ಸುಧಾ, ಪ್ರಜಾವಾಣಿ, 
ವಿಜ್ಞಾನ ಸಂಗಾತಿ, ದಿಕ್ಕೂಚಿ, ತುಲನ ಪ್ರಕಾಶನ ಈ ಪತ್ರಿಕೆಗಳ ಸಂಪಾದಕರಿಗೆ ನಾನು ಆಭಾರಿ . 

ಲೇಖನಗಳ ಆಯ್ಕೆಯಲ್ಲಿ ನನ್ನ ಮಡದಿ ಅನ್ನಪೂರ್ಣ ನೆರವಾಗಿದ್ದಾರೆ. ಕಲಾವಿದರಾದ 
ಶ್ರೀ ಚಂದ್ರನಾಥ ಆಚಾರ್ಯರವರು ಸುಂದರ ಮುಖಪುಟ ರಚಿಸಿದ್ದಾರೆ. ಎಂದಿನಂತೆ ಪ್ರೀತಿ 
ಅಭಿಮಾನಗಳಿಂದ ಬ್ಯಾಲದಕೆರೆ ಪ್ರಕಾಶನದ ಮಿತ್ರ ಚಂದ್ರು ಅವರು ಪ್ರಕಟಿಸಲು ಮುಂದಾಗಿದ್ದಾರೆ. 
ಎಕ್ಸಲೆಂಟ್ ಗ್ರಾಫಿಕ್ಸ್ನ ಗೆಳೆಯರಾದ ಶ್ರೀ ಆರ್. ನಾಗರಾಜು ತ್ವರಿತವಾಗಿ ಡಿ. ಟಿ. ಪಿ. ಮೂಲಕ 
ಮುದ್ರಣಕ್ಕೆ ಅಣಿಮಾಡಿದ್ದಾರೆ. 

ಇವರೆಲ್ಲರಿಗೆ ನನ್ನ ತುಂಬು ಹೃದಯದ ನಮನಗಳು. 

ನಿಗೂಢ ನೆಸ್ಸಿಗಾಗಿ ನಿರಂತರ ಶೋಧ 


' ಯೇತಿ' ಎಂಬ ಮಮಾನವನ ನಿಗೂಢಪ್ರಾಣಿ ' ನಸ್ಸಿ ' ಸ್ಕಾಟ್‌ಲೆಂಡಿನ ಲಾಕ್‌ನೆಸ್ ಹೋದಲ್ಲಿ 
ಅಡಗಿರುವ ಈ ದೈತ್ಯಗಾತ್ರದ ಅಗೋಚರ ಜೀವಿ ಪದೇಪದೇ ವಿವಾದದ ಭಾರೀ ಅಲೆಗಳನ್ನು 
ಎಬ್ಬಿಸುತ್ತದೆ. ಇದು ನಿಜಕ್ಕೂ ಇದೆಯೆ ? ಇಲ್ಲವೆ? ಈ ಪ್ರಶ್ನೆಗಳಿಗೆ ವಿಜ್ಞಾನಿಗಳಲ್ಲಿ ಎಂದೂ 
ಒಮ್ಮತವಿಲ್ಲ . ಇದುಶೋರೆ ಹಣ ಸುರಿಯುವುದೂ ವಿವಾದಕ್ಕೆ ಕಾರಣವಾಗುತ್ತದೆ ಆದ್ದರಿಂದಲೇ 
ಇದೀಗ ಹೊಸದೊಂದು ನೆಪದಲ್ಲಿ ಮತ್ತೆ ಮುಚ್ಚುಮರೆಯ ಶೋಧ ಆರಂಭವಾಗಿದೆ. 


ಐವತ್ತು ಲಕ್ಷ ಡಾಲರು ಮೊತ್ತ! ಇದು ಲಾಟರಿಯ ಬಹುಮಾನವಲ್ಲ . ಉತ್ತರ ಸ್ಕಾಟ್‌ಲೆಂಡಿನ 
ಪ್ರಖ್ಯಾತ ಲಾಕ್‌ನೆಸ್ ಸರೋವರದಲ್ಲಿ ನೆಮಟೋಡ್ ಎಂಬ ಹುಳುಹುಪ್ಪಡಿಗಳ ಸಂಶೋಧನೆಗೆದು 
ಇತ್ತೀಚೆಗಷ್ಟೇ ಸದ್ದಿಲ್ಲದೆ ತೊಡಗಿಸಿರುವ ಹಣ . ಬೇರೆಲ್ಲೂ ಹುಳುಹುಪ್ಪಡಿಗಳಿಲ್ಲವೆ? ಜಗತ್ತಿನ 
ಎಲ್ಲ ದೇಶಗಳ ಮಣ್ಣು, ನೀರು, ಗಿಡ ಬಂಡೆಗಳ ಮೇಲೆ ಜೀವಿಸುತ್ತಿರುವ ತತ್ರಾಪಿ ಹುಳುಗಳಿಗಾಗಿ 
ಲಾಕ್‌ನೆಸ್ ಸರೋವರವೇ ಏಕೆ? ಒರಿಸ್ಸಾದ ಚಿಲ್ಕಾ ಸರೋವರವಾದರೂ ಸಾಕು. 

ಒಳಗುಟ್ಟು ಬೇರೆ ಇದೆ. ಸರೋವರದ ಒಳಗೆ ಅಡಗಿ ಕುಳಿತಿದೆಯೆಂದು ಹೇಳಲಾದ ನೆಸ್ಸಿ 
ಎಂಬ ದೃತ್ಯಜೀವಿಗಾಗಿ ಕಳೆದ ಅರವತ್ತು ವರ್ಷಗಳಿಂದ ನಿರಂತರ ಶೋಧ ನಡೆದಿದೆ. ಅದು 
ಬೇಕಾದವರ ಕೈಗೆ ಸಿಕ್ಕದೆ, ಕಣ್ಣಿಗೂ ಬೀಳದೆ ಜೀವ ವಿಜ್ಞಾನಿಗಳ ಜೀವನಾಡಿಯನ್ನೇ ಗಡಿಬಿಡಿ 
ಮಾಡಿದೆ ನಸ್ಸಿ ' ಹೆಸರಿನಲ್ಲಿ ನೇರವಾಗಿ ಸಂಶೋಧನೆಗಿಳಿಯಲು ವಿಜ್ಞಾನಿಗಳಿಗೆ ಮುಜುಗರ. ಈಗ 
ಹುಳುವಿನ ಹೆಸರಿನಲ್ಲಿ ಹುಡುಕಾಟ ನಡೆದಿದೆ; ಛದ್ಮವೇಷ ಧರಿಸಿ ವಿಜ್ಞಾನಿಗಳು ಮುಳುಗು 
ಹಾಕುತ್ತಿದ್ದಾರೆ. 

ಅದೃಶ್ಯ ಲೋಕದ, ಅನೂಹ್ಯರೂಪದ ಈ ದಡೂತಿ ಜೀವಿ ಧಿಗ್ಗನೆ ಕೊಳದಿಂದೆದ್ದು ಬಂದರೆ 
ಅದನ್ನು ಮೊದಲು ಅಧಿಕೃತವಾಗಿ ಕಂಡವನು ಕುಬೇರನಾಗುತ್ತಾನೆ; ನೆಸ್ಸಿಗಿಂತಲೂ ಖ್ಯಾತನಾಗುತ್ತಾನೆ. 


2 ನಿಗೂಢ ನಸ್ಸಿಗಾಗಿ ನಿರಂತರ ಶೋಧ 


ಸಮೂಹ ಮಾಧ್ಯಮಗಳು ಮುಗಿ ಬೀಳುತ್ತವೆ; ಜೀವ ವಿಜ್ಞಾನಿಗಳು ಗಲಿಬಿಲಿಗೊಳ್ಳುತ್ತಾರೆ. ಹಿಂದೆ 
ಹಿಮಾಲಯದ ಯೇತಿಗಾಗಿ ಅಂಡಲೆದು ಒಂದು ಹಿಡಿ ಕರಡಿಯ ಕೂದಲು ತಂದು ವಿಜ್ಞಾನಿಗಳು 
ಮೈ ಪರಚಿಕೊಂಡಿದ್ದು ನೆನಪಿದೆಯಲ್ಲ! 
- ಈಗ ಯೇತಿ ಎಂದರೆ ಪ್ರೀತಿ ಎನ್ನುವ ಸಾರ್ವಜನಿಕರ ಗಮನ ನೆಸ್ಸಿಯ ಮೇಲಿದ ನೆಸ್ಸಿಯನ್ನು 
ಎಲ್ಲರಿಗಿಂತ ಮೊದಲು ತಾವೇ ಶೋಧಿಸಬೇಕೆಂದು ಸಾರ್ವಜನಿಕರು, ವಿಜ್ಞಾನಿಗಳು, ಸಮಾಜದ 
ಹಲವು ಸ್ತರದ ಜನರು ಪೈಪೋಟಿಗೆ ಇಳಿದಿದ್ದಾರೆ. ವಿಜ್ಞಾನಿಗಳು ಸಮುದ್ರ ತಳದ ರೂಪ 
ರಚನೆಯನ್ನಳೆಯುವ ಬದಲು ಸರೋವರದ ತೀರದಲ್ಲಿ ಕುಳಿತು ನಸ್ಸಿಗಾಗಿ ಕಾದಿದ್ದಾರೆ. ರಜೆಯ 
ಮೇಲೆ ಮನೆಗೆ ಹೊರಟ ಸೈನ್ಯಾಧಿಕಾರಿಗಳು ಮನೆ ತಲಪುವ ಮುನ್ನ ಲಾಕ್‌ನೆಸ್ ಸರೋವರವನ್ನು 
ಜಾಲಾಡಿ ಬರುತ್ತಿದ್ದಾರೆ. ಶಸ್ತ್ರ ವೈದ್ಯರು ಕ್ಯಾಮೆರಾ ಹೊತ್ತು ದೌಡಾಯಿಸಿದ್ದಾರೆ. ಎತ್ತರಕ್ಕೇರಬೇಕಾದ 
'ನಾಸಾ' ವಿಮಾನ ಚಾಲಕರು ಸರೋವರದ ಆಳಕ್ಕೆ ಇಳಿಯಲು ಓಡೋಡಿ ಬರುತ್ತಿದ್ದಾರೆ. ಲಾಕ್‌ನೆಸ್ 
ಸದ್ಯಕ್ಕೆ ತನ್ನ ಗುಟ್ಟು ಬಚ್ಚಿಟ್ಟುಕೊಂಡು ' ಲಾಕ್ ” ಜಡಿದಿದೆ. ಕೀಲಿಕೈಗಾಗಿ ಕೈಗಳು ತಡಕಾಡುತ್ತಿವೆ. 
ನೂರಾರು ಕ್ಯಾಮೆರಾಗಳು ಮಿಟುಕಲು ಸಿದ್ಧವಾಗಿವೆ. 
- ಸ್ಕಾಟ್‌ಲೆಂಡಿನ ರಮಣೀಯ ತಾಣಗಳಲ್ಲೊಂದಾದ ಲಾಕ್‌ನೆಸ್ ಸರೋವರಕ್ಕೆ ಬರುವವರಲ್ಲಿ 
ಯಾರು ಯಾತ್ರಿಕರು, ಯಾರು ಬೇಹುಗಾರರು, ಯಾರು ಅದೃಷ್ಟವನ್ನರಸಿ ತಿಂಗಳುಗಟ್ಟಲೆ ಇಲ್ಲೇ 
ಠಳಾಯಿಸಲು ಬಂದವರು ಎಂಬುದು ಸ್ಪಷ್ಟವಾಗುವುದಿಲ್ಲ . ಸುದ್ದಿ ಮಾಡಲು ಬಂದವರು 
ಸರೋವರದಲ್ಲಿ ಸದ್ದು ಮಾಡುತ್ತಾರೆ. ದೈತ್ಯ ಜೀವಿ ಎದ್ದು ಬರುವಂತೆ ಏನೆಲ್ಲ ಆಧುನಿಕ ತಂತ್ರ 
ಬಳಸಿ ಪ್ರಚೋದಿಸುತ್ತಾರೆ. ಜಪ್ಪಯ್ಯ ಎಂದರೂ ಈ ದೈತ್ಯ ಹೊರಕ್ಕೆ ಬರಲೊಲ್ಲ. ಅದಕ್ಕೆ 
ಜಲಸ್ತಂಭನ ವಿದ್ಯ ತಿಳಿದಿದೆಯೆ ? ಸಂಶೋಧಕರಿಗೆ ಹಾಗೂ ಈ ದೈತ್ಯ ಜೀವಿಯ ಮೇಲೆ ಯುದ್ಧ 
ಸಾರಿರುವವರಿಗೆ ಲಾಕ್‌ನೆಸ್ ಈಗ ವೈಶಂಪಾಯನ ಸರೋವರ. ಅದರೊಳಗಿಂದ ಉರಗ ಪತಾಕ 
ಮೇಲೇರಿ ಬರದಿರಬಹುದು. ಆದರೆ ಉರಗಗಳ ಪೂರ್ವಜ ನೆಸ್ಸಿ ಬರಬಹುದೆಂದೇ ಕಾಯುತ್ತಿದ್ದಾರೆ. 
ನಿಮಿಷ ನಿಮಿಷವೂ ಅನಿಮೇಷರಾಗಿ ನೋಡುತ್ತಿದ್ದಾರೆ. ಲಾಕ್‌ನೆಸ್ ಕುರಿತು ಆಸಕ್ತಿ ಮೊಳೆತದ್ದು 
ಕ್ರಿ.ಶ. 1933ರಲ್ಲಿ . ಸ್ಕಾಟ್‌ಲೆಂಡಿನ ಇನ್‌ವರ್ನೆಸ್ ಕೊರಿಯರ್ ಪತ್ರಿಕೆ ಈ ಸರೋವರದಲ್ಲಿ 
ಪೆಡಂಭೂತವೊಂದು ಅಡಗಿದೆಯೆಂದು ಹೇಳಿ ಕಣ್ಣಾರೆ ಕಂಡವರ ಸಾಕ್ಷಿಗಳನ್ನು ಪ್ರಕಟಿಸಿತು. ಆವರೆಗೆ 
ಕೇವಲ ದಂತಕತೆಗಳಲ್ಲಿ ವಿಜೃಂಭಿಸಿದ್ದ ದೈತ್ಯಜೀವಿಗೆ ಅದು ಮರುಜನ್ಮ ನೀಡಿತು. 
ಬೆಳಗಾಗುವುದರೊಳಗಾಗಿ ಈ ಸುದ್ದಿ ದೇಶದ ಮೂಲೆಮೂಲೆಗೂ ತಲಪಿತು. ಒಡನೆಯೇ ಬ್ರಿಟನ್ನಿನ 
' ಡೈಲಿಮೇಲ್' ಪತ್ರಿಕೆ ವರದಿಗಾರರ ತಂಡವೊಂದನ್ನು ಅಟ್ಟಿತು. ದೈತ್ಯ ಜೀವಿಯ ಆಹಾರ , ಆಕಾರ, 
ವಂಶ, ಪ್ರವರ ಇಂಥ ನೂರಾರು ಪ್ರಶ್ನೆಗಳನ್ನು ಕೇಳಿ ಸಾರ್ವಜನಿಕರಿಂದ ದೂರವಾಣಿಗಳು 
ಮೊಳಗಿದವು. ಜೀವ ವಿಜ್ಞಾನಿಗಳು ತಲೆ ಕೆರೆದುಕೊಂಡರು. ಬ್ರಿಟನ್ನಿನ ರಾಯಲ್ ಪ್ರಾಣಿ ವಿಜ್ಞಾನ 
ಸಂಘದ ಪರಿಣತರು ಲಾಕ್‌ನೆಸ್ ಸರೋವರಕ್ಕೆ ಬಂದಿಳಿದರು. ಸರೋವರದ ದಡದಲ್ಲಿ ಮರಳಿನ 
ಮೇಲೆ ಮೂಡಿದ ಹೆಜ್ಜೆ ಗುರುತುಗಳನ್ನು ಹಿಡಿದು ಹಿಂಬಾಲಿಸಿದರು. 

ಕೊಂಚವೂ ಸಂಶಯವಿರಲಿಲ್ಲ . ಆ ದೈತ್ಯ ಜೀವಿ ಮರಳಿ ಸರೋವರದೊಳಕ್ಕೆ ನುಗ್ಗಿತ್ತು . 
ವ್ಯತ್ಯಾಸವಿಷ್ಟೆ , ನೀರಲ್ಲಿ ತಲೆಯೆತ್ತಿದ್ದ ಪ್ರಾಣಿ ದೊಡ್ಡ ನೀರಾನೆ ! ಲಾಕ್‌ನೆಸ್‌ ಸಂಶೋಧನೆಯನ್ನು 
ಜನ ಗೇಲಿ ಮಾಡಿದರು. 

ಹಾಗೆ ನೋಡಿದರೆ ಲಾಕ್‌ನೆಸ್ ಸರೋವರ ಹೇಳಿಕೊಳ್ಳುವಂತಹ ಅದ್ಭುತ ಸರೋವರವೇನಲ್ಲ . 
ಆದರೆ ಸುತ್ತಲಿನ ಪರಿಸರ ಮೋಹಕ ನಿಸರ್ಗಪ್ರಿಯರನ್ನು ಸೆಳೆಯುತ್ತದೆ. ಸ್ಕಾಟ್‌ಲೆಂಡಿನಲ್ಲಿ ಇಂಥ 
ಹತ್ತಾರು ಸರೋವರಗಳಿವೆ. ಸೈಬೀರಿಯದ ಬೈಕಲ್ ಸರೋವರದ ಜೀವ ವೈವಿಧ್ಯವಾಗಲಿ ಅಥವಾ 
ಒರಿಸ್ಸಾದ ಚಿಲ್ಕಾ ಸರೋವರದ ವೈಶಾಲ್ಯವಾಗಲೀ ಇದಕ್ಕಿಲ್ಲ . ವಾಸ್ತವವಾಗಿ ಹೆಚ್ಚು ಜೈವಿಕ 
ಪೋಷಕಾಂಶಗಳಿಲ್ಲದ ಈ ಸರೋವರವನ್ನು ಜೀವ ವಿಜ್ಞಾನಿಗಳು ಬರಡು ಸರೋವರವೆಂದೇ 
ವರ್ಣಿಸಿದ್ದಾರೆ. 

ಲಾಕ್‌ನೆಸ್ ಸರೋವರದ ಮೇಲು ಭಾಗದಲ್ಲಿ ಸಣ್ಣಪುಟ್ಟ ಸರೋವರಗಳನ್ನೆಲ್ಲ ಕೂಡಿಸಿ , 
ಒಳನಾಡ ಜಲಮಾರ್ಗ ಮಾಡಿ ಕಳೆದ ಶತಮಾನದ ಪೂರ್ವಾರ್ಧದಲ್ಲೇ ಅಲ್ಲಿ ನೌಕಾ ವಿಹಾರದ 
ಸುಂದರ ತಾಣವನ್ನಾಗಿ ಪ್ರವಾಸೋದ್ಯಮ ಸಂಸ್ಥೆ ಅಭಿವೃದ್ಧಿ ಪಡಿಸಿತ್ತು . ಹೆಚ್ಚೆಂದರೆ ಮೂವತ್ತೈದು 
ಕಿ. ಮೀ . ಉದ್ದದ, ಒಂದು ಕಿ. ಮೀ . ಅಗಲದ ಈ ಸರೋವರ ಇನ್ನೂರ ಎಪ್ಪತ್ತು ಮೀಟರು 
ಆಳವಿದೆ. ನೆಸ್ ನದಿಯೂ ಸೇರಿದಂತೆ ಇಪ್ಪತ್ತು ದೊಡ್ಡ ನದಿಗಳು ಹರಿಯುವ ಈ ಸರೋವರ 
ಒಳಗೆಲ್ಲ ಬರಿ ರಾಡಿ, ಕಲ್ಲಿದ್ದಲ ಕಣಗಂಧ ಗಾಢಾಂಧಕಾರ, 


ಪೂರ್ವೆತಿಹಾಸ 
- ಮುನ್ನೂರೈವತ್ತು ದಶಲಕ್ಷ ವರ್ಷಗಳ ಹಿಂದೆ ಬಿರಿದ ನೆಲದಲ್ಲಿ ಈ ಸರೋವರ ಹುಟ್ಟಿತೆಂದು 
ಭೂವಿಜ್ಞಾನಿಗಳು ಈ ಸರೋವರದ ಪೂರ್ವಾಶ್ರಮವನ್ನು ಪ್ರಳಯದ ಕತೆಯಿಂದಲೇ 
ಪ್ರಾರಂಭಿಸುತ್ತಾರೆ. ಹತ್ತು ಸಾವಿರ ವರ್ಷಗಳ ಹಿಂದೆ ಭೂಮಿ ಹಿಮಾಕ್ರಮಣವನ್ನು ಎದುರಿಸಿದಾಗ, 
ಲಾಕ್‌ನೆಸ್ ಸರೋವರದಲ್ಲಿ ಬರ್ಫ ಕರಗಿ ನೀರು ನಿಂತು ಮುಂದೆ ಅದು ಬತ್ತಲೇ ಇಲ್ಲವೆಂದು 
ನಮ್ಮನ್ನು ಯುಗ ಯುಗಗಳ ಹಿಂದಕ್ಕೆ ನಿಮಿಷಾರ್ಧದಲ್ಲಿ ಸರಿಸುತ್ತಾರೆ. ಲಾಕ್‌ನೆಸ್ ಸರೋವರಕ್ಕೆ 
ಹೆಸರು ಬಂದದ್ದೇ ಅಲ್ಲಿನ ನದಿಯಿಂದ ಎಂದಮೇಲೆ ಇದರೊಳಗೆ ಅಡಗಿ ಕುಳಿತಿರುವ 
ಮಹಾದೈತ್ಯನಿಗೆ ಹೆಸರು ಬೇಡವೆ? ಕೂಸಿಗೆ ಬದಲು ಸದ್ಯಕ್ಕೆ ಕುಲಾವಿಗೇ ನಾಮಕರಣವಾಗಿದೆ. 
ಮನೆಯ ಬೆಕ್ಕನ್ನು 'ಫೆಲಿಸ್ ಡೊಮೆಸ್ಟಿಕಾ' ಎಂದು ಕರೆದಿರುವಂತೆ ತೀರ ಇತ್ತೀಚೆಗಷ್ಟೇ ಈ ದೈತ್ಯ 
ಜೀವಿಗೂ ನಾಮಕರಣವಾಗಿದೆ. ಅದು ಕೇವಲ ನೆಸ್ಸಿಯಲ್ಲ , ನೆಸ್ಸಿಟೆರಾಸ್ ರಾಂಬಾಪ್ಟೆರಿಕ್ಸ್ , 
ಹೆಸರಲ್ಲೇನಿದೆ ಎನ್ನಬೇಡಿ. ಇದರ ಹೆಸರಲ್ಲಿ ಆ ಪ್ರಾಣಿಯ ಸಕಲ ಗುಣಧರ್ಮಗಳೂ ಅಡಗಿವೆ. 
ನೆಸ್ಸಿ ಅಲ್ಲಿಯ ನದಿ, ಟೆರಾಸ್ ಎಂದರೆ ಅದ್ಭುತ, ರಾಂಬೋ (Rhombo) ಎಂದರೆ ವಜ್ರಾಕೃತಿ. 
ಪರಿಕ್ಸ್ ಎಂದರೆ ಈಜುರೆಕ್ಕೆ . ಒಟ್ಟಾರೆ ವಜ್ರಾಕೃತಿ ಈಜುರೆಕ್ಕೆಯುಳ್ಳ ನೆಸ್ಸಿ ಅದ್ಭುತ ಎನ್ನುವ 
ಅರ್ಥ ಈ ಹೆಸರಿಗಿದೆ. ಸರೋವರದ ದಡದಲ್ಲೇ ಬಹುಮಹಡಿ ಕಟ್ಟಡದಿಂದ ತನ್ನ ಹನ್ನೊಂದನೇ 
ವಯಸ್ಸಿನಿಂದಲೇ ಹದಿನೈದು ಬಾರಿ ನೆಸ್ಸಿಯನ್ನು ಕಂಡಿರುವುದಾಗಿ ಹೇಳುವ ವಿನ್‌ಫ್ರೆಡ್ ಕ್ಯಾರಿ 

ಎಂಬ ಮಹಿಳೆ ನೆಸ್ಸಿಯ ಬಗ್ಗೆ ಕೇಳಿದರೆ ನೀವು ನಂಬಿದರೆ ನಂಬಿ, ಬಿಟ್ಟರೆ ಬಿಡಿ, ಅದರ 
ಭಯಂಕರ ರೂಪ ನನ್ನ ಎದೆಯನ್ನು ಈಗಲೂ ನಡುಗಿಸುತ್ತಿದೆ ಎಂದು ನೆಸ್ಸಿಯ ವಾರಸುದಾರಳಂತ 
ಮಾತನಾಡುತ್ತಾಳೆ. ನೆಸ್ಸಿ ಸಂಸ್ಕೃತಿ ಬಹುವಾಗಿ ಅಲ್ಲಿ ಈಗ ವ್ಯಾಪಿಸಿದೆ. ನೆಸ್ಸಿಯ ಬಗ್ಗೆ 
ಮಾತನಾಡುವುದೆಂದರೆ ಅದು ಸ್ಕಾಟ್‌ಲೆಂಡಿನ ಭವ್ಯ ಪರಂಪರೆಯ ಸೂಚಕವೆನ್ನುವಷ್ಟು ಮನದಾಳದಲ್ಲಿ 
ಬೇರೂರಿದೆ. 

ಸುದ್ದಿ ಪ್ರಕಟವಾದುದಿನಿಂದ ಈವರೆಗೆ ನೆಸ್ಸಿ ಮೂರು ಸಾವಿರ ಬಾರಿ ದರ್ಶನ ಕರುಣಿಸಿದಂತೆ 
ಕಂಡೆವೆಂದು ಹೇಳುವವರು ನೆಸ್ಸಿಯನ್ನು ವರ್ಣಿಸುವುದು ಹೀಗೆ: ತನ್ನ ಅತ್ಯಂತ ಉದ್ದನೆಯ ಪುಟ್ಟ 
ತಲೆ ಹೊತ್ತಿರುವ ಕತ್ತನ್ನು ಕೊಂಕಿಸಿಕೊಂಡು, ಆಮೆಯಂತಹ ದೇಹವನ್ನು ಹೊತ್ತು, ನಾಲ್ಕೂ 
ಈಜುರೆಕ್ಕೆ ಬಡಿಯುತ್ತಾ , ಸದ್ದು ಮಾಡುತ್ತಾ ಮಂದಗತಿಯಲ್ಲಿ ಚಲಿಸುತ್ತಿದ್ದರೆ ಅದು ತಲೆ 
ಕೆಳಗಾದ ದೋಣಿಯೊಂದು ಸರಿಯುತ್ತಿರುವಂತೆ ಭಾಸವಾಗುತ್ತದೆ. ಒಂಟೆಯ ಡುಬ್ಬದಂತೆ ಅದರ 
ಬೆನ್ನು, ನೀರಿನ ಮೇಲೆ ಸಾಗುವಾಗ ಸ್ಪಷ್ಟವಾಗಿ ಅದು ಕಾಣುತ್ತದೆ. ಅದು ಒಂಟಿಯಲ್ಲ, ಸಂಸಾರಿ . 

ಇದೀಗ ಲಾಕ್‌ನೆಸ್ ಸರೋವರದ ಮೇಲೆ ಆಧುನಿಕ ಕೊಲಂಬಸ್‌ರು ಯುದ್ಧವನ್ನೇ ಸಾರಿದ್ದಾರೆ. 
ಇವರಲ್ಲಿ ಜೀವ ವಿಜ್ಞಾನಿಗಳೂ ಶಾಮೀಲಾಗಿದ್ದಾರೆ. ಕ್ರಿ .ಶ. 1933ರಲ್ಲಿ ನೆಸ್ಸಿ ದೈತ್ಯನ ಸುದ್ದಿ 
ಪ್ರಕಟವಾಗುತ್ತಲೇ ಲಂಡನ್ನಿನ ಶಸ್ತ್ರ ವೈದ್ಯ ವಿಲ್ಸನ್, ಶಸ್ತ್ರಾಸ್ತ್ರ ತೊರೆದು, ಕ್ಲಿನಿಕ್‌ನಿಂದ ಕಾಲ್ಗೆಗೆದು, 
ಕ್ಯಾಮೆರಾ ಹಿಡಿದು ಈ ಸರೋವರಕ್ಕೆ ಓಡಿಬಂದಿದ್ದ . ಮೂರು ಮೀಟರಿಗೂ ಉದ್ದ ಕತ್ತಿರುವ 
ಪ್ರಾಣಿ ತನ್ನ ಡುಬ್ಬದ ಶರೀರ ಹೊತ್ತು ಮೆಲ್ಲಗೆ ಸರಿಯುತ್ತಿರುವಂತೆ ಕಾಣುವ ಅಸ್ಪಷ್ಟ 
ಛಾಯಾಚಿತ್ರಣ ಮೂಡಿಸಿದ್ದ . ಇದನ್ನು ಕಂಡ ಜೀವ ಶಾಸ್ತ್ರಜ್ಞರು ದಂಗಾಗಿದ್ದರು. ಅದು ಆರೂವರೆ 
ಕೋಟಿ ವರ್ಷಗಳ ಹಳೆಯ ಜೀವಿಯ ಚಹರೆ, ಸರೀಸೃಪಗಳ ಪಿತಾಮಹ ಎಂದೋ ನಶಿಸಿಹೋಗಿ 
ಕಲ್ಲಿನ ಮಧ್ಯ ಪಳೆಯುಳಿಕೆಯಾಗಿ ದೊರೆಯುವ ಜೀವಿ ಇಂದೂ ಬದುಕಿದೆಯೆ ? ಕೋಟಿಕೋಟಿ 
ವರ್ಷಗಳಿಂದ ಅದು ಸಂತಾನಾಭಿವೃದ್ಧಿ ಮಾಡುತ್ತ ಲಾಕ್‌ನೆಸ್ ಸರೋವರದಲ್ಲಿ ಬೀಡುಬಿಟ್ಟಿದೆಯೆ ? 
ಉತ್ತರ ಕಾಣದೆ ಕಂಗಾಲಾದರು. ಸ್ವಲ್ಪ ಕಾಲ ಈ ಪ್ರಸಂಗವನ್ನೇ ಜನ ಮರೆತರು. ಆದರೆ ಕ್ರಿ.ಶ. 
1960ರಲ್ಲಿ ನೆಸ್ಸಿ ಮತ್ತೊಮ್ಮೆ ಸುದ್ದಿಯ ಕೇಂದ್ರವಾಯಿತು. ರಾಯಲ್ ಏರ್‌ಫೋರ್ಸ್‌ನ 
ಇಂಜಿನಿಯರೊಬ್ಬ ತೆಗೆದ ಛಾಯಾಚಿತ್ರದಲ್ಲಿ ಬೃಹತ್ ಜೀವಿಯೊಂದು ಸರೋವರದಲ್ಲಿ ತೇಲುತ್ತಿರುವ 
ಚಿತ್ರ ಮೂಡಿತು. ಒಡನೆಯೇ ಲಾಕ್‌ನೆಸ್ ಸರೋವರದ ಬಳಿಯೇ ಅದರ ಸಂಶೋಧನೆಗೆಂದೇ 
ಒಂದು ಸಂಸ್ಥೆಯೇ ಜನ್ಮ ತಾಳಿತು. ಕೊನೆಯ ಪಕ್ಷ ಅದರ ಅಂಗಾಂಶವನ್ನು ತೆಗೆದು, 
ಕುಲಗೋತ್ರವನ್ನರಿಯಲು ಸಮರ ತಂತ್ರದಿಂದ ಲಾಕ್‌ನೆಸ್ ದಡದ ಸುತ್ತ ಸ್ವಯಂ ಚಾಲಿತ ಬಾಣಗಳು 
ಸಿದ್ಧವಾದವು. ಆದರೆ ಈ ಬಯಾಪ್ಪಿ ತಂತ್ರ ಫಲ ತರಲಿಲ್ಲ ; ನೆಸ್ಸಿ ಶಸ್ತ್ರಕ್ರಿಯೆ ಮಾಡಿಸಿಕೊಳ್ಳಲು 
ಸಿದ್ಧವಿರಲಿಲ್ಲ . 
ಪತ್ರಿಕೆಯ ಪ್ರಯತ್ನ 

ಈ ಬಾರಿ ಅಮೆರಿಕದ ಬೋಸ್ಟನ್ನಿನ ಸಂಶೋಧಕರ ಸರದಿ . ಜಲಾಂತರ್ಗಾಮಿ ಧ್ವನಿ ತರಂಗಗಳ 

(ಸೋನಾರ್) ತಂತ್ರ ಬಳಸಿ ಇಡೀ ಸರೋವರವನ್ನೇ ಜಾಲಾಡಿದರು. ಎಪ್ಪತ್ತರ ದಶಕದ ಈ 
ಪೈಪೋಟಿ ಸಾಕಷ್ಟು ಪ್ರಚಾರ ಗಿಟ್ಟಿಸಿತು. ಇದರ ಹಿಂದೆಯೇ 'ನ್ಯೂಯಾರ್ಕ್ ಟೈಮ್ಸ್ ' ಪತ್ರಿಕೆ 
20, 000 ಡಾಲರ್ ಹಣಕೊಟ್ಟು ಪರಿಣತರನ್ನು ಆಯ್ಕೆ ಮಾಡಿ ಸಂಶೋಧನೆಗೆಂದು ಸರೋವರಕ್ಕೆ 
ಅಟ್ಟಿತು. 

ನೆಸ್ಸಿಯನ್ನು ಬಲೆಗೆ ಬೀಳಿಸಲು ಈ ಜನರು ಗಾಢಾಂಧಕಾರವಾಗಿದ್ದ ಸರೋವರದ ತಳವನ್ನು 
ತಡಕಲು ಬೇತಿಸ್ಕೇಪ್ ( ಗುಳ್ಳೆಯಂಥ ಪಾರದರ್ಶಕ ತೊಟ್ಟಿಲು) ಗಳಲ್ಲಿ ಇಳಿದರು. ಬಂಡೆಗೆ ಅಪ್ಪಳಿಸಿ 
ಪ್ರಾಣ ಉಳಿಸಿಕೊಳ್ಳಲು ಮೇಲೆದ್ದು ಬಂದರು . ಈ ತಂತ್ರ ಫಲಿಸದಿದ್ದಾಗ ನೆಸ್ಸಿಯ ಲೈಂಗಿಕ ಆಸಕ್ತಿ 
ಕುದುರಿಸಲು ಕಾಮೋದ್ದೀಪನದ ಆಲಾಪಗಳನ್ನು ಮಾಡಿದರು. ಈ ತಂತ್ರಕ್ಕೂ ಆ ಜೀವಿ 
ಮಣಿಯಲಿಲ್ಲ . ನೀರೊಳಗೆ ಫೋನ್ ತಂತಿ ಇಳಿಬಿಟ್ಟು ಆ ಪ್ರಾಣಿಯ ಸದ್ದನ್ನು ಕದ್ದಾಲಿಸಲು 
ನೋಡಿದರು . ಅದು ಪಿಸುಗುಟ್ಟಲೂ ಇಲ್ಲ . ನೀರಿಗದ್ದಿದ್ದ ಟೇಪ್ ರೆಕಾರ್ಡರುಗಳಲ್ಲಿ ಅದರ ಧ್ವನಿಯ 
ಮುದ್ರಣವಾಗಲಿಲ್ಲ . ನೆಸ್ಸಿಯ ಸ್ಪರ್ಶಸುಖ ಅನುಭವಿಸಲು ತಳಕ್ಕೆ ಮುಳುಗಿದ ಸಂಶೋಧಕನೊಬ್ಬ 
ತುಸು ಹೆಚ್ಚು ಕಡಿಮೆ ಸಫಲವಾಗಿ ಮೈ ಮುಟ್ಟಿದ್ದೂ ಉಂಟು. ಅದು ಅಲುಗದೆ ಅಂಜದೆ ತಳದಲ್ಲೇ 
ಕುಳಿತಿತ್ತು. ಮೈ ಅತಿ ಗಟ್ಟಿಯಿತ್ತು. ಇಪ್ಪತ್ತು ಅಡಿಗೂ ಮಿಕ್ಕು ಉದ್ದುದ್ದ ಬಿದ್ದಿತು. ಅವನ 
ಕೈಗಳು ನಡುಗಿದವು. 

ಎರಡನೇ ಮಹಾಯುದ್ಧದಲ್ಲಿ ಅಪಘಾತಕ್ಕೀಡಾಗಿ ಉರಿದುಬಿದ್ದು ಲೋಳೆಗಟ್ಟಿದ ವಿಮಾನದ 
ಚೂರು ಅದು! 


ಈ ಯಾವ ಕುಟಿಲ ತಂತ್ರವೂ ಫಲಿಸದಿದ್ದಾಗ ಅಮೆರಿಕದ ಸೈನ್ಸ್ ಅಕಾಡೆಮಿಯ ಸದಸ್ಯರು 
ಪಳಗಿದ ಡಾಲ್ಪಿನ್‌ಗಳನ್ನು ಬಿಟ್ಟು ನೆಸ್ಸಿ ದೈತ್ಯನನ್ನು ಮೂಸಲು ಪ್ರೇರೇಪಿಸಿದರು. ಡಾಲ್ಪಿನ್‌ಗಳು 
ಸಂಶೋಧಕರ ಕೃತಿಂಡಿಗಳನ್ನಷ್ಟೇ ಮೂಸಿದವು. 


ಕೆಣಕಿದ ಕೊಳ 

ಮಂಗಳ ಗ್ರಹದ ಅಂಗಳವನ್ನು ತಡಕಿರುವ ವಿಜ್ಞಾನಿಗಳಿಗೆ, ಪೆಸಿಫಿಕ್ ಸಾಗರದ ಒಡಲಲ್ಲಿ 
ಹಿಮಾಲಯ ಪರ್ವತವನ್ನೇ ಮುಳುಗಿಸಬಲ್ಲ ಕಮರಿಗಳನ್ನು ಪತ್ತೆ ಮಾಡಿದ ಮೇಧಾವಿಗಳಿಗೆ, ಯಃ 
ಕಶ್ಚಿತ್ ಸರೋವರವೊಂದು ನಿಲುಕದೆ ಸತಾಯಿಸುತ್ತಿರುವುದು ಮಹಾ ಪ್ರಹಸನವೇ ಸರಿ. ಅರವತೈದು 
ಮಿಲಿಯನ್ ವರ್ಷಗಳಿಂದ ಅಲ್ಲಿ ಅದು ನೆಲೆ ಮಾಡಿದ್ದರೆ ಯಾವ ವರ್ಗಕ್ಕೆ ಸೇರಿದೆ? ಕಶೇರುಕವೆ? 
ಅಕಶೇರುಕವೆ? ಒಂದು ವೇಳೆ ಅಕಶೇರುಕವಾಗಿದ್ದರೆ ಈ ಭಾರೀ ಭಾರಕ್ಕೆ ಅದರ ದೇಹ 
ಕುಸಿಯದಿರಲು ಸಾಧ್ಯವೆ? ಉಭಯ ಜೀವಿಯಾಗಿದ್ದರೆ ಅದು ಒಮ್ಮೆಯಾದರೂ ದಡದಲ್ಲಿ 
ಕಾಣಿಸಿಕೊಳ್ಳಬೇಕಿತ್ತಲ್ಲ ? ಸರೀಸೃಪಗಳ ವಂಶಕ್ಕೆ ಸೇರಿದ್ದರೆ ಅದರ ಮೊಟ್ಟೆ ಇಡುವುದೆಲ್ಲಿ ? ಈ 
ಪ್ರಶ್ನೆಗಳಿಗೆ ಸಮಂಜಸ ಉತ್ತರವಿಲ್ಲ . ಹತ್ತು ಸಾವಿರ ವರ್ಷಗಳ ಹಿಮಗಡ್ಡೆಯಿಂದ ತುಂಬಿದ ಈ 
ಸರೋವರದಲ್ಲಿ ಯಾವ ದೈತ್ಯ ಉಳಿದಿರಲು ಸಾಧ್ಯ ? ಹೀಗೆಂದು ಹಿಮಶಾಸ್ತ್ರಜ್ಞರು ಕೇಳುತ್ತಿದ್ದಾರೆ. 

ನೆಸ್ಸಿ ಹೆಸರಿನ ಲಸ್ಸಿ 
- ಸ್ಕಾಟ್‌ಲೆಂಡಿನಲ್ಲಿ ಹೆಚ್ಚು ಗುಲ್ಲೆಬ್ಬಿಸಿರುವ ಲಾಕ್‌ನೆಸ್ ಸರೋವರ ಸದ್ಯದಲ್ಲಂತೂ ಪ್ರಕ್ಷುಬ್ದದ 
ಅಲೆಗಳನ್ನೆಬ್ಬಿಸಿದೆ. ಸುಳಿಗಾಳಿಯಿಂದ ನೀರು ಕದಡಿದರೂ ಸಾಕು, ಕಣ್ಣುಗಳು ಅರಳುತ್ತವೆ. ನೆಸ್ಸಿ 
ಪ್ರಿಯರು ಸರೋವರದ ಸುತ್ತ ಈ ಪ್ರಾಣಿಯ ಹೆಸರಲ್ಲಿ ಭರ್ಜರಿ ವ್ಯಾಪಾರ ಮಾಡುತ್ತಿದ್ದಾರೆ. 
ಅಲ್ಲಿ ನೆಸ್ಸಿ ಹೆಸರಿನ ಲಸ್ಸಿಗಳು ಮಾರಾಟವಾಗುತ್ತಿವೆ. ತೊಡಲು ನೆಸ್ಸಿ ಮುದ್ರಿತ ಅಂಗಿಗಳಿವೆ. 
ನೆಸ್ಸಿ ಬಾರುಗಳಿವೆ, ನೆಸ್ಸಿ ಬೀರುಗಳು ಭರಾಟೆಯಲ್ಲಿ ಮಾರಾಟವಾಗುತ್ತಿವೆ ತಳ್ಳುವ ಕೈಗಾಡಿಗಳಲ್ಲಿ 
ನೆಸ್ಸಿ ಹೆಸರಿನ ಬಿಸಿಬಿಸಿ ತಿಂಡಿಗಳಿವೆ. ಆಡಲು ನೆಸ್ಸಿ ಬೊಂಬೆಗಳಿವೆ. ಆ ಜನ ನೆಸ್ಸಿಯನ್ನು ಎಷ್ಟು 
ಪ್ರೀತಿಸುತ್ತಾರೆಂದರೆ ಈ ಅಗೋಚರ ಜೀವಿಯ ಬಾಣಂತನದ ಬಗ್ಗೆಯೂ ಕಾಳಜಿ ವಹಿಸಿದ್ದಾರೆ. 
ವಾಹನಗಳಲ್ಲಿ ಬರುವ ಪ್ರವಾಸಿಗಳು ಶಬ್ದ ಮಾಲಿನ್ಯ ಮಾಡಿದರೆ ನೆಸ್ಸಿಗಳ ಪ್ರಸವಕ್ಕೂ 
ತೊಂದರೆಯಾಗಬಹುದೆಂದು ಎಚ್ಚರಿಕೆಯ ಫಲಕಗಳನ್ನು ಬರೆದಿದ್ದಾರೆ. ಸಕುಂಟುಂಬ ಸಪರಿವಾರರಾಗಿ 
ನೆಸ್ಸಿಗಳನ್ನು ನೋಡಿರುವೆವೆಂದು ಹೇಳುವ ಸ್ಥಳೀಯರು ಈಗ ಮಾರ್ಗದರ್ಶಿಗಳ ಹುದ್ದೆಗೆ ತಾವೇ 
ಮುಂಬಡ್ತಿ ಪಡೆದಿದ್ದಾರೆ. ಒಂದು ವೇಳೆ ವೈಜ್ಞಾನಿಕವಾಗಿ ಅಲ್ಲಿ ನೆಸ್ಸಿ ಇಲ್ಲವೆಂದು ಸಾಬೀತಾದರೆ 
ಸ್ಥಳೀಯರ ಹಲವು ಸಾವಿರ ವರ್ಷಗಳ ಕನಸುಗಳೇ ಭಗ್ನವಾಗುವ ಭಯವುಂಟು. ಹೇಗೋ ಅಂತೂ 
ಈಗಲೂ ಸ್ಮಾಟ್‌ಲೆಂಡಿನ ಜನ ನೆಸ್ಸಿಯನ್ನು ಜೀವಂತವಾಗಿಟ್ಟಿದ್ದಾರೆ. ಸರೋವರದ ಹೆಬ್ಬಂಡೆಗಳ 
ಸದುಗೊಂದುಗಳಲ್ಲಿ , ತಳದ ಗುಹೆಗಳಲ್ಲಿ ಅಡಗಿ ಕುಳಿತಿರುವ ನೆಸ್ಸಿ ಯಾವ ಸೋನಾರ್ ತಂತ್ರಕ್ಕೂ 
ಬಲಿಯಾಗುವುದಿಲ್ಲ ಎಂದೇ ಬೀಗುತ್ತಾರೆ. ಕಣ್ಣಳತೆಯ ಪ್ರಕಾರ ನೆಸ್ಸಿ ಭೀಮಕಾಯ , ಎರಡೂವರೆ 
ಸಾವಿರ ಪೌಂಡ್ ತೂಕದ ಒಂಬತ್ತು ಮೀಟರಿಗೂ ಉದ್ದದ ಈ ದೈತ್ಯನಿಗೆ ದಿನನಿತ್ಯ ಇನ್ನೂರೈವತ್ತು 
ಪೌಂಡ್ ಆಹಾರವಾದರೂ ಬೇಕು ಎನ್ನುತ್ತಾರೆ ನೆಸ್ಸಿಯ ಇರುವನ್ನು ಪ್ರತಿಪಾದಿಸುವ ಮಂದಿ. 
ಅವರು ಸರೋವರದ ಚಾರ್ ಮೀನುಗಳ , ಸಾಲಮನ್‌ ಗುಂಪಿನತ್ತ ಬೊಟ್ಟುಮಾಡಿ ತೋರಿಸಿ 
ಇದೇ ನೆಸ್ಸಿಯ ಆಹಾರ ಎನ್ನುತ್ತಾರೆ. 

ನೆಸ್ಸಿಯಂತೂ ನಿಸ್ಸಂಶಯವಾಗಿ ಅಗೋಚರ ಅಲೆಗಳನ್ನು ಎಬ್ಬಿಸಿದೆ ಅಲ್ಲಿಯ ಜನಗಳ ಮಾನಸ 
ಸರೋವರದಲ್ಲಂತೂ ಅದು ಜೀವಂತವಾಗಿದೆ. 


ಪಾದುಕೆಗಳಿಗೆ ಪಟ್ಟಾಭಿಷೇಕ 

ಬ್ರಿಟನ್ನಿನ ಇತ್ತೀಚಿನ ಸಮೀಕ್ಷೆಯಂತೆ ಜಗತ್ತಿನಲ್ಲಿ ದೈತ್ಯ ಜೀವಿಗಳಿವೆಯೆಂದು ಹೇಳಲಾದ 
265 ಜಾಗಗಳಿಂದ ವರದಿಗಳು ಬಂದಿವೆ ಅದರಲ್ಲೂ ಸ್ಕಾಟ್‌ಲೆಡ್ ಒಂದರಿಂದಲೇ ಇಪ್ಪತ್ನಾಲ್ಕು 
ಭಾಗಗಳಲ್ಲಿ ನಿಗೂಢ ಜೀವಿಗಳ ಬಗ್ಗೆ ವರದಿಗಳಿವೆ. ನಿಗೂಢ, ಜೀವಿಗಳೆಂದೊಡನೆ ಅವು 
ಜೀವಜಗತ್ತಿನ ಹೊಸ ಪ್ರಭೇದಗಳೇ ಆಗಬೇಕಾಗಿಲ್ಲ . ಕೆಲವಾದರೂ ಹಿಂದೆ ಧರೆಯನ್ನಾಳಿದ ಜೀವಿಗಳ 
ಮಶಗಳಿಗೇ ಸೇರಿದ ಪ್ರಭೇದಗಳಾಗಿರಬಹುದು ಅಥವಾ ಈಗಿರುವ ಜೀವಿಗಳ ಮಶಗಳಿಗೇ ಸೇರಿದ 
ಪ್ರಭೇದಗಳಾಗಿರಬಹುದು. ಈಗಿರುವ ಜೀವಿಗಳ ಮಹಾಕಾಯಗಳಾಗಿರಬಹುದು. ಸ್ಕಾಟ್‌ಲೆಂಡಿನ 

ಲಾಕ್‌ನೆಸ್ ಸರೋವರದ ನೆಸ್ಸಿ ದೈತ್ಯ ಇನ್ನೂರುಕೋಟಿ ವರ್ಷಗಳ ಹಿಂದೆ ಭೂಮಿಯ 
ಸರೋವರಗಳಿಗೆ ಹೊಂದಿಕೊಂಡಿದ್ದ ವೀಸಿಯೋಸಾರಸ್ ಎಂಬ ಮಹಾಕಾಯದ ಸರೀಸೃಪಕ್ಕೆ 
ಹೋಲಿಕೆಯಾಗುತ್ತದೆ. ಪ್ಲೇಸಿಯೋಸಾರಸ್ , ಕೊಳದಲ್ಲಿ ಮಂದಗಾಮಿಯಾಗಿ ಈಜುತ್ತಾ ಪುಟ್ಟ 
ತಲೆಯುಳ್ಳ ಹಾವಿನ ಬಾಲವುಳ್ಳ ಅಪರೂಪದ ಸರೀಸೃಪ ವೀಸಿಯೋಸಾರಸ್ ಸೇರಿದಂತೆ ಆರೂವರೆ 
ಕೋಟಿ ವರ್ಷಗಳ ಹಿಂದೆ ಇದ್ದಕ್ಕಿದ್ದಂತೆ ಮಹಾಕಾಯದ ಸರೀಸೃಪಗಳು ಭೂಮಿಯಿಂದಲೇ 
ಕಣ್ಮರೆಯಾದವು. ಆದರೆ ಶಿಲೆಯಲ್ಲಿ ಪಳೆಯುಳಿಕೆ ರೂಪದಲ್ಲಿ ದೊರೆತಿವೆ. ಭೂಮಿಗೆ ಬಡಿದ 
ಉಿಗಳಿಂದ ವಾತಾವರಣದಲ್ಲಿ ಕಾವೇರಿ ಅವು ಬದಲಾದ ಪರಿಸರಕ್ಕೆ ಹೊಂದಿಕೊಳ್ಳಲಾರದೆ 
ನಿರ್ಗಮಿಸಿದವು ಎಂಬ ವಾದ ಈಗ ಹೆಚ್ಚು ಮಾನ್ಯ . 

ಅಮೆರಿಕದ ಅರೈಜೋನಾ ಭಾಗದ ತುಸ್ಕಾ ನಗರದಲ್ಲಿ ನಿಗೂಢ ಜೀವಿಗಳ ಅಧ್ಯಯನ 
ಕೇಂದ್ರವೊಂದಿದೆ ಜಗತ್ತಿನ ಮೂಲೆ ಮೂಲೆಗಳಿಂದ ಒಂದು ಒಂದು ವಿಧದ ಅಪರಿಚಿತ ಜೀವಿಯ 
ಬಗ್ಗೆ ಇಲ್ಲಿಗೆ ಮಾಹಿತಿಗಳ ಮಹಾಪೂರವೇ ಸದಾ ಹರಿಯುತ್ತದೆ. ಮೆಕ್ಸಿಕೋದ ಕಾಡಿನಲ್ಲಿ ಓಂಜಾ 
ಎಂಬ ಹೆಬ್ಬೆಕ್ಕು ಮಿಂಚಿನುತ ಹಾರಿತೆಂಬ ಸುದ್ದಿ , ದುರ್ಗಮ ಕಾಂಗೋ ಅರಣ್ಯದ ಚೌಗಿನಲ್ಲಿರುವ 
ಸರೋವರ ಒಂದರಿಂದ ಮಾಕೆಲ್ ಎಂಬ ಆನೆ ಗಾತ್ರದ ಹಲ್ಲಿ ಉಸಿರಾಡಿ ಬುಳಕ್ಕನೆ ನೀರಿನಲ್ಲಿ 
ಅಂತರ್ಧಾನವಾದ ಸುದ್ದಿ, ಹಿಮ ಮಾನವ ಯೇತಿಯ ವಶಕ್ಕೆ ಸೇರಿದ್ದೆಂದು ಹೇಳಲಾದ ಸ್ಯಾಚ್ 
ದೈತ್ಯ ವಾಷಿಂಗ್ಟನ್ ಬಳಿಯ ಕಾಡಿನಲ್ಲಿ ಮರಳಿನ ಮೇಲೆ ಹೆಜ್ಜೆ ಮೂಡಿಸಿದ ಸುದ್ದಿ , ಹೀಗೆ 
ಸುದ್ದಿಯಲ್ಲಿ ವೈವಿಧ್ಯವಿರುತ್ತದೆ. ವಿಕಾಸದ ಪಥದಲ್ಲಿ ಇವು ಕೊಂಡಿ ಕಿತ್ತ ಸರಪಳಿಗಳೇ ಅಥವಾ 
ಜೀವಜಗತ್ತಿಗೆ ನಿಸರ್ಗ ನೀಡಿರುವ ಅಮೂಲ್ಯ ಹೊಸ ಜೀವಿಗಳೆ? ಇದನ್ನರಿಯಲು ಈ ಸಂಸ್ಥೆಯ 
ಮಾನವ ಶಾಸ್ತ್ರಜ್ಞರು, ಜೀವ ಶಾಸ್ತ್ರಜ್ಞರು ಸುದ್ದಿ ಬಂದೆಡೆಗೆ ಧಾವಿಸುತ್ತಾರೆ. ಇವುಕೇವಲ 
ರಂಜನೀಯ ಸುದ್ದಿಗಳೆಂದು ತಳ್ಳಿ ಹಾಕುವಂತೆಯೂ ಇಲ್ಲ . ನಿಗೂಢ ಜೀವಿಗಳದ್ದು ಎಂದು 
ವರದಿಯಾದ ಹೆಜ್ಜೆ ಗುರುತುಗಳನ್ನು ಕಣ್ಣಲ್ಲಿ ಕಣ್ಣಿಟ್ಟು ನೋಡುತ್ತಾರೆ. ಗಂಟೆಗಟ್ಟಲೆ ಅಳೆಯುತ್ತಾರೆ. 
ಪ್ಲಾಸ್ಟರ್ ಆಫ್ ಪ್ಯಾರಿಸ್‌ ಮೆತ್ತಿ ಪಡಿಯಚ್ಚು ಮೂಡಿಸುತ್ತಾರೆ. ಪ್ರಯೋಗಾಲಯದಲ್ಲಿ ಅದು 
ನೈಸರ್ಗಿಕವೋ ಕೃತ್ರಿಮವೋ ಎಂದು ಅಧ್ಯಯನ ಮಾಡುತ್ತಾರೆ. ತಮ್ಮ ಅಮೂಲ್ಯ ಮಾಹಿತಿಗಳನ್ನು 
ನಿಗೂಢ ಜೀವಿಗಳ ಅಧ್ಯಯನಕ್ಕೆಂದೇ ಮೀಸಲಾಗಿರುವ ಪತ್ರಿಕೆಗಳಲ್ಲಿ ವರದಿ ಮಾಡುತ್ತಾರೆ. 
ಸದ್ಯದಲ್ಲಿ 800 ಮಂದಿ ಸದಸ್ಯರಿರುವ ಈ ಕೇಂದ್ರದಲ್ಲಿ ವರದಿ ಬಂದ ನಿಗೂಢ ಜೀವಿಗಳ ಬಗ್ಗೆ 
ಯಾದಿಯೇ ತಯಾರಾಗಿದೆ. ವಾಷಿಂಗ್ಟನ್ ಸ್ಟೇಟ್ ವಿಶ್ವವಿದ್ಯಾಲಯದ ಮಾನವಿಕ ವಿಜ್ಞಾನ 
ವಿಭಾಗದ ಮ್ಯೂಸಿಯಂನಲ್ಲಿ ಹೆಜ್ಜೆ ಗುರುತಿನ ಪಡಿಯಚ್ಚುಗಳು ಸಹಸ್ರಾರು ಅಲಂಕರಿಸಿ ಕೂತಿವೆ. 
ನಿಗೂಢ ಜೀವಿಗಳನ್ನು ಪ್ರತ್ಯಕ್ಷವಾಗಿ ಪ್ರಮಾಣೀಕರಿಸುವವರೆಗೆ ಈ ಪಾದುಕೆಗಳಿಗೇ ಪಟ್ಟಾಭಿಷೇಕ. 

ನಿಗೂಢ ಜೀವಿಗಳ ಅಧ್ಯಯನಕ್ಕೆ ಕುಮ್ಮಕ್ಕು ಕೊಟ್ಟಿರುವ ಮತ್ತೊಂದು ಪ್ರಸಂಗವೂ ಇದೆ. 
ಕ್ರಿ.ಶ 1938ರಲ್ಲಿ ಹಿಂದೂ ಮಹಾಸಾಗರದಲ್ಲಿ ಮಡಗಾಸ್ಕರ್‌ ಮತ್ತು ಆಫ್ರಿಕದ ನಡುವೆ ಇರುವ 
ಕೋಮರೋಸ್ ದ್ವೀಪವೊಂದರ ಬಳಿ ಸುಮಾರು 168 ಮೀಟರ್ ಆಳದಲ್ಲಿ ಮೀನಿನ ಬಲೆಯಲ್ಲಿ 
ಅಪರೂಪದ ಸೀಲಾಕಾಂತ್ ಎಂಬ ಮೀನು ಬಲೆಗೆ ಬಿತ್ತು . ಇದು ಆರೂವರೆ ಕೋಟಿ ವರ್ಷಗಳ 

ಹಿಂದೆಯೇ ಕಣ್ಮರೆಯಾಗಿದೆ ಎಂದು ಪ್ರಾಚೀನ ಜೀವಶಾಸ್ತ್ರಜ್ಞರು ನಂಬಿದ್ದಾರೆ. ಇಂದು ಅದು ಜೀಮತ 
ಪಳೆಯುಳಿಕೆ. ಈ ಸೀಲಾಕಾಂತ್‌ನ ವಿಶೇಷವೆಂದರೆ ಅದರ ಈಜುರೆಕ್ಕೆಗೆ ತನ್ನದೇ ಆದ ಅಂಗರಚನೆ, 
ಸ್ನಾಯುಗಳಿವೆ ಹೊಟ್ಟೆಯೊಳಗೆ ಮೊಟ್ಟೆಯೊಡೆದು ಮರಿಯಾಗಿ ಈಚೆಗೆ ಬರುತ್ತದೆ. ಇದು ನಮ್ಮ 
ಅರೆಬರೆ ಜ್ಞಾನಕ್ಕೆ ಎಚ್ಚರಿಕೆ ನೀಡಿತ್ತು. ಇದು ಸಾಗರದಲ್ಲಿ ಉಳಿದಿದ್ದಾದರೂ ಹೇಗೆ? ಆರೂವರೆ 
ಕೋಟಿ ವರ್ಷಗಳಿಂದ ಸಾಗರದ ಪರಿಸರದಲ್ಲಿ ಏನೆಲ್ಲ ಬದಲಾವಣೆಯಾಗಿದೆ. ಜೀವಿ ವಿಜ್ಞಾನಿಗಳಿಗೆ 
ಈ ಮೀನು ಈಗ ಮಾರ್ಗದರ್ಶಿ, ಇಂಥ ನಿದರ್ಶನಗಳು ತಾತ್ವಿಕವಾಗಿಯಾದರೂ ' ನೆಸ್ಸಿ ' ಯ 
ಅಸ್ತಿತ್ವವನ್ನು ತಳ್ಳಿಹಾಕದಂತೆ ಕಾಪಾಡಿವೆ 

ಜಗತ್ತಿನ ಅತ್ಯಂತ ಹೆಚ್ಚು ಮಳೆ ಸುರಿಯುವ ತಾಣವಾಗಿದ್ದ ಚಿರಾಪುಂಜಿ ಈಗ ಬರೀ ಬಂಜರುಭೂಮಿ. 
ಇಲ್ಲಿ ಮಳೆಯನ್ನು ಮೀಟರ್‌ನಲ್ಲಿ ಅಳೆದರೆ, ಸಸ್ಯರಾಜಿಯ ಎತ್ತರವನ್ನು ಮಿಲಿಮೀಟರ್‌ನಲ್ಲಿ 
ಅಳಯಬೇಕಾದ ಪರಿಸ್ಥಿತಿ ಬರುತ್ತಿದೆ. ನಿಸರ್ಗದ ಜತೆ ಮಾನವರೂ ಸೇರಿ ಈ ನೆಲದ ಮೇಲೆ ನಡೆಸಿದ 
ಅವ್ಯಾಹತ ಆತ್ಯಾಚಾರದ ಪುಣಾಮ ಇದು. 


ಒಂದೂವರೆ ಶತಮಾನದ ಹಿಂದಿನ ಸಂಗತಿ . ಅಸ್ಸಾಂ ಕಣಿವೆ ಬ್ರಿಟಿಷರ ವಶವಾದ ಮೇಲೆ 
ಪೂರ್ವ ಬಂಗಾಳದಿಂದಲೇ ಈಶಾನ್ಯ ಭಾರತದ ಆಡಳಿತವನ್ನು ನಿಯಂತ್ರಿಸುತ್ತಿದ್ದ ಈಸ್ಟ್ ಇಂಡಿಯಾ 
ಕಂಪೆನಿ ಇಂದಿನ ಬಾಂಗ್ಲಾದೇಶದಿಂದ ಗೌಹತಿಯನ್ನು ಸಂಪರ್ಕಿಸಲು ರಸ್ತೆ ನಿರ್ಮಿಸುವ 
ಯೋಜನೆಯೊಂದನ್ನು ಹಾಕಿಕೊಂಡಿತು. ಸಿಟ್- ಚಿರಾಪುಂಜಿಯ ಗುಡ್ಡಗಳನ್ನು ಕಡಿದು ಗೌಹತಿ 
ತಲಪುವುದು ನೇರ ಮಾರ್ಗ. ಆದರೆ ತಮ್ಮ ನೆಲದ ಹಕ್ಕನ್ನು ಕಳೆದುಕೊಳ್ಳಲು ಗುಡ್ಡಗಾಡಿನ 
ಜನರು ಸಿದ್ಧರಾಗಿರಲಿಲ್ಲ . ಸಂಧಾನಕ್ಕೆ ಬಂದ ಬ್ರಿಟಿಷ್ ಮುಖಂಡರನ್ನೇ ಸೆರೆಹಿಡಿದರು. ಬಂದ 
ಹಲವರು ರಾತ್ರೋ ರಾತ್ರಿ ಬಟ್ಟೆ, ಬಣ್ಣ ಎರಡನ್ನೂ ಬದಲಾಯಿಸಿ ಜೀವ ಉಳಿಸಿಕೊಳ್ಳಲು 
ಪಲಾಯನ ಮಾಡಬೇಕಾಗಿ ಬಂತು. ಭಾರತದ ಇತರ ಪ್ರದೇಶಗಳಲ್ಲಿದ್ದ ಪರಿಸ್ಥಿತಿ ಇಲ್ಲೂ ಇತ್ತು . 
ಊರಿಗೊಬ್ಬ ರಾಜ, ಕೇರಿಗೊಬ್ಬ ನಾಯಕ. ಇನ್ನು ಯಾದವೀ ಕಲಹಕ್ಕಂತೂ ಲೆಕ್ಕವೇ ಇಲ್ಲ . 
ಬ್ರಿಟಿಷರ ರಾಜಕೀಯ ಚದುರಂಗಕ್ಕೆ ಇದಕ್ಕಿಂತಲೂ ಉತ್ತಮ ದಾಳದ ಅವಶ್ಯಕತೆ ಕಾಣಲಿಲ್ಲ . 
ಗುಡ್ಡಗಾಡಿನ ಜನರು ಮಣಿದರು. ಚಿರಾಪುಂಜಿಯಲ್ಲಿ ತಳವೂರಿದ್ದ ಬ್ರಿಟಿಷರು ಆ ಜಾಗವನ್ನು 
ತೊರೆಯಲೇ ಇಲ್ಲ . 1833ರಲ್ಲಿ ಇಡೀ ಈಶಾನ್ಯ ಭಾರತವನ್ನು ಬ್ರಿಟಿಷರು ನಿಯಂತ್ರಿಸಿದ್ದು 
ಚಿರಾಪುಂಜಿಯಿಂದಲೇ . ಅನಂತರ ಸುಮಾರು ಮೂವತ್ತೊಂದು ವರ್ಷಗಳವರೆಗೆ ಈ ಮಳೆನಾಡು 
ಬ್ರಿಟಿಷರನ್ನು ಆಕರ್ಷಿಸಿತು. ಈ ಹೊತ್ತಿಗೆ ಆಳರಸರ ಪರವಾಗಿ ಹೋರಾಡುತ್ತಿದ್ದ ಸೈನಿಕರಲ್ಲಿ 

ಹಲವರು ಅಶಕ್ತರಾದರು: ಕೆಲವರು ಅಂಗವಿಕಲರಾದರು. ಇವರಿಗಾಗಿ ಆರೋಗ್ಯಧಾಮವನ್ನು ನಿರ್ಮಿಸಿ 
ಪುನರ್ವಸತೀಕರಣ ಮಾಡುವ ನೈತಿಕ ಹೊಣೆ ಸರ್ಕಾರದ್ದಾಯಿತು. ಸೂಕ್ತವಾದ ಜಾಗದ 
ಆಯ್ಕೆಯಲ್ಲಿರುವಾಗಲೇ ಚಿರಾಪುಂಜಿಯ ಆಸ್ಪತ್ರೆಯ ಶಸ್ತ್ರ ವೈದ್ಯನೊಬ್ಬ ತನ್ನ ಮೇಲಧಿಕಾರಿಗೆ 
1853ರಲ್ಲಿ ಪತ್ರವೊಂದನ್ನು ಬರೆದ: 

“ ಚಿರಾಪುಂಜಿಯಲ್ಲಿ ವರ್ಷದಲ್ಲಿ ನಾಲ್ಕು ತಿಂಗಳು ಸುರಿಮಳೆಯಾಗುತ್ತದೆ. ಆಗ ಸರಾಸರಿ 
ಐದುನೂರು ಅಂಗುಲ ಮಳೆ ಬೀಳುತ್ತದೆ. ಆದರೆ ಮುಸ್ಟೋರಿ ಡಾರ್ಜಿಲಿಂಗ್‌ಗಳಂತೆ ಇಲ್ಲಿ 
ಜಡಿಮಳೆಯಾಗುವುದಿಲ್ಲ . ಇಪ್ಪತ್ನಾಲ್ಕು ಗಂಟೆಯ ಅವಧಿಯಲ್ಲಿ ಇಪ್ಪತ್ನಾಲ್ಕು ಇಂಚು ಮಳೆ 
ಬಿದ್ದಿರುವುದೂ ಉಂಟು. ವಿಚಿತ್ರವೆಂದರೆ ಮಳೆ ಬಿದ್ದಮೇಲೆ ನೀರೇ ನಿಲ್ಲುವುದಿಲ್ಲ . ಇಲ್ಲಿನ ಕಡಿದಾದ 
ಬೆಟ್ಟಗಳ ಇಳಿಜಾರಿನಲ್ಲಿ ನೀರು ಹರಿದುಹೋಗುತ್ತದೆ. ಮಳೆಗಾಲದಲ್ಲಿ ಇತರ ಗಿರಿಧಾಮಗಳು 
ಸದಾ ಮೋಡದಿಂದ ಆವರಿಸಿರುತ್ತವೆ. ಆದರೆ ಚಿರಾಪುಂಜಿಯಲ್ಲಿ ಹೀಗಿರುವುದಿಲ್ಲ . ಮನೆಗೆ 
ಎತ್ತರವಾದ ಮೇಲ್ದಾವಣಿ ಇದ್ದರೆ ಸಾಕು. ಬಂಗಾಳದ ಯಾವ ಮನೆಯೂ ಇದನ್ನು ಸರಿಗಟ್ಟಲಾರದು. 
ನನ್ನ ಮುಂದೆ ಬಿದ್ದಿರುವ ಕಾಗದದ ಚೂರು ನಾಲ್ಕು ವರ್ಷಗಳಿಂದ ಅಲ್ಲಿಯೇ ಇದೆ. ಸ್ವಲ್ಪವೂ 
ಮುಗ್ಗ ಹಿಡಿದಿಲ್ಲ ನಿಜ. ಇಲ್ಲಿ ವಿಪರೀತ ಮಳೆಯಾಗುತ್ತದೆ ಆದರೆ ಆರೋಗ್ಯಧಾಮ ನಿರ್ಮಿಸಲು 
ಇದರಿಂದ ಅಡ್ಡಿಯಾಗದು.” 

ಮುಂದೆ ಚಿರಾಪುಂಜಿಗೆ ಆರೋಗ್ಯಧಾಮವೂ ಬಂತು . ಹೆದ್ದಾರಿ ನಿರ್ಮಿಸಿ ತನ್ನ ಬದುಕನ್ನೇ 
ಬ್ರಿಟಿಷರಿಗಾಗಿ ಮೀಸಲಿಟ್ಟ ರಾಬರ್ಟ್‌ಸ್ಕಾಟ್ ಮೇಲಧಿಕಾರಿಗಳಿಂದ ಪ್ರಶಂಸೆಗಳಿಸಿ ಚಿರಾಪೂಜಿಯಲ್ಲೇ 
ಜೀವತೆತ್ತ , ಚಿರಾಪುಂಜಿಯ ಸುತ್ತಮುತ್ತಲ ಸುಣ್ಣಕಲ್ಲಿನ ನಿಕ್ಷೇಪವನ್ನು ಸೂರೆಮಾಡಿ ಇಂಗ್ಲೆಂಡಿನ 
ಬೊಕ್ಕಸ ತುಂಬಿದ ಹ್ಯಾರಿ ಇಂಗ್ವಿಸ್ ಹಾಗೂ ರಾಬರ್ಟ್‌ಸ್ಕಾಟ್ ಇವರ ಸೇವೆಯನ್ನು ಸ್ಮರಿಸಿ 
ಸ್ಮಾರಕಗಳು ನಿಂತವು. ತಮ್ಮ ತಾಯ್ತಾಡನ್ನು ತೊರೆದು ಪರಕೀಯ ನೆಲದಲ್ಲಿ ಸತ್ತ ಅನಾಮಿಕ 
ಆಂಗ್ಲರ ಗೋರಿಗಳು ಇಲ್ಲಿ ಹತ್ತಾರು ಚಿರಾಪುಂಜಿಯ ಹತ್ತೂ ಕಡೆಗಳಲ್ಲಿ ಬರೀ ಗೋರಿಗಳೇ . 
ಬ್ರಿಟಿಷರು ಕಟ್ಟಿದ ಜೈಲು, ಆರೋಗ್ಯಧಾಮ , ವಸತಿಗೃಹಗಳು ಇಂದು ಅರೆಬೆತ್ತಲೆಯಾಗಿ ನಿಸರ್ಗಕ್ಕೆ 
ಮೈಯೊಡ್ಡಿವೆ. ಈ ಹಾಳು ಸುರಿಯುವ ಪರಿಸರಕ್ಕೆ ಮತ್ತೊಂದು ಸೇರ್ಪಡೆ ಚಿರಾಪುಂಜಿಯೇ . 
ಜಗತ್ತಿನಲ್ಲಿ ಅತಿ ಮಳೆಯಾಗುವ ಜಾಗವೆಂಬ ಕೀರ್ತಿಗೆ ಪಾತ್ರವಾದ ಚಿರಾಪುಂಜಿ ನೀಡುವ ವಾಸ್ತವ 
ಚಿತ್ರಣವೇ ಬೇರೆ. ನಿತ್ಯಹರಿದ್ವರ್ಣದ ಕಾಡನ್ನು ಕಲ್ಪಿಸಿಕೊಂಡು ಬಂದವರಿಗೆ ಇಲ್ಲಿ ಅರೆಕ್ಷಣ 
ಗರಬಡಿದಂತಾಗಬಹುದು. ಚಿರಾಪುಂಜಿ ಈಗ ' ಅತಿವೃಷ್ಟಿಯ ಮರುಭೂಮಿ' ಎಂಬ ವಿಶೇಷಣಕ್ಕೆ 
ಪಾತ್ರವಾಗಿದೆ. ಬ್ರಿಟಿಷರ ಗೋರಿಗಳು ಪ್ರಾಯಶಃ ಇದರ ಸಂಕೇತವೇನೋ . 
- ಈಗ ಅದೇ ಹೆದ್ದಾರಿ ಇನ್ನೂ ಉತ್ತಮಗೊಂಡಿದೆ. ಷಿಲ್ಲಾಂಗ್‌ನಿಂದ ಐವತ್ತೈದು ಕಿ. ಮೀ . 
ದಕ್ಷಿಣಕ್ಕಿರುವ ಚಿರಾಪುಂಜಿಯನ್ನು ಕೇವಲ ಒಂದು ಗಂಟೆಯ ಕಾಲದಲ್ಲಿ ತಲಪುವುದು ಸಾಧ್ಯ . 
ಆದರೆ ಈ ಸಂಪರ್ಕ ಚಿರಾಪುಂಜಿಯ ಪರಿಸರವನ್ನು ಬಹು ಬೇಗನೆ ಧ್ವಂಸಮಾಡುವಲ್ಲಿ ಹೆಚ್ಚು 
ನೆರವಿಗೆ ಬಂದಿರುವುದು ಕಳವಳಕಾರಿ , ಸೊಬಗಿನ ಸಿರಿಯನ್ನು ಅರಸುವ ಕಣ್ಣುಗಳಿಗೆ ಥಟ್ಟನೆ 

ಕಾಣುವುದು ಎಗ್ಗಿಲ್ಲದೆ ಹೆದ್ದಾರಿಯ ಬದಿಯಲ್ಲೇ ಹದ್ದು ಮೀರಿ ಸಾಗಿರುವ ಕಲ್ಲು ಗಣಿಗಳು. 
ಸುಮಾರು ಮೂವತ್ತೈದು ಕಿ. ಮೀ . ದೂರದವರೆಗೂ ಒಡನಾಡಿಯಾಗಿ ಬರುವ ಗಗನ ಚುಂಬಿ ಪೈನ್ 
ಮರಗಳು ಚಿರಾಪುಂಜಿ ಸಮೀಪಿಸಿದಂತೆ ಥಟ್ಟನೆ ಮರೆಯಾಗಿ ಬಯಲು ನೋಟ ನೀಡುತ್ತವೆ. 
ದಾರಿಯುದ್ದಕ್ಕೂ ಖಾಸಿ ಬೆಟ್ಟಗಳು ರೂಪಿಸಿರುವ ಪ್ರಪಾತದ ನೀರವತೆ ಬೀಭತ್ಸ ನೋಟ, ಬೋಳು 
ಬೋಳಾದ ಬೆಟ್ಟಗಳು ಆಹ್ವಾನಿಸುತ್ತವೆ. ಈ ಬೆಟ್ಟಗಳಿಗೆ ಹಸುರುಕಳೆ ನೀಡಿರುವುದು ಹೊನ್ನೆ, 
ಸಾಲ, ದೇವದಾರು ಮರಗಳಲ್ಲ ; ಒಂದೂವರೆ ಅಡಿ ಎತ್ತರ ಬೆಳೆದ ಹುಲ್ಲು ಗರಿಕೆ ! ದಿಕ್ಕು ತಪ್ಪಿ 
ಬೇರೆ ದಾರಿ ಹಿಡಿದಿರುವೆವೆ ಎಂದು ಭ್ರಮಿಸುವಷ್ಟು ಆಗಂತುಕ ವಾತಾವರಣ , ನಿಟ್ಟುಸಿರು 
ಬಿಡುವಷ್ಟು ಕಾಡು ಬೋಳಾಗಿದೆ. ಕಲ್ಲಿದ್ದಲು ತುಂಬಿದ ಲಾರಿಗಳ ಏದುಸುರಿನ ಓಡಾಟ ಈ 
ನೆಲದ ಅವ್ಯಾಹತ ಅತ್ಯಾಚಾರದ ಕತೆಯನ್ನೇ ಹೇಳುತ್ತವೆ. ಜುಲೈ ಅಥವಾ ಆಗಸ್ಟ್ ತಿಂಗಳಲ್ಲಿ 
ಮಳೆ ಪರಾಕಾಷ್ಠೆ ತಲಪಿದಾಗ ಚಿರಾಪುಂಜಿಯ ಸೌಂದರ್ಯ ಕುರೂಪವೆರಡನ್ನೂ ಮುಚ್ಚಿಡುವಷ್ಟು 
ಮೋಡ ಮನೆಮನೆಯನ್ನೂ ಕಾಡು ಬಯಲನ್ನೂ ಮುತ್ತುತ್ತದೆ. 

1985ರ ಸಾಮಾಜಿಕ ಅರಣ್ಯಾಭಿವೃದ್ದಿಯ ಯೋಜನೆಯಲ್ಲಿ ಚಿರಾಪುಂಜಿಯ ರಸ್ತೆಯ 
ಇಬ್ಬದಿಯಲ್ಲೂ ಪೈನ್ ಸಸ್ಯಗಳನ್ನು ನೆಡುವ ಕಾರ್ಯಕ್ರಮ ನಡೆದಿದೆ. ಒಂದೂವರೆ ಅಡಿ ಎತ್ತರ 
ಬೆಳೆದ ಪೈನ್ ಸಸ್ಯಗಳು ನೆಲದಲ್ಲಿ ಕಚ್ಚಲಾರದೆ ಸೊರಗಿ ಹೋಗಿರುವುದು ಚಿರಾಪುಂಜಿಯ ಬಂಜರು 
ನೆಲದ ಪ್ರಭಾವದಿಂದ ಮರುಭೂಮಿಯತ್ತ ನೆಲ ಸಾಗಿರುವುದರಿಂದ. 
- ಚಿರಾಪುಂಜಿಯಲ್ಲಿ ಹಿಂದೆ ಸುರಿದಂತೆ ಈಗಲೂ ಮಳೆ ಸುರಿಯುತ್ತದೆ. ಇಡೀ ಮೇಘಾಲಯ 
ರಾಜ್ಯದ ನೆಲವೆಲ್ಲವೂ ಪ್ರಸ್ಥಭೂಮಿಯೇ . ನಾಲ್ಕು ಸಾವಿರದ ಮುನ್ನೂರು ಅಡಿ ಎತ್ತರದಲ್ಲಿ 
ಚಿರಾಪುಂಜಿ ಇರುವುದು ದಕ್ಷಿಣದ ಕೊನೆಯ ಭಾಗದಲ್ಲಿ , ಎಂದೇ ಬಾಂಗ್ಲಾದೇಶದ ಮೈದಾನದ 
ಪಕ್ಷಿನೋಟವನ್ನು ಚಿರಾಪುಂಜಿಯಿಂದಲೇ ನೋಡಬಹುದು. ಹಾಗೆ ನೋಡಿದರೆ ಮಳೆಗಾಲದಲ್ಲೂ 
ಚಿರಾಪುಂಜಿಯ ಮಳೆಯನ್ನು ನೋಡಲು ಯಾವ ಪ್ರವಾಸಿಯೂ ಬರುವುದಿಲ್ಲ . ಇಲ್ಲಿ ವೀಕ್ಷಣಾ 
ಬಿಂದುವಿನಿಂದ ಬಾಂಗ್ಲಾದೇಶದ ನೀರು ತುಂಬಿದ ಮೈದಾನವನ್ನುಳಿದರೆ ಮತ್ತೇನೂ ಕಾಣದು. 
ಬಾಂಗ್ಲಾದೇಶದ ಮೈದಾನ ನೋಡ ಬೇಕೆಂದರೆ ಮೋಡಗಳು ಸರಿಯಬೇಕು. ಪ್ರವಾಸಿಗಳಿಗೂ ಇದು 
ಕಣ್ಣುಮುಚ್ಚಾಲೆಯಾಟ. . 


ಬಂಗಾಳ ಕೊಲ್ಲಿಯ ಮೇಲೆ ಬೀಸಿ ಬರುವ ಜುಲೈ ತಿಂಗಳ ನೈರುತ್ಯ ಮಾರುತಗಳೇ ಈಶಾನ್ಯ 
ಭಾರತಕ್ಕೆ ಮಳೆ ತರುವ ಮಾರುತ ದಟೈಸಿದ ಶೈತ್ಯಮೋಡ ಬಾಂಗ್ಲಾದೇಶದ ಸಿಲೆಟ್ ಮೈದಾನವನ್ನು 
ಹಾಯ್ದು ಪೂರ್ವದಲ್ಲಿ ಕಡಿದಾದ ಮೇಘಾಲಯದ ಬೆಟ್ಟಗಳಿಗೆ ಬಡಿದೊಡನೆ ಚಿರಾಪುಂಜಿಯ 
ಸುತ್ತಣ ಭಾಗದಲ್ಲಿ ವರ್ಷಧಾರೆಯಾಗುತ್ತದೆ. ಚಿರಾಪುಂಜಿಯ ದಕ್ಷಿಣದ ಕಡಿದಾದ ಬೆಟ್ಟಗಳು 
ಉಳಿಯಲ್ಲಿ ಕಡಿದಂತೆ ಕಡಿದಾದ ಸುಣ್ಣಶಿಲೆಯ ಸ್ತರಗಳು. ಮಳೆಬಿದ್ದ ಕೆಲವೇ ಗಂಟೆಗಳಲ್ಲಿ 
ಹತ್ತಾರು ತೊರೆಗಳು ಹುಟ್ಟುತ್ತವೆ. ಜಲಪಾತಗಳಲ್ಲಿ ನೀರು ಧುಮುಕುತ್ತದೆ. ಆದರೆ ಯಾವ 
ತೊರೆ ಎಲ್ಲಿ ಸೇರುತ್ತದೆ, ಯಾವ ನದಿ ಯಾವ ಜಲಪಾತ ನಿರ್ಮಿಸುತ್ತದೆ ಎಂದು ಹೊರನೋಟಕ್ಕೆ 

ಏನೂ ಕಾಣದು. ಬಲುಪಾಲು ನೀರು ಹರಿಯುವುದು ಗುಪ್ತಗಾಮಿನಿಯಾಗಿ, ಸುಣ್ಣಶಿಲೆಗಳಿರುವ 
ಭೂಮಿಯೆಲ್ಲವೂ ಹೀಗೇ . ಶಿಲೆಗಳ ಸಂದುಗೊಂದುಗಳಲ್ಲಿ ಹೊರಟ ನೀರೇ ಜಲಪಾತ. 
ಚಿರಾಪೂಜಿಯ ಹೆಸರಾಂತ ಮೌಸ್ಮಾಯ್ ಜಲಪಾತ ಹಾಗೂ ಜಗತ್ತಿನಲ್ಲಿ ನಾಲ್ಕನೆಯ ಅತಿ ಎತ್ತರದ 
ಜಲಪಾತವೆಂದು ಪ್ರವಾಸೀ ಕೈಪಿಡಿ ಹೇಳುವ ನಾಹ್ ಕಲಿಕಾಯ್ ಜಲಪಾತಗಳ ಹುಟ್ಟುಕೂಡ 
ಹೀಗೇಯೇ . ಬೇಸಗೆ ಬಂದೊಡನೆ ಈ ಜಲಪಾತಗಳೂ ಜೀವ ಕಳೆದುಕೊಳ್ಳುತ್ತವೆ ಮಳೆಗಾಲದಲ್ಲಿ 
ಸಹಸ್ರಾರು ಪ್ರವಾಸಿಗಳನ್ನು ಆಕರ್ಷಿಸುತ್ತವೆ: ಇಲ್ಲಿನ ನಿಸರ್ಗದ ಸೌಂದರ್ಯ ಕ್ಷಣಿಕ! 

ಒಂದು ವೇಳೆ ಬ್ರಿಟಿಷರು ಚಿರಾಪುಂಜಿಯಲ್ಲಲ್ಲದೆ ಇಲ್ಲಿಗೆ ಹದಿನಾರು ಕಿ. ಮೀ . ಪಶ್ಚಿಮಕ್ಕಿರುವ 
ಮೌಸಿನ್‌ರಾಮ್ ಎಂಬಲ್ಲಿ ಮಳೆ ಮಾಪಕವನ್ನಿಟ್ಟು ಕಾಲಕಾಲಕ್ಕೆ ಮಳೆಯ ಪ್ರಮಾಣವನ್ನಳೆದಿದ್ದರೆ 
ಇಂದು ಚಿರಾಪುಂಜಿಯ ಹೆಸರು ಗಿನ್ನೆಸ್ ದಾಖಲೆ ಪುಸ್ತಕದಲ್ಲಿರುತ್ತಿರಲಿಲ್ಲ , ಅಥವಾ ಚಿರಾಪುಂಜಿಯ 
ಹೆಸರನ್ನೇ ಜನಸಾಮಾನ್ಯರು ಕೇಳಿರುತ್ತಿರಲಿಲ್ಲ . ಮೌಸಿನ್‌ರಾಮ್‌ನಲ್ಲಿ ವರ್ಷವೊಂದರಲ್ಲಿ 11 ,405 
ಮಿ . ಮೀ . ಮಳೆಯಾಗುತ್ತದೆ. ಅಂದರೆ ಚಿರಾಪುಂಜಿಯಲ್ಲಿ ಬೀಳುವ ಮಳೆಗಿಂತ ಐದುನೂರ ಐವತ್ತು 
ಮಿ . ಮೀ . ಹೆಚ್ಚು ಮಳೆ ಇಲ್ಲಿಂದಲೂ ಬಾಂಗ್ಲಾದೇಶದ ಪುಕ್ಕಟೆನೋಟ ಲಭ್ಯ. ಎಂದೇ ಪ್ರವಾಸಿಗಳ 
ಗಮನ ಇತ್ತೀಚೆಗೆ ಮೌಸಿನ್‌ರಾಮ್‌ನತ್ತ ಹರಿದಿದೆ. ಇದು ಮಳೆಯ ಪಕ್ಷಪಾತ ಎಂದು 
ಭಾವಿಸುವವರೂ ಉಂಟು. ವಾಸ್ತವವಾಗಿ ಮಳೆ ಒಂದು ಜಾಗಕ್ಕೆ ಸೀಮಿತವಾದ ಭೌತಿಕ್ರಿಯೆಯಲ್ಲ . 
ಭೌಗೋಳಿಕ ಅಂಶಗಳ ಜೊತೆಗೆ ಮಾರುತಗಳ ಪಾತ್ರವನ್ನು ಯಾರೂ ಮರೆಯುವಂತಿಲ್ಲ . ಪವನ 
ವಿಜ್ಞಾನಿಗಳಿಗೆ ಚಿರಾಪೂಜಿ - ಮೌಸಿನ್‌ರಾಮ್‌ಗಳ ನಡುವೆ ಭೇದವಿಲ್ಲ. ಇವೆರಡೂ ಜಾಗಗಳಿರುವುದು 
ಮೇಘಾಲಯದ ದಕ್ಷಿಣದ ಅಂಚಿನಲ್ಲಿ ; ಮಳೆಯ ಹಂಚಿಕೆಯ ದೃಷ್ಟಿಯಲ್ಲಿ ಒಂದೇ ವಲಯದಲ್ಲಿ . 

ಚಿರಾಪುಂಜಿಯ ಗರಿಮೆಯನ್ನು ಕಿತ್ತುಕೊಂಡ ಮೌಸಿನ್‌ರಾಮ್‌ನಲ್ಲಿ ಲೋಕೋಪಯೋಗಿ 
ಇಲಾಖೆಯ ಅತಿಥಿ ಗೃಹವೊಂದಿದೆ. ಈ ವರ್ಷದ ಬೇಸಿಗೆಯಲ್ಲಿ ( 1986 ) ಇಲ್ಲಿನ ನೋಟೀಸ್ 
ಬೋರ್ಡ್‌ನಲ್ಲಿ ಕಂಡು ಬಂದ ಸುತ್ತೋಲೆ. 

“ ಈ ಮೂಲಕ ಸರ್ಕಾರಿ ವಸತಿ ಗೃಹಗಳಲ್ಲಿರುವ ಲೋಕೋಪಯೋಗಿ ಇಲಾಖೆಯ ನೌಕರರ 
ಗಮನಕ್ಕೆ ತರುವುದೇನೆಂದರೆ ಈ ಪ್ರಾಂತ್ಯದಲ್ಲಿ ಅಂತರ್ಜಲದ ಕೊರತೆ ಇರುವುದು ಗಮನಕ್ಕೆ 
ಬಂದಿದೆ. ಕುಡಿಯುವ ನೀರನ್ನು ಮಿತ ಪ್ರಮಾಣದಲ್ಲಿ ಬಳಸಬೇಕೆಂದು ಕೋರಿಕೆ . ಅಲ್ಲದೆ ಯಾವುದೇ 
ಕಾರಣದಿಂದ ನೀರು ಪೋಲಾಗದಂತೆ ನೋಡಿಕೊಳ್ಳಬೇಕಾದ್ದು ಎಲ್ಲರ ಹೊಣೆ ಈ ಬೇಸಿಗೆಯಲ್ಲಿ 
ಪರಿಸ್ಥಿತಿ ಇನ್ನೂ ಬಿಗಡಾಯಿಸಬಹುದೆಂಬ ಶಂಕೆ ಇದೆ. ತಮ್ಮ ಹಿತಕ್ಕಾಗಿಯೇ ಈ ಸೂಚನೆ 
ಎಂದು ಭಾವಿಸಿ, ಸಹಕರಿಸುವಿರೆಂಬ ನಂಬಿಕೆ ನಮಗಿದೆ.” 
- ಚಿರಾಪುಂಜಿಯ ಸುತ್ತಣ ಪರಿಸರದ ಪತನಕ್ಕೆ ಯಾರು ಹೊಣೆ? ಇಲ್ಲಿನ ವ್ಯವಸಾಯ 
ಪದ್ಧತಿಯೆ ? ನಿಸರ್ಗದ ನಿರ್ದಯತೆಯೆ ? ಜನರೆ? ಅರಣ್ಯ ಇಲಾಖೆಯೆ ? ಇಂಥ ಹತ್ತು ಹಲವು 
ಪ್ರಶ್ನೆಗಳನ್ನು ಪರಿಸರ ತಜ್ಞರು ಹೇಳುತ್ತಿದ್ದಾರೆ. ಇದರಲ್ಲಿ ಯಾರ ಪಾಲನ್ನು ಯಾರೂ 
ಅಲ್ಲಗಳೆಯುವಂತಿಲ್ಲ. ನಂದನವನವಾಗಬೇಕಾಗಿದ್ದ ಪ್ರಾಂತ್ಯ ಮರುಭೂಮಿಯಾಗುತ್ತಿದೆ. 


ಕಾಲಗರ್ಭಕ್ಕೆ ಕೀಲಿಕ್ಕೆ 

ಈಶಾನ್ಯ ಭಾರತದ ಗುಡ್ಡಗಾಡಿನ ಜನರಲ್ಲಿ ಜೂಮ್ ವ್ಯವಸಾಯ ಪದ್ಧತಿ ಅತಿ ಪುರಾತನ 
ಕಾಲದಿಂದಲೂ ರೂಢಿಯಲ್ಲಿದೆ. ಕಾಡನ್ನು ಸುಡುವುದು, ನೆಲ ಹದಗೊಳಿಸಿ ಬೆಳೆ ಬೆಳೆಯುವುದು 
ಮತ್ತೆ ಮುಂದಿನ ಬೆಳೆಗಾಗಿ ಮತ್ತೊಂದು ಜಾಗವನ್ನು ಹುಡುಕುವುದು, ಬಟ್ಟೆ ಬದಲಾಯಿಸಿದಂತೆ 
ಗುಡ್ಡಗಾಡಿನ ಜನ ಕಾಡಿನಿಂದ ಕಾಡಿಗೆ ವ್ಯವಸಾಯ ಜಮೀನನ್ನು ಬದಲಾಯಿಸುತ್ತಾ ಬಂದರು. 
* ಹದಿನೈದು ವರ್ಷಗಳ ಹಿಂದೆ ಚಿರಾಪುಂಜಿಯ ಸುತ್ತಮುತ್ತ ಓಕ್ ಮರಗಳ ತೋಪಿತ್ತೆಂದು 
ಹೇಳುವವರುಂಟು, ಜೂಮ್ ವ್ಯವಸಾಯ ಪದ್ಧತಿಯಿಂದ ಓಕ್ ತೋಪು ನಿರ್ನಾಮವಾಗಿದೆ ಎಂಬ 
ಅಭಿಪ್ರಾಯವನ್ನು ಯಾರೂ ಅಲ್ಲಗಳೆಯುತ್ತಿಲ್ಲ. ವರ್ಷವೊಂದರಲ್ಲಿ ಈ ವ್ಯವಸಾಯ ಪದ್ಧತಿಯಿಂದ 
ಕೇವಲ ಎರಡೂವರೆ ಚದರ ಕಿ. ಮೀ . ಕಾಡು ನಾಶವಾಗುತ್ತಿದೆ ಎಂದು ಅರಣ್ಯ ಇಲಾಖೆ ಸಾಂತ್ವನ 
ಪಟ್ಟುಕೊಂಡರೂ ಸರ್ಕಾರಿ ಕಚೇರಿಗಳಲ್ಲಿ ದೊರೆಯುವ ಅಂಕಿ ಅಂಶದ ಪ್ರಕಾರ ಇಂದಿಗೂ 
ಮೇಘಾಲಯದ 53,000 ಕುಟುಂಬಗಳು ಅನುಸರಿಸಿರುವುದು ಈ ವ್ಯವಸಾಯ ಪದ್ಧತಿಯನ್ನೇ . 
ಹಿಂದೆ ಮೂವತ್ತೂರು ವರ್ಷಗಳ ಆವರ್ತದಲ್ಲಿ ಮತ್ತೆ ಅದೇ ನೆಲವನ್ನು ಹಸನು 
ಗೊಳಿಸಬಹುದಾಗಿತ್ತು . ಈಗ ಐದು ವರ್ಷಗಳಿಗೆ ಇಳಿದಿದೆ. 
- ಚಿರಾಪುಂಜಿಗೆ ವಿಶ್ವ ವಿಖ್ಯಾತ ಹೆಸರಿದೆ. ಆದರೆ ಸ್ಥಳೀಯರ ಸಮಸ್ಯೆಯೇ ಬೇರೆ. ಈಗಲೂ 
ವರ್ಷದಲ್ಲಿ ಸರಾಸರಿ ಐದುನೂರು ಅಂಗುಲ ಮಳೆ ಬೀಳುತ್ತದೆ. ಅಷ್ಟೇ ಕರಾರುವಾಕ್ಕಾಗಿ 
ವರ್ಷವೊಂದರಲ್ಲಿ ಮಳೆಯಿಂದಾಗಿ ಪ್ರತಿ ಹೆಕ್ಟೇರು ಭೂಮಿಯಿಂದ ಮುನ್ನೂರು ಟನ್ನು 
ಮೇಲುಮಣ್ಣು ಕೊಚ್ಚಿ ಹೋಗುತ್ತಿದೆ ಮಳೆಯ ದಾಖಲೆ ಶತಮಾನಗಳಿಂದ ಇರಬಹುದು. ಆದರೆ 
ಭೂಸವೆತದ ದಾಖಲೆ? ಮಳೆಗಾಲದಲ್ಲಿ ಮನೆಯ ಮುಂದೇ ಗಂಗಾವತರಣ , ಬೇಸಗೆಯಲ್ಲಿ ಬರಿ 
ಕೊಡಗಳಿಗೆ ಸಮಾಧಾನ ಹೇಳುವ ನಲ್ಲಿಗಳು, 

ಕೇಂದ್ರದ ಪರಿಸರ ಇಲಾಖೆ, ಮೇಘಾಲಯದ ಅರಣ್ಯ ಇಲಾಖೆ, ಈಶಾನ್ಯ ಗುಡ್ಡಗಾಡಿನ 
ವಿಶ್ವವಿದ್ಯಾಲಯದ ಬುದ್ಧಿಜೀವಿಗಳು ಅತಿವೃಷ್ಟಿಯ ಈ ಮರುಭೂಮಿಯಲ್ಲಿ ಅರಣ್ಯ ಬೆಳೆಸಿ 
ಪರಿಸರದ ಪುನರ್‌ಸೃಷ್ಟಿಗೆ ಹೋರಾಡುತ್ತಿದ್ದಾರೆ. ನಲವತ್ತು ಲಕ್ಷ ರೂ . ವೆಚ್ಚದಲ್ಲಿ ನಲವತ್ತೂರು 
ಚದರ ಕಿ. ಮೀ . ಬೋಳು ನೆಲವನ್ನು ನಂದನವನ ಮಾಡಲು ನಾಲ್ಕು ಲಕ್ಷ ಪೈನ್ ಸಸ್ಯಗಳನ್ನು 
ನೆಟ್ಟರೂ ಸಸಿಗಳು ನೆಟ್ಟಗೆ ನಿಲ್ಲುವುದನ್ನು ಕಲಿಯಲಿಲ್ಲ . ಸುತ್ತ ಸುಣ್ಣದ ಕಲ್ಲಿನ ಬಂಡೆ ಕ್ಯಾಲ್ಸಿಯಂ 
ಧಾತುವಿನ ಅತಿಸಾರ , ಈ ಹಂತದಲ್ಲಿ ಚಿಪ್ಪೋ ಚಳುವಳಿಯ ನೇತಾರ ಚಂಡೀಪ್ರಸಾದ್ ಭಟ್ 
ಪೈನ್ ಸಸಿಗಳನ್ನು ನೆಡುವುದು ಬೇಡವೆಂದು ಚಂಡಿ ಹಿಡಿದರು . ಮೈದಾನದಲ್ಲಿ ನೀಲಗಿರಿ ಸಸ್ಯಗಳು 
ಹೇಗೋ ಹಿಮಾಲಯದಲ್ಲಿ ಪೈನ್ ಮರಗಳೂ ಅಷ್ಟೇ ಅಪಾಯಕಾರಿ ಎಂಬ ಎಚ್ಚರಿಕೆಯೂ ಕೇಳಿ 
ಬಂತು. ಯಾವ ನೆಲದಲ್ಲಿ ಯಾವ ಜಾತಿಯ ಸಸ್ಯ ಒಗ್ಗುತ್ತದೆ ಎಂಬ ಮಾತಂತಿರಲಿ ಯಾವ 
ಸಸ್ಯವನ್ನು ನೆಟ್ಟರೂ ಅವು ಮಳೆಯ ಹೊಡೆತಕ್ಕೆ ಸಿಕ್ಕಿ ಬಾಂಗ್ಲಾದೇಶದ ಗಡಿಯಾಚೆ ಸಾಗಿದ ಮೇಲೆ 
ನಿಜಕ್ಕೂ ಚಿರಾಪುಂಜಿಯಲ್ಲಿ ಪರಿಸರದ ಪುನರ್‌ಸೃಷ್ಟಿ ಸಾಧ್ಯವೆ ಎಂಬ ಶಂಕೆ ಮೂಡಿದೆ. 

ಪರಿಸರದ ದೃಷ್ಟಿಯಿಂದ ಚಿರಾಪುಂಜಿ ಮೊದಲಿನಿಂದಲೂ ಶೋಷಣೆಗೆ ಒಳಗಾದ ಪ್ರದೇಶ. ಕಾಡಿನ 
ಹಸುರುಹೊನ್ನು ಬೋಳಾಗುತ್ತಲೇ ದಿಢೀರ್ ದುಡ್ಡು ಮಾಡಲು ಕಣ್ಣಿಗೆ ಬಿದ್ದದ್ದು ಕಲ್ಲಿದ್ದಲ ನಿಕ್ಷೇಪ 

ಈ ನೆಲದಲ್ಲಿ 35 ಲಕ್ಷ ಟನ್ ಕಲ್ಲಿದ್ದಲ ಸಂಪನ್ಮೂಲವಿರುವುದನ್ನು ಸಮೀಕ್ಷೆಗಳು ದೃಢಪಡಿಸಿವೆ 
ಎಂದಮೇಲೆ ಕಳ್ಳ ಗಣಿಗೂ ಇದು ನೀಡಿರುವ ಅವಕಾಶ ವಿಪುಲವೇ . ಹೆದ್ದಾರಿಯ ಎಡಬಲದುದ್ದಕ್ಕೂ 
ಹೆಗ್ಗಣ ತೋಡಿದ ಬಿಲಗಳಂತೆ ಅಥವಾ ಆದಿಮಾನವನ ಗುಹೆಗಳಂತೆ ನೆಲವನ್ನು ಬಗೆದಿರುವುದು 
ಯಾರ ದೃಷ್ಟಿಯನ್ನೂ ವಂಚಿಸಲಾರವು. ಇನ್ನು ಚಿರಾಪುಂಜಿಯ ಸುತ್ತ ನಡೆದಾಡುವ ನೆಲವೆಲ್ಲ 
ಸುಣ್ಣಶಿಲೆಗಳ ಮಹಾಸ್ತರವೇ . ಇಡೀ ಮೇಘಾಲಯಕ್ಕೆ ಇರುವುದು ಒಂದೇ ಒಂದು ಸಿಮೆಂಟು 
ಕಾರ್ಖಾನೆ. ಅದಿರುವುದೂ ಚಿರಾಪುಂಜಿಯಲ್ಲೇ . ದಿನವೊಂದಕ್ಕೆ ಈ ಕಾರ್ಖಾನೆಗೆ ಒಂಬೈನೂರು 
ಟನ್ನು ಸುಣ್ಣದ ಶಿಲೆಯ ಗಣಿಯಾಗಬೇಕು. ಯಾವ ಕಾಡು ಉಳಿದೀತು. ಯಾವ ಸಸ್ಯ ಕೊನರೀತು? 

ಅಭಿವೃದ್ಧಿಯ ಹೆಸರಿನಲ್ಲಿ ನಾವು ರಸ್ತೆ , ಕಾಲುವೆ, ಕಾರ್ಖಾನೆಗಳನ್ನು ನಿರ್ಮಿಸುವ ಮೊದಲು 
ಪರಿಸರದ ಬಾಬಿನ ಜಮಾ ಖರ್ಚುಗಳನ್ನು ನೋಡುವುದಿಲ್ಲ . ಇಂದು ಬಂದ ಲಾಭವೇ ನಿವ್ವಳ 
ಲಾಭವೆಂದು ಪರಿಗಣಿಸಿ, ಮುಂದಿನ ಪೀಳಿಗೆಯ ಸಂಪತ್ತನ್ನೆಲ್ಲ ಸೂರೆಗೊಳ್ಳುತ್ತೇವೆ ಅಥವಾ 
ಸಮುದ್ರಕ್ಕೆ ಸೇರಿಸುತ್ತೇವೆ. ನಿಸರ್ಗ ಸಂಪತ್ತೆಂದರೆ ಮುಂದಿನ ತಲೆಮಾರಿನ ಜನಾಂಗದವರಿಂದ 
ನಾವು ಎರವಲು ಪಡೆದದ್ದು ; ಅದನ್ನು ಅವರಿಗೇ ಬಿಟ್ಟು ಹೋಗಬೇಕು' ಎಂದು ಗಾಂಧೀಜಿ ಹೇಳಿದ 
ಮಾತನ್ನು ಅಲ್ಲಿಯೇ ಬಿಟ್ಟು ನಾವು ಮುಂದುವರೆಯುತ್ತಿದ್ದೇವೆ. 

ಚಿರಾಪೂಜಿ ಖಾಸಿಗಳಿಗೆ ವಿದ್ಯಾಪೀಠ 1841ರಲ್ಲಿ ವೇಲ್ಸ್‌ನಿಂದ ಬಂದ ಕ್ರಿಶ್ಚಿಯನ್ ಪಾದ್ರಿಗಳು 
ಖಾಸಿ ಭಾಷೆಗೆರೋಮನ್ ಲಿಪಿಯ ಜೀವದಾನಮಾಡಿ ಆ ಭಾಷೆಯ ಪುನರುತ್ಥಾನಕ್ಕೆ ಕಾರಣರಾದರು. 
ಚಿರಾಪುಂಜಿಯ ಮೂಲ ಹೆಸರು ಸೊಹರಪುಂಜಿ ಬ್ರಿಟಿಷರ ನಾಲಗೆಯಲ್ಲಿ ಸೊಹರ ಚೆರಾ ಆಗಿ 
ಅಪಭ್ರಂಶ ಹೊಂದಿತು. ಸೊಹರ ಭಾಷಾರೂಪ ಇಂದಿಗೂ ಖಾಸಿ ಸಾಹಿತ್ಯದಲ್ಲಿ ಅತ್ಯಂತ 
ಪರಿಣಾಮಕಾರಿ , ಸೊಹರದಲ್ಲಿ ಸಸ್ಯಗಳು ಬೇರು ಬಿಡದಿದ್ದರೂ ಸಾಹಿತ್ಯದಲ್ಲಿ ಸೊಹರ ತನ್ನದೇ 
ಆದ ಆಳವಾದ ಬೇರು ಬಿಟ್ಟಿದೆ. ಸೊಹರ “ಸಹರಾ' ಆಗದಂತೆ ಲೇಖಣಿಗಳು ಎಚ್ಚರಿಕೆ 
ವಹಿಸುತ್ತವೆಯೆ ? ಕಾದು ನೋಡಬೇಕು. 

ಟಿಪ್ಪಣಿ - 1 


ಸುರಿಮಳೆಯ ವಿಕ್ರಮ 


ಚಿರಾಪುಂಜಿ ಯಾವ ರಾಜ್ಯದಲ್ಲಿದೆ? ಅಸ್ಸಾಂನಲ್ಲೋ ಅಥವಾ ಮೇಘಾಲಯದಲ್ಲೋ ? ಇಂಥ 
ಪ್ರಶ್ನೆ ಈಗಲೂ ಕಾಡುತ್ತಿರುವುದು ಪ್ರಾಯಶಃ ಈಶಾನ್ಯ ಭಾರತದ ಆಡಳಿತ ವ್ಯವಸ್ಥೆಯಿಂದ. ಕ್ರಿ .ಶ. 
1833 ರಿಂದ 1864ರ ವರೆಗೆ ಬ್ರಿಟಿಷರು ಚಿರಾಪುಂಜಿಯನ್ನೇ ಈಶಾನ್ಯ ಭಾರತದ ಕೇಂದ್ರ 
ಮಾಡಿಕೊಂಡಿದ್ದರು. ಮಳೆಯ ತೀವ್ರತೆಯ ಜೊತೆಗೆ ಚಿರಾಪುಂಜಿ ತೀರ ದಕ್ಷಿಣದ ಕೊನೆಯ 
ಭಾಗವಾಗಿದ್ದುದರಿಂದ 1864ರಲ್ಲಿ ಅಸ್ಸಾಂನ ಕೇಂದ್ರವಾಗಿ ಷಿಲ್ಲಾಂಗಿಗೆ ರಾಜಧಾನಿಯನ್ನು 
ವರ್ಗಮಾಡಲಾಯಿತು. 1874ರಲ್ಲಿ ಅಸ್ಸಾಂ ಕಮಿಷನರ್‌ ಆಡಳಿತಕ್ಕೆ ಒಳಪಟ್ಟು ಪ್ರತ್ಯೇಕವಾದ 
ಪ್ರಾಂತ್ಯವಾಗಿ ರೂಪುಗೊಂಡಿತು. 1972ರ ವರೆಗೂ ಷಿಲ್ಲಾಂಗ್ ಅಸ್ಸಾಂನ ರಾಜಧಾನಿ ಎಂದೇ , 
ಚಿರಾಪುಂಜಿ ಅಸ್ಸಾಂನ ಅತಿ ಮಳೆಯ ಜಾಗವೆಂದೇ ಜನರಿಗೆ ಪರಿಚಯವಾಯಿತು. 1972ರಲ್ಲಿ 

ಅಸ್ಸಾಂನಿಂದ ಪ್ರತ್ಯೇಕಗೊಂಡು ಮೇಘಾಲಯ ರಾಜ್ಯ ಉದಯಿಸಿದಾಗ ಆವರೆಗೂ ಅಸ್ಸಾಂ ಪ್ರಾಂತ್ಯಕ್ಕೆ 
ಒಳಪಟ್ಟಿದ್ದ ಚಿರಾಪುಂಜಿ ಮೇಘಾಲಯ ರಾಜ್ಯಕ್ಕೆ ಸೇರಿತು. 


ಗಿನ್ನಿಸ್ ವಿಕ್ರಮಗಳ ದಾಖಲೆಯಲ್ಲಿ ಚಿರಾಪುಂಜಿಗೆ ಎರಡು ಸ್ಥಾನಗಳಿವೆ. 1861ರ ಜುಲೈ 
ತಿಂಗಳಲ್ಲಿ ಚಿರಾಪುಂಜಿಯಲ್ಲಿ ಸುರಿದ ಮಳೆ, 9299 ಮಿ . ಮೀ . (366.14 ಅಂಗುಲ), ಇದು ಒಂದು 
ತಿಂಗಳಲ್ಲಿ ಜಗತ್ತಿನ ಯಾವ ಭಾಗದಲ್ಲಿ ಬಿದ್ದ ಅತಿ ಹೆಚ್ಚಿನ ಮಳೆ, ಅಂತೆಯೇ ಒಂದು ವರ್ಷದಲ್ಲಿ 
ಬಿದ್ದ ಮಳೆಗೂ ಚಿರಾಪುಂಜಿಯೇ ದಾಖಲೆ ಸ್ಥಾಪಿಸಿದೆ. 1.8.1860 ದ 31.7.1861ರ ವರೆಗೆ 
ಚಿರಾಪುಂಜಿಯಲ್ಲಿ 26 .461 ಮಿ . ಮೀ (1041 .78 ಅಂಗುಲ) ಮಳೆಯಾಯಿತು. 
- ದೇಶದ ಇತರ ಭಾಗಗಳಂತೆ ಈಶಾನ್ಯ ಭಾರತಕ್ಕೂ ಮಳೆ ತರುವುದು ನೈರುತ್ಯ ಮಾರುತಗಳೇ . 
ಜುಲೈ , ಆಗಸ್ಟ್ ತಿಂಗಳು ಮಳೆಗಾಲದ ಪರಾಕಾಷ್ಠೆ . ಜನವರಿ ತಿಂಗಳು ಚಿರಾಪುಂಜಿಯ ವೃಷ್ಟಿಮಾಪಕ 
'ಸೊನ್ನೆ' ತೋರಿಸಬಹುದು. ಜುಲೈ - ಆಗಸ್ಟ್ ತಿಂಗಳು ನಾಲ್ಕು ಸಾವಿರ ಮಿ . ಮೀ . ಮಳೆ 
ದಾಖಲೆಯಾಗಬಹುದು. 


ಟಿಪ್ಪಣಿ - 2 


ಸ್ವಯಂ ಚಾಲಿತ ವೃಷ್ಟಿಮಾಪಕ 

ಚಿರಾಪುಂಜಿಯಿಂದ ಮೌಸ್ಮಾಯ್ - ಜಲಪಾತ ನೋಡಲು ಹೋಗುವವರಿಗೆ ಅರ್ಧ 
ದಾರಿಯಲ್ಲೇ ಎಡಭಾಗದಲ್ಲಿ ಕಂಡೂ ಕಾಣದಂತಿರುವ ಪವನಶಾಸ್ತ್ರ ಇಲಾಖೆಯ ಅವಲೋಕನ 
ಕೇಂದ್ರವೊಂದಿದೆ. ಯಾವ ಬಂಧನಕ್ಕೂ ಒಳಗಾಗದ ವೃಷ್ಟಿಮಾಪಕಗಳು ಮಳೆಗಾಗಿ ಬಾಯಿತೆರೆದು 
ಕುಳಿತಿವೆ. ಇದು ಅವಲೋಕನ ಕೇಂದ್ರವೆಂದು ಊಹಿಸಲು ಆಧಾರವಿದೆ! ಗಾಳಿಯ ದಿಕ್ಕನ್ನು ಸೂಚಿಸುವ 
ದಿಕ್ಕೂಚಿ ಒಮ್ಮೆ ಪೂರ್ವಕ್ಕೆ ಒಮ್ಮೆ ಪಶ್ಚಿಮಕ್ಕೆ ತಿರುಗುತ್ತದೆ. ಇದರ ಪಕ್ಕದಲ್ಲೇ ಗಾಳಿಯ 
ವೇಗವನ್ನು ಅಳೆಯುವ ಗಾಳಿಮಾಪಕ ( ಅನಿಮೋಮೀಟರ್) ವಿದೆ. ಜೊತೆಗೆ ಜೇನು ಸಾಕಣೆಗಾಗಿ 
ಬಳಸುವ ಜೇನುಗೂಡಿನ ಪೆಟ್ಟಿಗೆ, ಇದರಲ್ಲಿರುವುದು ಮಳೆಯನ್ನು ಅಳೆಯುವ ಅಳತೆ ಜಾಡಿಗಳು. 
ಸ್ವಯಂಚಾಲಿತ ವೃಷ್ಟಿಮಾಪಕವನ್ನು 1973 ರಿಂದ ಬಳಸುತ್ತಿರುವುದರಿಂದ ಈ ಅಳತೆ ಜಾಡಿಗಳಿಗೆ 
ಸ್ವಲ್ಪ ಬಿಡುವು. 

ದೇಶದ ಇತರ ಭಾಗಗಳಲ್ಲಿ ಮಳೆಯನ್ನು ಇಂಚಿನಿಂದ ಅಥವಾ ಮಿ . ಮೀ . ನಲ್ಲಿ ಅಳೆದರೆ 
ಚಿರಾಪುಂಜಿಯ ಮಳೆಯನ್ನು ಅಡಿಗಳಲ್ಲಿ ಅಥವಾ ಮೀಟರ್ ಲೆಕ್ಕದಲ್ಲಿ ಅಳೆಯಬೇಕು. 
- ಸ್ವಯಂಚಾಲಿತ ದೃಷ್ಟಿಮಾಪಕದಲ್ಲಿ ಬೆಳಿಗ್ಗೆ ಎಂಟೂವರೆ ಗಂಟೆಗೆ ಅಲೇಖವೊಂದನ್ನು 
ಲಗತ್ತಿಸಲಾಗುತ್ತದೆ. ಈ ಅಲೇಖದಲ್ಲಿ ಸಮಯದ ರೇಖೆಯಿದೆ. ವೃಷ್ಟಿಮಾಪಕದ ಮುಳ್ಳನ್ನು ಈ 
ರೇಖೆಗೆ ತಗುಲಿಸಲಾಗುತ್ತದೆ. ಇದರಲ್ಲೇ ಅಡಕವಾಗಿರುವ ಗಡಿಯಾರವಿದೆ. ಸಮಯ ಸರಿದಂತೆ 
ಅಲೇಖ ಸುತ್ತಿರುವ ಡ್ರಮ್ಮು ಕೂಡ ತಿರುಗುತ್ತದೆ. ಇಪ್ಪತೈದು ಮಿ . ಮೀ . ಮಳೆಯಾದರೆ ಸಾಕು 
ಏರಿದ ಮುಳ್ಳು ಸೊನ್ನೆಗೆ ಬರುತ್ತದೆ. ಸಂಗ್ರಹವಾದ ನೀರೆಲ್ಲವೂ ಹೊರಚೆಲ್ಲಿ ಮತ್ತೆ ಮಳೆ ಏರಿದಂತೆ 
ಮುಳೂ ಅಲೇಖದ ಮೇಲೆ ಸವಾರಿ ಮಾಡುತ್ತದೆ. ಸಂಜೆ ಐದೂವರೆ ಗಂಟೆಗೆ ಅಲೇಖದಲ್ಲಿ 
ಮೂಡಿಸುವ ರೇಖೆಗಳ ಏರಿಳಿತವನ್ನಾಧರಿಸಿ ಇಷ್ಟು ಮಿ . ಮೀ . ಮಳೆಯಾಗಿದೆ ಎಂದು 

ಲೆಕ್ಕಹಾಕಲಾಗುತ್ತದೆ. 1974 24 .555.3 ಮಿ . ಮೀ . ಮಳೆಯನ್ನು ಈ ವೃಷ್ಟಿಮಾಪಕ ದಾಖಲೆ 
ಮಾಡಿತು. ( ಎರಡು ಮಳೆಗಾಲ) 


ಟಿಪ್ಪಣಿ - 3 
ಮಣ್ಣಿನ ಸವೆತ • ನಷ್ಟ ಎಷ್ಟು ? 

ಕ್ರಿಶ 1952 ಮತ್ತು 1975ರ ನಡುವಿನ ಅವಧಿಯಲ್ಲಿ ಭಾರತದಾದ್ಯಂತ ನಾಲ್ಕು ಬಿಲಿಯನ್ 
(ನಾಲ್ಕು ನೂರು ಕೋಟಿ) ಹೆಕ್ಟೇರು ಕಾಡು ನಾಶವಾಗಿದೆ. ಕಾಡಿನ ವಿಸ್ತೀರ್ಣದ ನಿಖರವಾದ ಅಂಕೆ 
ಸಂಖ್ಯೆಯನ್ನರಿಯಲು ಇತ್ತೀಚೆಗೆ ಉಪಗ್ರಹಗಳಿಂದ ತೆಗೆದ ಛಾಯಾಚಿತ್ರಗಳನ್ನು ಬಳಸಲಾಗುತ್ತಿದೆ. 
ಈ ಅಧ್ಯಯನ ನೀಡಿರುವ ಮಾಹಿತಿ ಇನ್ನೂ ಕಳವಳಕಾರಿ . 1972ರಲ್ಲಿ 5.62 ಲಕ್ಷ ಚದರ ಕಿ. ಮೀ . 
ವಿಸ್ತೀರ್ಣವಿದ್ದ ಕಾಡು 1982ರ ಹೊತ್ತಿಗೆ 4.60 ಲಕ್ಷ ಚದರ ಕಿ. ಮೀ . ಗೆ ಇಳಿಯಿತು. . 

*1952ರಲ್ಲಿ ರೂಪಿಸಲಾದ ರಾಷ್ಟ್ರೀಯ ಅರಣ್ಯನೀತಿ ಕಾಡನ್ನು ಶೇ . 23 ರಿಂದ ಶೇ . 33 ಭಾಗ 
ಹೆಚ್ಚಿಸುವ ಗುರಿ ಹೊಂದಿತ್ತು . 

ತೀವ್ರಗತಿಯಲ್ಲಿ ಕಾಡಿನ ನಾಶವಾದರೆ ಮೇಲುಮಣ್ಣು ಸುಲಭವಾಗಿ ಕೊಚ್ಚಿಹೋಗುತ್ತದೆ. 
ಹಿಮಾಲಯದಂಥ ಪರ್ವತ ಭಾಗಗಳಲ್ಲಿ ಇದು ಭೂಕುಸಿತಕ್ಕೆ ಎಡೆಕೊಟ್ಟರೆ ಬ್ರಹ್ಮಪುತ್ರ ಮುಂತಾದ 
ಜೀವನದಿಗಳಲ್ಲಿ ಹೂಳು ತುಂಬಿ ಪ್ರವಾಹದ ಏರಿಕೆಗೆ ಕಾರಣವಾಗಬಹುದು. 
- ಮರವಿದ್ದೆಡೆ ಮೇಲೊದಿಕೆಯ ಮಣ್ಣನ್ನು ಬೇರು ಹಿಡಿದಿಡಬಲ್ಲದು. ಮಳೆ ಬಿದ್ದು ಹರಿದು 
ಹೋಗುವ ನೀರಿನ ಓಟದ ಪ್ರಮಾಣ ತಗ್ಗಿ ಶಿಲೆಯ ಸರಂಧ್ರತೆ ಸಚ್ಚಿದ್ರತೆಯನ್ನಾಧರಿಸಿ ಅಂತರ್ಜಲದ 
ಹೆಚ್ಚಳಕ್ಕೆ ಕಾರಣವಾಗುತ್ತದೆ. ದಿಢೀರ್ ಪ್ರವಾಹ ತಗ್ಗುತ್ತದೆ. ನಿಸರ್ಗದ ಸಮಸೂತ್ರ ತುಂಬ 
ಸರಳವಾದ್ದು . 

ಒಂದು ಅಂದಾಜಿನ ಪ್ರಕಾರ ಭಾರತದ ನೆಲದಿಂದ ಪ್ರತಿವರ್ಷವೂ ಹನ್ನೆರಡು ಬಿಲಿಯನ್ 
ಟನ್ನು ಮಣ್ಣು ಕೊಚ್ಚಿ ಹೋಗುತ್ತಿದೆ. ಒಂದು ಬಿಲಿಯನ್ ಟನ್ನು ಮಣ್ಣು ನಷ್ಟವಾದರೆ ಹದಿನಾಲ್ಕು 
ಲಕ್ಷ ಟನ್ನು ಪ್ರಮುಖ ಪೋಷಕಾಂಶವನ್ನು ಕಳೆದುಕೊಂಡಂತೆ. ಫಸಲಿಗೆ ಬಳಸುವ ಯೂರಿಯದ 
ಬೆಲೆಯನ್ನು ಮಾಪನವಾಗಿ ತೆಗೆದುಕೊಂಡರೆ ಮಣ್ಣಿನ ಸವೆತದಿಂದ ನಾವು ಅನುಭವಿಸುತ್ತಿರುವ 
ನಷ್ಟ ವರ್ಷಕ್ಕೆ ಎಂಟುಸಾವಿರ ಕೋಟಿ ರೂಪಾಯಿ . ಒಂದು ಅಂಗುಲ ಮಂದ ಮಣ್ಣಾಗಲು ಬಿಸಿಲು 
- ಚ - ಮಳೆ - ಗಾಳಿ ಐದುನೂರರಿಂದ ಒಂದು ಸಾವಿರ ವರ್ಷ ಶಿಲೆಯ ಮೇಲೆ ಆಕ್ರಮಣ 
ನಡೆಸಬೇಕು. 


ಕಾಲಗರ್ಭಕ್ಕೆ ಕೀಲಿಕ್ಕೆ - ಪಳೆಯುಳಿಕೆ 


ಭೂಚರಿತ್ರೆ ನಾನ್ನೂವತ್ತು ಕೋಟಿ ಪಟಗಳ ಮಹಾ ಸಪಟ ಒಂದೊಂದು ಪುಟವೂ ಒಂದೊಂದು 
ವರ್ಷದ ಸಂಕೇತ. ಅದರಲ್ಲಿ ಎಲ್ಲವೂ ಅಷ್ಟೊತ್ತಿದೆ. ಜೀವ್ಯವಶೇಷಗಳನ್ನು ಅಧ್ಯಯನ ಮಾಡಿ 
ಭೂಚರಿತ್ರೆಯ ಪುಟಗಳನ್ನು ನಾಜೂಕಾಗಿ ಜೋಡಿಸಿ, ಅಧ್ಯಾಯಗಳಾಗಿ ವಿಂಗಡಿಸಿ, ಭೂಮಿಯ ಸಮಗ್ರ 
ಇತಿಹಾಸವನ್ನು ಆದಿಯಿಂದ ಈವರೆಗೆ ಅಧ್ಯಯನ ಮಾಡಲು ಪಳೆಯುಳಿಕೆಗಳು ಅತ್ಯಮೂಲ್ಯವಾದ 
ನಿಸರ್ಗದ ಕೊಡುಗೆ ಈ ವಿಜ್ಞಾನವೇ ಪ್ರಾವಿಶಾಸ್ತ್ರ , 

ಕ್ರಿ. ಶ. 1906ರ ಆಗಸ್ಟ್ ತಿಂಗಳ ಒಂದು ದಿನ, ಸ್ಥಳ- ಭೂಮಿಯ ನೆತ್ತಿಯಲ್ಲಿರುವ 
ಸೈಬೀರಿಯದ ಪೂರ್ವ ಭಾಗ, ಸದಾ ಬರ್ಘ ತುಂಬಿದ ನೆಲ , ಅದೊಂದು ಭೂಮಿಯ ಬಹುದೊಡ್ಡ 
ಶೈತ್ಯಾಗಾರ , ಗಾಯಗೊಂಡ ಜಿಂಕೆಗಳು ಓಡುತ್ತಿದ್ದವು. ಕಣಿವೆಯಲ್ಲಿ ಜಿಂಕೆಗಳು ಹೇಗೋ 
ಕಣ್ಮರೆಯಾದವು. ಬೇಟೆಗಾರ ತಬ್ಬಿಬ್ಬಾಗಿ ನಿಂತ , ನೆಲದ ಮೇಲೆ ಕಣ್ಣಾಡಿಸಿದ. ಅಲ್ಲಿ ಆನೆಯ 
ಸೊಂಡಿಲು ತಲೆಯೊಂದಿಗೆ ನೆಲದಿಂದ ಹೊರ ಬಂದಿತ್ತು . ದಷ್ಟಪುಷ್ಟವಾಗಿ ಬೆಳೆದಿದ್ದ ದಂತವನ್ನು 
ಕತ್ತರಿಸಿದ, ಮಾರಿ ಹಣ ಮಾಡಿದ. ಈ ಸುದ್ದಿ ರಷ್ಯದ ನ್ಯಾಷನಲ್ ಸೈನ್ಸ್ ಫೌಂಡೇಷನ್‌ಗೆ 
ಮುಟ್ಟಿತು. ವಿಜ್ಞಾನಿಗಳು ಓಡಿಬಂದರು. ಈ ಹೊತ್ತಿಗೆ ಒಂದೂವರೆ ವರ್ಷ ಕಳೆದಿತ್ತು . ಆನೆಯ 
ಶರೀರ ಸಂಪೂರ್ಣವಾಗಿ ಹೊರಬಂದಿರಲಿಲ್ಲ . ವನ್ಯಜೀವಿಗಳು ಹಸಿಮಾಂಸವನ್ನು ಕಿತ್ತು ತಿಂದಿದ್ದವು 
ಹಿಂಗಾಲಿನ ಮಾಂಸ ಆಗತಾನೇ ಕಿತ್ತು ಬಂದಂತಿತ್ತು , ರಕ್ತ ಹೆಪ್ಪುಗಟ್ಟಿತ್ತು . ಮೂಳೆ ಮುರಿದು, 
ಸೊಂಟ ಕುಸಿದು, ಕುಕ್ಕರುಗಾಲಿನಲ್ಲೇ ಅದು ಅಸುನೀಗಿತ್ತು . ದವಡೆಯಲ್ಲಿ ಅಗಿಯದೆ ಉಳಿದ 
ಹುಲ್ಲು ತುಂಬಿಕೊಂಡಿತ್ತು . ಅದು ದೊಡ್ಡ ಬಿರುಕಿನಲ್ಲಿ ಬಿದ್ದು ಮತ್ತೆ ಏಳಲೇ ಇಲ್ಲ . ಹಿಮ 
ಮುಚ್ಚಿಕೊಂಡು ಬರ್ಥದ ತೆರೆಯನ್ನೆಳೆದು ಕಾಲ ಅದನ್ನು ಮರೆಮಾಡಿತ್ತು . 

ಆನೆಯ ಇಂಥ ಸಾವಿನಲ್ಲಿ ಏನಿದೆ ವಿಶೇಷ? ಈಗಲೂ ಕೊರಕಲಿನಲ್ಲಿ ಬಿದ್ದ ಆನೆಯನ್ನು 
ಹಾಗೆಯೇ ಬಿಟ್ಟರೆ ನರಳಿ ನರಳಿ ಸಾಯುತ್ತದೆ ತಾನೆ ? ಪ್ರಶ್ನೆ ಇದಲ್ಲ ; ಸತ್ತದ್ದು ಅತಿ ಪುರಾತನ 

ಜೂಲಾನೆ. ಮೈತುಂಬ ಕೆಂಬಣ್ಣದ ಜೂಲು, ಕಪ್ಪು ಮಿಶ್ರಿತ ಛಾಯೆ , ಎತ್ತರದ ಗುಪ್ಪು , 
ಸೊಂಡಿಲನ್ನೂ ಮೀರಿಸುವ ದಂತದ ಬೆಳವಣಿಗೆ ಮೇಲಾಗಿ ಇದು ಬಾಳಿದ್ದು ಶೀತಲ ವಲಯದಲ್ಲಿ . 
ಅದು ಬಾಳಿ ಬದುಕಿದ್ದು ಹತ್ತು ಲಕ್ಷ ವರ್ಷಗಳ ಹಿಂದೆ ವಿಸ್ಮಯವಲ್ಲವೆ? ಶೈತ್ಯ ನಿಭಾಯಿಸಲೆಂದೇ 
ಈ ಗಜ, ಮೈಮೇಲೆ ಜೋಲು ಬೆಳೆಸಿಕೊಂಡಿತ್ತು . ಅದರ ದೇಹ ಲೆನಿನ್‌ಗ್ರಾಡ್ 
ವಿಶ್ವವಿದ್ಯಾಲಯದಲ್ಲಿ ಈಗಲೂ ಪ್ರೇಕ್ಷಕರನ್ನು ನಿಬ್ಬೆರಗಾಗುವಂತೆ ಮಾಡಿದೆ. ಎಂದೋ ಬಾಳಿ 
ಬದುಕಿ , ಮನುಷ್ಯ ಹುಟ್ಟುವ ಮೊದಲೇ ತಮ್ಮ ಬಾಳಿನ ಚಕ್ರವನ್ನು ಮುಗಿಸಿ , ಮತ್ತಷ್ಟು ವಂಶ 
ಬೆಳೆಸಿ , ಶಾಶ್ವತವಾಗಿ ಭೂಮಿಯ ಮೇಲಿಂದ ಕಣ್ಮರೆಯಾದ ಈ ಜೀವಿಗಳು ಅವಶೇಷವನ್ನು 
ಬಿಟ್ಟಿವೆ, ಭೂಮಿ ಈ ಶವಗಳ ಮೇಲೆ ಕುಸುರಿ ಕೆಲಸ ಮಾಡಿ ತಾನೇ ಶೈತ್ಯಾಗಾರವಾಗಿ ಸಹಸ್ರ 
ಸಹಸ್ರ ವರ್ಷಗಳಿಂದ ಕಾಪಾಡಿಕೊಂಡು ಬಂದಿದೆ ಭೂಚರಿತ್ರೆಯಲ್ಲಿ ಇಂತಹ ಘಟನೆಗಳು ಒಂದಲ್ಲ , 
ನೂರಾರು. ಭೂಮಿಯ ಹಿಂದಿನ ಪರಿಸರ, ಜೀವಿ ಸಂಕುಲದ ವೈವಿಧ್ಯ, ಬದುಕು, ವಿಕಾಸಗಳನ್ನು 
ಅರಿಯಲು ವಿಜ್ಞಾನಿಗಳು ಪಳೆಯುಳಿಕೆಗಳನ್ನು ಆಶ್ರಯಿಸುತ್ತಾರೆ. 

ಮತ್ತೊಂದು ಘಟನೆ. ಮುಗಿಲೆತ್ತರ ಬೆಳೆದ ಬಿಳಿ ಫರ್ ಸಸ್ಯಗಳಲ್ಲಿ ಅಂಟುದ್ರವ 
ಸುರಿಯುತ್ತಿತ್ತು . ಅದರ ರುಚಿ ನೋಡಲು ಜೇಡವೊಂದು ಓಡೋಡಿ ಬಂತು. ಜೇಡನ ಹಿಂದೆ 
ಸಣ್ಣಪುಟ್ಟ ಕೀಟಗಳು ಅಂಟಿಗೆ ಮುತ್ತಿದವು. ಅದು ಈ ಕ್ರಿಮಿಕೀಟಗಳ ಸಾಲನ್ನೇ ಅಂಟಿಸಿತು, 
ಮತ್ತೊಮ್ಮೆ ಅಂಟು ಸುರಿದು ಈ ಜೇಡ-ಕೀಟಗಳನ್ನು ಶಾಶ್ವತವಾಗಿ ಹೂತಿತು. ಅಂಟು- ಜೇಡ, 
ಈಗಲೂ ಹಾಗೆಯೇ ಪಳೆಯುಳಿಕೆಯಾಗಿ ಉಳಿದಿವೆ. ಈ ಘಟನೆ ನಡೆದು ಎರಡು ಕೋಟಿ 
ವರ್ಷಗಳಾಗಿವೆ ಜರ್ಮನಿಯ ಯೇಲ್ ವಸ್ತು ಸಂಗ್ರಹಾಲಯದ ಅಪರೂಪ ಸಂಗ್ರಹಗಳಲ್ಲಿ ಇದೂ 
ಒಂದು. ಭೂಮಿಯ ಚರಿತ್ರೆಯ ಪ್ರತಿಪುಟದಲ್ಲೂ ಒಂದಲ್ಲ ಒಂದು ಅದ್ಭುತ ಮೆರೆದಿದೆ. ಭೂಮಿ 
ಜೀವಿಗಳನ್ನು ಬೆಳೆಸಿ , ಕವಲೊಡೆಸಿ , ವಿಕಾಸದ ಹಾದಿಯಲ್ಲಿ ನಡೆಸಿ, ಬೇಡವೆದಾಗ ಹೊಸಕಿ ಹಾಕಿದೆ; 
ಕನಿಕರ ತೋರಿ ಪಳೆಯುಳಿಕೆಯ ರೂಪದಲ್ಲಿ ಮುಚ್ಚಿಟ್ಟಿದೆ. ಕೋಟ್ಯಂತರ ವರ್ಷಗಳಿಂದ ನಿಸರ್ಗದ 
ಸಹಜ ವ್ಯಾಪಾರದಲ್ಲಿ ಭೂಮಿ ಸಾಗರವನ್ನು ಹಿಂದೆ ಸರಿಸಿದ ಸಾಗರ ಅತಿಕ್ರಮಿಸಿ ಭೂಮಿಯನ್ನೇ 
ನುಂಗಿದೆ; ನೆಲ- ಜಲದ ಈ ಕಾಳಗ ಭೂಮಿಯ ಹಲವು ಕೋಟಿ ವರ್ಷಗಳ ರೋಚಕ ಚರಿತ್ರೆಗೆ 
ಕೈಗನ್ನಡಿಯಂತಿದೆ. ಜೀವಿ ವಿಕಾಸವನ್ನು ಅರಿಯಬೇಕಾದರೆ ಪುಸ್ತಕವನ್ನು ತೆರೆಯುವಂತೆ ಮೊದಲ 
ಹಾಳೆಯಿಂದಲೇ ಪ್ರಾರಂಭಿಸಬೇಕು. 

ಜೀವಿ ವಿಕಾಸದಲ್ಲಿ ಏಕಕೋಶ ಜೀವಿಯಿಂದ ಬಹುಕೋಶ ಜೀವಿಗಳು ವಿಕಾಸವಾಗಿವೆ ಎಂಬುದು 
ನೈಸರ್ಗಿಕ ಸತ್ಯ . ಇದಕ್ಕೆ ಎಲ್ಲಿದೆ ಪುರಾವೆ? 

ಕೆನಡದ ಬಳಿಯ ಸಂಚಿತ ಶಿಲೆಯೊಂದರಲ್ಲಿ 200 ಕೋಟಿ ವರ್ಷಗಳಷ್ಟು ಪ್ರಾಚೀನವಾದ 
ಜೀವಿಯ ಅವಶೇಷವಿರುವುದು ಪತ್ತೆಯಾಗಿದೆ. ಇದು ಭಾರೀ ಗಾತ್ರದ ಸ್ತನಿಯಲ್ಲ , ಒಂದು 
ಏಕಕೋಶ ಜೀವಿ - ಬ್ಯಾಕ್ಟಿರಿಯದ ಪಳೆಯುಳಿಕೆ , ಜೀವಿ ವಿಕಾಸದ ಆದ್ಯವಸ್ಥೆಯಲ್ಲಿದ್ದ ಈ 
ಬ್ಯಾಕ್ಟಿರಿಯಗಳಿಗೆ ಜೀವಕೋಶದಲ್ಲಿ ನ್ಯೂಕ್ಲಿಯಸ್ ಇರಲಿಲ್ಲ . 

ಪಳೆಯುಳಿಕೆಯಾಗಲು ಜೀವಿಯ ಆಕಾರವಾಗಲಿ, ಅದರ ಶರೀರದ ಸ್ವರೂಪವಾಗಲಿ 
ಮುಖ್ಯವಲ್ಲ . ಈ ಜೀವಿಗಳು ಬಾಳಿದ ಕಾಲದ ನೆಲ ಜಲದ ಗುಣ , ಅವು ಗತಿಸುವ ಕಾಲಕ್ಕೆ 
ಸಮಾಧಿಯಾಗಲು ಇದ್ದ ನೈಸರ್ಗಿಕ ಅನುಕೂಲತೆಗಳು ಮುಖ್ಯ . ನಮ್ಮ ನಿತ್ಯ ಜೀವನದಲ್ಲಿ ಹುಟ್ಟು 
ಸಾವುಗಳನ್ನು ನೋಡುತ್ತೇವೆ. ಒಬ್ಬ ವ್ಯಕ್ತಿಯ ಮರಣಾನಂತರ ಕೆಲವು ವರ್ಷ ಬಿಟ್ಟು ಸಮಾಧಿ 
ಅಗೆದರೆ ಎಲುಬಿನ ಹಂದರವಷ್ಟೇ ದೊರೆಯುತ್ತದೆ, ಮಾಂಸಖಂಡ, ಮೃದುವಾದ ಭಾಗಗಳು 
ಬಹುಬೇಗ ಕೊಳೆಯುತ್ತವೆ, ಮಣ್ಣಿನಲ್ಲಿ ಬೆರೆಯುತ್ತವೆ. ಹಾಗಿದ್ದಲ್ಲಿ ಒಂದು ಜೀವಿ 
ಪಳೆಯುಳಿಕೆಯಾಗಿ ಕೋಟ್ಯಂತರ ವರ್ಷಗಳ ಕಾಲ ಹೇಗೆ ಉಳಿಯುತ್ತದೆ? ಸತ್ತ ಜೀವಿಗಳೆಲ್ಲ 
ಪಳೆಯುಳಿಕೆಯಾಗಲು ಸಾಧ್ಯವೆ? ಇಂತಹ ಪ್ರಶ್ನೆಗಳು ಯಾರನ್ನಾದರೂ ಕಾಡಬಹುದು. ನಿಸರ್ಗ 
ಎಲ್ಲ ಜೀವಿಗಳನ್ನೂ ಎಲ್ಲ ಕಾಲದಲ್ಲೂ ಪಳೆಯುಳಿಕೆಯಾಗಿ ರಕ್ಷಿಸುವುದಿಲ್ಲ . ಪಳೆಯುಳಿಕೆಯಾಗಲು 
ವಿಶಿಷ್ಟ ಪರಿಸ್ಥಿತಿ ಲಭ್ಯವಿರಬೇಕು. ಮಾಂಸಾಹಾರಿ ಪ್ರಾಣಿಗಳು ಈಗಿರುವಂತೆ ಹಿಂದೆಯೂ ಇದ್ದವು. 
ಯಾವೊಂದು ಜೀವಿ ಸತ್ತರೂ ರಣಹದ್ದುಗಳ ಪಡೆಯೇ ನುಗ್ಗುವುದನ್ನು ಹೆದ್ದಾರಿಗಳ ಆಸುಪಾಸಿನಲ್ಲಿ 
ನೀವು ಒಮ್ಮೊಮ್ಮೆ ಗಮನಿಸಬಹುದು. ಪಳೆಯುಳಿಕೆಯಾಗಲು ಮೊದಲು ಮಾಂಸಾಹಾರಿ 
ಪ್ರಾಣಿಗಳಿಂದ ಅವು ತಪ್ಪಿಸಿಕೊಳ್ಳಬೇಕು. ಗತಿಸಿದೊಡನೆ ಸಂಪೂರ್ಣವಾಗಿ ಹೂತುಹೋಗಬೇಕು. 
ಹೂತುಹೋಗುವ ಕ್ರಿಯೆ ತ್ವರಿತವಾಗಿ ಸಾಗಬೇಕು. ಸಾಮಾನ್ಯವಾಗಿ ಮೆಕ್ಕಲಿನಲ್ಲಿ ಹೂತಾಗ ಅವು 
ರಕ್ಷಣೆಯಾಗುವುದು ಸುಲಭ. ಹಾಗೆಯೇ ಸುಣ್ಣಕಲ್ಲಿನ ಗುಹೆಗಳಲ್ಲಿ ಸತ್ತ ಜೀವಿಗಳ ಸುತ್ತ 
ಕ್ಯಾಲ್ಸಿಯಮ್ ಕಣ ಪದರುಗಟ್ಟಿ ಜೀವಿಯ ಅಂಗಾಂಗವನ್ನು ಆವರಿಸಿ, ಕೆನೆಗಟ್ಟಿದ ಮಾಂಸವನ್ನೆಲ್ಲ 
ತೂರಿ ಕೊನೆಗೆ ಪಳೆಯುಳಿಕೆಯಾಗಿ ರಕ್ಷಣೆಯಾಗುತ್ತದೆ. ಅಂಗಾಂಗ ಅದೇ 
ಪ್ರಮಾಣಬದ್ಧವಾಗಿರುತ್ತದೆ, ಜೈವಿಕ ಅಂಶದ ಬದಲು ಕ್ಯಾಲ್ಸಿಯಮ್ ಅಂಶವಿರುತ್ತದೆ. 
- ಸೈಬೀರಿಯದಲ್ಲಿ ಜೂಲಾನೆಯ ದೇಹ ದೊರೆತಂತೆ ಎಲ್ಲೆಡೆಯಲ್ಲಿಯೂ ಗತಿಸಿದ ಜೀವಿಯ 
ಪರಿಪೂರ್ಣ ದೇಹ ರಕ್ಷಣೆಯಾಗಿ ದೊರೆಯುವುದಿಲ್ಲ . ಗತಿಸುತ್ತಲೇ ಬ್ಯಾಕ್ಟಿರಿಯಗಳ 
ಆಕ್ರಮಣದಿಂದ ಆ ಜೀವಿ ಮುಕ್ತವಾಗಿದ್ದರೆ ಪಳೆಯುಳಿಕೆಯಾಗಲು ಅವು ಹೆಚ್ಚು ಅರ್ಹತೆ 
ಗಳಿಸಿದಂತೆಯೇ . ಇಂತಹ ಪರಿಸರವಿರುವುದು ಅತಿ ಶೈತ್ಯವಿರುವ ಧ್ರುವ ಪ್ರದೇಶದಲ್ಲಿ ಮಾತ್ರ . 
ಕೆಲವು ಮಟ್ಟಿಗೆ ತೈಲ ಸ್ರವಿಸಿ ಉಂಟಾದ ನೆಲದಲ್ಲೂ ಗತಜೀವಿಗಳ ದೇಹ ರಕ್ಷಣೆಯಾಗುತ್ತದೆ. 
ಅಲ್ಲಿ ಕೊಳೆಯುವುದಿಲ್ಲ . ಏಕೆಂದರೆ ವಾತಾವರಣಕ್ಕೆ ತೆರೆದುಕೊಂಡಿರುವುದಿಲ್ಲ . 
- ಮೈಸೂರಿನ ಮೃಗಾಲಯವನ್ನು ಪ್ರವೇಶಿಸುತ್ತಲೇ ಎದುರಿಗೆ ಕಟ್ಟೆಯ ಮಧ್ಯದಲ್ಲಿ ಮರದ 
ತುಂಡೊಂದನ್ನು ಪ್ರದರ್ಶನಕ್ಕಿಟ್ಟಿರುವುದು ಕಾಣುತ್ತದೆ. ಅದು ಕಲ್ಲೋ ಮರವೋ ? ಮೊದಲ 
ನೋಟಕ್ಕೆ ಗೊಂದಲವಾಗುತ್ತದೆ. ಕಲ್ಲೂ ಹೌದು, ಮರವೂ ಹೌದು. ಮರ ಕಲ್ಲಾಗಲು ಯಾವುದು 
ಶಾಪವನ್ನುವಿರಾ? ಇಲ್ಲ , ಅದು ನಿಸರ್ಗದ ಚೋದ್ಯ! ಎರಡುಕೋಟಿ ವರ್ಷಗಳ ಹಿಂದೆ ಭೂಮಿಯ 
ಹೆಚ್ಚಿನ ಪಾಲು ಪ್ರದೇಶದಲ್ಲಿ ತಾಳೆ ಜಾತಿಯ ಹಾಗೂ ಶಂಕಾಕೃತಿಯ ಮರಗಳಿದ್ದವು. ಬಾನೆತ್ತರ 
ಬೆಳೆದಿದ್ದವು. ನದಿಗಳಲ್ಲಿ ಅವು ಕೊಚ್ಚಿ ಹೋಗಿ ಸಾಗಣೆಯಾಗಿ ಮರಳುಗುಡ್ಡೆಗಳಲ್ಲಿ ಹೂತು 
ಕಾಲಗರ್ಭ ಸೇರಿದವು. ಅದರೊಳಗೆ ಸಣ್ಣ ಸಣ್ಣ ಸಿಲಿಕ ಕಣಗಳು ತುಂಬಿದವು, ಮರವನ್ನೆಲ್ಲ 

ಆವರಿಸಿದುವು ಜೀವಕೋಶದ ಬದಲು ನಿಸರ್ಗ ಸಿಲಿಕ ಅಂಶವನ್ನೇ ತುಂಬಿತು. ವೃಕ್ಷ ಸಂಪೂರ್ಣವಾಗಿ 
ತನ್ನ ಮೂಲಾಕೃತಿಯನ್ನು ಪಡೆದರೂ ಕಲ್ಲಾಯಿತು. ಇಂಥ ಶಿಲಾರೂಪಿ ವೃಕ್ಷವನ್ನು ಬೆಂಗಳೂರಿನ 
ಕಬ್ಬನ್‌ಪಾರ್ಕ್‌ನ ಜವಾಹರ್ ಬಾಲಭವನದ ಬಳಿ ಪ್ರದರ್ಶನಕ್ಕಿಡಲಾಗಿದೆ. ಇದನ್ನು ತಂದದ್ದು 
ಎಲ್ಲಿಂದ? ತಮಿಳುನಾಡಿನ ದಕ್ಷಿಣ ಆರ್ಕಾಟ್ ಜಿಲ್ಲೆಯ ತಿರುವಾಕ್ಕರೆ ಪ್ರದೇಶದಲ್ಲಿ ಈಗಲೂ 
ಹಳ್ಳದ ಆಚೀಚೆ ಗುಡ್ಡಗಳಲ್ಲಿ ಶಿಲಾರೂಪಿ ವೃಕ್ಷಗಳನ್ನು ಪಳೆಯುಳಿಕೆ ರೂಪದಲ್ಲಿ ಕಾಣಬಹುದು. 
ಲಾಲ್‌ಬಾಗ್ ತೋಟ ಸಸ್ಯಕಾಶಿಯಾದರೆ, ತಿರುವಾಕ್ಕರೆ ಪ್ರಾಚೀನ ವೃಕ್ಷಗಳ ಪಳೆಯುಳಿಕೆಗಳ ಕಾಶಿ . 
ಗತಕಾಲದ ವೃಕ್ಷ ವೈಭವವನ್ನು ಸವಿಯಲು ಇಲ್ಲಿಗೆ ಪ್ರತಿವರ್ಷವೂ ಪ್ರಾಗೀವಿ ಶಾಸ್ತ್ರವನ್ನು 
ಅಧ್ಯಯನ ಮಾಡುವವರು ಯಾತ್ರೆ ಬರುತ್ತಾರೆ. ವಸ್ತು ಸಂಗ್ರಹಾಲಯಗಳಲ್ಲಿ ಈ ಅಪರೂಪದ 
ಪಳೆಯುಳಿಕೆಗಳನ್ನು ಸಂಗ್ರಹಿಸಿಡುತ್ತಾರೆ. 

' ಗುಹೆಗಳು ತುಂಬ ಹಿಂದಿನಿಂದಲೂ ಜೀವಜಗತ್ತಿಗೆ ಆಶ್ರಯ ನೀಡಿವೆ. ವಿಕಾಸದ ಒಂದು 
ಹಂತದಲ್ಲಿ ಮಾನವ ಬಾಳಿ ಬದುಕಿದ್ದುದು ಗುಹೆಗಳಲ್ಲೇ . ತಾನು ಬಾಳಿದ್ದಕ್ಕೆ ಗುಹೆಗಳಲ್ಲಿ 
ಪಳೆಯುಳಿಕೆಗಳನ್ನು ಬಿಟ್ಟು ಹೋಗಿದ್ದಾನೆ ಗುಹೆಗಳಲ್ಲಿ ಗತಿಸಿದ ಜೀವಿಗಳು ಪಳೆಯುಳಿಕೆಯಾಗಲು 
ನಿಸರ್ಗ ಕೆಲವು ಸವಲತ್ತುಗಳನ್ನು ಕಲ್ಪಿಸಿದೆ. ಜೀವಿ ಸಾಯುತ್ತಲೇ ತೊಟ್ಟಿಕ್ಕುವ ಸುಣ್ಣದ ನೀರು 
ಹೆಪ್ಪುಗಟ್ಟಿ ಜೀವಿಯನ್ನು ಆವರಿಸುತ್ತದೆ. ಸಾವಧಾನವಾಗಿ ಪಳೆಯುಳಿಕೆಯಾಗಿ ರೂಪಿಸುತ್ತದೆ; ಮೂಲ 
ಆಕೃತಿಗೆ ಚ್ಯುತಿ ಬರದಂತೆ ಕಾಯ್ದಿರಿಸುತ್ತದೆ. ಕಾಡುಕುದುರೆ, ಜಿಂಕೆ, ತೋಳ, ನರಿ , ಗುಹೆಗಳಲ್ಲಿ 
ಪಳೆಯುಳಿಕೆ ರೂಪದಲ್ಲಿ ವಿಶೇಷವಾಗಿ ಲಭ್ಯವಿವೆ. 

ಹದಿಮೂರು ಲಕ್ಷ ಚದರ ಕಿಲೋಮೀಟರ್ ವ್ಯಾಪಿಸಿರುವ ಮಂಗೋಲಿಯದ ಗೋಬಿ 
ಮರುಭೂಮಿ, ಕಲಹರಿ, ಥಾರ್ ಮರುಭೂಮಿಗಳಂತೆ ಹೆಚ್ಚು ಪ್ರಸಿದ್ಧವಾದದ್ದು . 
ಮಾರ್ಕೊಪೋಲೋ ಇದರ ವಿವರಣೆಯನ್ನು ನೀಡಿದ ನಂತರ ವಿಜ್ಞಾನಿಗಳಿಗೂ ಗೋಬಿ 
ಮರುಭೂಮಿಯ ಬಗ್ಗೆ ಆಸಕ್ತಿ ಬೆಳೆಯಿತು. 1922 - 30ರ ನಡುವೆ ಕೈಗೊಂಡ ಯಾತ್ರೆ ಗೋಬಿ 
ಮರುಭೂಮಿ ಪಳೆಯುಳಿಕೆಗಳ ಅದ್ಭುತ ಉಗ್ರಾಣವೆಂಬುದನ್ನು ಬೆಳಕಿಗೆ ತಂದಿತು. ಇದಕ್ಕೆ 
ಕಾರಣವಿಷ್ಟೇ , ಆರೂವರೆ ಕೋಟಿ ವರ್ಷಗಳ ಹಿಂದೆ ಭೂಮಿಯಲ್ಲಿ ಸ್ಟೇಚ್ಛೆಯಾಗಿ ತಿರುಗಾಡಿ , 
ಆನೆಗಿಂತಲೂ ದಡೂತಿ ದೇಹ ಹೊತ್ತು ನೆಲ - ಜಲ ಬಾನುಗಳಲ್ಲಿ ಸಾಮ್ರಾಜ್ಯ ಸ್ಥಾಪಿಸಿದ 
ಪೆಡಂಭೂತಗಳ ಮೊಟ್ಟೆ, ಮೊದಲು ವರದಿಯಾದುದೇ ಈ ಮರುಭೂಮಿಯಿಂದ ಮೊಟ್ಟೆಗಳು 
ಕಲ್ಲಾಗಿದ್ದರೂ ಬಾಹ್ಯ ರಚನೆ ಮಾತ್ರ ಯಾವೊಂದು ಬದಲಾವಣೆಯನ್ನೂ ಕಂಡಿಲ್ಲ . ಜೇಡು 
ಜಿಗುಟು, ಸಣ್ಣ ದೂಳಿನ ಕಣದಲ್ಲಿ ಹೂತ ಮೊಟ್ಟೆಗಳು ಪಳೆಯುಳಿಕೆಯಾಗಿವೆ. ಗೋಬಿ 
ಮರುಭೂಮಿ ಪೆಡಂಭೂತಗಳ ರುದ್ರಭೂಮಿ. ಮಧ್ಯಪ್ರದೇಶದ ಜಬ್ಬಲ್‌ಪುರ ಹಾಗೂ 
ಆಂಧ್ರಪ್ರದೇಶದ ಗೋದಾವರಿ ಕಣಿವೆಯಲ್ಲೂ ಪೆಡಂಭೂತಗಳ ಅಸ್ತಿಪಂಜರಗಳು ದೊರೆತಿವೆ. ಅವು 
ಮಾಂಸಾಹಾರಿಗಳೆ ? ಸಸ್ಯಹಾರಿಗಳೇ ? ದ್ವಿಪಾದಿಗಳೇ ? ಚತುಷ್ಪಾದಿಗಳೆ ? ಕ್ರೂರ ಮೃಗಗಳೆ ? ಸೌಮ್ಯ 
ಸ್ವಭಾವದವೆ? ಅವುಗಳ ದೇಹದ ಅಂಗಾಂಗ ರಚನೆಯ ಆಧಾರದ ಮೇಲೆ ಈ ಅಂಶಗಳನ್ನು 
ಪತ್ತೆಹಚ್ಚುವುದು ಸಾಧ್ಯವಾಗಿದೆ. 

ಚೌಗು ಪ್ರದೇಶದಲ್ಲಿ ಉಸುಬು ಸರ್ವಸಾಮಾನ್ಯ ; ಕಾಲಿಟ್ಟರೆ ನಿಧಾನವಾಗಿ ಸೆಳೆಯುತ್ತದೆ. 
ಬಿಡಿಸಿಕೊಳ್ಳಲಾಗದೆ ಒಮ್ಮೊಮ್ಮೆ ಅದರ ಮೇಲೆ ನಡೆಯುವ ಪ್ರಾಣಿ ಮೆಲ್ಲನೆ ಭೂಮಿಯೊಳಗೆ 
ಇಳಿಯಬಹುದು. ಚೌಗುಮರಳಿನ ನೆಲದಲ್ಲಿ ತೈಲ ಜಿನುಗಿದ್ದರಂತೂ ಮುಗಿಯಿತು, ಅದರ ಮೇಲೆ 
ಕಾಲಿಟ್ಟ ಜೀವಿ ಸಜೀವ ಸಮಾಧಿ ಯಾಗುತ್ತದೆ. ಅಮೆರಿಕದ ಲಾಸ್ ಏಂಜಲೀಸ್ ಬಳಿ ತೈಲ 
ಜಿನುಗಿ ಉಸುಬಾಗಿರುವ ಸ್ಥಳವೊಂದಿದೆ ಕರಡಿಯ ಗುಂಪೊಂದು ಅಡ್ಡಾಡುತ್ತಾ ಬಂದು ಉಸುಬಿನ 
ಮೇಲೆ ಕಾಲಿಟ್ಟಾಗ ಅವುಗಳ ಮೇಲೆರಗಿ ಭಯಂಕರ ಹುಲಿಗಳು ನುಗ್ಗಿದವು. ಕರಡಿಗಳಂತೆಯೇ 
ಹುಲಿಗಳೂ ಉಸುಬಿಗೆ ಬಲಿಯಾಗಿ ಮೆಲ್ಲನೆ ಒಳ ಸೆಳೆತವಾದವು. ಇವು ಕೊನೆಯುಸಿರೆಳಿ 
ಯುತ್ತಿದ್ದರೆ ಅತ್ತ ರಣಹದ್ದುಗಳು ಇವುಗಳನ್ನು ಕುಕ್ಕಲು ಮೇಲೆರಗಿದವು. ಆ ರಭಸಕ್ಕೆ ಉಸುಬಿನ 
ತೈಲ ಅಂಟಿಕೊಂಡು ಅವೂ ವಿಲಿವಿಲಿ ಒದ್ದಾಡುತ್ತಲೇ ನೆಲದೊಳಗೆ ಕಣ್ಮರೆಯಾದವು. ಇವೆಲ್ಲವೂ 
ಈಗ ಪಳೆಯುಳಿಕೆಗಳಾಗಿ ಒಂದೇ ಜಾಗದಲ್ಲಿ ದೊರೆತಿವೆ. 
- ಒಮ್ಮೊಮ್ಮೆ ಪ್ರಾಣಿಯ ದೇಹ ರಕ್ಷಣೆಯಾಗದಿರಬಹುದು. ಏಕೆಂದರೆ ಬ್ಯಾಕ್ಟಿರಿಯಗಳು 
ಮುತ್ತಿ ದೇಹಗಳು ಕೊಳೆಯುತ್ತವೆ ಅವಶೇಷವಾಗಲು ಅವು ಉಳಿಯುವುದೇ ಇಲ್ಲ . ಆದರೆ ಅವು 
ಬದುಕಿದ ಸಾಕ್ಷಿಯನ್ನು ನೆಲದ ಮೇಲೆ ಅಜ್ಯೋತಿ ಹೋಗುತ್ತವೆ. ಅವೇ ಜೀವಿಗಳ ಹೆಜ್ಜೆ 
ಗುರುತುಗಳು, ವಿಶೇಷವಾಗಿ ಕೆಸರಿನ ಮಣ್ಣಿನಲ್ಲಿ ಅಥವಾ ಮೃದು ಶಿಲೆಗಳ ಮೇಲೆಮೂಡುವ 
ಹೆಜ್ಜೆಯ ಗುರುತುಗಳು ಕಾಲಾ ನಂತರದಲ್ಲಿ ಗಟ್ಟಿಯಾಗಿ ಅವೂ ಕೂಡ ಗತಿಸಿದ ಜೀವಿಯ 
ಅಂಗಾಂಗಗಳ ಪ್ರಮಾಣವನ್ನು ನಿಖರವಾಗಿ ಸೂಚಿಸುತ್ತವೆ 1932ರಲ್ಲಿ ಅಮೆರಿಕದ ಕೊಲರಡೋ 
ನದಿಯ ತೀರದುದ್ದಕ್ಕೂ ಮೂಡಿದ ಹೆಜ್ಜೆಯ ಗುರುತುಗಳನ್ನು ಅನುಸರಿಸಿ ಸಾಗಿದಾಗ 81 
ಸೆಂಟಿಮೀಟರ್ ಅಗಲದ 1. 36 ಮೀಟರ್ ಉದ್ದದ ಬೃಹತ್‌ಪಾದಿಗಳು ಅಲ್ಲಿ ಸಾಗಿರುವುದು 
ಕಂಡು ಬಂದಿತು. ಬೇಹುಗಾರರಂತೆ ಹೆಜ್ಜೆಯನ್ನೇ ಅನುಸರಿಸಿ ಸಾಗಿದ ವಿಜ್ಞಾನಿಗಳು ಇದೊಂದು 
ದ್ವಿಪಾದಿ ಪೆಡಂಭೂತದ ಹೆಜ್ಜೆಯೆಂದು ಗುರುತಿಸಿದರು. ಈ ಹೆಜ್ಜೆಯ ಗುರುತು ಮೂಡಿ 14 
ಕೋಟಿ ವರ್ಷಗಳೇ ಸಂದಿವೆ! 


ಮೃದುವಾದ ಭಾಗ ಪಳೆಯುಳಿಕೆಯಾಗುವ ಅರ್ಹತೆ ತುಂಬ ಕಡಿಮೆ . ಆದರೂ ಕಲ್ಲಿದ್ದಲ 
ಗಣಿಗಳಲ್ಲಿ ಹಲವುಕೋಟಿ ವರ್ಷಗಳ ಹಿಂದೆ ಬಾನೆತ್ತರ ಬೆಳೆದಿದ್ದ ಬೃಹತ್ ಸಸ್ಯರಾಶಿಗಳ ಎಲೆಗಳ 
ಪಡಿಯಚ್ಚು ಜೇಡು ಶಿಲೆಗಳಲ್ಲಿ ಮೂಡಿರುವುದು ಅನೇಕ ದೇಶಗಳಲ್ಲಿ ಕಂಡುಬಂದಿದೆ. ಇಂತಹ 
ಪಳೆಯುಳಿಕೆಗಳು ನಮ್ಮನ್ನು ಇತಿಹಾಸದ ಗತವೈಭವಕ್ಕೆ ಸೆಳೆದೊಯ್ಯುತ್ತವೆ ಈ ಸಸ್ಯಗಳು ಬಾಳಿದ್ದು 
ಹಲವುಕೋಟಿ ವರ್ಷಗಳ ಹಿಂದೆ. ಆಗ ಭಾರತ ಸ್ವತಂತ್ರ ಭೂಭಾಗವೇ ಆಗಿರಲಿಲ್ಲ . ಅಷ್ಟೇಕೆ, 
ಭೂಮಿಯ ದಕ್ಷಿಣ ಗೋಳಾರ್ಧದ ಖಂಡಗಳೆಲ್ಲವೂ ಒಂದುಗೂಡಿ ಗೊಂಡ್ವಾನ ಖಂಡ ಎಂಬ 
ಮಹಾ ಖಂಡವನ್ನು ರೂಪಿಸಿದ್ದವು. ಅಂಟಾರ್ಕ್‌ಟಿಕಾ ಖಂಡದ ಸುತ್ತ ಬೆಸುಗೆ ಹಾಕಿದಂತೆ 
ಅಂಟಿಕೊಂಡಿದ್ದವು ಮುಂದೆ ಖಂಡಗಳಾಗಿ ಒಡೆದು, ಹಂಚಿಹೋಗಿ ಭೂಮಿಯ ಬೇರೆ ಬೇರೆ ಭಾಗಕ್ಕೆ 
ಭೂಚಿಪ್ಪಿನ ಸಹಿತ ಜಾರಿ ಸಾಗಿದವು. ಒಂದೊಂದು ಪಳೆಯುಳಿಕೆಯ ಕಾಲವನ್ನು ಪರಿಗಣಿಸಿದರೆ 
ಭೂಮಿಯಲ್ಲಿ ನಡೆದ ದೈತ್ಯ ಘಟನೆಯ ದೃಶ್ಯವೇ ಎದುರಾಗುತ್ತದೆ. 

ಭೂಮಿ ಬರೆದ ಮಹಾಗ್ರಂಥಕ್ಕೆ ಪಳೆಯುಳಿಕೆಗಳೇ ಮೌನಲಿಪಿ; ಅಳಿದರೂ ಉಳಿಯುವ ಈ 
ಜೀವಿಗಳು ಕಾಲಗರ್ಭಕ್ಕೆ ಕೀಲಿಕೈಗಳು. 


ಟಿಪ್ಪಣಿ 


ಪಳೆಯುಳಿಕೆ - ತಿಳಿವಳಿಕೆ 


ಪಳೆಯುಳಿಕೆಗಳು, ಹಿಂದೆ ಬಾಳಿದ್ದ ಜೀವಿಗಳ ಅವಶೇಷವೆಂಬುದನ್ನು ಒಪ್ಪಲು ಸಾಕಷ್ಟು ಕಾಲವೇ 
ಬೇಕಾಯಿತು. ವೈಜ್ಞಾನಿಕ ಸತ್ಯ ಸದಾ ಸಂಪ್ರದಾಯವಾದಿಗಳ ಕಣ್ಣನ್ನು ಕೆಂಪಗೆ ಮಾಡಿರುವುದನ್ನು 
ಇತಿಹಾಸ ಸಾರುತ್ತದೆ. ಧರ್ಮ ಗುರುಗಳು ವೈಜ್ಞಾನಿಕ ದೃಷ್ಟಿಯನ್ನೇ ಹತ್ತಿಕ್ಕಲು ನೋಡಿದ್ದು 
ಇತಿಹಾಸದ ಅಪಹಾಸ್ಯವೇ ಸರಿ. 
- ಕ್ರಿ . ಶ. 1500ರಲ್ಲಿ ಇಟಲಿಯ ಒಂದು ಪ್ರದೇಶದಲ್ಲಿ ಸಂಚಿತ ಶಿಲೆಯಿದ್ದ ಜಾಗದಲ್ಲಿ ಕಾಲುವೆ 
ತೊಡುತ್ತಿದ್ದಾಗ ಅಸಂಖ್ಯ ಚಿಪ್ಪುಗಳು ದೊರೆತವು. ಇಂದು ಬದುಕಿ ಬಾಳುತ್ತಿರುವ ಸಾಗರ ಜೀವಿಗಳ 
ಚಿಪ್ಪುಗಳಿಗೆ ಅವು ತುಂಬಾ ಹೋಲಿಕೆ ತೋರಿದವು. ಪ್ರಸಿದ್ಧ ಚಿತ್ರಕಾರ ಲಿಯೋನಾರ್ಡೊ ಡಾ 
ವಿಂಚಿ, ಕುಂಚ ಕಲೆಯಲ್ಲಷ್ಟೇ ನಿಷ್ಣಾತನಾಗಿರಲಿಲ್ಲ , ಆತ ಸೂಕ್ಷ್ಮಮತಿಯ ಎಂಜಿನೀಯರ್ ಕೂಡ. 
ಈ ಪುರಾವೆ ಆಧರಿಸಿ, ಹಿಂದೆ ಆ ಪ್ರದೇಶ ಸಾಗರದಡಿಯಲ್ಲಿತ್ತು ಎಂದು ಸ್ಪಷ್ಟವಾಗಿ ನುಡಿದ. 
ಧರ್ಮ ಗುರುಗಳಿಗೆ ಈ ವಾದ ಹಿಡಿಸಲಿಲ್ಲ . ಎರಡು ಶತಮಾನಗಳ ಕಾಲ ಜೀವ್ಯವಶೇಷಗಳ 
ಬಗ್ಗೆ ಸ್ಪಷ್ಟ ವೈಜ್ಞಾನಿಕ ಚರ್ಚೆಗಳನ್ನು ಬೆಳೆಯಲು ಬಿಡಲಿಲ್ಲ . ಮಾನವನಿಗಿಂತಲೂ ಮೊದಲೇ 
ಹಲವು ಜೀವಿಗಳು ಧರೆಯನ್ನಾಳಿವೆ ಎಂಬ ಸತ್ಯವನ್ನು ಒಪ್ಪಿದರೆ ತನ್ನ ಸ್ಥಾನಕ್ಕೆ ಚ್ಯುತಿ 
ಬರುತ್ತದೋ ಎಂಬ ಅಳುಕು. ಜೀವ್ಯವಶೇಷಗಳನ್ನು ವಿವರಿಸಲು ಬೇರೆ ಬಗೆಯ ಸಿದ್ಧಾಂತಗಳೇ 
ಮೂಡಿಬಂದವು. ಮೃದು ಕಲ್ಲಿನಲ್ಲಿ ಮೂಡಿದ ಆಕಸ್ಮಿಕಗಳು ಇವೆಂದರು. ಮತ್ತೊಂದು ಬಣ, 
ಅದು ಪಿಶಾಚಿಯ ಕರಾಳ ಕೈವಾಡವೆಂದು ಹೇಳಿ ಕೈತೊಳೆದುಕೊಂಡಿತು. 
- ಕ್ರಿ. ಶ. 1696ರಲ್ಲಿ ಜರ್ಮನಿಯ ಗೋಥದ ಬಳಿ ಹಿಮಯುಗದ ಜಲಾನೆಯ 
ಅಸ್ಥಿಪಂಜರವೊಂದು ದೊರೆಯಿತು. ಈ ಜಲಾನೆಗೂ ಪಿಶಾಚಿಯ ಪಟ್ಟ ದೊರೆಯಿತು. ವೈದ್ಯಕೀಯ 
ತಪಾಸಣೆಗಳೂ ಕೂಡ ಅದು ನಿಸರ್ಗದ ಕೈಚಳಕವೆಂದೇ ಸಾರಿ ದಿವ್ಯ ನಿರ್ಲಕ್ಷ್ಯ ತೋರಿದವು. 
ಕ್ರಿಶ 1706ರಲ್ಲಿ ಕಲ್ಲಿದ್ದಲ ಚೌಗು ಪ್ರದೇಶವೊಂದರಲ್ಲಿ ಪತ್ತೆಯಾದ ಆನೆ ದಂತದ ಬಗ್ಗೆ 
ಇಲ್ಲ ಸಲ್ಲದ ಆರೋಪಗಳೇ ಸೃಷ್ಟಿಯಾದವು. ಅದು ಮೋಡದೆತ್ತರಕ್ಕೆ ಬೆಳೆದ ಮಹಾ ದೈತ್ಯ 
ಮಾನವನ ಕೋರ ಹಲ್ಲೆಂದು ವ್ಯಾಖ್ಯಾನಿಸಿದ್ದೂ ಉಂಟು. 1726ರ ಹೊತ್ತಿಗೆ ಜಗತ್ತಿನ ಬೇರೆ 
ಬೇರೆ ಭಾಗಗಳಲ್ಲಿ ಜೀವ್ಯವಶೇಷಗಳು ಪತ್ತೆ ಆಗತೊಡಗಿದಾಗ ಮತ್ತೊಂದು ಹೊಸ ಚಿಂತನೆ 
ನಡೆಯಿತು. ಇಂಥ ಜೀವ್ಯವಶೇಷಗಳು ಧರ್ಮ ಗ್ರಂಥಗಳಲ್ಲಿ ಹೇಳಿರುವಂತೆ ಮಹಾ ಪ್ರವಾಹದ 
ಸಾಕ್ಷಿಯೆಂದು ಬಗೆದು ಮುಂದಿನ ಆವೃತ್ತಿಗಳಲ್ಲಿ ಈ ಅಂಶವನ್ನೂ ಸೇರಿಸಲಾಯಿತು. 19ನೆಯ 
ಶತಮಾನದ ಪ್ರಾರಂಭಕ್ಕೆ ಪಳೆಯುಳಿಕೆಗಳು ಜೀವಿಗಳ ಅವಶೇಷವೆಂಬುದನ್ನು ಖಚಿತ ಪಡಿಸುವ 
ವೈಜ್ಞಾನಿಕ ಶೋಧನೆಗಳಾದವು. ಇಂದು ಪ್ರಾಗೀವಿಗಳ ಅಧ್ಯಯನ ಭೂಚರಿತ್ರೆಯ ಪುಟಗಳನ್ನು 
ಒಪ್ಪವಾಗಿ ಜೋಡಿಸುವಲ್ಲಿ ಭದ್ರ ಬುನಾದಿ ಹಾಕಿದೆ. ಹಿಮಾಲಯದ ಸಿವಾಲಿಕ್ ಬೆಟ್ಟಗಳಲ್ಲಿ 
ಹಿಮಯುಗದ ಸ್ತನಿಗಳ ಅವಶೇಷ ಹೇರಳವಾಗಿ ದೊರೆತು ಪ್ರಾಗೀವಿಗಳ ಅಧ್ಯಯನಕ್ಕೆ ಅಪರೂಪದ 

ಭಂಡಾರವಾಗಿದೆ. ನೀರಾನೆ, ಜಲಾನೆ, ಫೇಂಡಾಮೃಗ, ಜಿರಾಫೆ, ನರವಾನರ, ವರಾಹ, ಒಂದೊಂದು 
ಸ್ವರವೂ ಒಂದೊಂದು ಪಳೆಯುಳಿಕೆಯ ಸಾಮ್ರಾಜ್ಯ , ದೇಶ ವಿದೇಶಗಳ ಪ್ರಾಕ್ಟಿವಿಗಳ ಅಧ್ಯಯನ 
ಮಾಡುವ ತಜ್ಞರು ಸಾಲುಗಟ್ಟಿ ಬರುತ್ತಾರೆ. ಕಲ್ಕತ್ತೆಯ ರಾಷ್ಟ್ರೀಯ ವಸ್ತು ಸಂಗ್ರಹಾಲಯದಲ್ಲಿ 
ಸಿವಾಲಿಕ್ ಬೆಟ್ಟಗಳನ್ನು ಬಗೆದು ತೆಗೆದ ಪಳೆಯುಳಿಕೆಗಳನ್ನು ವೈಜ್ಞಾನಿಕ ನಾಮಕರಣದೊಂದಿಗೆ 
ಪ್ರದರ್ಶನಕ್ಕಿಡಲಾಗಿದೆ. ಸುಡುವ ಗೋಬಿ ಮರುಭೂಮಿಗೆ ಪೆಡಂಭೂತಗಳ ಮೊಟ್ಟೆಗಳನ್ನರಸಿ 
ಈಗಲೂ ನಿತ್ಯ ಯಾತ್ರೆ ನಡೆದಿದೆ. ಹಲವು ಕೋಟಿ ವರ್ಷಗಳ ಹಿಂದೆ ದಡೂತಿ ಶರೀರ ಹೊತ್ತು 
ಅಡ್ಡಾಡಿ, ಹಲವು ಕೋಟಿ ವರ್ಷಗಳ ಕಾಲ ಮೆರೆದು, ಅಳಿದುಹೋದ ಮಹಾ ದೈತ್ಯ ಜೀವಿಗಳ 
ಬದುಕು ಬವಣೆಗಳು ಶಿಲೆಯಲ್ಲಿ ಮುದ್ರಿತವಾಗಿವೆ. ಎಕ್ಸ್ - ಕಿರಣ ಹಾಯಿಸಿ ಮೊಟ್ಟೆಯ ತಪಾಸಣೆ 
ಮಾಡಿ ಭ್ರೂಣದ ಯಾವ ಪ್ರಭೇದವೆಂದು ಗುರುತಿಸುವ ನೈಪುಣ್ಯವನ್ನು ತಜ್ಞರು ಗಳಿಸಿದ್ದಾರೆ. 
ಭೂಮಿಯ ಒಡಲನ್ನು ಬಗೆದರೆ ಇಂಥ ಸಾಕ್ಷಿಗಳು ನೂರಾರು ದೊರೆಯುತ್ತವೆ. ಈ ಭೂಮಿ 
ಬುದ್ದಿ ಜೀವಿ ಮಾನವನ ಸ್ವತ್ಯಷ್ಟೇ ಅಲ್ಲ , ಮಾನವನ ಉಗಮ ವಿಕಾಸವಾಗುವ ಮೊದಲೇ ಹಲವು 
ಜೀವಿಗಳು ಧರೆಯನ್ನು ಆಳಿವೆ, ಅಳಿದಿವೆ. ನಾವು ಇತರ ಜೀವಿಗಳೊಂದಿಗೆ ಭೂಮಿಯನ್ನು 
ಹಂಚಿಕೊಂಡಿದ್ದೇವೆ, ಅಷ್ಟೆ . 


ತಲಕಾಡು - ಮರಳು ರಾಶಿಯತ್ತ ಹೊರಳು ನೋಟ 


ಪ್ರಾಚ್ಯಶೋಧಕರಿಗೆ ಇಲ್ಲಿ ನೂರಾರು, ಸಾವಿರಾರು ವರ್ಷಗಳ ಇತಿಹಾಸ ಕೆದಕುವ ಮ ಭೂವಿಜ್ಞಾನಿಗಳಿಗೆ 
ಕೋಟಿ ವರ್ಷಗಳ ಹಿಂದಿನ ರಹಸ್ಯ ಬೆದಕುವ ತವಕ . ಇಷ್ಟೆಲ್ಲ ಮರಳು ಇಲ್ಲಿ ಬಂದಿದ್ದು ಹೇಗೆ? ಇದು 
ಹುಟ್ಟಿನ ಗುಟ್ಟೇನು? 


- ಹೊತ್ತು ನೆತ್ತಿಗೇರಿತು. ಮರಳುಗುಡ್ಡೆಗಳ ಮೇಲೆ ಇಳಿಯುತ್ತಿದ್ದ ಪಾದಗಳನ್ನು ಮೆಲ್ಲನೆ ಎತ್ತಿ 
ಊರುತ್ತಿದ್ದೆ. ಮರುಕ್ಷಣದಲ್ಲೇ ಗುರುತೆಲ್ಲ ಅಳಿಸಿ ಹೋಗುತ್ತಿತ್ತು. ತಲಕಾಡಿನ ಮರಳ ರಾಶಿಯ 
ಮೇಲೆ ಸಹಸ್ರಾರು ಹೆಜ್ಜೆಗಳು ಮೂಡಿವೆ; ಗುರುತಿಲ್ಲದೆ ಮಾಯವಾಗಿವೆ. ಮರಳ ಪುಟ್ಟಪುಟ್ಟ 
ಗುಡ್ಡೆಗಳನ್ನು ಏರಲು ನೀಲಗಿರಿ ಸಸ್ಯದ ತಾಯಿ ಬೇರಿನಿಂದ ಟಿಸಿಲೊಡೆದ ಮರಿಬೇರುಗಳನ್ನು 
ಆಶ್ರಯಿಸಿದೆ. ಅವೂ ಕೂಡಾ ಕಾಲೂರಿ ನಿಲ್ಲಲ್ಲು ನಿತ್ಯ ಹೋರಾಟ ನಡೆಸಿಪಿ ನಡುಪ್ರಾಯ ಮೀರಿದ 
ಸಸ್ಯಗಳು ಬೇರಿಳಿಸಿವೆ; ಮತ್ತೆ ಕೆಲವು ನಗ್ನವಾದ ಮರಳಿನ ಮೇಲೆ ಹಿಡಿತ ಸಾಧಿಸಲು 
ಹೋರಾಡುತ್ತಿವೆ. ಬೇರೆಡೆ ನೀಲಗಿರಿ ಸಸ್ಯ ಶಾಪಗ್ರಸ್ತ, ಇಲ್ಲಿ ವರರೂಪಿ. ಮರಳು ದಿಬ್ಬದ ಬಾಗು 
ಬಳುಕುಗಳಿಗೆ ತೂಗುಯ್ಯಾಲೆಯಾಡುತ್ತಲೇ ವೈದ್ಯನಾಥೇಶ್ವರನ ಗುಡಿಗೆ ಮರಳು ಒತ್ತಿಬಾರದಂತೆ 
ಈ ಗಿಡಗಳು ಲಕ್ಷ್ಮಣ ಗೆರೆ ಹಾಕಿ ಹಿಡಿದಿಟ್ಟಿವೆ; ಗಡಿ ರಕ್ಷಣಾ ಪಡೆಯಂತೆ ಸಾಲುಗಟ್ಟಿ ನಿಂತಿವೆ. 
ಸುಮಾರು ನಾಲ್ಕಾಳು ಎತ್ತರದ ಮರಳುಗುಡ್ಡೆಗಳ ಮೇಲೆ ಕುಸಿದ ಕಾಲುಗಳನ್ನು ಕಿತ್ತು ನೆತ್ತಿ 
ಮುಟ್ಟಿದಾಗ ಮತ್ತೆ ಮತ್ತೆ ತಲಕಾಡು ತಲೆ ಕಾಡುತ್ತಿತ್ತು, ಅಲಮೇಲಮ್ಮನ ಶಾಪ ಬಾಯಿ 
ಪಾಠವಾಗಿತ್ತು . ವಿಜಯನಗರದ ಪ್ರತಿನಿಧಿಯಾಗಿದ್ದ ಶ್ರೀರಂಗರಾಯನ ಸುಂದರ ಮಡದಿ 
ಅಲಮೇಲಮ್ಮ ಮೈಸೂರರಸರಿಗೇನೋ ಶಾಪವಿಟ್ಟಳು; ಆದರೆ ತಲಕಾಡು ಮರಳಾದರೆ , ಮಾಲಂಗಿ 
ಮಡುವಾದರೆ ಅಲಮೇಲಮ್ಮನಿಗೇನು ಲಾಭ? ಎಲ್ಲಿಂದ ಬಂತು ಈ ಮರಳರಾಶಿ? ಯಾರ 
ಉಸಾಬರಿ ಇದು? 

ಮರಳದಿಬ್ಬಗಳ ಬೆನ್ನೇರಿ ಗಡಿಯ ಗೆರೆ ಹಿಡಿದು ಕೀರ್ತಿನಾರಾಯಣನ ಗುಡಿಯತ್ತ ಬಂದೆ. 
ಇಲ್ಲಿ ಮರಳ ದಿಬ್ಬಗಳು ಹತ್ತು ಮೀಟರಿಗೂ ಎತ್ತರ, ಹಠಾತ್ತನೆ ಗೋಡೆ ಎದುರಾದಂತೆ ಭಾಸ . 
ಗಿರಣಿಯ ಬಾಯಿಂದ ಅಕ್ಕಿ ಉದುರುವಂತೆ ಇಲ್ಲಿ ಮರಳು, ಪುಟ್ಟ ಹುಡುಗಿ ಜಾರುಗುಪ್ಪೆಯಾಡುತ್ತ , 
ಕುಸಿಯುತ್ತ ಹಕ್ಕಿಯ ಹುರುಪಿನಲ್ಲಿ ನಲಿಯುತ್ತಿದ್ದಳು. ಬುಡದಲ್ಲೇ ಬಿಳಿ ಡೇರೆಗಳು ಕಂಡವು. 
ಅಲ್ಲಿ ಕಣ್ಣಲ್ಲಿ ಕಣ್ಣಿಟ್ಟು ನೆಲ ಬಗೆದಿರುವ ಪ್ರಾಚ್ಯ ಸಂಶೋಧಕರ ದಂಡು, ಲಗುಬಗೆಯಿಂದ 
ಸಂಶೋಧಕರ ತಂಡಕ್ಕೆ ಮಾರ್ಗದರ್ಶನ ನೀಡುತ್ತಿದ್ದ ಕೃಷ್ಣಮೂರ್ತಿಗಳು ಟೇಪಿನೊಡನೆ 
ಅಖಾಡಕ್ಕಿಳಿದು ಕೈ ಮೈ ಮಣ್ಣು ಮಾಡಿಕೊಂಡು ಇತಿಹಾಸ ಬಗೆಯುತ್ತಿದ್ದರು. ಉಪಾಯವಾಗಿ 
ತಳಪಾಯ ಬಿಡಿಸುತ್ತಿದ್ದರು. ಕಾಲದ ಬೆನ್ನೇರಿ ಹಿನ್ನಡೆಯುತ್ತಿದ್ದರು. 

' ಯಾವ ನಿಧಿಗಾಗಿ ಶೋಧ ನಡೆಸುತ್ತಿದ್ದೀರಿ?' ಎಂದೆ ಪರಿಚಯ ಮಾಡಿಕೊಳ್ಳುತ್ತ , ನಿಧಿ ? 
ಹೌದು, ಇದು ನಮಗೆ ನಿಧಿಯೇ ' ಎಂದು ಹಣೆಯ ಬೆವರನ್ನು ಮಣ್ಣಿನ ಕೈಗಳಲ್ಲಿ ಒರಸಿಕೊಳ್ಳುತ್ತ 
ಹತ್ತಿರವಿದ್ದ ನೇರಳೇ ಮರದತ್ತ ಬೊಟ್ಟು ಮಾಡಿ ಹೇಳಿದರು. 
- ಅಲ್ಲಿ ಕೆಲವು ತಿಂಗಳ ಹಿಂದೆ ಪಾರ್ಶ್ವನಾಥನ ವಿಗ್ರಹವೊಂದು ದೊರೆಯಿತು. ಅದರ ಜಾಡು 
ಅನುಸರಿಸಿ ಬಂದಾಗ ಈ ದಿಬ್ಬ ಕಾಣಿಸಿತು. ನಾವು ನಡೆಸಿರುವ ಉತ್ಪನನಕ್ಕೆ ಅದೇ ಪ್ರೇರಣೆ ; 
ತಲಕಾಡು ಗಂಗರ ರಾಜಧಾನಿಯಾಗಿದ್ದರೂ ಅವರ ಒಂದಾದರೂ ಬಸದಿಗಳು ಇಲ್ಲಿಂದ 
ವರದಿಯಾಗಿಲ್ಲ , ಅವರು ಕಟ್ಟಾ ಜೈನ ಮತದವರು' ಎಂದು ಹೇಳುತ್ತ ನೆಲದಾಳದಲ್ಲಿ ಬಿಡಿಸಿದ್ದ 
ಕಟ್ಟಡದ ಅಡಿಪಾಯಗಳನ್ನು ತೋರಿಸಿದರು. 

'ನೋಡಿ, ಇಲ್ಲಿ ಬಳಸಿರುವ ಮರಳು ನದಿಯಿಂದ ತಂದದ್ದು . ಆಗ್ಗೆ ಈ ಮರಳು ರಾಶಿ 
ಇದ್ದಿದ್ದರೆ, ದೂರದ ನದಿಯಿಂದ ತರುವ ಅವಶ್ಯಕತೆಯಾದರೂ ಏನಿತ್ತು ? ಪ್ರಶ್ನೆ ಕೇಳುತ್ತಲೇ 
ಉತ್ತರಿಸುತ್ತಿದ್ದರು. ಮರಳಿನ ಹುಟ್ಟನ್ನು ನಾಲ್ಕು ನೂರು ವರ್ಷಗಳ ಹಿಂದಕ್ಕೆ ಸರಿಸುತ್ತಿದ್ದರು. 

ನಿಧಿ ಎಂದರೆ ನಗನಾಣ್ಯವೇ ಅಗಬೇಕೆ?' ನನಗೆ ನಾನೇ ಕೇಳಿಕೊಂಡೆ. 

ತಲಕಾಡಿನ ದೇವಾಲಯಗಳ ಸುತ್ತಮುತ್ತ ನಾಲ್ಕಾರು ಕಡೆ ಮರಳನ್ನು ಬರೆದಿದ್ದಾರೆ. ಏನೆಲ್ಲ 
ಪುರಾವೆ ಹುಡುಕಿದ್ದಾರೆ. ಇಟ್ಟಿಗೆ ಚೂರು, ಒಡೆದ ಮಡಕೆ, ಸ್ಮಶಾನ , ಎಲುಬು, ಒಲೆ ಬೂದಿ, 
ಇತಿಹಾಸ ಬಗೆಯಲು ಏನೆಲ್ಲ ಪರಿಕರ! ಗಂಗರ ಕಾಲಕ್ಕಿಂತ ಹಿಂದೆ ಸರಿದು ಶಾತವಾಹನ ಕಾಲವನ್ನೂ 
ಮೀರಿ ನವಶಿಲಾಯುಗದತ್ತ ಪಯಣ ಬೆಳೆಸಿದ್ದರು. 

'ಕೀರ್ತಿನಾರಾಯಣ ದೇವಾಲಯ ಕ್ರಿ. ಶ. 1117ನೇ ಇಸವಿಯಲ್ಲಿ ಕಟ್ಟಿದ್ದು, ಪಾತಾಳೇಶ್ವರ 
ದೇವಾಲಯ ಗಂಗ , ಚೋಳರ ಕಾಲದ್ದು . ಇನ್ನು ವೈದ್ಯನಾಥೇಶ್ವರ ದೇವಾಲಯ ವಿಜಯನಗರ 
ಕಾಲದ್ದು. ಆಗ ಮರಳು ಒತ್ತಿ ಬರುತ್ತಿದ್ದರೆ ಈ ಗುಡಿ ಗೋಪುರಗಳನ್ನೇಕೆ ಇಲ್ಲಿ ಕಟ್ಟುತ್ತಿದ್ದರು? 
ಹಲವು ಶತಮಾನಗಳ ಇತಿಹಾಸವನ್ನು ಬರೆಯುತ್ತ ಅವರು ಹಿಂದೆ ಹಿಂದೆ ಸರಿಯುತ್ತಿದ್ದರು. 
ನೂರು, ಇನ್ನೂರು, ಸಾವಿರ ವರ್ಷಗಳ ಕಾಲಮಿತಿಯಲ್ಲಿ ಅವರು ಸುತ್ತುತ್ತಿದ್ದರೆ ನನಗೋ ಲಕ್ಷ 
ವರ್ಷಗಳ ಬಗ್ಗೆ ಅಲಕ್ಷ್ಯ . ನೂರು ಕೋಟಿ ವರ್ಷಗಳಾಚೆ ನಿಮಿಷಾರ್ಧದಲ್ಲಿ ಲಗುಬಗೆಯಿಂದ 

ನೆಗೆಯುವ ತವಕ. ಕಾವೇರಿಯ ನಾಲ್ಕು ಶತಮಾನಗಳ ಆಟಕ್ಕಿಂತ ಹಿಂದೆ ಸರಿದು ಆಕೆಯ 
ಪೂರ್ವಾಶ್ರಮವನ್ನು ಹಿಡಿಯಲು ಹೋಗಿದ್ದೆ . ಹುಡುಕುತ್ತಿದ್ದುದು ನದಿ ಮೂಲವನ್ನಲ್ಲ , 
ಮೂಲನದಿಯ ಪಾತ್ರವನ್ನು , ಅಲಮೇಲಮ್ಮನ ಕಹಿ ಶಾಪವನ್ನು ತೂರಿ ಬರುತ್ತಿದ್ದ ಮರಳು 
ಮತ್ತೆ ಮತ್ತೆ ನೆನಪಿಗೆ ತರುತ್ತಿತ್ತು . 

ಆದರೂ ಶಾಪದಿಂದ ಮರಳಾಯ್ಕೆಂದು ಮರುಳಾಗುವ ಮನಸ್ಸಿರಲಿಲ್ಲ . 
ಕಾವೇರಿ ಇಲ್ಲಿ ಮುನ್ನೂರುಕೋಟಿ ವರ್ಷಗಳ ಪುರಾತನ ಬಂಡೆಯ ಮೇಲೆ ಹರಿಯುತ್ತಿದ್ದಾಳೆ. 
ಇಂಥ ಮೂಲಶಿಲೆಗಳ ಮೇಲೆ ಹರಿಯುವ ಅದೃಷ್ಟ ಇತರ ನದಿಗಳಿಗೆ ಇಲ್ಲ . ಈ ಪುರಾತನ 
ಬಂಡೆಗಳನ್ನು ನೀರಿನ ಒತ್ತಡದಿಂದ ಕೊರೆದರೆ ಅಪ್ಪಟ ಸ್ಪಟಿಕದಂಥ ಮರಳು ಸಿಗುತ್ತದೆ ವಿನಾ 
ಹೂಳುಮಣ್ಣು, ಕೆಸರು ಅಥವಾ ಆಲೂಗಡ್ಡೆ, ಕುಂಬಳಕಾಯಿಯಂಥ ಕಲ್ಲು ಸಿಗುವುದಿಲ್ಲ . ಇಲ್ಲಿನ 
ಇನ್ನೊಂದು ವಿಶೇಷವೆದು, ಮಾಲಂಗಿಯ ಬಳಿ ಕಾವೇರಿ ಹಠಾತ್ತಾಗಿ ತಿರುವು ಪಡೆದಿದೆ. ತಿರುವಿದ್ದಲ್ಲಿ 
ನದಿ ಸೆಳೆತ ಅತಿಯಾಗಿ, ಬಂಡೆಯ ಕೊರೆತವೂ ಹೆಚ್ಚುತ್ತದೆ. ಮೂರನೆಯ ವಿಶೇಷವೆಂದರೆ , ಇದೇ 
ಸ್ಥಳದಲ್ಲಿ ಗಾಳಿಯೂ ತೀವ್ರವಾಗಿ ಬೀಸುತ್ತಿರುತ್ತದೆ. ನಾಲ್ಕನೆಯ ವಿಶೇಷ ಏನೆಂದರೆ, ಇದೇ 
ನದಿಪಾತ್ರದ ಕೊಂಚ ಮೇಲ್ಗಡೆ ಮಾಧವಮಂತ್ರಿ ಒಡ್ಡನ್ನು ನಿರ್ಮಿಸಿದ್ದರಿಂದ ನದಿಯಲ್ಲಿ ನೀರು 
ಕಮ್ಮಿಯಾಗಿ, ಮರಳಿನ ರಾಶಿಯ ಬಹುಭಾಗ ಗಾಳಿಗೆ ಮೈಚಾಚಿಕೊಂಡಂತಾಗಿದೆ. ಈ ಎಲ್ಲ 
ಅಂಶಗಳೂ ಒಟ್ಟಾಗಿ, ಭಾರತದ ಬೇರೆ ಯಾವ ನದಿತೀರದಲ್ಲೂ ಕಾಣಸಿಗದಂಥ ಅಪರೂಪದ 
ಮರುಭೂಮಿ ನಿರ್ಮಿತವಾಗಿದೆ, ಹಸುರಿನ ಮಧ್ಯೆ, ಇಲ್ಲಿ ಮರಳೇ ಓಯಸಿಸ್ ' ಆಗಿದೆ. 

ಅಲಮೇಲಮ್ಮ ಎಂದೋ ಜಾನಪದಕ್ಕೆ ಸೇರಿ ಹೋಗಿದ್ದರೂ ಒಂದು ಅಂಶವನ್ನಂತೂ ಸ್ಪಷ್ಟವಾಗಿ 
ದಾಖಲಿಸಿದ್ದಾಳೆ. ಒಂದು ವೇಳೆ ತಲಕಾಡು ಆಗ ಮರಳಾಗಿದ್ದರೆ, ಆಕೆ ಶಾಪ ಕೊಡುವ 
ಅವಶ್ಯಕತೆಯಾದರೂ ಏನಿತ್ತು ? ಪ್ರಾಯಶಃ ಆಗಿನ್ನೂ ಮರಳು ರಾಶಿಗಳು ಮೂಡಲು 
ಪ್ರಾರಂಭಿಸಿದ್ದವೇನೋ , ಹಾಗೆಯೇ ನದಿಯ ಡೊಂಕಿನ ಭಾಗದಲ್ಲಿರುವ ದಕ್ಷಿಣದ ಮಾಲಂಗಿ ಹೆಚ್ಚು 
ಕೊರೆತಕ್ಕೊಳಗಾಗಿ ಮಡುವಾಗಲು ಪ್ರಾರಂಭಿಸಿರಬೇಕು. ಭವಿಷ್ಯದಲ್ಲಿ ಇಲ್ಲಿ ಮರಳು ರಾಶಿ 
ಉಂಟಾದೀತೆಂದು ಆಕೆ ಊಹಿಸಿದ್ದಳೆ? ಅವಳ ಸಾಮಾನ್ಯ ಜ್ಞಾನವನ್ನು ಕೊಂಡಾಡುತ್ತ, ಕಾವೇರಿಯತ್ತ 
ಮುಖ ಮಾಡಿದೆ. ಮುಕ್ಕಾಲು ಕಿಲೋಮೀಟರ್ ಫಾಸಲೆಯಲ್ಲೇ ಕಾವೇರಿ ಸದ್ದಿಲ್ಲದೆ ಹರಿಯುತ್ತಾಳೆ. 
ಅಗಲವಾಗಿ ಮೈಚೆಲ್ಲಿ ಹರಿಯುವ ಈ ಭಾಗದಲ್ಲಿ ನದಿಯ ಮಧ್ಯಭಾಗದವರೆಗೂ ಸಲೀಸಾಗಿ ಸಾಗಿ 
ನಡೆಯಬಹುದಾದ ಆಳ , ಕೈಯಲ್ಲಿದ್ದ ಟೇಪು ಬಿಚ್ಚಿದೆ. ಕೇವಲ ಒಂದೂವರೆ ಮೀಟರು ಆಳ 
ಹತ್ತಾರು ಯುವಕರು ನೀರಿನಲ್ಲಿ ಮೈಮರೆತಿದ್ದರು. ತೆಪ್ಪಗಳ ತಳಕ್ಕೆ ಟಾರು ಬಳಿದ ಗೋಣಿತಾಟನ್ನು 
ಮೆತ್ತಿ ವಾಟರ್‌ಪೂಫ್ ಮಾಡಿದ್ದ ಬೆಸ್ತರು ಗಿರಾಕಿಗಳಿಗಾಗಿ ಕಾಯುತ್ತಿದ್ದರು. ಮತ್ತೆ ಮತ್ತೆ 
ನೋಡಿದೆ. ಕಾವೇರಿ ನದಿ ತಲಕಾಡಿನೆಡೆಗೆ ಮಹಾವ್ಯಾಧ ನಕ್ಷತ್ರಪುಂಜದಂತೆ ಬಾಗಿದ್ದಾಳೆ. ಕಾವೇರಿ 
ಇಲ್ಲಿ ದಿಕ್ಕು ಬದಲಾಯಿಸಿ ಹರಿಯುವ ಚತುರ್ವಾಹಿನಿ, ತನ್ನ ಮಡಿಲಿಗೆ ವಂಕಿ ಧರಿಸಿಕೊಂಡ 
ಮಹಾತಾಯಿ , ಪಥವನ್ನು ಗುರುತಿಸಿಕೊಳ್ಳುತ್ತ ಅಂಕುಡೊಂಕಾಗಿ ಗಸ್ತು ಹೊಡೆದಿದ್ದಾಳೆ. ಕೊರೆದು 
ಕೊರೆದು ಎಂದೋ ಒಮ್ಮೆ ಮಾಲಂಗಿಯನ್ನೇ ಮುಗಿಸುವ ಹುನ್ನಾರ ಮಾಡಿದ್ದಾಳೆ. 

* ಕಾವೇರಿ ತನ್ನ ಪಾತ್ರದುದ್ದಕ್ಕೂ ಸ್ವಯಾರ್ಜಿತ ಕೊಚ್ಚಿ ತಂದ ಮರಳರಾಶಿಯನ್ನು ಜಾಲಿಸಿ 
ಪ್ರವಾಹವಾದಾಗಲೆಲ್ಲ ಹೊರಳಿದ್ದಾಳೆ. ತನ್ನ ಈ ಕೈಂಕರ್ಯಕ್ಕೆ ಗಾಳಿಯ ನೆರವನ್ನು ಬೇಡಿದ್ದಾಳೆ. 
ನೈಋತ್ಯ ದಿಕ್ಕಿನಿಂದ ಬಲವಾಗಿ ಬೀಸುವ ಗಾಳಿ ಸರಕು ಸಾಗಿಸುವ ಗುತ್ತಿಗೆದಾರರರಂತೆ ನದಿ 
ಹೊರಳಿಸಿದ ಮರಳ ರಾಶಿಯನ್ನು ತಲಕಾಡಿನತ್ತ ತೂರಿದೆ. ಗುಡ್ಡಗಳನ್ನು ನಿರ್ಮಿಸಿ ಜಾರು ಗುಪ್ಪೆ 
ಮಾಡಿದೆ 

ಕಾವೇರಿಯ ವೈಶಿಷ್ಟ್ಯವನ್ನು ಇನ್ನೊಮ್ಮೆ ಮನನ ಮಾಡೋಣ, ಬೆಳೆಯುತ್ತಿರುವ 
ಹಿಮಾಲಯವನ್ನು ಹಸಿಹಸಿಯಾಗಿ ಕೊಚ್ಚುವ ಗಂಗಾ ಬ್ರಹ್ಮಪುತ್ರ ನದಿಗಳಂತಲ್ಲ ಇದು. 
ಹಿಮಾಲಯದ ನದಿಗಳಂತೆ ಬುಡಕಿ ಮರಗಳನ್ನು ಜಟಾಪಟಿ ಮಾಡುತ್ತ , ಕಣಿವೆಯನ್ನೇ 
ಕ್ರೀಡಾಂಗಣ ಮಾಡಿಕೊಂಡಿಲ್ಲ ನಮ್ಮ ಕಾವೇರಿ, ಅತಿ ಪುರಾತನ ಬಂಡೆಯ ಮೇಲೆ ನಿಧಾನವಾಗಿ 
ಬಳುಕಿ ಸಾಗುತ್ತ ಶ್ವೇತ ಶುಭ್ರ ಮರಳನ್ನು ನಿರಂತರವಾಗಿ, ಒಂದೇ ವೇಗದಲ್ಲಿ ಕೊರೆದು 
ತೆಗೆಯುತ್ತಿದ್ದಾಳೆ. ಒಂದು ವೇಳೆ ಮುಡುಕುತೊರೆಯ ಗುಡ್ಡಗಳು ಕಾವೇರಿಯನ್ನು ನೇರವಾಗಿ 
ಹರಿಯಬಿಟ್ಟಿದ್ದರೆ ಪ್ರಾಯಶಃ ಕಾವೇರಿ ಚತುರ್ವಾಹಿನಿಯಾಗಿ ಮಂಕಿ ಸುತ್ತುತ್ತಿರಲಿಲ್ಲ , ಮಾಲಂಗಿ 
ಮಡುವಾಗುತ್ತಿರಲಿಲ್ಲ , ತಲಕಾಡು ಮರಳಾಗುತ್ತಿರಲಿಲ್ಲ . ಇನ್ನು ಮೈಸೂರಿನ ಅರಸರಿಗೆ 
ಮಕ್ಕಳಾಗದಿರುವುದು ಬೇರೆಯ ಮಾತು. 

ತಲಕಾಡಿನ ಮರಳರಾಶಿಯ ಅಂಚನ್ನು ಹಿಡಿದು ಊರು ದಾಟಿ ಮಾಧವ ಮಂತ್ರಿಯ 
ಅಣೆಕಟ್ಟೆಯತ್ತ ನಡೆದೆ. ಈ ಮಹಾರಾಯ ವಿಜಯನಗರ ಆಳ್ವಿಕೆಯ ಕಾಲದಲ್ಲೇ ತಲಕಾಡಿಗೆ 
ನೀರುಣಿಸಲು ಹೆಮ್ಮಿಗೆಯ ಬಳಿ ಕಾವೇರಿಗೆ ಒಡ್ಡು ನಿರ್ಮಿಸಿ ಊರ ಹಿತ ಬಯಸಿದ. ಆದರೆ 
ಜನ ಅವನ ದೂರದರ್ಶಿತ್ವವನ್ನು ಮರೆತರು; ತಲಕಾಡಿನ ಮರಳಿನ ಭರಾಟೆಗೆ ಮಾಧವಮಂತ್ರಿಯ 
ಒಡೇ ಮುಖ್ಯ ಕಾರಣವೆಂದು ದೂಷಿಸಿದರು. ನೀಜ, ಕಾವೇರಿಯ ಈ ಒಡ್ಡಿನಿಂದಾಗಿ ತಲಕಾಡಿನ 
ಭಾಗದಲ್ಲಿ ಮರಳು ಹೆಚ್ಚಾಗಿ ತೂರಲು ಅವಕಾಶವನ್ನು ನೀಡಿದೆ. ಆದರೆ ಒದ್ದೇ ಇದಕ್ಕೆ ಸಂಪೂರ್ಣ 
ಹೊಣೆಯಲ್ಲ. ಹಾಗೆ ನೋಡಿದರೆ, ಕಾವೇರಿ ನದಿಯ ಈಗಿನ ಪಾತ್ರ ಅದರ ಮೂಲ ಪಾತ್ರವೇ 
ಅಲ್ಲ , ತಲಕಾಡು ನಿಂತಿರುವುದು ಕಾವೇರಿ ನದಿಯ ಹಳೆಯ ಪಾತ್ರದ ಮೇಲೆ, ತನ್ನ ಪಾತ್ರವನ್ನು 
ಕಾವೇರಿ ಕೈಯಾರ ಅಳಿಸಿ ಮಾಲಂಗಿಯತ್ತ ಸರಿದಳು. ಪುರಾತತ್ವ ಇಲಾಖೆಯವರು ಸದ್ಯ ನಡೆಸಿರುವ 
ಯಾವೊಂದು ಉತ್ಪನನದಲ್ಲೂ ತಳಗಲ್ಲು ( ಬಂಡ) ದೊರೆತಿಲ್ಲ . ಹಳೆಯ ಪಾತ್ರದ ಹೂಳಷ್ಟೇ 
ಇಲ್ಲಿ ಕಾಣುವುದು. ಸದ್ಯದಲ್ಲಿ ಪಾತಾಳೇಶ್ವರ, ಮರಳೇಶ್ವರರಿಗೆ ಮರಳಿನ ಲಘು 
ಅಭಿಷೇಕವಾಗುತ್ತಿದೆ. 

ಇಲ್ಲಿ ನಿಸರ್ಗ ಅತ್ಯಪೂರ್ವವಾದ ಮರಳು ಶಿಲ್ಪವನ್ನು ನಿರ್ಮಾಣ ಮಾಡುತ್ತಿದೆ. ಮನುಷ್ಯನ 
ಇತಿಹಾಸವನ್ನು ಅಳಿಸಿಹಾಕಲು ಸದಾ ಪ್ರಯತ್ನ ನಡೆಸುತ್ತಿದೆ. ಈಗಿನ ಆಧುನಿಕ ಮನುಷ್ಯನಾದರೋ 
ನಿಸರ್ಗದ ಈ ಪ್ರಯತ್ನಕ್ಕೆ ಸದಾ ಕಲ್ಲು ಹಾಕುತ್ತಿದ್ದಾನೆ. ಮರಳಿನ ರಾಶಿ ಚಲಿಸದಂತೆ ಗಿಡಮರ 
ನೆಟ್ಟು ಅಡ್ಡಗೋಡೆಕಟ್ಟುತ್ತಿದ್ದಾನೆ. ನಿಸರ್ಗದ ಇತಿಹಾಸಕ್ಕಿಂತ ತನ್ನ ಇತಿಹಾಸವೇ ಮುಖ್ಯವೆಂದು 

ಮರಳು ಬೆದಕುತ್ತಿದ್ದಾನೆ. ಇಲ್ಲಿ ಮರಳೇ ಸ್ಮಾರಕವಲ್ಲವೆ? ನಿಸರ್ಗದ ಕುಶಲ ಕಲೆಗಾರಿಕೆಗೆ 
ತೋರುಗಂಬವಾಗಬೇಕಾಗಿದ್ದ ತಲಕಾಡಿನ ಮರಳಿಗೇ ಸಂರಕ್ಷಣೆ ಸಿಗಬೇಕಿತ್ತಲ್ಲವೆ? ಪ್ರಕೃತಿಯ 
ಮತ್ತು ಮನಷ್ಯನ ಮಧ್ಯೆಯ ಈ ಹಣಾಹಣಿಯಲ್ಲಿ ಅಂತಿಮವಾಗಿ ಯಾರು ಗೆಲ್ಲುತ್ತಾರೆ? 
ಮನುಷ್ಯನಿಂದಲೇ ಅವಜ್ಞೆಗೊಳಗಾಗಬೇಕಾದ ಇಲ್ಲಿನ ನಿಸರ್ಗಕ್ಕೆ ಯಾರ ಶಾಪ ತಟ್ಟಿದೆ? 

ಮೈಸೂರು (ಕರ್ನಾಟಕ ) ಭೂವಿಜ್ಞಾನ ಇಲಾಖೆ ಇಡೀ ರಾಷ್ಟ್ರಕ್ಕೆ ಹಿಂದೊಂದು ಕಾಲದಲ್ಲಿ ಮಾದರಿ 
ಸಂಸ್ಥೆಯಾಗಿತ್ತು ಅದು ನಿದಶರಾಗಿ ಭೂತದ ಜು - ಖನಿಜ ಸಂಪತ್ತನ್ನು ಮೇಲೆತ್ತಿ ಭೂವಿಜ್ಞಾನದ 
ಮಹತ್ವವನ್ನು ಇನ್ನಷ್ಟು ಉತ್ತುಂಗಕ್ಕೇರಿಸಿದ ಡಾ. ಬಿ ಪಿ ರಾಧಾಕೃಷ್ಣ ಅವರಿಗೆ ತಡವಾಗಿಯಾದರೂ 
ಪದ್ಮಶ್ರೀ ಗೌರವ ಲಭಿಸಿದೆ. 


ಬೆಂಗಳೂರಿನ ಗಾಂಧಿ ಬಜಾರಿನಲ್ಲಿ ಸಂಜೆ ವಿಹಾರಕ್ಕೆ ಹೊರಟರೆ ಶ್ರೀಸಾಮಾನ್ಯನ ಹಾಗೇ 
ಅನೇಕ ಅಸಾಮಾನ್ಯರೂ ಕಾಣಸಿಗುತ್ತಾರೆ. ಹಿಂದೆಲ್ಲ ಡಿ. ವಿ. ಜಿ., ಮಾಸ್ತಿ , ಎಂ . ವಿ. ಸೀ ., ಸುಬೋಧ 
ರಾಮರಾಯರು, ಅ.ನ. ಸುಬ್ಬರಾಯರು ಕಾಣುತ್ತಿದ್ದರು. ಈಗ ಅಂಥವರ ಸಂಖ್ಯೆ 
ಇಳಿಮುಖವಾಗಿದೆಯಾದರೂ , ಅಪರೂಪಕ್ಕೆ ಕ್ರಿಕೆಟ್ ಬೌಲರ್ ಬಿ. ಎಸ್. ಚಂದ್ರಶೇಖರ್ 
ಸಿಗುತ್ತಾರೆ. ಪದ್ಮಭೂಷಣ ಡಾ. ಎಚ್. ನರಸಿಂಹಯ್ಯ ಸಿಗುತ್ತಾರೆ. ಅವರ ಹಾಗೆ ಬಿಳಿ ದಟ್ಟಿ , 
ಪಂಚೆ, ಬಿಳಿ ಜುಬ್ಬ ಧರಿಸಿ ತಲೆಯಲ್ಲಿ ಕನಸುಗಳನ್ನು ತುಂಬಿಕೊಂಡು ನಡೆಯುವ ಡಾ. ಬಿ. ಪಿ. 
ಆರ್. ಕೂಡ ಸಿಗುತ್ತಾರೆ. 

ಬಿ. ಪಿ. ರಾಧಾಕೃಷ್ಣ ಭೂವಿಜ್ಞಾನಿ. ಅವರು ಭೂಮಿಯೊಳಗೆ ಮನಸ್ಸುನೆಟ್ಟು ನಡೆಯುತ್ತಿದ್ದರೆ. 
ಅವರ ಕಾಲ ಕೆಳಗಿನ ಭೂಮಿ ಪಾರದರ್ಶಕವಾಗಿ ಪದರ ಪದರವಾಗಿ ತನ್ನೆಲ್ಲ ಆಳ ರಹಸ್ಯಗಳನ್ನೂ 
ಇವರಿಗೆ ತೋರಿಸುತ್ತಿರುವಂತೆ ಭಾಸವಾಗುತ್ತದೆ. ಭೂಮಿಯ ಆಚೆ ಮಗ್ಗುಲಿನ ಜನ ಇವರೊಂದಿಗೆ 
ಸಂಭಾಷಿಸುವಂತೆ ಇವರ ಕಿಸೆ ತುಂಬ ಅಭಿಮಾನಿ ಭೂವಿಜ್ಞಾನಿಗಳು ಬರೆದ ಪತ್ರ ತುಂಬಿರುತ್ತದೆ. 

ವಯಸ್ಸು ಎಪ್ಪತ್ತೂರು ತುಂಬಿದ ಬಿಪಿಆರ್ ಎಂದೂ ನಿವೃತ್ತರಲ್ಲ . ಕರ್ನಾಟಕ ಸರಕಾರದ 
ಗಣಿ ಮತ್ತು ಭೂವಿಜ್ಞಾನ ಇಲಾಖೆಯ ನಿರ್ದೇಶಕರ ಹುದ್ದೆಯಿಂದ ನಿವೃತ್ತರಾಗಿ ಹದಿನೇಳು ವರ್ಷ 
ಕಳೆದರೂ ಇವರು ಭೂವಿಜ್ಞಾನದಿಂದ ದೂರವಾಗಿಲ್ಲ . ಬದಲಿಗೆ ಇವರ ಸಂಪಾದಕತ್ವದಲ್ಲಿ ಪ್ರತಿ 

ತಿಂಗಳೂ ಒಮ್ಮೆಯೂ ತಪ್ಪದೆ ಕರಾರುವಾಕ್ಕಾಗಿ ಒಂದನೇ ತಾರೀಖು ಪ್ರಕಟವಾಗುವ “ ಭಾರತೀಯ 
ಭೂವಿಜ್ಞಾನ ಸಂಘ' ದ ಮುಖ ಪತ್ರಿಕೆ ಎಲ್ಲ ವೃತ್ತಿನಿರತ ವಿಜ್ಞಾನಿಗಳನ್ನೂ ಸಂಶೋಧನೆಯ 
ಮುಂಚೂಣಿಯಲ್ಲಿ ಪೋಣಿಸುತ್ತಿರುತ್ತದೆ. ಭಾರತದಾಚಿನ ಸುಮಾರು ಮುನ್ನೂರು ಸಂಘ ಸಂಸ್ಥೆಗಳು 
ಇವರ ಪತ್ರಿಕೆಯ ಪ್ರಕಟಣೆಯನ್ನು ಎದುರು ನೋಡುತ್ತವೆ. ಒಂದರ್ಥದಲ್ಲಿ ಇವರು ಪ್ರತಿನಿತ್ಯ 
ಸಂಜೆ ಚಾಮರಾಜಪೇಟೆಯಿಂದ ಗವಿಪುರದ ಭಾರತೀಯ ಭೂವಿಜ್ಞಾನ ಸಂಘಕ್ಕೆ ನಡೆಯುವಾಗಿನ 
ಪ್ರತಿ ಹೆಜ್ಜೆಯಲ್ಲೂ ಭೂಮಿಯೊಂದಿಗಿನ ಇವರ ಸಂಪರ್ಕ ಗಟ್ಟಿಯಾಗುತ್ತ ಹೋಗುತ್ತದೆ. 

1937ರಲ್ಲಿ ಸೆಂಟ್ರಲ್ ಕಾಲೇಜಿನಿಂದ ಬಿ . ಎಸ್ಸಿ , ಆನರ್ಸ್ ಪದವಿ ಪಡೆದು ಚಿನ್ನದ 
ಪದಕದೊಂದಿಗೆ ಹೊರಬಿದ್ದ ಬಿ. ಪಿ. ರಾಧಾಕೃಷ್ಣ ಅಮು ರಾಮನಗರದ ( 

ಕ್ಲೋಸ್‌ಪೇಟ್) ಗ್ರಾನೈಟ್ 
ಮೆಲೆ ಸಂಶೋಧನೆ ಮಾಡಿ ಡಾಕ್ಟರೇಟ್ ಪಡೆದು ತಮ್ಮ ವೃತ್ತಿಯನ್ನು ಆರಂಭಿಸಿದ್ದು ಮೈಸೂರು 
ಭೂವಿಜ್ಞಾನ ಇಲಾಖೆಯಲ್ಲಿ ತಿಂಗಳಿಗೆ ಎಪ್ಪತೈದು ರೂಪಾಯಿ ಪಗಾರ ವರ್ಷವಿಡೀ ಕಾಡುಮೇಡಲ್ಲಿ 
ಸಮೀಕ್ಷಾ ಕಾರ್ಯ, ಭೂವಿಜ್ಞಾನದ ತುಡಿತ ಮಿಡಿತಗಳು ಬಲವಾದದ್ದು ಈ ಅವಧಿಯಲ್ಲಿ ಸಂಸ್ಥೆಗೆ 
ಈ ಹೊತ್ತಿಗಾಗಲೇ ಬಹು ದೊಡ್ಡ ಹೆಸರಿತ್ತು ; ಇಲಾಖೆಯ ಚುಕ್ಕಾಣಿ ಹಿಡಿದವರೆಲ್ಲ ಅತಿರಥ 
ಮಹಾರಥಿಗಳೇ , ರಾಬರ್ಟ್ ಬ್ರೂಸ್‌ಪೂಟ್, ಇವಾನ್ ಸ್ಮಿತ್, ಪಿಚ್ಚಮುತ್ತು , ಸಂಪತ್ 
ಅಯ್ಯಂಗಾರ್, ರಾಮರಾವ್, ಒಬ್ಬೊಬ್ಬರೂ ತಮ್ಮದೇ ಆದ ರೀತಿಯಲ್ಲಿ ಸಂಸ್ಥೆ ಬೆಳಸಿದ್ದರು. 
ನಾಡಿಗಷ್ಟೇ ಅಲ್ಲ , ಇಡೀ ರಾಷ್ಟ್ರಕ್ಕೆ ಮೈಸೂರು ಭೂವಿಜ್ಞಾನ ಇಲಾಖೆಯೆಂದರೆ ತುಂಬುಗೌರವ, 
ಅದೊಂದು ಮಾದರಿ ಸಂಸ್ಥೆ, ಎತ್ತಿನ ಬಂಡಿಗಳೇ ಸಾರಿಗೆ ಸಂಪರ್ಕ , ತಮ್ಮ ಕಾಲಬಲದ ಮೇಲೆ 
ನಾಡಿನ ಉದ್ದಗಲಕ್ಕೂ ಸಮೀಕ್ಷೆ, ಅರ್ಪಣಾ ಮನೋಭಾವದ ವೈಜ್ಞಾನಿಕ ಪರಂಪರೆ ಹೊಸ ಸಮಸ್ಯೆ 
ಬಿಡಿಸಲು ಪುಳಕಗೊಳ್ಳುತ್ತಿದ್ದ ಕಾಲ. ರಾಧಾಕೃಷ್ಣ ಅವರ ವ್ಯಕ್ತಿತ್ವ ಅರಳಿದ್ದು ಈ ಪರಿಸರದಲ್ಲಿ . 

ತುಮಕೂರು ಜಿಲ್ಲೆಯ ಬೆಳ್ಳಾರದ ಚಿನ್ನದ ಗಣಿಗಳ ಆಮೂಲಾಗ್ರ ಪರಿಶೋಧನೆಯಲ್ಲಿ 
ರಾಧಾಕೃಷ್ಣರ ಪಾತ್ರ ಬಹು ದೊಡ್ಡದು. ಚಿನ್ನಭರಿತ ಶಿಲೆಯ ಜಾಡನ್ನು ಪತ್ತೆಹಚ್ಚಿ 1944ರಲ್ಲಿ 
ಟಿ. ಪಿ. ಕೃಷ್ಣಾಚಾರ್ ಅವರೊಡಗೂಡಿ ಗಣಿ ಕಾರ್ಯಾಚರಣೆಯಲ್ಲಿ ಪಾಲ್ಗೊಂಡರು. ಇಂದು 
ಬೆಳ್ಳಾರದ ಚಿನ್ನದ ಗಣಿಯ ಪುನರಾರಂಭದ ಮಾತುಗಳು ಕೇಳಿಬರುತ್ತಿವೆ. 

ನಾಡಿನ ಸರ್ವಾಂಗೀಣ ಕೈಗಾರಿಕಾಭಿವೃದ್ಧಿಗೆ ಬೆನ್ನೆಲುಬಾದ ಕಬ್ಬಿಣ, ಮ್ಯಾಂಗನೀಸ್, ತಾಮ್ರ 
ಮುಂತಾದ ಖನಿಜಗಳ ಅಭಿವೃದ್ಧಿಗೆ ಪ್ರತ್ಯೇಕ ರೂಪುರೇಖೆ ನೀಡಿ ಕೈಗಾರಿಕಾ ನೀತಿಗೆ ನೆರವಾದರು. 
ನಾಡಿನ ಖ್ಯಾತ ತಾಮ್ರದ ಗಣಿಗಳಲ್ಲಿ ಚಿತ್ರದುರ್ಗದ ಇಂಗಳದಾಳದ ಗಣಿಯೂ ಒಂದು. 1937 
38ರ ನಡುವೆ ಇಲ್ಲಿ ಮೂರು ಸಾವಿರ ವರ್ಷಗಳ ಹಿಂದಿನ ಪುರಾತನ ಗಣಿಗಳನ್ನು ಕಂಡ ರಾಧಾಕೃಷ್ಣ 
ಇದರಡಿ ಬೃಹತ್ ತಾಮ್ರದ ಅದುರನ್ನು ಪತ್ತೆ ಹಚ್ಚಿದರು. ಇಂದು ದಿನವೊಂದರಲ್ಲಿ ಇನ್ನೂರ 
ಐವತ್ತು ಟನ್ ಅದುರು ಸಂಸ್ಕರಿಸುವ ಘಟಕ ಇಲ್ಲಿ ಕೆಲಸ ಮಾಡುತ್ತಿದೆ. ಆಗ ಪತ್ತೆಹಚ್ಚಿದ 
ನಿಕ್ಷೇಪವನ್ನು ಗಣಿ ಮಾಡಲು ನಾನು ನಿರ್ದೇಶಕನಾಗುವವರೆಗೆ ಕಾಯಬೇಕಾಯಿತು ಎಂದು ಈಗಲೂ 
ವಿಷಾದಿಸುತ್ತಾರೆ. ಪರಿಸರ ಕಲುಷಿತವಾಗದಂಥ ಆದರೆ ತಾಮ್ರವನ್ನು ಪುಡಿರೂಪದಲ್ಲಿ ಪಡೆಯುವಂಥ 


ಕಾಲಗರ್ಭಕ್ಕೆ ಕೀಲಿಕ್ಕೆ 

ಹೊಸ ತಂತ್ರ ದ್ರವಲೋಹವಿದೆ . ಇದನ್ನು ಪ್ರಯೋಗಿಸಿ ಯಶಸ್ವಿಯಾದ್ದು ರಾಧಾಕೃಷ್ಣ ಅವರ 
ವೈಜ್ಞಾನಿಕ ಅರಿವಿನ ಅಂತಸ್ಸತ್ವವನ್ನು ಬಿಂಬಿಸುತ್ತದೆ. 
* ಒಂಬತ್ತು ವರ್ಷಗಳ ಕಾಲ ಬಿ. ಪಿ. ಆರ್ . ಭೂವಿಜ್ಞಾನ ಇಲಾಖೆಯ ನಿರ್ದೇಶಕರಾಗಿದ್ದರು 
(1965-1974), ಇಲಾಖೆ ತನ್ನ ಮಿತಿಯೊಳಗಿನ ಎಲ್ಲ ಸ್ಥಿತಿಸ್ಥಾಪಕಗುಣವನ್ನೂ ಮೀರಿ ಬೆಳೆದ 
ದಶಕ ಇದು. ಒಂದೆಡೆ ಹಸುರು ಕ್ರಾಂತಿಯ ಕಹಳೆ, ಮತ್ತೊಂದಡೆ ಒಣ ಭೂಮಿಯಲ್ಲಿ ಆ 
ರೈತನ ಕಣ್ಣೀರಾವರಿ , ಕರ್ನಾಟಕದ ಮುಕ್ಕಾಲು ಪಾಲು ನೆಲ ಕಠಿಣ ಶಿಲೆಯಿಂದ ಅವೃತವಾದ್ದು . 
ನಿರ್ದೆಶಕ ಹುದ್ದೆಗೆ ಬಂದ ಮರು ವರ್ಷದಲ್ಲೇ ಈ ನೀರಿನ ಸಮಸ್ಯೆಗೆ ಅಂತರ್ಜಲದ ಮೊರೆ 
ಹೋಗದಿದ್ದರೆ ಪರಿಹಾರವೇ ಇಲ್ಲವೆಂದು ಬಗೆದು ಕಾರ್ಯೋನ್ಮುಖರಾದರು. 
* ಸರ್ಕಾರಕ್ಕೆ ಈ ಸಮಸ್ಯೆಯ ಸ್ವರೂಪ ಆಗಿನ್ನೂ ತಿಳಿದಿರಲಿಲ್ಲ . ರೈತನಿಗೆ ಕೊಳವೆ ಬಾವಿ 
ಫಲ ಕೊಡುವುದೇ ಎಂಬ ಶಂಕೆ . ಈ ಇಬ್ಬಗೆಯ ಸಮಸ್ಯೆಗೆ ಪರಿಹಾರ ಸೂಚಿಸಿ ಆರು ಇಂಚು 
ವ್ಯಾಸದ ಕೊಳವೆ ಬಾವಿಗಳು ಮೂವತ್ತಡಿ ವ್ಯಾಸದ ತೋಡು ಬಾವಿಗಳಿಗಿಂತ ಹೆಚ್ಚು ಜಲಧಾರೆ 
ಒದಗಿಸುತ್ತದೆಂದು ಪ್ರಮಾಣೀಕರಿಸಿ ತೋರಿಸಿದರು. ಇದಕ್ಕಾದ ತಯಾರಿ? ವಿಶ್ವಬ್ಯಾಂಕಿನ ನೆರವು, 
ಯು.ಎನ್. ಡಿ. ಪಿ. ಯ ತಾಂತ್ರಿಕ ಸೇವೆಯ ಸಾರ್ಥಕ ಬಳಕೆ , ಕರ್ನಾಟಕದುದ್ದಕ್ಕೂ ಅಂತರ್ಜಲ 
ಪರೀಕ್ಷೆ, ಇದಕ್ಕಾಗಿಯೇ ಈ ' ಪುರಾತನ ' ಇಲಾಖೆಯಲ್ಲಿ ಹೊಸ' ಅಂತರ್ಜಲ ವಿಭಾಗದ ಜನನ, 
ನೂರಾರು ಪದವೀಧರ ಭೂವಿಜ್ಞಾನಿಗಳಿಗೆ ಕೆಲಸ ಒದಗಿಸಿದ್ದು ಈ ವಿಭಾಗವೇ , ಕರ್ನಾಟಕದ 
ರೈತವರ್ಗಕ್ಕೆ ಭೂವಿಜ್ಞಾನಿಗಳೆಂದರೆ ಅಂತರ್ಜಲದ ಅನ್ವೇಷಕರೆಂದೇ ಪರಿಚಿತ ವೈಜ್ಞಾನಿಕ ಅನ್ವೇಷಣೆ 
ಸಾಧನೆಗಳು ಶ್ರೀಸಾಮಾನ್ಯನ ಬದುಕನ್ನು ಹಸನುಮಾಡುವುದಾದರೆ ಇದಕ್ಕಿಂತಲೂ ಬೇರೆ ಸಾರ್ಥಕತೆ 
ಏನಿದೆ ? ಭಗೀರಥ ತನ್ನ ತಪಸ್ಸಿನಿಂದ ಶಿವನ ಜಡೆಯಲ್ಲಿದ್ದ ಗಂಗೆಯನ್ನು ಹರಿದು ಬರುವಂತೆ 
ಮಾಡಿದ ಈ ಅಭಿನವ ಭಗೀರಥ ನೆಲದಾಳದ ಅಂತರ್ಜಲವನ್ನು ಉಕ್ಕುವಂತೆ ಮಾಡಿದ.' ಇದು 
ರಾಧಾಕೃಷ್ಣ ಅವರನ್ನು ಸಭೆಗೆ ಪರಿಚಯಿಸುವಾಗ ಹೇಳುವ ಮಾತು. ತಮ್ಮ ಯೋಜನೆಗಳ ಯಶಸ್ವಿಗೆ 
ಹಿಂದಿನ ಮುಖ್ಯಮಂತ್ರಿಗಳಾದ ಶ್ರೀ ಕೆಂಗಲ್ ಹನುಮಂತಯ್ಯ , ನಿಜಲಿಂಗಪ್ಪ ಹಾಗೂ ಅರಸರು 
ನೀಡಿದ ಪ್ರೋತ್ಸಾಹ. ಅವರಿಗಿದ್ದ ದೂರದರ್ಶಿತ್ವ ಇಂದೂ ಇವರಿಗೆ ಮೆಚ್ಚುಗೆಯೇ . 

ವಿಧಾನಸೌಧದ ಮೆಟ್ಟಿಲನ್ನು ತುಳಿಯದೆಯೇ ಯೋಜನೆಗಳಿಗೆ ಅಸ್ತು ' ಎನಿಸಿಕೊಂಡ ಈ 
ಮೇಧಾವಿಗೆ ಆಚೀಚಿನ ಎಂಟು ರಾಜ್ಯಗಳಲ್ಲಿ ಅಂತರ್ಜಲ ಶೋಧದ ಸಲಹಾಕಾರರಾಗುವ ಹೊಣೆ 
ಬಿತ್ತು . ಗಂಗೆ ಪ್ರವಹಿಸುವ ಉತ್ತರ ಪ್ರದೇಶದಲ್ಲೂ ಇವರು ಅಂತರ್ಜಲ ಯೋಜನೆ ರೂಪಿಸಿದರು. 

ಐವತ್ತರ ದಶಕದ ಹೊತ್ತಿಗೆ ರಾಷ್ಟ್ರಾದ್ಯಂತ ಅನೇಕ ಸಂಸ್ಥೆಗಳಲ್ಲಿ ಭೂವಿಜ್ಞಾನದ 
ವಿಭಾಗಗಳಿದ್ದುವು. ವಿಶ್ವವಿದ್ಯಾಲಯಗಳು ಕೂಡ ಸಾಕಷ್ಟು ಈ ವಿಭಾಗಕ್ಕೆ ಪ್ರೋತ್ಸಾಹ ನೀಡಿದ್ದುವು. 
ಆದರೆ ಜ್ಞಾನಪ್ರಸರಣೆಗೆ ಅರ್ಹವಾದ ಒಂದೂ ಖಾಸಗೀ ಪತ್ರಿಕೆ ಇರಲಿಲ್ಲ . ಬೆಂಗಳೂರಲ್ಲೇ 
1958ಲ್ಲಿ “ ಭಾರತೀಯ ಭೂವೈಜ್ಞಾನಿಕ ಸಂಘ' ದ ಸ್ಥಾಪನೆಯಾಯಿತು. ಡಾ. ವಾಡಿಯಾ, ಎಲ್ . 
ರಾಮರಾವ್, ಅವರೊಡಗೂಡಿ ಈ ಸಂಸ್ಥೆಯ ಸ್ಥಾಪನೆಯಲ್ಲಿ ರಾಧಾಕೃಷ್ಣ ನೇರವಾಗಿ 
ಪಾಲ್ಗೊಂಡರು. 1975ರಿಂದಲೂ ಇಂದಿಗೂ ಈ ಸಂಸ್ಥೆಯ ವೈಜ್ಞಾನಿಕ ಪತ್ರಿಕೆಗೆ ರಾಧಾಕೃಷ್ಣ ಅವರೇ 

ಸಂಪಾದಕ , ವಾರ್ಷಿಕ, ದೈವಾರ್ಷಿಕ, ತ್ರೈಮಾಸಿಕವಾಗಿದ್ದ ಈ ನಿಯತಕಾಲಿಕೆ ಇವರ ಕೈಯಲ್ಲಿ 
ಮಾಸಿಕ ಪತ್ರಿಕೆಯಾಗಿ ಪರಿವರ್ತನೆಯೊಂದಿದೆ. ಒಂದು ಕಾಲಕ್ಕೆ 'ರೇಸಿಯಲ್ ಅರೋಗೆನ್ಸ್ ' ಗೆ 
ಹೆಸರಾಗಿದ್ದ ಯೂರೋಪಿಯನ್ ಸಮುದಾಯ ಈಗ ಈ ಪತ್ರಿಕೆಯಲ್ಲಿ ವೈಜ್ಞಾನಿಕ ಬರಹ 
ಪ್ರಕಟವಾಗುವುದೆಂದರೆ ಪ್ರತಿಷ್ಠೆಯ ಸಂಕೇತವೆಂಬ ವಾಸ್ತವತೆಯನ್ನರಿತಿದೆ. ಪ್ರತಿ ತಿಂಗಳ ಒಂದನೇ 
ತಾರೀಖು ಕೇವಲ ಸಂಬಳದ ದಿನವಷ್ಟೇ ಅಲ್ಲ , ಈ ಸಂಸ್ಥೆಯ ನಿಯತಕಾಲಿಕ ಚಂದಾದಾರರ ಕೈ 
ತಲಪುವ ದಿನ ಇದರ ಗುಟ್ಟನ್ನು ರಾಧಾಕೃಷ್ಣ ಹೊರಹಾಕಿದ್ದು ಹೀಗೆ : ಪ್ರಕಟಣೆಗಾಗಿ ಪ್ರಭಾವ 
ಬೀರಬಾರದು ಆಗ ವೈಜ್ಞಾನಿಕ ಪತ್ರಿಕೆಗಳ ಗುಣಮಟ್ಟ ತಾನೇ ತಾನಾಗಿ ಮೇಲೆರುತ್ತದೆ. ಪ್ರತಿ 
ಪ್ರಕಟಣೆಯ ಅಚ್ಚುಕಟ್ಟಿಗೆ ಅವರು ನೆನೆಯುವುದು ಬಿ. ಬಿ. ಡಿ. ಪ್ರೆಸ್ಸಿನ ಮಲ್ಯರನ್ನು , ಈ 
ನಿಯತಕಾಲಿಕೆಗೆ ಸ್ಪರ್ಧೆಯೆಂಬುದೇ ಇಲ್ಲ . ವಿದೇಶದ ಮುನ್ನೂರು ಸಂಘ ಸಂಸ್ಥೆಗಳು ಇದರ 
ಪ್ರಕಟಣೆಯನ್ನು ತಪ್ಪದೆ ಎದುರುನೋಡುತ್ತವೆ. ಈ ಪತ್ರಿಕೆಗೆ ಇವರದು ಕಣ್ಯಪ್ರೇಮ. 

ತಾಂತ್ರಿಕ, ವೈಜ್ಞಾನಿಕ ಸಂಸ್ಥೆಗಳಿಗೆ ಇಲಾಖೆಯ ಪರಿಣತರೇ ಮುಖ್ಯಸ್ಥರಾಗಿರ ಬೇಕೆಂಬುದನ್ನು 
ರಾಧಾಕೃಷ್ಣ ಕಟುವಾಗೇ ಹೇಳುತ್ತಾರೆ. ವೈಜ್ಞಾನಿಕ ಸಂಸ್ಥೆಗಳು ರೆವಿನ್ಯೂ ಇಲಾಖೆಗಳಾಗಬಾರದೆಂಬ 
ಅಭೀಷ್ಟೆ ಅವರದು. ಇದರಿಂದಾಗಿ 'ಬ್ಯೂರೋಕ್ರಸಿ' ( ಆಡಳಿತಶಾಹಿ ) ಎಂದರೆ ಇಂದಿಗೂ ಅವರಿಗೆ 
ಕಸಿವಿಸಿ. - 

ರಾಧಾಕೃಷ್ಣ ಅವರು ಬೆಳೆದು ಕನ್ನಡದ ವಾತಾವರಣದಲ್ಲಿ ನಾಡಿನ ನಡೆಗೆ ಶ್ರಮಿಸಿದತ ನುಡಿಗೂ 
ಇವರ ಕೊಡುಗೆ ಇದೆ. ನನ್ನ ತಂದೆ' - ಸ್ವಾತಂತ್ರ್ಯಪೂರ್ವದಲ್ಲೇ ಬರೆದ ಬಿ. ಪುಟ್ಟಯ್ಯನವರ 
ಜೀವನ ಚರಿತ್ರೆ , ಪೊಲೀಸ್ ಗುಮಾಸ್ತೆಯಾಗಿದ್ದ ಪುಟ್ಟಯ್ಯ ಕೊನೆಗೆ ಮುದ್ರಣ ವ್ಯವಸಾಯದಲ್ಲೂ 
ಅಪಾರ ಖ್ಯಾತಿ ಗಳಿಸಿದವರು. ಇಂಗ್ಲೆಂಡ್‌ನಲ್ಲೂ ಇವರ ಮುದ್ರಣ ಕಲೆಗೆ ಪ್ರಶಂಸೆ ಸಿಕ್ಕಿತ್ತು . 
ಅಪ್ಪನ ಆರ್ಥಿಕದುಸ್ಥಿತಿ, ಅವರ ಸಾಧನೆಯ ಹಲವು ಮಜಲಗಳನ್ನು ಸಮಾನ ತರಂಗಾಂತರದಲ್ಲಿ 
ಧ್ವನಿಸಿರುವ ಬರವಣಿಗೆ ಇದು, “ ಹಿಂದುಳಿದ ಕೋಮಿನವರು ತಾವು ಹಿಂದುಳಿದವರು ಎಂದು 
ಹೇಳಿಕೊಳ್ಳಲು ಹೆಮ್ಮೆ ಪಡುತ್ತಾರೇ ವಿನಾ ಆ ಹೆಸರು ತೊಡೆದುಹೋಗುವಂತೆ ಪ್ರಯತ್ನ 
ಮಾಡುವುದಿಲ್ಲ - ಹಿಂದುಳಿದವನು ಎಂದು ಹೇಳಿಕೊಳ್ಳುವುದು ಹೆಮ್ಮೆಯ ವಿಷಯವಲ್ಲ . ನಮ್ಮ 
ಮನಸ್ಸನ್ನು ಚುಚ್ಚಬೇಕಾದ ಮುಳ್ಳು ಎಂದು ನಾವೆಲ್ಲ ಅರಿಯುವಂತಾಗಬೇಕು. ಅಂದಿಗೆ ಈ ವಾದ 
ಈ ಸಮಸ್ಯೆ ಪರಿಹಾರವಾಗುತ್ತದೆ' ಎಂದು ಇಲ್ಲಿ ಬಿಪಿಆರ್ , ತಮ್ಮ ಅಭಿವ್ಯಕ್ತಿ ಸ್ವಾತಂತ್ರ್ಯವನ್ನು 
ದಾಖಲೆ ಮಾಡುತ್ತಾರೆ. (ಇದಕ್ಕೆ ಡಿವಿಜಿ ಮುನ್ನುಡಿ ಬರೆದಿದ್ದಾರೆ. ತಮ್ಮ ಮೇಲಧಿಕಾರಿಗಳ ಜೊತೆ 
ಬಿಳಿಗಿರಿಗೆ ಹೋದಾಗ ತಾವು ಕೆಳಜಾತಿಗೆ ಸೇರಿದವರೆಂದು ಹೊರಾವರಣದಲ್ಲಿ ಊಟ ಮಾಡಬೇಕಾಗಿ 
ಬಂದ ಪರಿಸ್ಥಿತಿಯನ್ನೂ ಇವರು ಮರೆಮಾಚಿಲ್ಲ . ಮೇಧಾಶಕ್ತಿ , ಬುದ್ಧಿವಂತಿಕೆ ಮೂಲೆ 
ಪಾಲಾಗುವುದೂ ಇವರಿಗೆ ಸಮ್ಮತವಲ್ಲ . 
- ಡಾ. ಬಿ . ಪಿ. ರಾಧಾಕೃಷ್ಣ ಬರೆದ “ ಬಿ. ಜಿ. ಎಲ್. ಸ್ವಾಮಿ ” (1985) ಕೃತಿಯಲ್ಲೂ 
ಅದೇ ತಾಜಾತನ, ಸ್ವಾಮಿಯ ವಿಡಂಬನೆಯ ಹಿಂದಿರುವ ನೋವಿನ ಚಿತ್ರಣದ ಎಳೆಗಳು ಇಲ್ಲಿ 
ಬಿಚ್ಚಿಕೊಳ್ಳುತ್ತವೆ. ನಮ್ಮಲ್ಲಿ ವೈಜ್ಞಾನಿಕ ಸಂಸ್ಕೃತಿ' ಮರೆಯಾಗಿರುವುದನ್ನು ದಿಟ್ಟವಾಗೇ ಚಿತ್ರಿಸುತ್ತಾರೆ. 


ಕಾಲಗರ್ಭಕ್ಕೆ ಕೀಲಿಕ್ಕೆ 

ಸರ್ . ಸಿ. ವಿ. ರಾಮನ್ ಕುರಿತ ಅವರ 'ರಾಮನ್' ಕೃತಿ (1989) ಕೂಡ ರಾಧಾಕೃಷ್ಣರ 
'ಪರ್ಸನಲ್ ಟಚ್ ' ಕಳೆದುಕೊಂಡಿಲ್ಲ . 
- ರಾಧಾಕೃಷ್ಣ ಅವರು ಹುಟ್ಟಿದ್ದು 1918ರ ಏಪ್ರಿಲ್ ಮೂವತ್ತರಂದು - ಬೆಂಗಳೂರಿನಲ್ಲಿ . 
ಸಾಧನೆಗೆ ಸಂದ ಪ್ರಶಸ್ತಿಗಳು ಹಲವು. ಭಾರತ ಸರ್ಕಾರದ ರಾಷ್ಟ್ರೀಯ ಖನಿಜ ಪ್ರಶಸ್ತಿ ( 1971). 
ರಾಷ್ಟ್ರೀಯ ವಿಜ್ಞಾನ ಅಕಾಡೆಮಿಯ ಸದಸ್ಯತ್ವ (1972), ರಾಜ್ಯೋತ್ಯವದ ಪ್ರಶಸ್ತಿ (1974). 
ಲಂಡನ್ ಹಾಗೂ ಅಮೆರಿಕದ ಭೂವೈಜ್ಞಾನಿಕ ಸಂಘಗಳ ಗೌರವ ಸದಸ್ಯತ್ವ (1986, 1990 ) 
ಇದೀಗ 'ಪದ್ಮಶ್ರೀ ' ಪ್ರಶಸ್ತಿ ಇದಕ್ಕಾಗಿ ಕಳೆದವಾರ ಮೇ 1991 ವಿಧಾನಸೌಧದ ಬಾಂಕೈಟ್ 
ಹಾಲ್‌ನಲ್ಲಿ ಇವರಿಗೆ ಸನ್ಮಾನ 

ಪ್ರಚಾರ, ಪ್ರತಿಷ್ಠೆ, ಪ್ರಶಂಸೆ ಈ ಭಗೀರಥನನ್ನು ವಿಚಲಿಸಲಿಲ್ಲ . ಇಂದೂ ಅದೇ ಮಿತಭಾಷ 
ಕರ್ತವ್ಯಪ್ರಜ್ಞೆ ಎಳೆ ಪೀಳಿಗೆಗೆ ಸದಾ ಪ್ರೋತ್ಸಾಹದ ಮಾತು : 
“ ಅಕ್ಕಿಯೊಳು ಅನ್ನವನು ಮೊದಲಾರು ಕಂಡವರು?” ಎಂಬ ಮನೋಭಾವ. 

ಅದಕ್ಕೆ ಅವರ ಅಭಿಮಾನಿಗಳು ಬಿ. ಪಿ. ಆರ್. ಎಂದರೆ ಬಹುಮುಖ ಪ್ರತಿಭೆಯ ರಾಧಾಕೃಷ್ಣ 
ಎಂದೇ ಹೇಳುತ್ತಾರೆ. 


ಭೂವಿಜ್ಞಾನಕ್ಕೆ ಸವಾಲಾಗಿ ನಿಂತ ಪರ್ವತಶ್ರೇಣಿ 


ಈಗ ಎದ್ದಿರುವ ಹಿಮಾಲಯ ಶ್ರೇಣಿಯ ಜಾಗದಲ್ಲಿ 1,200 ಮಿಲಿಯನ್ ವರ್ಷಗಳ ಹಿಂದೆ 
ಬೃಹದಾಕಾರದ ಭೂತದ್ದೊಂದು ಇತ್ತು. ಅದನ್ನು ಈಗ ತೆಥಿಸ್ ಸಾಗರ ಎಂದು ಕರೆಯುತ್ತಾರೆ. ಈ 
ತಗೆ ನದಿಗಳು ಕ್ರಮೇಣಶಿಲಾರಾಶಿಯನ್ನು ತುಂಬಿದವು ಪರಿಣಾಮವಾಗಿ 65 ಮಿಲಿಯನ್ ವರ್ಷಗಳ 
ಹಿಂದೆ ತೆಥಿಸ್ ಸಾಗರ ಹಿಮಾಲಯ ಪರ್ವತದ ರೂಪ ತಳೆಯಲು ಪ್ರಾರಂಭಿಸಿತು. 


ನೇಪಾಳ ಮತ್ತು ಟಬೆಟ್ಟನ್ನು ಪ್ರತ್ಯೇಕಗೊಳಿಸಿದಂತೆ ಪಿರಮಿಡ್ ರೂಪದಲ್ಲಿ ತಲೆಯೆತ್ತಿರುವ 
ಹಿಮಾಲಯದ ಎವರೆಸ್ಟ್ ಶಿಖರವನ್ನು ಎತ್ಮಂಡ್ ಹಿಲೇರಿ, ತೇನ್ಸಿಂಗ್ ನಾರ್ಗೆ ಮೆಟ್ಟಿನಿಂತು 
ಮೂವತ್ತೂರು ವರ್ಷಗಳೇ ಸಂದಿವೆ 1953ರಲ್ಲಿ ಈ ಇಬ್ಬರು ಪರ್ವತಾರೋಹಿಗಳು ಎವರೆಸ್ಟ್ 
ಶಿಖರದ ತಲೆಯನ್ನು ಸವರಿದಾಗ ಜಗತ್ತಿಗೆ ಅದೊಂದು ಅದ್ಭುತ ವಿಚಾರ , ಚರಿತ್ರಾರ್ಹ ದಾಖಲೆ. 
ಹಿಲೇರಿ ಮತ್ತು ತೇನ್ಸಿಂಗ್ ತಮ್ಮ ಬದುಕಿನ ಸಾರ್ಥಕತೆಯನ್ನು ಈ ಸಾಧನೆಯಲ್ಲಿ ಕಂಡುಕೊಂಡರು. 
ತುದಿಯಲ್ಲಿ ಪುಲಕಿತರಾಗಿ ನಿಂತರು . ಭಾವಪರವಶರಾಗಿ ಆನಂದಾಶ್ರುಗಳನ್ನು ಸುರಿಸಿದರು. 
ಒಬ್ಬರನ್ನೊಬ್ಬರು ಅಪ್ಪಿಕೊಂಡು ಮಕ್ಕಳಂತೆ ಪಟಪಟನೆ ಪರಸ್ಪರ ಬೆನ್ನಿಗೆ ಗುದ್ದು ಹಾಕಿದರು. 
ಜಗತ್ತಿನ ಅತ್ಯುನ್ನತ ಭಾಗವನ್ನು ಮುಟ್ಟುವ ಗುರಿ ಅವರ ಜೀವಮಾನದ ಕನಸು. ಆ ಘಳಿಗೆ 
ಇವರ ಪಾಲಾಯಿತು. ಇದು ಹೆಮ್ಮೆಯನ್ನು ತಂದಿತು ನಿಜ. ಆದರೆ ಪ್ರಕೃತಿಯ ಅತ್ಯಂತ ದುರ್ಗದು 
ಭಾಗವನ್ನು ಯಶಸ್ವಿಯಾಗಿ ಹತ್ತಿ ರುದ್ರಗಂಭೀರ ದೃಶ್ಯವನ್ನು ಕಣ್ಣು ತುಂಬ ತುಂಬಿಕೊಂಡ ಧನ್ಯಭಾವ 
ಇವರ ಎದೆಯನ್ನು ತುಂಬಿತ್ತು . 

ಇವರ ಸಾಧನೆ ಮೂರುದಶಕದ ಹಿಂದಿನ ಕತೆ. ಅವರು ನೆತ್ತಿಯ ಮೇಲೆ ಕಾಲಿಟ್ಟದ್ದು 
ಮುನ್ನೂರು ಮಿಲಿಯನ್ ವರ್ಷಗಳ ಹಿಂದಿನ ಶಿಲೆಗಳ ಮೇಲೆ, ಎವರೆಸ್ಟ್ ಶಿಖರ ಹತ್ತಲು ಹಲವು 
ಮಾರ್ಗಗಳಿವೆ. ಇವರು ಆರಿಸಿಕೊಂಡದ್ದು ನೇಪಾಳದ ಮಾರ್ಗವನ್ನು ಪೂರ್ವದ ಭಾಗ ತುಂಬ 

ಕಡಿದು. ಇವರ ಸಾಧನೆ ಹಲವು ಪರ್ವತಾರೋಹಿಗಳಿಗೆ ಉತ್ಸಾಹವನ್ನು ತುಂಬಿತು. ಒಂದರ ನಂತರ 
ಒಂದರಂತೆ ಎವರೆಸ್ಟ್ ಶಿಖರದ ಆರೋಹಣಕ್ಕೆ ತಂಡಗಳು ಸಾಲುಗಟ್ಟಿ ನಿಂತುವು. ಈಗಲೂ 
ಎವರೆಸ್ಟ್ ಆರೋಹಣಕ್ಕೆ ಬಿಡುವಿಲ್ಲದೆ ತಂಡಗಳು ಹೋಗುತ್ತಲೇ ಇವೆ. 1921ರಲ್ಲೇ ಎವರೆಸ್ಟ್ 
ಬಗ್ಗೆ ಜಗತ್ತಿಗೆ ಸ್ಪಷ್ಟ ತಿಳಿವಳಿಕೆ ಇತ್ತು. ಅಂದಿನಿಂದ ಇಂದಿನವರೆಗೆ ಈ ಉನ್ನತ ಶಿಖರವನ್ನು 
ಇಪ್ಪತ್ತೊಂದು ರಾಷ್ಟ್ರಗಳ ಇನ್ನೂರ ಹದಿನಾರು ಪರ್ವತಾರೋಹಿಗಳು ಮೆಟ್ಟಿ ನಿಂತಿದ್ದಾರೆ. ಇವರಲ್ಲಿ 
ನಾಲ್ವರು ಮಹಿಳೆಯರು, ಗುರಿಸಾಧನೆಯಲ್ಲಿ ವಿಫಲರಾಗಿ ಈವರೆಗೆ ಅಸುನೀಗಿರುವವರ ಸಂಖ್ಯೆ 
ಅರವತ್ತೆರಡು ಎಂದು ಸಮೀಕ್ಷೆಯೊಂದು ತಿಳಿಸುತ್ತದೆ. 

ಮಾನವ ಸಾಹಸಕ್ಕೆ ಪ್ರತಿ ಹೆಜ್ಜೆಗೂ ಸವಾಲೊಡ್ಡುವ ಹಿಮಾಲಯ ಪರ್ವತಶ್ರೇಣಿ ತನ್ನ 
ಎತ್ತರಕ್ಕೆ ಈಗಾಗಲೇ ಗಾದೆಯ ಮಾತಾಗಿದೆ. ವಿಜ್ಞಾನಿಗಳು ಶತಮಾನಗಳಕಾಲ ಸಂಶೋಧಿಸುವಷ್ಟು 
ವೈವಿಧ್ಯಮಯ ಸರಕನ್ನು ತನ್ನ ಒಡಲಲ್ಲಿ ಅಡಗಿಸಿಕೊಂಡಿದೆ. ಹಿಮಾಲಯವನ್ನು ಅಳೆಯುವ 
ಸಾಹಸದಲ್ಲಿ ತೊಡಗುವ ಪರ್ವತಾರೋಹಿಗಳಿಗೆ ಪ್ರತಿಭಾರಿಯೂ ಹೊಸ ಅನುಭವ, ಹೊಸ 
ಸಮಸ್ಯೆಗಳು . ಇದಕ್ಕೆ ಪೂರ್ಣವಿರಾಮವೆನ್ನುವುದೇ ಇಲ್ಲ . 

ಹಿಮಾಲಯ ಅಡಗಿಸಿಟ್ಟುಕೊಂಡಿರುವ ಭೂಚರಿತ್ರೆಯ ಪುಟಗಳಿಗಾಗಿ , 
ಖನಿಜಸಂಪನ್ಮೂಲಗಳಿಗಾಗಿ ಭೂವಿಜ್ಞಾನಿಗಳು ನೂರಮೂವತ್ತು ವರ್ಷಗಳಿಂದ ನಿರಂತರ 
ಪ್ರಯತ್ನವನ್ನು ಹಿಮಾಲಯದುದ್ದಕ್ಕೂ ಕೈಗೊಂಡಿದ್ದಾರೆ. ಕೆಲವೆಡೆ ನಿರಾಳವಾಗಿ ಹೆಜ್ಜೆ ಹಾಕಿದರೆ 
ಮತ್ತೆ ಕೆಲವೆಡೆ ಹೆಜ್ಜೆ ಮುಂದಿಟ್ಟರೆ ಸಾವಿರಾರು ಅಡಿಯ ಕೆಳಗೆ ಬಾಯಿ ತೆರೆದಿರುವ ಕಂದಕ , 
ಕಣಿವೆಗಳ ಪಾಲಾಗಬೇಕಾಗುತ್ತದೆ. ಸಹಸ್ರಾರು ಅಡಿ ಎತ್ತರಕ್ಕೇರಿ ಕೇವಲ ಒಂದೇ ಶಿಲೆಯಿಂದ 
ಆದ ಗೋಪುರವೇನೋ ಎಂಬಂತೆ ಭಾಸವಾಗುವ ನೂರಾರು ಶಿಖರಗಳು ಹೆಜ್ಜೆ ಹೆಜ್ಜೆಗೂ 
ಸವಾಲಾಗುತ್ತವೆ ಹಿಮಾಲಯದ ಗಾಂಭೀರ್ಯ, ನಿಲುವು- ಹರವು ನಮ್ಮ ಎಲ್ಲ ಎಲ್ಲೆಗಳನ್ನೂ ದಾಟಿ 
ಕಾಲ ದೇಶ ಎರಡನ್ನೂ ಮೀರಿ ಸಾಗಿದೆ. 


ಸಾಮ್ರಾಜ್ಯ 

ಪೂರ್ವದಲ್ಲಿ ಬ್ರಹ್ಮಪುತ್ರ , ಪಶ್ಚಿಮದಲ್ಲಿ ಸಿಂಧೂ ನದಿಗಳ ಒಳಭಾಗವೆಲ್ಲ ನಮಗೆ 
ಹಿಮಾಲಯದ ಸಾಮ್ರಾಜ್ಯವೇ . ಸಿಂಧೂನದಿಯ ಸಹಸ್ರಾರುವರ್ಷಗಳ ಕೊರೆತದಲ್ಲಿ ನೆಲ ಸವೆದು 
ಕಮರಿಗಳಾಗಿವೆ. ನಂಗಪರ್ವತದ ತಪ್ಪಲಿನಲ್ಲಿ ಹಿಮಾಲಯ ಶ್ರೇಣಿ ಮುಖ ತಿರುಚಿಕೊಂಡಿದೆ. 
ಆಫ್‌ಘಾನಿಸ್ತಾನಕ್ಕೂ ತನ್ನ ನೀಳಬಾಹು ಚಾಚಿ ಸಾಗಿದೆ. ಉತ್ತರದಲ್ಲಿ ಹಿಮಾಲಯದುದ್ದಕ್ಕೂ 
ಕರಾಕುರಂ ಶ್ರೇಣಿ ಒಡನಾಡಿಯಾಗಿ ಸಾಗುತ್ತದೆ. ಪಾಮರ್ ಗ್ರಂಥಿಯಲ್ಲಿ ಕರಾಕುರಂ ಶ್ರೇಣಿ 
ಹಿಂದೂಕುಶ್ ಪರ್ವತವೆನ್ನಿಸಿ ಎರಡು ಕವಲಾಗಿ ಒಡೆಯುತ್ತದೆ. ಪೂರ್ವದಲ್ಲಿ ಅರುಣಾಚಲ 
ಪ್ರದೇಶದ ಭಾಗದಲ್ಲಿ ಹಿಮಾಲಯ ಶ್ರೇಣಿ ನೇರವಾಗಿ ದಕ್ಷಿಣಕ್ಕೆ ತಿರುಗಿ ಬರ್ಮದ ಮೂಲಕ 
ತನ್ನ ಭವ್ಯ ನಿಲುವನ್ನು ಸಾರುತ್ತದೆ. 


36 ಭೂವಿಜ್ಞಾನಕ್ಕೆ ಸವಾಲಾಗಿ ನಿಂತ ಪರ್ವತಶ್ರೇಣಿ 


- ಭಾರತದಡೆ ಕಿಬ್ಬೊಟ್ಟೆಯಂತೆ ಉಬ್ಬಿರುವ ಹಿಮಾಲಯ ಅಡೆತಡೆಯಿಲ್ಲದೆ ಎರಡು ಸಾವಿರದ 
ನಾಲ್ಕು ನೂರು ಕಿ. ಮೀ . ದೂರ ಹಾದಿದೆ. ಪರ್ವತಗಳೆಲ್ಲವನ್ನು ದಾಟಿಹೋಗಲು ಅಡ್ಡವಾಗಿ 
ನೂರ ಅರವತ್ತು ಕಿ. ಮೀ . ಹಾಯಬೇಕು. ವಾಸ್ತವವಾಗಿ ಹಿಮಾಲಯದ ಅಗಲ ಮುನ್ನೂರು. 
ಕಿ. ಮೀ . ಇರಬೇಕಾಗಿತ್ತು . ಹಿಮಾಲಯದ ಮಡಿಕೆಯಿಂದಾಗಿ ಭೂಮಿಯ ತೊಗಟೆ ತನ್ನ 
ವಿಸ್ತೀರ್ಣದಲ್ಲಿ ಒಂದು ಸಾವಿರದ ಐದುನೂರು ಕಿ. ಮೀ . ಭಾಗವನ್ನು ಕಳೆದುಕೊಂಡಿದೆ. 

ಇಂಥ ಬೃಹತ್ ಶಿಲಾರಾಶಿ ಭೂಮಿಯ ಮೇಲೆ ಎಷ್ಟು ಭಾರ ಬಿಟ್ಟಿರಬಹುದು? ಇದಕ್ಕೆ 
ಉತ್ತರ ಕಂಡುಕೊಳ್ಳಲು ಭಾರತೀಯ ಸರ್ವೆ ಇಲಾಖೆ 1855ರಲ್ಲಿ ಅದೇ ಇಲಾಖೆಯಲ್ಲಿದ್ದ 
ಪಾದ್ರಿ , ಪ್ರಾಟ್ ಎಂಬುವನನ್ನು ಕಳಿಸಿತು. ಈ ಪ್ರಮಾಣದ ಶಿಲೆಗಳು ತಮ್ಮ ಸಾಂದ್ರತೆಗನುಗುಣವಾಗಿ 
ಗುರುತ್ವವನ್ನೂ ಹೊಂದಿರಬೇಕೆಂಬ ಸರಳ ತರ್ಕದೊಂದಿಗೆ ಪ್ರಾಟ್ ಡೆಹರಾಡೂನಿಗೆ ಲೋಲಕದೊಡನೆ 
ಬಂದ ಅಳೆದಾಗ ಅವನ ಲೆಕ್ಕಚಾರವೆಲ್ಲ ತಲೆಕೆಳಗಾಯಿತು. ಹಿಮಾಲಯ ಪರ್ವತದತ್ತ ಲೋಲಕದ 
ಗುಂಡು ಸೆಳೆಯಲೇ ಇಲ್ಲ . ಇದಕ್ಕೆ ಬದಲು ಗಂಗಾ - ಬ್ರಹ್ಮಪುತ್ರದ ಮೈದಾನದತ್ತ ಗುಂಡು 
ವಾಲಿತು. ನೋಡಲು ಅತ್ಯಂತ ಸಾಂದ್ರವೆನ್ನಿಸಬಹುದು. ಆದರೆ ಶಿಲೆಗಳೆಲ್ಲವೂ ಇಲ್ಲಿ ಬಲುಪಾಲು 
ಸಂಚಯನದಿಂದ ಉಂಟಾದ ಶಿಲೆಗಳು, ಅಗ್ನಿಶಿಲೆಗಳಿಗೆ ಹೋಲಿಸಿದಾಗ ಇವುಗಳ ಸಾಂದ್ರತೆ ಕಡಿಮೆ . 
ಈ ಬೃಹದಾಕಾರದ ದೈತ್ಯ ಶಿಲಾ ಸಮುದಾಯವನ್ನು ಸಮತೂಗಲು ಮೈದಾನದ ಶಿಲೆಗಳು ಸಮರ್ಥ. 
ಒಂದು ಕಿ. ಗ್ರಾಂ . ಹತ್ತಿಯನ್ನು ತಕ್ಕಡಿಯಲ್ಲಿಟ್ಟು ಇನ್ನೊಂದು ತಟ್ಟೆಯಲ್ಲಿ ಒಂದು ಕಿ. ಗ್ರಾಂ . 
ತೂಕದ ಬಟ್ಟನ್ನು ಹಾಕಿದಂತೆ ಇವುಗಳ ಪರಸ್ಪರ ಸಂಬಂಧ, ನಿಸರ್ಗದ ನಿಯಮಗಳೂ ಕೂಡ 
ಕೆಲವೊಮ್ಮೆ ತುಂಬ ಸರಳ. 

ಅಪಲೇಷಿಯನ್, ಆಲ್ಫ್ , ಕಾಕೇಷಿಯಸ್, ಯುರೇಲ್, ವಿಂದ್ಯಾಚಲ , ಪೂರ್ವ, ಪಶ್ಚಿಮಘಟ್ಟ 
ಯಾವ ಬೆಟ್ಟವೂ ಇದ್ದಕ್ಕಿಂತ ಭೂಗೋಳದಲ್ಲಿ ಕಾಣಿಸಲಿಲ್ಲ , ಅಥವಾ ಒಂದೇ ಕಾಲಕ್ಕೆ ಇವು 
ಸಂಬಂಧಿಸಿದುವುವಲ್ಲ . ನೆಲದ ಬಟ್ಟಲಲ್ಲಿ ಸಂಚಯಿಸಿದ ಶಿಲಾಸಮೂಹವೇ ಕಾಲಾಂತರದಲ್ಲಿ 
ಪರ್ವತಗಳಾಗಿ ರೂಪುಗೊಂಡಿವೆ. ಬೆಟ್ಟದಿಂದ ಬಟ್ಟಲಿಗೆ - ಬಟ್ಟಲಿನಿಂದ ಬೆಟ್ಟಕ್ಕೆ , ಶಿಲೆಗಳ 
ವರ್ಗಾವಣೆ ಭೂಗೋಳದ ನಿಯಮ , ಭೂಚರಿತ್ರೆ , ಯುಗ ಯುಗಗಳಿಂದ ಈ ಸತ್ಯವನ್ನು 
ಸಾರುತ್ತಿದೆ. 

ಸುಮಾರು ಒಂದು ಸಾವಿರದ ಎರಡುನೂರು ಮಿಲಿಯನ್ ವರ್ಷಗಳ ಭೂ ಸ್ವರೂಪವನ್ನು 
ತಿಳಿಯಲು ಅಂದಿನ ಕಾಲಕ್ಕೆ ಹೋಗುವುದು ಅಶಕ್ಯ . ಮಾನವ ಕಣ್ಣು ತೆರೆದು, ಕಾಲನ್ನು ಊರಿ, 
ಬಾಗಿದ ಬೆನ್ನನ್ನು ಎತ್ತಿ ಆಕಾಶದ ಕಡೆ ದೃಷ್ಟಿ ಹಾಯಿಸಲು ಕಲಿತದ್ದು ಒಂದು ಮಿಲಿಯನ್ 
ವರ್ಷಗಳ ಅವಧಿಯಲ್ಲಿ ಎಂದು ವಿಕಾಸವಾದವನ್ನು ಒಪ್ಪುವವರ ನಂಬಿಕೆ . ಭೂಮಿ ತನ್ನ ಜಾತಕವನ್ನು 
ಶಿಲೆಯ ಪುಟಗಳಲ್ಲಿ ಬರೆದಿದೆ. ಯುಗ ಯುಗಗಳ ಹಿಂದೆ ಜೀವಿಸಿದ್ದ ಜೀವಿಗಳ ಅವಶೇಷಗಳನ್ನು 
ಕೆಲವು ಶಿಲೆಗಳು ಜೋಪಾನವಾಗಿ ಕಾಪಾಡಿವೆ. ಮತ್ತೆ ಕೆಲವು ಶಿಲೆಗಳಲ್ಲಿ ಭೂಮಿ ಕಾಲ ಕಾಲಕ್ಕೆ 
ಎದುರಿಸಿದ ವಿರೂಪ-ಕುರೂಪ ವಿಧ್ವಂಸ ಕಾರ್ಯಗಳ ದಾಖಲೆ ಇದೆ. ಬಗೆದು ನೋಡುವ 
ಕಣ್ಣುಗಳಿಗೆ ಭೂಮಿಯ ಶೈಶವಾವಸ್ಥೆ , ತಾರುಣ್ಯ , ವೃದ್ಧಾಪ್ಯ ಎಲ್ಲವೂ ಕಾಣಿಸುತ್ತವೆ. 

ಈಗ ಎದ್ದಿರುವ ಹಿಮಾಲಯದ ಶ್ರೇಣಿಯ ಜಾಗದಲ್ಲಿ ಒಂದು ಸಾವಿರದ ಇನ್ನೂರು 
ಮಿಲಿಯನ್ ವರ್ಷಗಳ ಹಿಂದೆ ಬೃಹದಾಕಾರವಾದ ಭೂತಗೊಂದು ಇತ್ತು . ಅದರ ಬಾಯಿ 
ಪಶ್ಚಿಮದಲ್ಲಿ ಈಗಿರುವ ಆಲ್ಸ್ ಪರ್ವತ ಶ್ರೇಣಿಯಿಂದ ಪೂರ್ವಕ್ಕೆ ಅಂಡಮಾನ್ ದ್ವೀಪದವರೆಗೆ 
ವಿಸ್ತರಿಸಿತ್ತು . ಇದಕ್ಕೆ ಈಗ ನೀಡಿರುವ ಹೆಸರು ತೆಥಿಸ್ ಸಾಗರ, ತೆಥಿಸ್ ಭೂಮಿಯ ಸುದೀರ್ಘ 
ಆಕಳಿಕೆ. ಈ ತಗ್ಗಿಗೆ ನದಿಗಳು ಕೋಟ್ಯಂತರ ವರ್ಷಗಳ ಕಾಲ ಶಿಲಾರಾಶಿಯನ್ನು ತುಂಬಿದುವು. 
ತೆಥಿಸ್‌ನ ತಳ ಕುಸಿಯುತ್ತಲೇ ಹೋಯಿತು. ಈಗ್ಗೆ ನೂರನಲವತ್ತು ಮಿಲಿಯನ್ ವರ್ಷಗಳ 
ಹಿಂದೆ ಹಕ್ಕಿ ಹಾರಲು ಕಲಿತ ಸಮಯಕ್ಕೆ ತೆಥಿಸ್ ಸಾಗರ ಅಗಾಧವಾಗಿರಲಿಲ್ಲ . ಆದರೆ ನಾಲ್ಕು 
ನೂರ ಐವತ್ತು ಮಿಲಿಯನ್ ವರ್ಷಗಳ ಹಿಂದೆಯೇ ತೆಥಿಸ್ ಎರಡು ಕವಲಾಗಿ ಭಾಗವಾಯಿತು. 
ಬೃಹತ್ ಸರೀಸೃಪಗಳ ಬಳಗ, ಗಾಳಿ ನೀರು ನೆಲಕ್ಕೆ ಲಗ್ಗೆ ಹಾಕಿ ಸಮ್ರಾಜ್ಯವಾಳಿದ ಕಾಲ. ಆಗತಾನೆ 
ಗಿಡಗಂಟೆಗಳು ಹೂ ಬಿಡುವುದನ್ನು ಕಲಿತಿದ್ದವು. ಈ ಸಂಧಿಕಾಲದಲ್ಲಿ ಭೂಮಿಯ ಒಳ 
ಹೊರಮೈಯಲ್ಲಿ ನೂರಾರು ವಿದ್ವಂಸಕಾರಿ ಘಟನೆಗಳಾಗುತ್ತಿದ್ದವು. ಇಡೀ ಗೋಳವೇ ಒತ್ತಡಕ್ಕೆ 
ಬಲಿಯಾಗಿತ್ತು . ನೆಲದ ತಗ್ಗುಗಳಲ್ಲಿ ಸಂಚಯಿಸಿದ್ದ ಶಿಲೆಗಳು ಭೂಮಿಯ ಆಂತರಿಕ ಒತ್ತಡಕ್ಕೆ 
ಮಣಿದು ಮೆಲ್ಲಮೆಲ್ಲನೆ ಮೇಲೇಳಲು ಪ್ರಾರಂಭಿಸಿದುವು ಪರ್ವತ ನಿಮಾಣದ ಮೊದಲ ಚಿಹ್ನೆಗಳು 
ಕಾಣಿಸಿದುವು ಪಾಕಿಸ್ತಾನದ ಪಟವಾರ, ಸಿಂಧೂ , ಪಂಜಾಬ್, ಲಡಖ್ , ಕುಮಾವ್ ಪ್ರಾಂತ್ಯಗಳಲ್ಲಿ 
ನೆಲದ ತಗ್ಗಿನಲ್ಲಿ ಶಿಲಾಸಂಚಯನ ನಿರಂತರವಾಗಿ ಸಾಗಿತ್ತು . ಸಾಗರದಲ್ಲಿ ಸೈರವಾಗಿ 
ಅಂಡಲೆಯುತ್ತಿದ್ದ ಜೀವಿಗಳು ಶಿಲಾರಾಶಿಯಲ್ಲಿ ಹೂತು ಜೀವ್ಯವಶೇಷಗಳಾದುವು 


ಸಿವಾಲಿಕ್ ಬೆಟ್ಟಗಳ ಮಾಲೆ 

ಸುಮಾರು ಅರವತ್ತೆರಡು ಮಿಲಿಯನ್ ವರ್ಷಗಳ ಹಿಂದೆ ತೆಥಿಸ್ ಸಾಗರ ಮೊದಲಬಾರಿಗೆ 
ಪರ್ವತದ ರೂಪವನ್ನು ತಳೆಯಲು ಪ್ರಾರಂಭಿಸಿತು. ಹನ್ನೆರಡು ಮಿಲಿಯನ್ ವರ್ಷಗಳ ಕಾಲ ಈ 
ಕ್ರಿಯೆ ಸಾಗಿತು. ಸಾಗರದ ಚಹರೆ ಈ ಅವಧಿಯಲ್ಲಿ ಸಂಪೂರ್ಣವಾಗಿ ಅಳಿಸಿಹೋಯಿತು. ತೆಥಿಸ್ 
ಸಾಗರದ ಮಧ್ಯೆ ಬೆನ್ನುಮೂಳೆಯಂತೆ ಎದ್ದ ಶಿಲಾರಾಶಿ ಎರಡು ಕಡೆಯಲ್ಲೂ ಎರಡು 
ಸಾಲುಪರ್ವತದ ಉಗಮಕ್ಕೆ ನಾಂದಿ ಹಾಡಿತು. ತೆಥಿಸ್ ಸಾಗರದ ಶಿಲೆಯಿಂದ ಉಂಟಾದ ಪರ್ವತ 
ಉತ್ತರಕ್ಕೆ , ದಕ್ಷಿಣಕ್ಕೆ ಕಿರುಹಿಮಾಲಯ ಶ್ರೇಣಿ ಏಳಲು ಪ್ರಾರಂಭಿಸಿದುವು. ಈ ಕ್ರಿಯೆಗೆ 
ಭೂಹೊರಕವಚ ಮಣಿದು ದಕ್ಷಿಣಕ್ಕೆ ಮಹಾಕಮರಿಯಂತೆ ಭೂಮಿ ಬಾಯಿತೆಗೆಯಿತು. ನದಿಗಳು 
ರಭಸದಿಂದ ತಾರುಣ್ಯದ ಹೊಳೆ ಹರಿಸಿ ಶಿಲೆಗಳನ್ನು ಕೊಚ್ಚಿ ಈ ತಗ್ಗಿಗೆ ತುಂಬಿದುವು. ಈ ಭಾಗವೇ 
ಇಂದು ಸಿವಾಲಿಕ್ ಬೆಟ್ಟಗಳ ಮಾಲೆ ಎನಿಸಿದೆ ಜೀವ್ಯವಶೇಷಗಳನ್ನು ಅಭ್ಯಸಿಸುವವರಿಗೆ ಇದೊಂದು 
ಸ್ವರ್ಗ, ಪ್ರಕೃತಿಯ ಜೀವಿ ಸಂಗ್ರಹಾಲಯ . 

ಸಿವಾಲಿಕ್ ಬೆಟ್ಟಗಳಲ್ಲಿ ಅಡಗಿರುವ ಜೀವ್ಯವಶೇಷಗಳು ನಮ್ಮನ್ನು ಗತಕಾಲಕ್ಕೆ 
ಕೊಂಡೊಯ್ಯುತ್ತವೆ. ಗಂಗಾ ಮತ್ತು ಯಮುನಾ ನದಿಗಳ ಸೀಮಿತ ಎಲ್ಲೆಯಲ್ಲಿ ಸಿವಾಲಿಕ್ 
ಬೆಟ್ಟಗಳು ಹಿಮಾಲಯದ ಭಾಗವಾಗಿ ಸಮಾಂತರವಾಗಿ ಹಾಯುತ್ತವೆ. ಹರಿದ್ವಾರವಿರುವುದು 

ಸಿವಾಲಿಕ್ ಬೆಟ್ಟಗಳಲ್ಲೇ . ಈ ಸಾಲಿನಲ್ಲಿ ಸಂಚಯನಗೊಂಡಿರುವ ಶಿಲೆಯನ್ನು ಒಂದರ ಮೇಲೆ 
ಒಂದರಂತೆ ಸ್ತರವಾಗಿ ಇಟ್ಟರೆ ಸಹಜಸ್ಥಿತಿಯಲ್ಲಿ ಸಿವಾಲಿಕ್ ಹಿಂದೆ ಇಪ್ಪತ್ತೊಂದು ಸಾವಿರ ಅಡಿ 
ಎತ್ತರದ ಪರ್ವತ ಮಾಲೆ. ಹಿಮಯುಗಕ್ಕೆ ಮುನ್ನ ಬಾಳಿ ಬದುಕಿದ್ದ ಜೂಲು ಆನೆ, ಕುದುರೆ, 
ವಾನರಸಂತಾನ, ನೀರಾನೆ, ಒಂಟೆ, ಖಡ್ಗಮೃಗ, ವರಾಹ ಸಂತತಿ ಎಲುಬಿನ ಹಂದರವಾಗಿ ಕೆಲವು 
ಪೂರ್ಣಪ್ರಮಾಣದಲ್ಲಿ , ಕೆಲವು ಜೀವ್ಯವಶೇಷವಾಗಿ ಸಿವಾಲಿಕ್ ಬೆಟ್ಟದಲ್ಲಿ ಹುದುಗಿ ಕೂತಿವೆ. 
ಭೂಮಿಯ ಚರಿತ್ರೆಯನ್ನು ಮೌನವಾಗೇ ಬರೆದ ಕರ್ತೃಗಳು ಈ ಜೀವಿಗಳು. ಒಂದೊಂದು 
ಸಂತತಿಯಲ್ಲೂ ಹಲವು ಪ್ರಭೇಧಗಳು. ಬ್ರಹ್ಮ ಪಿತಿಕಸ್‌, ಸುಗ್ರೀವ ಪಿತಿಕಸ್ ರಾಮಪಿತಿಕಸ್ 
ವಾನರ ಸತತಿಯ ಕೆಲವು ಜೀವ್ಯವಶೇಷಗಳಿಗೆ ನೀಡಿರುವ ಹೆಸರು. ಸ್ವೀಗೊಡಾನ್ ಗಣೇಶ ಆನೆಯ 
ಹೆಸರಾದರೆ ವಿಷ್ಣುತೀರಿಯಂ, ಬ್ರಹ್ಮತೀರಿಯಂ ಅಂದು ಬಾಳಿದ ಜಿರಾಫೆಗಳ ಕೆಲವು ಹೆಸರುಗಳು. 
- ಆಗಿನ ಸ್ತನಿಗಳ ಬದುಕು, ವೈವಿಧ್ಯ, ಅಂಗರಚನೆ , ಪರಿಸರ ಮುಂತಾದ ಅಂಶಗಳನ್ನು ಅಧ್ಯಯನ 
ಮಾಡಲು ಸಿವಾಲಿಕ್ ಬೆಟ್ಟಗಳು ತೆರೆದ ಬಾಗಿಲು, ಹಂದಿ, ನೀರಾನೆ, ಆನೆ ಇವು ವಿಕಾಸ ಪಥದಲ್ಲಿ 
ಮೊದಲು ಕಾಣಿಸಿಕೊಂಡಿದ್ದು ಆಫ್ರಿಕ ಖಂಡದಲ್ಲಿ ಅನಂತರ ಏಷ್ಯ ಖಂಡದತ್ತ ವಲಸೆ ಬಂದವೆಂಬ 
ಅಭಿಪ್ರಾಯ ಪ್ರಾಗೀವಿಶಾಸ್ತ್ರಜ್ಞರಿಗಿದೆ. ಕುದುರೆ ಉತ್ತರ ಅಮೆರಿಕದಲ್ಲಿ ವಿಕಾಸಗೊಂಡು ಅಲಾಸ್ಕದ 
ಮೂಲಕ ಇತರ ಖಂಡಗಳಲ್ಲಿ ಹಂಚಿಹೋದವೆಂಬುದು ಮತ್ತೊಂದು ಸಂಶೋಧನೆಯ ವಸ್ತು . 
ಹಿಮಯುಗ , ಆಗ ಬದುಕಿದ್ದ ಜೀವಸಂಕುಲವನ್ನೇ ಬಲಿತೆಗೆದುಕೊಂಡಿತು. ಕುದುರೆಗಳೂ ಆಗ 
ಅಮೆರಿಕದ ನೆಲದಿಂದ ಕಣ್ಮರೆಯಾದುವು. ಯೂರೋಪಿನಲ್ಲಿ ಬೇರೆ ಭಾಗದಿಂದ ತಂದು ಅವುಗಳ 
ಸಂತತಿ ಬೆಳೆಸಬೇಕಾಯಿತು. ಸಿವಾಲಿಕ್ ಬೆಟ್ಟಗಳಲ್ಲಿ ದೊರೆಯುವ ಜೀವ್ಯವಶೇಷ ಒಂದು ದೇಶಕ್ಕೆ 
ಸೀಮಿತವಾದ ವಿಚಾರವಲ್ಲ , ಭೂಗೋಳದ ಒಂದು ಪುಟವೇ ಇಲ್ಲಿ ತೆರೆದಿದೆ. ಅಂದಿನ ಪರಿಸರದ 
ಪಡಿಯಚ್ಚು ಇಂದಿಗೂ ಹೊಸತು. ಒಂದೊಂದು ತಂಡವೂ ಅಲ್ಲಿ ಅಧ್ಯಯನಮಾಡಿ ಹೊಸ 
ಜೀವ್ಯವಶೇಷಗಳನ್ನು ಪ್ರತಿವರ್ಷವೂ ಪತ್ತೆ ಹಚ್ಚುತ್ತಿದೆ. 

ಜೇಡು, ಮರಳು-ನೊರಜು ಶಿಲೆಗಳು, ಸಿವಾಲಿಕ್ ಪರ್ವತದ ರೂಪು ತಳೆಯುತ್ತಲೆ ಈ 
ಹೊತ್ತಿಗೆ ನಿಗುರಿ ನಿಂತಿದ್ದ ಹಿಮಾಲಯ ಶ್ರೇಣಿ ಭೂಮಿಯ ಒತ್ತಡಕ್ಕೆ ಮಣಿಯಬೇಕಾಯಿತು. 
ತಲೆ ಎತ್ತಿ ನಭೆಯನ್ನು ತಿವಿದಿದ್ದ ಮಹಾಸ್ರೇಮ ನೂರಾರು ಕಿ. ಮೀ . ದೂರಕ್ಕೆ ಹೊರಳಿತು. 
ಶಿಲೆಗಳು ಬಾಗಿದುವು. ಹಳೆಯ ಶಿಲೆಗಳ ಮೇಲೆ ಒರಗಿ ದಿಕ್ಕು ತಪ್ಪಿದುವು. ಶಿಲೆಗಳ ಪರಸ್ಪರ 
ಸಂಬಂಧವನ್ನು ಹುಡುಕಲು ಹಿಮಾಲಯ ಈಗಲೂ ತೊಡಕೆ . ಎವರೆಸ್ಟ್ ಶಿಖರ ತನ್ನ ಈಗಿನ 
ಭಂಗಿಯನ್ನು ತಳದದ್ದು ಒಂದು ಮಿಲಿಯನ್ ವರ್ಷಗಳ ಹಿಂದೆ. ಹಿಮಾಲಯದ ಉಗಮವೇ 
ಒಂದು ಪ್ರಳಯ ಕತೆ. 


ಮಹಾ ಸ್ವರೂಪಿ ಶಿಖರಗಳು 

ಕಲ್ಪನೆಗೆ ಮೀರಿದ ವಾಸ್ತವತೆ, ಮೌನ ಸೂಸುವ ನೀರವತೆಯನ್ನು ಕಾಣುವುದು ಮಹಾ 
ಶ್ರೇಣಿಗಳಲ್ಲಿ ಇವು ಇರುವುದು ಸಿವಾಲಿಕ್ ಬೆಟ್ಟಗಳಿಂದ ನೂರನಲವತ್ತು ಕಿ. ಮೀ . ಉತ್ತರಕ್ಕೆ . 

ಇಲ್ಲಿ ಎಲ್ಲವೂ ಮಹಾಸ್ವರೂಪದ ಶಿಖರಗಳೆ , ಇಪ್ಪತ್ತು ಸಾವಿರ ಅಡಿಗಿಂತ ಕಡಿಮೆ ಎತ್ತರವಿರುವ 
ಶಿಖರಗಳೇ ಈ ಮಾಲೆಯಲ್ಲಿ ವಿರಳ, ಪರ್ವತದ ಐದು ಸಾವಿರ ಅಡಿ ಎತ್ತರದಿಂದ ಮುಂದೆ 
ಹಿಮದ ಸಾಮಾಜ್ಯ , ಹಿಮದಲ್ಲಿ ತೂರಿಕೊಂಡ ಬಹುತೇಕ ಶಿಖರಗಳ ತುದಿಗಳು 
ಗೋಚರವಾಗುವುದಿಲ್ಲ . ನೀರಿನಲ್ಲಿ ಸಂಚಯಿಸಿದ ಕೆಲವು ಶಿಲೆಗಳು ತಮ್ಮ ಮೂಲಸ್ವರೂಪವನ್ನು 
ಕಾಪಾಡಿಕೊಂಡಿವೆ. ಉಳಿದವು ರೂಪಾಂತರತೆ ಹೊಂದಿವೆ. ಇವೆರಡನ್ನೂ ಸೀಳಿದಂತೆ ಒಡಲಲ್ಲಿ 
ಗ್ರಾನೈಟ್ ಸಮೂಹವೇ ನುಗ್ಗಿದೆ. 

ಎವರೆಸ್ಟ್ ( 29028 ಅ/8848 ಮೀ ) ಕಾಂಚನ ಜುಂಗ ( 28208 ಅ/ 8598 ಮೀ ) 
ಧವಳಗಿರೀ 26810ಅ/8172ಮೀ .) ನಂಗ ಪರ್ವತ ( 26660 ಅ/ 8126 ಮೀ ) ಅನ್ನಪೂರ್ಣ 
( 26504 ಅ/8078 ಮೀ ) ನಂದಾದೇವಿ 25645 ಅ/ 7817 ಮೀ ) ಈ ಅಸಾಧಾರಣ 
ಶೃಂಗಗಳಿರುವುದು ಮಹಾಪರ್ವತದ ಒಳಭಾಗದಲ್ಲಿ , ಹಿಮಾಲಯದ ಎತ್ತರವನ್ನು ವಿಸ್ಮಯವಾಗಿ 
ನಾವು ನೆನೆಯುವುದು ಈ ಮಾಲೆಯ ಶೃಂಗಗಳನ್ನೆ , ಹಿಮಯುಗದ ಹೊಡೆತವನ್ನು ಹಿಮಾಲಯದ 
ಶೃಂಗಗಳು ತಪ್ಪಿಸಿಕೊಳ್ಳಲಾಗಲಿಲ್ಲ . ಈ ಪರ್ವತ ಮಾಲೆಯ ಮೂವತ್ತೂರು ಸಾವಿರದ ಇನ್ನೂರು 
ಚದರ ಕಿ. ಮೀ . ಪರ್ವತ ಭಾಗ ಹಿಮಕ್ಕೆ ತುತ್ತಾಗಿದೆ. ಬರ್ಫದ ತವರು, ನಂಗಪರ್ವತ . 
ಕೊಲ್ಲಾಯ್- ನುನ್‌ಕುನ್ ದಿಬಿ ಜೋಕ್ತಿ- ನಂದಾದೇವಿ- ಅನ್ನಪೂರ್ಣ, ಮಾನಸೂಲ- ಎವರೆಸ್ಟ್ 
ಕಾಂಚನ ಜುಂಗ ಹಿಮನದಿಗಳಿಗೆ ಮೂಲ. ಸಣ್ಣಪುಟ್ಟ ಹಿಮ ನದಿಗಳನ್ನು ಎಣಿಕೆಯಿಂದ ಬಿಟ್ಟರೂ 
ಇಡೀ ಹಿಮಾಲಯದಲ್ಲಿ ಗಮನಿಸಬಹುದಾದ ಹದಿನೈದು ಸಾವಿರ ಹಿಮನದಿಗಳಿವೆ ಗಂಗಯಮುನ 
ಬ್ರಹ್ಮಪುತ್ರ ಜೀವನದಿಗಳಾಗಿ ಹರಿಯುತ್ತಿರುವ ಗುಟ್ಟು ಇಲ್ಲಿದೆ. 
ಹೊಸ ಸಿದ್ದಾಂತ 


ಹಿಮಾಲಯ ಪರ್ವತ ಬೆಳೆಯುತ್ತಿದೆಯೇ ಎನ್ನುವ ಪ್ರಶ್ನೆ ಆಗಾಗ ಕೇಳಿಬರುತ್ತದೆ. 
ಭೂಗೋಳದಲ್ಲಿ ಪರ್ವತ ಮಾಲೆಗಳು ಹುಟ್ಟಿದ ರೀತಿಯನ್ನು ವಿವರಿಸಲು ಇತ್ತೀಚೆಗೆ ಹೊಸ 
ಸಿದ್ಧಾಂತವೊಂದು ಪ್ರಚಲಿತವಾಗಿದೆ. ಇಡೀ ಭೂಗೋಳದ ಹೊರ ಕವಚ ಏಳು ಬೃಹತ್ 
ಶಿಲಾಫಲಕಗಳಿಂದ ಕೂಡಿದ ಸಾಗರತಳ ಭೂಖಂಡಗಳನ್ನೇ ಹೊತ್ತು ಅರೆಘನೀಕೃತವಾದ ಭೂಮಿಯ 
ಒಳ ಮೈಮೇಲೆ ಇವು ಸವಾರಿ ಮಾಡುತ್ತಿವೆ ಇಡೀ ಆಫ್ರಿಕ ಖಂಡವನ್ನು ಒಂದೇ ಒಂದು ಶಿಲಾಫಲಕ 
ಹೊತ್ತಿದೆ. ಅರವತೈದು ಮಿಲಿಯನ್ ವರ್ಷಗಳ ಹಿಂದೆ ವಾಯುವ್ಯದತ್ತ ಸರಿಯುತ್ತಿದ್ದ ಭಾರತದ 
ಫಲಕದೊಡನೆ ಏಷ್ಯದ ಫಲಕ ಘರ್ಷಿಸಿತು. ಇಡೀ ಖಂಡದ ಮುಂಚೂಣಿ ಭಾಗ ಏಷ್ಯದ ಫಲಕದಡಿ 
ನುಸುಳಿತು. ತೆಥಿಸ್ ಸಾಗರದಲ್ಲಿ ಸಂಚಯಿಸಿದ್ದ ಶಿಲೆಗಳು ಕಾಲಾಂತರದಲ್ಲಿ ವಿವಿಧ ಮಜಲುಗಳಲ್ಲಿ 
ಎತ್ತರಕ್ಕೇರಿ ಹಿಮಾಲಯವಾಯಿತು. ಇಂದು ಸಿಂಧೂನದಿಯ ಜಾಗ ಅಂದು ಘರ್ಷಣೆಗೆ ಒಳಗಾದ 
ಪುರಾವೆಗಳನ್ನು ಒದಗಿಸುತ್ತದೆ. ಖಂಡಗಳು ಫಲಕಗಳ ಮೇಲೆ ಸವಾರಿ ಮಾಡಿ ವರ್ಷವೊಂದಕ್ಕೆ 
ಕೇವಲ ಒಂದು ಸೆಂಟಿಮೀಟರು ಸರಿಯುತ್ತಿವೆ. ಇದೂ ಈಗಲೂ ಅವ್ಯಾಹತವಾಗಿ ಸಾಗುತ್ತಿರುವ 
ಕ್ರಿಯೆ . ಇಡೀ ಹಿಮಾಲಯದ ಪಾದದಲ್ಲಿ ಆಗಾಗ ಭೂಕಂಪನಗಳಾಗುತ್ತಿರುವುದು ಈ ಹಿನ್ನೆಲೆಯಲ್ಲಿ 


40 ಭೂವಿಜ್ಞಾನಕ್ಕೆ ಸವಾಲಾಗಿ ನಿಂತ ಪರ್ವತಶ್ರೇಣಿ 


ಎಂದು ವಿಜ್ಞಾನಿಗಳ ಬಣವೊಂದು ಸಾಕ್ಷಿ ಆಧಾರಗಳನ್ನು ಮುಂದಿಟ್ಟು ಹಿಮಾಲಯದ ಉಗಮದ 
ಕತೆಯನ್ನು ಬಿಡಿಸಿ ಹೇಳುತ್ತದೆ. 

ಹಿಮಾಲಯದ ಉದ್ದ- ಅಗಲ - ಎತ್ತರವನ್ನು ಪರಿಗಣಿಸಿದರೆ ಇದರಲ್ಲಿ ಅಡಗಿರುವ 
ಖನಿಜಸಂಪನ್ಮೂಲ ಅಪಾರವೆಂದು ಮೊದಲ ನೋಟಕ್ಕೇ ಅನ್ನಿಸಬಹುದು. ವಾಸ್ತವವಾಗಿ ಇಡೀ 
ಹಿಮಾಲಯ ಪರ್ವತದ ಸಮೀಕ್ಷೆಯಾಗಿಲ್ಲ . ಸಾಮಾನ್ಯವಾಗಿ ನೆಲದಾಳದಲ್ಲಿ ಗಣಿ ತೋಡಿ ಖನಿಜ 
ಸಂಪನ್ಮೂಲವನ್ನು ಸೂರೆಮಾಡುವುದು ಗಣಿ ಪದ್ಧತಿ. ಹಿಮಾಲಯದಲ್ಲಿ ನೆಲದಾಳಕ್ಕೆ ಇಳಿಯುವ 
ಆವಶ್ಯಕತೆಯೇ ಇಲ್ಲ . ಸುರಂಗದಂತೆ ಕೊರೆದು ಖನಿಜ ಸಂಪನ್ಮೂಲವನ್ನು ಬಗೆಯಬಹುದು. 
ಎವರೆಸ್ಟ್ ಶಿಖರದ ತುದಿ ಸುಣ್ಣ ಶಿಲೆಯಿಂದಾದುದು. ನಂದಾದೇವಿಯ ಶಿಖರದಲ್ಲಿರುವುದು 
ಗಟ್ಟಿಯಾಗಿ ರೂಪಾಂತರ ಹೊಂದಿದ ಮರಳು ಶಿಲೆ, ಕಾಶ್ಮೀರದಲ್ಲಿ ಹಿಮಾಲಯ ರತ್ನ ಖನಿಜಗಳನ್ನು 
ನೀಡಿದರೆ ಭೂತಾನಿನಲ್ಲಿ ಸುಣ್ಣ ಶಿಲೆ, ತಾಮ್ರದ ಅದುರು ಗಣಿಯಾಗುತ್ತಿದೆ ಹಿಮಾಲಯದಲ್ಲಿ 
ತೈಲ ನಿಕ್ಷೇಪ ಸಂಗ್ರಹಗೊಳ್ಳಲು ಆವಶ್ಯಕವಾದ ರಚನೆಗಳು ಪತ್ತೆಯಾಗಿವೆ. ಸಿಕ್ಕಿಂನಲ್ಲಿ ತಾಮ್ರದ 
ಜೊತೆಗೆ ಸೀಸ ಸತುವಿನ ಖನಿಜಗಳು ಪತ್ತೆಯಾಗಿವೆ ಮುಸ್ಟೋರಿ, ಕುಮಾಮ್ ಡೆಹ್ರಾಡೂನ್‌ಗಳಲ್ಲಿ 
ಹಲವುಲೋಹಗಳ ಗಣಿಗಳಿಗಾಗಿ ಶೋಧನೆಯಾಗಿದೆ. ಎವರೆಸ್ಟ್ ತುದಿಯಲ್ಲಿ ಸುಣ್ಣಕಲ್ಲಿಗಾಗಿ 
ಗಣಿ ಮಾಡಲು ಪ್ರತಿಯೊಬ್ಬ ಗಣಿ ಕಾರ್ಮಿಕನೂ ಹಿಲೇರಿ ತೇನ್ಸಿಂಗ್ ಆಗಬೇಕಾಗುತ್ತದೆ! 
ಗಣಿಮಾಡುವುದು ಬೇರೆಯ ಮಾತು. 


ಟಿಪ್ಪಣಿ 
ಎವರೆಸ್ಟ್ ಪತ್ತೆಯಾದ ಬಗೆ 

ಎವರೆಸ್ಟ್ ಶಿಖರ ಜಗತ್ತಿನಲ್ಲಿ ಅತಿ ಎತ್ತರವಾದದ್ದೆಂಬ ಸಂಗತಿ ಕುತೂಹಲಕಾರಿ ಹಿನ್ನಲೆ 
ಹೊಂದಿದೆ. 1948-50ರ ಮಧ್ಯೆ ಭಾರತದ ಮೇಲೆ ನಕ್ಷೆ ತಯಾರಿಸುವ ಸರ್ವೆ ಇಲಾಖೆ ಕಲ್ಕತ್ತೆಯ 
ಮುಖ್ಯ ಕಚೇರಿಯಿಂದ ದೇಶಾದ್ಯಂತ ತನ್ನ ಕಾರ್ಯ ಕ್ಷೇತ್ರವನ್ನು ವಿಸ್ತರಿಸಿತ್ತು ಕಚೇರಿಯ 
ಸಮೀಕ್ಷೆಯ ಅಧಿಕಾರಿವರ್ಗ ಬಿಹಾರದ ಮೈದಾನದಿಂದ ಹಿಮಾಲಯದ ಪರ್ವತಗಳನ್ನು ತ್ರಿಕೋನ 
ವಿಧಾನ ಸಮೀಕ್ಷೆಯಿಂದ ಅಳತೆಮಾಡುತ್ತಿತ್ತು ಆ ಮೈದಾನವಿದ್ದುದು ಸಾಗರ ಮಟ್ಟದಿಂದ ಎಪ್ಪತ್ತು 
ಮೀಟರು ಎತ್ತರದಲ್ಲಿ , ಸಮೀಕ್ಷೆಗೆ ಅನುಕೂಲವಾಗುವಂತೆ ಆರರಿಂದ ಹತ್ತು ಮೀಟರು ಎತ್ತರದ 
ವೀಕ್ಷಣಾ ಗೋಪುರಗಳನ್ನು ನಿರ್ಮಿಸಿಕೊಂಡು ಆ ಭಾಗದಿಂದ ಗೋಚರಿಸುತ್ತಿದ್ದ ಪರ್ವತಗಳ 
ಶಿಖರಗಳನ್ನು ಅಳತೆ ಮಾಡಿದರು. ಎವರೆಸ್ಟ್ ಆಗ ಅತ್ಯಂತ ಎತ್ತರವಾದ ಶಿಖರವೆಂಬ ಸಂಗತಿ 
ತಿಳಿದಿರಲಿಲ್ಲ ನಕ್ಷೆಯಲ್ಲಿ 'ಎಚ್' ಎಂಬ ಅಂಕಿತ ನೀಡಿ ಅನಂತರ ಇದನ್ನೆ XV ಶಿಖರ ಎಂದು 
ಗುರುತು ಹಾಕಿದರು. ನೂರ ಎಪ್ಪತಾರು ಕಿ. ಮೀ . ದೂರದಿಂದ ವೀಕ್ಷಿಸಲಾಗಿತ್ತು 1952ರ ಹೊತ್ತಿಗೆ 
ದೂರದಿಂದ ವೀಕ್ಷಿಸಲಾಗಿತ್ತು 1952ರ ಹೊತ್ತಿಗೆ ಸಮೀಕ್ಷೆಯ ವಿಧಾನ ಸುಧಾರಿಸಿ ಸುತ್ತಣ 
ಶೃಂಗಗಳಿಗಿಂತ ಶೃಂಗ ಅತಿ ಎತ್ತರವಾದ್ದೆಂದು ನಿರ್ಧರಿಸಿದರು. ಎವರೆಸ್ಟ್ ಎಂಬ ಹೆಸರು ನೀಡಿದ್ದು 
1943ರಲ್ಲಿ ಇದೇ ಇಲಾಖೆಯಲ್ಲಿ ಮುಖ್ಯಸ್ನಾನಾಗಿದ್ದ ಕರ್ನಲ್ ಎವರೆಸ್ಟ್ ಇಲಾಖೆಗೆ ಸಲ್ಲಿಸಿದ 
ಸೇವೆಯನ್ನು ಸ್ಮರಿಸಿ. ಈ ಶೃಂಗದ ಎತ್ತರ ಕಂಡುಹಿಡಿದಾಗ ಎವರೆಸ್ಟ್ ಇಲಾಖೆಯ ಸೇವೆಯಿಂದ 

ನಿವೃತ್ತನಾಗಿದ್ದ ವ್ಯಕ್ತಿಯ ಹೆಸರನ್ನು ಕೊಡುವುದೇ ಬೇಡವೇ ಎಂಬ ಜಿಜ್ಞಾಸೆ ಕೆಲವು ಕಾಲ 
ಮುಂದುವರಿದು ಕೊನೆಗೆ ರಾಯಲ್ ಜಿಯಾಗ್ರಫಿಕಲ್ ಸೊಸೈಟಿಯ ಸಲಹೆ ಪಡೆದು ಸರ್, ಜಾರ್ಜ್ 
ಎವರೆಸ್ಟ್ನ ಹೆಸರು ಕೊಡಲಾಯಿತು. ಪ್ರಾದೇಶಿಕ ಹಿನ್ನೆಲೆಯನ್ನು ಸೂಚಿಸುವ ಹೆಸರುಗಳನ್ನಷ್ಟೇ 
ಸರ್ವೆ ಇಲಾಖೆ ಇಂತಹ ಶೃಂಗಗಳಿಗೆ ಕೊಡುತ್ತದೆ. ಎವರೆಸ್ಟ್ ಹೆಸರು ಈ ಸಂಪ್ರದಾಯದಿಂದ 
ಹೊರತಾದ ಮೊದಲ ಹಿಮಾಲಯದ ಶೃಂಗ. 


ಓಜೋನ್ ವಲಯಕ್ಕೆ ಗಂಡಾಂತರ 


ಇಡೀ ಭೂಮಿಯ ಮೇಲಿನ ಎಲ್ಲ ಜೀವಿಸಂಕುಲವನ್ನು ಅತಿ ನೇರಿಳೆ ಕಿರಣಗಳ ದಾಳಿಯಿಂದ ಸದಾ 
ಕ್ಷಿಸುವ ಹೊಣೆ ಓಜೋನ್ ವಲಯದ್ದು. ಈ ಅನಿಲ ಪದರ ಇಡೀ ಭೂಮಿಗೆ ಹಿಡಿದಿರುವ ಬೃಹತ್ 
ಕೊಡೆ. ಈ ಬೃಹತ್ ಕೊಡೆಗೆ ಈಗ ಅಲ್ಲಿ ಇಲ್ಲಿ ತೂತು ಬೀಳತೊಡಗಿದೆ. ಇದಕ್ಕೆ ತೇಪೆ ಹಾಕುವ 
ಯತ್ನವೂ ಕಾಣುತ್ತದೆ. ಆದರೆ ಈ ಅತಿ ತೆಳು ವಾಯು ಪದರ ಛಿದ್ರವಾಗುವುದಕ್ಕೇನು ಕಾರಣ? 


- ತೈಲ ಮತ್ತು ನೈಸರ್ಗಿಕ ಅನಿಲ ಕಾರ್ಪೊರೇಷನ್‌ಗೆ ಸೇರಿದ ಅಹಮದಾಬಾದಿನ ಬಳಿ ಕಾದಿ 
ಎಂಬಲ್ಲಿ ತೋಡಿದ್ದ ತೈಲ ಬಾವಿಗೆ ಬೆಂಕಿ ಬಿದ್ದು ಜ್ವಾಲೆ ಬಾನಿಗೂ ಹರಡಿತ್ತು. ಜಗತ್ತಿನ ಅತ್ಯಂತ 
ದೊಡ್ಡ ಬೆಂಕಿ ಆಕಸ್ಮಿಕಗಳ ಪಟ್ಟಿಯಲ್ಲಿ ಇದೂ ಒಂದು. ಸತತವಾಗಿ ಹದಿನಾರು ದಿನಗಳ ಕಾಲ 
ಉರಿದ ಈ ಜ್ವಾಲೆಯನ್ನು ಆರಿಸುವ ಯಾವ ಪ್ರಯತ್ನವೂ ಫಲ ಕೊಡಲಿಲ್ಲ. ಒಂದೆಡೆ ಕೋಟ್ಯಂತರ 
ರೂಪಾಯಿ ಮೌಲ್ಯದ ತೈಲದ ನಷ್ಟ ; ಇನ್ನೊಂದೆಡೆ ಸುತ್ತಮುತ್ತಲಿನ ಕಲುಷಿತ ಗಾಳಿಯನ್ನೇ 
ಪುಪ್ಪುಸದ ತುಂಬ ತುಂಬಿಕೊಂಡ ಹುಲುಮಾನವರು! ಅಹಮದಾಬಾದಿನ ಭೌತ ಸಂಶೋಧನಾಲಯದ 
ವಿಜ್ಞಾನಿಗಳಿಗೆ ಸುದ್ದಿ ಮುಟ್ಟುತ್ತಲೇ ದಡಬಡಿಸಿ ಓಡಿ ಬಂದರು. ಈ ಉರಿ ಅಯಾಣುಗೋಳಕ್ಕೂ 
ತಾಪ ಮುಟ್ಟಿಸಿತ್ತು . ತೈಲದ ನಷ್ಟದ ಅಂಕಿ ಅಂಶಗಳೇ ಮರೆತುಹೋದವು. ಏಕೆಂದರೆ ಇದಕ್ಕಿಂತಲೂ 
ಹೆಚ್ಚಿನ ಆಘಾತ ಕಾದಿತ್ತು . ಬೆಂಕಿ ಶಮನವಾದ ಅನಂತರ ಬಾನಿನಲ್ಲಿ ಓಜೋನ್ ಪದರ ಹರಿದು 
ಹಂಚಿಹೋದ ಸಂಗತಿ ಬಯಲಾಯಿತು. ಜೀವಭಯದ ಮೊದಲ ಅಲೆ ಅಪ್ಪಳಿಸಿದ್ದೇ ಅದನ್ನಳೆದ 
ವಿಜ್ಞಾನಿಗಳ ಮೇಲೆ, ಹದಿನೈದು ದಿನಗಳ ಅನಂತರ ಮತ್ತೊಮ್ಮೆ ಅಳೆದಾಗ ನೆಮ್ಮದಿಯ ಉಸಿರು 
ಬಂತು. ಓಜೋನ್ ಪದರ ಹಂತ ಹಂತವಾಗಿ ತನ್ನ ಮೂಲ ಸಾಂದ್ರತೆಯನ್ನು ಮರಳಿ 
ಪಡೆಯುತ್ತಿತ್ತು . 
- ಸಮಾಭಾಜಕ ವೃತ್ತದ ಆಸುಪಾಸಿನ ಭಾಗಗಳಿಗೆ ಮಾತ್ರ ಸೀಮಿತವಾದ ಅಪಾಯ ಇದಲ್ಲ . 
ಭೂಮಿಯ ಎರಡು ಧ್ರುವಗಳ ನೆತ್ತಿಯಲ್ಲೂ ಇದೇ ಸ್ಥಿತಿ. ಅಂಟಾರ್ಕ್‌ಟಿಕ ಖಂಡದಲ್ಲಿ ಓಜೋನ್ 

ಪದರದ ಏರಿಳಿತಗಳನ್ನು ಗಮನಿಸಲೆಂದೇ ಅಲ್ಲಿ ಸಂಶೋಧನೆಯಲ್ಲಿ ತೊಡಗಿರುವ ಎಲ್ಲ ಸದಸ್ಯ 
ರಾಷ್ಟ್ರಗಳೂ ತಲಾ ಒಂದೊಂದು ಕೇಂದ್ರದಲ್ಲಿ ಅಧ್ಯಯನ ನಿರತವಾಗಿವೆ. ಅಮೆರಿಕೆಯ 
ಮ್ಯಾಕ್‌ಮುಲ್ಲೋ ಸೌಂಡ್, ಸೋವಿಯತ್ ರಷ್ಯದ ಪೋಸ್ಟಾಕ್ , ಬ್ರಿಟನ್ನಿನ ಫ್ಯಾರಡೆ, ಭಾರತದ 
ಎರಡನೇ ಕೇಂದ್ರ “ ಮೈತ್ರಿ” ಇವೆಲ್ಲ ಓಜೋನ್ ಸಾಂದ್ರತೆ ಅಳೆಯಲು ಹೆಚ್ಚು ಒತ್ತು ಕೊಟ್ಟಿವೆ. 
1985ರ ಆಗಸ್ಟ್ ಅಕ್ಟೋಬರ್ ತಿಂಗಳ ಅವಧಿಯಲ್ಲಿ ಅಂಟಾರ್ಕ್‌ಟಿಕದ ಬಾನಿನಲ್ಲಿ ಓಜೋನ್ 
ತೀರ ಕನಿಷ್ಠ ಮಟ್ಟದ ಸಾಂದ್ರತೆ ತೋರಿದಾಗ ಅಪಾಯದ ಅರಿವು ಬಹುಬೇಗ ಮೂಡಿತು. 
ಚಳಿಯಲ್ಲೂ ಬೆವತ ವಿಜ್ಞಾನಿಗಳು ಲಗುಬಗೆಯಲ್ಲಿ ನಿಂಬಸ್-7 ಉಪಗ್ರಹ ತೆಗೆದ 
ಛಾಯಾಚಿತ್ರಗಳನ್ನು ಜೋಡಿಸಿ ನೋಡಿದಾಗ ಗರಬಡಿದಂತೆ ನಿಂತರು. ಅಂಟಾರ್ಕ್‌ಟಿಕದ ನೆತ್ತಿಯ 
ಮೆಲೆ ಓಜೋನ್ ಪದರದಲ್ಲಿ ಇಡೀ ಅಮೆರಿಕವನ್ನೇ ತೂರಿಸುವಷ್ಟು ವಿಶಾಲವಾದ ತೂತು! ಉತ್ತರ 
ಧ್ರುವದ ನೆತ್ತಿಯಲ್ಲಿ ಭಾರತ ನುಸುಳಬಹುದಾದ ಪ್ರಮಾಣದ ತೂತು. ಕಳೆದ ಮೂರು ವರ್ಷದ 
ಹಿಂದೆ ಚೆರ್ನೊಬಿಲ್ ಅಣುಸ್ಥಾವರದ ದುರುತ ದೂಡಿದ ವಿಕಿರಣಪಟು, ಅಣುದೂಳು ಲಕ್ಷೇಪಲಕ್ಷ 
ಹಿಮಸಾರಂಗಗಳ ಹೊಟ್ಟೆ ಸೇರಿ ಅವುಗಳ ಮಾಂಸವನ್ನು ಕಲ್ಮಷಗೊಳಿಸಿದ ಸಂಗತಿ ಇನ್ನೂ 
ಹಸುರಾಗಿರುವಾಗಲೇ ಉತ್ತರ ಧ್ರುವದ ಜೀವಜಂತುಗಳಿಗೆ ಮತ್ತೊಂದು ವಿಷಮ ಪರಿಸ್ಥಿತಿ. 

ನಿಸರ್ಗದ ಮೇಲಿನ ಅತ್ಯಾಚಾರವನ್ನು ಈಗ ಬಾನಿಗೂ ವಿಸ್ತರಿಸಿದ್ದೇವೆ, ಓಜೋನ್ ಪದರವನ್ನು 
ಕೆದಕಿ ಸಾವಿನ ಕಿಟಕಿಯನ್ನು ಮೆಲ್ಲನೆ ತೆರೆದಿದ್ದೇವೆ. ಮನೆಯ ಮಾಳಿಗಿ ಸೋರುತ್ತಿದೆ; ಸಂತ 
ಶಿಶುನಾಳ ಶರೀಫರು ಹೇಳಿದಂತೆ ನಮ್ಮ ಅಜ್ಞಾನದಿಂದ ! 

ಒಂದು ವೇಳೆ ಪರಮಾಣು ಸಮರ ಪ್ರಾರಂಭವಾಗಿ ಹತ್ತು ಸಾವಿರ ಮೆಗಾಟನ್ ಶಕ್ತಿಯ 
ಪರಮಾಣು ಬಾಂಬ್ ಸ್ಫೋಟಿಸಿದರೆ ಓಜೋನ್ ಪದರದ ಶೇಕಡ ಎಪ್ಪತ್ತು ಭಾಗ 
ಹೇಳಹೆಸರಿಲ್ಲದಂತಾಗುತ್ತದೆ. ಸೂರ್ಯ ಸೂಸುವ ಅತಿನೇರಿಳೆ ಕಿರಣಗಳು ಒಡನೆಯೇ 
ಲಂಗುಲಗಾಮಿಲ್ಲದೆ ನುಗ್ಗಿ ಭೂಗ್ರಹದಲ್ಲಿನ ಸಕಲ ಜೀವಜಂತುಗಳನ್ನು ಹಂತ ಹಂತವಾಗಿ 
ಕೊಲ್ಲುತ್ತದೆ. ಅಮೆರಿಕದ ನ್ಯಾಷನಲ್ ಸೈನ್ಸ್ ಅಕಾಡೆಮಿ ಅಧ್ಯಯನ ಕೈಗೊಂಡು ಈ ಭಯಾನಕ 
ಅಂಶವನ್ನು ಪ್ರಕಟಿಸಿದೆ. ನಿರ್ಭಿತ ಜನರಲ್ಲಿ ಭೀತಿಯ ಭೂತವನ್ನು ತುಂಬುವ ಬೇಜವಾಬ್ದಾರಿ 
ಅಂಕೆ ಅಂಶ ಇದಲ್ಲ . ಈ ಶತಮಾನ ಕೊನೆಗೊಳ್ಳುವ ಹೊತ್ತಿಗೆ ಅಭಿನವ ಭಸ್ಮಾಸುರರಾಗಿ ನಮ್ಮ 
ತಲೆಯ ಮೇಲೆ ನಾವೇ ಕೈ ಇಟ್ಟುಕೊಂಡು ಸರ್ವನಾಶದತ್ತ ಹೆಜ್ಜೆ ಇಡುತ್ತಿರುವ ಕಳಂಕಕಾರಿ 
ಬೆಳವಣಿಗೆಯ ಸೂಚಕ ಇದು. 


ಭೂಮಿಯಿಂದ ಸುಮಾರು ಮೂವತ್ತು ಕಿ. ಮೀ . ಎತ್ತರದಲ್ಲಿ , ವಾಯುಗೋಳದ ಒಂದು 
ಭಾಗವಾಗಿ ತೆಳುಪದರವಾಗಿ ಕೂಡಿರುವ ಓಜೋನ್, ಸಮುದ್ರ ಮಟ್ಟದ ಗಾಳಿಯ ಸಾಂದ್ರತೆಯ 
ಸಾವಿರದ ಒಂದು ಪಾಲು ತೆಳುವು, ಇಡೀ ಭೂಮಿಯ ಜೀವಿಸಂಕುಲವನ್ನು ಅತಿ ನೇರಿಳೆ ಕಿರಣಗಳ 
ದಾಳಿಯಿಂದ ಸದಾ ರಕ್ಷಿಸುವ ಮಹತ್ತರ ಹೊಣೆ ಈ ವಲಯಕ್ಕೆ , ಇಡೀ ಓಜೋನನ್ನು 
ಸಾಗರಮಟ್ಟಕ್ಕೆ ತಂದು, ಭೂಮಿಗೆ ಹೊದೆಸಿದರೆ ಕೇವಲ ಒಂದು ಸೆಂಟಿಮೀಟರು ಮಂದವೂ ಆಗದ 
ಈ ಅನಿಲದ ಹಿನ್ನೆಲೆಕೂಡ ತುಂಬ ನವಿರು, ನಾಜೂಕು. 

ನಿಸರ್ಗದಲ್ಲಿ ಸಾಗುತ್ತಿರುವ ಎಲ್ಲ ಕ್ರಿಯೆ - ಪ್ರಕ್ರಿಯೆ ಅಷ್ಟೇಕೆ ಆಹಾರ ಸರಪಳಿ ಕೂಡ 
ಸೂತ್ರಬದ್ದ. ಸ್ವಲ್ಪ ಏರುಪೇರಾದರೂ ಶಾಶ್ವತ ಆಘಾತ , ಓಜೋನ್ ವಲಯದ್ದೂ ಇದೇ ಕಥೆ 
ವಾಯುಗೋಳದ ಆಮ್ಲಜನಕ ಎರಡು ಪರಮಾಣುಗಳ ಮಿಳಿತದ ಅಣುರೂಪ ಓಜೋನ್ ಅನಿಲ 
ಇದರ ಅಣ್ಣ . ಇನ್ನೊಂದು ಹೆಚ್ಚುವರಿ ಆಮ್ಲಜನಕದ ಪರಮಾಣುವನ್ನು ವಿಘಟಿಸಿದಾಗ ಬೇರ್ಪಟ್ಟು 
ಪರಮಾಣು ಮತ್ತೆ ಆಮ್ಲಜನಕದ ಎರಡು ಪರಮಾಣುವಿನೊಂದಿಗೆ ಬೆಸೆದು ಓಜೋನ್ ಅನಿಲವನ್ನು 
ಉತ್ಪಾದಿಸುತ್ತದೆ ವಿಶಿಷ್ಟವೆಂದರೆ ಇವೇ ಅತಿ ನೇರಿಳೆ ಕಿರಣಗಳು ಓಜೋನ್ ಮೇಲೆ ದಾಳಿ ಮಾಡಿ 
ಆಮ್ಲಜನಕದ ಪರಮಾಣುವನ್ನು ವಿಘಟಿಸುತ್ತವೆ. ವಾಯುಗೋಳದ ಸಾರಜನಕದ ಆನ್ಲೈಡ್ ಈ 
ಕ್ರಿಯೆಯಲ್ಲಿ ವೇಗವರ್ಧಕವಾಗಿ ವರ್ತಿಸುತ್ತದೆ. ಸೃಷ್ಟಿ - ವಿನಾಶದ ನಡುವೆ ನೇರ ಗೆರೆಯನ್ನೇ 
ಕಾಣದ ಈ ಅನಿಲದ ಪದರ ಇಡೀ ಭೂಮಿಗೇ ಹಿಡಿದಿರುವ ಬೃಹತ್ ಕೊಡೆ 

ನಾನ್ನೂರ ಆರವತ್ತು ಕೋಟಿ ವರ್ಷಗಳ ಚರಿತ್ರೆ ಹೊಂದಿರುವ ಈ ಭೂಮಿಯ ಬದುಕು 
ಎಂದೂ ಇಷ್ಟು ಚಿಂತಾಜನಕವಾಗಿರಲಿಲ್ಲ . ಓಜೋನ್ ವಲಯದ ಸೃಷ್ಟಿ - ಲಯಗಳ ಸುಸಂಬದ್ಧ 
ಹೊಂದಾಣಿಕೆಗೆ ಹಿಂದೆ ಚ್ಯುತಿ ಬಂದುದೇ ಇಲ್ಲ . ಈಗ ಪ್ರತಕ್ಷವಾಗೇ ನಾವು ಈ ವಲಯದ 
ಮೇಲೆ ಅತಿಕ್ರಮಣ ಮಾಡಿದ್ದೇವೆ. 


ಆಕ್ರಮಣದ ಒಂದು ಮಾದರಿ : 
- ಕ್ಲೋರೋ ಫ್ಲೋರೋಕಾರ್ಬನ್ ಎಂಬ ರಾಸಾಯನಿಕ ಸಿ, ಎಫ್, ಸಿ. ಎಂಬ ಹೆಸರಿನಿಂದ 
ಹೆಚ್ಚು ಪರಿಚಿತವಾಗಿದೆ. ಹವಾನಿಯಂತ್ರಣದ ಯಂತ್ರಗಳಲ್ಲಿ ರೆಫ್ರಿಜಿರೇಟರ್‌ಗಳಲ್ಲಿ ಪ್ರಿಯಾನ್ 
ಅನಿಲವಾಗಿ ಹಾಗೂ ವೈಮಾನಿಕ ತುಂತುರಾಗಿ ಇದರ ಯಥೇಚ್ಚ ಬಳಕೆಯಾಗುತ್ತಿದೆ. ನೆಲದ 
ಮಟ್ಟದಲ್ಲಿ ಸಿ. ಎಫ್ . ಸಿ. ಯ ಪಾರುಪತ್ಯ ಗಮನಾರ್ಹವಲ್ಲ . ನೆಲಬಿಟ್ಟು ಮೇಲೇರಿತೋ 
ಹಿಡಿಯುವವರೇ ಇಲ್ಲ ; ಲಂಗುಲಗಾಮಿಲ್ಲದೆ ಎರಡೇ ತಿಂಗಳಲ್ಲಿ ತೇಲಿತೇಲಿ ಭೂಮಿಯ 
ವಾಯುಗೋಳದ ಮೇಲ್ಪದರಕ್ಕೆ ಬಂದು ಓಜೋನ್ ವಲಯವನ್ನೂ ತಲಪುತ್ತದೆ. ಒಡನೆಯೇ 
ದೊಂಬರಾಟ ಪ್ರಾರಂಭ ಅತಿನೇರಿಳೆ ಕಿರಣಗಳನ್ನು ಒಡೆದು ವಾತಾವರಣಕ್ಕೆ ಮುಕ್ತವಾದ ಕ್ಲೋರಿನ್ 
ಅಣುವನ್ನು ಕಾಣಿಕೆ ಕೊಟ್ಟು ಧನ್ಯಭಾವದಿಂದ ಮರೆಯಾಗುತ್ತದೆ. ಈ ಕ್ಲೋರಿನ್ ಅಣು ನೂರು 
ವರ್ಷಕಾಲ ಯಾವ ಬದಲಾವಣೆಯೂ ಆಗದ ಓಜೋನನ್ನು ಛಿದ್ರ ಮಾಡುತ್ತ ಹೋಗುತ್ತದೆ. 
ಪ್ರತಿ ವರ್ಷ ಈ ಧೂರ್ತ ಕೆಲಸ ಮಾಡಲು 1000 .000 ಟನ್ನು ಸಿ. ಎಫ್. ಸಿ. ರಾಸಾಯನಿಕವನ್ನು 
ಗಾಳಿಗೆ ತೂರುತ್ತಿದ್ದೇವೆ. 
- ಜೆಟ್‌ಗಳು, ಮಿಲಿಟರಿ ವಿಮಾನಗಳು ವಾಯುಗೋಳದಲ್ಲಿ ಶಬ್ದಾತೀತ ವೇಗದಲ್ಲಿ 
ಹಾಯಬಲ್ಲವು ಇವು ಉಗುಳುವ ತಾಪದಿಂದ ಸುತ್ತ ಇರುವ ನೈಸರ್ಗಿಕ ಸಾರಜನಕ - ಆಮ್ಲಜನಕ 
ಒಗ್ಗೂಡಿ ಸಾರಜನಕದ ಆಕ್ಸೆಡ್ ಉತ್ಪತ್ತಿ ಮಾಡುತ್ತದೆ. ಇದೂ ಸಹ ಓಜೋನ್ ವೈರಿ. 
ಅಹಮದಾಬಾದಿನ ಬಳಿ ತೈಲ ಬಾವಿಗೆ ಬಿದ್ದ ಬೆಂಕಿ ಅಥವಾ ವರ್ಷಂಪ್ರತಿ ಏಳುವ ಕಾಡ್ಡಿಚ್ಚು 
ಉತ್ಪಾದಿಸುವ ನೈಟ್ರಸ್ ಆಕ್ಸಡ್ ಓಜೋನ್ ವಲಯ ನಾಶವಾಗುತ್ತಿರುವ ಕರ್ಮ ಕಥೆಯನ್ನೇ 
ಸಾರುತ್ತಿವೆ. 

ಸಮಸ್ಯೆ ಅತ್ಯಂತ ಗಂಭೀರ ರೂಪ ಪಡೆದಿರುವುದು ಧ್ರುವದ ನೆತ್ತಿಯಲ್ಲಿ . ಇಲ್ಲಿಯೂ ಸಿ. 
ಎಫ್ .ಸಿ. ಅವಾಂತರವೆ? ಇದಕ್ಕೆ ಬೇರೆಯದೇ ಆದ ವೈಜ್ಞಾನಿಕ ಕಾರಣವಿದೆ. ಸೂರ್ಯನಿಂದ 
ಕೇವಲ ವಿದ್ಯುದಾಯಸ್ಕಾಂತೀಯ ವಿಕಿರಣವೊಂದೇ ಅಲ್ಲ ಸೌರ ಮಾರುತದಲ್ಲಿ ಎಲೆಕ್ಟ್ರಾನ್ ಹಾಗೂ 
ಪ್ರೋಟಾನ್‌ಗಳು ಕೂಡಸೂಪರ್‌ಸಾನಿಕ್ ವೇಗದಲ್ಲಿ ಧಾವಿಸಿ ಭೂಮಿಯ ಕಾಂತಕ್ಷೇತ್ರದ ಮೇಲೆ 
ಲಗ್ಗೆ ಹಾಕುತ್ತವೆ. ಇವು ಅಯಾಣುಗೋಳದಲ್ಲಿ ರಂಗುರಂಗಿನ ಅರೋರಾಗಳನ್ನು ಏಳಿಸುವುದರ 
ಜೊತೆಗೆ ನೇರವಾಗೇ ಓಜೋನ್ ಅನಿಲದ ವಿಘಟನೆಗೆ ತೊಡಗುತ್ತದೆ. ಧ್ರುವದಲ್ಲಿ ಓಜೋನ್ 
ಪದರ ಶಕ್ತಿಗುಂದಿರುವುದಕ್ಕೆ ವಿಜ್ಞಾನಿಗಳು ನೀಡುವ ಕಾರಣ ಇನ್ನೊಂದು. 

ಮಾನವ ನಿರ್ಮಿತವೋ , ನೈಸರ್ಗಿಕವೋ ಒಟ್ಟಾರೆ ಅತಿನೇರಿಳೆ ಕಿರಣಗಳನ್ನು 
ಆಹ್ವಾನಿಸುವುದೆಂದರೆ ಸಾವಿಗೆ ಆಮಂತ್ರಣವಿತ್ತಂತೆ ಪ್ರಯೋಗಾಲಯಗಳಲ್ಲಿ ಅತಿನೇರಿಳೆ ಕಿರಣಗಳು 
ಬೀರುವ ದುಷ್ಪರಿಣಾಮವನ್ನು ಪ್ರಮಾಣೀಕರಿಸಿ ನೋಡಿದ್ದಾಗಿದೆ. ಜೀವಕೋಶಗಳ ಬೆಳವಣಿಗೆ, 
ಅಭಿವೃದ್ಧಿಗೆ ಇವು ಮಾರಕ . ಅದರಲ್ಲೂ ಕಡಲ ಸೂಕ್ಷ್ಮ ಜೀವಿಗಳಾದ ಪಾಚಿ ಹಾಗೂ ಇತರ 
ಜೀವಿಗಳಿಗೆ ಅತಿನೇರಿಳೆ ಕಿರಣಗಳನ್ನು ಕೊಂಚವೂ ನಿಭಾಯಿಸುವ ತಾಕತ್ತಿಲ್ಲ. ಜಲಚರಗಳ ಆಹಾರ 
ಸರಪಣಿಯ ಕೊಂಡಿಗಳೇ ಕಿತ್ತರೆ ಅವನ್ನು ನಂಬಿರುವ ನಮ್ಮ ಪಾಡು? 
ಆಕಾಶಕ್ಕೂ ತೇಪೆ 


ಇನ್ನು ನೇರವಾಗಿ ನಮ್ಮ ಉಳಿವಿನ ಪ್ರಶ್ನೆ ಎತ್ತಿದರೆ ಆಘಾತ ತರುವ ಉತ್ತರವೇ ಬಂದೀತು. 
ಅಮೆರಿಕೆಯ ಉತ್ತರ ಭಾಗದ ವಾಯುಗೋಳ ಇನ್ನೂ ಓಜೋನ್ ವಲಯವನ್ನು ಭದ್ರವಾಗಿ 
ಹಿಡಿದಿಟ್ಟಿದೆ. ದಕ್ಷಿಣ ಭಾಗದಲ್ಲಿ ತೆಳುವಾಗುತ್ತಾ ಬಂದಿದೆ. ಅಮೆರಿಕೆಯ ರಾಷ್ಟ್ರೀಯ ಕ್ಯಾನ್ಸರ್ 
ಸಂಸ್ಥೆ ದಕ್ಷಿಣ ಭಾಗದಲ್ಲಿ ಚರ್ಮದ ಕ್ಯಾನ್ಸರ್ ರೋಗಿಗಳು ಹೆಚ್ಚೆಂದು ವರದಿ ಮಾಡಿದೆ. ಕೇವಲ 
ಶೇ . ಐದು ಭಾಗ ಓಜೋನ್ ಕಡಿತವಾದರೂ ಸಾಕು ವಿಶ್ವಾದ್ಯಂತ ಐದು ಲಕ್ಷ ಮಂದಿ ಹೊಸದಾಗಿ 
ಚರ್ಮದ ಕ್ಯಾನ್ಸರ್ ರೋಗಕ್ಕೆ ಬಲಿಯಾಗುವ ಸಾಧ್ಯತೆ ಇದೆಯೆಂದು ಅಮೆರಿಕೆಯ ಪರಿಸರ ರಕ್ಷಣಾ 
ಸಂಸ್ಥೆ ವರದಿ ಮಾಡಿದೆ. 
* ಪರಿಸ್ಥಿತಿ ತೀರ ಗಂಭೀರವಾಗುತ್ತಲೇ ಸಿ, ಎಫ್, ಸಿ. ಉತ್ಪಾದಿಸುತ್ತಿದ್ದ ಮೂವತ್ತೈದು 
ರಾಷ್ಟ್ರಗಳು 1987ರ ಸೆಪ್ಟೆಂಬರ್ ತಿಂಗಳಲ್ಲಿ ಮಾಂಟ್ರಿಯಲ್‌ನಲ್ಲಿ ತುರ್ತಾಗಿ ಸಭೆ ಸೇರಿ ಬಳಕೆಯ 
ಶೇ . ಐವತ್ತು ಭಾಗವನ್ನು ಕಡಿತಗೊಳಿಸುವುದಾಗಿ ಸಾರಿ ಒಪ್ಪಂದವೊಂದಕ್ಕೆ ಸಹಿ ಹಾಕಿದುವು. 
1999ರ ವೇಳೆಗೆ ಉತ್ಪಾದನೆಯ ಶೇ . ಮೂವತ್ತೈದು ಭಾಗ ತಗ್ಗಿಸುವುದಾಗಿ ಘೋಷಿಸಿವೆ ಸಾವನ್ನು 
ಮುಂದೂಡಲೂ ಸಮಾವೇಶ! 

ನಶಿಸುತ್ತಿರುವ ಓಜೋನ್ ವಲಯವನ್ನು ಪುನರ್ನಿಮರ್ಾಣ ಮಾಡಲು ಬಾರದೆ? ಈ ಬಗ್ಗೆ . 
ಸುದೀರ್ಘವಾಗಿ ತಲೆ ಕೆಡಿಸಿಕೊಂಡಿದ್ದ ಸೋವಿಯತ್ ವಿಜ್ಞಾನಿಗಳು ಒಂದು ಯೋಜನೆಯ 
ರೂಪುರೇಖೆ ಮುಂದಿಟ್ಟಿದ್ದಾರೆ. ಹರಿದ ಆಕಾಶಕ್ಕೆ ತೇಪೆ ಹಾಕಿದರೆ ಅತಿನೇರಿಳೆ ಕಿರಣಗಳನ್ನು 

ತಡೆಯಲು ಸಾಧ್ಯವೆಂದು ತಾತ್ವಿಕವಾದ ವಾದವೊಂದನ್ನು ಬಹಿರಂಗಗೊಳಿಸಿದ್ದಾರೆ. ಎಲ್ಲಿ ಓಜೋನ್ 
ತೀರ ಕುಂದಿದೆಯೋ ಅಲ್ಲಿಗೆ ಭೂಮಿಯಿಂದ ಆಮ್ಲಜನಕವನ್ನೋ ಅಥವಾ ನೀರಿನ ಬಾಷ್ಪವನ್ನೋ 
ಒಯ್ದು ಬೆಸುಗೆ ಹಾಕುವುದು. ಈ ತೇಪೆ ಕೆಲಸ ಹತ್ತು ಮಿಲಿಯನ್ ಟನ್‌ ಆಮ್ಲಜನಕದ 
ರಫ್ತನ್ನು ಬೇಡುತ್ತದೆ. ರಾಕೆಟ್‌ನಲ್ಲಿ ಸಾಗಿಸಬೇಕು. ಆದರೆ ಬಾಹ್ಯಾಕಾಶದಲ್ಲಿ ರಾಕೆಟ್ ಉಗುಳುವ 
ಬಿಸಿ ಹೊಗೆ ನೂರು ಮಿಲಿಯನ್ ಟನ್ ಆಗುತ್ತದೆಂಬ ಲೆಕ್ಕಾಚಾರ . ಬಿಲಿಯನ್ ಗಟ್ಟಲೆ ಹಣ 
ತೊಡಗಿಸಬೇಕು. ಈ ಮೊತ್ತದಲ್ಲಿ ಹತ್ತು ಬಡ ರಾಷ್ಟ್ರಗಳನ್ನು ದತ್ತು ತೆಗೆದುಕೊಂಡು ಶಾಶ್ವತವಾಗಿ 
ಬಡತನದ ರೇಖೆಯಿಂದ ಮೇಲೆತ್ತಬಹುದು. ಈ ಯೋಜನೆಯನ್ನು ಭ್ರೂಣದಲ್ಲೇ 
ಹಿಸುಕಬೇಕಾಯಿತು. ಈಗ ರಷ್ಯ ಮತ್ತೊಂದು ಬೃಹತ್ ಯೋಜನೆ ರೂಪಿಸಿದೆ. ಇದನ್ನು 
ಕಾರ್ಯರೂಪಕ್ಕೆ ತರಲು ನಾವು ಇಪ್ಪತ್ತೊಂದನೆ ಶತಮಾನದ ಮೊದಲ ದಶಕಕ್ಕಾಗಿ ಕಾಯಬೇಕು. 
ಭೂಮಿಯ ಸುತ್ತ ಇಪ್ಪತ್ತೂರು ಸಾವಿರ ಕಿ. ಮೀ . ಉದ್ದದ ಕಾಲಟ್ಟ ನಿರ್ಮಿಸಿ ಅದರ ಮೇಲೆ 
ಸೈಕಲ್ಲಿನ ಟ್ಯೂಬಿನತಂಹ ಕೊಳವೆ ನಿರ್ಮಿಸಿ ಅದರೊಳಗೆ ಆಮ್ಲಜನಕ ತುಂಬುವುದು. ವಿಶೇಷ 
ಉಪಗ್ರಹಗಳಿಂದ ಇದನ್ನು ಆಕಾಶಕ್ಕೊಯ್ದು ತೆಳುವಾಗಿರುವ ಓಜೋನ್ ವಲಯದಲ್ಲಿ ಇದನ್ನು 
ಹರಿಯಬಿಡುವುದು. ಬಾಹ್ಯಾಕಾಶದಲ್ಲೂ ಅನಪೇಕ್ಷಿತ ' ಗೊಂದಲಾಪುರ' ದ ಸೃಷ್ಟಿ ಇದರಿಂದ 
ತಪ್ಪುತ್ತದೆ. ಬಾನು ಕಲುಷಿತವಾಗುತ್ತದೆಂಬ ಆತಂಕವಿರುವುದಿಲ್ಲ . ಈ ಯೋಜನೆ ತಂತ್ರಜ್ಞಾನದ 
ಪರೀಕ್ಷೆ ಕೂಡ. ಒಂದು ವೇಳೆ ಕಾರ್ಯರೂಪಕ್ಕೆ ಬಂದರೆ ಇಪ್ಪತ್ತು ಮಿಲಿಯನ್ ಟನ್ 
ಆಮ್ಲಜನಕವನ್ನು ಆಕಾಶಕ್ಕೆ ರಫ್ತು ಮಾಡಲು ಸಾಧ್ಯ . 

ಪರಿಸರದ ಮೇಲೆ ನಡೆದಿರುವ ದೌರ್ಜನ್ಯದ ವಿರುದ್ಧ ಪ್ರತಿಭಟಿಸುವುದು ಕೇವಲ ಸಂಘ 
ಸಂಸ್ಥೆಗಳ ಹೊಣೆಯೆ ? ವೈಯಕ್ತಿಕವಾಗಿ ನಾವೆಲ್ಲ ಇದರ ಪಾಲುದಾರರಲ್ಲವೆ? ನಮಗೊದಗಿರುವ 
ಆಪತ್ತಿನ ತೀವ್ರತೆಯ ಬಗ್ಗೆ ಪ್ರಾಮಾಣಿಕ ಹಿತಚಿಂತನೆ ಮಾಡುವ ಮಂದಿ ವಿರಳ . ಭೂಮಿಯ 
ಕಲುಷಿತತೆಯ ಅಂಕೆ ಅಂಶಗಳನ್ನು ಮೆಲುಕು ಹಾಕಿದಾಗ ಮುಜುಗರಪಡುವ, ಅಪಾಯದ 
ಗಡಿಯನ್ನು ನಮ್ಮ ಅರಿವಿಗೆ ಬಾರದೆ ನಾವು ತಲಪಿರುವ ಬಗ್ಗೆ ಚಡಪಡಿಸುವ, ವೈಚಾರಿಕ 
ಅಂಶಗಳನ್ನು ವಿಶ್ಲೇಷಿಸಿ ಭೂಮಿಗೊದಗಿರುವ ದುರ್ಗತಿಯನ್ನು ಜನರ ಮುಂದೆ ಪದರ ಪದರವಾಗಿ 
ಬಿಚ್ಚುವ ವೈಜ್ಞಾನಿಕ ಅಂಕಿ ಅಂಶಗಳನ್ನು ಪ್ರಾಮಾಣಿಕವಾಗಿ ತೋಡಿಕೊಳ್ಳುವಾಗ ಭಾವೋದ್ರಿಕ್ತರಾಗುವ 
ಭೂಮಿಯ ಬಗ್ಗೆ ಅಪರೂಪದ ನಂಟು ಬೆಳೆಸಿಕೊಂಡ ಮುಂಬೈನ ನಗರಾಭಿವೃದ್ಧಿ ಸಂಸ್ಥೆಯ 
ನಿರ್ದೆಶಕ ಡಾ. ರಶ್ಮಿ ಮಯೂರ್ ಅಂತಾರಾಷ್ಟ್ರೀಯ ವಲಯದಲ್ಲಿ ನಮ್ಮ ಯೋಜನಕಾರರಿಗೆ 
ಬಿಸಿ ಮುಟ್ಟಿಸಿ ಈಗ ಬಿಸಿಬಿಸಿ ಚರ್ಚೆಯ ವಸ್ತುವಾಗಿದ್ದಾರೆ. ಮಾಲಿನ್ಯದ ವಿರುದ್ಧ ತಿರುಗಿಬಿದ್ದಿರುವ 
ಬಂಡಾಯಗಾರ , ಅದೂ ಭಾರತ ಸರ್ಕಾರದ ಸಲಹೆಗಾರರಾಗಿದ್ದುಕೊಂಡು! 
- ಕಳೆದ ಹದಿನೇಳು ವರ್ಷಗಳಲ್ಲಿ ಪರಿವ್ರಾಜಕರಾಗಿ ಐವತ್ತೇಳು ದೇಶಗಳನ್ನು ಸುತ್ತಿ ಸಂಘ , 
ಸಂಸ್ಥೆ , ಸರ್ಕಾರ ಜನತೆಯ ಮುಂದೆ ಪರಿಸರ ಹಾಳಾಗುತ್ತಿರುವುದನ್ನು ವೈಜ್ಞಾನಿಕವಾಗಿ ಹೇಳಿ ಇದೀಗ 
ಆಸ್ಟ್ರೇಲಿಯದಲ್ಲೂ ತಮ್ಮ ಧ್ವನಿ ಎತ್ತರಿಸಿ ಮಾತನಾಡಿದ ಡಾ . ಮಯೂರ್‌ಗೆ ಇನ್ನೂ ಅತೃಪ್ತಿ . 
ಅವರ ನಿಲವನ್ನು ಯಾವ ವರ್ಗಕ್ಕಾದರೂ ವರ್ಗಾಯಿಸಿಕೊಳ್ಳಬಹುದು. ಕೆಲವರಿಗೆ ಅವರು ಶುದ್ಧ 

ಭವಿಷ್ಯವಿಜ್ಞಾನಿ . ಇನ್ನು ಕೆಲವರಿಗೆ ಭೂತ ಕಾಲದಲ್ಲಿ ನಾವು ಗೈದ ಅಪಚಾರಗಳನ್ನೆಲ್ಲ ಕಂತೆ 
ಕಂತೆಯಾಗಿ ಕೊಡವುವ ನಿಷ್ಟುರವಾದಿ, ವರ್ತಮಾನದಲ್ಲೂ ನಮ್ಮ ತಪ್ಪು ಹೆಜ್ಜೆಗಳನ್ನು 
ತಿದ್ದಿಕೊಳ್ಳಲು ಒಪ್ಪದಿರುವ ಮೊಂಡುತನಕ್ಕೆ ಈತ ಕನ್ನಡಿ ಹಿಡಿದಿದ್ದಾನೆಂದು ಅರ್ಥೈಸುವವರೂ 
ಉಂಟು. 


ರಶ್ಮಿ ಅವರ ಕೆಲವು ವಿಚಾರರಶ್ಮಿ ಹೀಗಿವೆ: 

ಪ್ರತಿ ವರ್ಷವೂ ವಾತಾವರಣದಲ್ಲಿ ಇಂಗಾಲದ ಡೈಯಾಕೈಡ್ ಪ್ರಮಾಣ ಶೇ .45ರಂತೆ 
ಹೆಚ್ಚುತ್ತಿದೆ. ಇದೇ ಗತಿಯಲ್ಲಿ ಸಾಗಿದರೆ ಪ್ರಪಂಚಾದ್ಯಂತ ಉಷ್ಣ ಮೂರರಿಂದ ನಾಲ್ಕು ಡಿಗ್ರಿ 
ಸೆಲ್ಸಿಯಸ್ ಏರುತ್ತದೆ. ಕ್ರಿ.ಶ. 2030ರ ಹೊತ್ತಿಗೆ ಆಹಾರದ ಕಣಜವೆಂದು ಕರೆಸಿಕೊಂಡಿರುವ 
ಉತ್ತರ ಅಮೆರಿಕ ಒಣಭೂಮಿಯಾಗಿ ಪರಿವರ್ತಿತವಾದರೆ , ಉತ್ತರ ಧ್ರುವದ ಹಿಮಟೋಪಿ ಕರಗಿ 
ಜಲಪ್ರಳಯವಾಗತ್ತದೆ. ಇದು ಹಾಲಕ್ಕಿ , ಆಧರಿಸಿದ ಬುಡಬುಡಿಕೆ ಶಾಸ್ತ್ರವಲ್ಲ ; ಭವಿಷ್ಯದಲ್ಲಿ ನಾವು 
ಕಾಲಿರಿಸಲಿರುವ ಇಪ್ಪತ್ತೊಂದನೆಯ ಶತಮಾನದ ವೈಶಿಷ್ಟ್ಯ . 
- ಕ್ರಿ.ಶ. 1987ರಲ್ಲಿ ಪ್ರಪಂಚಾದ್ಯಂತ ಹದಿನೇಳು ಮಿಲಿಯನ್ ಹೆಕ್ಟೇರ್‌ ಕಾಡು ಬೋಳಿಸಿದ್ದೇವೆ. 
ಪ್ರತಿ ವರ್ಷ ಇಪ್ಪತ್ತು ಮಿಲಿಯನ್ ಹೆಕ್ಟೇರು ಭೂಮಿಯಲ್ಲಿ ಸಸಿ ನೆಟ್ಟ ಹೊರತೂ ಅರಣ್ಯಕ್ಕೆ 
ಪುನಶ್ವೇತನ ನೀಡುವುದು ಸಾಧ್ಯವಿಲ್ಲ . 
- ಜೀವ್ಯವಶೇಷ ಇಂಧನದ ಉತ್ಪನ್ನವಾದ ಇಂಗಾಲದ ಡೈಯಾಕ್ಸೆಡ್ ಒಡ್ಡಿರುವ ಅಪಾಯವನ್ನು 
ಜಗತ್ತು ಗಂಭೀರವಾಗಿ ತೆಗೆದುಕೊಂಡಿಲ್ಲ . ಈ ಇಂಗಾಲದ ಡೈಯಾಕ್ಸೆಡ್‌ನ್ನು ತಮ್ಮ ಒಡಲಲ್ಲಿ 
ತುಂಬಿಕೊಳ್ಳಲು ನಿಸರ್ಗ ಎರಡು ಮಹಾತೊಟ್ಟಿಗಳನ್ನೇ ನಮಗೆ ನೀಡಿದ ಸಸ್ಯರಾಶಿ ಹಾಗೂ ಸಾಗರದ 
ವಿಶಾಲವಾದ ಮಡಿಲು. ಅತ್ಯಂತ ಚುರುಕಿನ ಕಾಡು ಬೋಳಿಸುವ ಕಾರ್ಯ ಪ್ರಾರಂಭವಾದದ್ದೇ 
ಐವತ್ತು ವರ್ಷಗಳಿಂದ ಪ್ರತಿ ವರ್ಷ ಹನ್ನೊಂದು ಮಿಲಿಯನ್ ಹೆಕ್ಟೇರ್ ಕಾಡು ನಾಶವಾಗುತ್ತಿದ್ದರೆ 
ಇಂಗಾಲದ ಡೈಯಾಕ್ಸೆಡ್ ಪ್ರಮಾಣ ಎತ್ತ ತರಬೇಕು? 

ಈಗ ಖನಿಜಗಳ ಹೆಸರಿನಲ್ಲಿ ಸಾಗರ ಗಣಿ ಮಾಡಲು ಹೊರಟಿದ್ದೇವೆ. ಸಾಗರ 
ಜೀವಿಸಂಪನ್ಮೂಲಗಳ ಬದುಕಿಗೆ ಮಾರಕವಾಗದೆ ಗಣಿ ಕಾರ್ಯಾಚರಣೆ ಸಾಧ್ಯವೆ? 
- ಅತಿವೃಷ್ಟಿ ಅನಾವೃಷ್ಟಿ ಬಗ್ಗೆ ನೀವು ಬಲ್ಲಿರಿ. ಹುಳಿಮಳೆಯ ವಿಚಾರ ಗೊತ್ತೆ ? ಹಾಗಾದರೆ 
ರುಮೇನಿಯಾಕ್ಕೆ ಇಲ್ಲವೇ ಜರ್ಮನಿಗೆ ಬನ್ನಿ . ಇಲ್ಲಿನ ಅರ್ಧಪಾಲು ಕಾಡು ಶಾಶ್ವತವಾಗಿ 
ಕಣ್ಮರೆಯಾಗಿರುವುದನ್ನು ನೀವುನೋಡುವಿರಿ . ಅತಿ ಕೈಗಾರೀಕರಣವೊಂದೇ ಅಲ್ಲ , ಬೇಜವಾಬ್ದಾರಿಯ 
ನಿಲುವು ಈ ಹುಳಿಮಳೆಗೆ ಕಾರಣ, ಕೈಗಾರಿಕೆಗಳ ಕೊಳವೆ ಮೂಲಕ ಹೊರ ಹೊಮ್ಮುವ ಗಂಧಕದ 
ಡೈಯಾಕ್ಸಡ್ ಹಾಗೂ ನೈಟ್ರಸ್ ಆಕ್ಸಿಡ್‌ಗಳ ಕೊಡುಗೆಯೇ ಈ ಹುಳಿಮಳೆ, ನೆಲವನ್ನು ಇದು 
ಶಾಶ್ವತವಾಗಿ ಹುಳಿಮಾಡಿ ಆಪೋಶನ ತೆಗೆದುಕೊಳ್ಳವುದರ ಜತೆಗೆ ಸಿಹಿ ನೀರಿನ ಸರೋವರಗಳಿಗೇ 
ಹುಳಿಹಿಂಡಿ ಜಲಚರ ಗಳನ್ನೆಲ್ಲ ನಿರ್ನಾಮ ಮಾಡುತ್ತದೆ. ಈಗ ಇಂತಹ ಸಿಹಿ ನೀರಿನ 
ಸರೋವರಗಳಿಗೆ ಸುಣ್ಣ ಸುರಿದು ಆಮ್ಲದ ಪರಿಣಾಮವನ್ನು ತಗ್ಗಿಸುವ ಮತ್ತೊಂದು ಯೋಜನೆ. 

ಸಿ. ಎಫ್. ಸಿ. ರಾಸಾಯನಿಕ ಸಿಂಚನವನ್ನು ಅಮೆರಿಕ ನಿಲ್ಲಿಸಿ ಹತ್ತು ವರ್ಷಗಳೇ ಆಗುತ್ತಾ 
ಬಂತು ಭಾರತ ಚೀನಾ ಮುಂತಾದ ರಾಷ್ಟ್ರಗಳು ಮಾತ್ರ ತಾವು ಇನ್ನೂ ಪ್ರಗತಿ ಸಾಧಿಸಬೇಕಾದ್ದರಿಂದ 
ಸಿ.ಎಫ್. ಸಿ ಬಳಕೆ ನಿಲ್ಲಿಸುವುದಿಲ್ಲವೆಂದು ಹೇಳಿಕೊಂಡಿವೆ ಭಾರತದಲ್ಲಿ ಇದೀಗ ಏರೋಸೋಲ್ 
ಪ್ರಚಾರ ಮಂಡಳಿ ಅಸ್ತಿತ್ವಕ್ಕೆ ಬಂದಿದೆ ಸಿಎಫ್‌ಸಿ ಇನ್ನಷ್ಟು ಜನಪ್ರಿಯ ಮಾಡಲು ಇದು ಹೊರಟಿದ 

ವಿಜ್ಞಾನದ ಕರಾಳ ಮುಖವನ್ನು ಖಂಡಿಸುವ ಡಾ|| ಮಯೂರ್ ಅವರ ವಿಚಾರಗಳಲ್ಲಿ ಹೊಸ 
ಅಲೆಗಳಿಲ್ಲದಿರಬಹುದು. ಆದರೆ ನಗರಗಳಲ್ಲೂ ಬೋಳು ಗುಡ್ಡಗಳಲ್ಲೂ ಹಸಿರು ಕ್ರಾಂತಿ 
ಆಗಬೇಕೆಂದು ಅವರು ಕರೆಕೊಟ್ಟಿದ್ದಾರೆ ಇಂಥ ಬೃಹತ್ ಜಾಗತಿಕ ಸಮಸ್ಯೆಗಳನ್ನು ನಾವೆಷ್ಟು ಮಂದಿ 
ವೈಯಕ್ತಿಕ ಸಮಸ್ಯೆಯೆಂದು ಭಾವಿಸಿದ್ದೇವೆ? ನಿಜವಾದ ಬಂಡಾಯ ಕೃತಿಗಿಳಿಯಬೇಕಾಗಿದೆ. 
ಮನುಕುಲವನ್ನು ಮನುಕುಲವೇ ವೈಜ್ಞಾನಿಕವಾಗಿ ಶೋಷಿಸುತ್ತಿರುವ ಈ ಸಂದರ್ಭದಲ್ಲಿ . 

ಕಳೆದ ಇಪ್ಪತ್ತು ಲಕ್ಷ ವರ್ಷಗಳಲ್ಲಿ ಸರಿ ಸುಮಾರು ಒಂದು ಲಕ್ಷ ವರ್ಷಗಳ ದೀರ್ಘಾವಧಿಯ ಎಂಟು 
ನಿಖರವಾದ ಹಿಮಯುಗಗಳು ಈ ಭೂಮಿಯ ಮೇಲೆ ಉರುಳಿವೆ. ಈ ಎಂಟು ಹಿಮಯುಗದಿಂದ 
ಕಂಗಟ್ಟು, ಚಳಿಯಲ್ಲಿ ನಡುಗಿದ ಭುವಿ ಈಗ ಮತ್ತೊಮ್ಮೆ ಹಿಮಯುಗದ ಆವರ್ತನೆಗಾಗಿ ಸಿದ್ಧಗೊಂಡಿದೆ 
ಪ್ರತಿ ಹಿಮಯುಗಗಳ ನಡುವಿನ ಅಂತರ್ಯುಗ ಎಂಬ ಹತ್ತು ಸಾವಿರ ವರ್ಷಗಳ ಮಧ್ಯಂತರದ 
ವಿರಾಮಕಾಲವೂಂದು ಇರುತ್ತದೆ ನಾವೀಗ ಇರುವುದು ಹಿಮಯುಗವು ಬಿಡುವು ಕೊಟ್ಟ ಅತುರ್ಯುಗದ 
ಉಚಿನಲ್ಲಿ ! 


ದೃಶ್ಯ -1 
ಒಂದು ಸೆಕೆಂಡಿನಲ್ಲಿ ವಿಶ್ವಾದ್ಯಂತ ಅವೆಷ್ಟು ವಿದ್ಯಮಾನಗಳು ಜರಗುತ್ತಿರುತ್ತವೆ? ನೀವು ಈ 
ಲೇಖನವನ್ನು ಓದುತ್ತಿರುವ ಈ ಘಳಿಗೆಯಲ್ಲಿ ಅತ್ತ ಭೂತಲದಲ್ಲಿ ನೆಲೆಯಾಗಿರುವ ಅಂಟಾರ್ಕ್ಟಿಕಾ 
ಖಂಡದಲ್ಲಿ ಸಾವಿರಾರು ವಿಜ್ಞಾನಿಗಳು ಶೈತ್ಯದ ಪರಾಕಾಷ್ಠೆಯನ್ನೂ ಲೆಕ್ಕಿಸದೆ ಸೃಷ್ಟಿ ರಹಸ್ಯವನ್ನು 
ಬೆದಕುವುದರಲ್ಲಿ ತನ್ಮಯರಾಗಿದ್ದಾರೆ. ಯುಗ ಯುಗಗಳಿಂದ ಹೆಪ್ಪುಗಟ್ಟಿದ ಬರ್ಘದಡಿ ಇರುವ 
ಖನಿಜ ಸಂಪನ್ಮೂಲದತ್ತ ಭೂವಿಜ್ಞಾನಿಗಳ ಹದ್ದಿನ ಕಣ್ಣು, ಅಲ್ಲಿನ ಕತ್ತಲು ಬೆಳಕಿನಾಟದಲ್ಲಿ 
ಬಾಳುವೆ ನಡೆಸಲಿರುವ ಜೀವಿಸಂಕುಲದ ವೈವಿಧ್ಯಕ್ಕೆ ಜೀವ ವಿಜ್ಞಾನಿಗಳು ಮರುಳಾಗಿದ್ದಾರೆ ಗಗನದಿಂದ 
ತೂರಿ ಬರುವ ಆಲಿಕಲ್ಲು ಗಾತ್ರಕ್ಕಿಂತಲೂ ಚಿಕ್ಕ ಉಲ್ಕಾಪಿಂಡಗಳನ್ನು ಆರಿಸಿ , ಅಂಗೈಯಲ್ಲಿಡಿದು, 
ವಿಶ್ವದ ಹುಟ್ಟಿನ ಗುಟ್ಟನ್ನು ಒಡೆಯಲು ಪವನ ಶಾಸ್ತ್ರಜ್ಞರು, ಭೌತವಿಜ್ಞಾನಿಗಳು ಹಗಲಿರುಳು 
ನಿರತರಾಗಿದ್ದಾರೆ. ಬಾನಲ್ಲಿ ರಂಗು ರಂಗಿನ ಬೆಳಕು ಚೆಲ್ಲುವ ' ಅರೋರ' ಗಳನ್ನು ಅಧ್ಯಯನ 
ಮಾಡುತ್ತಲೇ ನಿಸರ್ಗದ ಗೋಚರ ವಿದ್ಯಮಾನಕ್ಕೆ ವಿಜ್ಞಾನಿಗಳು ತಲೆಬಾಗಿದ್ದಾರೆ. ಭೂಮಿಯ ಜಾತಕ 

ಬರೆಯಲು ಹಿಮವಿಜ್ಞಾನಿಗಳು ನೆಲಕ್ಕೆ ಬೈರಿಗೆ ಹಾಕಿ ಇಪ್ಪತ್ತು ಲಕ್ಷ ವರ್ಷಗಳ ಭೂಇತಿಹಾಸದ 
ಪುಟಗಳನ್ನು ಹೊರತೆಗೆಯಲು ಮುಂದಾಗಿದ್ದಾರೆ, ಕಳೆದುಹೋದ ವೈಭವವನ್ನು ಮತ್ತೆ ಚಿತ್ರಿಸಲು 
ಹೊರಟಿದ್ದಾರೆ. ಈ ಶತಮಾನದಲ್ಲಿ ನಾವು ಮಾಡಿರುವ ವಾತಾವರಣ ಮಾಲಿನ್ಯದ ಪಾಪವನ್ನು 
ಅಲ್ಲಿನ ಬರ್ಥದಲ್ಲಿ ಲೇಪಿಸಿರುವ ಗಾಳಿಯ ಪರಿಶುದ್ಧತೆಯ ಅಗ್ನಿ ಪರೀಕ್ಷೆ ಅಲ್ಲಿ ನಡೆದಿದೆ. 

ಅಂಟಾರ್ಕ್ಟಿಕಾದಲ್ಲಿ ವೈದ್ಯರಿದ್ದಾರೆ, ತಂತ್ರಜ್ಞರಿದ್ದಾರೆ. ಎಂಜಿನಿಯರುಗಳಿದ್ದಾರೆ, 
ಆಪರೇಟರುಗಳಿದ್ದಾರೆ, ಸೈನ್ಯದ ಸಹಾಯಕ ಗಣವಿದೆ; ಯಾರೂ ಆ ನೆಲದವರಲ್ಲ . ಅಲ್ಲಿ ಹಡಗು, 
ಹೆಲಿಕಾಪ್ಟರು, ನಾರುಗಾಜಿನ ಮನೆ, ಬುಲ್ಡೋಜರ್ , ಹಿಮದ ಸ್ಕೂಟರು, ಡೀಸೆಲ್ , ಶುಷ್ಕ 
ಆಹಾರದ ಡಬ್ಬ , ಲೈಬ್ರರಿ, ಇನ್ನೂ ಏನೆಲ್ಲ ಇವೆ ಹೌದು. ಇದೆಲ್ಲವನ್ನೂ ಮೀರಿ ನಿಸರ್ಗದೊಡನೆ 
ಸಣೆಸುವ ಛಲವೂ ಸಂಶೋಧಕರಲ್ಲಿದೆ. ಅಂಟಾರ್ಕ್ಟಿಕಾ ಖಂಡದ ಆಕರ್ಷಣೆಯೇ ಹೀಗೆ. 
ಸವಾಲೆಸೆಯುವುದೇ ಪ್ರಕೃತಿಯ ಧರ್ಮ . ಅದನ್ನು ಸ್ವೀಕರಿಸುವುದು ಸಾಹಸಿಗಳ ಪಾಲಿಗೆ ಬಿಟ್ಟಿದ್ದು. 
ಸಾವಿನದವಡೆಗೆ ತಳ್ಳುವ ಶೈತ್ಯದ ಬಿರುಗಾಳಿ , ಕೈಕಾಲನ್ನು ವ್ರಣಮಾಡಿ ಕಿತ್ತು ತಿನ್ನುವ ಹಿಮ , 
ಉಸಿರಾಡುವ ಗಾಳಿಯೇ ಸ್ಪಟಿಕವಾದರೆ? ಕಾಡಿಲ್ಲದ ನಾಡು, ನಿರ್ಜನ ಖಂಡ ಹಿಮದ ಸಾಮ್ರಾಜ್ಯ , 
ಪೆಂಗ್ವಿನ್ ಪ್ರಪಂಚ, ಏಳನೆಯ ಖಂಡ, ಹೀಗೆಲ್ಲ ವಿಶೇಷಣಗಳಿಂದ ಕರೆಸಿಕೊಂಡಿರುವ ಭೂತಲದ 
ಈ ಖಂಡ ವೈಪರೀತ್ಯಗಳ ಆಗರ . ವಿಸ್ತೀರ್ಣ? ಭಾರತ-ಚೀನಾ ಎರಡೂ ದೇಶಗಳನ್ನು ಸಲೀಸಾಗಿ 
ತನ್ನ ಒಡಲಲ್ಲಿ ಹಾಕಿಕೊಳ್ಳಬಲ್ಲದು. 
- ಸದಾ ಹಿಮಚ್ಛಾದಿತ. ಎಂಬತ್ತು ಲಕ್ಷ ಚದರ ಕಿಲೋಮೀಟರು ನೆಲ ಆಕ್ರಮಿಸಿರುವ 
ಹಿಮಸ್ತರಗಳ ಅಡಿ ಏನಿದೆ, ಏನಿಲ್ಲ ಎಂಬುದು ಇಂದಿಗೂ ಅಸ್ಪಷ್ಟ , ಅಲ್ಲಿ ಬೆಟ್ಟಗುಡ್ಡಗಳೇ 
ಕಣ್ಮರೆಯಾಗಿವೆ; ಕಣಿವೆ ಕಂದರಗಳು ಭೂಗತವಾಗಿವೆ. ಜ್ವಾಲಾಮುಖಿಗಳು ಸದ್ದಿಲ್ಲದೆ ಕೆರಳಿವೆ. 
ಹಿಮನದಿಗಳು ಮೆಲ್ಲನೆ ಹೆಬ್ಬಾವಿನಂತೆ ಸರಿದಾಡುತ್ತಿವೆ. ಈ ಶೀತಲ ಜಗತ್ತಿನ ಬರ್ಘವೆಲ್ಲವನ್ನೂ 
ಗುಡ್ಡ ಮಾಡಿ ಎತ್ತಿ ಹಾಕಿದರೆ? ಇಡೀ ಅಮೆರಿಕ ಸಂಯುಕ್ತ ಸಂಸ್ಥಾನ ಮುಳುಗಿ ಅದರ ಮೇಲೆ 
ಇನ್ನೂ ನಲವತ್ತು ಮೀಟರು ನೀರು ನಿಲ್ಲಬಲ್ಲದು. ಕಡಲಿಗೆ ಸುರಿದರೆ ಜಗತ್ತಿನ ತೀರದಲ್ಲಿರುವ 
ನಗರಗಳೆಲ್ಲವೂ ಜಲ ಸಮಾಧಿಯಾಗುವಷ್ಟು ಕಡಲು ಉಕ್ಕಬಲ್ಲದು. ಅಷ್ಟೇಕೆ, ಖಂಡದ ಅಂಚಿನಿಂದ 
ಕಿತ್ತು ದಿಢೀರೆಂದು ಸಾಗರಕ್ಕೆ ಬೀಳುತ್ತಿರುವ ಬರ್ಫದ ಹೆಬ್ಬಂಡೆಗಳ ಗಾತ್ರವನ್ನು ಕರಾರುವಕ್ಕಾಗಿ 
ಅಳೆಯಲು ಇಂದಿಗೂ ರಾಡಾರ್‌ ಸಹಾಯ ಪಡೆಯುತ್ತಿರುವುದುಂಟು. ಬೆಲ್ಸಿಯಂ, ಲಕ್ಸೆಂಬರ್ಗ್, 
ಫ್ರಾನ್ಸ್ ಈ ಮೂರು ದೇಶಗಳನ್ನು ಒಂದೇ ಒಂದು ಬರ್ಘದ ಹೆಬ್ಬಂಡ ಹೊರ ಬಲ್ಲುದು; ಇದು 
ಅಂಟಾರ್ಕ್ಟಿಕಾ, ಹಿಮಯುಗವನ್ನು ಹಸಿ ಹಸಿಯಾಗೇ ಹಿಡಿದಿಟ್ಟಿರುವ ನಿಸರ್ಗದ ಅನನ್ಯ 
ಪ್ರಯೋಗಾಲಯ . 


ದೃಶ್ಯ - 2 
ದಕ್ಷಿಣ ಭೂತಲದಿಂದ ಈಗ ಉತ್ತರದ ದಿಕ್ಕಿಗೆ ಏರೋಣ. ದಕ್ಷಿಣ ಧ್ರುವ, ಖಂಡದಲ್ಲಿ 
ನೆಲೆಯಾಗಿದೆ. ಆದರೆ ಉತ್ತರ ಧ್ರುವವಿರುವುದು ಸಾಗರದಲ್ಲಿ . ಇಲ್ಲಿರುವ ಅತಿ ದೊಡ್ಡ ದ್ವೀಪ 

51 


ಗ್ರೀನ್‌ಲ್ಯಾಂಡ್ , ವಿಸ್ತೀರ್ಣ 21, 75 ,600 ಚದರ ಕಿಲೋಮೀಟರು. ಅಂದರೆ 11, 
ಕರ್ನಾಟಕಗಳನ್ನು ಈ ದ್ವೀಪದಲ್ಲಿ ಕೂಡಿಸಬಹುದು. ಹೆಚ್ಚು ಕಡಿಮೆ ಕರ್ನಾಟಕದಷ್ಟು ಭೂಭಾಗ 
ಮಾತ್ರ ಹಿಮದಿಂದ ಮುಕ್ತ . ಇಲ್ಲೂ ಅಷ್ಟೇ , ಹಿಮದ ಟೊಪ್ಪಿಗೆಯೇ ಕೂತಿದೆ. ಆದ್ದರಿಂದಲೇ 
ತೀರದಲ್ಲಿ ಮಾತ್ರ ಜೀವಿಸಂಕುಲ ನಳನಳಿಸುತ್ತಿದೆ. ಈ ಬೃಹತ್ ದ್ವೀಪದ ಬರ್ಘ ಕೂಡ ಅಷ್ಟೇ 
ಬೃಹತ್ತಾಗಿದೆ. ಮಧ್ಯ ಭಾಗದಲ್ಲಿ 2134 ಮೀಟರ್ ಮಂದವಿದೆ ಆದರೆ ನೆಲದಾಳದಲ್ಲಿ ಬಿಸಿನೀರಿನ 
ಬುಗ್ಗೆಗಳಿವೆ, ಕಲ್ಲಿದ್ದಲ ಸ್ತರಗಳಿವೆ, ಹಿಂದೊಮ್ಮೆ ಉಷ್ಣದ ವಾತಾವರಣವನ್ನು ಅದು 
ಅನುಭವಿಸಿದ್ದಕ್ಕೆ ನೂರಾರು ಕುರುಹುಗಳಿವೆ. ನಮ್ಮಲ್ಲಿ ಮಾರ್ಚ್ ತಿಂಗಳಲ್ಲಿ ನೆತ್ತಿಸುಡುವಷ್ಟು 
ಬಿಸಿಲು. ಒಮ್ಮೊಮ್ಮೆ ಬಳ್ಳಾರಿಪಟ್ಟಿಯಲ್ಲಿ ಅದು 45° ಸೆ. ತಲುಪುವುದೂ ಉಂಟು. 
ಗ್ರೀನ್‌ಲ್ಯಾಂಡಿನಲ್ಲಿ ಸುಡು ಬಿಸಿಲೆಂದರೆ - 11° ಸೆ ಇರುವ ವಾತಾವರಣ. ಇನ್ನು ಚಳಿಗಾಲದಲ್ಲಿ 
ಅದು - 30° ಸೆ ಮುಟ್ಟುವುದುಂಟು. ಡಿಸ್ಕೋ ಕೋಲ್ಲಿ ಎಂಬ ಭಾಗದಲ್ಲಿ ಚಳಿಗಾಲದಲ್ಲಿ ಏಳು 
ವಾರಗಳ ಕಾಲ ಸೂರ್ಯನೇ ನಾಪತ್ತೆ . ಉತ್ತರದ ತುದಿಯಲ್ಲಿ ಐದು ತಿಂಗಳ ಕಾಲ 
ಸೂರ್ಯದರ್ಶನವಿಲ್ಲ . ಇಂಥ ವೈಪರೀತ್ಯದಲ್ಲೂ ಜೀವ ಅರಳಿದೆ. ಕಸ್ತೂರಿ ಮೃಗಗಳು 
ಅಡ್ಡಾಡುತ್ತವೆ. ಹಿಮ ಕರಡಿಗಳು ಕುಣಿದಾಡುತ್ತವೆ. ತೋಳ, ನರಿಗಳು ಪಾಳೆಯ ಹೊರಡುತ್ತವೆ. 
ತಿಮಿಂಗಿಲಗಳು ಸಾಗರದ ಬರ್ಘದಡಿ ಈಜುತ್ತವೆ. ಅದೇ ಕುರುಚಲು ಬೋಳು ಗಿಡಗಳು, ನೆಲ 
ಮುಚ್ಚಿದ ಶಿಲಾವಲ್ಕ ಸಸ್ಯ . ಇಂದಿಗೂ ಗ್ರೀನ್‌ಲ್ಯಾಂಡಿನ ಬರ್ಮದೊಳಗಿನ ರಹಸ್ಯವೆಲ್ಲವೂ ಬೆಳಕಿಗೆ 
ಬಂದಿಲ್ಲ . ವಿಮಾನಗಳಿಂದ ತೆಗೆದ ಛಾಯಾಚಿತ್ರಗಳಿಂದ ನೆಲದಾಳದ ಲಕ್ಷಣಗಳನ್ನು ಗುರುತಿಸಿ 
ಅಧ್ಯಯನ ಮಾಡಬೇಕಾದ ಪರಿಸ್ಥಿತಿ. ಹಸಿರಿಲ್ಲದಿದ್ದರೂ ಇದು ಗ್ರೀನ್‌ಲ್ಯಾಂಡ್ , ಜಗತ್ತಿನ ಅತಿ 
ದೊಡ್ಡ ದ್ವೀಪ, ಹಿಮಯುಗದ ಮತ್ತೊಂದು ಪಳೆಯುಳಿಕೆ. 

ಧ್ರುವದಲ್ಲೇ ಏಕೆ ಹಿಮ ಪದರುಗಟ್ಟಿ ಕುಳಿತಿದೆ ? ಎಂದಿನಿಂದ ಧ್ರುವ ತನ್ನೆಲ್ಲ ಅಂತರಂಗ 
ಬಹಿರಂಗಗಳನ್ನು ಬಚ್ಚಿಟ್ಟುಕೊಂಡಿದೆ ? ಈ ಪ್ರಶ್ನೆಗೆ ಉತ್ತರಿಸಲು ಬುಡುಬುಡುಕೆಯ ಅಥವಾ 
ಕಾಲಜ್ಞಾನದ ಮೊರೆ ಹೋಗಬೇಕಾಗಿಲ್ಲ . ಸೃಷ್ಟಿಲಯಗಳ ಬಗ್ಗೆ ಪಂಡಿತರಿಂದ ಕವಡೆ ಶಾಸ್ತ್ರ 
ಕೇಳಬೇಕಾದುದಿಲ್ಲ . ಪ್ರಳಯದ ಬಗ್ಗೆ ಭವಿಷ್ಯ ವಾಣಿಗಳನ್ನು ಕೇಳಿ ಬೆಚ್ಚಿಬಿದ್ದರೆ ಯಾವ 
ಪ್ರಯೋಜನವಾಗದು. ನಿಸರ್ಗದ ಸಹಜ ವಿದ್ಯಮಾನವನ್ನು ವೈಜ್ಞಾನಿಕ ಕಣ್ಣುಗಳಿಂದ ನೋಡಬೇಕು. 
ಇದೀಗ ವಿಜ್ಞಾನಿಗಳು ಭೂಮಿಯ ಪಂಚಾಂಗವನ್ನು ಬಗೆಯುತ್ತಿದ್ದಾರೆ. ಭೂಮಿ ಗ್ರಹವಾಗಿ 
ರೂಪುಗೊಂಡ ಬಗೆಯನ್ನೂ ಅದರ ಚರಿತ್ರೆಯ ಪುಟಗಳನ್ನೂ ನಾಜೂಕಾಗಿ ಜೋಡಿಸಲು 
ಹೊರಟಿದ್ದಾರೆ. ಈ ಸಾಹಸದಲ್ಲಿ ಒಮ್ಮೊಮ್ಮೆ ದಿಕ್ಕು ತಪ್ಪಿದ್ದಾರೆ. ಮಗುದೊಮ್ಮೆ ಕ್ರಮಾಗತ 
ಅಧ್ಯಯನದಿಂದ ಪುಲಕಿತರಾಗಿದ್ದಾರೆ. ವಿಜ್ಞಾನಿಗಳು ಹೇಳುತ್ತಾರೆ; ಅಂಟಾರ್ಕ್ಟಿಕಾ ಮತ್ತು 
ಗ್ರೀನ್‌ಲ್ಯಾಂಡ್ ಈಗ್ಗೆ 20 ಲಕ್ಷ ವರ್ಷಗಳ ಹಿಂದೆ ಹಿಮಾಕ್ರಮಣಕ್ಕೆ ತುತ್ತಾಗಿವೆ. ಈ ಹಿಮ 
ಎಷ್ಟು ದಟ್ಟವಾಗಿದೆಯೆಂದರೆ ಕರಗಿ ನೀರಾಗಿ ಹರಿಯಲೂ ಸಾಧ್ಯವಾಗಿಲ್ಲ . ಆ ಹಳೆಯ ಉಳಿಕೆಗಳ 
ಮೇಲೆ ಇಂದಿಗೂ ಪರದೆಯ ಮೇಲೆ ಪರದೆ ಬೀಳುತ್ತಲೇ ಇದೆ ರೊಟ್ಟಿಯ ಮೇಲೆ ರೊಟ್ಟಿಪೇರಿಸಿ 
ಇಟ್ಟಂತೆ. 

ಅನಿಲದ ಮಹಾರಾಶಿಯಿಂದ ಸಂಕುಚಿಸಿ ಈಗಿನ ರೂಪವನ್ನು ಪಡೆದ ಭೂಮಿ ಉಗಮವಾಗಿ 
ನಾನ್ನೂರರವತ್ತು ಕೋಟಿ ವರ್ಷಗಳಾಗಿವೆ ಎಂದು ಅಂದಾಜು. ಶಿಲೆಯ ವಿಕಿರಣಪಟು ಖನಿಜಗಳು 
ಕ್ಷಯಿಸುವ ದರವನ್ನು ಆಧರಿಸಿ ಈ ಲೆಕ್ಕಾಚಾರವನ್ನು ವಿಜ್ಞಾನಿಗಳು ಮುಂದಿಟ್ಟಿದ್ದಾರೆ. ಜೊತೆಗೆ 
ಇದಕ್ಕೆ ಇಂಬುಗೊಟ್ಟಂತೆ ಜೀವಿ ವಿಕಾಸದ ಹಲವು ಹುತಗಳು ಶಿಲೆಯಲ್ಲಿ ದಾಖಲಾಗಿವೆ ಭೂಮಿಯ 
ಚರಿತ್ರೆಯನ್ನು ಪುಟಪುಟವಾಗಿ ಜೋಡಿಸಿದರೆ ಅದು ನಾನ್ನೂರರವತ್ತು ಕೋಟಿ ಪುಟಗಳ ಬೃಹತ್ 
ಸಂಪುಟವೇ ಆದೀತು. ಪ್ರತಿಪುಟವೂ ಒಂದು ವರ್ಷದ ಸಂಕೇತ ಎಂದು ಭಾವಿಸಿದರೆ, ಮೊದಲ 
ಇನ್ನೂರಹತ್ತು ಪುಟಗಳು ಹೆಚ್ಚು ಕಡಿಮೆ ಖಾಲಿ ಖಾಲಿ. ಎಂದರೆ ಘಟನೆಗಳೇ ನಡೆದಿಲ್ಲವೆಂದಲ್ಲ . 
ಅದೇನಿದ್ದರೂ ಜೀವಿಗಳ ಉಗಮ , ವಿಕಾಸಕ್ಕೆ ಹಿನ್ನೆಲೆ ಒದಗಿಸಿದ ಕಾಲ ಎನ್ನಬಹುದು. ಭೂಮಿಯ 
ಮುಂದಿನ ಅಧ್ಯಯಗಳಲ್ಲಿ ಜೀವಿ ವಿಕಾಸವೆಂಬ ಮಹಾ ನಾಟಕಗಳು ಜರಗಿ ಹೋಗಿವೆ. 
ಇದನ್ನಾಧರಿಸಿ ಭೂಚರಿತ್ರೆಯನ್ನು ಕಲ್ಪಗಳಾಗಿ ವಿಜ್ಞಾನಿಗಳು ವಿಭಜಿಸಿದ್ದಾರೆ. ನಮ್ಮ ಪುರಾಣ ಪುಣ್ಯ 
ಕತೆಗಳು ಕಾಲವನ್ನು ಕೇವಲ ಮಾನವ ಜನ್ಮತಿಹಾಸದಿಂದ ಪ್ರಾರಂಭಿಸಿದವು. ಹೀಗಾಗಿ ಕೃತ, ತ್ರೇತ, 
ದ್ವಾಪರ ಮತ್ತು ಕಲಿಯುಗ ಎಂಬ ನಾಲ್ಕು ಯುಗಗಳನ್ನಷ್ಟೇ ಕಲ್ಪಿಸಲು ಸಾಧ್ಯವಾಯಿತು. ಆದರೆ 
ಮಾನವ ಹುಟ್ಟುವ ಮೊದಲೇ ಭೂಮಿಗೆ ಹಲವು ಕೋಟಿ ವರ್ಷಗಳಾಗಿವೆ ಇದನ್ನಾಧರಿಸಿ ಜೀವಿಗಳ 
ಉಗಮ ವಿಕಾಸವನ್ನೇ ಅಳತೆಗೋಲು ಮಾಡಿ ಆರ್ಷೇಯ ಕಲ್ಪ , ಪ್ರಾಗ್ವಿವಿಕಲ್ಪ, ಮಧ್ಯಜೀವಿಕಲ್ಪ, 
ತೃತೀಯ ಜೀವಿಕಲ್ಪ , ನವಜೀವಿಕಲ್ಪ ಎಂದು ಕಾಲವನ್ನು ವಿಭಾಗಿಸಿದ್ದಾರೆ. ಕಲ್ಪಗಳನ್ನು ಮತ್ತು 
ಯುಗಗಳನ್ನಾಗಿ ವಿಂಗಡಿಸಿದ್ದಾರೆ. ಒಂದೊಂದು ಯುಗವೂ ಒಂದೊಂದು ವರ್ಗದ ಜೀವಿಗಳ 
ಸುವರ್ಣಕಾಲ . . 

ಭೂಮಿಯ ಸುದೀರ್ಘ ಚರಿತ್ರೆಯಲ್ಲಿ ಭೂಖಂಡಗಳು ಅತ್ತಿಂದಿತ್ತ ಸರಿದಿನ ಜ್ವಾಲಾಮುಖಿಗಳು 
ಸಿಡಿದೆದ್ದಿವೆ; ಭೂಮಿ ದಿಢೀರನೆ ನಡುಗಿದೆ. ಪರ್ವತಗಳು ಸೆಟೆದೆದ್ದು ನಿಂತಿವೆ ಸಾಗರಗಳು ನೆಲದ 
ಮೇಲೆ ಆಕ್ರಮಣ ಮಾಡಿವೆ ಕಾಲಕಾಲಕ್ಕೆ ನೆಲ ಹಿಂದೆ ಸರಿದಿದೆ ನದಿಗಳು ಭೂಮಿಯ ಮುಖವನ್ನು 
ಕೆತ್ತಿ ಕೆತ್ತಿ ಸಾಗರಕ್ಕೆ ಸೇರಿಸಿ ಹೂಳು ತುಂಬಿವೆ, ಮುಂದೆಯೂ ಅವು ಪರ್ವತವನ್ನು ನಿರ್ಮಾಣ 
ಮಾಡುವ ಸನ್ನಾಹ ನಡೆಸಿವೆ. ಭೂಮಿ ಹಿಮಾಕ್ರಣಕ್ಕೆ ತುತ್ತಾಗಿದೆ. ಅದರಿಂದ ಬಿಡಿಸಿಕೊಳ್ಳಲಾಗದೆ 
ಇಂದಿಗೂ ವಿಲಿವಿಲಿ ಒದ್ದಾಡುತ್ತಿವೆ ಭೂಚರಿತ್ರೆಯ ಕೊನೆಯ ಅಧ್ಯಾಯದಲ್ಲಿ ಹಿಮದ ಹಾವಳಿ 
ಹೆಚ್ಚು. ಎಂದೇ ಅದು ಹಿಮಯುಗ ಎನ್ನಿಸಿದೆ. ಇದು ಪ್ರಾರಂಭವಾದದ್ದು ಇಪ್ಪತ್ತು ಲಕ್ಷ ವರ್ಷಗಳ 
ಹಿಂದು 

ಈ ಹಿಮಾಕ್ರಮಣ ದಿಢೀರೆಂದು ಭೂಮಿಗೆ ಕವಿಚಿಕೊಂಡಿದುದಲ್ಲ . ದಿನನಿತ್ಯದ ಎಷ್ಟೋ 
ನೈಸರ್ಗಿಕ ಘಟನೆಗಳು ವಾಸ್ತವವಾಗಿ ನಮ್ಮ ಅರಿವಿಗೆ ತತ್‌ಕ್ಷಣದಲ್ಲಿ ಬರುವುದೇ ಇಲ್ಲ . ಭೂಮಿ 
ಧ್ರುವ ಪ್ರದೇಶದಲ್ಲಿ ಚಪ್ಪಟೆಯಾಗಿರುವುದು, ಸೆಕೆಂಡಿಗೆ ಮೂವತ್ತು ಕಿಲೋಮೀಟರು ವೇಗದಲ್ಲಿ 
ತನ್ನ ಅಕ್ಷದ ಮೇಲೆ ಬುಗುರಿಯಂತೆ ಗಿರಿಕಿ ಹೊಡೆಯುತ್ತ ಸೂರ್ಯನಿಗೆ 152.1 ಮಿಲಿಯನ್ 
ಕಿಲೋಮೀಟರು ದೂರದಿಂದ ಉರುಳು ಸೇವೆ ಸಲ್ಲಿಸುತ್ತಿರುವುದು ನೇರ ನೋಟಕ್ಕೆ ಸಿಲುಕದ 

ಸಂಗತಿ. ಆದರೆ ಉರುಳುತ್ತಲೇ ಹಗಲಿರುಳು ಸೃಷ್ಟಿಸುತ್ತಿರುವುದು ಮಾತ್ರ ನಮ್ಮ ಅರಿವಿಗೆ ಬಂದಿದೆ. 
ಅಷ್ಟೇಕೆ, ನಮ್ಮ ಜೀವಿತಾವಧಿಯಲ್ಲಿ ನಿಸರ್ಗದ ಯಾವೊಂದು ವಿದ್ಯಮಾನವೂ ಸುಲಭವಾಗಿ ಅಳತೆಗೆ 
ಸಿಕ್ಕದು, ಬೆಟ್ಟ ಸವೆದು ಕಣಿವೆ ಕಂದರವಾಗುವುದು, ನೆಲ ಸವೆದು ಬೋಳಾಗುವುದು , ಸಾಗರದ 
ಹೆಬ್ಬಲೆಗಳು ತೀರದ ಮೇಲೆರಗಿ ಕೊಚ್ಚಿ ಕೊಚ್ಚಿ ಹಾಕುವುದು, ನದಿಯೊಂದು ತನ್ನ ಮೂಲ ಪಥವನ್ನೇ 
ತೊರೆದು ಅಡ್ಡ ದಾರಿ ಹಿಡಿಯುವುದು, ಕೊಂಡಿ ಕಳಚಿದ ನದಿ ಸರೋವರವಾಗಿ ರೂಪುಗೊಳ್ಳುವುದು 
ಇವೆಲ್ಲವನ್ನೂ ಕಣ್ಣಾರೆ ಕಾಣಲು ಸಾಧ್ಯವೆ ? 

ಈಗ ಹಿಮಯುಗದ ಪರಿಸರವನ್ನು ಅರ್ಥಮಾಡಿಕೊಳ್ಳೋಣ. ಕಡುಶೈತ್ಯದ ಒಡಲಲ್ಲೇ ಇರುವ 
ಗ್ರೀನ್‌ಲ್ಯಾಂಡ್ ಮತ್ತು ಅಂಟಾರ್ಕ್ಟಿಕಾ ಖಂಡ ಅಲ್ಲಿನ ಜೀವಕೋಟಿಗಳ ಮಟ್ಟಿಗೆ ಇಂದಿಗೂ 
ಹಿಮಯುಗವನ್ನು ಅನುಭವಿಸುತ್ತಲೇ ಇವೆ. ಹಿಮಯುಗದ ನಂತರ ಭೂಮಿಯ ವೇಳಾಪಟ್ಟಿಯಲ್ಲಿ 
ಆಧುನಿಕ ಯುಗ ಇಣುಕಿದೆ. ಇದು ಪ್ರಾರಂಭವಾಗಿ 10 ರಿಂದ 12 ಸಾವಿರ ವರ್ಷಗಳಾಗಿವೆ. 
ಆದರೆ, ಧ್ರುವದ ಭಾಗದಲ್ಲಿ ಈ ಆಧುನಿಕ ಯುಗಕ್ಕೆ ಅಸ್ತಿತ್ವವೇ ಇಲ್ಲವೇನೋ ಎನ್ನುವ ಮಟ್ಟಿಗೆ 
ಹಿಮಯುಗ ಆಕ್ರಮಿಸಿಕೊಂಡು ಬಿಟ್ಟಿದೆ. 

ಭೂಮಿಯ ವಾತಾವರಣದ ಸುದೀರ್ಘ ಅಧ್ಯಯನ ಮಾಡಿದ ಪ್ರಾಗ್ ವಾತಾವರಣ ಶಾಸ್ತ್ರಜ್ಞರು 
ನೆಲ ಸಾಗರಗಳ ಚರಿತ್ರೆಯನ್ನೆಲ್ಲ ಜಾಲಾಡಿದ್ದಾರೆ. ಈಗ ಬೆಚ್ಚಿಬೀಳುವ ವರದಿಯನ್ನು ನಮ್ಮ 
ಮುಂದಿಟ್ಟಿದ್ದಾರೆ. ಅವರೀಗ ಕೇಳುತ್ತಾರೆ: ಹಿಮಯುಗ ಬರಲಿದೆಯೇ ಎಂದು ಕೇಳಬೇಡಿ, 
ಬಂದಿದೆಯೇ ಎಂದು ಪ್ರಶ್ನಿಸಿ, ಕಳೆದ 20 ಲಕ್ಷ ವರ್ಷಗಳಲ್ಲಿ ಭೂಮಿಗೆ ಒಂದು ರೀತಿಯ ಚಳಿ 
ಹಿಡಿದಿದೆ. ಸರಿಸುಮಾರು ಒಂದು ಲಕ್ಷ ವರ್ಷಗಳ ದೀರ್ಘ ಅವಧಿಯ ಎಂಟು ನಿಖರವಾದ 
ಹಿಮಯುಗ ಚಕ್ರಗಳು ಈ ಅವಧಿಯಲ್ಲಿ ಉರುಳಿವೆ ಈ ಚಕ್ರ ಉರುಳಿಸಿದ ಧೀಶಕ್ತಿ ಯಾವುದು? 
ಭೂಮಿ ಮತ್ತು ಆಕಾಶದ ವಿದ್ಯಮಾನಗಳಿಗೆ ನೇರ ಸಂಬಂಧವಿದೆ ಎಂದು ವೈಜ್ಞಾನಿಕ ತರ್ಕಗಳಿಂದ 
ವಿಜ್ಞಾನಿಗಳು ತಮ್ಮ ಚಿಂತನೆಗಳನ್ನು ಮುಂದಿಡುತ್ತಾರೆ. ಈ ಎಂಟು ಚಕ್ರಗಳಲ್ಲೂ ಭೂಮಿ ಶೈತ್ಯದಿಂದ 
ಕಂಗೆಟ್ಟಿದೆ. ಮೈ ಮೇಲೆ ಪ್ರತಿಬಾರಿಯೂ ಹಿಮದ ಹೊದಿಕೆ ಹೊದ್ದುಕೊಂಡಿದೆ. ಅನಂತರ 
ಸಾವಧಾನವಾಗಿ ಬಿಸಿಯೇರಿದಂತೆ ಈ ಹೊದಿಕೆಗಳು ಕರಗಿ ಮತ್ತೆ ಭೂಮಿ ಮುಂದಿನ ಆವರ್ತನೆಗಾಗಿ 
ಸಿದ್ದಗೊಂಡಿದೆ. ಪ್ರತಿಬಾರಿ ಹಿಮಯುಗದ ಚಕ್ರ ಉರುಳಿದಾಗಲೂ ನಡುವೆ ವಿರಾಮ ಕಾಲ 
ಎಂಬುದೊಂದಿದೆ. ಇದನ್ನೇ ವಿಜ್ಞಾನಿಗಳು ಅಂತರ ಹಿಮಯುಗ ಕಾಲ ಎಂದಿದ್ದಾರೆ ಈ ಅಭಿಪ್ರಾಯ 
ಕೇವಲ ಒಬ್ಬ ವಿಜ್ಞಾನಿಯ ಸಂಶೋಧನೆಯ ಫಲವಾಗಿ ಮೂಡಿ ಬಂದುದಲ್ಲ . ಜೀವ ವಿಜ್ಞಾನಿಗಳು, 
ಭೂವಿಜ್ಞಾನಿಗಳು, ಪವನಶಾಸ್ತ್ರಜ್ಞರು, ಖಭೌತ ವಿಜ್ಞಾನಿಗಳು, ಭೂಭೌತವಿಜ್ಞಾನಿಗಳು ವಾತಾವರಣದ 
ತಜ್ಞರು ಒಟ್ಟಾಗಿಯೇ ತಳೆದ ಕಟು ಸತ್ಯದ ತಿರುಳು. 


ಈಗ ನಾವು ಇರುವುದು ಹಿಮ ಬಿಡುವು ಕೊಟ್ಟ ಅಂತರ ಹಿಮಯುಗದಲ್ಲಿ , ಅಂತರ 
ಹಿಮಯುಗದ ಹಿಂದಿನ ಅವಧಿಯನ್ನು ಲೆಕ್ಕ ಹಾಕಿದರೆ ಈಗಾಗಲೇ ಹತ್ತು ಸಾವಿರ ವರ್ಷಗಳು 
ಮುಗಿಯುತ್ತಾ ಬಂದಿದೆ. ಅಂದರೆ ಹೊಸ ಹಿಮಯುಗಕ್ಕೆ ಕಾಲಿಡುವ ಹವಣಿಕೆಯಲ್ಲಿದ್ದೇವೆಯೆ ? 

ಹೌದು, ವಿರಾಮದ ಅಂಚಿನಲ್ಲಿದ್ದೇವೆ. ಅದು ಎಂದು ಕೊನೆಯಾಗುವುದು ಎಂದು ನಿಖರವಾಗಿ 
ಹೇಳ ಬರುವುದಿಲ್ಲ . ಹತ್ತು , ನೂರು, ಸಾವಿರ ವರ್ಷ ಎಂದು ಈ ಲೆಕ್ಕದಲ್ಲಿ ಹೇಳಲಾಗುವುದಿಲ್ಲ . 
ಒಂದೆಡೆ ಭೂಮಿಯ ತಾಪ ಏರುತ್ತಿರುವುದನ್ನು ಹೆಚ್ಚು ಒತ್ತು ಕೊಟ್ಟು ನಾವು ಹೇಳುತ್ತಿದ್ದೇವೆ. 
ಆದರೆ ಭಯಾನಕ ಶೈತ್ಯ ಎದುರಾಗುವ ಕಲ್ಪನೆಯನ್ನು ಮಾಡಲೂ ನಾವು ತಯಾರಾಗಿಲ್ಲ . ಶೈತ್ಯದ 
ಲೆಕ್ಕಾಚಾರವನ್ನು ನಾವು ಏಕೆ ಮಾಡಬೇಕು? ಕಾರಣವಿದೆ. 

ಭೂಮಿಯ 91 ದಶಲಕ್ಷ ಚ.ಕಿ. ಮೀ . ನೆಲದಲ್ಲಿ 9.6 ದಶಲಕ್ಷ ಚ.ಕಿ. ಮೀ . ಪ್ರದೇಶವನ್ನು 
ಹಿಮನದಿಗಳೇ ಆಕ್ರಮಿಸಿವೆ. ಹಿಮಯುಗ ಬಂದಿತೆನ್ನಿ . ಅದು ಪರಾಕಾಷ್ಠೆಗೆ ತಲಪಿದಾಗ ಆಕ್ರಮಿತ 
ನೆಲದ ವಿಸ್ತೀರ್ಣ 12- 20 ದಶಲಕ್ಷ ಚ.ಕಿ. ಮೀ . ಆಗಬಹುದು. ವಿಶೇಷವಾಗಿ ಉತ್ತರ ಗೋಳಾರ್ಧ 
ಸಂಪೂರ್ಣವಾಗಿ ಹಿಮದಿಂದ ಮುಚ್ಚಿಹೋಗುವ ಸಾಧ್ಯತೆಯಿದೆ. ಅಲ್ಲಿನ ಹಿಮನದಿಗಳು ಹುಟ್ಟಿ 
ಈಗಾಗಲೇ 20 ಲಕ್ಷ ವರ್ಷಗಳು ಸಂದಿವೆ ಭೂಮಿಯ 460 ಕೋಟಿ ವಯಸ್ಸಿಗೆ ಹೋಲಿಸಿದರೆ 
ಇದೇನೋ ನಗಣ್ಯ . 

ಮಾನವನ ಉಗಮವೂ ಸೇರಿದಂತೆ ಭೂಚರಿತ್ರೆಯ ನಾಲ್ಕನೆಯ ಯುಗವೇ ಚತುರ್ಥಯುಗ 
- ಆಧುನಿಕ ಜೀವಿಕಲ್ಪದ ಒಂದು ಕಾಲಾವಧಿ. ಇಷ್ಟೊಂದು ದೀರ್ಘ ಕಾಲದ ಹಿಮದ ಆಕ್ರಮಣ 
ಭೂಚರಿತ್ರೆಯಲ್ಲಿ ಎಂದೂ ಘಟಿಸಿದುದಿಲ್ಲ . ಅಂದರೆ ಹಿಮಯುಗ ನಿರಂತರವಾಗಿತ್ತು ಎಂಬುದು 
ಇದರ ಅರ್ಥವಲ್ಲ . ಸೂರ್ಯನಿಗೆ ಸಂಬಂಧಿಸಿದಂತೆ ಭೂಮಿ ಸುತ್ತುತ್ತಿರುವ ಪಥದ ಬಾಗು ಈ 
ಯುಗದಲ್ಲಿ ಹಿಮನದಿಗಳು ವಿಸ್ತರಿಸುವಂತೆ ಮಾಡಿದೆ. ಒಂದು ಲಕ್ಷ ವರ್ಷಗಳ ದೀರ್ಘ 
ಹಿಮಾಕ್ರಮಣದ ಹಿಂದೆಯೇ ಹತ್ತು ಸಾವಿರ ವರ್ಷಗಳ ಮಧ್ಯಂತರವಿದೆ. ಈ ಅವಧಿಯಲ್ಲಿ 
ಹಿಮನದಿಗಳು ಮೆಲ್ಲನೆ ಹಿಂದೆ ಸರಿದದ್ದೂ ಉಂಟು. ಹಿಮಯುಗ ಸಮೀಪಿಸಿದಂತೆ ಬಿಡುವಿನ 
ಕಾಲ ತನ್ನ ಅಸ್ತಿತ್ವವನ್ನು ಮೆಲ್ಲನೆ ಕಳೆದುಕೊಳ್ಳುತ್ತದೆ. ಶೈತ್ಯದ ತವರಾಗುತ್ತದೆ. ಹಾಗಿದ್ದಲ್ಲಿ 
ತೀರ ಇತ್ತೀಚೆಗೆ ಹಿಮಯುಗ ತನ್ನ ಚಕ್ರವನ್ನು ಉರುಳಿಸಿದ್ದು ಯಾವಾಗ ? ನಿಖರವಾಗಿ. 
ಹೇಳಬೇಕೆಂದರೆ 18, 000 ವರ್ಷಗಳ ಹಿಂದೆ ಅಂದರೆ ಮಾನವ ಪ್ರಾಣಿ ಈ ಯುಗಗಳನ್ನು 
ಸ್ಪಷ್ಟವಾಗಿ ಕಂಡಿದೆ ಅಷ್ಟೇ ಅಲ್ಲ , ಈ ಹೊತ್ತಿಗಾಗಲೇ ಸುಸಂಘಟಿತ ಸಾಮಾಜಿಕ ಜೀವನ ನಡೆಸುವ 
ಘಟ್ಟವನ್ನು ತಲಪಿದ್ದ . ಇಡೀ ಉತ್ತರ ಅಮೆರಿಕ ಖಂಡ ಮಹಾ ಬರ್ಫದ ಹಾಳೆಯಿಂದ 
ಮುಚ್ಚಿಬಿಟ್ಟಿತ್ತು . ಈಗಿನ ಕೆನಡದವರೆಗೆ ಅದು ವ್ಯಾಪಿಸಿತ್ತು . ರಾಖಿ ಪರ್ವತಸಾಲು, ಕ್ಯಾಸೆಡ್ 
ಶ್ರೇಣಿಗಳಲ್ಲಿ ಹಿಮ ನದಿಗಳು ಮನೆಮಾಡಿದ್ದವು. ಪೋಲೆಂಡ್, ಜರ್ಮನಿ, ರಷ್ಯ , ಸೈಬೀರಿಯದವರೆಗೆ 
ಹಿಮನದಿಗಳು ತಮ್ಮ ಕಬಂಧಬಾಹು ಚಾಚಿದ್ದವು. ಈಗಿನ ಇಂಗ್ಲೆಂಡ್ ಸಂಪೂರ್ಣವಾಗಿ 
ಹಿಮಾಕ್ರಮಣಕ್ಕೆ ತುತ್ತಾಗಿತ್ತು . ಏಷ್ಯ ಮೈನರ್ ಕೂಡ ಹಿಮದ ಹಿಡಿತದಿಂದ ಪಾರಾಗಿರಲಿಲ್ಲ . 
ಬದುಕುವುದು ಅನಿವಾರ್ಯವಾದಾಗ ಹಿಮ ನದಿಯ ಅಂಚಿನಲ್ಲಿ ಮಾನವ ಬೇಟೆಯಲ್ಲಿ ನಿರತನಾದ 
ಶೈತ್ಯ ನಿಭಾಯಿಸಲು ತುಪ್ಪಳದ ಉಡುಪು ತೊಟ್ಟ, ಕೊನೆಯ ಬಾರಿಗೆ ಘಟಿಸಿದ ಹಿಮದ ಆಕ್ರಮಣ 
ಭೂಲಕ್ಷಣಗಳನ್ನೇ ಏರುಪೇರು ಮಾಡಿತು. ನೀರೇ ಇಲ್ಲದ ಜಾಗಗಳಲ್ಲಿ ಸರೋವರಗಳು 
ರೂಪುಗೊಂಡವು. 

ನಾವೆಲ್ಲಿದ್ದೇವೆ? 

ಇಷ್ಟೆಲ್ಲ ರಾದ್ಧಾಂತ ಮಾಡಿದ ಹಿಮಯುಗದ ಕೊನೆಯ ಕಂತು ಸದ್ಯದಲ್ಲಿ ಬಿಡುವನ್ನೇನೋ 
ಕೊಟ್ಟಿದೆ. ಆದರೆ , ಈ ಬಿಡುವಿನ ಗಡುವುಕೂಡ ಮುಗಿಯುತ್ತ ಬಂದಿದೆ. ಏಕೆಂದರೆ 18, 000 
ವರ್ಷಗಳಿಂದೀಚೆಗೆ ಹಿಮ ಭಾರಿ ಪ್ರಮಾಣದಲ್ಲಿ ಭೂಗೋಳವನ್ನೇನೂ ಆಕ್ರಮಿಸಿಲ್ಲ . ಹಾಗಾದರೆ 
ವಾತಾವರಣದಲ್ಲಿ ಬದಲಾವಣೆಯೇ ಆಗಿಲ್ಲವೆ? ಇಲ್ಲ ಎಂದು ಹೇಳುವುದು ತಪ್ಪಾದೀತು. 
ವಾತಾವರಣ ವಿಜ್ಞಾನಿಗಳು ನೀಡಿರುವ ಅಂಕಿ ಅಂಶಗಳ ರೀತ್ಯಾ ಕಳೆದ 6 ರಿಂದ 8 ಸಾವಿರ 
ವರ್ಷಗಳಲ್ಲಿ ಉಷ್ಣತೆ ಗಣನೀಯವಾಗಿಲ್ಲದಿದ್ದರೂ ಸ್ವಲ್ಪ ಮಟ್ಟಿಗೆ ಕಡಿಮೆಯಾಗಿದೆ. ಹಿಮಯುಗದ 
ಕೊನೆಯ ಆಕ್ರಮಣ ಆದಾಗ ಇದ್ದ ಉಷ್ಣತೆಗಿಂತ ಈಗಿರುವ ಉಷ್ಣತೆ 1 ಡಿಗ್ರಿಯಷ್ಟು ಕುಸಿದಿದೆ. 
ಭೂಮಿಯ ಮೇಲೆ ಇದು ಯಾವ ರೀತಿ ಪ್ರಕಟವಾಗಿದೆಯೆಂದು ನೀವು ಪ್ರಶ್ನಿಸಬಹುದು. 
ಗ್ರೀನ್‌ಲ್ಯಾಂಡ್ ಮೇಲಿರುವ ಹಿಮದ ಟೊಪ್ಪಿಗೆ ಸ್ಥಾಯಿಯಲ್ಲ. ನೆಲವನ್ನು ಮತ್ತಷ್ಟು ಕಬಳಿಸುತ್ತಾ 
ಅದು ಮೆಲ್ಲ ಮೆಲ್ಲನೆ ಮುಂದೆ ಬರುತ್ತಿದೆ. ಉತ್ತರ ಅಮೆರಿಕದಲ್ಲಿ ಸಿಟ್ರಸ್ ಸಸ್ಯ ಬೆಳೆಯುವ 
ವಲಯ ತನ್ನ ಗಡಿ ರೇಖೆಯನ್ನು ವಿಸ್ತರಿಸಿಕೊಳ್ಳುತ್ತ ಕಳೆದ 40 ವರ್ಷಗಳಲ್ಲಿ ಮುನ್ನುಗ್ಗಿ 
ಬರುತ್ತಿದೆ. ಸಹಜವಾಗಿಯೇ ಇದು ಆತಂಕ ತರುವ ಘಟನೆ. ಹಾಗಿದ್ದಲ್ಲಿ ಹಿಮಯುಗ ಬಂದೇ 
ಬಿಟ್ಟಿತೆಂದು ನೀವು ಬೆಚ್ಚಿ ಕೇಳಿದರೆ ಸ್ಪಷ್ಟವಾಗಿ ಉತ್ತರ ಕೊಡುವುದು ಸದ್ಯದ ಈ ಪರಿಸ್ಥಿತಿಯಲ್ಲಿ 
ಸಾಧ್ಯವಾಗದು. ಏಕೆಂದರೆ ಹಿಮಯುಗ ಕೇವಲ ಕೆಲವೇ ವರ್ಷಗಳಿಗೆ ಸೀಮಿತವಾದ ಕಾಲಘಟ್ಟವಲ್ಲ . 
ನಾಳೆ ನಾಡಿದ್ದು, ಮುಂದಿನ ಹತ್ತು ವರ್ಷ , ನೂರು ವರ್ಷ ಮುಂತಾದ ಅಳತೆ ಗೋಲುಗಳಿಂದ 
ಈ ಜಗದ್ವಿದ್ಯಮಾನವನ್ನು ಅರ್ಥೈಸಲು ಹೊರಟರೆ ಪ್ರಾಯಶಃ ಅಸಮರ್ಪಕವಾದೀತು. ಇಷ್ಟಂತೂ 
ವೈಜ್ಞಾನಿಕವಾಗಿ ಪ್ರಾಮಾಣೀಕರಿಸಿರುವ ಅಂಶ. ಶತಮಾನಗಳ ಲೆಕ್ಕದಲ್ಲಿ ಹೇಳುವುದಾದರೆ ವಾತಾವರಣ 
ಶೃತ್ಯವಾಗುತ್ತಿದೆ. ಮತ್ತೊಂದು ಅಂಶವನ್ನು ನಾವು ಮನಗಾಣಬೇಕು. ಒಂದು ಲಕ್ಷ ವರ್ಷಗಳಷ್ಟು 
ದೀರ್ಘ ಕಾಲ ಹಿಮಾಕ್ರಮಣ ಮಾಡಿದಾಗ ಅದರ ಫಲವಾಗಿ ಮೂಡಿಬರುವ ಹಿಮ ನದಿಗಳು 
ಗಂಟೆ, ವಾರ, ತಿಂಗಳು, ವರ್ಷಗಳ ಕಾಲ ಮಿತಿಯಲ್ಲಿ ಸಂಪೂರ್ಣವಾಗಿ ಕರಗಿ ನೀರಾಗುವುದಿಲ್ಲ . 
ಈ ಕ್ರಿಯೆ ತುಂಬ ಸಾವಧಾನವಾಗಿ ನಡೆಯುತ್ತದೆ. ದಿನವೊಂದರಲ್ಲಿ ಕೇವಲ ಕೆಲವೇ ಮಿಲಿ 
ಮೀಟರುಗಳಷ್ಟು ಆಮೆ ನಡಿಗೆಯಲ್ಲಿ ಸರಿಯುವ ಹಿಮನದಿಗಳೂ ಇವೆ. ಬೆರಳಿನ ಉಗುರು 
ಬೆಳೆಯುವುದನ್ನು ಕಣ್ಣಲ್ಲಿ ಕಾಣುವುದೆಂತು? 


ಹಿಮಯುಗ ಬರುವುದೇಕೆ? 


ಹಿಮಯುಗ ಘಟಿಸಿರುವುದಕ್ಕೆ ಹತ್ತು ಹಲವು ನಿದರ್ಶನಗಳನ್ನು ವಿಜ್ಞಾನಿಗಳು ನೀಡಿದ್ದಾರೆ. 
ಆದರೆ ಹಿಮಯುಗ ಬರುವುದೇಕೆ ಎಂಬ ಪ್ರಶ್ನೆಗೆ ಉತ್ತರಿಸಲು ಶತಶತಮಾನ ತಿಣುಕಿದ್ದಾರೆ. 
ಮುಖ್ಯವಾಗಿ ಭೂಮಿ - ಸೂರ್ಯ - ಸೂರ್ಯನ ಸುತ್ತ ಭೂಮಿ ಸುತ್ತುವ ಪಥ, ಭೂಮಿಯ 
ಅಕ್ಷ ಇವುಗಳ ಬಗ್ಗೆ ಪ್ರಾಥಮಿಕ ಪರಿಚಯವಿದ್ದರೆ ಹಿಮಯುಗದ ವಿದ್ಯಮಾನವನ್ನು ಅರಿಯುವುದು 


56 ಬರುವುದೇ ಹಿಮಯುಗ? 


ಸುಲಭ ಸೂರ್ಯಕಿರಣಗಳು ನೇರವಾಗಿ ಭೂಮಿಗೆ ಬೀಳದೆ ಕೋನ ನಿರ್ಮಿಸುವುದರಿಂದ ಅವುಗಳ 
ಹಂಚಿಕೆಯಲ್ಲಿ ತಾರತಮ್ಯವಿದೆ. ಈ ಕಾರಣದಿಂದಾಗಿ ಭೂಮಿ ಅನುಭವಿಸುವ ಉಷ್ಣತೆ 
ಏರುಪೇರಾಗುತ್ತದೆ. ಭೂಮಿಯ ಅಕ್ಷ ಎಂದರೆ ಊಹಾರೇಖೆ ಲಂಬವಾಗಿರದೆ ಅದು 23.5 
ವಾಲಿದೆ. ಈ ಕಾರಣದಿಂದಾಗಿಯೇ ವರ್ಷದಲ್ಲಿ ಧ್ರುವಪ್ರದೇಶಗಳು ನಿರಂತರ ಬೆಳಕು , ನಿರಂತರ 
ಕತ್ತಲೆಯನ್ನು ವರ್ಷದ ಆರಾರು ತಿಂಗಳು ಅನುಭವಿಸುತ್ತವೆ. ಒಂದು ವೇಳೆ ಭೂಮಿಯ ಅಕ್ಷ 
ಓರೆಯಾಗಿಲ್ಲದಿದ್ದರೂ ಭೂಮಿ ಸರಿಸುಮಾರು ಗುಂಡಗಿರುವ ಕಾರಣ ಸೂರ್ಯಕಿರಣ ಹಂಚಿಕೆಯ 
ತೀವ್ರತೆಯಲ್ಲಿ ಆಗಲೂ ವ್ಯತ್ಯಾಸವಾಗುತ್ತಿತ್ತು. ಧ್ರುವಪ್ರದೇಶಗಳು ಶೈತ್ಯಗೊಳ್ಳುವ ಸಾಧ್ಯತೆ ಆಗಲೂ 
ಇತ್ತು . ಈಗ ನಿರಂತರ ತಾಪ ವ್ಯತ್ಯಾಸ ಧ್ರುವದಲ್ಲಿ ಹಿಮಕಟ್ಟಲು ಅನುಕೂಲಕರವಾಗಿದೆ. 
ಬುಗುರಿಯ ಗಿರಿಕಿಯನ್ನು ಗಮನಿಸಿದರೆ ಮೊದಲು ಮೊಳೆಯ ಮೇಲೆ ನೆಟ್ಟಗೆ ಗಿರಿಕಿ ಹೊಡೆದು 
ಬಲ ಕುಂದುತ್ತಾ ಬಂದಂತೆ ಬುಗುರಿಯ ಪಕ್ಕವೇ ವಾಲುತ್ತದೆ. ಭೂಮಿ ತನ್ನ ಅಕ್ಷವನ್ನೇ 
ಕೇಂದ್ರವಾಗಿಟ್ಟುಕೊಂಡು ಗಿರಕಿ ಹೊಡೆಯುತ್ತಿದೆ. ಈಗ ಅಕ್ಷದ ಬಾಗು 23.5° ಎಂದು ಸ್ಪಷ್ಟವಾಗಿ 
ಅಳೆದಿದ್ದಾರೆ. ಆದರೆ ಈ ಅಕ್ಷದ ದಿಕ್ಕು ಕೂಡ ಭೂಚರಿತ್ರೆಯಲ್ಲಿ ಒಂದೇ ಸಮನಾಗಿಲ್ಲ. ಅಕ್ಷ 
ಕಾಲಕಾಲಕ್ಕೆ ತುಸು ನಿಧಾನ ಗತಿಯಲ್ಲಿ ಓರೆಯಾಗುತ್ತದೆ. ಅದರ ಕೋನವೂ ಬದಲಾಗುತ್ತದೆ. 
ಓರೆಯಾಗುತ್ತಲೇ ಲಂಬ ಅಕ್ಷದ ಸುತ್ತ ಒಂದು ಸುತ್ತು ಬರಲು 26 , 000 ವರ್ಷಗಳು 
ತೆಗೆದುಕೊಳ್ಳುತ್ತದೆ. ಅಂದರೆ ಕಾಲಕಾಲಕ್ಕೆ ಅಕ್ಷದ ದಿಕ್ಕೇ ಬದಲಾಗುತ್ತದೆ. ಇನ್ನೂ ಸರಳವಾಗಿ 
ಹೇಳಬೇಕೆಂದರೆ ನಾವೀಗ ಉತ್ತರ ಧ್ರುವ ನಕ್ಷತ್ರವನ್ನು ಭೂಮಿಯ ಉತ್ತರ ದಿಕ್ಕಿನ 
ನಿರ್ದೇಶಕನೊದು ಬಳಸಿಕೊಳ್ಳುತ್ತಿದ್ದೇವೆ ಆದರೆ 13,000 ವರ್ಷಗಳ ಹಿಂದೆ ಧ್ರುವ ನಕ್ಷತ್ರವೆಂದು 
ಈಗಿನ ನಕ್ಷತ್ರವನ್ನು ಕುರಿತಂತೆ ಹೇಳಲು ಸಾಧ್ಯವಿರಲಿಲ್ಲ . ಭೂಮಿಗೆ ಆಗಿನ ಧ್ರುವ ನಕ್ಷತ್ರ 
ಅಭಿಜಿತ್ ನಕ್ಷತ್ರವಾಗಿತ್ತು . ಭೂಮಿಯ ಮತ್ತೊಂದು ಭೌತ ವ್ಯಾಪಾರದ ಬಗ್ಗೆಯೂ ನಾವು 
ಚಿಂತಿಸಬೇಕಾಗುತ್ತದೆ. ಸೂರ್ಯಚಂದ್ರರ ಗುರುತ್ವಾಕರ್ಷಣೆ ಭೂಮಿಯ ಉಬ್ಬಿದ ಭಾಗದ ಮೇಲೆ 
ತೀವ್ರವಾಗಿ ತಟ್ಟುವುದರಿಂದ ಗ್ರಹ ಪಥದಲ್ಲಿ ಸೂರ್ಯನಿಗೆ ಅತ್ಯಂತ ಸಮೀಪವಾದ ಬಿಂದುವಿನ 
ಸ್ಥಾನ ( ಪರಿಹಿಲಿಯನ್) ಮಹತ್ತರ ಬದಲಾವಣೆಯಾಗುತ್ತದೆ. ಕೆಪ್ಲರ್‌ ಈಗಾಗಲೇ ವಿವರಿಸಿರುವಂತೆ 
ಸೂರ್ಯನ ಸುತ್ತ ಭೂಮಿ ಸುತ್ತುವಾಗ ಅದು ಅಂಡವೃತ್ತವನ್ನು ಅನುಸರಿಸುತ್ತದೆ. ವಾಸ್ತವವಾಗಿ 
ಭೂಮಿಯ ವೇಗ ತನ್ನ ಪಥದುದ್ದಕ್ಕೂ ಏಕರೀತಿಯಾಗಿಲ್ಲ . ಪರಿಹಿಲಿಯನ್ ಸಮೀಪಿಸಿದೊಡನೆ 
ಅದರ ವೇಗ ಹೆಚ್ಚುತ್ತದೆ. ಅಷ್ಟೇ ಅಲ್ಲ , 91 , 800 ವರ್ಷಗಳ ಅವಧಿಯಲ್ಲಿ ದೀರ್ಘವೃತ್ತ 
ಚ್ಯುತಿಹೊಂದುತ್ತದೆ. ಇದನ್ನೇ 'ಎಂಟ್ರಿಸಿಟಿ' ಎನ್ನುತ್ತಾರೆ. ಇವೆಲ್ಲದರ ಒಟ್ಟಾರೆ ಪರಿಣಾಮವೆಂದರೆ 
ಭೂಮಿಯ ಉಷ್ಣತೆ, ಶೈತ್ಯದ ಪ್ರಮಾಣದಲ್ಲಿ ಮಹತ್ತರ ವ್ಯತ್ಯಾಸವಾಗುತ್ತದೆ. ಭೂಮಿಯ 
ಉಷ್ಣತೆಯ ವೈಪರೀತ್ಯಕ್ಕೆ ಖಗೋಳೀಯ ಕಾರಣಗಳನ್ನು ಹುಡುಕುತ್ತಿರುವುದು ಇದೇ ಮೊದಲಲ್ಲ . 
1911ರಲ್ಲೇ ಯುಗೋಸೋವಿಯದ ಭೂಭೌತ ವಿಜ್ಞಾನಿ ಮಿಲುಟಿನ್ ಮಿಲಾಂಕೊವಿಚ್ ಇದನ್ನು 
ವಿವರಿಸಲು ಗಣಿತದ ಮಾದರಿಯೊಂದನ್ನು ರೂಪಿಸಿದ. ಭೂಮಿಯಷ್ಟೇ ಅಲ್ಲ , ಮಂಗಳ ಮತ್ತು 
ಶುಕ್ರ ಗ್ರಹಗಳ ಶೈತ್ಯದ ಪಂಚಾಂಗವನ್ನು ಬಗೆಯುವುದು ಅವನ ಉದ್ದೇಶವಾಗಿತ್ತು. ಮುಖ್ಯವಾಗಿ 


ಕಾಲಗರ್ಭಕ್ಕೆ ಕೀಲಿಕೈ 


57 


ಹಿಮಯುಗಕ್ಕೆ ಖಗೋಳೀಯ ವಿದ್ಯಮಾನಗಳು ಹೇಗೆ ಕಾರಣವಾಗುತ್ತವೆ ಎನ್ನುವುದು ಅವನ 
ಗಮನದ ಕೇಂದ್ರವಾಗಿತ್ತು . ಸೌರವಿಕಿರಣದ ವ್ಯತ್ಯಾಸ, ಭೂಮಿಯ ಅಕ್ಷದ ಬಾಗು, ಪಥದಲ್ಲಿ 
ಚ್ಯುತಿಗೊಳ್ಳುವಿಕೆ ಹಿಮಯುಗಕ್ಕೆ ನೇರ ಕಾರಣವೆಂದು ಅವನು ಅಂಕಿ ಅಂಶಗಳೊಡನೆ ವಿಜ್ಞಾನಿಗಳ 
ಮುಂದಿಟ್ಟ , 30 ವರ್ಷಗಳ ಅವನ ಸುದೀರ್ಘ ಅಧ್ಯಯನ ಹಿಮಯುಗಕ್ಕೆ ಕಾರಣಗಳನ್ನು ಅತ್ಯಂತ 
ವೈಜ್ಞಾನಿಕವಾಗಿ ನೀಡುತ್ತವೆ. 1970ರ ಸುಮಾರಿನಲ್ಲಿ ಇವನ ಲೆಕ್ಕಾಚಾರವನ್ನು ಭೂವಿಜ್ಞಾನಿಗಳು 
ಗೇಲಿ ಮಾಡಿದರು . ಅನಂತರ ಹಿಂದೂ ಮಹಾಸಾಗರದ ತಳವನ್ನು ಕೊರೆದು ಶಿಲಾಮಾದರಿಗಳನ್ನು 
ತೆಗೆದಾಗ ವಿಸ್ಮಯಕಾರಿ ಮಾಹಿತಿಗಳು ಬೆಳಕಿಗೆ ಬಂದುವು. ಅದರಲ್ಲೂ ವಿಶೇಷವಾಗಿ 
ಜೀವ್ಯವಶೇಷಗಳ ಚಿಪ್ಪುಗಳನ್ನು ಪರೀಕ್ಷಿಸಿದಾಗ ಅದರಲ್ಲಿನ ಆಮ್ಲಜನಕದ ಅಧ್ಯಯನದ ರೀತ್ಯ 
1, 00 , 000 ವರ್ಷಗಳ ಹಿಂದೆ ಅನಂತರ 43 ,000 , 24,000 ಮತ್ತು 18,000 ವರ್ಷಗಳ 
ಹಿಂದೆ ಭೂಮಿಯ ಮೇಲೆ ಹಿಮಾಕ್ರಮಣವಾದ ಸ್ಪಷ್ಟ ಗುರುತುಗಳಿವೆ. ಈ ಘಟನೆಗಳೂ ಖಗೋಳದ 
ಆ ಅವಧಿಯ ವಿದ್ಯಮಾನಗಳಿಗೂ ಸ್ಪಷ್ಟವಾಗಿ ತಾಳೆ ಹಾಕಬಹುದು. ನೆಲದ ಸಮಸ್ಯೆಗಳಿಗೆ ಬಾನಿನಲ್ಲಿ 
ಉತ್ತರವಿದೆ. 

ಹಿಮಯುಗ ಬರಲಿದೆಯೇ , ಬಂದಿದೆಯೇ ಎನ್ನುವುದಕ್ಕಿಂತ ಈಗಿನ ಮನುಕುಲ ಅದನ್ನು ಹೇಗೆ 
ಆಹ್ವಾನಿಸುತ್ತದೆ ಎಂಬುದು ಚರ್ಚೆಗೆ ಗ್ರಾಸವಾಗಬಲ್ಲದು. 

ದೂಳಿನಿಂದ ಹಿಮಯುಗ 
ಒಂದುವೇಳೆ ಹಿಮಯುಗ ಸಂಭವಿಸಿರದಿದ್ದರೆ ಅದು ವೈಜ್ಞಾನಿಕ ಕತೆಯೇನೋ ಎನ್ನುವಷ್ಟು 
ಕುತೂಹಲಕಾರಿಯಾಗಿರುತ್ತಿತ್ತು . ಹಿಮಯುಗ ಕಾಲಿಡುತ್ತದೆಂದರೆ ಭೂಮಿ ತನ್ನ ಮೈಮೇಲೆ 
ಮೈಲಿಗಟ್ಟಲೇ ದಪ್ಪದ ಹಿಮಸ್ತರವನ್ನು ಎಳೆದುಕೊಳ್ಳುತ್ತದೆ. ಇಡೀ ಭೂಗೋಳವೇ ಹಿಮದಲ್ಲಿ 
ಅದ್ದಿದಂತೆ ಎಲ್ಲೆಲ್ಲೂ ಹಿಮ- ಹಿಮ-ಹಿಮ . ಹತ್ತು ಸಾವಿರ ವರ್ಷಗಳ ಹಿಂದೆ ತನ ಅಸ್ಥಿತ್ವವನ್ನು 
ತೋರಿ ಇದೀಗ ಬಿಡುವು ಕೊಟ್ಟಿದುವುದರಿಂದ ಹಿಮಯುಗದ ಕಲ್ಪನೆ ಥಟ್ಟನೆ ನಮಗೆ ಬರುವುದಿಲ್ಲ . 
ಹಾಗೆಂದೊಡನೆ ಹಿಮಯುಗ ಘಟಿಸುವುದಿಲ್ಲ ಎಂಬ ತಪ್ಪು ವಾಖ್ಯಾನಕ್ಕೆ ಬರುವುದು ಬೇಡ. 

ಹಿಮಯುಗ ಏಕೆ ನಿಯತವಾಗಿ ಘಟಿಸುತ್ತಿದೆ ಎಂಬುದಕ್ಕೆ ಹಲವಾರು ವೈಜ್ಞಾನಿಕ ಕಾರಣಗಳನ್ನು 
ವಿಜ್ಞಾನಿಗಳು ನೀಡುತ್ತಲೇ ಬಂದಿದ್ದಾರೆ. ಸರ್ಬಿಯದ ವಿಜ್ಞಾನಿ ಮಿಲಾಂಕೋವಿಚ್ 19ನೇ 
ಶತಮಾನದಲ್ಲೇ ಹಿಮಯುಗದ ಬಗ್ಗೆ ಗಾಢವಾಗಿ ಚಿಂತಿಸಿದ. ಸೂರ್ಯನ ಸುತ್ತ ಭೂಮಿ 
ಪರಿಭ್ರಮಿಸುವ ಪಥದಲ್ಲಿ ಕಾಲಕಾಲಕ್ಕಾಗುವ ವ್ಯತ್ಯಯ ಹಾಗೂ ಭೂಮಿಯ ಅಕ್ಷ 
ಒರಗೊಳ್ಳುವುದರಿಂದ ಅದು ಬೇಸಿಗೆ ಮತ್ತು ಚಳಿಗಾಲದ ಉಷ್ಣತೆಯ ವ್ಯತ್ಯಯಕ್ಕೆ 
ಕಾರಣವಾಗುತ್ತದೆನ್ನುವ ಸತ್ಯವನ್ನು ಆತ ಬಹಿರಂಗಗೊಳಿಸಿದ. ಧ್ರುವ ಪ್ರದೇಶದಲ್ಲಿ ಬೇಸಿಗೆಯ 
ಉಷ್ಣತೆ ನಿರಂತರವಾಗಿ ಕುಂದುತ್ತಾ ಹೋದರೆ ಹಿಂದಿನ ಚಳಿಗಾಲದಲ್ಲಿ ಶೇಖರವಾದ ಹಿಮ ತನ್ನ 
ಕಬಂಧಬಾಹುಗಳನ್ನು ವಿಸ್ತರಿಸುತ್ತದೆ. ಹಿಮನದಿ ಬೆಳೆಯುತ್ತದೆ, ಸಮಭಾಜಕ ವೃತ್ತದೆಡೆಗೆ ಮೆಲ್ಲನೆ 
ಸರಿಯಲು ಪ್ರಾರಂಭಿಸುತ್ತದೆ. ಕಳೆದ ಎಂಟು ಲಕ್ಷ ವರ್ಷಗಳಲ್ಲಿ ನಿಯತವಾಗಿ ಹಿಮಯುಗ 

ಅವತರಿಸಿದೆ. ಇದೇ ಅವಧಿಯಲ್ಲಿ ಭೂಪಥದಲ್ಲಿ ಸಾಕಷ್ಟು ಬದಲಾವಣೆ ಕಂಡು ಬಂದಿದೆ. ಇದರ 
ಪರಿಣಾಮವೆಂದರೆ ಸೂರ್ಯ ಮತ್ತು ಭೂಮಿಯ ನಡುವಿನ ದೂರ ಬದಲಾಗುತ್ತಾ ಹೋಗುತ್ತದೆ. 
ಅಂದರೆ ಸೂರ್ಯನ ಬೆಳಕಿನ ವಿತರಣೆಯಲ್ಲಿ ಗಣನೀಯವಾಗಿ ವ್ಯತ್ಯಾಸವಾಗುತ್ತದೆ. ಇವೆರಡಕ್ಕೂ 
ಹೇಗೆ ವೈಜ್ಞಾನಿಕ ತರ್ಕವನ್ನು ನೀಡಲು ಸಾಧ್ಯ ? ಬರ್ಕ್ಲಿ ವಿಶ್ವವಿದ್ಯಾಲಯದ ರಿಚರ್ಡ್ ಮುಲ್ಲರ್ 
ಮತ್ತು ಆತನ ಸಹೋದ್ಯೋಗಿ ಮ್ಯಾಕ್ ಡೊನಾಲ್ಡ್ ಇದೀಗ ಭೂಮಿಯ ಪಥದಲ್ಲಾಗುವ 
ವ್ಯತ್ಯಯ ಹಿಮಯುಗ ಅವತರಿಸುವುದಕ್ಕೆ ಕಾರಣವೆಂದು ಕೆಲವು ನಿದರ್ಶನಗಳನ್ನು ಕಲ್ಪಿಸಿದ್ದಾರೆ. . 
ಮುಲ್ಲರ್ ಕೊಡುವ ವೈಜ್ಞಾನಿಕ ಕಾರಣ ಇದು: 

ಪ್ರತಿಲಕ್ಷ ವರ್ಷಗಳಿಗೊಮ್ಮೆ ಭೂಮಿಯ ಪಥದಲ್ಲಾಗುವ ವ್ಯತ್ಯಯದಿಂದಾಗಿ ಸೌರಮಂಡಲದಲ್ಲಿ 
ಧೂಳು ಹಾಗೂ ಶಿಲಾಚೂರುಗಳ ದಟ್ಟಣೆ ಇರುವ ಪ್ರದೇಶ ಭೂಮಿ ಸಮೀಪವಾಗುತ್ತದೆ. 
ಆಗ ಸೂರ್ಯನ ಬೆಳಕು ಹೆಚ್ಚಿನ ಪಾಲು ಪ್ರತಿಫಲಿಸುತ್ತದೆ. ಭೂಮಿ ಶೈತ್ಯಗೊಳ್ಳಲು ಅದು ಮೂಲ 
ಕಾರಣ . ಇದರ ಪರಿಣಾಮವಾಗಿಯೇ ಹಿಮನದಿ ಬೆಳೆಯುತ್ತದೆ, ಹಿಮಯುಗದ 
ಪಾದಾರ್ಪಣೆಯಾಗುತ್ತದೆ. 

ವೈಜ್ಞಾನಿಕ ಸಿದ್ಧಾಂತಗಳು ಸಿಂಧುವಾಗುವುದು ಸಾಕ್ಷಾಧಾರಗಳನ್ನು ಒದಗಿಸಿದಾಗಲೇ ಆಗಿದ್ದ 
ವಿಶ್ವಧೂಳನ್ನು ಈಗ ಹುಡುಕುವುದೆಲ್ಲಿ .? ಕ್ಯಾಲಿಪೋರ್ನಿಯ ತಾಂತ್ರಿಕ ಸಂಸ್ಥೆಯ ವಿಜ್ಞಾನಿಗಳು 
ಸಾಗರತಳದ ಶಿಲಾಸ್ತರವನ್ನು ಬಗೆಯುತ್ತಿದ್ದಾರೆ. ವಿಸ್ಮಯವೆಂದರೆ ಹೀಲಿಯಂ 3 ಎನ್ನುವ ಧಾತು 
ಸಾಗರತಳದ ಶಿಲೆಯಲ್ಲಿ ಹೆಚ್ಚು ಸಂಗ್ರಹವಾಗಿದ್ದು ಅದರ ಸಂಚಯನದ ಪ್ರಮಾಣ ಈಗ್ಗೆ ಒಂದು 
ಲಕ್ಷ ವರ್ಷದ ಹಿಂದೆ ಅಧಿಕವಾಗಿತ್ತೆಂಬುದನ್ನು ತೋರಿಸಿಕೊಟ್ಟಿದೆ. ಹಿಮಯುಗಕ್ಕೂ ಧೂಳಿಗೂ 
ನೇರ ಸಂಬಂಧವಿರುವುದನ್ನು ಇದು ಪ್ರತಿಪಾದಿಸುತ್ತದೆ. ವಿಜ್ಞಾನಿಗಳ ಬಣ ಹಿಮಯುಗದ ಪ್ರಾರಂಭಕ್ಕೆ 
ಧೂಳೇ ಕಾರಣ ಎನ್ನುವ ಬಗ್ಗೆ ಭಿನ್ನ ಅಭಿಪ್ರಾಯ ತಾಳಿದೆ. ಅದೇನೇ ಇರಲಿ, ಒಂದು ಲಕ್ಷ ವರ್ಷಗಳ 
ಹಿಂದ ಭೂಮಿ ಹಿಮದ ಮಹಾಯುಗವನ್ನೇ ಬರಮಾಡಿಕೊಂಡಿ ತೆಂಬುದಕ್ಕೆ ಸಾಕ್ಷಿಗಳಂತೂ 
ದೊರೆಯುತ್ತಿವೆ. 


Fಯುತ್ತಿದ್ದಾರೆ 
. ಬಿಜೆಪಿಯ ಕಾತ್ರ ಒದಗಿಸಿದಾಗಲೇ 

ಪ್ಲಿಸ್ಕೋಸೀನ್ ಪಾರ್ಕ್ 
ಸ್ಟೀವನ್ ಸ್ಟೀಲ್‌ಬರ್ಗ್ ಜುರಾಸಿಕ್ ಪಾರ್ಕ್ ' ಚಿತ್ರ ಬಿಡುಗಡೆ ಮಾಡುತ್ತಲೇ ಜಗತ್ತಿನಾದ್ಯಂತ 
ಎಲ್ಲೆಲ್ಲೂ ಪೆಡಂಭೂತಗಳ ಪ್ರತಿಕೃತಿಗಳೇ ಮೆರೆದಾಡಿದುವು. ಇದೀಗ ಜಪಾನಿಯರು ಪ್ಲಿಸ್ಕೋಸೀನ್ 
ಪಾರ್ಕ್ ಬಗ್ಗೆ ಯೋಚಿಸುತ್ತಿದ್ದಾರೆ. ಹಿಮಯುಗದ ಜೂಲಾನೆಯನ್ನು ಜೀವಂತಗೊಳಿಸಲು ಬೃಹತ್ 
ಯೋಜನೆ ಸಿದ್ಧವಾಗುತ್ತಿದೆ. ಇದು ಹೈಟೆಕ್ ಬಳಸಿ ಜೂಲಾನೆಯನ್ನು ಪುನಃಸೃಷ್ಟಿಸುವ 
ಕಂಪ್ಯೂಟರ್ ತಂತ್ರವಲ್ಲ . ಭಾರತದ ಆನೆಯ ಗರ್ಭದಲ್ಲಿ ಜೂಲಾನೆಯ ವೀರ್ಯಾಣುವನ್ನಿಟ್ಟು 
ಗರ್ಭ ಕಟ್ಟಿಸುವುದು! ಇದೇನು ಹುಚ್ಚೇ ಎಂದು ಹುಬ್ಬೇರಿಸಬೇಡಿ: ಇದು ಸಾಧ್ಯ ಎನ್ನುತ್ತಾರೆ 
ಜಪಾನಿನ ಪ್ರಾಣಿ ಶರೀರ ಶಾಸ್ತ್ರದ ಪರಿಣತ ಕಾಜೂಭೂಮಿ ಗೋಟೋ , ಈ ಯೋಜನೆ ಫಲಿಸಿದರೆ 
ನಮ್ಮ ನಿಮ್ಮ ಜೀವಿತಾವಧಿಯಲ್ಲೇ ದಿಢೀರ್‌ ಎಂದು ಹಿಮಯುಗದ ಜೂಲನೆ 
ಪ್ರತ್ಯಕ್ಷವಾಗುಬಹುದು. ಕ್ಷಣಮಾತ್ರದಲ್ಲಿ ಹದಿನೆಂಟು ಸಾವಿರ ವರ್ಷಗಳ ಹಿಂದಿನ ಲೋಕಕ್ಕೆ ನೇರ 
ನಾವು ಧಾವಿಸಬಹುದು. 


ಕಾಲಗರ್ಭಕ್ಕೆ ಕೀಲಿಕ್ಕೆ 

ಹತ್ತು ಸಾವಿರ ವರ್ಷಗಳ ಹಿಂದೆ ನಾಮಾವ ಶೇಷವಾಗಿ ಹೋದ ಜೂಲಾನೆ ಇಂದು ಕಾಣ 
ಸಿಗುವುದು ಅವಶೇಷವಾಗಿ, ಸದಾ ಹಿಮಾಚ್ಛಾದಿತ ಸೈಬಿರಯದಲ್ಲಿ . ಹಿಮಯುಗದ ಸ್ಮಶಾನವೆಂದೇ 
ಸೈಬಿರಿಯವನ್ನು ಕರೆಯುವುದಿದೆ. ಕಳೆದ ಮುನ್ನೂರು ವರ್ಷಗಳಲ್ಲಿ ನೂರಾರು ಜೂಲನೆಯ 
ಅವಶೇಷಗಳನ್ನು ಬರ್ಫದ ನೆಲದಿಂದ ಅನಾವರಮಗೊಳಿಸಿ ಇಡಿ ಇಡಿ ಯಾಗಿ ಮ್ಯೂಸಿಯಂಗೆ 
ಸಾಗಿಸಿದ್ದಾರೆ. ಗೋಟೋ ಕೂಡ ಸೈಬಿರಿಯದಲ್ಲಿ ತಮ್ಮ ಕನಸನ್ನು ನನಸಾಗಿಸಲು ಹೊರಟಿದ್ದಾರೆ. 
ಗಂಡು ಜೂಲಾನೆಯ ಅವಶೇಷ ಹುಡುಕಿ ಅದರ ವೀರ್ಯಾಣು ಸಂಗ್ರಹಿಸಿ ಭಾರತದ ಹೆಣ್ಣು 
ಆನೆಗೆ ಗರ್ಭ ಕಟ್ಟುವಂತೆ ಮಾಡುವುದು , ಈ ಪ್ರಕ್ರಿಯೆಯನ್ನು ಆವರ್ತಿಸುತ್ತಾ ಹೋಗುವುದು ಈ 
ನಿಟ್ಟಿನಲ್ಲಿ ಮಾಡಹೊರಟಿರುವ ಪ್ರಥಮ ಹಂತದ ಕಾರ್ಯ, ಈ ಪ್ರಕ್ರಿಯೆಯನ್ನು ಅನೇಕ ದಾರಿ 
ಪುನರಾ ವರ್ತಿಸಿದರೆ ಹುಟ್ಟುವ ಆನೆ ಜೂಲಾನೆಯೇ ಆಗುತ್ತದೆ. ಸೈದ್ಧಾಂತಿಕವಾಗಿ ಇದು ಸಾಧ್ಯ 
ಎಂದ ದೃಢವಾಗಿ ಪ್ರತಿಪಾದಿಸುತ್ತಾರೆ ಗೋಟೋ , ಇದಕ್ಕೆ ಪ್ರೇರಣೆ ಯೇನು? ಸತ್ಯ ಹೋರಿಯ 
ವೀರ್ಯಾಣು ಬಳಸಿ 1990ರಲ್ಲಿ ಹಸುವಿಗೆ ಗರ್ಭಕಟ್ಟಿಸಿ ಆರೋಗ್ಯಕರ ಕರುವನ್ನು ಪಡೆದ ವಿರಳ 
ವಿದ್ಯಮಾನವನ್ನು ಗೋಟೋ ಕೈಗೊಂಡಿದ್ದರು. ಜೂಲಾನೆಯ ವಿಚಾರದಲ್ಲಿ ಇಂತ ಹದೇಪ್ರಕ್ರಿಯೆ 
ಫಲವನ್ನೇಕೆ ಕೊಡಬಾರದು ಎನ್ನುತ್ತಾರೆ ಅವರು. 

ಜೂಲಾನೆಯ ಅವಶೇಷ ಸಿಕ್ಕರೆ ಸಾಲದು. ಅದರ ಸಂತಾನಾಭಿವೃದ್ಧಿಯ ಅಂಗಗಳು 
ಪರಿಪೂರ್ಣವಾಗಿರಬೇಕು. ಈ ಯೋಜನೆ ಭಾವಿಸಿದಷ್ಟು ರಳವಾಗೇನೂ ಇಲ್ಲ . ತಾಂತ್ರಿಕ 
ತೊಂದರೆಗಳೂ ಇವೆ. ಸಹಸ್ರಾರು ವರ್ಷಗಳ ಕಾಲ ನಿರಂತರ ಶೈತ್ಯ ಅನುಭವಿಸಿದ ವೀರ್ಯಾಣುಗಳ 
ಡಿ. ಎನ್. ಎ. ಕಾಲಕಳೆದಂತೆ ನಿಷ್ಕ್ರಿಯವಾಗುವ ಸಾಧ್ಯತೆ ಇದೆ. ಕತ್ತೆ ಮತ್ತು ಕುದುರೆಯ 
ಕೂಡಿಕೆಯಿಂದ ಹುಟ್ಟಿದ ಹೇಸರಗತ್ತೆ ಜೀವವಿಜ್ಞಾನಿಗಳಿಗೆ ಒಂದು ಪಾಠವೂ ಹೌದು. ಅದು 
ಸಂತಾನಾಭಿವೃದ್ಧಿ ಮಾಡುವ ಸಾಮರ್ಥ್ಯ ಹೊಂದಿರುವುದಿಲ್ಲ . ಅಲ್ಲದೆ ಒಂದೇ ಮೂಲದಿಂದ ಪಡೆದ 
ವೀರ್ಯಾಣುವಿನ ಮರುಬಳಕೆ ವಿಚಿತ್ರ ತಳಿಗಳಿಗೆ ಅವಕಾಶ ನೀಡಬಹುದು. ಹೀಗಾದಲ್ಲಿ ಜೂಲಾನೆ 
ಮೂಲರೂಪದಲ್ಲೇ ಇರುತ್ತದೆ ಎನ್ನುವ ನಂಬಿಕೆಯೂ ಇಲ್ಲ . ಈ ಅಂಶಗಳನ್ನು ನಿಭಾಯಿಸಲು 
ಜೆನಿಟಿಕ್ ಎಂಜಿನೀಯರಿಗ್ ಗೋಟೋ ನೆರವಿಗೆ ಬಂದರೆ ಜೂಲಾನೆ ಸೃಷ್ಟಿಸುವ ಗೋಟೋ ಅವರ 
ಯೋಜನೆ ಗೊಟಕ್ ಎನ್ನುವ ಬದಲು ಸೃಷ್ಟಿಕ್ರಿಯೆಯಲ್ಲಿ ಮಾನವ ಮತ್ತೊಂದು 
ಹೆಜ್ಜೆಯನ್ನಿರಿಸಿದಂತಾಗುತ್ತದೆ. ಮುಂದಿನ ಜುಲೈ ತಿಂಗಳಲ್ಲಿ ರಷ್ಯದ ವಿಜ್ಞಾನಿಗಳೊಡಗೂಡಿ ಗೋಟೋ 
ಸೈಬಿರಿಯ ನೆಲದಲ್ಲಿ ಗಂಡು ಜೂಲಾನೆಯ ಅವಶೇಷ ಹುಡುಕಲು ಅಂತಾ ರಾಷ್ಟ್ರೀಯ 
ಯೋಜನೆಯನ್ನು ಇದೀಗ ಸಿದ್ದಪಡಿಸುತ್ತಿದ್ದಾರೆ. 


ಟಿಪ್ಪಣಿ - 3 


ಕಿರು ಹಿಮಯುಗ. 
ಮಾನವ ಚರಿತ್ರೆಯಲ್ಲೇ ಘಟಿಸಿಹೋದ ಹಿಮ ಯುಗದ ಕೊನೆಯ ಅಧ್ಯಾಯ 
ಎಷ್ಟುತೀವ್ರವಾಗಿತ್ತೆಂದು ಇದೀಗ ವೈಜ್ಞಾನಿಕ ಮಾಹಿತಿಗಳಿಂದ ಸ್ಪಷ್ಟವಾಗಿದೆ. 18, 000 ವರ್ಷಗಳ 
ಹಿಂದೆ ಘಟಿಸಿದ ಹಿಮ ಯುಗದ ಕೊನೆಯ ಚಕ್ರ ಆಗಿನ ವ್ಯತ್ಯಸ್ಥ ಉಷ್ಣತೆಗೆ ಕನ್ನಡಿಯೆಂದು 
ವಿಜ್ಞಾನಿಗಳು ಬಗೆದಿದ್ದಾರೆ. ಕ್ರಿ . ಪೂ . 12, 000 ವರ್ಷಗಳ ಹಿಂದೆ ಅತ್ಯಲ್ಪ ಪ್ರಮಾಣದ ಉಷ್ಣತೆಯ 
ಏರುಪೇರು ಕಂಡು ಬಂದಿದೆ. ಸುಮಾರು ಕ್ರಿ . ಪೂ . 8300ರ ಹೊತ್ತಿಗೆ ಭೂಮಿಯಲಿ ಉಷ್ಣತೆ 

ಏರಿಕೆಯಾಯಿತು. ಕಳೆದ 10, 000 ವರ್ಷಗಳಲ್ಲಿ ಯೂರೋಪು ಅನುಭವಿಸಿದ ಅತ್ಯುನ್ನತ ಉಷ್ಣತೆ 
ಎಂದರೆ ಕ್ರಿ ಪೂ . 6000 ವರ್ಷದಲ್ಲಿ ಏರಿದ್ದ ಉಷ್ಣತೆ, ಉತ್ತರ ಅಮೆರಿಕ ಆಗಿನ್ನೂ ಹಿಮನದಿಯ 
ದವಡೆಯಲ್ಲೇ ಇದ್ದುದರಿಂದ ಆ ಭಾಗದ ಉಷ್ಣತೆಯಲ್ಲಿ ಬದಲಾವಣೆ ಕಂಡದ್ದು ಕ್ರಿ . ಪೂ . 4000 
ವರ್ಷಗಳ ಹಿಂದೆ. ಆಗಿನ ಸರಾಸರಿ ಉಷ್ಣತೆ ಈಗ ನಾವು ಅನುಭವಿ ಸುತ್ತಿರುವ ಉಷ್ಣತೆಗಿಂತ 
ಕೇವಲ ಒಂದು ಡಿಗ್ರಿ ಫ್ಯಾ ಹೆಚ್ಚಿತ್ತು. ಕ್ರಿ . ಪೂ . 3500 ರ ಹೊತ್ತಿಗೆ ಯುರೋಪಿನಲ್ಲಿ ಮತ್ತೆ 
ಹಿಮನದಿಗಳ ವಿಸ್ತರಣೆ ಪ್ರಾರಂಭವಾಯಿತು. ಸಾಮಾನ್ಯವಾಗಿ ವಾತಾವರಣದಲ್ಲಾದ ತಿರುವು 
ಮುರುವನ್ನು ಪಯೋರಾ ಏರಿಳಿತ ಎಂದು ಕರೆಯುವುದುಂಟು. ಈ ಬದಲಾದ ಪರಿಸ್ಥಿತಿ ಕೃಷಿಕರನ್ನು 
ಕಂಗಡಿಸಿತು. ಅವರು ವಲಸೆ ಹೋಗಲು ಪ್ರಾರಂಭಿಸಿದರು. ಕ್ರಿ. ಪೂ . 3000 ದಿಂದ ಕ್ರಿ . ಪೂ . 
1000 ದವರೆಗೆ ಬೆಚ್ಚನೆಯ ವಾತಾವರಣವಿತ್ತೆಂದು ಹೇಳಬಹುದು. 


ಹಿಮಯುಗದ ಸೂಚನೆಗಳು 
ಹೆಚ್ . ಹೆಚ್ . ಲ್ಯಾಂಬ್ ಎಂಬ ಪವನವಿಜ್ಞಾನಿ ಹಿಮಯುಗ ಬರುವ ಸೂಚನೆಗಳನ್ನು ಹೀಗೆ 
ಸಂಕ್ಷೇಪಿಸಿದ್ದಾನೆ 
* ಗ್ರೀನ್ ಲ್ಯಾಂಡಿನ ಶಾಶ್ವತ ಬರ್ಫ ಹಾಗೂ ಐಸ್ಥೆಂಡ್ , ನಾರ್ವೆ, ಮತ್ತು ಅಲ್ಟ್ 

ಪರ್ವತಶ್ರೇಣಿಯ ಹಿಮನದಿಗಳು ಸಾವಧಾನವಾಗಿ ವಿಸ್ತರಿಸಲು ಪ್ರಾರಂಭಿಸುತ್ತವೆ. 
ಉತ್ತರ ಧ್ರುವ ಸಾಗರ , ಉತ್ತಮ ಅಟ್ಟಾಂಟಿಕ್‌ಗೆ ವಿಸ್ತರಿಸಿ ಗ್ರೀನ್ ಲ್ಯಾಂಡಿನ 
ಜಲಯಾನಮಾರ್ಗವನ್ನು ಅಳಿಸಿಹಾಕುತ್ತದೆ. 
ಉತ್ತರ ಗೋಳಾರ್ಧದ ಶೀಲತ ಖಂಡದಲ್ಲಿ ವಿಶೇಷವಾಗಿ ರಾಖಿ ಪರ್ವತದ ಸುತ್ತಮುತ್ತ 
ಹಾಗೂ ರಷ್ಯ , ಯುರೋಪುಗಳಲ್ಲಿ ಸಸ್ಯವಲಯ ತನ್ನ ರೇಖೆಯನ್ನು ಮುಂದುಮುಂದಕ್ಕೆ 
ಒತ್ತರಿಸಿ ಬರುತ್ತದೆ. ಸರೋವರಗಳು ವಿಸ್ತೀರ್ಣಗೊಳ್ಳುತ್ತವೆ. ನದಿಗಳು ಉಕ್ಕಿ ಹರಿಯಲು 
ಪ್ರಾರಂಭಿಸುತ್ತದ . ಭೂಕುಸಿತದ ಆವರ್ತನೆ ಹೆಚ್ಚುತ್ತ ಹೋಗುತ್ತದೆ. 

ನದಿ ಮತ್ತು ಸರೋವರಗಳು ಪದೇ ಪದೇ ಹೆಪ್ಪುಗಟ್ಟುತ್ತವೆ. 
* ಕಡಲ ಬಿರುಗಾಳಿಯ ತೀವ್ರತೆ ಹೆಚ್ಚುತ್ತದೆ. ವ್ಯವಸಾಯದ ಭೂಮಿ ವೈಫಲ್ಯ ತೋರುತ್ತದೆ. 

ಜೀವರಾಶಿಗಳಲ್ಲಿ ರೋಗ ಹೆಚ್ಚು ಮರುಕಳಿಸಿ ಸಾವಿನ ಸಂಖ್ಯೆ ದಿನಗಳೆದಂತೆ ಹೆಚ್ಚುತ್ತಾ 
ಹೋಗುತ್ತದೆ. 

ಕ್ರಿ . ಪೂ . 1000ದಿಂದ ಕ್ರಿ . ಪೂ . 500ರವರೆಗೆ ಮತ್ತೆ ಹಿಮನದಿಗಳು ವಿಸ್ತರಿಸಿವೆ. ಅದರಲ್ಲೂ 
ಯುರೋಪಿನಲ್ಲಿ . ಕ್ರಿ . ಪೂ . 1200 ರಿಂದ ಕ್ರಿ . ಪೂ . 700 ರವರೆಗೆ ಕಗ್ಗತ್ಯ ಕಾಲವೆಂದೇ 
ದಾಖಲೆಯಾಗಿದೆ. ಮಹಾಕವಿ ಹೋಮರ್ ಇದನ್ನು ಸ್ಪಷ್ಟವಾಗಿ ತನ್ನ ಬರಹಗಳಲ್ಲಿ ಮೂಡಿಸಿದ್ದಾನೆ. 
ಅಲಾಸ್ಕ , ಚೀನಾ ಪ್ರದೇಶದಲ್ಲೂ ಕ್ರಿ . ಪೂ . 1500 ರ ಹೊತ್ತಿಗೆ ನೆಲ ಶೈತ್ಯಗೊಂಡು ಹಿಮನದಿಗಳು 
ಕಾಣಿಸಿಕೊಂಡಿದ್ದುಂಟು. ಕ್ರಿ . ಪೂ . 400ರ ಹೊತ್ತಿಗೆ ಯುರೋಪಿನಲ್ಲಿ ಬೆಚ್ಚನೆಯ ಹವಾಮಾನ 
ಬಂದಿತಾದರೂ ಸಾಗರ ಉಬ್ಬಿಬಂದದ್ದು ದಾಖಲೆಯಾಗಿದೆ. ಇದರ ಹಿಂದೆಯೇ ಶೈತ್ಯ, ಬಿಸಿ 
ವಾತಾವರಣ ಪರ್ಯಾಯವಾಗಿ ಕಾಣಿಸಿಕೊಂಡಿದೆ. ಗ್ರೀನ್‌ಲ್ಯಾಂಡಿನಲ್ಲಿ ಕ್ರಿ . ಪೂ . 900 ರಿಂದ 
1200ರವರೆಗೆ ಬೆಚ್ಚನೆಯ ವಾತಾವರಣವಿತ್ತು . ಯುರೋಪಿನಲ್ಲಿ ಕ್ರಿ . ಶ. 1000 ದಿಂದ 1300 ರವರೆಗೆ 

ಈ ಸ್ಥಿತಿ ಇತ್ತು . ಮಧ್ಯಯುಗದ ಹಿತಕರ ಹವಾಗುಣ ಎಂದೇ ಇದನ್ನು ಕರೆಯುತ್ತಾರೆ. ಅರಬ್ 
ಭೂಗೋಳ ಸಾಶ್ರಜ್ಞರು 14ನೇ ಶತಮಾನದಲ್ಲಾದ ಹವಾಮಾನ ಬದಲಾವಣೆ ಹೇಗೆ ಜನರನ್ನು 
ವಲಸೆ ಹೋಗಲು ಪ್ರೇರೆಪಿಸಿತು ಎಂಬುದನ್ನು ಸ್ಪಷ್ಟವಾಗಿ ದಾಖಲಿಸಿದ್ದಾರೆ. ಉತ್ತರ ಅಮೆರಿಕ 
ಮತ್ತು ಯುರೋಪುಗಳಲ್ಲಿ ಮುಂದಿನ 500 ವರ್ಷಗಳ ಕಾಲ ಶೈತ್ಯ ಕಾಣಲು ಪ್ರಾರಂಭಿಸಿತು. 
ಇದೇ ಕಾಲದಲ್ಲಿ ಇಂಗ್ಲೆಂಡ್ ಶೀತಲ ವಾತಾವರಣವನ್ನು ಎದುರಿಸಬೇಕಾಯಿತು. 1813 -14ರಲ್ಲಿ 
ಇಂಗ್ಲೆಂಡ್ ಹಿಮೋತ್ಸವವನ್ನು ಆಚರಿಸಲು ಎಲ್ಲೆಂದರಲ್ಲಿ ಟೆಂಟುಗಳನ್ನು ಹಾಕಿದ್ದುದು ಹಳೆಯ 
ಸಂಗತಿ. ಆಗ ಥೇಮ್ಸ್ ನದಿ ಹೆಪ್ಪುಗಟ್ಟಿದುದನ್ನು ಯಾವ ಬ್ರಿಟಿಷ್ ಪ್ರಜೆಯೂ ಮರೆತಿರಲಾರ. 


ಟಿಪ್ಪಣಿ - 4 

ನೀರ್ಗಲ್ಲಿನ ಕಾರ್ಖಾನೆ 
ಉತ್ತರ ಮತ್ತು ದಕ್ಷಿಣ ಧ್ರವ ಪ್ರದೇಶಗಳು ನೀರ್ಗಲ್ಲನ್ನು ಉತ್ಪಾದಿಸುವ ಕಾರ್ಕಾನೆಗಳ? 
ಅವು ಪ್ರತಿವರ್ಷವೂ ಸಾಗರಕ್ಕೆ ಸೇರಿಸುತ್ತಿರುವ ನೀರ್ಗಲ್ಲಿನ ಪ್ರಮಾಣವನ್ನು ನೋಡಿದರೆ ಈ 
ಮಾತು ಉತ್ಪಕ್ಷಿ ಎನಿಸದು. ಗ್ರೀನ್‌ಲ್ಯಾಂಡ್ ಒಂದರಿಂದಲೇ ವಾರ್ಷಿಕ 10, 000-50, 000 ತೇಲುವ 
ನೀರ್ಗಲ್ಲು ಬಂಡೆಗಳು ಸಾಗರ ಸೇರುತ್ತಿವೆ. ಒಂದು ಅಂದಾಜಿನ ಪ್ರಕಾರ ಇದರ ಪ್ರಮಾಣ 245 
ಕಿ. ಮೀ . ಒಂದೊಂದು ತೇಲುವ ನೀರ್ಗಲ್ಲು ಬಂಡೆಯೂ 10 ಲಕ್ಷದಿಂದ 30 ಲಕ್ಷ ಟನ್ ತೂಗುತ್ತವೆ 
( ಸಾಧಾರಣ ಟ್ರಿಕ್ಕೊಂದು 8 ಟನ್ ಭಾರ ಹೊರಬಲ್ಲದು). ಬಹು ಪಾಲು 300 ಮೀಟರು ಮುಂದದ 
ಈ ಬಂಡೆಗಳು ಒಂದೂವರೆ ಕಿ. ಮೀ . ಉದ್ದಕ್ಕೂ ಮೈಚಾಚಿ ಎದುರಾದವೆಂದರೆ ಪುಟ್ಟದ್ವೀಪವೇ 
ತೆಲುತ್ತಿರುವಂತೆ ಭಾಸವಾಗುತ್ತದೆ. ಉತ್ತರ ಧ್ರುವಸಾಗರಕ್ಕೆ ಇವುಗಳ ಜೊತೆಗೆ ಅಲಾಸ್ಕ -ಕೆನಡ 
ಭಾಗಗಳಿಂದಲೂ ಧಾರಾಳವಾಗಿ ನೀರ್ಗಲ್ಲು ಸೇರುತ್ತಿದೆ. 1961- 62ರ ನಡುವೆ ಉತೃತರ ಧ್ರುವ ಸಾಗರದ 
ವಾರ್ಡ್ಹಂಟ್ ಎಂಬ ಅಂಚಿನಿಂದ ಒಂದೇ ಬಾರಿಗೆ 600 ಚ.ಕಿ. ಮೀ ವಿಸ್ತೀರ್ಣದ ನೀರ್ಗಲ್ಲು 
ಬಂಡೆ ಕಡಿದು ಸಾಗರದ ಪಾಲಾದಾಗ ಅದು ಐದು ದ್ವೀಪಗಳಿಗೆ ಹಂಚಿಕೆಯಾಯಿತು. 

ಚಪ್ಪಟೆಯಾಕಾರದ ತೇಲುವ ನೀರ್ಗಲ್ಲು ಬಂಡೆಗಳಿಗೆ ಅಂಟಾರ್ಕ್ಟಿಕಾ ಖಂಡ ಹೆಚ್ಚು ಪ್ರಸಿದ್ದ . 
600-2000 ಘನ ಕಿ. ಮೀ . ಇತ್ತು (ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯ ವಿಸ್ತೀರ್ಣವೂ ಇಷ್ಟೆ ) ಹೆಚ್ಚಿನವು 
200 ಮೀ . ದಪ್ಪದ ತುಣುಕುಗಳು 1976ರಲ್ಲಿ ಲಾರ್ಸನ್ ಐಸ್ ಶೆಲ್ಫ್ ಇಸ್ ಶೆಲ್ಸ್ ಎಂಬ 
ಭಾಗದಿಂದ ಕಿತ್ತು ಬಂದ ನೀರ್ಗಲ್ಲು ಬಂಡೆಯ ವಿಸ್ತೀರ್ಣ 3100 ಚ.ಕಿ. ಮೀ . ಇತ್ತು (ಸರಿಸುಮಾರು 
ಕೊಡಗಿನ ಮುಕ್ಕಾಲು ಪಾಲು.). 


ಜುರಾಸಿಕ್ ಕಾಲದ ಗಡಿರೇಖೆ ಅಳಿಸಿದ 

ಎಲ್ . ರಾಮರಾವ್ 


ಇಂದಿಗೆ ನೂರು ವರ್ಷಗಳ ಹಿಂದೆ ಜನಿಸಿದ ಲಕ್ಷ್ಮೀಶ್ವರ ರಾಮರಾವ್ ನಮ್ಮ ರಾಷ್ಟ್ರದ ಅತ್ಯಂತ ಗಣ್ಯ 
ಭೂವಿಜ್ಞಾನಿಗಳಲ್ಲಿ ಒಬ್ಬರಾಗಿದ್ದರು. ಭಾರತದ ನೆಲದ ಪದರ ಪದರುಗಳನ್ನು ಪರೀಕ್ಷಿಸಿ ಜೀವಿ ವಿಕಾಸದ 
ಇತಿಹಾಸದ ಪುಟಗಳನ್ನು ಮಗುಚಿ ಹಾಕಿ ಅಂತಾರಾಷ್ಟ್ರೀಯ ಮಟ್ಟದಲ್ಲಿ ಭಾರತದ ವಿಜ್ಞಾನ ರಂಗಕ್ಕೆ 
ಮಾನ್ಯತೆ ತಂದುಕೊಟ್ಟವರು ಅವರು. ಹತ್ತು ಕೋಟಿ ವರ್ಷಗಳ ಹಿಂದಿನ ಜುರಾಸಿಕ್ ಯುಗದ 
ಭೂದಾಖಲೆಗಳನ್ನು ಪರೀಕ್ಷಿಸಿ, ಪಾಶ್ಚಾತ್ಯರು ಗುರುತಿಸಿದ್ದ ಕಾಲಗಣನೆಯಲ್ಲಿ ದೋಷಗಳನ್ನು ಪತ್ತೆ 
ಹಚ್ಚಿ ಖ್ಯಾತಿ ಗಳಿಸಿದವರು. ಇದಕ್ಕಿಂತ ಹೆಚ್ಚಾಗಿ, ಕರ್ನಾಟಕದಲ್ಲಿ ಭೂವಿಜ್ಞಾನಿಗಳ ಒಂದು ವಿಶಿಷ್ಟ 
ಶಿಷ್ಯ ಪರಂಪರೆ ಸ್ಥಾಪಿಸಿದವರು. 


ಎಪ್ಪತ್ತರ ದಶಕದ ಒಂದು ಘಟನೆ: ಜಪಾನಿನ ' ಎಕ್ಸ್‌ಪೋ 70° ಸಾಂಸ್ಕೃತಿಕ ಕಾರ್ಯಕ್ರಮದಲ್ಲಿ 
ಭಾಗವಹಿಸಲು ಕಳಿಸಿದ ತಂಡದ ಆಯ್ಕೆಯಲ್ಲಿ ರಾಜಕೀಯವಿದೆ ಎಂದು ಹುಯಿಲೆಬ್ಬಿಸಿ ಸೆಂಟ್ರಲ್ 
ಕಾಲೇಜಿನ ವಿದ್ಯಾರ್ಥಿಗಳು ಬೀದಿಗಿಳಿದರು. ಅವರ ಆಕ್ರೋಶಕ್ಕೆ ಮೊದಲು ಬಲಿಯಾದದ್ದು ಅಲ್ಲೇ 
ಸಮೀಪದ ಭೂವಿಜ್ಞಾನ ಸಂಸ್ಥೆ. ಇಲಾಖೆಯ ತುಂಬ ಬರಿ ಕಲ್ಲು , ಬೇರಿನ್ನೇನು ಬೇಕು ಅಸ್ತ್ರ ? 
ಐದು ದಶಕಗಳ ಕಾಲ ಶ್ರಮವಹಿಸಿ ದೇಶದ ಮೂಲೆಮೂಲೆಯಿಂದ ತಂದ ವಿಶೇಷ ಶಿಲೆಗಳನ್ನು 
ಸಂಗ್ರಹಿಸಿಟ್ಟಿದ್ದ ಮೂಸಿಯಂ ನೋಡುನೋಡುತ್ತಿದ್ದಂತೆ ಧ್ವಂಸವಾಯಿತು: ಅಪರೂಪದ 
ಜೀವ್ಯವಶೇಷ ( ಪಳೆಯುಳಿಕೆ) ಗಳೆಲ್ಲ ನಾಮಾವಶೇಷವಾಗಿ ಹೋದುವು. ಒಂದು ರೀತಿಯ ಪ್ರೇತಕಳೆ 
ವಿಶ್ವವಿದ್ಯಾಲಯವನ್ನು ಆವರಿಸಿತು. ಅಧ್ಯಾಪಕರು ಅಸಹಾಯಕವಾಗಿ ನೋಡುತ್ತ ನಿಂತರು . ಈ 
ದಾರುಣ ಸಂಗತಿಯನ್ನು ತಮ್ಮ ಚಿಕ್ಕಪ್ಪನಿಗೆ ಯಾವ ಬಾಯಲ್ಲಿ ಹೇಳುವುದು ಎಂದು 


ಕಾಲಗರ್ಭಕ್ಕೆ ಕೀಲಿಕ್ಕೆ 

ಚಡಪಡಿಸುತ್ತಲೇ ಹೊರಟ ಇಂಗ್ಲಿಷ್ ಪ್ರೊಫೆಸರ್ ಎಲ್. ಎಸ್ . ಶೇಷಗಿರಿರಾವ್ ಮನೆಗೆ ಬಂದರು . 
ಅದಕ್ಕೆ ಕೊಂಚ ಮುನ್ನವೇ ರಾಮರಾವ್ ಅವರಿಗೆ ಸುದ್ದಿ ಮುಟ್ಟಿತ್ತು . ಮೊದಲೇ ಮೃದು ಸ್ವಭಾವ 
ಜೊತೆಗೆ ಮಿತಭಾಷಿ: ರಾಮರಾವ್ ಖಿನ್ನರಾಗಿದ್ದರು. ಅವರ ನಿಟ್ಟುಸಿರಲ್ಲಿ ಕಣ್ಣೀರೇ ಬತ್ತಿ 
ಹೋಗಿತ್ತು . 

ಮೂವತ್ತು ವರ್ಷಗಳ ಕಾಲ ಅವನ್ನೆಲ್ಲ ವ್ಯವಸ್ಥಿತವಾಗಿ ಸಂಗ್ರಹಿಸಿ ಭಾರತದ ಭೂವಿಜ್ಞಾನಕ್ಕೆ 
ಅಂತಾರಾಷ್ಟ್ರೀಯ ಮನ್ನಣೆ ದೊರಕಿಸಿಕೊಟ್ಟ ಪ್ರೊ . ಲಕ್ಷ್ಮೀಶ್ವರ ರಾಮರಾವ್ , ಈ ಘಟನೆಯ 
ಬಳಿಕ ಸೆಂಟ್ರಲ್ ಕಾಲೇಜಿನ ಮೆಟ್ಟಿಲನ್ನು ಮತ್ತೆ ತುಳಿಯಲಿಲ್ಲ . ಕೊನೆಯವರೆಗೂ ಅವರನ್ನು ಈ 
ನೋವು ಬಾಧಿಸಿತ್ತು . ಆದರೆ ಈ ದೊಂಬಿಯನ್ನೇ ಯಶಸ್ಸಿನ ಸೋಪಾನ ಮಾಡಿಕೊಂಡ ವಿದ್ಯಾರ್ಥಿ 
ನಾಯಕನೊಬ್ಬ ಮುಂದೆ ರಾಜಕಾರಣದಲ್ಲಿ ಮಿಂಚಿದ್ದು ಈಗ ಹಳೆಯ ಸಂಗತಿ . ಎಂಥ ವಿಪರ್ಯಾಸ 
ಶಿಲೆಯಲ್ಲಿ ಕೊರೆದ ಹೆಸರು 

ಸೆಂಟ್ರಲ್ ಕಾಲೇಜಿನೊಡನೆ ಮೂವತ್ತೈದು ವರ್ಷಗಳ ಸುದೀರ್ಘ ಅಧ್ಯಾಪನದ ನಂಟು 
ರಾಮರಾವ್ ಅವರದು. ಅವರ ಶಿಷ್ಯರೆಂದು ಹೇಳಿಕೊಳ್ಳುವುದೇ ಹೆಮ್ಮೆಯಾಗಿದ್ದ ಕಾಲ. ಕೇಂದ್ರ 
ಲೋಕಸೇವಾ ಆಯೋಗದ ಸಂದರ್ಶನಗಳಲ್ಲಿ ಇವರ ಹೆಸರು ಹೇಳಿದರೆ ಮುಂದಿನ ಪ್ರಶ್ನೆಗಳೇ 
ಮೊಟಕಾಗುತ್ತಿದ್ದುವಂತೆ, ಹಳೆ ತಲೆಮಾರಿನ ಈ ಗುರುವಿಗೆ ಶಿಲೆಗಳು ನಿರ್ಜಿವ ಕಲ್ಲುಗಳಲ್ಲ ; 
ಭೂಮಿಯ ಅಂತರಂಗ ಬಹಿರಂಗಗಳನ್ನು ತೆರೆದಿಡುವ ಅಲಿಖಿತ ಶಾಸನಗಳ ತುಂಡುಗಳು. 
ಜೀವ್ಯವಶೇಷಗಳು ಕೇವಲ ಸತ್ತ ಕ್ರಿಮಿಕೀಟಗಳಲ್ಲ ; ಈ ನೆಲದ ಜೀವಿ ವಿಕಾಸದ ನಾಟಕದ ಪ್ರತ್ಯಕ್ಷ 
ಪಾತ್ರಧಾರಿಗಳು , ಅಂಕದ ಪರದೆ ಜಾರಿಸುವ ಸೂತ್ರಧಾರಿಗಳು. 

ಎಲ್. ರಾಮರಾವ್, ಲಕ್ಷ್ಮೀಶ್ವರದ ದೇಶಪಾಂಡೆ ಕುಟುಂಬದವರು. ಅವರ ತಾತ 
ಅಮಲ್ದಾರರಾದ ನಂತರ ಲಕ್ಷ್ಮೀಶ್ವರ ತೊರೆದು ಬೆಂಗಳೂರಿನಲ್ಲಿ ನೆಲೆಸಿದರು. ರಾಮರಾವ್ ತಂದೆ 
ರಾಘವೇಂದ್ರ ರಾವ್ ಭೂಸೇನೆಯಲ್ಲಿ ಹೆಡ್ ಮುನ್ಸಿಯಾಗಿ ವೃತ್ತಿಗೈದವರು. ಮೊದಲ ಮಗ 
ಸ್ವಾಮಿರಾವ್ ( ಸಾಹಿತಿ ಶೇಷಗಿರಿ ರಾವ್ ಅವರ ತಂದೆ) ವಿದ್ಯಾಧಿಕಾರಿಯಾಗಿ ಹೆಸರು ಮಾಡಿದವರು . 
ಎರಡನೆ ಮಗ ರಾಮರಾವ್ ಹುಟ್ಟಿದ್ದು 1896ರ ಮಾರ್ಚಿ 23ರಂದು, ಕೋಟೆ ಪ್ರೌಢಶಾಲೆಯಲ್ಲಿ 
ಓದಿದ ರಾಮರಾವ್ ಮದರಾಸು ವಿಶ್ವವಿದ್ಯಾಲಯದ ಬಿ. ಎ. ಡಿಗ್ರಿ ಪಡೆದು ಅದೇ ವರ್ಷ 1918 
ಬೆಂಗಳೂರಿನ ಸೆಂಟ್ರಲ್ ಕಾಲೇಜಿನಲ್ಲಿ ಭೂವಿಜ್ಞಾನ ವಿಭಾಗದಲ್ಲಿ ಅಧ್ಯಾಪಕರಾಗಿ ಸೇರಿದರು. ನಂತರ 
1924ರಲ್ಲಿ ಖಾಸಗಿ ಪರೀಕ್ಷೆ ಕಟ್ಟಿ ಕಲ್ಕತ್ತಾ ವಿಶ್ವವಿದ್ಯಾಲಯದ ಎಂ . ಎ. ಪದವಿ ಗಳಿಸಿದರು. 
ಮೂವತ್ತೈದು ವರ್ಷಗಳ ಸುದೀರ್ಘ ಅಧ್ಯಾಪಕ ವೃತ್ತಿಯಲ್ಲಿ 20 ವರ್ಷ ಪ್ರೊಫೆಸರ್ ಆಗಿ ದುಡಿದ 
ಹಿರಿಮೆ ಇವರದು. ಕೊನೆಯ ನಾಲ್ಕು ವರ್ಷಗಳ ಕಾಲ ಸೆಂಟ್ರಲ್ ಕಾಲೇಜಿನ ಪ್ರಾಂಶುಪಾಲರಾಗಿ 
ಅವರು ಗಳಿಸಿದ ಹೆಸರು ಈಗಲೂ ಆ ತಲೆಮಾರಿನ ಶಿಷ್ಯವೃಂದದ ನಾಲಗೆಯ ಮೇಲಿದೆ. 
ರಾಮರಾವ್ ಎಂದೊಡನೆ ಅವರು ಪ್ರಾತಃಸ್ಮರಣೀಯರು ಎನ್ನುತ್ತಾರೆ ವೃತ್ತಿಪರ ಭೂವಿಜ್ಞಾನಿ 
ಶಿಷ್ಯರು. 

ಜುರಾಸಿಕ್ ಕಾಲದ ಗಡಿರೇಖೆ ಅಳಿಸಿದ ಎಲ್ . ರಾಮರಾವ್ 


ಅದಮ್ಯ ನಿಸರ್ಗ ಪ್ರೀತಿ 

( ರೈಟ್ ಆನರಬಲ್ ಸಿಲ್ವರ್ ಟಂಗ್ ಶ್ರೀನಿವಾಸಶಾಸ್ತ್ರಿಗಳ ಇಂಗ್ಲಿಷ್ ಭಾಷಣ ಕೇಳಿದ ಮೇಲೂ 
ರಾಮರಾವ್ ಅವರ ಭಾಷಣವನ್ನು ಕೇಳಲು ವಿದ್ಯಾರ್ಥಿಗಳು ಸಮಾರಂಭಗಳಲ್ಲಿ ಕಾತರರಾಗಿ 
ಕುಳಿತಿರುತ್ತಿದ್ದರಂತೆ, ಅವರ ಉಚ್ಚಾರಣೆ, ಸಾಂದರ್ಭಿಕವಾಗಿ ಬಳಸುತ್ತಿದ್ದ ನುಡಿಗಟ್ಟುಗಳು ಇಂಗ್ಲಿಷ್ 
ಅಧ್ಯಾಪಕನಾದ ನನ್ನನ್ನೇ ಕರುಬುವಂತೆ ಮಾಡುತ್ತಿದ್ದವು' ಎಂದು ಪ್ರೊ . ಶೇಷಗಿರಿರಾವ್ ಈಗ 
ನೆನೆಸಿಕೊಳ್ಳುತ್ತಾರೆ. ಚಿಕ್ಕಂದಿನಲ್ಲಿ ಚಿಕ್ಕಪ್ಪನ ಕೈ ಹಿಡಿದು ಲಾಲ್‌ಬಾಗ್‌ಗೆ ವಾಯುಸೇವನೆಗೆ 
ಹೊರಟಾಗ ಸಿಗುವ ಆ ಮರದ ವೈಜ್ಞಾನಿಕ ಹೆಸರು ಇದು, ಅದರ ಮೇಲೆ ಕುಳಿತಿರುವ ಹಕ್ಕಿಯ 
ಹೆಸರು ಅದು, ಈ ಹೂವಿನ ವಿನ್ಯಾಸ ಇದು ಎಂದು ಹೇಳುತ್ತಲೇ ಮತ್ತೆ ಮರುದಿನ ಅವರ 
ಜ್ಞಾಪಕಶಕ್ತಿಯನ್ನು ಚಿಕ್ಕಪ್ಪ ಪರೀಕ್ಷಿಸುತ್ತಿದ್ದರಂತೆ, ನಮ್ಮ ಚಿಕ್ಕಪ್ಪನಿಂದ ನಾನು ನಿಸರ್ಗವನ್ನು 
ಪ್ರೀತಿಸುವುದನ್ನು ಕಲಿತೆ ಎಂದು ಅವರು ಸ್ಮರಿಸುತ್ತಾರೆ. 

ರಾಮರಾವ್ ಎಂದು ಹೆಸರು ಪಡೆದಿದ್ದು ಅವರು ರಾಮನವಮಿಯಂದು ಹುಟ್ಟಿದ 
ಕಾರಣದಿಂದಾಗಿ , ಮಂಚದ ಬಳಿ ಇದ್ದ ರಾಮನ ಕ್ಯಾಲೆಂಡರ್ ಒಂದನ್ನು ಬಿಟ್ಟರೆ ರಾಮರಾವ್ 
ಗುಂಡಿಗಂಟೆ ಬಾರಿಸಿದವರಲ್ಲ , ಮರ ಸುತ್ತಿದವರಲ್ಲ , ತಮಗಾಗಿ ಏನನ್ನೂ ಕೇಳಿಕೊಂಡವರಲ್ಲ . 
ಭಕ್ತಿ ಇರುವುದು ಸಾರ್ವಜನಿಕ ಪ್ರದರ್ಶನಕ್ಕಾಗಿ ಅಲ್ಲ ಎಂದು ನಂಬಿದವರು. ಮನೆಯ ಎಲ್ಲ 
ಸಂಪ್ರದಾಯಗಳನ್ನೂ ಪತ್ನಿ ಸೀತಾಬಾಯಿಗೆ ಬಿಟ್ಟಿದ್ದರಂತೆ, ಸೀತಾಬಾಯಿಯನ್ನು ಈ ರಾಮ 
ಕಾಡಲಿಲ್ಲ ! 

1933- 37ರ ನಡುವೆ ಕನ್ನಡ ಸಾಹಿತ್ಯ ಪರಿಷತ್ತಿನಲ್ಲಿ ಡಿ. ವಿ. ಜಿ. ಅವರು ' ವಸಂತ 
ಸಾಹಿತ್ಯೋತ್ಸವ' ಹಮ್ಮಿಕೊಂಡು ಶಾಲಾ ಅಧ್ಯಾಪಕರಿಗೆ ಕನ್ನಡದಲ್ಲಿ ವಿಜ್ಞಾನ ಹೇಳಿಕೊಡಲು 
ಉಪಯುಕ್ತ ಯೋಜನೆಗಳನ್ನು ರೂಪಿಸಿದ್ದರು. ಭೂವಿಜ್ಞಾನವನ್ನು ಸರಳವಾಗಿ ತಿಳಿಹೇಳಲು 
ರಾಮರಾಯರನ್ನು ಆಹ್ವಾನಿಸುತ್ತಿದ್ದರು. ಅರಮನೆಯ ಪ್ರತಿನಿಧಿಯಾಗಿ , ಕನ್ನಡ ಸಾಹಿತ್ಯ ಪರಿಷತ್ತಿನ 
ಕಾರ್ಯಕಾರಿ ಸಮಿತಿ ಸದಸ್ಯರಾಗಿ ನುಡಿಸೇವೆ ಮಾಡಿದ ರಾಮರಾವ್ ಅವರ ಬೋಧನೆಯನ್ನು 
ಸವಿಯಲು ಸ್ವತಃ ಡಿ. ವಿ. ಜಿ. ಅವರೇ ಕುಳಿತುಕೊಳ್ಳುತ್ತಿದ್ದ ಸಂದರ್ಭಗಳುಂಟು. ರಾಮರಾವ್ ತಮ್ಮ 
ಮಗ ಎಲ್ . ನಾಗರಾಜುಗೆ ತಮ್ಮ ನಾಮದ ಬಲದ ಮೇಲೆ ಸುಲಭವಾಗಿ ಇಂಜಿನಿಯರಿಂಗ್ 
ಸೀಟು ಕೊಡಿಸಬಹುದಾಗಿತ್ತು . ಆದರೆ ತನ್ನ ಹೆಸರನ್ನು ಎಲ್ಲೂ ಬಳಸದಂತೆ ತಂದೆ ಮಗನಿಗೆ 
ಕಟ್ಟಪ್ಪಣೆ ಮಾಡಿದ್ದರಂತೆ. 


ವಿಜ್ಞಾನದ ಪಾರಾಯಣ 

ಮಿತಭಾಷಿ , ಭಾವೋದ್ವೇಗಕ್ಕೆ ಎಡೆಕೊಡದ ಸಮಚಿತ್ತ . ಎಪ್ಪತೈದರ ವೃದ್ಧಾಪ್ಯದಲ್ಲಿ 
ಸಾಮಾನ್ಯವಾಗಿ ಪಾರಾಯಣದ ಕಡೆ ಮನಸ್ಸು ಹೊರಳುವ ಕಾಲದಲ್ಲಿ ಅವರು ಕೈ ಹಿಡಿದದ್ದು 
ಸೂಕ್ಷ್ಮದರ್ಶಕವನ್ನು , ಅದರಲ್ಲಿ ಕಣ್ಣುಗಳನ್ನಿಟ್ಟು ಕೋಟ್ಯಂತರ ವರ್ಷಗಳ ಹಿಂದಿನ ಜೀವಶೇಷಗಳ 

ಬಗೆಯನ್ನು ಬೆರಗುಗಣ್ಣುಗಳಿಂದ ನೋಡುತ್ತ ಅವರು ಸೃಷ್ಟಿ ಕ್ರಿಯೆಯ ಪದಬಂಧಗಳನ್ನು 
ಬಿಡಿಸುವುದರಲ್ಲೇ ಜೀವಿತವನ್ನು ಕಳೆದರು. 


ಲಕ್ಷ್ಮಣರೇಖೆ ಅಳಿಸಿದ ರಾಮ 
- ಈ ಭೂಮಿಯ ಚರಿತ್ರೆಯ ಪುಟಗಳನ್ನು ಮಾನವ ಇತಿಹಾಸದ ಪುಟಗಳಂತೆ ಸುಲಭವಾಗಿ 
ಜೋಡಿಸಲು ಬರುವುದಿಲ್ಲ . ಏಕೆಂದರೆ , ಮಾನವ ಹುಟ್ಟುವುದಕ್ಕಿಂತ 460 ಕೋಟಿ ವರ್ಷಗಳ 
ಹಿಂದೆ ಭೂಮಿ ಉದಯಿಸಿದ ಜೀವಿಗಳು ಮೊದಲು ಅವತರಿಸುವ ಮುನ್ನ ಹಲವುಕೋಟಿ ವರ್ಷಗಳ 
ತಯಾರಿಯೇ ನಡೆದಿದೆ. ಜ್ವಾಲಾಮುಖಿಗಳು ಸಿಡಿದಿವೆ, ನೆಲ ನಡುಗಿದೆ, ಬೆಟ್ಟ ಗುಡ್ಡಗಳನ್ನು ಹೆತ್ತು 
ಭೂಮಿಯ ಒಡಲಾಳ ಮಗುಚಿಕೊಂಡಿದೆ. ನದಿಗಳು ಭೂಮಿಯ ಮೈ ಕೈ ಕೆತ್ತಿವೆ, ಭೂಮಿ 
ಖಂಡಗಳಾಗಿ ಬಿರಿದಿದೆ, ತೆಪ್ಪವಾಗಿ ಸರಿದಿವೆ, ನೆಲ ಜಲಗಳು ತಮ್ಮ ಗಡಿಗಾಗಿ ಗುದ್ದಾಡಿವೆ. 
ಇಂದಿಗೂ ಭೂಮಿ ಸ್ಥಿರವೇನಲ್ಲ . ಇಂಥ ಭೂಮಿಯ ಚರಿತ್ರೆ ಬರೆಯಲು ಹೊರಟರೆ ಆದಿ 
ಯಾವುದು - ಅಂತ್ಯ ಯಾವುದು ತಿಳಿಯದೆ ಕಕ್ಕಾಬಿಕ್ಕಿಯಾಗಿಬಿಡುವ ಸಾಧ್ಯತೆಯೇ ಹೆಚ್ಚು. ಆದರೆ 
ನಿಸರ್ಗ ಅಂಥ ಮೋಸದೇನಲ್ಲ . ಬಲುಪಾಲು ಎಲ್ಲ ಕ್ರಿಯೆಗಳನ್ನೂ ಅದು ಶಿಲೆಗಳಲ್ಲಿ , ಕಡಲಾಳದ 
ಹೂಳಿನಲ್ಲಿ ಮುದ್ರಿಸಿ ಇಟ್ಟಿದೆ. 

ನಮ್ಮ ಈ ರಾಮರಾವ್ ಬೆನ್ನಟ್ಟಿ ಹೊರಟಿದ್ದು ಕಾಲಪುರುಷನ ಹೆಜ್ಜೆ ಗುರುತುಗಳನ್ನು . 
ಆರೂವರೆ ಕೋಟಿ ವರ್ಷಗಳ ಹಿಂದೆ ನೆಲ ಜಲ, ಬಾನಿನಲ್ಲಿ ಮೆರೆದಾಡಿದ ಪೆಡಂಭೂತಗಳು 
ಇದ್ದಕ್ಕಿದ್ದಂತೆ ಕಣ್ಮರೆಯಾದ ಕಾಲದ ಭೂಸ್ಥಿತಿಯ ಪುನರಚನ ರಾಮರಾಯರ ಆಸಕ್ತಿಯ ಕೇಂದ್ರ . 
ಇಡೀ ಭೂಮಂಡಲದಲ್ಲಿ ಸಾಗರ ಉಕ್ಕಿ ನೆಲವನ್ನು ಮುಳುಗಿಸಿದ ಸಾಮ್ರಾಜ್ಯ ವಿಸ್ತರಣೆಯ ಕಾಲ. 
ಈಗಿನ ತಿರುಚಿನಾಪಳ್ಳಿ ಆಗ ಸಾಗರದ ನಡುವೆ ಇತ್ತು . ಸಾಗರ ಜೀವಿಗಳು ಅಲ್ಲಿ ಈಜುತ್ತಿದ್ದವು. 
ಈ ಘಟನೆ ನಡೆದ ಅವಧಿಯನ್ನು ಭೂವಿಜ್ಞಾನಿಗಳು ಮಧ್ಯ ಜೀವಿಕಲ್ಪ ' ದ ಮುಕ್ತಾಯದ ವೇಳೆ 
ಎಂದು ಗುರುತಿಸುತ್ತಾರೆ. ಪ್ರೊ . ರಾಮರಾಯರು ತಿರುಚನಾಪಳ್ಳಿಯ ನೆಲವನ್ನೆಲ್ಲ ಬಗೆಗಣ್ಣಿನಲ್ಲಿ 
ನೋಡಿ ಸೀಮೆಸುಣ್ಣವನ್ನೆಲ್ಲ ಎತ್ತಿ ತದು ಅದರಲ್ಲಡಗಿದ್ದ ಸೂಕ್ಷ್ಮ ಜೀವಿಗಳನ್ನು ಹೆಕ್ಕಿ ತೆಗೆದರು. 
' ಮಧ್ಯಜೀವಿ ಕಲ್ಪ ಇಲ್ಲಿ ಮುಗಿಯದು' ಎಂದು ಹೇಳಿದರು. ಎಲ್ಲೋ ನಮಗರಿವಿಲ್ಲದ ಜಾಗದಲ್ಲಿ 
ತೃತೀಯ ಜೀವಿಕಲ್ಪದ ಶಿಲೆಗಳು ಚತುರ್ಥ ಕಲ್ಪಕ್ಕೂ ಚಾಚಿರಬಹುದು ಎಂದು ಹೇಳಿದರು. 
ಭಾರತದಲ್ಲಷ್ಟೇ ಅಲ್ಲ , ವಿದೇಶಗಳಲ್ಲೂ ರಾಮರಾವ್ ಅವರ ಭೂವೈಜ್ಞಾನಿಕ ದೂರದೃಷ್ಟಿ 
ಬಲುಬೇಗ ಜನಪ್ರಿಯವಾಯಿತು. ಅವರಿಗೆ ಅಂತಾರಾಷ್ಟ್ರೀಯ ಖ್ಯಾತಿ ತಂದಿತು. ಇಂದು ಭಾರತದಲ್ಲಿ 
ಪ್ರಾಚೀನ ಜೀವಿಗಳ ಅಧ್ಯಯನ ಉತ್ತುಂಗಕ್ಕೇರಿರುವುದು ರಾಮರಾವ್ ಅವರ ಆರಂಭಿಕ 
ಕೊಡುಗೆಯಿಂದ ಎಂದು ಹೇಳಿದರೆ ಅದು ಉತ್ತೇಕ್ಷೆಯ ಮಾತಾಗಲಾರದು. ಯಾವುದೇ ದೇಶದ 
ಯಾವ ಭೂವಿಜ್ಞಾನಿಯೇ ಆಗಲಿ , ಕಾಲದ ಗಡಿರೇಖೆ ಎಳೆಯುವ ಮೊದಲು ರಾಮರಾವ್ ಅವರು 
ಬರೆದ ನೂರಕ್ಕೂ ಹೆಚ್ಚು ಸಂಶೋಧನಾ ಪ್ರಬಂಧಗಳಲ್ಲಿ ಕನಿಷ್ಠ ಕೆಲವದರ ಬಗ್ಗೆಯಾದರೂ 
ಚರ್ಚಿಸದೆ ಮುಂದುವರಿಯುವಂತಿಲ್ಲ . 

ಜುರಾಸಿಕ್ ಕಾಲದ ಗಡಿರೇಖೆ ಅಳಿಸಿದ ಎಲ್ . ರಾಮರಾವ್ 


ಸೋವಿಯತ್ ಆಮಂತ್ರಣ 

ರಾಮರಾವ್ ಅವರ ವೈಜ್ಞಾನಿಕ ಚಿಂತನೆ, ಭಾಷೆಯ ಮೇಲೆ ಅವರಿಗಿದ್ದ ಪ್ರಭುತ್ವ , ಈ 
ಎಲ್ಲವುಗಳಿಂದ ಸರ್ ಸಿ. ವಿ. ರಾಮನ್ ಕೂಡ ಆಕರ್ಷಿತರಾಗಿದ್ದರು. ಇಂಡಿಯನ್ ಅಕಾಡೆಮಿಯ 
ಫೆಲೋ ಆಗಿ ಅವರನ್ನು ಆಯ್ಕೆ ಮಾಡಿದರು. ಅಕಾಡೆಮಿ ಹೊರತರುತ್ತಿದ್ದ ಕಾರ್ಯಾವಳಿಯನ್ನು 
ಪರಿಷ್ಕರಿಸಿ ಸಂಪಾದಿಸಿ ಹೊರತರುವ ಹೊಣೆ ನೀಡಿದರು. ಇಂಡಿಯನ್ ನ್ಯಾಷನಲ್ ಸೈನ್ಸ್ 
ಅಕಾಡಮಿ ' ರಾಮರಾಯರಿಗೆ 1939ರಲ್ಲಿ ಸದಸ್ಯತ್ವ ನೀಡಿ ಅವರನ್ನು ಗೌರವಿಸಿತು . 1940ರಲ್ಲಿ 
ತಮ್ಮ 44ರ ಎಳೆ ಪ್ರಾಯದಲ್ಲಿ ಇಂಡಿಯನ್ ಸೈನ್ಸ್ ಕಾಂಗ್ರೆಸ್‌ನ ಭೂವಿಜ್ಞಾನ ವಿಭಾಗದ 
ಅಧ್ಯಕ್ಷತೆ ವಹಿಸುವ ಗೌರವ ಅವರಿಗೆ ಲಭಿಸಿತು . ಏಷ್ಯಾಟಿಕ್ ಸೊಸೈಟಿ, ರಾಮರಾವ್ ಅವರ 
ಭೂವಿಜ್ಞಾನ ಸೇವೆಯನ್ನು ಸ್ಮರಿಸಿ (ವಿಶೇಷವಾಗಿ ಸೂಕ್ಷ್ಮ ಪ್ರಾಚೀನ ಜೀವಿಗಳ ಅಧ್ಯಯನಕ್ಕೆ ನೀಡಿದ 
ಕೊಡುಗೆಗಾಗಿ) ಪ್ರಮಥನಾಥ ಬೋಸ್ ಪಾರಿತೋಷಕ ನೀಡಿತು. 'ನಮ್ಮಲ್ಲೂ ಭೂವಿಜ್ಞಾನದ ಗಡಿ 
ಸಮಸ್ಯೆ ಇದೆ ದಯವಿಟ್ಟು ಬಂದು ಬಿಡಿಸಿ' ಎಂದು ಅಂದಿನ ಸೋವಿಯತ್ ರಷ್ಯ ರಾಮರಾಯರಿಗೆ 
' ಕೆಂಪು ಕಂಬಳಿಯ ಸ್ವಾಗತ ನೀಡಿತು. ಈ ರಾಮ ಸಾಗರ ಲಂಘನ ಕೂಡ ಮಾಡಿದರು. 

ಈ ಶತಮಾನದ ಮೊದಲ ಭಾಗದಲ್ಲಿ ಭೂವಿಜ್ಞಾನದ ಸಂಶೋಧನಾ ಚಟುವಟಿಕೆಗಳಿಗೆ ಕಲ್ಕತ್ತ 
ಕೇಂದ್ರವಾಗಿತ್ತು . ಭಾರತೀಯ ಭೂವೈಜ್ಞಾನಿಕ ಸರ್ವೇಕ್ಷಣ ಸಂಸ್ಥೆಗೆ ಅದೇ ಮುಖ್ಯ ಕಚೇರಿ 
ಆಗಿದ್ದುದರಿಂದ ಇದು ಅನಿರೀಕ್ಷಿತವಾಗಿರಲಿಲ್ಲ . ಅದೇ ಕಾಲಕ್ಕೆ ಬೆಂಗಳೂರು ಸಹ ರಾಷ್ಟ್ರದ ಗಮನ 
ಸೆಳೆದಿತ್ತು. ರಾಬರ್ಟ್ ಬ್ರೂಸ್ ಫೂಟ್, ವಿಲಿಯಂ ಸ್ಮಿತ್, ಸಂಪತ್ತೆಯ್ಯಂಗಾರ್ ಮತ್ತು ಎಲ್. 
ರಾಮರಾವ್ ದಕ್ಷಿಣ ಭಾರತದ ಭೂವಿಜ್ಞಾನಕ್ಕೆ ಕೊಟ್ಟ ಕೊಡುಗೆ ಅತ್ಯಮೂಲ್ಯವಾದುದು. ಜೊತೆಗೆ 
ಮೈಸೂರು ಭೂವಿಜ್ಞಾನ ಇಲಾಖೆಯನ್ನು ಬೆಳೆಸಿ ಅದಕ್ಕೆ ರಾಷ್ಟ್ರೀಯ ಮಟ್ಟದ ಸ್ಥಾನಮಾನ ಕಲ್ಪಿಸಿದ 
ಭೀಷ್ಮರಿವರು. 
. ರಾಮರಾವ್ ಹುಟ್ಟು ಬೋಧಕ, ಶಿಷ್ಯ ಪರಂಪರೆಯನ್ನು ಬೆಳೆಸಿದ ಭೂವಿಜ್ಞಾನದ 
ದ್ರೋಣಾಚಾರ್ಯ, ಅಂದಿನ ಸಂಶೋಧನೆಗಳನ್ನು ಪ್ರಕಟಿಸಲು ಸಾಮಾನ್ಯವಾಗಿ ವಿದೇಶೀ ವಿಜ್ಞಾನ 
ಪತ್ರಿಕೆಗಳಿಗೆ ದುಂಬಾಲು ಬೀಳಬೇಕಾಗುತ್ತಿತ್ತು. ನಾವೇ ಅಂತಹ ಪತ್ರಿಕೆ ಹೊರಡಿಸಿ ವಿದೇಶೀಯರೇ 
ಪ್ರಕಟಣೆಗಾಗಿ ನಮ್ಮನ್ನು ಅಂಗಲಾಚುವಂತ ಏಕೆ ಮಾಡಬಾರದು ಎಂಬ ವಿಚಾರ ಹೊಳೆದದ್ದು 
ರಾಮರಾವ್ ಮತ್ತು ಅವರ ಶಿಷ್ಯ ಮತ್ತು ಚಿಂತಕರಾದ ಕೆಲವು ಭೂವಿಜ್ಞಾನಿಗಳಿಗೆ ಇಂಥ ಯೋಜನೆ 
ಮೊಳೆತವರಿಗೆ ನಿವೃತ್ತಿ ಎಂಬುದುಂಟೆ ? 1958ರಲ್ಲಿ ಭೂವಿಜ್ಞಾನಾಸಕ್ತರ, ದೂರದೃಷ್ಟಿಯುಳ್ಳವರ , 
ಸಮರ್ಥ ಯೋಜಕರ ಒಂದು ಪುಟ್ಟ ಸಮಿತಿ ಚರ್ಚೆಗೆ ಕುಳಿತೇ ಬಿಟ್ಟಿತು. ವಿಧಿವಿಧಾನಗಳನ್ನೂ , 
ನಡೆವಳಿಕೆಗಳನ್ನೂ ರೂಪಿಸಿತು. ಭಾರತೀಯ ಭೂವೈಜ್ಞಾನಿಕ ಸಂಘ ' ಜನ್ಮ ತಾಳಿತು. ಅದರ 
ಮರುವರ್ಷ ಈ ಸಂಘದ ಮುಖಪತ್ರಿಕೆ ' ಜರ್ನಲ್ ಆಫ್ ಜಿಯಾಲಜಿಕಲ್ ಸೊಸೈಟಿ ಆಫ್ 
ಇಂಡಿಯಾ' ರಾಮರಾವ್ ಅವರ ಸಂಪಾದಕತ್ವದಲ್ಲಿ ಪ್ರಕಟವಾಗಿ ಭೂವಿಜ್ಞಾನಿಗಳ ಪಾಲಿಗೆ ಹೊಸ 
ಯುಗವನ್ನೇ ಪ್ರಾರಂಭಿಸಿತು. ಮುಂದೆ 15 ವರ್ಷಗಳ ಕಾಲ ಈ ಪತ್ರಿಕೆಯ ಸಂಪಾದಕರಾಗಿ 

ರಾಮರಾವ್ ಅದರ ಗುಣಮಟ್ಟ ಹೆಚ್ಚಿಸುತ್ತಲೇ ಹೋದರು. ಅಂತಾರಾಷ್ಟ್ರೀಯ ಖ್ಯಾತಿ 
ತಂದುಕೊಟ್ಟರು. ಆ ಪರಂಪರೆಯನ್ನು ಬೆಳೆಸಿ ಪತ್ರಿಕೆಯನ್ನು ಈಗ ಮಾಸಿಕವಾಗಿ ಮಾರ್ಪಡಿಸಿ 
ಭಾರತದ ಅನನ್ಯ ಪ್ರಕಟಣೆಯಾಗಿಸಿದ ಕೀರ್ತಿ ಅವರ ಶಿಷ್ಯರಾದ ಪದ್ಮಶ್ರೀ ಡಾ. ಬಿ. ಪಿ. ರಾಧಾಕೃಷ್ಣ 
ಅವರಿಗೆ ಸಲ್ಲುತ್ತದೆ. 

ವೃತ್ತಿಪರ ಜೀವನದಲ್ಲಿ ಸಂತಸದಿಂದ ಪಾಲ್ಗೊಳ್ಳುವ ಮಂದಿಗೇ ಗೊತ್ತು ಅದರ ಸೊಗಸು, 
ರುಚಿ ಮತ್ತು ಸಂತೃಪ್ತಿ . ಅಂಚೆ ಕಛೇರಿಗಳಿಗೆ ಸ್ವತಃ ತಾವೇ ಹೋಗಿ ಟಪಾಲು ಪೆಟ್ಟಿಗೆಯಲ್ಲಿ 
ಪತ್ರವನ್ನು ಹಾಕುವವರೆಗೆ ಪ್ರೊ . ರಾಮರಾಯರಿಗೆ ಸಮಾಧಾನವೇ ಇರುತ್ತಿರಲಿಲ್ಲ . ನಾಲ್ಕು ಮಾರು 
ದೂರ ಹೋಗಬೇಕಾದರೂ ಅವರ ತಲೆಯ ಮೇಲೆ ಹ್ಯಾಟು ಇರಲೇಬೇಕು ಎಂದು ಹಳೆಯ 
ಘಳಿಗೆಗಳನ್ನು ಸ್ಮರಿಸುತ್ತಾರೆ, ಬಿ. ಬಿ. ಡಿ. ಪ್ರೆಸ್ಸಿನ ಮುದ್ರಣಕಾರ ಮಲ್ಯ. ಎಷ್ಟೇ ಪ್ರಭಾವ ಬೀರಲಿ . 
ಏನೇ ಒತ್ತಡ ತರಲಿ ಸಂಶೋಧನಾ ಪ್ರಬಂಧಗಳ ಗುಣಮಟ್ಟದೊಂದಿಗೆ ಎಂದೂ ರಾಜಿ 
ಮಾಡಿಕೊಳ್ಳದ ಈ ಗುರು ಅದನ್ನು ಜೀವನವಿಡೀ ಕಾಪಾಡಿಕೊಂಡು ಬಂದರು. ಭೂವಿಜ್ಞಾನ ಕಾಲದ 
ಗಡಿರೇಖೆಗಳನ್ನು ಅಳಿಸಿದ ಅವರು ಸ್ವತಃ ಲಕ್ಷ್ಮಣ ರೇಖೆ ಎಳೆದುಕೊಂಡು ಶಿಸ್ತನ್ನು ಕಾಪಾಡಿಕೊಂಡು 
ಬಂದಿದ್ದರು. ನಿವೃತ್ತಿಯ ನಂತರ ಇವರ ವ್ಯಾಪಕ ಅನುಭವಗಳನ್ನು ಬಳಸಿಕೊಂಡು ಹೊಸ ವಿಜ್ಞಾನದ 
ಪಡೆಯೊಂದನ್ನು ಸೃಷ್ಟಿಸಲು 'ತೈಲ ಮತ್ತು ನೈಸರ್ಗಿಕ ಅನಿಲ ಆಯೋಗ' (ಓಎನ್‌ಜಿಸಿ) ಭಗೀರಥ 
ಪ್ರಯತ್ನ ಮಾಡಿತು. ತನ್ನ ಮಿತಿಯೊಳಗಿನ ಎಲ್ಲ ಸೌಕರ್ಯ, ಅತಿಹೆಚ್ಚಿನ ಸಂಬಳ 
ಕೊಡುವುದಾಗಿಯೂ ಆಮಿಷ ಒಡ್ಡಿತು. ಈ ಲಕ್ಷ್ಮೀಶ್ವರ ರಾಮರಾಯರು ತನ್ನ ಹೆಸರಿನಲ್ಲಿರುವ 
ಲಕ್ಷ್ಮಿಯೇ ತನಗೆ ಸಾಕೆಂದು ಆ ಸೆಳೆತಗಳೆಲ್ಲವನ್ನೂ ನಿರಾಕರಿಸಿದರು. ಅವರ 75ನೇ ಹುಟ್ಟು 
ಹಬ್ಬವನ್ನು ಶಿಷ್ಯರು ವಿಜ್ಞಾನ ವಿಚಾರಗೋಷ್ಠಿ ಏರ್ಪಡಿಸುವುದರ ಮೂಲಕ ಆಚರಿಸಿದರು. 
ಕಾಲಗರ್ಭದತ್ತ ಪಯಣ 


1974ರ ಜುಲೈ 11 ರಂದು ರಾಮರಾವ್ ಬಲಪಾರ್ಶ್ವದ ನಿಯಂತ್ರಣ ಕಳೆದು ಕೊಂಡರು. 
ವಿಧಿ ಸಂಚು ಹೂಡಿತ್ತು . ಗುಣಮುಖರಾದಂತೆ ಕಂಡರೂ 1974ರ ನವೆಂಬರ್ 11 ರಂದು ನೆಲ 
ಜಲದ ಋಣಕ್ಕೆ ಗೆರೆ ಎಳೆದರು. 

ಅವರು ಹಾಸಿಗೆ ಹಿಡಿದಾಗಲೂ ಜರ್ನಲ್ ಕೈಗೆ ಬಂದಾಗ ಬಲು ಪ್ರಯಾಸದಿಂದ ನಡುಗುವ 
ಕೈಯಲ್ಲೇ ಪತ್ರಿಕೆ ಹಿಡಿದು ಇಡೀ ಲೇಖನಗಳನ್ನೆಲ್ಲ ಓದಿದರಂತೆ. ಶಿಷ್ಯರು ನಡೆಸುತ್ತಿದ್ದ ಪತ್ರಿಕೆ 
ನಿಯಮಿತವಾಗಿ, ಸಕಾಲಕ್ಕೆ ಬಂದ ತೃಪ್ತಿ ಅವರಿಗಿತ್ತು. ಕೆನ್ನೆಯಂಚಿನಿಂದ ಹನಿಗಳುರುಳಿದವು. 

ಕಾಣಬಹುದೇ ಇನ್ನು ಮತ್ತೆ ಇಂಥ ಗುರು ಪರಂಪರೆಯನ್ನು? ರಾಮರಾಯರು ಹುಟ್ಟಿದ್ದು 
ರಾಮ ನವಮಿಯಂದು: ಭಾರತೀಯ ಭೂವಿಜ್ಞಾನ ಸಂಘ ಜನ್ಮ ತಳೆದದ್ದು ಕೂಡ 
ರಾಮನವಮಿಯಂದು, ಅವರ ಸಂಪಾದಕತ್ವದ ಪತ್ರಿಕೆಯ ಮೊದಲ ಸಂಚಿಕೆ ವಿಜ್ಞಾನಿಗಳ ಕೈಸೇರಿದ್ದು 
ರಾಮನವಮಿಯಂದೇ ಎಂದು ಗತದಿನಗಳನ್ನು ನೆನೆಸಿಕೊಳ್ಳುವ ಅವರ ನೆಚ್ಚಿನ ಶಿಷ್ಯ ಡಾ. ಬಿ. ಪಿ. 

ರಾಧಾಕೃಷ್ಣ ಇದೀಗ ಮೊನ್ನೆ ರಾಮನವಮಿಯ ದಿನವೇ ಸಂಘದ ಪರವಾಗಿ ರಾಮರಾವ್ ಅವರ 
ಜನ್ಮ ಶತಾಬ್ಬಿಯನ್ನು ಸಂಘಟಿಸಿದರು. ರಾಷ್ಟ್ರದ ವಿವಿಧ ಭೂವಿಜ್ಞಾನಿಗಳು ಬರೆದ ಪ್ರಾಕ್ಟಿವಿ 
ವಿಜ್ಞಾನದ ಪ್ರಗತಿ ಕುರಿತ ಸಂಶೋಧನಾ ಪ್ರಬಂಧಗಳನ್ನು ಸಂಕಲಿಸಿ, ಸಂಘ ರಾಮರಾವ್ ಅವರಿಗೆ 
ಅರ್ಪಿಸಿದೆ. 

ಸಾರ್ಥಕ ಬದುಕಿಗೆ ಒಂದೇ ಜನ್ಮ ಸಾಲದೇ ? 


ಟಿಪ್ಪಣಿ 


ಕಲ್ಪ 


ನವಜೀವಿಕಲ್ಪ 


ಭೂವೈಜ್ಞಾನಿಕ ಕಾಲ ಹಾಗೂ ಜೀವಿ ವಿಕಾಸ 
ಯುಗ ಕಾಲ ( ದಶಲಕ್ಷ 

ಜೀವಿವಿಕಾಸ 
ವರ್ಷಗಳ ಹಿಂದೆ 
ಆಧುನಿಕ 

ಹಿಮಯುಗ ಆಧುನಿಕ ಮಾನವ 
ಕ್ವಾಟರ್‌ನ 

ಮತ್ತು ಇತರ 
ಪ್ಲಿಸ್ಕೋಸೀನ್ ದೊಡ್ಡಸ್ತನಿಗಳ ತೀವ್ರ ವಿಕಾಸ 

ಪ್ತಿಯೋಸೀನ್ - 11 ಆದಿ ಮಾನವನ ಹುಟ್ಟು 
ಟರ್ಷಿಯರಿ ಮಯೋಸೀನ್ ಮೇವು ಪ್ರಮುಖವಾದ 

ಅಲಿಗೋಸೀನ್ 40 ಆಧುನಿಕ ಸನಿಗಳ ಕಾಲ 
ಇಯೋಸೀನ್ ಕುದುರೆ, ತಿಮಿಂಗಲಗಳ 

ಉಗಮ 
ಪೋಲಿಯೋಸೀನ್ ಹ ಸ್ತನಿಗಳ ವೈವಿಧ್ಯ 
ಕ್ರಿಟೇಷಿಯಸ್ 

13 ಪೆಡಂಭೂತಗಳ ನಿರ್ಗಮನ 

ಹೂ ಬಿಡುವ ಸಸ್ಯಗಳ 

ಪ್ರಾರಂಭ 
ಜುರಾಸಿಕ್ 18 ಪಯ ಉದಯ 

ಪೆಡಂಭೂತಗಳ ಸುವರ್ಣ 

ಕಾಲ 
ಟೈಯಾಸಿಕ್ 

5 ಪೆಡಂಭೂತಗಳ ಉಗಮ 

ಸ್ತನಿಗಳ ಪ್ರಾರಂಭ 
ಪರ್ವಿಯನ್ 

- ಸರೀಸೃಪಗಳ ವೈವಿಧ್ಯ 
ಕಾರ್ಬಾನಿಫೆರಸ್ 

ಸರೀಸೃಪ, ದ್ವಿಚರಿಗಳ ಉಗಮ 
ದಿವೋನಿಯನ್ 

ಪ್ರಮುಖ ಮ ಗುಂಪಿನ ಯುಗ 
ಸೈಲೂರಿಯನ್ 

ಮತ್ಯಯುಗ 
ಆರ್ಡೊವೀಸಿಯನ್ 

ಕಶೇರುಕಗಳ ಉಗಮ 
ಕೇಂಬ್ರಿಯನ್ 

ಈ ಸಾಗರದಲ್ಲಿ ಅಕಶೇರುಕಗಳ ಪ್ರಾರಂಭ 


ಮಧ್ಯಜೀವಿಕಲ್ಪ 


ಪ್ರಾಗೀವಿಕಲ್ಪ 

ಪ್ರಿಕೇಂಬ್ರಿಯನ್ 500 

ಜೀವಿ ವಿಕಾಸದ ಶೈಶವ ಕಾಲ 
ಪ್ರೋಟಿರೋ 

ಪಾಚಿ ಮುಂತಾದ ಕೆಳ 
ಜೋಯಿಕ್ ಕಲ್ಪ 

ವರ್ಗದ ಸಸ್ಯಗಳ ಆಧಿಪತ್ಯ 
ಆರ್ಕೆಯನ್ 

500 ಕೆಳವರ್ಗದ ಜೀವಿಗಳು , ಏಕ ಕೋಶ 
ಜೀವಿಗಳ 

ಪ್ರಾಧಾನ್ಯ 
ಭೂಮಿಯ ಹುಟ್ಟು ಸುಮಾರು 4600 ದಶಲಕ್ಷ ವರ್ಷಗಳ ಹಿಂದೆ (460 ಕೋಟಿ ವರ್ಷ) 


ಸಂತಮೇರಿ ದ್ವೀಪಗಳು 


ದೂರದಿಂದ ನೋಡುವವರಿಗೆ ಮಬ್ಬು ಕನಸಿನಂತೆ ಕಾಣುವ ಈ ದ್ವೀಪಗಳಲ್ಲಿ ನಿಸರ್ಗ ತನ್ನ 
ಅತ್ಯಪೂರ್ವ ಕಲಾಕೃತಿಗಳನ್ನು ಪ್ರದರ್ಶಕ್ಕೆ ಇಟ್ಟಿದೆ. 

ದಕ್ಷಿಣ ಕನ್ನಡ ಜಿಲ್ಲೆಯ ಮಲ್ಪೆಯ ಮೋಹಕತೆ ಸಹಜವಾಗೇ ಅರಳಿದ್ದು ಉಕ್ಕಿಬರುವ 
ಬಿಳಿನೊರೆಯ ಹಿನ್ನೆಲೆಯಲ್ಲಿ, ಹಸುರುಚುಕ್ಕಿ ಇಟ್ಟಂತೆ ನಾಲ್ಕು ಪುಟ್ಟ ಪುಟ್ಟ ದ್ವೀಪಗಳು; ತೀರದಿಂದ 
ಕಣ್ಣಳತೆಗೇ ಸಿಕ್ಕುವ ಈ ದ್ವೀಪಸಮೂಹ ಸಂತಮೇರಿ ದ್ವೀಪಗಳು. ಇವುಗಳಲ್ಲಿ ಉತ್ತರದ ದ್ವೀಪಕ್ಕೆ 
ಮತ್ತೊಂದು ವೈಶಿಷ್ಟ್ಯ . ಸದಾ ಅಲೆಗಳೊಂದಿಗೆ ಗಾಳಿಯ ಮರ್ಮರಕ್ಕೆ ತಲೆದೂಗುವ ತೆಂಗಿನ 
ತೋಟ, ದಕ್ಷಿಣ ದ್ವೀಪದ ಹೆಸರು ಬಹಾದುರ್ , ದೋಣಿಗಳಿಗೆ ಇಲ್ಲಿ ದೀಪದ ತೋರುಗಂಬ . 
ಉಳಿದೆರಡು ಪುಟ್ಟ ದ್ವೀಪಗಳಿಗೆ ಶಿಲೆಯೇ ಬಂಡವಾಳ ಬಟಾಬಯಲಿನಲ್ಲಿ ನೆಟ್ಟಗೆ ನಿಂತ ಶಿಲೆಗಳ 
ಗರುಡಗಂಬ! 

ಈ ದ್ವೀಪಗಳ ಬಗ್ಗೆ ಉದ್ಗ್ರಂಥಗಳಿಲ್ಲ . ಇತಿಹಾಸ ಸಾರುವ ಕಾಲಕೋಶಗಳಿಲ್ಲ , ಭಿತ್ತಿ 
ಚಿತ್ರಗಳಿಲ್ಲ , ಶಾಸನಗಳ ಸಾಲುಗಳಿಲ್ಲ , ಮಾರ್ಗದರ್ಶಕರ ಅರಿವಿಗೇ ನಿಲುಕದ ಇತಿಹಾಸ, ಚರಿತ್ರೆ 
ಬರೆಯಲು ಹೊರಟರೆ ಪ್ರಾರಂಭ ಎಲ್ಲಿಂದ? ಭೂಮಿ ಬಂಡಾಯವೆದ್ದು ಕಿಡಿಕಾರಿದಕೋಟ್ಯಂತರ 
ವರ್ಷಗಳ ಹಿಂದಿನ ಘಟನೆಗೆ ಇಲ್ಲಿದೆ ಸಾಕ್ಷಿ . ಕಲ್ಪನೆಯ ರೆಕ್ಕೆ ಬಡಿದು ಭೂತಕಾಲಕ್ಕೆ 
ಯುಗಯುಗಗಳ ಹಿಂದಕ್ಕೆ ಕಾಲದ ಹಕ್ಕಿ ಹಾರಬೇಕು. ಹೊಸ ಜಗತ್ತಿನ ಕೋಟೆಯ ಬಾಗಿಲು 
ತೆರೆಯುತ್ತದೆ. 

ಎರಡು ಘಟನೆಗಳ ನಡುವಿನ ಅಂತರವನ್ನು ಕಾಲ ಎಂದು ಹೇಳುವುದಾದರೆ ಭೂಚರಿತ್ರೆಯ 
ಪ್ರತಿ ಪುಟದಲ್ಲೂ ಘಟನೆಗಳ ಸರಮಾಲೆಯೇ . ನೆಲ -ನೀರಿನ ನಡುವೆ ಪೈಪೋಟಿ. ನದಿ ಬೆಟ್ಟಗಳ 
ನಡುವೆ ಯಾದವೀ ಕಲಹ, ಭೂಮಿಯ ಹಗಲಿರುಳುಗಳ ಅವಧಿಯಲ್ಲೇ ಏರುಪೇರು. 

ಇವುಗಳನ್ನನುಸರಿಸಿ ಜೀವ ಜಂತುಗಳು ಬಾಳುವೆ ನಡೆಸಬೇಕು. ಉಳಿದವು ಕೆಲವಾದರೆ ಅಳಿದ 
ಮಂಶಗಳ ಲೆಕ್ಕ ? ಸಂಧಿಕಾಲ - ಪರ್ವಕಾಲಗಳ ಕಲಸುಮೇಲೋಗರ ಭೂಚರಿತ್ರೆ . 

ಸಂತಮೇರಿ ದ್ವೀಪಕ್ಕೆ ಬಂದೊಡನೆ ಭ್ರಾಮಕ ಜಗತ್ತು ತೆರೆಯುತ್ತದೆ. ಅಳುವ ಕಂದನನ್ನು 
ಸಂತೈಸುವ ತಾಯಿಯಂತೆ ಅಲೆಗಳು ಶಿಲೆಯ ಮೈದಡವುತ್ತವೆ. ಕೇವಲ ಕಂಬಗಳನ್ನಷ್ಟೇ ಕೆತ್ತಿ 
ಅಪೂರ್ಣಗೊಳಿಸಿದ ದೇಗುಲದಂತೆ ಶಿಲೆಗಳ ರೂಪು ಅಥವಾ ಗತಕಾಲದ ಅವಶೇಷದ ಬೇರೊಂದನ್ನು 
ಬಗೆದು ತೆಗೆಯಲು ಮಾಡಿದ ಉತ್ಪನ್ನವೇ ? ಒಂದರೊಡನೊಂದು ಬೆರೆತು ಯಾವ ಕೋನದಿಂದ 
ನೋಡಿದರೂ ಜ್ಯಾಮಿತಿಗೆ ಬದ್ದವಾದ ಸಮರೂಪ, ಶಿಸ್ತಿನ ಸಿಪಾಯಿಯ ಭಂಗಿ , ಕೆಲವು 
ಚತುರ್ಮುಖ ಬ್ರಹ್ಮನಂತೆ. ಇನ್ನು ಕೆಲವು ಪಂಚಾನನ - ಶಿವನಂತೆ, ಉಳಿದವು ಷಣ್ಮುಖನ 
ಅಪರಾವತಾರದಂತೆ . ಅವರವರ ಭಾವಕ್ಕೆ ಬಿಟ್ಟ ಚಹರೆ. ಕಾಡಿನ ಮಧ್ಯದಲ್ಲಿ ನಾಟಾ ಸಾಗಿಸಲು 
ಸಂಚುಮಾಡಿದಂತೆ ಕೆಲವಡೆ ಶಿಲೆಗಳ ಕಳ್ಳನೋಟ. ಯಾರು ಈ ಕಗ್ಗಲ್ಲಿನಲ್ಲಿ ಅನುಪಮ ಕಲೆ 
ಕೆತ್ತಿದ ಶಿಲ್ಪಿ, ಯಾವುದು ಕೃತಿಯ ಕಾಲ? ಯಾವ ಶಾಸನಗಳಲ್ಲೂ ಉತ್ತರ ದೊರೆಯದು. ಆರು 
ಕೋಟಿ ವರ್ಷಗಳ ಹಿಂದಿನ ಘಟನೆ! ಯಾರು ದಾಖಲಿಸಿಯಾರು? 

ದಾಸರು ದೊಡ್ಡದೆಂದ ಮಾನವ ಜನ್ಮ ಆಗ ಈ ಧರೆಯಲ್ಲಿ ಕಾಣಿಸಿಕೊಳ್ಳುವ ಸುಳಿವೇ 
ಇರಲಿಲ್ಲ . ಕೋಗಿಲೆಗಳು ಎದೆತುಂಬಿ ಆಗಲೇ ಹಾಡಿದ್ದವು. ಮಾಮರಗಳಿರಲಿಲ್ಲ . ನಾಯಿ ಗಾತ್ರದ 
ಕುದುರೆಗಳು ದಕ್ಷಿಣ ಅಮೆರಿಕದಲ್ಲಿ ಕಾಣಿಸಿಕೊಳ್ಳಲು ಸಹಸ್ರಾರು ವರ್ಷಗಳು ಬೇಕಾಗಿತ್ತು . 
ಲೊಚಗುಟ್ಟುವ ಹಲ್ಲಿಗಳ ಬೇಲಿಗೆ ಸಾಕ್ಷಿ ಹೇಳುವ ಓತಿಕೇತಗಳ ಪೂರ್ವಜರಾದ ಡೈನೊಸಾರ್‌ಗಳ 
ಭೀಮಕಾಯವೇ ಕಾಯ , ಅಮರವಾಗಿರುವೆವೆಂದೇ ಬಗೆದು ನೆಲ ನೀರು ಗಾಳಿಯಲ್ಲಿ ಅವು 
ಚಕ್ರಾಧಿಪತ್ಯ ಸ್ಥಾಪಿಸಿ ಕೊನೆಗೊಮ್ಮೆ ಕಾಲಕ್ಕೇ ಶರಣಾಗಿದ್ದ ಕಾಲ. ಆಗ ಭರತ ಭೂಮಿ 
ಬಂಡಾಯಕ್ಕೆ ನಾಂದಿ ಹಾಡಿತ್ತು, ಪ್ರತ್ಯೇಕತೆಗಾಗಿ ಹವಣಿಸಿ ಅಂಟಾರ್ಕ್‌ಟಿಕ ಉತ್ತರಕ್ಕೆ ಸರಿಯಲು 
ಪ್ರಾರಂಭಿಸಿತ್ತು. ಇಡೀ ಏಷ್ಯ ಖಂಡದ್ದೇ ಒಂದು ಬಣ. ಎಲ್ಲೆಲ್ಲೂ ಅರಾಜಕತೆ, ಸಮೃದ್ಧ ಕಾಡು 
ವಾಮನ ತುಳಿತಕ್ಕೆ ಬಲಿಯಾಗಿ ಭೂಮಿಯ ಒಳಗೇ ಕಣ್ಮರೆಯಾಗಿತ್ತು - ಕಲ್ಲಿದ್ದಲಾಯ್ತು . 

ಅಸ್ತಿ ಉತ್ತರ ಸ್ಯಾಂದಿಶಿದೇವತಾತ್ಮಾ ಹಿಮಾಲಯೋ ನಾಮ ನಗಾಧಿರಾಜ' ಎಂದು ಕಾಳಿದಾಸ 
ವರ್ಣಿಸಿದ ಪರ್ವತರಾಜ ಹಿಮಾಲಯ ಭೂಮಿಯ ಗರ್ಭದಲ್ಲಿ ಭ್ರೂಣಾವಸ್ಥೆಯಲ್ಲಿತ್ತು. ವಿಂಧ್ಯ , 
ಪಮಘಟ್ಟ ಅರಾವಳಿಗಳ ಸಾಲುಗಳು ಈ ಹೊತ್ತಿಗೇ ವೃದ್ದಾಪ್ಯ ತಲುಪಿದ ಪರ್ವತಗಳು, ಭೂಮಿ 
ಬುಸುಗುಟ್ಟುವ ಪಾತಾಳದ ಹಾವಾಯಿತು. ಒಡಲೆಲ್ಲೂ ಸುಡುವ ಬೊಕಿ. ಮೈಯೆಲ್ಲ ಬಾಯಿ ಶಾಪಗ್ರಸ್ತ 
ಇಂದ್ರ ಸಹಸ್ರಾಕ್ಷಿ , ಇದರಿಂದ ಹೊರಟ ಶಿಲಾಪಾಕ ನೆಲಜಲವೆನ್ನದೆ ಹರಿಯಲು ಪ್ರಾರಂಭಿಸಿತು. 
ಕಚ್ , ಸೌರಾಷ್ಟ್ರ , ಮಧ್ಯಪ್ರದೇಶ, ಉತ್ತರದ ಆಂಧ್ರ, ಕರ್ನಾಟಕದ ನೆಲ ಬಲುಬೇಗ ಶಿಲಾರಸದಿಂದ 
ಆವೃತವಾಯಿತು. ಬಾಣಲೆಯಲ್ಲಿ ತಟ್ಟಿದ ರೊಟ್ಟಿಯಂತೆ ಎರಡು ಸಾವಿರ ಮೀಟರು ಮಂದದ 
ಶಿಲಾಪಾಕ . ಐದು ಲಕ್ಷ ಚದರ ಮೀಟರು ವ್ಯಾಪ್ತಿ 'ಕ್ಷಮಯಾಧರಿತ್ರಿ ' ಯ ಅಪರೂಪದ ಒಡಲಾಳದ 
ನೋವು ತಳೆದ ರೂಪ ಇದು. ಮಿಯ ದ್ವೀಪಗಳು ಉಗಮವಾಗಿದ್ದೇ ಆಗ. 

ಕೆರೆಯ ಅಂಗಳ ಬೇಸಿಗೆಯಲ್ಲಿ ಬಿರಿದು ಬಾಯಿ ಬಿಟ್ಟಿದ್ದನ್ನು ನಾವು ನೋಡಿದ್ದೇವೆ. ಇಲ್ಲಿ 
ನೀರಿನ ಅಂಶ ಕಳೆದುಕೊಂಡ ಎರೆಮಣ್ಣು ಸೂಕುಚಿಸುತ್ತದೆ ಸಂಕೋಚನ ಬಿರಿತಕ್ಕೆ ಮೂಲ. ಶಿಲಾರಸ 
ಆರಲು ಪ್ರಾರಂಭಿಸಿದಾಗ ಆದದ್ದೂ ಹೀಗೆಯೇ . ರಾಸಾಯನಿಕ ಸಂಯೋಜನೆಯಲ್ಲಿ ಏಕತೆ ಇದ್ದ 
ಶಿಲಾಪಾಕ ಆರಲು ಪ್ರಾರಂಭಿಸಿದಾಗ ಸಹಸ್ರ ಸಹಸ್ರ ಕೇಂದ್ರ ಬಿಂದುಗಳ ಉಗಮ. ಈ ಬಿಂದುಗಳ 
ಸುತ್ತ ಸಮಾನ ಅಂತರದಲ್ಲಿ ಬಿರುಕು ಪ್ರಾರಂಭ, ಲಂಭವಾಗಿ ಸೆಳೆತ ಪ್ರಾರಂಭವಾಗಿ ಆರಿ ಗಟ್ಟಿ 
ಕಲ್ಲಾಗುವುದರೊಳಗೆ ಕಂಬಾಕೃತಿಯ ಶಿಲ್ಪಕಲೆ ಲಭ್ಯ . ಇವು ನಾಲ್ಕು , ಐದು, ಆರು ಬಿಂದುಗಳ 
ಸಮಾವೇಶದಿಂದಾಗಬಹುದು. ಅದರಂತೆ ಅವುಗಳ ಮುಖವೂ ಉದ್ಭವ ಇದೇ ಹಂತದಲ್ಲಿ ತಾನೇ 
ಸೃಷ್ಟಿಸಿದ ಕಂಬಗಳನ್ನು ಅಡ್ಡಕೊಯ್ಯುವ ಕೆಲಸವನ್ನು ನಿಸರ್ಗ ತಾನೇ ಮಾಡಿದ. ಆಗ ಮಂಡಿಗಳಲ್ಲಿ 
ಸೇರಿದ ತೂಕದ ಬಟ್ಟುಗಳಂಥ ಅಮೋಘ ರೂಪ ಬಂದಂತಾಗಿದೆ. 

ಒಮ್ಮೆ ಮುಂಬೈನಗರದ ಅಂಧೇರಿ ಇಂಥ ನೈಸರ್ಗಿಕ ಶಿಲಾ ಕಂಬಗಳಿಗೆ ಹೆಸರುವಾಸಿಯಾಗಿತ್ತು. 
ಈಗ ಅದೊಂದು ಇತಿಹಾಸಕ್ಕೆ ಸೇರಿದ ಸಂಗತಿ. ಮನೆ, ಮಹಲು, ಮಹಡಿಗಳಿಗೆ ಅನಾಯಾಸವಾಗಿ 
ದೊರೆತ ಕಂಬಗಳು ಅಲಂಕೃತವಾದವು. ಪ್ರಕೃತಿಯ ಸಿರಿಸಂಪದವನ್ನು ದೋಚಿಕೊಳ್ಳುವುದರಲ್ಲೇ 
ಉತ್ಸುಕತೆ ನಮಗೆ ಸೌಂದರ್ಯವನ್ನಾರಾಧಿಸಲು ಪುರುಸೊತ್ತೆಲ್ಲಿ ? 

ಐಶ್ಲೇಂಡಿನ ಜೇಂಟ್ಸ್ ಕಾಸ್‌ವೇ , ಸ್ಟಾಪ್ ದ್ವೀಪದ ಫಿಂಗಲ್ ಗುಹೆ, ಸಿಯೆರಾ ನಿವೇದಾದ 
ಡೆವಿಲ್ಸ್ ಪೋಸ್ಟ್ ಪೈಲ್ , ಅಮೆರಿಕದ ಕೊಲಂಬಿಯ ಮತ್ತು ಸವಾನಾ ನದಿಗಳಲ್ಲೂ ನಿಸರ್ಗ 
ಇಂಥ ಕಲಾಕೃತಿಯ ಕಂಬಗಳನ್ನು ಕೊರೆದಿದೆ. ವ್ಯತ್ಯಾಸವಿಷ್ಯ . ಅಲ್ಲಿ ಜನ ಸರ್ಕಾರದ ಮೇಲೆ 
ಒತ್ತಡ ತಂದು ರಾಷ್ಟ್ರೀಯ ಸ್ಮಾರಕಗಳನ್ನಾಗಿ ಘೋಷಿಸುವಂತೆ ಮಾಡುತ್ತಾರೆ. ನಮ್ಮಲ್ಲಿ ಅದನ್ನು 
ತಂದು ಮನೆ ಕಟ್ಟಲು ಕಂಬ ತೊಲೆ ಮಾಡುತ್ತೇವೆ. 

ಈ ಶಿಲಾಕಂಬಗಳು ಸಂತಮೇರಿ ದ್ವೀಪದಲ್ಲಿ ಹುಟ್ಟಿದ ದಿನ, ಗಂಟೆ, ವರ್ಷ ತಿಳಿಯದು. 
ರಾಷ್ಟ್ರೀಯ ಸ್ಮಾರಕವಾಗಿ ಘೋಷಿಸಿ ಹತ್ತು ವರ್ಷಗಳಾಗಿವೆ 'ನಮ್ಮ ನಾಡಿನ ಮೂಲೆ ಮೂಲೆಯ 
ವೀರಗಲ್ಲುಗಳ ಜೊತೆಗೆ ತಮ್ಮ ಬದುಕಿಗೆ ತಾವೇ ಸ್ಮಾರಕವಾಗಿ ನಿಂತ ಈ ಶಿಲೆಗಳೂ ಕೂಗುತಿವೆ! 

ಭೂಮಿಯ ಆಳದಲ್ಲಿ - ಪಾತಾಲದಲ್ಲಿ ಏನಿದೆ ಎಂಬುದನ್ನು ಪರೀಕ್ಷಿಸಲು ರಷ್ಯದ ವಿಜ್ಞಾನಿಗಳು ಕಳೆದ 
16 ವರ್ಷಗಳಿಂದ ರಂಧ್ರ ಕೊರೆಯುತ್ತಿದ್ದಾರೆ. ಈಗಾಗಲೇ 12 ಕಿಲೋಮೀಟರ್ ಆಳಕ್ಕೆ ಕೊಳವೆ 
ಇಳಿಸಲಾಗಿದೆ. ಅವರಿಗೆ ಕಂಡಿದ್ದೆನೇನು? 


ಭೂಮಿಯ ನೆತ್ತಿಯಲ್ಲಿರುವ ಸೈಬೀರಿಯ ಒಂದು ಕಾಲಕ್ಕೆ ಮನುಷ್ಯರ ಮೂಳೆಗಳ ಮ್ಯೂಜಿಯಂ 
ಎಂದೇ ಅಪಖ್ಯಾತಿ ಗಳಿಸಿದ ನಾಡು. ಸ್ಟಾಲಿನ್ ಕಾಲದಲ್ಲಿ ದ್ರೋಹದ ಹಣೆಪಟ್ಟಿ ಧರಿಸಿ ಇಲ್ಲಿಗೆ 
ರವಾನೆಯಾದ ಮಂದಿ ಲಕ್ಷಗಟ್ಟಲೆ; ಶೀತಲ ಪರಿಸರದಲ್ಲಿ ಕಂತು ಕಂತಿನಲ್ಲಿ ಕೊನೆಯುಸಿರೆಳೆದವರ 
ಬದುಕು ಅಸಹನೀಯ , ಈಗಿನ ಸೈಬೀರಿಯದ ಚಹರೆಯೇ ಬೇರೆ. ರಷ್ಯದ ಬೊಕ್ಕಸಕ್ಕೆ ಇಲ್ಲಿನದೇ 
ತೈಲ, ಚಿನ್ನ , ಅನಿಲ - ವಜ್ರ , ಪ್ರತಿ ವರ್ಷ ಸೋವಿಯತ್ ಒಕ್ಕೂಟದಲ್ಲಿ ಏಳು ಹೊಸ ನಗರ 
ತಲೆಯೆತ್ತುತ್ತವೆಂದು ಅಂದಾಜು. ಇವುಗಳಲ್ಲಿ ಕನಿಷ್ಠ ಮೂರು ಸೈಬೀರಿಯದಲ್ಲಿ . 

ಸೈಬೀರಿಯಕ್ಕೆ ಸೇರಿದ ಉತ್ತರ ಧ್ರುವ ವೃತ್ತದ ಬಳಿ ಅತಿ ಶೀತಲ ನಾಡೊಂದಿದೆ. ಕೋಲಾ 
ಪೆನಿನ್‌ಸುಲಾ ಎಂದು ಕರೆಯುವ ಈ ಭಾಗ ಈಗ ಬಿಸಿ ಬಿಸಿ ಸುದ್ದಿ ನೀಡಿಕೋಲಾಹಲವೆಬ್ಬಿಸಿದು 
ಹೊರಗಿನ ಉಷ್ಣತೆ ಸೊನ್ನೆಯಿಂದ ಕೆಳಗೆ ಐವತ್ತೈದು ಡಿಗ್ರಿ ಸೆಂಟಿಗ್ರೇಡ್ ಇಳಿದಾಗ ಆ ನಾಡಿಗೆ 
ಸರಬರಾಜಾಗುವ ಹಾಲು ಕೂಡಾ ಕಲ್ಲಿನಂತೆ ಬಿಲ್ಲೆಯಾಗುತ್ತದೆ: ಪ್ರಿಯ ಪೇಯವಾದ ವೋಡ್ಕಾ 
ಕೂಡ. ಆದರೆ ಆ ಚಳಿಯಲ್ಲೂ ಮರ್ಮಸಾಕ್ ಎಂಬಲ್ಲಿ ತಲೆಯೆತ್ತಿರುವ ಮೂವತ್ತು ಮಹಡಿ 
ಕಟ್ಟಡದೊಳಗೆ ಬೈರಿಗೆ ಯಂತ್ರ ಹಗಲಿರುಳೂ ಹೂಂಕರಿಸುತ್ತ ಭೂಗರ್ಭದ ಮೂತಿತೂರಿಸಿದೆ. 
ಮೈಲಿಗಟ್ಟಲೆ ಅಲ್ಯುಮಿನಿಯಂ ಪೈಪುಗಳನ್ನು ಭೂಮಿಯೊಳಗೆ ಇಳಿಯಬಿಟ್ಟು ಅಂತರಂಗವನ್ನು 
ಕಲಕಿದೆ. ಭೂಮಿಯ ಶಸ್ತ್ರಕ್ರಿಯೆಗೆ ಈ ಕಟ್ಟಡವೇ ಆಪರೇಷನ್ ಥಿಯೇಟರ್, ಕೋಟ್ಯಂತರ 
ವರ್ಷಗಳಲ್ಲಿ ನಡೆದ ಭೂಮಿಯ ಒಳ ವ್ಯಾಪಾರಗಳ ಗುಟ್ಟನ್ನೊಡೆಯಲು ಇಲ್ಲಿ ಅಹರ್ನಿಶಿ ದುಡಿತ 

ನಡೆದಿದೆ. ಕಾಲಚಕ್ರವನ್ನು ಹಿಂದೆ ಸರಿಸಲು ಬೈರೆಗೆ ಮೊರೆ ಹೋಗಿರುವ ಈ ಕಾಲಭೈರವ ಸಾಹಸ 
ಹೇಳತೀರದು. 

1962ರಲ್ಲಿ ರಷ್ಯ ಬಹು ಎಚ್ಚರಿಕೆಯಿಂದ ಪರಿಶೀಲಿಸಿ ಈ ಯೋಜನೆ ರೂಪಿಸಿದಾಗ ನಾವು 
ಚೀನದೊಡನೆ ಹಿಮಾಲಯದ ಗಡಿಯಲ್ಲಿ ಸೆಣಸುತ್ತಿದ್ದೆವು. ಕೋಲಾಹೋಲ್ ಎಂದೇ ಹೆಸರಾದ 
ಈ ರಂಧ್ರ ಭೂಮಿಯೊಳಗೆ ಹನ್ನೆರಡು ಕಿ. ಮೀ . ಇಳಿದು ದಾಖಲೆ ಸ್ಥಾಪಿಸಿದೆ. ಇದುವರೆಗೆ 
ಭೂಮಿಯ ಅತ್ಯಂತ ಆಳವಾದ ಮಾನವನಿರ್ಮಿತ ರಂಧ್ರ ಇದು. 

ಭೂಮಿ ಗೋಲಾಕಾರವಿದೆಯೆಂದು ಪೈತಾಗೊರಸ್ (ಕಿ. ಪೂ . 582-497 ) ನುಡಿದ, ಚರ್ಚು 
ಪ್ರಬಲವಾಗಿ ಇದನ್ನು ವಿರೋಧಿಸಿತು. ಕಾಲಾಂತರದಲ್ಲಿ ವೈಜ್ಞಾನಿಕವಾಗಿ ಪ್ರಮಾಣೀಕರಿಸಿದ ಈ 
ಸತ್ಯವನ್ನು ಒಪ್ಪಿಕೊಳ್ಳಬೇಕಾಯಿತು. ಅಮೆರಿಕ ಉಡಾಯಿಸಿದ ಟೈರಸ್ ಉಪಗ್ರಹ 1960ರ 
ಏಪ್ರಿಲ್ 1 ರಂದು ರವಾನೆ ಮಾಡಿದ ಭೂಮಿಯ ಚಿತ್ರ ಮರಸೇಬಿನಾಕಾರದ್ದು . ಒಟ್ಟಾರೆ 
ಭೂಮಿಯ ಆಕಾರದ ಬಗ್ಗೆ ಈಗ ಜಿಜ್ಞಾಸೆಗಳಿಲ್ಲ . ಗುಂಡಗಿರುವ ಭೂಮಿಯನ್ನು ಒಂದೆಡೆಯಿಂದ 
ನಿರಂತರವಾಗಿ ಕೊರೆದರೆ ಮತ್ತೊಂದು ತುದಿ ಮುಟ್ಟಬೇಕಲ್ಲ . ಕೋಲಾರದ ಚಿನ್ನದ ಗಣಿಗಳಲ್ಲಿ 
ಅತ್ಯಂತ ಆಳವಾದದ್ದು ಮೂರು ಸಾವಿರದ ಇನ್ನೂರು ಮೀಟರು ಇಳಿದಿದೆ. ಇದನ್ನೇ ನಿರಂತರವಾಗಿ 
ಅಗೆಯುತ್ತ ಸಾಗಿದರೆ ಈಗತಾನೆ ಭೂಕಂಪನದಿಂದ ತತ್ತರಿಸಿ ಚೇತರಿಸಿಕೊಳ್ಳುತ್ತಿರುವ ಮೆಕ್ಸಿಕೋದ 
ಒಂದು ಹಳ್ಳಿ ಪ್ರತ್ಯಕ್ಷವಾಗಿಬಿಡುತ್ತದೆ! ಆಸ್ಟ್ರೇಲಿಯದ ಕೂಲ್‌ಗಾರ್ಡ್ ಚಿನ್ನದ ಗಣಿಯನ್ನು 
ಅತಿಕ್ರಮವಾಗಿ ಪ್ರವೇಶಿಸಲು ಅರ್ಜೆಂಟೈನಾದ ಒಂದು ಭಾಗವನ್ನು ಕೊರೆಯಬೇಕು. ಕಿಂಬರ್ಲಿ ವಜ್ರದ 
ಗಣಿಗೆ ಲಗ್ಗೆ ಹಾಕಿ ವರ್ಣಭೇದ ನೀತಿಯನ್ನನುಸರಿಸುತ್ತಿರುವ ದಕ್ಷಿಣ ಆಫ್ರಿಕ ಸರ್ಕಾರಕ್ಕೆ ದಿಗಿಲು 
ಹುಟ್ಟಿಸಲು ಪೆಸಿಫಿಕ್ ಸಾಗರದ ದ್ವೀಪವೊಂದನ್ನು ಆಯ್ಕೆ ಮಾಡಿಕೊಳ್ಳಬೇಕು. ಗ್ವಾಟೆಮಾಲದಲ್ಲಿ 
ಬೈರಿಗೆ ಕೊರೆದು ಈಚೆ ಬಂದರೆ ವಿಶಾಖಪಟ್ಟಣದ ಬಳಿ ಬೈರಿಗೆಯ ಮೂತಿ ಹೊರಚಾಚುತ್ತದೆ. 
ಇಂಥ ಮಾಸ್ಟರ್ ಪ್ಲಾನ್‌ಗಳನ್ನು ಕಾರ್ಯರೂಪಕ್ಕೆ ತರುವ ಮೊದಲು ಭೂಮಿಯ ಅಂತರಾಳದ 
ಭೌತಸ್ಥಿತಿ ಹೇಗಿದೆ ಎಂಬುದನ್ನು ವಿವೇಚಿಸಬೇಕು. ಪ್ರತಿವರ್ಷ ಹತ್ತು ಕೋಟಿ ಬಾರಿ ಭೂಮಿ 
ಕಂಪಿಸುತ್ತದೆ. ಕೆಲವು ಆರ್ಮೆನಿಯಾದಂತೆ ಆರ್ಭಟದವು. ಮತ್ತೆ ಕೆಲವು ಅರಿವಿಗೇ ಬಾರದಷ್ಟು 
ಕ್ಷೀಣ, ಜ್ವಾಲಾಮುಖಿಗಳಂತೂ ಮನದ ಬಿಸಿ ಹಗೆಯನ್ನು ನೇರವಾಗೇ ತೋಡಿಕೊಳ್ಳುತ್ತಿವೆ ಭೂಮಿ 
ಕೇವಲ 'ಕ್ಷಮಯಾ ಧರಿತ್ರಿ' ಯಲ್ಲ : ಒಡಲಿನ ತಾಪ ಅಳತೆಗೂ ಮೀರಿದ್ದು . 'ನ್ಯಾಷನಲ್ 
ಜಿಯಾಗ್ರಾಫಿಕ್ 'ನ ಒಂದು ಸಂಶೋಧನ ತಂಡ ದಕ್ಷಿಣ ಆಫ್ರಿಕದ ಕಿಂಬರ್ಲಿ ವಜ್ರದ ಗಣಿಯ 
ಆಳಕ್ಕಿಳಿದು ತಾಪವನ್ನು ಅಳೆದದ್ದುಂಟು. ಪ್ರತಿ ಸಾವಿರ ಅಡಿ ಆಳಕ್ಕೆ ಉಷ್ಣ ಹದಿನೈದು ಡಿಗ್ರಿ 
ಏರುತ್ತಿದ್ದನ್ನು ದಾಖಲೆ ಮಾಡಿತು. 

ಭೂಗರ್ಭದ ಪ್ರತ್ಯಕ್ಷದರ್ಶನದ ಅನುಭವ ನಮಗಿಲ್ಲ . ಪುರಾಣ ಪುಣ್ಯಕಥೆಗಳು ನಮ್ಮನ್ನು 
ಅತಲ - ವಿತಲ - ಸುತಲ - ರಸಾತಲ - ತಲಾತಲ - ಮಹಾತಲ - ಪಾತಾಲ ಲೋಕಗಳಿಗೆ 
ನೇರವಾಗಿ ಕೊಂಡೊಯ್ದಿವೆ. ಐರಾವತ , ಪುಂಡರೀಕ, ವಾಮನ, ಕುಮುದ, ಅಂಜನ, ಪುಷ್ಪದಂತ, 

ಸಾರ್ವಭೌಮ, ಸುಪ್ರತೀಕ ಈ ಅಷ್ಟ ದಿಗ್ಗಜಗಳು ಭೂಮಿಯನ್ನು ಹೊತ್ತಿವೆ ಎಂಬ ನಂಬಿಕೆ . 
ಕೆಲವೊಮ್ಮೆ ಈ ಹೊರೆಯನ್ನು ಆದಿಶೇಷನ ಮೇಲೂ ಹಾಕಿ ನಾವು ಕೈತೊಳೆದುಕೊಂಡಿಲ್ಲವೆ? 
ಸಮಕಾಲೀನ ಸಾಹಿತ್ಯದಲ್ಲೂ ಇಂಥವೇ ಪ್ರತಿಪಾದನೆ. ಲೆವಿಸ್‌ಕರೋಲ್ ತನ್ನ ಅಲೈಸ್- ಇನ್ 
ವಂಡರ್ ಲ್ಯಾಂಡ್' ಕೃತಿಯಲ್ಲಿ ವರ್ಣರಂಜಿತ ಪಾತಾಳಕ್ಕೆ ಮಕ್ಕಳನ್ನು ಕರೆದೊಯ್ದರೆ 
ಜಗತ್ತಿನಾದ್ಯಂತ ಓದುಗರನ್ನು ಆರಾಮ ಕುರ್ಚಿಯಲ್ಲೇ ಕುಳ್ಳಿರಿಸಿ ಭೂಗರ್ಭಯಾತ್ರೆ ಮಾಡಿಸಿದ 
ಜೂಲ್ಸ್ ವರ್ನ್ ಪಾತಾಲ ಲೋಕದಲ್ಲಿ ಆದಿಮಾನವರನ್ನು , ಎಂದೋ ಅಳಿದುಹೋಗಿ 
ಹೇಳಹೆಸರಿಲ್ಲದಾಗಿರುವ ಪೆಡಂಭೂತಗಳನ್ನು ನಮಗೆ ಕರುಣಿಸಿದ ಅದೊಂದು ಪ್ಯಾಂಟಸಿ ಜಗತ್ತು . 

ವಾಸ್ತವ ಜಗತ್ತು ಭೂಮಿಯ ಅಂತರಾಳದ ಬಗ್ಗೆ ನೀಡುವ ಚಿತ್ರಣವೇ ಬೇರೆ. ಹದಿನಾರು 
ವರ್ಷಗಳಿಂದ ಸತತವಾಗಿ ' 

ಕೋಲಾಹೋಲ್' ರಂಧ್ರ ಭೂಮಿಯ ಒಳಗೆ ಇಳಿಯುತ್ತಲೇ ಇದೆ. 
ಇದು ಸಾಗಿರುವ ಆಳ ಹನ್ನೆರಡು ಕಿ. ಮೀ . ಇಲ್ಲಿ ದೊರೆತಿರುವ ಶಿಲೆಗಳು ನಾವು ಕಂಡಿರದ 
ಶಿಲೆಯೇನಲ್ಲ . ನಮ್ಮ ಸುತ್ತಲ ಬೆಟ್ಟಗುಡ್ಡಗಳನ್ನು ರೂಪಿಸಿರುವ ವಿಧಾನಸೌಧಕ್ಕೆ ಬಳಸಿರುವಂಥ 
ಗ್ರಾನೈಟ್ ಶಿಲೆಯನ್ನೇ ಈ ಆಳದಲ್ಲೂ ಕಂಡಿರುವುದು. ಭೂಮಿಯ ಹೊರ ಚಿಪ್ಪನ್ನು ಎಲ್ಲಿ ಬಗೆದರೂ 
ಒಂದೇ . ಕರ್ನಾಟಕದ ಕಾಳಮುದ್ದನದೊಡ್ಡಿ ಹೇಗೋ ಇಂಗ್ಲೆಂಡಿನ ಡರ್ಬಿಷ್ಠೆರ್ ಕೂಡ ಅದೇ 
ಭೂಚಿಪ್ಪಿನ ಮೇಲೆ ನಿಂತಿವೆ. ಕೆಲವೆಡೆ ಈ ಚಿಪ್ಪು ಎಪ್ಪತ್ತೈದು ಕಿ. ಮೀ . ದಪ್ಪ ಇರುವುದೂ ಉಂಟು. 
ಆದರೆ ಸಾಗರ ತಳದ ಶಿಲೆಗಳ ಲಕ್ಷಣವೇ ಬೇರೆ. ಅದು ರೂಪುಗೊಂಡಿರುವುದು 
ಜ್ವಾಲಾಮುಖಿಗಳಿಂದ ಹೊರಬರುವ ಲಾವಾರಸ ರೂಪಿಸುವ ಶಿಲೆಗಳಿಂದ, ವಾಸ್ತವವಾಗಿ ನಾವು 
ಈವರೆಗೆ ಕೊರೆದ ಯಾವುದೇ ರಂಧ್ರ ಭೂಮಿಯ ಹೊರಚಿಪ್ಪಿನ ಕಾಲುಭಾಗವನ್ನೂ ತಲಪಿಲ್ಲ . 
ಈ ಚಿಪ್ಪಿನ ಕೆಳಗೆ ಅದ್ಭುತ ಪ್ರಪಂಚ ಅಡಗಿದೆ. ಇಲ್ಲಿರುವ ಶಿಲೆಯೆಲ್ಲ ಪ್ಲಾಸ್ಟಿಕ್ ಸದೃಶ. ಇದು 
ಶಿಲಾರಸವನ್ನು ಉತ್ಪಾದಿಸುವ ಕಾರ್ಖಾನೆ ಭೂಮಿಯನ್ನು ಏಳು ಭಾಗಗಳಾಗಿ ಒಡೆದರೆ ಒಂದೊಂದು 
ಭಾಗಕ್ಕೂ ಹಲವಾರು ಖಂಡಗಳೇ ಹಂಚಿಹೋಗುತ್ತವೆ ಇಂಥ ಖಂಡಗಳನ್ನು ಹೊತ್ತ ಶಿಲಾಫಲಕಗಳು 
ಭೂಚಿಪ್ಪಿನಿಂದ ಆಳಕ್ಕೆ ಇನ್ನೂರು ಕಿ. ಮೀ . ವ್ಯಾಪಿಸಿ ಆಗಾಗ ಸರಿದಾಡುವುದುಂಟು. ಇಡೀ ಏಷ್ಯ 
ಖಂಡವನ್ನು ಹೊತ್ತ ಒಂದೇ ಒಂದು ಶಿಲಾಫಲಕದ ಸರಿದಾಟವನ್ನು ಕರಾರುವಕ್ಕಾಗಿ 
ಅಳೆದಿರುವುದುಂಟು. ಭೂಮಿಯ ಒಳಗೆ ಇನ್ನೊಂದು ಗೋಲವಿದೆ. ಇದು ಪ್ರಾರಂಭವಾಗುವುದು. 
ನೆಲದಿಂದ ಎರಡು ಸಾವಿರದ ಒಂಬೈನೂರು ಕಿ. ಮೀ . ಆಳದಲ್ಲಿ ಚಿನ್ನ, ಬೆಳ್ಳಿ , ಸತುವು, ತಾಮ್ರ , 
ಪಾದರಸ ಮುಂತಾದ ಲೋಹಗಳನ್ನು ತುಂಬಿಕೊಂಡ ಭೂಮಿಯ ಭಂಡಾರ ಇದು. 2 ಇಮಿಯ 
ಕೇಂದ್ರವಿರುವುದು ಆರು ಸಾವಿರದ ಮುನ್ನೂರ ಎಪ್ಪತ್ತೊಂದು ಕಿ. ಮೀ . ಆಳದಲ್ಲಿ ! ನಿಕ್ಕಲ್, ಕಬ್ಬಿಣದ 
ಈ ಕೇಂದ್ರದಲ್ಲಿ 5200 ಡಿಗ್ರಿ ಸೆ ತಾಪವಿದೆ. ಇಲ್ಲಿನ ಪ್ರತಿ ಚದರ ಸೆ . ಮೀ . ಮೇಲೆ ಬಿದ್ದಿರುವ 
ಒತ್ತಡ ಮಾಮೂಲು ಹವಾಮಾನ ಒತ್ತಡಕ್ಕಿಂತ 13 ಲಕ್ಷ ಪಟ್ಟು ಜಾಸ್ತಿ . 

ಭೂಗರ್ಭವನ್ನು ಛೇದಿಸುವ ಬಹುತೇಕ ಯೋಜನೆಗಳು ಈ ಹಿನ್ನೆಲೆಯಲ್ಲಿ ಹೇಳ ಹೆಸರಿಲ್ಲದಂತೆ 
ಭ್ರೂಣಾವಸ್ಥೆಯಲ್ಲೇ ಕಮರಿಹೋಗುತ್ತಿವೆ. 

ಅಮೆರಿಕದ ಸಮುದ್ರ ಮಥನ : ಭೂಮಿಗೆ ರಂಧ್ರ ಕೊರೆದು ಪಾತಾಳಕ್ಕೆ ಇಣುಕುವ ಮೊದಲ 
ಯೋಜನೆಯ ರೂಪರೇಖೆ ತಯಾರಾದದ್ದು ಅಮೆರಿಕದಲ್ಲಿ , 1952ರ ಒಂದು ದಿನ ಅಲ್ಲಿನ ಖ್ಯಾತ 
ವಿಜ್ಞಾನಿಗಳು ಒಂದು ಪಾನ ಗೋಷ್ಠಿಯಲ್ಲಿ ನಿರ್ಧಾರ ಮಾಡಿಯೇಬಿಟ್ಟರು : 470 ಲಕ್ಷ 
ಡಾಲರ್‌ನಲ್ಲಿ ಪೆಸಿಫಿಕ್ ಸಮುದ್ರದಲ್ಲಿ ಭೂಮಿಗೆ ಬೈರಿಗೆ ಇಳಿಸುವುದು. ಇದಕ್ಕೆಂದು ಪುಟ್‌ಬಾಲ್ 
ಮೈದಾನದಷ್ಟು ವಿಶಾವಾದ ಒಂದು ತೇಲುವ ಪೀಠ: ಅದನ್ನು ತೇಲಿಸಲೆಂದು 30 ಅಡಿ ವ್ಯಾಸದ 
390 ಅಡಿ ಉದ್ದದ ಎರಡು ಪೀಪಾಯಿ . ಪೀಠ ಅಲುಗದಂತೆ 750 ಅಶ್ವ ಶಕ್ತಿಯ 
ಮೋಟಾರ್‌ಗಳು. 

ಹೋಗಿ ಹೋಗಿ ಸಮುದ್ರದ ಮೇಲಿಂದ ಏಕೆ ಕೊಳವೆ ಬಾವಿ ? ಅದೂ 14000 ಅಡಿ 
ನೀರಿದ್ದಲ್ಲಿ ? ಗಟ್ಟಿ ನೆಲದ ಮೇಲೆ ನಿಂತರೆ ಸುಲಭವಲ್ಲವೆ? 

ಸುಲಭ ಹೌದು. ಆದರೆ ನಾವು ನಿಂತ ನೆಲದ ಕೆಳಗಿನ ಭೂಮಿಯ ಚಿಪ್ಪ ತುಂಬ ದಪ್ಪ . 
ಸುಮಾರು 30 ಸಾವಿರ ಅಡಿ. ಸಮುದ್ರದ ಕೆಳಗಿನ ಭೂಮಿಯ ಚಿಪ್ಪು ತೆಳ್ಳಗಿದೆ. 14 ಸಾವಿರ 
ಅಡಿ ನೀರನ್ನು ಕೊರೆದು ಭೂಮಿಗೆ ಬೈರಿಗೆ ಇಳಿಸಿದರೆ ನಂತರ 10 -15 ಸಾವಿರ ಅಡಿಯಲ್ಲೇ 
ಭೂಮಿಯ ಒಳಗೋಲ ಸಿಗುತ್ತದೆ. ಈ ಅಂಶವನ್ನು ಬಹಿರಂಗಪಡಿಸಿದ್ದ ಆಂಡ್ರಜಾ ಮಹೋ 
ಎಂಬಾತನ ಹೆಸರನ್ನೇ ಇಟ್ಟು , “ಮೋಹೋಲ್ ಯೋಜನೆ” ಕಾರ್ಯ ರೂಪಕ್ಕೆ ಬಂತು. 
- ಅದೇನು ಸುಲಭದ ಕೆಲಸವೆ ? ತೆಪ್ಪದ ಮೇಲಿಂದ ಏಳು ಮೈಲು ಆಳಕ್ಕೆ ಕೊಳಾಯಿ ಇಳಿಬಿಟ್ಟು 
ಅದರ ತುದಿಗೆ ವಜ್ರದ ಮೂತಿ ಇಟ್ಟು ಕೊರೆಯಬೇಕು. ಕೊರೆದ ಶಿಲಾಸಲಾಕೆಯನ್ನು ಆಗಾಗ 
ಹೊರತೆಗೆಯಬೇಕು, ಅಲುಗುವ ತೆಪ್ಪ , ನೀರೊಳಗೆ ಅಲೆಗಳು, ತಿಮಿಂಗಿಲಗಳು. 
- ದೂರ ಹೊನಲುಲು ಬಳಿಯ ಮೊಲಕಾಯ್ ದ್ವೀಪದ ಸಮೀಪ ಭೂಕೊರೆತಕ್ಕೆ ಸಿದ್ಧತೆ 
ನಡೆಯುತ್ತಲೇ ಅದರ ಬಿಸಿ ಶ್ವೇತಭವನಕ್ಕೂ ತಟ್ಟಿತು. ನೌಕಾಪಡೆಯ ಒಂದು ಹಡಗು ಈ 
'ರಂಧ್ರ ' ದಲ್ಲಿ ನಾಪತ್ತೆ ಆಯಿತೆಂಬ ಗಾಳಿ ಸುದ್ದಿ ಬಂತು. ಕಾಂಗ್ರೆಸ್‌ನಲ್ಲಿ ಗುಲ್ಲೋ ಗುಲ್ಲು , 
ಅವ್ಯಕ್ತ ಭಯ . ಈ ರಂಧ್ರದಲ್ಲಿ ಸಾಗರದ ನೀರೆಲ್ಲ ಭೂಮಿಯೊಳಕ್ಕೆ ಸೋರಿ ಬಿಟ್ಟರೆ? ಭೂಮಿಯ 
ಅಂತರಾಳ ಕುದಿಯವ ಕುಲುಮೆ ಎನ್ನುವಿರಿ. ತೂತಿನಲ್ಲಿ ಬಸಿದ ನೀರೆಲ್ಲ ಅಲ್ಲಿ ಬಿದ್ದು ಇಡೀ 
ಭೂಮಿಯೇ ಆಸ್ಫೋಟವಾದರೆ? ಅಥವಾ ಭೂಮಿಯ ಟೊಳ್ಳನ್ನು ಹೀಗೆ ಪಂಕ್ಟರ್‌ ಮಾಡಿದಾಗ 
ಇಡೀ ಪೃಥ್ವಿಯೇ ಠುಸ್ಸೆಂದರೆ ? 
- ಇತ್ತ ಇಂಥ ಭಯಗ್ರಸ್ತ ಊಹಾಪೋಹ ಚಲಾವಣೆಗೆ ಬಂದಾಗ ಅತ್ತ ವಿಯೆಟ್ನಾಂ ಯುದ್ದ 
ಶುರುವಾಗಿತ್ತು . ಆರ್ಥಿಕ ಮುಗ್ಗಟ್ಟನ್ನು ಅಮೆರಿಕ ಎದುರಿಸುವಾಗಲೇ ಮೊಹೋಲ್ ಯೋಜನೆಯ 
ಅಂದಾಜು ವೆಚ್ಚವೂ 17 ಕೋಟಿ ಡಾಲರ್‌ಗೆ ಏರಿತ್ತು , ಕೊರತ ಹಾಗಿರಲಿ, ತೇಲು ತೆಪ್ಪ 
ನಿರ್ಮಿಸಲೂ ಅಮೆರಿಕದ ಕಾಂಗ್ರೆಸ್ ಅನುಮತಿ ನೀಡಲಿಲ್ಲ . 

ಆದರೆ ಮೊಹೋಲ್ ಯೋಜನೆಯ ಪೂರ್ವಭಾವಿ ಪರೀಕ್ಷೆಗೆಂದು ಮೆಕ್ಸಿಕೊ ಬಳಿ ಅಂಥದೇ 
ತೆಪ್ಪದ ಮೇಲಿಂದ 11700 ಅಡಿ ನೀರಲ್ಲಿ ಬೈರಿಗೆ ಇಳಿಸಿ , ತಳದಲ್ಲಿ ಮತ್ತೆ 600 ಅಡಿ 

ಶಿಲಾಪದರವನ್ನು ವಿಜ್ಞಾನಿಗಳು ಕೊರೆದಿದ್ದಾರೆ. ಒಂದೂವರೆ ಕೋಟಿ ವರ್ಷಗಳ ಹಿಂದೆ ವಾಸಿಸಿದ್ದ 
ಜೀವಿಗಳ ಪಳೆಯುಳಿಕೆಗಳನ್ನು ಹೊರ ತೆಗೆದಿದ್ದಾರೆ. 

ಅಷ್ಟೇನೆ? ಬರೀ ಮೂಳೆಗಳಿಗಾಗಿ ಹಳೆ ಶಿಲೆಗಳ ತುಣುಕುಗಳಿಗಾಗಿ ಈಗ ಜರ್ಮನ್ನರೂ 
ರಷ್ಯನ್ನರೂ ಮತ್ತೆ ಅಂಥ ಸಾಹಸಕ್ಕಿಳಿದಿದ್ದಾರೆಯೆ ? 
- ಕೋಲಾಹೋಲ್ ವಾಸ್ತವವಾಗಿ ತಾಮ್ರ - ನಿಕ್ಕಲ್ ಅದುರಿನ ಬಹುದೊಡ್ಡ ನಿಕ್ಷೇಪದ 
ಆಳವನ್ನು ಪರೀಕ್ಷಿಸುತ್ತಿದೆ. ಅಂತೆಯೇ ಭೂಚರಿತ್ರೆಯ ಕಾಲ ಕೋಶವನ್ನು ಎಳೆ ಎಳೆಯಾಗಿ 
ಎಳೆಯುವುದೂ ಇದರ ಉದ್ದೇಶ. 250 ಕೋಟಿ ವರ್ಷಗಳ ಹಿಂದೆ ಭೂಮಿಯ ಹೋರಚಿಪ್ಪು 
ಘನೀಕರಿಸುತ್ತಿದ್ದ ಕಾಲದಲ್ಲಿ ಭೂಮಿಯಲ್ಲಿ ಘಟಿಸಿದ ಅನೇಕ ಘಟನೆಗಳು ಶಿಲೆಯ ಮೇಲೆ 
ಅಷ್ಟೊತ್ತಿವೆ. ನಾಲ್ಕು ಸಾವಿರ ಮೀಟರು ಆಳದಲ್ಲಿ ಖನಿಜಗಳು ರೂಪುಗೊಳ್ಳುವ ಬಗೆಯನ್ನು ಈ 
ರಂಧ್ರ ಕಂಡಿದೆ. ಸಾಗುವ ಆಳದುದ್ದಕ್ಕೂ ಪ್ರತಿ ಹಂತದಲ್ಲೂ ಶಿಲೆಯಲ್ಲಿ ಅವಿತ ಹೀಲಿಯಂ - 
ಹೈಡೋಜನ್ - ಸಾರಜನಕ, ಮೀಥೇನ್, ಹೈಡೋಕಾರ್ಬನ್‌ಗಳನ್ನು ಪರೀಕ್ಷಿಸಿ ಭೂಚಿಪ್ಪಿನ 
ರಾಸಾಯನಿಕ ಸಂಯೋಜನೆಯ ಗುಟ್ಟನ್ನು ಒಡೆದಿದೆ. 

ಕೋಲಾಹೋಲ್ ನಿರಾತಂಕವಾಗಿ ಹದಿನಾರು ವರ್ಷಗಳಿಂದ ರಂಧ್ರ ಕೊರೆಯುತ್ತ ಈಗ 
ತಡವರಿಸಲು ಪ್ರಾರಂಭಿಸಿದೆ. ರಂಧ್ರ ನೇರವಾಗಿ ಸಾಗುವ ಬದಲು ಕೆಲವೇ ಡಿಗ್ರಿಗಳಷ್ಟು ವಾಲಿ 
ಅಡ್ಡದಾರಿ ಹಿಡಿದಿದೆ ಬವೇರಿಯ ಪ್ರಾಂತ್ಯದಲ್ಲಿ ಜೆಕೊಸ್ಲಿಮಾಕಿಯ ಸರಹದ್ದಿನಲ್ಲಿ ಜರ್ಮನ್ ತಜ್ಞರು 
'ಕೋಲಾಹೋಲ್' ಗೂ ಮಿಗಿಲಾದ ರುದ್ರ ತೆಗೆಯಲು ಒಳಗೊಳಗೇ ಕಾರ್ಯೋನ್ಮುಖರಾಗಿದ್ದಾರೆ. 
ಎರಡು ಟನ್ ತೂಕದ ನಲವತ್ತು ಮೀಟರು ಎತ್ತರದ ಮುಗ್ಗಾಲು ಯಂತ್ರ ಭೂಗರ್ಭಕ್ಕೆ ಕಿಂಡಿ 
ತೋಡಲು ಉದ್ಯುಕ್ತವಾಗಿದೆ. ಈಗಾಗಲೇ ಸಾವಿರ ಮೀಟರು ಆಳಕ್ಕಿಳಿದು ಮುನ್ನುಗ್ಗುವ 
ಹವಣಿಕೆಯಲ್ಲಿದೆ. ಬಾನ್‌ನ ಸಂಶೋಧನಾ ಇಲಾಖೆ ಈ ಭೂಶಸ್ತ್ರ ಕ್ರಿಯೆಗಾಗಿ ನಾಲ್ಕು ನೂರ 
ಐವತ್ತು ಮಿಲಿಯನ್ ಮಾರ್ಕ್ ನಿಗದಿಪಡಿಸಿದೆ. ಐವತ್ತು ವರ್ಷಗಳ ಹಿಂದೆ ಜರ್ಮನಿ 
ಭೂಮಿಯನ್ನು ಬಗೆಯುವುದರಲ್ಲಿ ಅಗ್ರಗಣ್ಯ ರಾಷ್ಟ್ರವಾಗಿತ್ತು ಕಳೆದು ಹೋದ ಕೀರ್ತಿ ಪತಾಕೆಯನ್ನು 
ಮತ್ತೆ ಮೇಲೆ ಒಯ್ಯಲು ನಿರ್ಧರಿಸಿದೆ. ಭೂಮಿಯ ಆಳದಲ್ಲಿ ಹದಿನಾಲ್ಕು ಕಿ. ಮೀ . ಸಾಗುವ 
ಗುರಿ ತಂತ್ರಜ್ಞರಿಗೆ ಅತ್ಯಂತ ಜಾಗರೂಕತೆಯಿಂದ ಈ ಜಾಗವನ್ನು ಆಯ್ಕೆಮಾಡಿದೆ. ಭೂಮಿಯ 
ಅಂತರಾಳದಲ್ಲಾಗುತ್ತಿರುವ ಭೌತ ಬದಲಾವಣೆ, ಮುಖ್ಯವಾಗಿ ಭೂಕಂಪನಗಳನ್ನು ಅಧ್ಯಯಿಸಲು 
ಇಲ್ಲಿನ ಮಾಹಿತಿ ಹೆಚ್ಚು ಉಪಯುಕ್ತ ಎಂಬ ಅಭಿಪ್ರಾಯವಿದ್ದರೂ ಖನಿಜ ಸಂಪನ್ಮೂಲವನ್ನು 
ಕಡೆಗಣಿಸಿದೆ ಎಂದು ಹೇಳಲಾಗದು. ಅಂತೂ ಆಕಾಶದಲ್ಲೇ ಹಾರಾಡುತ್ತಿದ್ದ ಶಕ್ತ ರಾಷ್ಟ್ರಗಳನ್ನು 
ಭೂಮಿಯ ಗುರುತ್ವಾಕರ್ಷಣೆ ಬಲವಾಗಿ ಬೆಳೆದು ನೆಲ ಕಚ್ಚಲು ಪ್ರೇರೇಪಿಸಿದೆ. ಇಲ್ಲಿ ಪೈಪೋಟಿ 
ಆರಂಭವಾಗಿದೆ. ಆದರೆ ಕ್ಷಿಪಣಿಗಳ ದಾಳಿಯ ಭಯವಿಲ್ಲ, ಗಡಿ ಮಿತಿ ಮೀರುವ ತಂಟೆಯಿಲ್ಲ. 
ಕೆಳಗಿಳಿದರೆ ಪ್ರತಿಷ್ಠೆ ಕುಸಿದೀತೆಂಬ ಚಿಂತೆಯೂ ಇಲ್ಲ . 


ಬದಲಿ ಇಂಧನಕ್ಕಾಗಿ ಒಣ ಬಂಡೆಗೆ ಬೈರಿಗೆ 


ಭೂಮಿಯ ಒಡಲಲ್ಲಿ ಅನಿಲದ ಅಕ್ಷಯ ನಿಕ್ಷೇಪವಿದೆಯೆ? ಇದನ್ನು ಪತ್ತೆ ಹಚ್ಚಲು ಸ್ವೀಡಿಶ್ 
ವಿಜ್ಞಾನಿಗಳು ಗ್ರಾನೈಟ್ ಶಿಲೆಯಲ್ಲಿ ರುದ್ರ ಕೊರೆಯುತ್ತಿದ್ದಾರೆ. ಅವರ ಯತ್ನದಿಂದಾಗಿ ಮೀಥೇನ್ 
ನಿಲ ಶೋಧವಾದ ಭೂಮಿಯ ರಾಜಕೀಯ ಹಗೇ ಬದಲಾಗುತ್ತದೆ ಕೊಲ್ಲಿ ರಾಷ್ಟ್ರಗಳ ಪೆಟ್ರೋಲ್ 
ದೊರೆಗಳೆಲ್ಲ ಕಂಗೆಡುತ್ತಾರೆ 


ಕಚ್ಚಾ ತೈಲದ ಉತ್ಪಾದನೆಗೆ ಇಂದು ಎಂದಿಗಿಂತಲೂ ಹೆಚ್ಚು ಭಗೀರಥ ಪ್ರಯತ್ನಗಳಾಗುತ್ತಿವೆ 
ರಾಷ್ಟ್ರದ ಏಕೈಕ ತೈಲ ಶೋಧನೆಯ ಸಂಸ್ಥೆ ಓ. ಎನ್. ಜಿ. ಸಿ. ತೈಲ ಮತ್ತು ನೈಸರ್ಗಿಕ 
ಅನಿಲಕ್ಕಾಗಿ ಕಾವೇರಿಯಿಂದ ಗೋದಾವರಿವರೆಗೆ, ಹಿಮಾಲಯದಿಂದ ವಿಂಧ್ಯದ ತಪ್ಪಲಿನವರೆಗೆ, 
ಮುಂಬೈನಿಂದ ಮಿಜೋರಂ ವರೆಗಿನ ನೆಲವನ್ನು ಬಗೆಯುತ್ತಲೇ ಇದೆ. ಬಾಂಬೇ ಹೈ ಒಂದರಲ್ಲೇ 
1980 ರಿಂದ ಈಚೆಗೆ ಮೂವತ್ತೆಂಟು ಹೊಸ ತೈಲ ನಿಕ್ಷೇಪವನ್ನು ಪತ್ತೆಹಚ್ಚಿದೆ. ದಿನವೊಂದಕ್ಕೆ 
ಎಂಟು ಸಾವಿರ ಬ್ಯಾರೆಲ್ ತೈಲ ಸೂಸುವ ನಾಲ್ಕು ಬಾವಿಗಳಿವೆ! 
- ಹೊಸ ನಿಕ್ಷೇಪ ಪತ್ತೆಯಾದಂತೆ ತೈಲ ಶುದ್ದೀಕರಣ ಕೇಂದ್ರಗಳ ಸಾಮರ್ಥ್ಯವನ್ನು ಲಕ್ಷಗಟ್ಟಲೆ 
ಟನ್ನು ಹೆಚ್ಚಿಸುತ್ತಾ ಪ್ರಗತಿಯ ಹಾದಿ ಹಿಡಿಯಲು ನಿರಂತರ ಪ್ರಯತ್ನ ಸಾಗಿದೆ. ಅಂತೆಯೇ 
ವರ್ಷಂಪ್ರತಿ ರಸ್ತೆಗಳಿಗೆ ಬರುತ್ತಿರುವ ಹೊಸ ವಾಹನಗಳ ಸಂಖ್ಯೆ ಕೂಡ ಲಕ್ಷಗಟ್ಟಲೆ ಹೆಚ್ಚುತ್ತಿದೆ. 
ಸರ್ಕಾರಿ ಸ್ವಾಮ್ಯದ ಮಾರುತಿ ಉದ್ಯೋಗ್ ಲಿಮಿಟೆಡ್‌ನ ವಾಹನಗಳ ಉತ್ಪಾದನೆ ತೆಗೆದುಕೊಂಡರೆ 
ಸಾಕು. ವರ್ಷದಲ್ಲಿ ಒಂದು ಲಕ್ಷ ಮಾರುತಿ ವಾಹನಗಳನ್ನು ತಯಾರಿಸುತ್ತಿರುವ ಈ ಸಂಸ್ಥೆ ಸರ್ಕಾರ 
ಅನುಮತಿ ನೀಡಿದ ಮೂವತ್ತು ತಿಂಗಳ ಒಳಗಾಗಿ ಎರಡೂವರೆ ಲಕ್ಷ ವಾಹನಗಳನ್ನು ರಸ್ತೆಗೆ 
ಬಿಡಲು ಸಿದ್ಧವಿದೆಯೆಂದು ಸಂಸ್ಥೆಯ ಛೇಲ್ಮನ್ ಪ್ರಕಟಿಸಿದ್ದಾರೆ. ಕಳೆದ ವರ್ಷ ಸ್ಕೂಟರು, 
ಮೋಟಾರ್ ಸೈಕಲ್ , ಮೊಪೆಡ್‌ಗಳು ಒಟ್ಟಾರೆ ಹದಿನಾರು ಲಕ್ಷ ಇಪ್ಪತ್ತೇಳು ಸಾವಿರ ಗ್ರಾಹಕರ 
ಕೈಸೇರಿವೆ ಎಂದು ಭಾರತದ ಕೈಗಾರಿಕಾ ಸಮೀಕ್ಷೆಯ ವರದಿಯೊಂದು ಉಲ್ಲೇಖಿಸುತ್ತದೆ. ( 1989 ) 

ಇದು ಮನೆಯ ಮಾತಾಯಿತು. ತಮ್ಮ ಮರಳು ನೆಲದಲ್ಲಿ , ಕುಡಿಯುವ ನೀರಿಲ್ಲದಿದ್ದರೂ 
ಜಗತ್ತಿನ ಜೀವನಾಡಿಯನ್ನೇ ನಿಯಂತ್ರಿಸುವಷ್ಟು ತೈಲವಿದೆಯೆಂದು ವಿದೇಶಿ ನೆರವಿನಿಂದ ಪತ್ತೆ 
ಹಚ್ಚಿಸಿಕೊಂಡ ಕೊಲ್ಲಿ ರಾಜ್ಯಗಳು 1962 ರಲ್ಲಿ ಓಹ್ (ಆರ್ಗನೈಸೇಷನ್ ಆಫ್ ಪೆಟ್ರೋಲಿಯಂ 
ಎಕ್ಸ್ಪೋರ್ಟಿಂಗ್ ಕಂಟ್ರೋಸ್) ಸ್ಥಾಪಿಸಿ ಏಷ್ಯವನ್ನಷ್ಟೇ ಅಲ್ಲ ಬಹುತೇಕ ಯೂರೋಪ ರಾಷ್ಟ್ರಗಳನ್ನೇ 
ಹದ್ದುಬಸ್ತಿನಲ್ಲಿಟ್ಟುಕೊಂಡಿಲ್ಲವೆ? ಬೇಕೆಂದಾಗ ತೈಲ ಬೆಲೆ ಏರಿಸಿ ಬಡ ರಾಷ್ಟ್ರಗಳ ಬೆನ್ನು ಮೂಳೆ 
ಗುದ್ದುವುದು, ಅಭಿವೃದ್ಧಿಶೀಲ ರಾಷ್ಟ್ರಗಳ ಪ್ರಗತಿಗೆ ಅಡ್ಡಗಾಲಾಕುವುದು ಇಂದಿಗೂ ನಡೆದೇ ಇದೆ. 
ಇರಾನಿನ 'ಶಾ' ಅವರಿಗೆ ಆಶ್ರಯ ನೀಡಿದ್ದಕ್ಕೆ ಕಿಡಿಕಾರಿ ಬೊಮೇನಿ ಅಮೆರಿಕಕ್ಕೆ ತೈಲ ದಿಸ್ಪಂಧನ 
ವಿಧಿಸಿದ್ದು ತೈಲ ರಾಜರ ಐಲಿಗೆ ಒಂದು ನಿದರ್ಶನ. ಇರಾನಿನ ನಾಲ್ಕುಪಟ್ಟು ಹೆಚ್ಚು ತೈಲ 
ಉತ್ಪಾದಿಸುತ್ತಿರುವ ಅಮೆರಿಕಕ್ಕೆ ಇದರ ಬಿಸಿ ತಟ್ಟಲಿಲ್ಲ . ಒಂದು ವೇಳೆ ಭಾರತಕ್ಕೂ 
ಬಾಂಗ್ಲಾದೇಶಕ್ಕೋ ಈ ಬಿಸಿ ತಟ್ಟಿದ್ದರೆ ? ಈ ತೈಲಾಧಿಪತಿಗಳಿಗೆ ಇಪ್ಪತ್ತನೆಯ ಶತಮಾನದಲ್ಲಿ 
ದಾಸ್ಯವೆಂದರೇನು ಎಂಬುದು ಗೊತ್ತು. ಮನುಷ್ಯರು ಯಂತ್ರವನ್ನು ದುಡಿಸಿಕೊಂಡರೆ ಈ ತೈಲ 
ದೊರೆಗಳು ಇಬ್ಬರನ್ನೂ ಸೇರಿ ಗುಲಾಮರನ್ನಾಗಿ ಮಾಡಿದ್ದಾರೆ. 

ಬಿಜಾಪುರ ಜಿಲ್ಲೆಯಷ್ಟು ವಿಸ್ತೀರ್ಣವಿರುವ ಕೊಲ್ಲಿ ರಾಷ್ಟ್ರ ಕುವೈತ್‌ನಲ್ಲಿ ಏನಿದೆ ಸುಡುಗಾಡು? 
ಅದು ಬರಿ ಮರಳುಗಾಡು. ಆದರೆ ಬಿಸಿ ಬಿಸಿ ಮರಳಿನಡಿ ಒಸರುವ ತೈಲ ಅರವತ್ತು ಕೋಟಿ 
ಟನ್ನು! ಭಾರತದ ಬೇಡಿಕೆಯನ್ನು ಈ ಪುಟ್ಟ ತೈಲದ ರಾಷ್ಟ್ರವೊಂದೇ ಪೂರೈಸಬಲ್ಲದು. ಖಾರಿ 
ದೇಶಗಳ ಹಿರಿಯಣ್ಣನಾಗಿರುವ ಸೌದಿಅರೇಬಿಯಾ ಪ್ರಪಂಚದ ಬಹುದೊಡ್ಡ ತೈಲ ನಿಕ್ಷೇಪದ 
ಒಡೆಯ . ಇದರ ಗಹಾರ್ ಎಂಬ ತೈಲ ನಿಕ್ಷೇಪ ಒಂದು ಸಾಗರವೇ ಸರಿ . ಇದನ್ನೆಲ್ಲ ಉಕ್ಕಿಸಿದರೆ 
ಮಂಡ್ಯ ಜಿಲ್ಲೆ ಪೂರ್ತ ಮುಚ್ಚಿ ಮೇಲೆ ಇನ್ನೂರು ಮೀಟರು ತೈಲದ ಸರೋವರ ನಿಂತಿರುತ್ತದೆ. 
ಎಂಟು ವರ್ಷ ನಿರಂತರವಾಗಿ ಯಾದವಿ ಕಲಹದಲ್ಲಿ ತೊಡಗಿದ್ದ ಇರಾಕ್ - ಇರಾನ್ ದೇಶಗಳು 
ತಮ್ಮ ತೈಲದಿಂದ ಬಂದ ಶೇ . 2 ಭಾಗದ ಆದಾಯವನ್ನು ಯುದ್ದಕ್ಕಾಗಿ ಮೀಸಲಿಟ್ಟಿದ್ದವು. ಪರಸ್ಪರ 
ತೈಲಬಾವಿಗಳನ್ನು ಸುಟ್ಟಾಗ ಅಭಿವೃದ್ಧಿಶೀಲ ರಾಷ್ಟ್ರಗಳು ನಡುಗಿದವು. 

ಸೋವಿಯತ್ ರಷ್ಯ ಇಂದಿಗೂ ತೈಲ ಸಂಪನ್ಮೂಲದಲ್ಲಿ ಮೊದಲ ಸ್ಥಾನದಲ್ಲೇ ಇದೆ. 
ವರ್ಷವೊಂದರಲ್ಲಿ ಆರುನೂರುಕೋಟಿ ಟನ್ನು ತೈಲ ಉತ್ಪಾದನೆಯ ಬಲುಪಾಲು ಹಿಮ ಮುಚ್ಚಿದ 
ಸೈಬೀರಿಯದ ಶೀತಲ ನೆಲದಿಂದ ಬರಬೇಕು. ಇದೀಗ ಪಶ್ಚಿಮ ಸೈಬೀರಿಯದ 'ತೈಮನ್' ತೈಲ 
ಶುದ್ದೀಕರಣ ಕೇಂದ್ರದ ಕಾರ್ಮಿಕರು ಸಂಪು ಹೂಡುವ ಬೆದರಿಕೆ ಹಾಕಿದ್ದಾರೆ. ಉತ್ಪಾದನೆ ತಗ್ಗಿದರೆ 
ತನ್ನ ವ್ಯಾಪಾರ ಕುದುರಿಸಿಕೊಳ್ಳಲು ಇರಾಕ್ ಇರಾನ್‌ಗಲು ಹೊಂಚುಹಾಕುತ್ತಿವೆ ರಷ್ಯ ತನ್ನ ತೈಲ 
ರಫಿನ ನೀತಿ ನಿಯಮಗಳನ್ನೇ ತಿದ್ದುಪಡಿ ಮಾಡುವ ಯೋಜನೆ ರೂಪಿಸುತ್ತಿದೆ. 

ತೈಲದ ಅವಲಂಬನೆಯಿಂದ ಮುಕ್ತವಾಗಬೇಕಾದರೆ ಭೂಮಿ ಕೊರೆದು ಪಾತಾಳಕ್ಕಿಳಿಯುವು 
ದೊಂದೇ ಮಾರ್ಗ . ಎಲ್ಲಿಯವರೆಗೆ ? ಭೂಮಿ ತೈಲದ ಅಕ್ಷಯ ಪಾತ್ರೆಯೆ? ಪ್ರತಿವರ್ಷ ಹೊಸದಾಗಿ 
ಮೂರು ಸಾವಿರ ತೈಲ ಬಾವಿಗಳನ್ನು ಕೊರೆದು ಭೂಮಿಯನ್ನು ತೂತು ಮಾಡುತ್ತಿದ್ದೇವೆ. ತೈಲ 

ಬಸಿದುಕೊಳ್ಳಲು ನಿರಂತರವಾಗಿ ಭೂಮಿಯನ್ನು ಅಕ್ಯುಪಂಕ್ಚರ್‌ಗೆ ಒಳಪಡಿಸಿದ್ದೇವೆ. ನಮ್ಮ 
ವಾಹನಗಳಲ್ಲಿ ಪೆಟ್ರೋಲ್ ರಿಸರ್ವ್‌ಗೆ ಬಂದರೆ ಪೆಟ್ರೋಲ್ ಬಂಕಿಗಾಗಿ ಪರದಾಡುತ್ತೇವೆ. 
ಭೂಮಿಯ ತೈಲ ಭೂಡಾರವೇ ಖಾಲಿಯಾದರೆ? ಎನ್‌ಕ್ಯೂರ್ ಜಿರೋ ( ಫಾರ್ ಎವರ್ )' ಎಂಬ 
ಫಲಕವನ್ನು ಭೂಮಿಯೇ ತನ್ನ ಕೊರಳಿಗೆ ಲಗತ್ತಿಸಿಕೊಳ್ಳುವ ಕಾಲ ಬರಬಹುದು. 

ಭೂಗರ್ಭದಲ್ಲಿ ತೈಲ ಖಾಲಿಯಾದರೆ ತಾಯಿಯ ಗರ್ಭದಲ್ಲಿರುವ ನಾಳಿನ ಮಕ್ಕಳ ಗೋಳಿನ 
ಬಗ್ಗೆ ಸೂಪರ್‌ಪವರ್‌ಗಳಿಗೆ ಸ್ಪಷ್ಟ ತಿಳಿವಳಿಕೆ ಇದೆ. ಪೆಟ್ರೋಲ್‌ಗೆ ಬದಲಿ ಇಂಧನ ಹುಡುಕಿ 
ಅಪಾಯದಿಂದ ಪಾರಾಗುವ ಜಾಣ್ನೆಯನ್ನು ರಷ್ಯ ಈಗಾಗಲೇ ತೋರಿದೆ. 

ಪೆಟ್ರೋಲ್ ಜಾಗವನ್ನು ಮಿಥೇನ್ ಅನಿಲ ತುಂಬುವುದಾದರೆ ? ಯಾಕಾಗಬಾರದು? 

ಮಿಥೇನ್ ತುಂಬಿದ ವಿಮಾನವನ್ನು ಪ್ರಯೋಗಾರ್ಥವಾಗಿ ಹಾರಿಸಿ ಎರಡು ಸಾವಿರ ಕಿ. ಮೀ . 
ಪ್ರಯಾಣದಲ್ಲಿ ಒಂಬತ್ತು ಟನ್ ಪೆಟ್ರೋಲ್ ಉಳಿತಾಯ ಮಾಡಬಹುದೆಂದು ರಷ್ಯ ಸಾಧಿಸಿ 
ತೋರಿಸಿದೆ. ಜಲಜನಕ ಬಳಸಿ ಜೆಟ್ ವಿಮಾನವನ್ನು ಗಗನಕ್ಕೇರಿಸಿ ಸುರಕ್ಷಿತವಾಗಿ ಇಳಿಸಿ 
ಇಪ್ಪತ್ತೊಂದನೇ ಶತಮಾನಕ್ಕೆ ಇಂದೇ ರಷ್ಯ ಕಾಲಿರಿಸಿದೆ. ವಾಸ್ತವ ಸಂಗತಿ ಎಂದರೆ ನಾಳೆಗಳನ್ನು 
ಮಾಡುತ್ತಿರುವ ಈ ದೇಶ ಇಂದಿಗೂ ತೈಲದ ಉತ್ಪಾದನೆಯಲ್ಲಿ ನಂಬರ್ ಒನ್. ಸೌದಿ ಅರೇಬಿಯ 
ಹೊರತುಪಡಿಸಿ ಉಳಿದ ಎಲ್ಲ ಓಪೆಕ್ ' ಸದಸ್ಯ ರಾಷ್ಟ್ರಗಳು ಉತ್ಪಾದಿಸುವ ತೈಲ ರಷ್ಯದ 
ತೈಲೋತ್ಪಾದನೆಯನ್ನು ಸರಿಗಟ್ಟಲಾರದು. 

ಅಭಿವೃದ್ಧಿಶೀಲ ರಾಷ್ಟ್ರಗಳು ಚಡಪಡಿಸುತ್ತ ತೈಲದ ಪೂರೈಕೆಗಾಗಿ ನೈಜೀರಿಯಕ್ಕೆ ನೇತುಬಿದ್ದು 
ಆಲೀರಿಯವನ್ನು ಆಲಂಗಿಸಿ, ವೆನಿಜೂಲಕ್ಕೆ ಜೋತು ಬಿದ್ದು , ಹೇಗೋ ತಮ್ಮ ಯಂತ್ರ ರಥ 
ಸಾಗಿಸುತ್ತ ತಮ್ಮ ಅರ್ಥವ್ಯವಸ್ಥೆಯನ್ನು ಪ್ರತಿಬಾರಿಯೂ ಸರಿಪಡಿಸಿ ಕೊಳ್ಳುತ್ತಾ ನಡೆಯುತ್ತಿರುವ 
ಪ್ರಸ್ತುತ ಸಂದರ್ಭದಲ್ಲಿ ಇತಿಹಾಸ ಸೃಷ್ಟಿಸಲು ಸ್ವೀಡನ್ ಇಂದು ಹೊರಟಿದೆ. ಜಗತ್ತಿನ 
ಪೆಟ್ರೋಲಿಯಂ ವಿಜ್ಞಾನಿಗಳಿಗೆ ಸ್ವೀಡನ್ನಿನ ಪ್ರಯೋಗದ ಮೇಲೆ ಸದಾ ಕುತೂಹಲದ ಕಣ್ಣು, ತೈಲದ 
ಸೋಂಕೇ ಕಾಣದ ಹಿಂದೆ ತೈಲಕ್ಕಾಗಿ ನೆಲಕೊರೆದ ಉದಾಹರಣೆಯೇ ಇಲ್ಲದ ಭೂವಿಜ್ಞಾನಿಗಳು 
ಕನಸಿನಲ್ಲೂ ಎಣಿಸಿರದ ಜಾಗದಲ್ಲಿ ಸ್ವೀಡನ್ ತೈಲ ಹುಡುಕುತ್ತಿದೆ. 


ಗ್ರಾನೈಟ್‌ನಲ್ಲಿ ತೈಲ? 

ಸ್ವೀಡನ್ನಿನ ಸ್ಟಾಕ್‌ಹೋಂಗೆ ಇನ್ನೂರ ನಲವತ್ತು ಕಿ. ಮೀ . ವಾಯುವ್ಯಕ್ಕೆ ಮೂವತ್ತು ಕಿ. 
ಮೀ . ಅಗಲದ ' ಸಿಲ್ವಾನ್ ರಿಂಗ್ ” ಎಂಬ ಬಂಡೆಗಳ ನೆಲವಿದೆ ನಿಸರ್ಗಪ್ರಿಯರಿಗೆ ಮುದಕೊಡುವ 
ಜಾಗ ಇದು. ಗ್ರಾನೈಟ್ ಶಿಲೆಗಳ ನಡುವೆ ತಂಪನ್ನೀಯವ ಸುಂದರ ಸಿಲ್ವನ್ ಸರೋವರ . 
ಬೇಸಿಗೆಯಲ್ಲಿ ಇಲ್ಲಿಗೆ ಜನ ಮುಗಿ ಬೀಳುತ್ತಾರೆ. ನಿಸರ್ಗದ ಮಧ್ಯೆ ನೆಮ್ಮದಿಯನ್ನರಸಿ ತಂಡ 
ತಡಗಳಲ್ಲಿ ಕಾಲಿಡುತ್ತಾರೆ. ಸ್ವೀಡನ್‌ನ ಸರ್ಕಾರಿ ಸ್ವಾಮ್ಯದ ಪವರ್ ಕಂಪನಿಯೊಂದು ಈ ಗ್ರಾನೈಟ್ 
ಬಂಡೆಗಳನ್ನು ತೈಲಕ್ಕಾಗಿ ಕೊರೆಯಲು ಬೈರಿಗೆ ಇಳಿಸಿದೆ. ಗ್ರಾನೈಟ್‌ನಲ್ಲಿ ಮಿಥೇನ್ ಅಥವಾ 

ತೈಲಸೂಸಿದರೆ ಸ್ವೀಡನ್ ಇಪ್ಪತ್ತೊಂದನೇ ಶತಮಾನದ ಕ್ರಾಂತಿಗೆ ನಾಂದಿ ಹಾಡಿದ ದೇಶವಾಗುತ್ತದೆ. 
ಈ ಯೋಜನೆಯ ರೂವಾರಿ ಥಾಮಸ್ ಗೋಲ್ಡ್ನ ಹೆಸರು ಅಮರವಾಗುತ್ತದೆ. 

ರಸ್ತೆಗಳಿಗೆ ಜಲ್ಲಿಯಾಗುವ, ಕಟ್ಟಡಗಳಿಗೆ ಕಲ್ಲಾಗುವ, ವಿಧಾನಸೌಧದ ಸೌಂದರ್ಯ 
ವರ್ಧಿಸಿರುವ, ಬಾಹುಬಲಿಯನ್ನು ಕೆತ್ತಲಾಗಿರುವ ಗ್ರಾನೈಟ್ ಕಲ್ಲು ಸರ್ವಾಂತರ್ಯಾಮಿ , ನಿಜ. 
ಹಾಗೆಂದು ಇಂಥ ಒಣ ಬಂಡೆಯನ್ನು ಹಿಂಡಿ ತೈಲ ಹೊಮ್ಮಿಸಲು ಸಾಧ್ಯವೆ? 
- ಮಾಮೂಲು ಪಠ್ಯಪುಸ್ತಕಗಳ ಅಥವಾ ವಿಜ್ಞಾನ ಗ್ರಂಥಗಳ ಪ್ರಕಾರ , ಗ್ರಾನೈಟ್‌ನಲ್ಲಿ ತೈಲ 
ಇರಲು ಸಾಧ್ಯವೇ ಇಲ್ಲ . ತೈಲ ಹುಟ್ಟಿದ್ದು ಹೇಗೆಂದರೆ ಐದಾರು ಕೋಟಿ ವರ್ಷಗಳ ಹಿಂದೆ ನದಿ 
ತೀರದಲ್ಲಿನ ಘನಘೋರ ಅಡವಿಗಳು ನಿಸರ್ಗದ ಪ್ರಕೋಪಕ್ಕೆ ತುತ್ತಾಗಿ ಹಠಾತ್ ನೆಲ ಕಚ್ಚಿದವು. 
ಅಥವಾ ನದಿಯಲ್ಲಿ ಬಿದ್ದು ಕೊಳೆತ ಕೊಂಬೆ ರೆಂಬೆ ತರಗೆಲೆಗಳು ಆಳ ಸಮುದ್ರದಲ್ಲಿ 
ಸಂಚಯವಾದವು. ಕೆಲವು ಭಾಗ ಕಲ್ಲಿದ್ದಲಾಗಿ ಕೆಲವು ಭಾಗ ತೈಲವಾಗಿ ಜಲಜ ಶಿಲೆಗಳ 
ಪಡಖಾನೆಯಲ್ಲಿ ಸೇರಿಕೊಂಡವು . 

ಗ್ರಾನೈಟ್ ಎಂದರೆ ಭೂಮಿಯ ಹುಟ್ಟಿನೊಂದಿಗೇ ಒಣಗಿ ಬಂಡೆಗಟ್ಟಿ ನಿಂತ ಶಿಲೆ. ಇದರಲ್ಲಿ 
ಎಣ್ಣೆಕಣ ನುಗ್ಗಲು ಸಾಧ್ಯವೇ ಇಲ್ಲ . ಹಾಗಿದ್ದರೆ ಸ್ವೀಡಿಶ್ ತಂತ್ರಜ್ಞರು ಅಜ್ಞರೆ? 

ಖಂಡಿತ ಅಲ್ಲ . ಬಂಡೆ ಕೊರೆಯಲು ಸ್ವೀಡನ್ ಆಯ್ಕೆ ಮಾಡಿಕೊಂಡ ಸ್ಥಳ ಅಂತಿಂಥದಲ್ಲ . 
ಹಿಂದೊಮ್ಮೆ 360 ಕೋಟಿ ವರ್ಷಗಳ ಮೊದಲು ಅದು ಉಿಯ ಆಘಾತಕ್ಕೆ ತುತ್ತಾದದ್ದು . 
ಅಲ್ಲಿ ಸಾವಿರಾರು ಮೀಟರ್ ಆಳದವರೆಗೆ ಗ್ರಾನೈಟ್ ಹೆಬ್ಬಂಡೆಗಳು ಉಲ್ಕಾಪಿಂಡದ ಬಡಿತಕ್ಕೆ 
ಛಿದ್ರವಾಗಿ ಪುಡಿಗಟ್ಟಿ ನಿಂತಿವೆ. ಅಲ್ಲಿ ಭೂಮಿಯ ಆಳದಿಂದ ತೈಲ ಉಕ್ಕಿ ಒಸರಲು ಸೂಕ್ತ 
ಪರಿಸರ ನಿರ್ಮಾಣವಾಗಿದೆ ಎಂದು ಗೋಲ್ಡ್ ಹೇಳುತ್ತಾನೆ. 

ಅಂದರೆ ? ಭೂಮಿಯ ಗರ್ಭದಲ್ಲಿ ತೈಲ ಇದೆಯೆ ? ಬಂಡೆಗಲ್ಲುಗಳೇ ಕರಗಿ ರಸರೂಪದಲ್ಲಿರುವ 
ಆ ಬಗ್ಗಡದಲ್ಲಿ ಏಣ್ಣೆ , ಕಣ ಹೇಗಿದ್ದೀತು? ಈ ಹುಚ್ಚು ವಾದವನ್ನು ಮುಂದಿಟ್ಟುಕೊಂಡು ಬಾವಿ 
ಕೊರೆಸಲು ಹೊರಟಿರುವ ಥಾಮಸ್‌ಗೋಲ್ಡ್ ಪೆಟ್ರೋಲ್ ವಿಜ್ಞಾನಿಯೆ ? ಅಥವಾ ಪರಿಣತ 
ಭೂವಿಜ್ಞಾನಿಯೆ ? ಅಲ್ಲ , ಆತ ಕಾರ್ನ್‌ವೆಲ್ ವಿಶ್ವವಿದ್ಯಾಲಯದ ಖಭೌತ ವಿಜ್ಞಾನಿ , ಆಕಾಶ 
ನೋಡಿ, ಗ್ರಹ- ತಾರೆಗಳ ತೂಕ ಗಾತ್ರ ಓಡಾಟಗಳ ಲೆಕ್ಕಹಾಕುವ ವ್ಯಕ್ತಿ, ಆತನ ಮಾತನ್ನು ಹೇಗೆ 
ನಂಬುವುದು? 

ವಿಜ್ಞಾನಿಗಳು ನಂಬಲಿ, ಬಿಡಲಿ, ಗೋಲ್ಡ್‌ಗೆ ಹಣಕಾಸು ತಜ್ಞರ ಬೆಂಬಲ ಸಿಗುತ್ತಿದೆ. 
ಅಕಸ್ಮಾತ್ ಇಲ್ಲಿ ತೈಲ ಉಕ್ಕಿಬಿಟ್ಟರೆ ಓಪೆಕ್ ಸದಸ್ಯ ರಾಷ್ಟ್ರಗಳು ಮುಳುಗುತ್ತವೆ! ಆಳ 
ಭೂಗರ್ಭಕ್ಕೆ ಎಲ್ಲೇ ಬೈರಿಗೆ ಹಾಕಿದರೂ ತೈಲ ಚಿಮ್ಮುವುದಾದರೆ ಕೊಲ್ಲಿ ರಾಷ್ಟ್ರಗಳ ಪೆಟ್ರೋಲನ್ನು 
ಯಾರು ಕೇಳುತ್ತಾರೆ ? 


ಪ್ರೆಶರ್ ಕುಕ್ಕರ್ ಸೃದ್ಧಿ 
ಗೋಲ್ಸ್ ಬರೀ ಅದೃಷ್ಟವಾದಿಯಲ್ಲ . ಆತನಿಗೆ ತನ್ನದೇ ವಿಶಿಷ್ಟ ವೈಜ್ಞಾನಿಕ ತರ್ಕಗಳಿವೆ. ಈ 

ತರ್ಕದ ಪ್ರಕಾರ ಜೀವಿಗಳ ಅವಶೇಷದಿಂದಲೇ ತೈಲ ಹುಟ್ಟಬೇಕೆಂದಿಲ್ಲ . ಭೂಮಿ ತನ್ನ ಒಡಲಲ್ಲಿ 
ನಿರಂತರವಾಗಿ ಮಿಥೇನ್ ಅನಿಲವನ್ನೂ ಇಂಧನ ತೈಲವನ್ನೂ ಉತ್ಪಾದನೆ ಮಾಡುತ್ತಲೇ ಇರುತ್ತದೆ. 
ಕಳೆದ 460 ಕೋಟಿ ವರ್ಷಗಳಿಂದ ಭೂಮಿ ಪ್ರೆಷರ್ ಕುಕರ್‌ನಂತೆ ಮಿಥೇನನ್ನು ಅಂತರಾಳದಿಂದ 
ಹೊಮ್ಮುತ್ತಲೇ ಇದೆ. ಅಂತರಾಳದಲ್ಲಿ ಅಧಿಕ ಒತ್ತಡವಿರುವುದರಿಂದ ತೈಲದ ಅಣು ಹಾಗೆಯೇ 
ಉಳಿದರೆ ಮೇಲೇರಿದಂತೆ ಕುಗ್ಗುವ ಒತ್ತಡದಿಂದ ತೈಲ ಮಿಥೇನ್ ಆಗಿ ಮಾರ್ಪಾಟಾಗುತ್ತದೆ. 
ಭೂಹೊರಚಿಪ್ಪಿನ ಸೀಳುಗಳಿಂದ ಬಲವಾದ ಒತ್ತಡದಲ್ಲಿ ಹೊರಸೂಸುತ್ತದೆ. ಭೂಕಂಪನಕ್ಕೆ ಇದೇ 
ಕಾರಣ ಎನ್ನುತ್ತಾನೆ. ಗೋಲ್ಡ್ನನ್ನು ಹಿಂದೆ ಹುಚ್ಚ ಎಂದವರು ಗೊಂದಲಕ್ಕೀಡಾಗಿದ್ದಾರೆ. ಸೌರ 
ಜ್ವಾಲೆಯಿಂದ ಹಿಡಿದು ಭೂಮಿಯ ಧ್ರುವಗಳ ಸ್ಥಾನ ಬದಲಾವಣೆವರೆಗೆ ಅಷ್ಟೇಕೆ ಕಿವಿಯ 
ಅಂಗರಚನೆಯ ಬಗ್ಗೆ ಕೂಡ ನಿಖರವಾಗಿ ಮಾತನಾಡುವ ಗೋಲ್ಡ್ ಈಗ ಅತ್ಯಂತ ವಿವಾದಾಸ್ಪದ 
ವ್ಯಕ್ತಿ , ಅಮೆರಿಕದ 'ನಾಸಾ' ಚಂದ್ರಯಾನಕ್ಕೆ ಹಿಂದೆ ಸಲಹೆಗಾರನಾಗಿದ್ದ. ಗೋಲ್ಡ್ನ ವಾದವನ್ನು 
ಅಲ್ಲಗಳೆಯಲಾಗದವರು ಅವನನ್ನು ಗೋಷ್ಠಿಗಳಿಗೆ ಬಾರದಂತೆ ತಡೆ ಹಿಡಿದು ಮಾನ ಬಚಾವು 
ಮಾಡಿಕೊಳ್ಳುತ್ತಿದ್ದಾರೆ. 
- ಅವನ ವಿಚಾರ ಮಂಡನೆ ಶುದ್ದ ತರ್ಕಬದ್ದ. ಯುರೇನಸ್ ಮತ್ತು ನೆಮ್ರನ್ ಗ್ರಹಗಳಲ್ಲಿರುವ 
ಇಂಗಾಲದ ಮೂಲ ಮಿಥೇನ್ ಎಂಬುದನ್ನು ಬಾಹ್ಯಾಕಾಶ ಯುಗ ಸ್ಪಷ್ಟವಾಗಿ ತೋರಿಸಿವೆ ಅಷ್ಟೇಕೆ 
ಶನಿಯ ಉಪಗ್ರಹ ಟೆಟಾಸ್‌ನ ವಾತಾವರಣದಲ್ಲಿ ಮಿಥೇನ್ ಹಾಗೂ ಇಥೇನ್ ಇಲ್ಲವೇ ಇಲ್ಲಿ 
ಯಾವ ಜೀವಿಗಳು ಬದುಕಿದ್ದವು? 
- ಹಾಗಾದರೆ ಜ್ವಾಲಾಮುಖಿಗಳು ಏಕೆ ಮಿಥೇನ್ ಉಗುಳುತ್ತಿಲ್ಲ ಎಂದು ಅವನ ವಾದಕ್ಕೆ ಕತ್ತರಿ 
ಹಾಕಲು ವಿಜ್ಞಾನಿಗಳು ಕೇಳಿದ್ದರು. ಪೆಸಿಫಿಕ್ ಸಾಗರದ ಅಡಿಯಲ್ಲಿರುವ ಸಾವಿರಾರು ಜೀವಂತ 
ಜ್ವಾಲಾಮುಖಿಗಳು ಉಗುಳುತ್ತಿರುವ ಮಿಥೇನ್‌ನ ಮಾದರಿಯನ್ನೇ ಮುಂದಿಟ್ಟು ತನ್ನ ವಾದ 
ಸಮರ್ಥಿಸಿಕೊಂಡ. 

ಗೋಲ್ಡ್ ವಾದಿಸಿದಂತೆ ತೈಲ ಮತ್ತು ಮಿಥೇನ್ ಅನಿಲ ಅಜೈವಿಕವಾಗಿ ನಿರಂತರವಾಗಿ 
ಭೂಮಿಯಿಂದ ಸೂಸುತ್ತಿದ್ದರೆ, ಇದನ್ನು ಪುಷ್ಟಿಕರಿಸುವ ಮೂಲ ಧಾತುಗಳಿಗಾಗಿ ಅನೇಕ 
ವಿಶ್ವವಿದ್ಯಾಲಯಗಳು ಸಂಶೋಧನೆಯ ಹೊಸಕ್ಷೇತ್ರಗಳನ್ನೇ ತೆರೆದಿವ ಹೀಲಿಯಂ ಧಾತು ದೊರತು 
ಗೋಲ್ಡ್ನ ವಾದಕ್ಕೆ ಪ್ರಷ್ಟಿ ದೊರೆಯುತ್ತಿದೆ. ಸೈಬೀರಿಯದ ಕೋಲಾ ಪೆನಿನ್‌ಸುಲಾದಲ್ಲಿ ಗ್ರಾನೈಟ್ 
ಕವಚವನ್ನು ಛೇದಿಸಿ ಭೂಮಿಯ ಮಧ್ಯದ ಭಾಗವನ್ನು ಇಣುಕಿ ನೋಡುವ ಅಭೂತಪೂರ್ವ 
ಪ್ರಯೋಗದಲ್ಲಿ ರಷ್ಯನ್ ವಿಜ್ಞಾನಿಗಳಿಗೆ ಹಂತ ಹಂತದಲ್ಲೂ ಮಿಥೇನ್ ಅನಿಲ ಎದುರಾಗಿದೆ. 
ಕ್ಯಾಲಿಪೋರ್ನಿಯದ ನೂರ ಅರವತ್ತು ಕಿ. ಮೀ . ಉದ್ದಕ್ಕೂ ತೈಲ ಬಾವಿಗಳು ನಿರಂತರವಾಗಿ 
ಸಾರಜನಕ - ಹೀಲಿಯಂ ಹಾಗೂ ಮಿಥೇನನ್ನು ಈಗಲೂ ಉಗುಳುತ್ತಿವೆ. ಸುತ್ತಲ ಸಂಚಯನ 
ಶಿಲೆಗಳಿಗೂ ಇವುಗಳಿಗೂ ಸಂಬಂಧವೇ ಕಾಣದೆ ಅಮೆರಿಕದ ಗಣಿ ಇಲಾಖೆಯವರು 
ಕಂಗಾಲಾಗಿದ್ದಾರೆ. 

ಎಲ್ಲ ವಾದಗಳೂ ಮೊದಲು ಪ್ರತಿಪಾದಿಸಿದಾಗ ಸುಲಭವಾಗಿ ಮನ್ನಣೆ ಗಳಿಸಿಲ್ಲ . ಪ್ರತಿರೋಧ 
ಇದ್ದೇ ಇರುತ್ತದೆ. ಭೂಮಿ ಸೌರವ್ಯೂಹದ ಗ್ರಹವಾಗಿ ಸುತ್ತುತ್ತಿದೆ ಎಂದಾಗ ಚರ್ಚ್ 
ವಿರೋಧಿಸಲಿಲ್ಲವೇ . ಕಾಲಾನಂತರ ವಾಸ್ತವಿಕತೆಯ ದರ್ಶನವಾದಂತೆ ಸದ್ದಿಲ್ಲದೆ ಸತ್ಯವನ್ನು 
ಒಪ್ಪಿಕೊಳ್ಳಬೇಕಾಗುತ್ತದೆ ಎನ್ನುವ ಗೋಲ್ಡ್ ಅಭಿಮಾನಿಗಳ ಸಂಖ್ಯೆ ದಿನಕಳೆದಂತೆ ಎಲ್ಲೆಡೆಯಲ್ಲೂ 
ಹೆಚ್ಚುತ್ತಿದೆ. 

ನಮ್ಮ ಪಠ್ಯ ಪುಸ್ತಕಗಳು ತೈಲದ ಬಗ್ಗೆ ಬರೆದದ್ದೇ ವೇದವಾಕ್ಯವೆಂದು ತಲ ತಲಾಂತರದಿಂದ 
ನಾವು ಬಾಯಿಪಾಠ ಮಾಡಿದ್ದೇವೆ. ತೈಲ ಹಾಗೂ ಅನಿಲ ಅಥವಾ ಹೈಡೋ ಕಾರ್ಬನ್‌ಗಳು ಸಸ್ಯ 
ಹಾಗೂ ಜೀವಿಗಳು ಕೋಟ್ಯಂತರ ವರ್ಷಗಳ ಹಿಂದೆ ಸಂಚಯನ ಶಿಲೆಯಲ್ಲಿ ಹೂತು ಭೂಮಿಯ 
ನಿರ್ದಿಷ್ಟ ತಾಪ ಹಾಗೂ ಒತ್ತಡದಲ್ಲಿ ಎಣ್ಣೆ ಅಂಶವನ್ನು ತೈಲವಾಗಿ ರೂಪಿಸಿವೆ ಇಂಥ ಹೇಳಿಕೆಗಳನ್ನು 
ತತ್‌ಕ್ಷಣದಲ್ಲೇ ಬದಲಾಯಿಸಬೇಕೆಂಬ ಇರಾದೆಯ ಹೊಸ ಪಂಥವೇ ಈಗ ಹುಟ್ಟುತ್ತಿದೆ. 

- ಸ್ವೀಡನ್ನಿನ ಸಿಲ್ವಾನ್‌ನಲ್ಲಿ ಒಂದು ವೇಳೆ ಬೃಹತ್ ಪ್ರಮಾಣದ ಮಿಥೇನ್ ಅನಿಲವೋ ಅಥವಾ 
ಅದರಡಿಯ ತೈಲ ನಿಕ್ಷೇಪ ಹೊರಹೊಮ್ಮಲು ಪ್ರಾರಂಭಿಸಿದರೆ ಅದರ ಪರಿಣಾಮ ಅದ್ಭುತ. 
ತೈಲ ದೊರೆಗಳಿಗೆ ಆಘಾತ. ಈಗಾಗಲೇ ಭವಿಷ್ಯ ವಿಜ್ಞಾನಿಗಳು ತರಹವಾರಿ ಲೆಕ್ಕಾಚಾರದಲ್ಲಿ 
ಮಗ್ನರಾಗಿದ್ದಾರೆ. 

ಗ್ರಾನೈಟ್ ಶಿಲೆಗಳಿರುವ ಪ್ರತಿ ದೇಶವೂ ತನ್ನ ನೆಲ ಬಗೆದು ಅಷ್ಟಿಷ್ಟು ತೈಲ ಬಸಿದುಕೊಳ್ಳಲು 
ಪ್ರಾರಂಭಿಸಿದರೆ ಓಪಕ್ ರಾಜ್ಯಗಳು ದಿವಾಳಿ ಏಳುತ್ತವೆ. ಪರಮಾಣು ಸ್ಥಾವರ ಬೇಡವೆನ್ನುವ 
ಪರಿಸರವಾದಿಗಳಿಗೆ ನೈತಿಕ ಬೆಂಬಲ ದೊರೆಯುತ್ತದೆ. ಬೃಹತ್ ಪರಮಾಣು ಸ್ಥಾವರಗಳು 
ಬೇಡವೆಂದು ಹೇಳುವ ಮೊದಲೇ ಪ್ರಜಾಪತಿಗಳು ತಾವೇ ಹೇಳಿಕೆ ಕೊಟ್ಟು ದೊಡ್ಡವರಾಗಲು 
ಪ್ರಯತ್ನಿಸುತ್ತಾರೆ. ಕಲ್ಲಿದ್ದಲಿನ ಅನಿಲ ಉತ್ಪಾದನೆಯನ್ನು ಹೇಳದೇ ಕೇಳದೇ ನಿಲ್ಲಿಸಬಹುದು. 
ಕಲುಷಿತವಾಗಿರದ ಶುದ್ಧ ಗಾಳಿಯನ್ನು ನಾವು ಉಸಿರಾಡಲು ಸಾಧ್ಯ . ಯಾಕೆಂದರೆ ಮಿಥೇನ್‌ನಿಂದ 
ಮಾಲಿನ್ಯವಾಗುವ ಸಂಭವವೇ ಇಲ್ಲ . ಹುಳಿಮಳೆಗಳನ್ನು ಶಾಶ್ವತವಾಗಿ ತಡೆಹಿಡಿಯಬಹುದು. 
ಭೂಮಿಯ ತಾಪವನ್ನೇ ಏರಿಸುವಷ್ಟು ಇಂಗಾಲದ ಪ್ರಮಾಣದ ವಾಯು ಮಂಡಲದಲ್ಲಿ ಇರುವುದಿಲ್ಲ . 
ಮಿಥೇನ್ ಉರಿದಾಗ ತೈಲ ಅಥವಾ ಕಲ್ಲಿದ್ದಲಿನಿಂದ ಹೊರಹೊಮ್ಮುವಷ್ಟು ಇಂಗಾಲ ಗಾಳಿಗೆ 
ಸೇರುವುದಿಲ್ಲ . ಇಂಥ ಹತ್ತಾರು ಸಾಧ್ಯತೆಗಳನ್ನು ಗೋಲ್ಡ್ ಜನತೆಯ ಮುಂದಿಟ್ಟಿದ್ದಾನೆ ನಮಗೀಗ 
ಗೋಲ್ಡ್‌ನಂತಹವರು ಬೇಕು. ಕೇವಲ ಡಾಕ್ಕೊರೇಟ್ ಪಡೆಯಲು ಬರೆಯುವ ಪ್ರಬಂಧಕಾರರಲ್ಲ 
ಎನ್ನುವ ಧ್ವನಿ ಸಧ್ಯದಲ್ಲೇ ಕೇಳಿ ಬರಲಿದೆ ಖನಿಜ ನಿಕ್ಷೇಪ ಪತ್ತೆ ಹಚ್ಚದಿದ್ದರೇನಂತೆ ಗೋಲ್ಡ್ನ 
ಮೇಲೆ ಸಂಶೋಧನೆ ಮಾಡಿ ಪಿ . ಹೆಚ್ . ಡಿ. ಗಳಿಸಬಹುದಲ್ಲ ! 


ವಿಜ್ಞಾನ ಇತಿಹಾಸಕ್ಕೆ ಹೊಸ ಹೊಳಪು ನೀಡಿದ 

ಡಾ. ಬಿ. ವಿ. ಸುಬ್ಬರಾಯಪ್ಪ 


ಖಗೋಳ ವಿಜ್ಞಾನ, ಲೋಹ ತಂತ್ರಜ್ಞಾನ ಗಣಿತ ಸೂತ್ರ, ಯಾವುದೇ ರಂಗದಲ್ಲಾದರೂ ಪ್ರಾಚೀನ 
ಭಾರತೀಯರು ಮುಂದಿದ್ದರು. ಆದರೆ ನಮಗೆ ವಿಜ್ಞಾನ ಇತಿಹಾಸದ ಪರಿಜ್ಞಾನವೇ ಇಲ್ಲದಿರುವಾಗ 
ಅಂತಾರಾಷ್ಟ್ರೀಯ ಹಣದಲ್ಲಿ ಭಾರಕ್ಕೆ ಸಿಗಬೇಕಾದ ಮನ್ನಣೆ ಎಲ್ಲಿ ಸಿಗುತ್ತದೆ? ಈಗ ವಿಜ್ಞಾನ ಇತಿಹಾಸದ 
ಅಂತಾರಾಷ್ಟ್ರೀಯ ಸಂಸ್ಥೆಗೆ ಅಧ್ಯಕ್ಷರಾಗಿ ಕನ್ನಡಿಗರೇ ಆದ ಡಾ. ಬಿ. ವಿ ಸುಬ್ಬರಾಯಪ್ಪ ಆಯ್ಕೆಯಾಗಿ 
ದ್ವಾರ ಮೊತ್ತ ಮೊದಲ ಬಾರಿಗೆ ಐರೂಷ್ಟೇತರ ವ್ಯಕ್ತಿಯೊಬ್ಬರು ಆ ಸ್ಥಾನ ಅಲಂಕರಿಸಿದ್ದಾರೆ. 


ಪುಷ್ಪಕ ವಿಮಾನ ಎಂಬುದು ನಿಜವಾಗಿಯೂ ಅಸ್ತಿತ್ವದಲ್ಲಿತ್ತೆ ? ಭಾರತೀಯರು ವೇದಕಾಲದಲ್ಲೇ 
ವಿಮಾನಗಳಲ್ಲಿ ಉದ್ಘಾಣ ಮಾಡಿದ್ದು ನಿಜವೆ? 'ಮೇಘದೂತ' ಕಾವ್ಯವನ್ನು ಬರೆಯುವ ಮೊದಲು 
ಕಾಳಿದಾಸ ನಿಜಕ್ಕೂ ಮೇಘದ ಮಾರ್ಗದಲ್ಲಿ ವಾಯು ಸಂಚಾರ ಕೈಗೊಂಡಿದ್ದನೆ? ಮೂರು ಸಾವಿರ 
ವರ್ಷಗಳ ಹಿಂದೆ ಚಿತ್ರದುರ್ಗದ ಬ್ರಹ್ಮಗಿರಿ ಎಂಬಲ್ಲಿ ನಕ್ಷತ್ರಗಳ ಅಧ್ಯಯಕ್ಕೆ ಬೇಕಾದ 'ವೇಧಶಾಲೆ 
ನಿರ್ಮಾಣವಾಗಿತ್ತಂತೆ ನಿಜವೆ? ತಮಿಳು ನಾಡಿನಲ್ಲೆಲ್ಲೊ ಜೋಕಾಲಿ ಜೀಕುತ್ತಲೇ ನೀರೆತ್ತುವ ಪಂಪ್ 
ಒಂದು ಅಸ್ತಿತ್ವದಲ್ಲಿ ಇದ್ದುದು ನಿಜವೆ? ಹಿಮಾಚಲ ಪ್ರದೇಶದಲ್ಲಿ ಗುರುತ್ವಕ್ಕೆ ವಿರುದ್ಧವಾಗಿ 
ನೀರಿನ ಧಾರೆ ಗುಡ್ಡಗಳ ಮೇಲೆ ಏರುವಂತೆ ಕಾಲುವೆಗಳನ್ನು ಭಾರತೀಯರು ನಿರ್ಮಿಸಿದ್ದರಂತೆ 
ಹೌದೆ? : 

ಇಂಥ ನೂರಾರು ಪ್ರಶ್ನೆಗಳಿಗೆ ನಮ್ಮಲ್ಲಿ ಖಚಿತ ಉತ್ತರ ಸಿಗುವುದೇ ಅಪರೂಪ. ಯಾಕೆಂದರೆ 
ನಮ್ಮ ಇತಿಹಾಸ ಎಂದರೆ ರಾಜರು ಬರೆಸಿದ ಶಿಲಾಶಾಸನಗಳ, ಆಸ್ಥಾನ ಕವಿಗಳು ಬಣ್ಣಿಸಿದ 
ಸಮರಸಾಹಸಗಳ ಇತಿಹಾಸವೆಂದೇ ಕಲ್ಪನೆ ಬೆಳೆದು ಬಂದಿದೆ. ದಿನನಿತ್ಯದ ಬದುಕನ್ನು 

ಸುಗಮಗೊಳಿಸಲು ಹೊಸ ಹೊಸ ತಂತ್ರಗಳನ್ನೂ ವೈಜ್ಞಾನಿಕ ತತ್ತ್ವಗಳನ್ನೂ ರೂಢಿಗೆ ತಂದವರ 
ರೋಚಕ ಇತಿಹಾಸ ಎಲ್ಲೋ ಮರೆಯಾಗಿದೆ ಅದೆಷ್ಟೋ ಬಾರಿ, ವಿಮಾನ ತಂತ್ರಜ್ಞಾನದಂಥ ಕಪೋಲ 
ಕಲ್ಪಿತ ಕಥೆಗಳೇ ಸತ್ಯವೆಂದು ನಮ್ಮ ಹೆಗ್ಗಳಿಕೆಗೆ ನಾವೇ ಬಣ್ಣ ಬ್ಯಾಗಡೆ ಹಚ್ಚಿದ್ದೂ 
ಚರಿತ್ರೆಯಾಗಿಬಿಡುತ್ತದೆ. ನಮ್ಮ ಪೂರ್ವಜರಿಗೆ ಸಿಗಬೇಕಾದ ಮಾನ್ಯತೆ ಸಿಗದೇ ಹೋಗುತ್ತದೆ. 
- ವಿವಿಧ ದೇಶಗಳಲ್ಲಿ ವೈಜ್ಞಾನಿಕ ಚಿಂತನೆ ಬೆಳೆದು ಬಂದ ಬಗೆಗಳನ್ನು ಅಧ್ಯಯನ ಮಾಡಲೆಂದೇ 
ಯುನೆಸ್ಕೋದ ಅಂಗಸಂಸ್ಥೆಯಾದ ' ಇಂಟರ್ ನ್ಯಾಷನಲ್ ಕೌನ್ಸಿಲ್ ಆಫ್ ಸೈಂಟಿಫಿಕ್ 
ಯೂನಿಯನ್' ಎಂಬುದು ಅಸ್ತಿತ್ವದಲ್ಲಿದೆ. ವಿಜ್ಞಾನ, ಇತಿಹಾಸ ಮತ್ತು ತತ್ತ್ವಶಾಸ್ತ್ರದ 
ಅಂತಾರಾಷ್ಟ್ರೀಯ ಒಕ್ಕೂಟವೊಂದನ್ನು ರಚಿಸಿ ಈ ಕೆಲಸವನ್ನು ಕೈಗೆತ್ತಿಗೊಂಡಿದೆ. ಪ್ರತಿ ನಾಲ್ಕು 
ವರ್ಷಗಳಿಗೆ ಒಮ್ಮೆ ಸಭೆ ಸೇರಿ ಈ ಒಕ್ಕೂಟ ವಿಜ್ಞಾನ ಇತಿಹಾಸದ ಗೋಜಲುಗಳನ್ನು ಸರಿಪಡಿಸಿ, 
ವಿಜ್ಞಾನ ಚರಿತ್ರೆಯ ಬೋಧನೆಗೆ ಒತ್ತು ಕೊಡುತ್ತದೆ. 


ಕನ್ನಡಿ ನಗರದಲ್ಲಿ ಮಿಂಚಿದ ಕನ್ನಡಿಗ 

ಈ ಬಾರಿ ಈ 'ಐಸಿಎಸ್‌ಯು' ಸಂಸ್ಥೆ ಕನ್ನಡಿ ಮತ್ತು ವಜ್ರದ ಕೆತ್ತನೆಗಳಿಗೆ ಹೆಸರಾದ 
ಬೆಲ್ಸಿಯಂ ದೇಶದ ಆಂಟ್ಟರ್ಪ್ ನಗರದಲ್ಲಿ ಸಭೆ ಸೇರಿತ್ತು . ಕನ್ನಡಿಗ ಡಾ. ಬಿ. ವಿ. ಸುಬ್ಬರಾಯಪ್ಪ 
ಕೂಡ ಹೋಗಿದ್ದರು. ಮುಂದಿನ ನಾಲ್ಕು ವರ್ಷಗಳ ಅವಧಿಗೆಂದು ಎಪ್ಪತ್ತು ರಾಷ್ಟ್ರಗಳ ಸದಸ್ಯರು 
ಸುಬ್ಬರಾಯಪ್ಪನವರನ್ನೇ ಅಧ್ಯಕ್ಷರನ್ನಾಗಿ ಆಯ್ಕೆ ಮಾಡಿದ್ದಾರೆ. ಭಾರತದ ಸ್ವಾತಂತ್ರ್ಯ ಸುವರ್ಣ 
ಮಹೋತ್ಸವ ವರ್ಷದಲ್ಲಿ ಅವರು ಆಯ್ಕೆಯಾದದ್ದು ನಮ್ಮ ವೈಜ್ಞಾನಿಕ ಪರಂಪರೆಗೆ ಸಂದ ಗೌರವ 

ಕನ್ನಡಿಗರು ಹೆಮ್ಮೆಪಡಲು ಇನ್ನೂ ಒಂದು ಕಾರಣವಿದೆ. ಇವರ ಆಯ್ಕೆಯೊಂದಿಗೆ ಮೊತ್ತ 
ಮೊದಲ ಬಾರಿಗೆ ಐರೋಪೈತರ ವ್ಯಕ್ತಿಯೊಬ್ಬರು ಆ ಸ್ಥಾನ ಅಲಂಕರಿಸಿ ದಂತಾಗಿದೆ. ಈವರೆಗೆ 
ಯುರೋಪಿನಲ್ಲಿ ಮಾತ್ರ ಅದರ ಚರಿತ್ರೆ ಮರುಕಳಿಸುತ್ತಿತ್ತು . 
* ಈ ಸಹಸ್ರಮಾನವನ್ನು ದಾಟಿಸಿ, ಕ್ರಿ .ಶ. 2001ರಲ್ಲಿ ಮೆಕ್ಸಿಕೋದಲ್ಲಿ ನಡೆಯುವ ಮುಂದಿನ 
ಸಭೆಯವರೆಗೆ ವಿಜ್ಞಾನದ ಇತಿಹಾಸಕ್ಕೆ ಚಾಲನೆ ಕೊಟ್ಟು, ಅದನ್ನು ನಡೆಸುವ ಗುರುತರ ಹೊಣೆ 
ಅವರ ಮೇಲಿದೆ; ಪಾಶ್ಚಾತ್ಯ ಮತ್ತು ಪೌರಸ್ಯ ದೇಶಗಳ ವೈಜ್ಞಾನಿಕ ಚಿಂತನೆಗಳಿಗೆ ಅವರು 
ಸೇತುವಾಗಲಿದ್ದಾರೆ. 


ಎಲ್ಲ ಕಡೆಯಿಂದ ಉಪೇಕ್ಷೆ 
- ಡಾ . ಸುಬ್ಬರಾಯಪ್ಪ ಅವರ ಸಾಧನೆಯ ಹಿನ್ನೆಲೆ ಅರಿಯುವ ಮೊದಲು ವಿಜ್ಞಾನ ಇತಿಹಾಸ 
ಭಾರತದಲ್ಲಿ ಸ್ಪಷ್ಟ ನೆಲೆ ಕಂಡಿದೆಯೆ ಎಂಬುದನ್ನು ಯೋಚಿಸುವುದು ಯುಕ್ತ . 

ನಮ್ಮ ವಿಶ್ವವಿದ್ಯಾಲಯಗಳಲ್ಲಿ ವಿಜ್ಞಾನದ ಇತಿಹಾಸ ಬೋಧಿಸುವ ವ್ಯವಸ್ಥೆಯಿಲ್ಲ. ಇತ್ತ 
ವಿಜ್ಞಾನಿಗಳಿಂದ ಉಪೇಕ್ಷಿತವಾಗಿ, ಅತ್ತ ಚರಿತ್ರೆಕಾರರಿಗೆ ಕಗ್ಗಂಟಾಗಿ ವಿಜ್ಞಾನ ಇತಿಹಾಸ ಅತಂತ್ರ 

ಸ್ಥಿತಿಯಲ್ಲೇ ಇದೆ. ಆಕ್ಸ್‌ಫರ್ಡ್ ವಿಶ್ವವಿದ್ಯಾಲಯದಲ್ಲಿ ಇದರ ಅಧ್ಯಯನಕ್ಕೆಂದೇ ಸ್ನಾತಕೋತ್ತರ 
ಕೇಂದ್ರವಿದೆ. ಜರ್ಮನಿ, ಫ್ರಾನ್ಸ್‌ಗಳಲ್ಲಿ ವಿಶ್ವವಿದ್ಯಾಲಯಗಳು ಈ ಅಧ್ಯಯನಕ್ಕೆ ಹೆಚ್ಚಿನ ಮಹತ್ವ 
ನೀಡಿವೆ. ಆಸ್ಟ್ರೇಲಿಯ ಮತ್ತು ಚೀನ ಕೂಡ ಈ ವಿಚಾರದಲ್ಲಿ ಹಿಂದೆ ಬಿದ್ದಿಲ್ಲ. ಭಾರತದಲ್ಲಿ ? 
ಅಲಿಗಢ ಮತ್ತು ಜೈಪುರ ವಿಶ್ವವಿದ್ಯಾಲಯ ಬಿಟ್ಟರೆ ಯಾವ ವಿಶ್ವವಿದ್ಯಾಲಯವೂ ಈ ನಿಟ್ಟಿನಲ್ಲಿ 
ಚಿಂತಿಸಿದಂತಿಲ್ಲ . ಅಲ್ಲೂ ಇತಿಹಾಸ ವಿಭಾಗದಲ್ಲಿ ! ಏಕೆ ಹೀಗೆ? ನಮ್ಮಲ್ಲಿ ಬಹುತೇಕ 
ವಿಶ್ವವಿದ್ಯಾಲಯಗಳು ರಾಜ್ಯ ಸರ್ಕಾರದಡಿ ಕೆಲಸ ಮಾಡುತ್ತಿವೆ. ಅವು ಹೆಚ್ಚು ಒತ್ತು 
ಕೊಡುತ್ತಿರುವುದು ಉದ್ಯೋಗ ಸೃಷ್ಟಿಯ ಶಿಕ್ಷಣಕ್ಕೆ . ಹೀಗಾಗಿ ವಿಜ್ಞಾನದ ಇತಿಹಾಸ ಎಳೆಯರನ್ನು 
ಆಕರ್ಷಿಸುತ್ತಿಲ್ಲ ಎಂದು ಹೇಳುವ ಡಾ. ಸುಬ್ಬರಾಯಪ್ಪ ವಿಜ್ಞಾನದ ಇತಿಹಾಸ ಬೋಧನೆಗೆ ತಕ್ಕ 
ಸ್ಥಾನ ದೊರಕಿಸಲು ತಮ್ಮೆಲ್ಲ ಸಮಯವನ್ನು ಮೀಸಲಾಗಿಟ್ಟಿದ್ದಾರೆ. 

ಭಾರತದಲ್ಲಿ ವಿಜ್ಞಾನ ಇತಿಹಾಸದ ಬಗ್ಗೆ ಚಿಂತನೆಗಳು ನಡೆದಿಲ್ಲವೆಂದಲ್ಲ . 1965ರಲ್ಲೇ ಭಾರತ 
ಸರ್ಕಾರ ಶಿಕ್ಷಣ ಇಲಾಖೆಯಡಿಯಲ್ಲಿ ವಿಜ್ಞಾನದ ಇತಿಹಾಸದ ಆಯೋಗವೊಂದನ್ನು ರೂಪಿಸಿತು. 
ಆ ಆಯೋಗಕ್ಕೆ ಸುಬ್ಬರಾಯಪ್ಪ. ಅವರೇ ಕಾರ್ಯದರ್ಶಿಯಾಗಿದ್ದರು. ಪ್ರಾಚೀನ ಭಾರತದ ರಸವಿದ್ಯೆ, 
ವ್ಯವಸಾಯ , ವೈದ್ಯಕೀಯ, ಭೌತವಿಜ್ಞಾನ, ತಂತ್ರಜ್ಞಾನ, ಗಣಿತ, ಖಗೋಳ ವಿಜ್ಞಾನ 
ಮುಂತಾದವುಗಳನ್ನು ಕುರಿತಂತೆ 1971ರಲ್ಲಿ ಭಾರತ ವಿಜ್ಞಾನದ ಸಂಕ್ಷಿಪ್ತ ಇತಿಹಾಸ' ಎಂಬ 
ಆಕರ ಗ್ರಂಥವೊಂದನ್ನು ಇಂಗ್ಲಿಷ್‌ನಲ್ಲಿ ಹೊರತಂದಿತು. ಇದರ ಮೂವರು ಲೇಖಕರಲ್ಲಿ 
ಸುಬ್ಬರಾಯಪ್ಪ ಅವರ ಕೊಡುಗೆಯೇ ಸುಮಾರು ಅರ್ಧದಷ್ಟು, ಕಣಾದನ ' ಕಣತತ್ನ ಕಲ್ಪನೆಯಿಂದ 
ಹಿಡಿದು 19ನೇ ಶತಮಾನದಲ್ಲಿ ನಮ್ಮ ವಿಜ್ಞಾನದ ಮೇಲೆ ಪಾಶ್ಚಾತ್ಯರ ಪ್ರಭಾವ ಹೇಗಾಯಿತು 
ಎಂಬುದರವರೆಗಿನ ಸಾಧನೆಯನ್ನು ಎತ್ತಿ ತೋರಿಸಿರುವ ಈ ಅನನ್ಯ ಗ್ರಂಥ ಇಂದಿಗೂ ವಿಜ್ಞಾನ 
ಇತಿಹಾಸಕಾರರ ಏಕಮೇವ ಕೈಪಿಡಿಯಾಗುಳಿದಿದೆ. ಇದರ ಸಾರಸಂಗ್ರಹವನ್ನು ಕನ್ನಡದಲ್ಲಿ ತರಲು 
'ನ್ಯಾಷನಲ್ ಬುಕ್ ಟ್ರಸ್ಟ್ ' ಇತ್ತೀಚೆಗೆ ಆಸಕ್ತಿ ತೋರಿಸಿದೆ. 

ಎಲ್ಲ ವಿಜ್ಞಾನಕ್ಕೂ ಭಾರತವೇ ಮೂಲ ಎಂಬುದು ಹುಸಿಕಲ್ಪನೆ ಅಥವಾ ವೈಭವೀಕರಣ 
ಆಗಬಹುದು, ಎಲ್ಲಿ ನಿಜವಾದ ಕೊಡುಗೆ ಸಂದಿದೆಯೋ ಅದನ್ನು ದಾಖಲಿಸದಿದ್ದರೆ ಅಪಚಾರವೂ 
ಆಗಬಹುದು ಎಂಬ ಪ್ರಜ್ಞೆಯ ಜತೆ ವಿಜ್ಞಾನದ ಇತಿಹಾಸದ ಒಳಹೊಕ್ಕುವ ಡಾ. ಸುಬ್ಬರಾಯಪ್ಪ 
ಪೂರ್ವಗ್ರಹಪೀಡಿತರಾಗದಂತೆ ಎಚ್ಚರ ವಹಿಸುತ್ತಾರೆ. ಪರಮಾಣುವಿನ ಪ್ರಸ್ತಾಪ ಬಂದಾಗಲೆಲ್ಲ 
ಗ್ರೀಕ್ ದೇಶದ ಡೆಮಾಕ್ರಟಿಕ್ ಮತ್ತು ಲ್ಯೂಸಿಫಸ್ (ಕ್ರಿ . ಪೂ . ಸುಮಾರು 5ನೇ ಶತಮಾನ) 
ಅವರ ಬಗ್ಗೆ ಪ್ರಸ್ತಾಪ ಬರುತ್ತದೆ. ಭಾರತದಲ್ಲಿ ಸರಿಸುಮಾರು ಇದೇ ಕಾಲಕ್ಕೆ ಸ್ವತಂತ್ರವಾಗಿ 
ಕಣಾದ ತನ್ನ ವೈಶೇಷಿಕ ದರ್ಶನದ ಮೂಲಕ ಪರಮಾಣು ತತ್ಯದ ಕಲ್ಪನೆಯನ್ನು ಅಭಿವ್ಯಕ್ತಿ 
ಗೊಳಿಸಿದ ಈ ಸಿದ್ದಾಂತವನ್ನು ಕ್ರಿ . ಶ. 4ನೇ ಶತಮಾನದಲ್ಲಿ ಅವನ ಶಿಷ್ಯ ಪ್ರಶಸ್ತವಾದ ವಿಸ್ತರಿಸಿ 
ಅದ್ಭುತ ಭಾಷ್ಯವನ್ನು ಬರೆದ. 
ತುಕ್ಕು ಹಿಡಿಯದ ಉಕ್ಕು 

ದಶಮಾಂಶ ಪದ್ಧತಿಗೆ ( ಬ್ರಾಹಿ ಸಂಖ್ಯಾ ಪದ್ಧತಿಯಿಂದ ಉತ್ಪತ್ತಿಯಾದ) ನಿಸ್ಸಂಶಯವಾಗಿ 

ಭಾರತವೇ ಮೂಲ. ಎಂಟನೆಯ ಶತಮಾನದಲ್ಲಿ ಅರಬರು ನಮ್ಮಿಂದ ಅದನ್ನು ಪಡೆದರು. ಅಲ್ಲಿಂದ 
ಮುಂದೆ ಯೂರೋಪಿಗೆ ಹೋಯಿತು. ರಾಜಸ್ಥಾನದ ಜಾವರ್ ಗಣಿಯ ಸುತ್ತಮುತ್ತ ನಡೆಸಿರುವ 
ಉತ್ಪನನ ಲೋಹ ತಂತ್ರಜ್ಞಾನದಲ್ಲಿ ಅಭೂತಪೂರ್ವ ಕುರುಹುಗಳನ್ನು ಪತ್ತೆ ಹಚ್ಚಿ ಭಾರತಕ್ಕೆ 
ಈ ಕ್ಷೇತ್ರದಲ್ಲಿ ಶಾಶ್ವತ ಸ್ಥಾನ ಕಲ್ಪಿಸಿಕೊಟ್ಟಿದೆ. ವಾಸ್ತವವಾಗಿ ಪಾಶ್ಚಿಮಾತ್ಯ ರಾಷ್ಟ್ರಗಳಿಗೆ ಈ 
ತಂತ್ರಜ್ಞಾನ ಸಿದ್ಧಿಸಿದ್ದು 18ನೇ ಶತಮಾನದಲ್ಲಿ . ತುಕ್ಕು ಹಿಡಿಯದ ದೆಹಲಿಯ ಕಬ್ಬಿಣದ ಕಂಬಕ್ಕೆ 
ಸರಿಸಾಟಿಯಾದ ತಂತ್ರಜ್ಞಾನ ಯಾವ ದೇಶದಲ್ಲಿ ಸಾಧನೆಯಾಗಿದೆ? ' ಡಮಾಸ್ಕಸ್ ಉಕ್ಕು' ಕೂಡ 
( ಡಮಾಸ್ಕಸ್ ಸಿರಿಯನ್ ಅರಬ್ ಗಣರಾಜ್ಯದ ರಾಜಧಾನಿ) ಭಾರತದ ಮೂಲದಿಂದ ಅರಬರಿಗೆ 
ದೊರೆತ ನಮ್ಮ ತಂತ್ರಜ್ಞಾನದ ಫಲ . 

ಈ ಒಂದೊಂದೂ ಪ್ರಾಚೀನ ಭಾರತೀಯರ ಬೌದ್ಧಿಕ ಕೌಶಲಕ್ಕೆ ಸಾಕ್ಷಿ . ಆದರೆ ಹೆಮ್ಮೆಯಿಂದ 
ನಾವು ಪ್ರಚಾರ ಮಾಡಿದ್ದೇವೆಯೆ ? ಕ್ರಿ. ಶ. ಸುಮಾರು 5ನೆಯ ಶತಮಾನದ ಪ್ರತಿಭಾ ಸಂಪನ್ನ 
ವರಾಹಮಿಹಿರನ ಬೃಹತ್ ಜಾತಕ ಖಗೋಳ ವಿಜ್ಞಾನದ ಮೇರು ಕೃತಿ. ಅದು ಹಿರಿಮೆ ಇರುವುದು 
ರಾಶಿ ಚಕ್ರದ ಬಳಕೆಯಲ್ಲಿ , ಇನ್ನೂ ವಿಶೇಷವೆಂದರೆ ಗ್ರೀಕ್ ಹೆಸರುಗಳಿಂದ ಎರವಲು ಪಡೆದ 
ಅನೇಕ ಹೆಸರನ್ನು ವರಾಹಮಿಹಿರ ಧಾರಾಳವಾಗಿ ಉಲ್ಲೇಖಿಸಿದ್ದಾನೆ. 

ಭಾರತದ ವಿಜ್ಞಾನ ಇತಿಹಾಸದ ಸಮಗ್ರ ಮಾಹಿತಿ ಸಂಗ್ರಹಿಸಲು ರಾಷ್ಟ್ರೀಯ ಆಯೋಗ 
ರಚಿತವಾಗಿತ್ತು . ಮೊದಲ ಹಂತವಾಗಿ ಖಗೋಳ ವಿಜ್ಞಾನ ಮತ್ತು ಗಣಿತಕ್ಕೆ ಸಂಬಂಧಿಸಿದ ತಾಳೆಗರಿ , 
ಹಸ್ತಪ್ರತಿ ಇತರ ಆಕರಗಳನ್ನು ಸಂಗ್ರಹಿಸಿದಾಗ ಇಪ್ಪತ್ತು ಸಾವಿರ ಗ್ರಂಥಗಳು ಮೊತ್ತ ಮೊದಲ 
ಬಾರಿಗೆ ಬೆಳಕಿಗೆ ಬಂದವು! ಮೈಸೂರಿನಲ್ಲಿರುವ ಪ್ರಾಚ್ಯ ಸಂಶೋಧನಾ ಕೇಂದ್ರವೂ ಸೇರಿದಂತೆ 
ದೇಶಾದ್ಯಂತ 108 ಸಂಸ್ಥೆಗಳಲ್ಲಿ ಇವು ಹಂಚಿಹೋಗಿವೆ. ಇವುಗಳಲ್ಲಿ ಪರಿಷ್ಕರಣೆಯಾಗದ 
ಹಸ್ತಪ್ರತಿಗಳೇ ಸಾಕಷ್ಟಿವೆ. ಸ್ಕೂಲವಾಗಿ ಆಯ್ಕೆ ಮಾಡಿದರೂ ಸುಮಾರು 250 ಹಸ್ತಪ್ರತಿಗಳನ್ನು 
ಗ್ರಂಥ ರೂಪದಲ್ಲಿ ಪ್ರಕಟಿಸಬಹುದಾಗಿದೆ. ಮೊದಲನೇ ಭಾಸ್ಕರಾಚಾರ್ಯ (ಕ್ರಿ. ಶ 620) ರಚಿಸಿದ 
ಮಹಾ ' ಭಾಸ್ಕರೀಯ' ಎಂಬ ಖಗೋಳ ವಿಜ್ಞಾನದ ಮೌಲ್ಯಮಾಪನೆ ಸಮರ್ಪಕವಾಗಿ 
ನಡೆಯಬೇಕಾಗಿದೆ. ಮಹಾವೀರಚಾರ್ಯ (ಕ್ರಿ.ಶ 850 ) ರಚಿಸಿದ ' ಗಣಿತ ಸಾರಸಂಗ್ರಹ' ಅಧಿಕೃತ 
ಪರಿಷ್ಕರಣೆಗೆ ಒಳಪಡಬೇಕಾಗಿದೆ. ಸೋಮೇಶ್ವರನ ' ಮಾನಸೋಲ್ಲಾಸ' ಕೃತಿಯ ವೈಜ್ಞಾನಿಕ 
ಮಾಹಿತಿಗಳನ್ನು ಸಮಾಜ ಶಾಸ್ತ್ರಜ್ಞರು ವಿಮರ್ಶಿಸಿದರೆ ಸಾಲದು, ವಿಜ್ಞಾನದ ಹಿನ್ನೆಲೆಯುಳ್ಳವರು 
ಈ ಕೆಲಸವನ್ನು ಕೈಗೆತ್ತಿಕೊಳ್ಳಬೇಕಾಗಿದೆ 17ನೆಯ ಶತಮಾನದ ಕೆಳದಿಯ ಬಸವರಾಜನ 'ಶಿವತ್ತು 
ರತ್ನಾಕರ ' ಗ್ರಂಥದಲ್ಲಿ ರತ್ನಗಳನ್ನು ಕುರಿತ ಅತ್ಯಮೂಲ್ಯ ಪ್ರಸ್ತಾಪವಿದೆ. ಹೊರ ಜಗತ್ತಿಗೆ ಈ 
ಬಗ್ಗೆ ತಿಳಿಸಬೇಕಾಗಿದೆ. ಕೊನೆಯ ಪಕ್ಷ ಯಾವುದಾದರೂ ಹತ್ತು ವಿಶ್ವವಿದ್ಯಾಲಯಗಳು ಈ 
ಕೆಲಸವನ್ನು ಕೈಗೆತ್ತಿಕೊಂಡರೆ ಪ್ರತಿವರ್ಷ 25 ಹಸ್ತಪ್ರತಿಗಳನ್ನು ಪರಿಷ್ಕರಿಸಿ ಪ್ರಕಟಣೆಯ ಹಂತಕ್ಕೆ 
ತರಬಹುದು. ನಮ್ಮ ಪ್ರಾಚೀನ ಜ್ಞಾನ ಭಂಡಾರವನ್ನು ಒಡೆದು ನೋಡಬಹುದು. ಈಗ 
ಇಂಟರ್‌ನೆಟ್ ಸೌಲಭ್ಯ ಬಂದಿರುವಾಗ ಜಗತ್ತಿಗೆ ಪ್ರಾಚೀನ ಭಾರತೀಯರ ಕೊಡುಗೆ ಏನೆಂದು 
ತಿಳಿಸಿ ಹೇಳುವುದು ಕೇವಲ ಕೆಲವೇ ನಿಮಿಷದ ಕೆಲಸ ಎನ್ನುತ್ತಾರೆ. ಡಾ . ಸುಬ್ಬರಾಯಪ್ಪ. 


88 ವಿಜ್ಞಾನ ಇತಿಹಾಸಕ್ಕೆ ಹೊಸ ಹೊಳಪುನೀಡಿದ ಡಾ. ಬಿ. ವಿ. ಸುಬ್ಬರಾಯಪ್ಪ 


ಬೇಸಗೆಯಲ್ಲಿ ಬೆಂಗಳೂರಿನ ಬಸವನಗುಡಿಯ ಬಿ. ಪಿ. ವಾಡಿಯಾ ರಸ್ತೆಯಲ್ಲಿರುವ 
ಇನ್‌ಸ್ಟಿಟ್ಯೂಟ್ ಆಫ್ ವರ್ಲ್ಡ್ ಕಲ್ಟರ್‌ನಲ್ಲಿ ವಿಜ್ಞಾನದ ವಿದ್ಯಾರ್ಥಿಗಳಿಗಾಗಿ ಇವರು ಶಿಬಿರವನ್ನು 
ಏರ್ಪಡಿಸುತ್ತಾರೆ. ಗ್ರಂಥ ಭೂಡಾರದ ಮೊದಲನೆ ಮಹಡಿಯಲ್ಲಿ ಮೊದಲ ಕೊಠಡಿಯೇ ವಿಜ್ಞಾನದ 
ಇತಿಹಾಸ ಮತ್ತು ತತ್ತ್ವಶಾಸ್ತ್ರಗಳ ಕೇಂದ್ರ . 1983ರಲ್ಲಿ ಇದನ್ನು ಸ್ಥಾಪಿಸಿದವರು ಡಾ . 
ಸುಬ್ಬರಾಯಪ್ಪನವರೇ , ಆಧುನಿಕ ಮತ್ತು ಪ್ರಾಚೀನ ವಿಜ್ಞಾನವನ್ನು ಬಲ್ಲ ಅನುಭವಿಗಳಿಂದ 
ಉಪನ್ಯಾಸಗಳನ್ನು ಏರ್ಪಡಿಸುತ್ತಾರೆ. ಈ ಕೇಂದ್ರವನ್ನು ಉನ್ನತ ಮಟ್ಟದ ಸಂಶೋಧನಾ ಕೇಂದ್ರವನ್ನಾಗಿ 
ರೂಪಿಸುವ ಅವರ ಯೋಜನೆಗಳು ಇನ್ನೂ ಸಾಕಾರವಾಗಬೇಕಾಗಿದೆ. ಪಶ್ಚಿಮ ರಾಷ್ಟ್ರಗಳಲ್ಲಿ ವಿಜ್ಞಾನ 
ಇತಿಹಾಸಕ್ಕೆ ಸಿಕ್ಕಂಥ ಭದ್ರ ನೆಲೆ ನಮ್ಮಲ್ಲೂ ಸಿಗಲು ಸಾಧ್ಯ ಎಂದು ಅವರು ಹೇಳುತ್ತಾರೆ. 

ಈ ಕೇಂದ್ರ ಈಗಾಗಲೇ ರಸವಿದ್ಯೆಗೆ ಸಂಬಂಧಿಸಿದ 50 ಪುಟಗಳ ಆಕರ ಗ್ರಂಥ ಪ್ರಕಟಿಸಿದೆ. 
12ನೆಯ ಶತಮಾನದ ಗೋವಿಂದ ಭಗವತ್ಪಾದ ರಚಿಸಿದ 'ರಸಹೃದಯ ತಂತ್ರ ' ವನ್ನು ಪರಿಷ್ಕರಿಸಿ 
ಟಿಪ್ಪಣಿಗಳೊಂದಿಗೆ ಹೊಸ ವ್ಯಾಖ್ಯೆ ನೀಡಿದೆ. ಚಿತ್ರದುರ್ಗ ಜಿಲ್ಲೆಯ ಘಟ್ಟಿಹೊಸ ಹಳ್ಳಿಯಲ್ಲಿ 
ಕಳೆದ ಶತಮಾನದಲ್ಲಿ ಉಚ್ಛಾಯ ಸ್ಥಿತಿಯಲ್ಲಿದ್ದ ಮೂಸೆ ಉಕ್ಕನ್ನು ಉತ್ಪಾದಿಸುತ್ತಿದ್ದ ಜಾಗವನ್ನು 
ಉತ್ಪನ್ನ ಮಾಡಿ ವಿದೇಶಗಳಲ್ಲೂ ನಮ್ಮ ಗ್ರಾಮೀಣ ತಂತ್ರಜ್ಞಾನದ ಶ್ರೇಷ್ಠತೆಯನ್ನು ಎತ್ತಿ ಹಿಡಿದಿದೆ 
- ತುಮಕೂರು ಜಿಲ್ಲೆಯ ಗುಬ್ಬಿ ತಾಲ್ಲೂಕಿನ ಬಿದರೆ ವೆಂಕಟಸುಬ್ಬಯ್ಯ ಸುಬ್ಬರಾಯಪ್ಪ ಕಳೆದ 
72 ವರ್ಷಗಳಲ್ಲಿ ಸಾಗಿರುವ ಹಾದಿ ಬಹುದೂರ. ಅವರ ಹೆಜ್ಜೆ ಗುರುತುಗಳು ಭಾರತದ ವಿಜ್ಞಾನ 
ಸಾಧನೆಯ ದಾಖಲೆಗಳಾಗೇ ಉಳಿದಿರುವುದು ಒಂದು ವೈಶಿಷ್ಟ್ಯ , ಬೆಂಗಳೂರು ವಿಶ್ವವಿದ್ಯಾಲಯದಲ್ಲಿ 
ರಸಾಯನವಿಜ್ಞಾನ ಎಂಎಸ್‌ಸಿ ಪದವಿಯನ್ನು ಪ್ರತಿಭಾ ಪುರಸ್ಕಾರದೊಂದಿಗೆ ಪಡೆದು, ವಿಜಯಾ 
ಕಾಲೇಜಿನಲ್ಲಿ ಎಂಟು ವರ್ಷ ರಸಾಯನ ಶಾಸ್ತ್ರ ವಿಭಾಗದ ಮುಖ್ಯಸ್ಥರಾಗಿ ಸೇವೆ ಸಲ್ಲಿಸಿ ಅವರು 
ಮೈಸೂರಿನ ಕೇಂದ್ರ ಆಹಾರ ಸಂಶೋಧನೆಯ ಪ್ರಚಾರಾಧಿಕಾರಿಯಾಗಿ ಸೇರಿದ್ದರು ( 1955). ಅಲ್ಲಿ 
ಆಹಾರ ವಿಜ್ಞಾನ ಎಂಬ ಕನ್ನಡ ಪತ್ರಿಕೆಯನ್ನು ಪ್ರಾರಂಭಿಸಿದರು . ಮೈಸೂರಿನ ಪ್ರಾಚ್ಯ ಸಂಶೋಧನಾ 
ಕೇಂದ್ರ ಅವರ ಪಾಲಿಗೆ ವಿಜ್ಞಾನ ಇತಿಹಾಸದ ಹೊಸ ಬಾಗಿಲನ್ನೇ ತೆರೆಯಿತು. ಮುಂದಿನ ಹತ್ತು 
ವರ್ಷಗಳ ಕಾಲ ದೆಹಲಿಯ ರಾಷ್ಟ್ರೀಯ ವಿಜ್ಞಾನ ಅಕಾಡೆಮಿಯ ಸದಸ್ಯ ಕಾರ್ಯದರ್ಶಿಯಾಗಿ 
ದುಡಿದಾಗ ಇಡೀ ಭಾರತದ ಪ್ರಾಚೀನ ವಿಜ್ಞಾನದ ಅಧ್ಯಯನಕ್ಕೆ ಪೂರಕವಾಗಬಲ್ಲ ಗ್ರಂಥ ರಚನೆ 
ಸಾಧ್ಯವಾಯಿತು. ಸಿ ಎಸ್ ಐ ಆರ್ ಹೊರತರುತ್ತಿರುವ 'ಸೈನ್ಸ್ ರಿಪೋರ್ಟರ್ ' ಪತ್ರಿಕೆಗೆ ಮೊದಲ 
ಸಂಪಾದಕರಾದ ಖ್ಯಾತಿಗೂ ಇವರು ಭಾಜನರು (1964). ಮುಂಬೈ ನೆಹರೂ ವಿಜ್ಞಾನ 
ಕೇಂದ್ರದವರು ' ಡಿಸ್ಕವರಿ ಆಫ್ ಇಂಡಿಯಾ' ಯೋಜನೆ ಆರಂಭಿಸಿದಾಗ ಅದಕ್ಕೆ ಸುಬ್ಬರಾಯಪ್ಪ 
ನಿರ್ದೇಶಕರಾದರು. 


ಇತಿಹಾಸಕ್ಕೆ ಹೊಸ ಪುಟ 

'ಎ ಕನ್ಸೈಸ್ ಹಿಸ್ಟರಿ ಆಫ್ ಸೈನ್ಸ್ ಇನ್ ಇಂಡಿಯಾ' ಕೃತಿಯೂ ಸೇರಿದಂತೆ ಹತ್ತು 
ಗ್ರಂಥ 70 ಲೇಖನಗಳನ್ನು ಬರೆದಿರುವ ಇವರು ಸಿಂಧೂ ಲಿಪಿ ಸಂಖ್ಯಾ ಪದ್ಧತಿಯನ್ನು 

ಸೂಚಿಸುತ್ತದೆ ಎಂಬ ಬಗ್ಗೆ ಸಂಶೋಧನೆ ನಡೆಸಿ ' ಇಂಡಸ್ ಸ್ಮಿ ' ಎಂಬ ಕೃತಿಯನ್ನು ಇತ್ತೀಚೆಗೆ 
ತಂದಿದ್ದಾರೆ. ಭಾರತೀಯ ವಿಜ್ಞಾನ ಮಂದಿರದ ಚರಿತ್ರೆ ಬಗ್ಗೆ ಇವರು ಬರೆದ 'ಇನ್ ಪರ್ಡ್ಯೂಟ್ 
ಆಫ್ ಎಕ್ಸಲೆನ್ಸ್ ' ಎಂಬ ಕೃತಿ ವಸಾಹತು ಶಾಹಿ ಮನೋಭಾವಗಳು ಭಾರತದಲ್ಲಿ ವಿಜ್ಞಾನ ಬೇರೂರಿ 
ನಿಲ್ಲಲು ಹೇಗೆ ಅಡ್ಡಗಾಲಿಟ್ಟವು ಎಂಬುದನ್ನು ಎಳೆ ಎಳೆಯಾಗಿ ತೋರಿಸಿ ಸಿ. ವಿ. ರಾಮನ್ನರ 
ವಿಭಿನ್ನ ವ್ಯಕ್ತಿತ್ವವನ್ನು ನೇರವಾಗಿ ದಾಖಲಿಸುತ್ತದೆ. 

ಫ್ರಾನ್ಸ್‌ನ ಅಂತಾರಾಷ್ಟ್ರೀಯ ವಿಜ್ಞಾನ ಅಕಾಡೆಮಿಯ ಗೌರವ ಸದಸ್ಯತ್ವ ಪಡೆದಿರುವ ಏಕೈಕ 
ಭಾರತೀಯ ಈ ಕನ್ನಡಿಗ, ಪೋಲೆಂಡ್ 1973ರಲ್ಲಿ ಆ ದೇಶದ ಅತ್ಯುನ್ನತ ಪ್ರಶಸ್ತಿಯಾದ 
ಕೊಪರ್ನಿಕಸ್ ಸ್ವರ್ಣ ಪ್ರಶಸ್ತಿಯನ್ನು ಇವರಿಗೆ ನೀಡಿ ಗೌರವಿಸಿದೆ. ಸದ್ಯ ಇಂಡಿಯನ್ ಕೌನ್ಸಿಲ್ 
ಆಫ್ ಫಿಲಾಸಫಿ ಯೋಜಿಸಿರುವ ಮೂವತ್ತು ಸಂಪುಟಗಳ ವಿಶ್ವಕೋಶದಲ್ಲಿ ಭಾರತೀಯ ವಿಜ್ಞಾನ, 
ತಂತ್ರಜ್ಞಾನ ಮತ್ತು ಸಂಸ್ಕೃತಿ ಕುರಿತ ಮೂರು ಸಂಪುಟಗಳನ್ನೂ ಸಂಪಾದಿಸುವ ಹೊಣೆ ಹೊತ್ತಿದ್ದಾರೆ. 
ಅಂತಾರಾಷ್ಟ್ರೀಯ ಮಟ್ಟದಲ್ಲಿ ವಿಜ್ಞಾನ ಇತಿಹಾಸದ ಒಕ್ಕೂಟದ ಅಧ್ಯಕ್ಷರಾಗಿ ಆಯ್ಕೆಯಾದ 
ಮೇಲೆ ಕಡಲಾಚೆಗೂ ನಮ್ಮ ಪ್ರಾಚೀನ ತಂತ್ರಜ್ಞಾನದ ಹಿರಿಮೆಯನ್ನು ಎತ್ತಿ ಹೇಳುವ ಅವಕಾಶ 
ಅವರಿಗೆ ಲಭಿಸಿದೆ. ನಮ್ಮ ವಿಜ್ಞಾನ ಇತಿಹಾಸಕ್ಕೆ ಈಗ ಹೊಸ ರೆಕ್ಕೆ ಮೂಡಿದೆ. 

ಜಗತ್ತಿನಲ್ಲಿ ಬೆರಗು ಹುಟ್ಟಿಸುವ ಅಸಂಖ್ಯ ವಿದ್ಯಮಾನಗಳು ದಿನವೂ ಘಟಿಸುತ್ತವೆ ಸಾಗ ಸಾಹಸಿಗಳಿಗೆ 
ಮನಾಹ್ವಾನ ನೀಡುತ್ತವೆ ಹಿಮಗಿರಿಯ ಶೃಂಗಗಳು ಚಾರಣಪ್ರಿಯರನ್ನು ಮತ್ತೆ ಮತ್ತೆ ಬರಸೆಳೆಯುತ್ತವೆ 
ಈ ಆರೋಹಣ ಆರೋಹಣಗಳ ಮಧ್ಯೆ ಇನ್ನೂ ನೂರಾರು ಪ್ರಕೃತಿಯ ನಿಗೂಢಗಳಿವೆ ಮೃತ ಸಮುದ್ರ 
ಸಾಹಸಪ್ರಿಯರನ್ನು ಬರಮಾಡಿಕೊಳ್ಳದಿದ್ದರೂ ವಿಜ್ಞಾನಿಗಳು ಅದರ ವೃತ್ತಾಂತ ಅರಿಯಲು 
ಶತಶತಮಾನಗಳಿಂದ ತಿಣುಕುತ್ತಿದ್ದಾರೆ. ಮೃತ ಸಮುದ್ರ ಈ ಭೂಮಿಯ ಮೇಲೆ ಜರಗುವ ಹಲವು 
ನೈಸರ್ಗಿಕ ವಿದ್ಯಮಾನಗಳಿಗೆ ಕೇಂದ್ರಬಿಂದು; ಅದೊಂದು ಜೀವಂತ ಪ್ರಯೋಗಾಲಯ , ಅಲ್ಲಿ 
ರಸಾಯನಶಾಸ್ತ್ರಜ್ಞರಿಗೆ ಹಗಲಿರುಳು ಪ್ರಯೋಗನಿರತರಾಗಬಲ್ಲಷ್ಟು ಕೆಣಕು ತಿಣುಕುಗಳಿವೆ. 
ಮೋಜಣಿದಾರರಿಗೆ ಟೇಪುಗಳಿಡಿದು ತಿಂಗಳುಗಟ್ಟಲೆ ಅಳೆಯಬೇಕಾದ ಭೌತಲಕ್ಷಣಗಳಿವೆ. ನೀರಾವರಿ 
ಇಂಜಿನಿಯರುಗಳಿಗೆ ತಲೆಕೆಡಿಸಿಕೊಳ್ಳುವಷ್ಟು ವ್ಯಾಪಕ ಯೋಜನೆಗಳಿವೆ ಅಷ್ಟೇ ಅಲ್ಲ , ಲೂಟಿ ಮಾಡಿ 
ಕುಬೇರರಾಗುವಷ್ಟು ಲವಣದ ಯಥೇಚ್ಛ ಸಂಪನ್ಮೂಲವಿದೆ 


ಶಾಲೆಯ ದಿನಗಳಲ್ಲಿ ನಾವು ಪುಲಕಿತರಾಗಿದ್ದು ಹೀಗೆ : ಮೃತ ಸಮುದ್ರದಲ್ಲಿ ಬಿದ್ದರೆ ಯಾರೂ 
ಮುಳುಗುವುದೇ ಇಲ್ಲ ; ತೇಲುತ್ತಲೇ ಇರಬಹುದು! ಆಗ ಮೃತ ಸಮುದ್ರ ಭೂಮಿಯ ಯಾವ 
ಭಾಗದಲ್ಲಿದೆ ಎಂಬ ಬಗ್ಗೆ ಕಿಂಚಿತ್ತೂ ತಿಳಿಯದು. ನೀರಿನಲ್ಲಿ ಬಿದ್ದವರು ಮುಳುಗುತ್ತಾರೆ ಎಂಬ 
ಸತ್ಯ ಮಾತ್ರ ತಿಳಿದಿತ್ತು . ಗೆಳೆಯರೊಡನೆ ಮೃತ ಸಮುದ್ರದಲ್ಲಿ ಈಜಿದಂತೆ, ತೇಲಿ ತೇಲಿ ದಡ 
ಸೇರಿದಂತೆ ಕಲ್ಪಿಸಿ ಗರಿಗೆದರಿ ಹಾರಾಡುತ್ತಿದ್ದೆವು; ಎಂದೂ ಕಾರ್ಯಕಾರಣ ಸಂಬಂಧವನ್ನು ಬದುಕುವ 
ಪ್ರಯತ್ನ ಮಾಡಿರಲಿಲ್ಲ . ಮೃತ ಸಮುದ್ರವೆಂದರೆ ಅದೊಂದು ಅದೃಶ್ಯಲೋಕ, ಅನೂಹ್ಯರೂಪ. 

ಇತ್ತೀಚೆಗೆ ಅಮೆರಿಕದ 'ಸೈಂಟಿಫಿಕ್ ಅಮೆರಿಕನ್' ವಿಜ್ಞಾನ ಪತ್ರಿಕೆ ಮೃತ ಸಮುದ್ರದ ಬಗ್ಗೆ 
ಬರೆದು ಅದು ತನ್ನ ಹೊಟ್ಟೆಯನ್ನು ಹೊರಳಿಸಿದೆ ಎಂಬ ಅದ್ಭುತ ಸಂಗತಿಯನ್ನು ಹೊರಗೆಡವಿತು. 

ಬಾಲ್ಯದ ಕಲ್ಪನೆಗಳು ಪ್ರೌಢ ತಾರ್ಕಿಕ ನೆಲೆಯ ಚೌಕಟ್ಟಿನಲ್ಲಿ ಮತ್ತೆ ಪಕಳೆ ಬಿಚ್ಚಿದವು. ಮೃತ 
ಸಮುದ್ರಕ್ಕೆ ಜೀವವೂಂಟೆ, ಅದು ಸತ್ತದ್ದು ಯಾವಾಗ, ಈ ಹೆಸರು ಹೇಗೆ ಬಂತು? ಈ ಪ್ರಶ್ನೆಗಳಿಗೆ 
ಉತ್ತರ ಕಂಡುಕೊಳ್ಳಲು ಮೃತ ಸಮುದ್ರವನ್ನು ಮತ್ತೆ ಬೆಂಬತ್ತಿದೆ. 

ಮೃತ ಸಮುದ್ರ ! ಈ ಪದಪುಂಜವೇ ಅವೈಜ್ಞಾನಿಕ, ಹಾಗೆ ಹೇಳುವುದಾದರೆ ಈ ಜಲರಾಶಿ 
ಸಮುದ್ರವೇ ಅಲ್ಲ . ಅದೊಂದು ಭೂಮಿಯ ಮೇಲಿನ ಒಂದು ಮುದಿ ಸರೋವರ , ಜೋರ್ಡಾನ್ 
ಮತ್ತು ಇಸ್ರೇಲ್ ನಡುವೆ ನೆಲೆಗೊಂಡಿರುವ ಮೃತ ಸಮುದ್ರವನ್ನು ಆ ಹೆಸರಿನಿಂದ ಮೊದಲು 
ಕರೆದವರು ಗ್ರೀಕರು, ಹೀಬ್ರೂಗಳು ಅದನ್ನು ಲವಣ ಸಮುದ್ರವೆಂದರು. ಅರಬರು ಗಬ್ಬುನಾಥ 
ಹೊಡೆಯುವ ನೀರಿನ ರಾಶಿಯೆಂದು ಮೂಗು ಮುರಿದರು, ಜೋರ್ಡಾನ್ ನದಿ ಅಂತಿಮವಾಗಿ 
ಮೃತ ಸಮುದ್ರವನ್ನು ಸೇರಿ ತನ್ನ ನೂರಾರು ಕಿಲೋಮೀಟರು ಪಯಣವನ್ನು ಇಲ್ಲಿ 
ಕೊನೆಗೊಳಿಸುತ್ತದೆ. ಉತ್ತರದಲ್ಲಿ ಭಯಂಕರವಾದ ಜೋರ್ಡಾನ್ ಕಣಿವೆಯಿದೆ. ಪೂರ್ವದಲ್ಲಿ 
ಅತ್ಯಂತ ಕಡಿದಾದ ಇಳಿಜಾರು ತೋರುವ ಪ್ರಸ್ಥಭೂಮಿ ಇದೆ. ದಕ್ಷಿಣಕ್ಕೆ ಅರಬ್ಬಿ ಮರುಭೂಮಿ 
ಇದೆ. ಪಶ್ಚಿಮಕ್ಕೆ ಜುಡೇಲಿಯ ಉನ್ನತ ಬೆಟ್ಟ ಸಾಲುಗಳಿವೆ. ಹೆಚ್ಚೆಂದರೆ 75 ಕಿಲೋಮೀಟರು 
ಉದ್ದ, 16 ಕಿಲೋಮೀಟರು ಅಗಲದ ಮೃತ ಸಮುದ್ರ ತನ್ನ ಗಾತ್ರ , ವಿಸ್ತಾರದಿಂದಾಗಿ ಅಂತಹ 
ವಿರಳ ಸಮುದ್ರವಲ್ಲ . ಇದಕ್ಕಿಂತಲೂ ಮಿಗಿಲಾದ ನೂರಾರು ಸರೋವರಗಳು ಭೂಗೋಳದಲ್ಲಿವೆ. 
ಮೃತ ಸಮುದ್ರ ಸಮುದ್ರವೇ ಅಲ್ಲ , ಏಕೆಂದರೆ ಇದರ ಪಶ್ಚಿಮ ಭಾಗದಲ್ಲಿರುವ ಮೆಡಿಟರೇನಿಯನ್ 
ಸಮುದ್ರಕ್ಕಿಂತ ಇದು 400 ಮೀಟರ್ ಕೆಳಗಿದೆ. ಅಷ್ಟೇ ಅಲ್ಲ , ಇಡೀ ಭೂಗೋಳದಲ್ಲಿ ಇದು 
ಸಮುದ್ರ ಮಟ್ಟಕ್ಕಿಂತ ಅತ್ಯಂತ ಕೆಳಗಿರುವ ಜಲರಾಶಿ . ಇಲ್ಲಿಗೆ ಬಸಿಯುವ ನದಿ, ಹೊಳೆ ನೀರಿಗೆ 
ಬಿಡುಗಡೆ ಎಂಬುದೇ ಇಲ್ಲ . ಇಲ್ಲಿ ನೀರು ಹಳತಾಗಿದೆ; ತಳದಲ್ಲೇ ಕೂತು ಪಳೆಯುಳಿಕೆಯಾಗಿದೆ. 
ಜಗತ್ತಿನ ಹಲವು ಸಹಸ್ರ ವರ್ಷಗಳ ನೆಲ ಮುಗಿಲುಗಳ ಕತೆಯನ್ನು ಇಲ್ಲಿನ ಉಪ್ಪು ನೀರು 
ಹೇಳುತ್ತದೆ. ಮೃತ ಸಮುದ್ರ ಮತ್ತೊಂದು ದೃಷ್ಟಿಯಿಂದ ಅನನ್ಯ . ಜಗತ್ತಿನ ಅತ್ಯಂತ ಲವಣಭರಿತ 
ಜಲರಾಶಿ ಇದು. ಸಾಧಾರಣವಾಗಿ ಸಮುದ್ರದ ಪ್ರತಿ ಕಿಲೋಗ್ರಾಂ ನೀರಿನಲ್ಲಿ 35 ಗ್ರಾಮ್‌ಗಳಷ್ಟು 
ಲವಣಗಳು ವಿಲೀನವಾಗಿರುವುದುಂಟು. ಆದರೆ ಮೃತ ಸಮುದ್ರದ ನೀರಿನಲ್ಲಿ ಪ್ರತಿ ಲೀಟರಿಗೆ 200 
ಗ್ರಾಂ ಲವಣ ಬೆರೆತಿರುತ್ತದೆ. ಈಗ ಹೇಳಿ ನಾವೇಕೆ ತೇಲುತ್ತೇವೆ? 

ಇಡೀ ಸಾಗರಗಳ ಜಲರಾಶಿಯನ್ನೆಲ್ಲ ಭಗ್ಗನೆ ಬರಿದುಮಾಡಿ ಒಂದು ಕ್ಷಣ ಸಾಗರದ ತಳ 
ಕಾಣುವುದಾದರೆ ಅದರಲ್ಲಿ ಕೆನೆಗಟ್ಟಿರುವ ಲವಣದ ಪ್ರಮಾಣ ಎಷ್ಟಿರಬಹುದು ? 1.6 ಕಿ. ಮೀ . 
ಅಗಲದ 280 ಮೀಟರು ಎತ್ತರದ ಉಪ್ಪಿನ ಪರ್ವತವನ್ನೇ ಅದರಿಂದ ನಿರ್ಮಿಸಬಹುದು. ಅಂತ 
ಪರ್ವತ ಭೂಮಿಯ ಸಮಭಾಜಕ ವೃತ್ತದಲ್ಲಿ ಒಂದು ಸುತ್ತು ಬಂದು ಇಡೀ ಭೂಮಿಗೆ 
ಕೋಟೆಯಾಗಬಹುದು. ಇನ್ನೂ ಸರಳವಾಗಿ ಹೇಳಬೇಕೆಂದರೆ ಈ ಅಪಾರ ಲವಣ ನಿಕ್ಷೇಪವನ್ನು 
ಹರಡಿದರೆ ಅದರ ಮೇಲೆ ಸುಲಭವಾಗಿ 15 ಯೂರೋಪು ಖಂಡಗಳನ್ನು ಕೂಡಿಸಬಹುದು. ಮೃತ 
ಸಮುದ್ರವೇನೂ ಕಡಿಮೆಯಲ್ಲ. ಈ ಜಲರಾಶಿಯಲ್ಲಿ ವಿಲೀನವಾಗಿರುವ ಉಪ್ಪು 
10 ,523,000 ,000 ಟನ್ನುಗಳು, ಪ್ರತಿ ದಿನ ಜೋರ್ಡಾನ್ ನದಿ 60 ಲಕ್ಷ ಟನ್ನು ನೀರನ್ನು 

ಮೃತ ಸಮುದ್ರವೆಂಬ ಬೋಗುಣಿಗೆ ತಂದು ಸುರಿಯುತ್ತಿದೆ. ಹಳೆಯ ನೀರಿನ ಮೇಲೆ ನಿಂತ ಹೊಸ 
ನೀರು ಪ್ರತಿ ದಿನ 13.5 ಮಿಲಿಮೀಟರಿನಷ್ಟು ಬಾಷ್ಪವಾಗಿ ಮುಗಿಲು ಸೇರುತ್ತಿದೆ. ಏಕೆಂದರೆ 
ಮೃತ ಸಮುದ್ರವಿರುವುದೇ ಶುಷ್ಕ ಪರಿಸರದಲ್ಲಿ . ಅದೊಂದು ಬೆಂಗಾಡು, ವರ್ಷಕ್ಕೆ 5 ಇಂಚು 
ಮಳೆ ಬಿದ್ದರೆ ಅದೇ ಅತಿವೃಷ್ಟಿ , ಅಂತೂ ಹೊಸನೀರಿಗೆ ಇಲ್ಲಿ ಉಳಿಗಾಲವಿಲ್ಲ ; ಹಳೆಯ ನೀರು 
ಲವಣವನ್ನು ಬಿಟ್ಟುಕೊಡುವುದಿಲ್ಲ . 
* ಮೃತ ಸಮುದ್ರದ ಎಲ್ಲೆಡೆಯಲ್ಲೂ ಒಂದೇ ಮಟ್ಟದ ಆಳವಿಲ್ಲ . ದಕ್ಷಿಣದ ಭಾಗ 
ಕೆಲವೆಡೆಯಲ್ಲಿ ಮೊಣಕಾಲುದ್ದದ ನೀರು, ಆದರೆ ಉತ್ತರ ಭಾಗದಲ್ಲಿ ಮೃತ ಸಮುದ್ರ ತುಂಬ 
ಆಳ. ಈ ಎರಡೂ ಭಾಗಗಳನ್ನೂ ಪ್ರತ್ಯೇಕಿಸುವಂತೆ ಎಲ್ ಲಿಲಾನ್ ಎಂಬ ಪರ್ಯಾಯ ದ್ವೀಪ 
ನಾಲಗೆಯಂತೆ ಚಾಚಿದೆ. ವರ್ಷಪೂರ್ತ ದಕ್ಷಿಣ ಭಾಗದಲ್ಲಿ ಶುಷ್ಕ ಹವೆಯಿರುತ್ತದೆ. ಜೂಡಾ 
ಪರ್ವತಗಳ ತಪ್ಪಲಲ್ಲೇ ಇರುವುದರಿಂದ ಮೃತ ಸಮುದ್ರ ಮಳೆ ನೆರಳಿನ ಭಾಗವಾಗಿದೆ. 

ಶಿಲೆಯ ಮೇಲೆ ಹರಿದು ಅದು ಘಟಕಗಳನ್ನು ಕೊಚ್ಚಿ ವಿಲೀನವಾಗುವ ಲವಣಗಳನ್ನು ಹೊತ್ತು 
ನದಿಗಳು ಸಾಗರವನ್ನು ಸೇರಿ ನೀರಿಗೆ ಉಪ್ಪು ಬೆರೆಸುತ್ತವೆ. ಮೃತ ಸಮುದ್ರದ ಅಪಾರ ಲವಣಕ್ಕೆ 
ಇದೇ ಕಾರಣವಿರಬಹುದೇ ? ಈ ಪ್ರಶ್ನೆಗೆ ವಿಜ್ಞಾನಿಗಳು ಸಂಪೂರ್ಣವಾಗಿ ಹೌದು ಎಂದು 
ಉತ್ತರಿಸುವುದಿಲ್ಲ . ಏಕೆಂದರೆ ಮೃತ ಸಮುದ್ರಕ್ಕೆ ಜೋರ್ಡಾನ್ ನದಿ ನೀರಿನಿಂದ ಬರುವ 
ಲವಣಕ್ಕಿಂತ ಅದರ ಆಸುಪಾಸು ಮತ್ತು ತಳದಿಂದ ಉಕ್ಕುವ ಚಿಲುಮೆಗಳು ಧಾರಾಳವಾಗಿ 
ಲವಣವನ್ನು ಬಿಡುತ್ತಿವೆ. ಲಾವಾರಸ, ಗಂಧಕ ಅಷ್ಟೆ ಅಲ್ಲ , ಮೃತಸಮುದ್ರದ ತಳ ಹಿಂದೊಮ್ಮೆ 
ಹಳೆಯ ಸರೋವರದ ತಳವೇ ಆಗಿತ್ತೆಂಬುದು ಈಚೆಗೆ ವೈಜ್ಞಾನಿಕ ತಪಶೀಲುಗಳು ಹೊರಗೆಳೆದಿವೆ 

ಸಾಧಾರಣವಾಗಿ ಸಿಹಿನೀರಿನ ಸರೋವರಗಳು ವಾತಾವರಣಕ್ಕೆ ತಮ್ಮದೇ ಆದ ರೀತಿಯಲ್ಲಿ 
ಪ್ರತಿಕ್ರಿಯಿಸುತ್ತವೆ. ಬೇಸಗೆಯ ಧಗೆಯಲ್ಲಿ ಮೇಲ್ಮ ನೀರು ಬಿಸಿಯಾಗುತ್ತದೆ. ಆಗ ನೀರಿನ 
ಸಾಂದ್ರತೆ ಕಡಿಮೆಯಾಗುತ್ತದೆ. ಆದರೆ ಸೂರ್ಯನ ಶಾಖ ತಟ್ಟದ ಆಳವಾದ ನೀರು 
ಶೃತ್ಯವಾಗಿರುತ್ತದೆ ಆದ್ದರಿಂದ ಸಾಂದ್ರತೆಯೂ ಹೆಚ್ಚು ಉಷ್ಣತೆಯ ಈ ವ್ಯತ್ಯಾಸದಿಂದ ನೀರಿನಿಂದ 
ಸಹಜವಾಗಿ ಎರಡು ಸ್ವರಗಳು ಕಾಣಿಸಿಕೊಳ್ಳುತ್ತವೆ. ಈ ಎರಡೂ ಸ್ವರಗಳ ನೀರು ಪರಸ್ಪರ 
ಮಿಶ್ರಣವಾಗಬೇಕೆಂದರೆ ಚಳಿಗಾಲ ಬರಬೇಕು. ಆಗ ಮೇಲ್ಮ ನೀರು ಹೆಚ್ಚು ಶೈತ್ಯಗೊಂಡು 
ಸಾಂದ್ರತೆಯೂ ಹೆಚ್ಚುತ್ತದೆ. ಮಿಶ್ರಣವಾಗುವುದು ಸುಲಭ ಮೃತ ಸಮುದ್ರದ ವಿಚಾರದಲ್ಲಿ ಇದು 
ಅಷ್ಟೊಂದು ಸರಳವಲ್ಲ . ಹೊಸ ನೀರು ಹರಿದು ಬರುವುದರಿಂದ ಮೇಲುಸ್ತರದ ನೀರಿನ ಲವಣದ 
ಅಂಶ ಕಡಿಮೆಯಾಗುತ್ತದೆ. ದಿನಗಳೆದಂತೆ ಅದು ಪ್ರತ್ಯೇಕವಾದ ಸ್ತರವಾಗಿಯೆ ನಿಲ್ಲುತ್ತದೆ. ಅಲ್ಲದೆ 
ತ್ವರಿತವಾಗಿ ಬಾಷ್ಟ್ರೀಭವನವಾಗುವುದರಿಂದ ಮೃತ ಸಮುದ್ರದ ಹಳೆಯ ನೀರು ಹೊಸ ನೀರನ್ನು 
ಬಹುಬೇಗ ಕಳೆದುಕೊಳ್ಳುತ್ತದೆ. 
ಹೊರಳಿದ ಮೃತ ಸಮುದ್ರ 

ಜೋರ್ಡಾನ್ ನದಿ ಸದ್ಯದಲ್ಲಿ ಎರಡು ಸಮಸ್ಯೆ ಎದುರಿಸುತ್ತಿದೆ. ಒಂದು, ನೀರಾವರಿಗಾಗಿ 

ಬಲುಪಾಲು ನೀರನ್ನು ಇಸ್ರೇಲ್ ಬಳಸುತ್ತಿದೆ. ಜೊತೆಗೆ ಮೃತ ಸಮುದ್ರ ಸೇರಿದರೂ ದಿನವಹಿ 
13 .5 ಮಿ . ಮೀ . ನೀರು ಬಾಷ್ಟ್ರವಾಗಿ ಮುಗಿಲು ಸೇರುತ್ತಿದೆ. ಆದರೂ ಶುಷ್ಕ 
ವಾತಾವರಣವಿರುವುದರಿಂದ ಈ ಪ್ರದೇಶದ ಮೇಲೆ ಮುಗಿಲುಗಳು ಮುಗಿಬಿದ್ದು ಕಾರ್ಮೊಡ 
ಸೃಷ್ಟಿಸುವುದಿಲ್ಲ . ಮತ್ತೊಂದು ಚೋದ್ಯವೆಂದರೆ ಮೃತ ಸಮುದ್ರದ ನೀರನ್ನು ಕೊಡದಂತೆ ಬರಿದು 
ಮಾಡಲು ಸಾಧ್ಯವಿಲ್ಲ . ನೀರಿನ ಆಳ ಕುಸಿದಷ್ಟೂ ಬಾಷ್ಟ್ರೀಭವನದ ದರ ಕಡಿಮೆಯಾಗುತ್ತದೆ. 
ಅಲ್ಲದೆ ಹೆಚ್ಚು ಬಾಷ್ಟ್ರೀಭವನವಾದಂತೆ ಹೆಚ್ಚು ಲವಣ ಹೆಪ್ಪುಗಟ್ಟುತ್ತದೆ. ಅದು ವಾತಾವರಣದ 
ನೀರಿನ ಅಂಶವನ್ನು ಹೆಚ್ಚು ಹೆಚ್ಚು ಹೀರಿಕೊಳ್ಳುತ್ತದೆ. ಒಂದು ರೀತಿಯಲ್ಲಿ ಮೃತ ಸಮುದ್ರ 
ಸಾವು ಕಾಣದ ಸರೋವ ಸಹಸ್ರಾರು ವರ್ಷಗಳಿಂದ ಅದೇ ನೀರು ಅದೇ ಲವಣ , ಅದೇ ಪಾತಾಲ. 
ಎಂದೇ ಅದರ ಹಳೆಯ ನೀರನ್ನು ಪಳೆಯುಳಿಕೆ ಎನ್ನುತ್ತಾರೆ. ಹೊರ ಹರಿಯಲು ಮಾರ್ಗವಿಲ್ಲ . 
ಇರುವ ನೀರಿಗೆ ಬಿಡುಗಡೆಯಿಲ್ಲ. 

ಪ್ರತಿ ವರ್ಷ ಜೋರ್ಡಾನ್ ಹಾಗೂ ಇತರ ನದಿಗಳು ಕರಗಿದ ಲವಣವನ್ನು ಎಷ್ಟು 
ಪ್ರಮಾಣದಲ್ಲಿ ತಂದು ಸುರಿಯುತ್ತಿವೆ ? ಮೃತ ಸಮುದ್ರದಲ್ಲಿ ಹಾಲಿ ಸಂಗ್ರಹವಾಗಿರುವ ಲವಣದ 
ಪ್ರಮಾಣವೇನು? ಈ ಎರಡು ಅಂಶಗಳನ್ನು ಲೆಕ್ಕ ಹಾಕಿದರೆ ಮೃತ ಸಮುದ್ರದ ಜಾತಕ 
ಸಿಕ್ಕುತ್ತದುದು ಇಂಗ್ಲಿಷ್‌ ಖಗೋಳವಿಜ್ಞಾನಿ ಎಡ್ಮಂಡ್ ಹ್ಯಾಲಿ 1715ರಲ್ಲೇ ತಿಳಿಸಿದ ಸಂಕಲನ 
ವ್ಯವಕಲನದ ಕಸರತ್ತು ಪ್ರಾರಂಭವಾಯಿತು. ಹೀಬ್ರೂ ವಿಶ್ವವಿದ್ಯಾಲಯದ ಪರಿಣತರು ಮೃತ 
ಸಮುದ್ರದ ತಳಕ್ಕಿಳಿದರು . ಸಿಕ್ಕಿದ್ದನ್ನೆಲ್ಲ ಜಾಲಾಡಿದರು. ಮಡ್ಡಿಯನ್ನೆಲ್ಲ ರಾಡಿ ಮಾಡಿ ಕೊನೆಗೆ 
ಅದರ ಅಡಿ ಸಂಚಯನವಾಗಿದ್ದ ಲವಣದ ಪ್ರಮಾಣ ಅಳೆದರು. ಮೃತ ಸಮುದ್ರಕ್ಕೆ ಹನ್ನೆರಡು 
ಸಾವಿರ ವರ್ಷಗಳಾಗಿವೆಯೆಂದು ಸುಳಿವು ದೊರೆಯಿತು. ವಾಸ್ತವವಾಗಿ ಇದು ಮೃತ ಸಮುದ್ರದ 
ಆಯುಷ್ಯವಲ್ಲ , ಲವಣ ಸಂಚಯಿಸಲು ಪ್ರಾರಂಭವಾದ ಕಾಲ . ಹಾಗಿದ್ದಲ್ಲಿ , ಮೃತ ಸಮುದ್ರದ 
ಪೂರ್ವಾಶ್ರಮವೇನು? ಭೂವಿಜ್ಞಾನಿಗಳು ಕಣಕ್ಕಿಳಿದರು. ಈ ಪ್ರಶ್ನೆಗೆ ಉತ್ತರಿಸಲು ಅವರು ಕೇವಲ 
ಮೃತ ಸಮುದ್ರವನ್ನಷ್ಟೇ ಪರಿಗಣಿಸಲಿಲ್ಲ . ಈ ಸಮುದ್ರದಿಂದ ಆಚೆ ಈಚೆ ಉದ್ದಕ್ಕೂ ನೆಲ 
ದುರ್ಬಲವಾಗಿರುವುದನ್ನು ಗುರುತಿಸಿದರು. ವಾಸ್ತವವಾಗಿ ಆಫ್ರಿಕಾ ಖಂಡದ ಭೂಚಿಪ್ಪಿನ 
ಅಸ್ಥಿರತೆಯನ್ನು ಅರ್ಥಮಾಡಿಕೊಂಡರೆ ಮೃತ ಸಮುದ್ರದ ಉಗಮದ ಹಿನ್ನೆಲೆ ದೊರೆಯುತ್ತದೆ. 
ಮೆಡಿಟರೇನಿಯನ್ ಸಮುದ್ರದ ದಕ್ಷಿಣದಲ್ಲಿ ಇಯೋಪಿಯಕ್ಕೆ ಹೊಂದಿಕೊಂಡಂತೆ ನೆಲೆಯಾಗಿರುವ 
ಕೆಂಪು ಸಮುದ್ರದಿಂದ ಪ್ರಾರಂಭಿಸಿ ತಾಂಜೇನಿಯದ ಈಶಾನ್ಯದವರೆಗೆ ಇಡೀ ಭೂಮಿಯಲ್ಲಿ ಬೃಹತ್ 
ತಗ್ಗು ಮೂಡಿದೆ. ಅಕ್ಷಾಬಾ ಖಾರಿ, ಮೃತ ಸಮುದ್ರ ಇದರ ಉತ್ತರಕ್ಕಿರುವ ಗೆಲಿಲೀ ಸಮುದ್ರ 
ಇವೆಲ್ಲವೂ ಗೆರೆ ಎಳೆದಂತೆ ಒಂದೇ ಸಾಲಿಗೆ ಬರುತ್ತವೆ; ಒಂದರ ಹಿಂದೊಂದು ಮಣಿಯಂತೆ 
ಪೋಣಿಸಿಕೊಂಡಿವೆ. ಭೂವಿಜ್ಞಾನಿಗಳು ಇಂಥ ತಗ್ಗನ್ನು ಕುಸಿದ ಕಣಿವೆ ಎಂದು ಕರೆಯುತ್ತಾರೆ. 
ಭೂಹೊರಚಿಪ್ಪನ್ನು ಹದಿನಾಲ್ಕು ಫಲಕಗಳು ರೂಪಿಸಿವೆ. ಒಂದೊಂದು ಫಲಕವು ವ್ಯಾಪ್ತಿಯಲ್ಲಿ 
ಭಿನ್ನ . ಭಾರತ ಮತ್ತು ಆಸ್ಟ್ರೇಲಿಯವನ್ನು ಒಂದೇ ಒಂದು ಫಲಕ ಬೆನ್ನ ಮೇಲೆ ಹೊತ್ತಿದೆ. ಇಂಥ 
ಫಲಕಗಳು ನೆಲದಾಳದಲ್ಲಿ ಸುಮಾರು 100 ಕಿ. ಮೀ . ವರೆಗೆ ಹಬ್ಬಿರಬಹುದು. ಮಜ್ಜಿಗೆಯಲ್ಲಿ 

ತೇಲುವ ಬೆಣ್ಣೆಯಂತೆ ಖಂಡಗಳು ಅರೆಘನಸ್ಥಿತಿಯಲ್ಲಿರುವ ಭೂಮಿಯ ಶಿಲಾರಸದ ಮೇಲೆ 
ತೇಲುತ್ತಿವೆ ಮೃತ ಸಮುದ್ರದ ಭಾಗ ಕೂಡ ಎರಡು ಬೃಹತ್ ಫಲಕಗಳು ಕೂಡಿರುವ ಭಾಗವನ್ನು 
ಪ್ರತಿನಿಧಿಸುತ್ತದೆ. ಅಷ್ಟೇ ಅಲ್ಲ , ಈ ಅಂಚಿನಿಂದ ಎರಡು ಫಲಕಗಳು ಒಂದಕ್ಕೆ ಸಂಬಂಧಿಸಿದಂತೆ 
ಮತ್ತೊಂದು ಸರಿಯಲು ಪ್ರಾರಂಭಿಸಿವೆ. ಆದ್ದರಿಂದ ಸುಮಾರು 2400 ಕಿ. ಮೀ . ಉದ್ದಕ್ಕೂ 
ಬೃಹತ್ ತಗ್ಗು ಬಿದ್ದಿದೆ. ಈ ಫಲಕಗಳ ಸರಿತ ಇಂದು ನಿನ್ನೆಯದಲ್ಲ ; ಹತ್ತು ಮಿಲಿಯನ್ 
ವರ್ಷಗಳಿಂದ ನಿಧಾನ ಗತಿಯಲ್ಲಿ ಸರಿಯುತ್ತಿವೆ. ಈಗ್ಗೆ ಎರಡು ಮಿಲಿಯನ್ ವರ್ಷಗಳ ಹಿಂದೆ 
ಮೃತ ಸಮುದ್ರಕ್ಕೂ ಮೆಡಿಟರೇನಿಯನ್ ಸಮುದ್ರಕ್ಕೂ ಸಂಪರ್ಕವಿತ್ತು . ಆಗ ಮೃತ ಸಮುದ್ರ 
ಕುಸಿದಿರಲಿಲ್ಲ . ಒಮ್ಮೆ ಕುಸಿಯಲು ಪ್ರಾರಂಭಿಸಿದ ಮೇಲೆ ಸಂಪರ್ಕ ಕಡಿದುಹೋಯಿತು. ಅಲ್ಲಿಗೆ 
ಹರಿದ ನೀರು ಶಾಶ್ವತವಾಗಿ ಬಂಧಿಯಾಯಿತು. ಭೂವಿಜ್ಞಾನಿಗಳು ಮೃತ ಸಮುದ್ರದ ಇತಿಹಾಸವನ್ನು 
ಹೀಗೆ ಹೇಳುತ್ತಾರೆ. 

ಕಳೆದ ನಾಲ್ಕು ದಶಕಗಳಲ್ಲಿ ಮೃತ ಸಮುದ್ರದಲ್ಲಿ ಹಲವಾರು ಬದಲಾವಣೆಗಳಾಗಿವೆ ಹೆಸರೇನೋ 
ಮೃತ ಸಮುದ್ರ , ಆದರೆ ಅದು ಜಗತ್ತಿನ ಲವಣದ ಬಹು ದೊಡ್ಡ ಉಗ್ರಾಣ. 1930ರಲ್ಲೇ 
ಸೈಬೀರಿಯಾದ ಗಣಿ ಇಂಜಿನಿಯರೊಬ್ಬ ಬ್ರಿಟಿಷರ ಆಡಳಿತಕ್ಕೊಳಪಟ್ಟಿದ್ದ ಈ ಸಮುದ್ರದಲ್ಲಿ ಉಪ್ಪಿನ 
ಗಣಿ ಮಾಡಲು ಪರವಾನಗಿ ಪಡೆದಿದ್ದ . ಪೊಟಾಸಿಯಂಕ್ಲೋರೈಡ್, ಸೋಡಿಯಂ ಕ್ಲೋರೈಡ್, 
ಮೆಗ್ನಿಸಿಯಂ ಕ್ಲೋರೈಡ್, ಬೊಮೈಡ್ ಹೀಗೆ ಉಪ್ಪಿನ ಎಲ್ಲ ಜಾತಿ ಉಪಜಾತಿಗಳನ್ನು 
ಸಾರಾಸಗಟಾಗಿ ಎತ್ತಲು ಸಂಸ್ಕರಣೆಯ ಹಲವು ವಿಧಾನಗಳನ್ನು ಅಭಿವೃದ್ಧಿಪಡಿಸಿದ. ಇಂದಿಗೂ 
ಅಂತಹ ವಿಧಾನಗಳು ಪ್ರಸ್ತುತ ಮೊದಮೊದಲು ಒಂದಷ್ಟು ಅಡ್ಡಗಟ್ಟೆ ಹಾಕಿ ಮೃತ ಸಮುದ್ರದಲ್ಲೇ 
ಪಾತಿ ಮಾಡಿ ನೀರನ್ನು ಬಾಷ್ಟ್ರೀಕರಿಸಿ , ತಳದಲ್ಲಿ ಸಂಚಯಿಸಿದ ಉಪ್ಪನ್ನು ಸಂಗ್ರಹ ಮಾಡುತ್ತಿದ್ದರು. 
1966ರ ಹೊತ್ತಿಗೆ ಈ ಉದ್ಯಮ ಎಷ್ಟು ವ್ಯಾಪಕವಾಗಿ ಹಬ್ಬಿತೆಂದರೆ ಮೃತ ಸಮುದ್ರದ ದಕ್ಷಿಣದ 
ಆಳವಲ್ಲದ ಭಾಗದ ಸುಮಾರು 130 ಚ.ಕಿ. ಮೀ . ಸಮುದ್ರ ಭಾಗ ಕೈಗಾರಿಕೀಕರಣದಿಂದಾಗಿ 
ಸಂಪೂರ್ಣವಾಗಿ ಬೇರ್ಪಟ್ಟಿತು. ಇದು ತಂದ ಪರಿಣಾಮ ಹತ್ತು ಹಲವು. ಮೊದಲಿಗೆ ಮೃತ 
ಸಮುದ್ರದ ಮಟ್ಟ ಕಡಿಮೆಯಾಯಿತು. ಅಷ್ಟೇ ಅಲ್ಲ , ಉಪ್ಪನ್ನು ಸಾಗಿಸುವಾಗ ದ್ರಾವಣ 
ಕೊಳವೆಗಳಲ್ಲಿ ಹೆಪ್ಪುಗಟ್ಟಿ ಇಲ್ಲದ ತಗಾದೆ ತಂದಿತು. ಅದೇ ವೇಳೆಗೆ ಮೃತ ಸಮುದ್ರದ ನೀರಿನ 
ಸಾಂದ್ರತೆ ಹೆಚ್ಚುತ್ತಾ ಹೋಯಿತು. ಮೆಡಿಟರೇನಿಯನ್ ಸಮುದ್ರದಿಂದ 400 ಮೀಟರ್ 
ಕೆಳಮಟ್ಟದಲ್ಲಿರುವ ಮೃತ ಸಮುದ್ರದ ಭೌಗೋಳಿಕ ಅನುಕೂಲವನ್ನು ವಿದ್ಯುತ್ ಉತ್ಪಾದಿಸಲು 
ಯೋಜನೆಗಳೂ ಮೊಳೆತವು, ಜೋರ್ಡಾನ್ ನದಿಯನ್ನು ಬಳಸಿಕೊಂಡು ವ್ಯವಸಾಯ 
ಇಮ್ಮಡಿಯಾಯಿತು. ಇವೆಲ್ಲದರ ಪರಿಣಾಮ ಮೃತ ಸಮುದ್ರ ತಾನು ಸತ್ತಿಲ್ಲವೆಂದು 
ತೋರಿಸಿಕೊಳ್ಳಲು ಪ್ರೇರೇಪಿಸಿತು. 

ಮಧ್ಯಯುಗದ ನಾವಿಕರಿಗೇಕೆ ಈ ಸರೋವರ ಮೃತ ಸಮುದ್ರವಾಗಿ ಕಂಡಿತು? ಏಕೆಂದರೆ 
ಮೃತ ಸಮುದ್ರದ ಸುತ್ತ ಒಂದು ಹಕ್ಕಿಯೂ ಇಣುಕುವುದಿಲ್ಲ . ಜಲಚರಗಳಿದ್ದರೆ ತಾನೆ ಅಲ್ಲಿ 
ಹಕ್ಕಿಗಳೂ ಬಾಳಿಯಾವು? ಸಿಹಿನೀರಿನ ಮೀನುಗಳನ್ನು ತಂದು ಬಲವಂತವಾಗಿ ಬಿಟ್ಟಿದ್ದಾಯಿತು, 

ಅವು ನೀರಿನಲ್ಲಿ ಈಜುವುದರ ಬದಲು ಅರೆ ಘಳಿಗೆಯಲ್ಲೇ ಸತ್ತು ತೇಲಿದವು. ಮೇಲುವರ್ಗದ 
ಸಸ್ಯ ಅಥವಾ ಮತ್ತಾವುದೇ ಸಾಗರ ಜೀವಿಗೂ ಮೃತ ಸಮುದ್ರ ಮೃತ್ಯುವಾಗಿಯೇ ಕಾಡಿದೆ. ಅಲ್ಲಿ 
ಜೀವ ಕೊನರುವುದು ತುಂಬ ಅಪರೂಪ. ಇಸ್ರೇಲಿನ ಜೀವ ವಿಜ್ಞಾನಿಗಳು 1936ರ ಹೊತ್ತಿಗೆ 
ಕಣ್ಣಲ್ಲಿ ಕಣ್ಣಿಟ್ಟು ನೋಡಿದ್ದರು. ಈ ಕಡು ಲವಣದ ನೀರಿನಲ್ಲೂ ಬ್ಯಾಕ್ಟಿರಿಯಗಳು ಹಾಯಾಗಿ 
ಬಾಳುವೆ ಮಾಡಿದ್ದವು. ಕೇವಲ ಒಂದೇ ಒಂದು ಜಾತಿಯ ಪಾಚಿಯನ್ನುಳಿದರೆ ಇಲ್ಲಿ 
ಬ್ಯಾಕ್ಟಿರಿಯಗಳದ್ದೇ ಸಾಮ್ರಾಜ್ಯ . ಒಂದು ಮಿ . ಮೀ . ನೀರಿನಲ್ಲಿ 40 , 000 ಬ್ಯಾಕ್ಟಿರಿಯ 
ಕೋಶಗಳಿರುವುದನ್ನು ಜೀವವಿಜ್ಞಾನಿಗಳು ಗಮನಿಸಿದ್ದಾರೆ. ಇವುಗಳಿಗೂ ಮೃತ ಸಮುದ್ರ ಕಡಿವಾಣ 
ಹಾಕಿದೆ ಏನಿದ್ದರೂ ಮೇಲೆ ನೀರಿನ ನೂರು ಮೀಟರು ಆಳದವರೆಗೆ ಮಾತ್ರ ಇವುಗಳ ಸಾಮ್ರಾಜ್ಯ 
ವಿಸ್ತರಣೆ, ಉಳಿದಂತೆ ಮೃತ ಸಮುದ್ರ ಸಂಪೂರ್ಣ ನಿರ್ಜಿವಿ ಜಲರಾಶಿ. 
- 1883ರಲ್ಲಿ ಮೃತ ಸಮುದ್ರದ ಮೋಜಣಿ ಮಾಡಿದಾಗ ನೂರು ವರ್ಷಗಳಲ್ಲಿ ಸುಮಾರು 7 , 
ಮೀಟರು ತಳ ಮೇಲಿದ್ದಿರುವುದು ಕಂಡುಬಂದಿದೆ. ಇತ್ತೀಚೆಗೆ ಜೋರ್ಡಾನ್ ನದಿಯ ಮುಖಜ 
ಭೂಮಿ ಒತ್ತಿ ಒತ್ತಿ ಬರುತ್ತಿದೆ, ಅತ್ತ ಕಣ್ಣಿಗೆಟುಕದೆ ಭೂಮಿಯ ಬೃಹತ್ ಶಿಲಾಫಲಕಗಳು 
ಮೃತ ಸಮುದ್ರವನ್ನು ಕತ್ತರಿಗೆ ಸಿಕ್ಕ ಅಡಿಕೆಯಂತೆ ಹಿಚುಕುತ್ತವೆ. 
- ಈಗ ನನ್ನ ಬಾಲ್ಯದಲ್ಲಿ ಕಾಡಿದ ಪ್ರಶ್ನೆಯೇ ನಮ್ಮ ಮಕ್ಕಳನ್ನೂ ಕಾಡುತ್ತಿದೆ, ಮೃತ 
ಸಮುದ್ರದಲ್ಲಿ ಬಿದ್ದರೆ ಮುಳುಗುವುದಿಲ್ಲವೇ ? ಮಕ್ಕಳು ಕೇಳುತ್ತಾರೆ. ಕಿವಿಯಲ್ಲಿ ಸಣ್ಣ ಕೀಟ 
ತೂರಿ ಪಟ ಪಟ ಬಡಿದಾಗ ನಮ್ಮಮ್ಮ ಮಾಡುತ್ತಿದ್ದುದು ಅದೇ ಉಪಾಯ . ಉಪ್ಪು ನೀರನ್ನು 
ಕಿವಿಗೆ ಬಿಡುತ್ತಿದ್ದಳು. ಕೀಟವು ಕಿವಿಯಿಂದ ತೇಲಿ ಬರುತ್ತಿತ್ತು . ಮೃತ ಸಮುದ್ರದಲ್ಲಿ ಈಜಲು 
ಹೋದರೆ ನಮ್ಮದೂ ಇದೇ ಪಾಡು. 


- ಟಿಪ್ಪಣಿ - 1 
1930ರ ಸುಮಾರಿನಲ್ಲೂ ಮೃತ ಸಮುದ್ರದ ಸುತ್ತಮುತ್ತ ಇಸ್ರೇಲ್ ಆಗಲಿ, ಜೋರ್ಡಾನ್ 
ಆಗಲಿ ಅಭಿವೃದ್ಧಿ ಕಾರ್ಯಕ್ರಮವನ್ನು ಹಮ್ಮಿಕೊಂಡಿರಲಿಲ್ಲ . ಜೋರ್ಡಾನ್ ನದಿ ಮೃತ ಸಮುದ್ರಕ್ಕೆ 
ಆಸರೆ. ಅದು ಕಿನ್ನಾರ್ಟ್‌ ಸರೋವರವನ್ನು ತುಂಬಿ ಮುಂದೆ ಹರಿಯುವಾಗ ಯಾರ್ಮಕ್ ನದಿಯ 
ನೀರನ್ನು ಸೆಳೆದೂ ಮೃತ ಸಮುದ್ರದ ಒಡಲನ್ನು ತುಂಬುತ್ತದೆ. ಜೋರ್ಡಾನ್ ನದಿ, ಮೃತ 
ಸಮುದ್ರಕ್ಕೆ ಸೇರುವ ಜಲರಾಶಿಯ ಮೂರನೆಯ ಎರಡು ಭಾಗದ ಕಾಣಿಕೆ ನೀಡುತ್ತದೆ. ಆದರೆ 
ಇತ್ತೀಚೆಗೆ ಅಭಿವೃದ್ಧಿಯ ಹೆಸರಿನಲ್ಲಿ ಮೃತ ಸಮುದ್ರದ ನೀರಿನ ಆಯವ್ಯಯದ ಲೆಕ್ಕಾಚಾರದಲ್ಲಿ 
ಏರುಪೇರಾಗಿದೆ. ಕಳೆದ ನಾಲ್ಕು ದಶಕಗಳಿಂದ ಮೃತ ಸಮುದ್ರಕ್ಕೆ ಹರಿಯುವ ನೀರಿನ ಪ್ರಮಾಣ 
ಕುಗ್ಗುತ್ತಿದೆ. ಹೊಸ ನೀರು ಬಂದು ಹಳೆಯ ನೀರನ್ನು ಕೂಡಿದಾಗ ಮಿಶ್ರಣವಾಗದ ಮೇಲುಸ್ತರವನ್ನು 
ನಿರ್ಮಿಸುತ್ತದೆ. ಈ ಎರಡು ಸ್ತರಗಳ ನಡುವೆ ಲವಣಾಂಶದಲ್ಲಿ ವ್ಯತ್ಯಾಸವಿರುವುದರಿಂದ 
ಸಾಂದ್ರತೆಯು ಭಿನ್ನವಾಗಿರುತ್ತದೆ. ಹೊಸ ನೀರನ್ನು ಇಸ್ರೇಲಿನ ಜಲ ಅಭಿವೃದ್ಧಿ ಯೋಜನೆಯ 
ರೀತ್ಯ ನೂರಾರು ನಾಲೆಗಳನ್ನು ತೆರೆದು ವ್ಯವಸಾಯಕ್ಕೆ ಬಳಸಿಕೊಂಡಿದ್ದಾರೆ. ಈ ಕಾರಣದಿಂದಾಗಿ 
' ಪ್ರತಿ ವರ್ಷ ಅರ್ಧ ಮೀಟರಿನಷ್ಟು ನೀರಿನ ಮಟ್ಟ ಕಡಿಮೆಯಾಗುತ್ತಿದೆ. ಆದರೆ ಇಡೀ ಸಮುದ್ರ 

ಇಂಗಿಹೋಗುತ್ತದೆಂಬ ಭಯವಿಲ್ಲ . ಉತ್ತರದೆಡೆ ಮೃತ ಸಮುದ್ರ ಆಳವಾಗಿದೆ. ಇದರಲ್ಲಿ 
ವಿಲೀನವಾಗಿರುವ ಲವಣಗಳು ಸಾಗರದ ನೀರಿನ ಲವಣಗಳಿಗಿಂತ ಭಿನ್ನ , ಮೃತ ಸಮುದ್ರದ 
ಯಾವೊಂದು ಹನಿ ನೀರನ್ನು ಪರೀಕ್ಷಿಸಿದರೂ ಅದರಲ್ಲಿ ಲವಣಗಳ ವಂಶಾವಳಿಗಳೇ ಎದುರಾಗುತ್ತವೆ. 
ಕ್ಯಾಲ್ಸಿಯಂ, ಮೆಗ್ನಿಸಿಯಂ, ಪೊಟಾಸಿಯಂ, ಪ್ರೋಮಿನ್ ಸಾಕಷ್ಟು ಪ್ರಮಾಣದಲ್ಲಿ ವಿಲೀನವಾಗಿದೆ. 
ಸೋಡಿಯಂ ಸಿಟ್ ಮತ್ತು ಕಾರ್ಬನೇಟುಗಳ ಪ್ರಮಾಣ ಕಡಿಮೆ ಎಂದೇ ಹೇಳಬಹುದು. 


ಟಿಪ್ಪಣಿ - 2 
1978ರ ಹೊತ್ತಿಗೆ ಮೃತ ಸಮುದ್ರದ ನೀರಿನ ಮಟ್ಟ ತೀರ ಕೆಳಗಿಳಿಯುತ್ತಲೇ ಮೇಲ್ಮ ನೀರಿನ 
ಲವಣದ ಸಾಂದ್ರತೆ ಹೆಚ್ಚಾಯಿತು. ಎಲ್ಲ ಸರೋವರಗಳಂತೆ ಆ ವರ್ಷವೂ ಮೇಲೆ ನೀರು 
ಬೇಸಗೆಯಲ್ಲಿ ಬಿಸಿಯಾಗಿ ಉಬ್ಬಿತು. ಚಳಿಗಾಲದಲ್ಲಿ ನದಿ ನೀರು ಹರಿದು ಕ್ಷಾರ ಮಟ್ಟವನ್ನು 
ಸ್ವಲ್ಪ ಮಟ್ಟಿಗೆ ಕಡಿಮೆ ಮಾಡಿತು. ಆದರೆ ಚಳಿಗಾಲದ ಕೊನೆಯ ಹೊತ್ತಿಗೆ ಎರಡು ನೀರಿನ 
ಸ್ವರಗಳೂ ಒಂದಾಗುವಷ್ಟು ಕ್ಷಾರ ಹೆಚ್ಚಿತು. ಸಹಸ್ರಾರು ವರ್ಷಗಳು ಕತ್ತಲೆಯಲ್ಲಿ ಕೊಳೆಯುತ್ತಿದ್ದ 
ಹಳೆಯ ನೀರು ಹೊಸ ನೀರನ್ನು ನುಂಗಿತು. ಇದರ ಪರಿಣಾಮವಾಗಿ ಮೃತ ಸಮುದ್ರ ಹೆಬ್ಬಾವಿನ 
ಹೊಟ್ಟೆಯಂತೆ ಹೊರಳಿತು. ಪ್ರತಿ ಬಾರಿ ಹಿಂದೆ ಹೊರಳಿದಾಗಲೆಲ್ಲ ಮೃತ ಸಮುದ್ರ ಅಡಿಗೆ ಉಪ್ಪನ್ನು 
ಸ್ಪಟಿಕೀಕರಣಗೊಳ್ಳುವಂತೆ ಮಾಡಿದೆ. 


ಕಾಜಿರಂಗದ ಘಂಡಾವನ 


ಭಾರತದ ಅತಿದೊಡ್ಡ ಗುಡುನದಿಯಾದ ಬ್ರಹ್ಮಪುತ್ರ ದುಡಿಯಲ್ಲಿ ತುತಾನೇ ಬೆಳೆದು ನಿಂತ ವನ್ಯಧಾಮ 
ಕಾಜಿರಂಗ ನೀರೊಳಗೆ ಡಾಲ್ಪಿನ್, ಚೌಗಿನಲ್ಲಿ ಬೊಗಳುವ ಜಿಂಕೆ, ಗಟ್ಟಿ ನೆಲದಲ್ಲಿ ಪ್ಲೇಂಡಾಮೃಗ 
ಜೊಂಡು ಹುಲ್ಲಿನ ಮೇಲೆ ಹಾವಕ್ಕಿ - ಇದೊಂದು ಅದ್ಭುತ ಮೃಗಾಲಯ. ಇಲ್ಲಿ ಮನುಷ್ಯರೇ 
ಮೃಗಗಳಾಗಿ ನಿರಾತಂಕವಾಗಿ ವನ್ಯಭಕ್ಷಣ ನಡೆಸಿದ್ದರೂ , ಜೀವಾಶ್ರಯ ಇನ್ನೂ ದಿವಾಳಿಯಾಗಿಲ್ಲ . 


ಕಾಜಿರಂಗದ ಅರಣ್ಯಧಾಮದ ಸುತ್ತ ನಸುಕಿನಲ್ಲೇ ಪ್ರವಾಸಿಗಳ ಲಗುಬಗೆಯ ಓಡಾಟ, ಕರ್ಬಿ 
ಆಂಗ್ಲಾಂಗ್ ಬೆಟ್ಟಗಳ ದಟ್ಟ ಛಾಯೆ . ಜೊತೆಗೆ ಮುಗಿಲುಮುಟ್ಟಿರುವ ಹೆಮ್ಮರಗಳ ಎಲೆಮಿಸುಕದ 
ನಿಶ್ಯಬ್ದತೆ ಕಾಡಿನ ಸಹಜ ಪರಿಸರಕ್ಕೆ ಮತ್ತಷ್ಟು ಗಂಭೀರತೆ ತರುತ್ತದೆ. ಹೊತ್ತು ಮೂಡುವ 
ಮುನ್ನ ಪ್ರವಾಸಿಗಳು ವಸತಿಗೃಹಗಳಿಂದ ಹೊರಬಂದು ಕಾಂಪೌಂಡಿನ ಹೊರ ಆವರಣದಲ್ಲಿ 
ಜಮಾಯಿಸಲು ಪ್ರಾರಂಭಿಸುತ್ತಾರೆ. ಕಾಡಿನ ನೀರವತೆಯನ್ನು ಸೀಳಿ ಡೀಸಲ್ ಜೀಪು ರಭಸದಲ್ಲಿ 
ಬಂದು ನಿಲ್ಲುತ್ತದೆ. ಅರಣ್ಯಧಾಮದ ಉತ್ತರಕ್ಕೆ ಗಡಿದಾಟಿ ಹಸುರು ಟೀ ತೋಟಗಳನ್ನು ಹಾಯ್ದು 
ಜೀಪು ಮಿಹಿರ್‌ಮುಖದ ಕಾಡು ರಸ್ತೆಯನ್ನು ಹಿಡಿದಾಗ ದೂಳು ಚಿಮ್ಮುತ್ತದೆ. ಕಾಜಿರಂಗ 
ರಾಷ್ಟೋದ್ಯಾನದಲ್ಲಿ ನೂರಾರು ದಾರಿ - ಕವಲುದಾರಿ , ನಾಲ್ಕುನೂರ ಮೂವತ್ತು ಚದರ ಕಿ. ಮೀ . 
ಕಾಡು ವನ್ಯ ಜೀವಿಗಳ ಪಾಲಿಗೆ ಅಭಯಾರಣ್ಯ , ಅಸ್ಸಾಂ ರಾಜ್ಯದ ಪ್ರಮುಖ ಆಕರ್ಷಣೆಗಳಲ್ಲಿ 
ಕಾಜಿರಂಗ ಉದ್ಯಾನವನವೂ ಒಂದು. 

ಸುಮಾರು ನಾಲ್ಕು ಕಿ. ಮೀ . ಕಾಡುದಾರಿಯಲ್ಲಿ ಸಾಗಿ ಜೀಪು ನಿಲ್ಲುತ್ತದೆ. ಪ್ರವಾಸಿಗಳು ಏಣಿ 
ಏರಿ ಮುಂದಿನ ಮರದ ಕಟಕಟೆ ಹತ್ತುತ್ತಾರೆ. ಗಾರ್ಡ್ ತನ್ನ ಪಟ್ಟಿಯನ್ನು ಓದಿ ಒಬ್ಬೊಬ್ಬರ 
ಹೆಸರನ್ನೇ ಕರೆದಾಗ ಆನೆಗಳ ಬೆನ್ನು ಹತ್ತಬೇಕು. ಜಂಬೂಸವಾರಿಯ ದಿಬ್ಬಣ ಇಲ್ಲಿಂದ ಪ್ರಾರಂಭ 
ಮ : ಮುದಿ- ಪ್ರಾಯದ ಆನೆಗಳನ್ನು ಮುಂದೆ ಮಾಡಿ ಕೋವಿ ಹೊತ್ತ ಗಾರ್ಡ್ 

ಹಿಂಬಾಲಿಸುತ್ತಾನೆ. ಕಾಜಿರಂಗದ ಅರಣ್ಯಪರ್ವ ಪ್ರಾರಂಭವಾಗುವುದು ಇಲ್ಲಿಂದ ಜಂಬೂಸವಾರಿ 
ಹೊರಟ ವನ್ಯಜೀವಿ ಪ್ರಿಯರು ಮೈ ಕೈ ಕುಲುಕಿ ತಮ್ಮ ಪಟ್ಟವನ್ನು ಭದ್ರ ಮಾಡಿಕೊಳ್ಳುವ 
ಹೊತ್ತಿಗೆ ಸೊಂಡಿಲಿನಿಂದ ತಿರುಚಿ ತಿರುಚಿ ಹುಲ್ಲನ್ನು ಕೀಳುತ್ತಿದ್ದ ಆನೆಗಳ ಪಡೆ ಇದ್ದಕ್ಕಿದ್ದಂತೆ 
ನಿಲ್ಲಬಹುದು ಅಥವಾ ಪ್ರವಾಸಿಗಳ ಅರಿವಿಗೆ ಬಾರದಂತೆ ಮಾವುತ ಅಂಕುಶ ಹೊತ್ತ ಆನೆಗಳನ್ನು 
ನಿಶ್ಚಷ್ಟಗೊಳಿಸಬಹುದು. ಹತ್ತಡಿಯ ದೂರದಲ್ಲಿ ಒಮ್ಮೆ ಎಡದಿಕ್ಕಿಗೆ, ಒಮ್ಮೆ ಬಲದಿಕ್ಕಿಗೆ ಒಮ್ಮೆ 
ದಿಕ್ಕುಪಾಲಾಗಿ ಕಾಡಿನ ಅರಸರ ದಂಡು ಬಗೆಬಗೆಯ ಕೌತುಕದ ಕಣ್ಣನ್ನು ಬಿಟ್ಟು ದೂರ 
ಓಡಬಹುದು. ಕಾಡೆಮ್ಮೆಯ ಪಡೆ ಸರಿಯುವ ಮೊದಲು ಪಾಳೆಯದ ರಾಜ ಗತ್ತಿನಿಂದ ಕ್ಯಾಮೆರಾ 
ಕಣ್ಣನ್ನೇ ನುಂಗುವಂತೆ ನೋಡಬಹುದು. ಇಲ್ಲಿ ಆನೆಗಳು ತುಳಿದದ್ದೇ ದಾರಿ. ಕಾಲುನಡಿಗೆಯಲ್ಲಿ 
ಸಾಗುವುದು ಅಪಾಯಕರ; ಅಲಗಿನಂತ ಹರಿತವಾದ ಆನೆಹುಲ್ಲು ಹೆಜ್ಜೆ ಹೆಜ್ಜೆಗೂ ಅಡ್ಡ ಬರುತ್ತದೆ. 
ಒಮ್ಮೊಮ್ಮೆ ಕವಲು ದಾರಿಹಿಡಿದ ಆನೆಗಳು ಕೆಲವು ನಿಮಿಷಗಳಲ್ಲೇ ಒಂದುಗೂಡುತ್ತವೆ 

ಭಾರತದ ಕೆಲವೇ ಗಂಡುನದಿಗಳ ಪೈಕಿ ಬ್ರಹ್ಮಪುತ್ರನಿಗೆ ಅಗ್ರಸ್ಥಾನ. ಇದಕ್ಕೆ ಪೌರುಷದ 
ಮತ್ತೇರಿದಾಗ ಕಣಿವೆ ಜನಗಳ ಬದುಕನ್ನು ಅರಳಿಸಿದ ಗತಿಯಲ್ಲೇ ಮುಳುಗಿಸಿ ಅಶ್ರುಧಾರೆಯ 
ಉಪನದಿಯನ್ನೇ ಸ್ವೀಕರಿಸುವ ಭಯಾನಕ ನದಿ ಕೂಡ ಬ್ರಹ್ಮಪುತ್ರನ ದಕ್ಷಿಣದ ಪಟ ಚೌಗಿನವನು 
ನದಿ ಹೊರಳಿದಾಗಲೆಲ್ಲ ನೀರಿಗೆ ಹೊಸ ನೆಲ ಬಲಿಯಾಗುತ್ತದೆ. ಅಲ್ಲಲ್ಲೇ ತಗ್ಗಿನಲ್ಲಿ ನೀರು 
ತುಂಬಿಕೊಂಡು ನೂರಾರು ಎಕರೆ ಜಾಗದಲ್ಲಿ ದಿಢೀರೆಂದು ಕೆರೆ ಕುಂಟೆ, ಸರೋವರಗಳು 
ಕಾಣಿಸಿಕೊಳ್ಳುತ್ತವೆ. ಮಣ್ಣು ಕೂಡ ಫಲವತ್ತು . ಇವೇ ಅಸ್ಸಾಂ ಭಾಷೆಯಲ್ಲಿ ಬೀಲ್ 
ಎನ್ನಿಸಿಕೊಂಡಿವೆ. ಆನೆಗಳು ಬೀಲ್‌ಗಳ ಅಂಚಿನಲ್ಲೇ ಸಾಗುತ್ತವೆ. ಕೆಲವೊಮ್ಮೆ ನೀರಿನಲ್ಲಿ 
ನುಗ್ಗುವುದೂ ಉಂಟು. ಕಣ್ತೆರೆದು ಬಿಡುವ ಹೊತ್ತಿಗೆ ಬೀಲ್‌ಗಳಿಂದ ದಿಢೀರ್ ಎಂದು ಎದ್ದು 
ಅದೇ ವೇಗದಲ್ಲಿ ನೀರಿನಲ್ಲಿ ಡಾಲ್ಪಿನ್‌ಗಳು ಮರೆಯಾಗುತ್ತವೆ. ಒಂದೊಂದು ಬೀಲ್‌ಗಳೂ ಪಕ್ಷಿಕಾಶಿ . 
ಆನೆಗಳ ಅನಪೇಕ್ಷಿತ ಬರುವಿಗೆ ಸಿಟ್ಟೆದ್ದು ತನ್ನ ನೀಳ ಹಾವಿನಂತಹ ಕೊಕ್ಕನ್ನು ಹಿಂದುಮುಂದಾಡಿಸಿ 
ಮೀನು ಹಿಡಿಯುತ್ತಿದ್ದ ಹಾವಕ್ಕಿ ಕಚ್ಚಿದ ಮೀನನ್ನು ಉದುರಿಸಿ ಪಲಾಯನಮಾಡಿ ಹತ್ತಿರದ ಮರದ 
ಕೊಂಬೆಯ ಮರೆಯಲ್ಲಿ ಪ್ರವಾಸಿಗಳ ನಿರ್ಗಮನವನ್ನೇ ಕಾಯುತ್ತ ಕುಳಿತಾಗ ಪಕ್ಷಿ ಪ್ರಿಯರಿಗೆ 
ಮುಜುಗರವಾಗಬಹುದು. ಕಂಡೂ ಕಾಣದಂತಹ ಶಿಖೆ ಹೊತ್ತ ಜಾಲಪಾದದ ನೀರು ಕಾಗೆಯ 
ಬಳಗ ಬುಳಕ್ಕೆಂದು ನೀರಿನಲ್ಲಿ ಮುಳುಗು ಹಾಕಿದಾಗ ಯಾರ ಕೃತ್ಯಕ್ಕೆ ಯಾರು ನಾಚಬೇಕೋ 
ತಿಳಿಯದಾಗುತ್ತದೆ. ಒಂಟಿಕಾಲಿನಲ್ಲಿ ನಿಂತ ಬಕಗಳು ಮಾತ್ರ ತಮ್ಮ ತಪಸ್ಸಿಗೆ ಭೂಗ ತಂದುಕೊಳ್ಳದೆ 
ಜೀವನದ ಗಹನಾರ್ಥ ಹುಡುಕುವುದರಲ್ಲಿ ಮಗ್ನರಾಗಿ ಪ್ರವಾಸಿಗಳ ಬರುವಿಕೆಗೆ ದಿವ್ಯ ನಿರ್ಲಕ್ಷ 
ತೋರಿಸುತ್ತವೆ. ಇಲ್ಲಿ ಪಕ್ಷಿಗಳು ಎಷ್ಟಿವೆ ಎಂದು ಮಾತ್ರ ಪ್ರಶ್ನೆ ಹಾಕಬೇಡಿ ಎಂದು ಅರಣ್ಯ 
ಇಲಾಖೆಯ ಪ್ರಕಟಣೆ ತನ್ನ ಅಸಹಾಯಕತೆಯನ್ನು ನಾಜೂಕಾಗಿ ಹೇಳುತ್ತದೆ. 
ಒಂಟಿಕೊಂಬಿನ ಘೋಂಡಾ 

ವಾಸ್ತವವಾಗಿ ಕಾಜಿರಂಗಕ್ಕೆ ಖ್ಯಾತಿ ತಂದಿರುವುದು ಇಲ್ಲಿಗೆ ವಿಶಿಷ್ಟವಾದ ಫೇಂಡಾಮೃಗಗಳು. 

ಏಷ್ಯ ಖಂಡದ ಫೇಂಡಾಮೃಗಗಳ ಸಿರಿವಂತಿಕೆಯೆಲ್ಲ ಕಾಜಿರಂಗದಲ್ಲೇ ಅಡಗಿದೆ ಎಂಬುದು 
ಉತ್ತೇಕ್ಷೆಗೆ ದೂರವಾದ ಮಾತು. 'ರೈನೋ ಲ್ಯಾಂಡ್ ' ಎಂಬುದು ಅಸ್ಸಾಂಗೆ ಇನ್ನೊಂದು ಹೆಸರು. 
ಒಂಟಿ ಕೊಂಬಿನ ಖಡ್ಡ ಮೃಗಗಳನ್ನು ನೀವು ದೇಶದ ಅಥವಾ ವಿದೇಶದ ಯಾವುದೇ ಮೃಗಾಲಯದಲ್ಲಿ 
ಕಂಡರೂ ಅದು ಕಾಜಿರಂಗದ ಕೊಡುಗೆ ಎಂಬುದನ್ನು ಮರೆಯಬೇಡಿ ಎಂದು ಜಾಹೀರಾತು 
ಶೈಲಿಯಲ್ಲಿ ಅರಣ್ಯ ಇಲಾಖೆ ಹೆಮ್ಮೆಯಿಂದ ಹೇಳಿಕೊಳ್ಳುತ್ತದೆ. ಜಂಬೂಸವಾರಿ ಮುಗಿಯುವ 
ಹೊತ್ತಿಗೆ ಕಾಜಿರಂಗದ ವಿರಾಟ್‌ರೂಪ ದರ್ಶನವಾಗದಿದ್ದರೂ ಹತ್ತಾರು ಪ್ಲೇಂಡಾಮೃಗಗಳು ತಮ್ಮ 
ಏಕಾಂತತೆಗೆ ಭಂಗ ಬಂದುದಕ್ಕೆ ಪ್ರತಿಭಟಿಸಿ ಸಿರ್ - ಬುಸ್ಸೆಂದು ಹೊಳ್ಳೆ ಹಿಗ್ಗಿಸಿ ಆನೆಹುಲ್ಲಿನ 
ಮಧ್ಯದಲ್ಲಿ ಮರೆಯಾಗಿರುತ್ತವೆ. ನೂರಡಿ ವ್ಯಾಸದ ಗುಂಡಿಯಲ್ಲಿ ಮಲಮೂತ್ರದ ವಾಸನೆಯಲ್ಲಿ 
ಬಂಧಿತವಾಗಿ ಇಡೀ ಜೀವಿತವನ್ನು ಕಳೆಯುವ ಮೃಗಾಲಯದ ಕರುಣೆಯ ಪ್ರಾಣಿಯನ್ನು ಸಹಜ 
ಪರಿಸರದಲ್ಲಿ ನೋಡಿದಾಗ ಕರುಣೆಯ ಜಾಗವನ್ನು ಭಯ ಆಕ್ರಮಿಸಿರುತ್ತದೆ. ತಮ್ಮ ಸ್ವಾತಂತ್ರ್ಯ 
ಜೀವನಕ್ಕೆ ಅಡ್ಡಿ ಬಂದಾಗ ಎದುರಾಳಿಯ ಮೇಲೆ ಆಕ್ರಮಣಮಾಡಿ ಉರುಳಿಸಿ ತಿವಿದು ಗಂಟೆಗೆ 
ಐವತ್ತು ಕಿ. ಮೀ . ವೇಗದಲ್ಲಿ ಓಡುವ ಸ್ತನಿ ಪ್ಲೇಂಡಾಮೃಗವೆಂದು ಅರಿಯಬೇಕಾದರೆ ಕಾಜಿರಂಗದ 
ಕಾಡುದಾರಿಯಲ್ಲಿ ಕಾಲ್ನಡಿಗೆಯಲ್ಲಿ ಸಾಗಬೇಕು. 
- ತೀರ ಹತ್ತಿರದಲ್ಲಿ ತನ್ನ ಮರಿ ಮೇಯುತ್ತಿದ್ದರೂ ಸಮೀಪದೃಷ್ಟಿಯಿಂದ ಮಚಿತವಾಗಿ, ಮರಿಯ 
ಹೆಜ್ಜೆಯನ್ನೋ ಅಥವಾ ಮೂತ್ರವನ್ನೇ ಮೂಸುತ್ತ ಕರುಳ ಕುಡಿಯನ್ನು ಹುಡುಕುವ ಕನಸುಗಣ್ಣಿನ 
ಈ ಮೃಗ, ಜೀಪನ್ನು ದೂರದಿಂದಲೇ ದೃಷ್ಟಿಸಿ ದಡಗುಟ್ಟಿ ಎದುರಿಗೆ ನುಗ್ಗಿ ಮರದ ಕಾಂಡವನ್ನೋ 
ನೆಲದಿಂದೆದ್ದ ಬಂಡೆಯನ್ನೋ ರೋಷದಿಂದ ಗುದ್ದಿದಾಗ ಎದೆ ಡವಗುಟ್ಟುತ್ತದೆ. ಹತ್ತು ಮಾರು 
ಹತ್ತಿರ ಬಂದಾಗ ಎದುರಾಳಿಯನ್ನು ಕಾಣದೆ ಕೆಲವೊಮ್ಮೆ ತಟಸ್ಥವಾಗಿ ನಿಂತಾಗ, ಸಮೀಪದೃಷ್ಟಿಯ 
ಜೊತೆಗೆ ಆಕ್ರಮಣ ಮಾಡಿ ತನ್ನ ಜೀವ ಉಳಿಸಿಕೊಳ್ಳುವ ದೂರದೃಷ್ಟಿಯೂ ಈ ಮೃಗಕ್ಕಿಲ್ಲವೆಂಬ 
ಕನಿಕರ ಹುಟ್ಟುತ್ತದೆ. ಮೈ ತುಂಬ ಕವಚದಂತಹ ರಕ್ಷಣೆಯ ತೊಗಟೆ, ಶಂಖಾಕೃತಿಯ ಚುರುಕಾದ 
ಕಿವಿ , ಶಬ್ದಕ್ಕೆ ನಿಮಿರಿ ಮೂತಿಯ ಮೇಲಿನ ಖಡ್ಗವನ್ನೆತ್ತಿ ನಾಲ್ಕುಸಾವಿರ ಪೌಂಡ್ ತೂಕದ ದಡೂತಿ 
ಶರೀರ ಐವತ್ತು ಕಿ. ಮೀ . ವೇಗದಲ್ಲಿ ಮಿಲಿಟರಿ ಟ್ಯಾಂಕ್‌ನಂತೆ ನುಗ್ಗಿದರೆ ಪಲಾಯನವಾದವೊಂದೇ 
ರಕ್ಷಿಸಬೇಕು. ಎದುರಿಗೆ ಫೇಂಡಾಮೃಗ ಕಾಣಿಸಿತೆಂದರೆ ಸಾಕು ಕಾಡಿನ ಜೀವ ಜಂತುಗಳೆಲ್ಲ ದಾರಿ 
ಮಾಡಿಕೊಂಡು ಸಿಕ್ಕಿದಡೆ ನುಗ್ಗುವುದು ಅವುಗಳು ರೂಢಿಸಿಕೊಂಡಿರುವ ಬದುಕುವ ಕಲೆ, ಸೌಮ್ಯ 
ಸ್ವಭಾವದ ಅಸ್ಸಾಂ ಶ್ರೀಸಾಮಾನ್ಯ ಕೂಡ 'ಕೆರಳಿದರೆ ಘಂಡಾಮೃಗದಂತೆ ಮೇಲೆ ಬೀಳುತ್ತೇನೆ' 
ಎಂದು ಹೇಳುವುದು ಈ ಮೃಗದ ಅನಿಶ್ಚಿತ ಸ್ವಭಾವಕ್ಕೆ ಹಿಡಿದ ಕೈಗನ್ನಡಿ. 
ನೆಲ ಮುಚ್ಚುವ ಜಿಂಕೆಗಳು | 


- ಗೌಹತಿ ( ಗುವಾಹಾತಿ) ಮತ್ತು ಜೋರ್‌ಹತ್‌ಗಳನ್ನು ಸಂಪರ್ಕಿಸುವ ರಾಷ್ಟ್ರೀಯ ಹೆದ್ದಾರಿ 
37 ಕಾಜಿರಂಗದ ರಾಷ್ಟ್ರೀಯ ಉದ್ಯಾನವನ್ನು ಸೀಳಿಕೊಂಡೇ ಸಾಗುತ್ತದೆ. ಅಸ್ಸಾಂನ ನವಗಾನ್ 
ಮತ್ತು ಜೋರ್‌ಹತ್ ಜಿಲ್ಲೆ ಎರಡರಲ್ಲೂ ಹಂಚಿಕೊಂಡಿರುವ ಕಾಜಿರಂಗ ಬ್ರಹ್ಮಪುತ್ರನ ದಕ್ಷಿಣಕ್ಕೆ 

ಹಾಯುತ್ತದೆ. ಪ್ರವಾಸಿಗಳಿಗಾಗಿ ಪೂರ್ವ ಪಶ್ಚಿಮಗಳಲ್ಲಿ ಕೆಲವು ಭಾಗಗಳಿಂದ ವನ್ಯಜೀವಿಗಳ 
ವೀಕ್ಷಣೆಗೆ ಅರಣ್ಯ ಇಲಾಖೆ ಅನುಕೂಲ ಕಲ್ಪಿಸಿದೆ. ಕಾಜಿರಂಗದ ಉದ್ಯಾನವನ ಹೆಚ್ಚು 
ಮಿಡಿಯುವುದು ನಮಗಾನ್ ಭಾಗದ ಕಾಂಚನ್‌ಬ್ಯುರ ವಲಯದಲ್ಲಿ ರಾಷ್ಟ್ರೀಯ ಹೆದ್ದಾರಿಯ ದಕ್ಷಿಣ 
ಭಾಗ ಟೀ ತೋಟಗಳ ಹಸುರುವನ, ಜೊತೆ ಜೊತೆಗೇ ತಲೆಯೆತ್ತಿದ ಬಾಳೆ , ಅಡಿಕೆ ತೋಟ. 
ಕೆಲವು ಭಾಗದಲ್ಲಿ ತೇಗದ ಪೈಪೋಟಿ. ಉತ್ತರಕ್ಕೆ ಬ್ರಹ್ಮಪುತ್ರನ ಚೌಗು. ಹತ್ತಾರು ಅಡಿ ಎತ್ತರ 
ಏರಿ ಬಾಗಿದ ಆನೆಹುಲ್ಲಿನ ವನ ಕೊಹರ ಅರಣ್ಯಧಾಮ , ವಸತಿಗೃಹಗಳ ಕೇಂದ್ರ ಕಾಂಚನ್‌ಬ್ಯುರ 
ವಲಯಕ್ಕೆ ಇಲ್ಲಿಂದ ಅದೇ ಹೆದ್ದಾರಿಯಲ್ಲಿ ಮೂವತ್ಮೂರು ಕಿ. ಮೀ . ಗುವಾಹಾತಿಯೆಡೆಗೆ ಬರುವ 
ಮಾರ್ಗದಲ್ಲಿ ಹೆದ್ದಾರಿಯ ಬದಿಯಲ್ಲೇ ಘಂಡಾ ದರ್ಶನವಾಗುತ್ತದೆ. ಮರಿಗಳೊಂದಿಗೆ ಸಸ್ಯಹಾರ 
ಹುಡುಕುವಲ್ಲಿ ತನ್ಮಯವಾದ ಜೋಡಿಗಳು, ಅವುಗಳನ್ನು ದಾಟಿ ಕಾಡಿನ ದಾರಿ ಹಿಡಿದು ಬ್ರಹ್ಮಪುತ್ರನ 
ನೀರಿನಲ್ಲಿ ಬುಗ್ಗೆಯಂತೆ ಉಗುಳಿ ತನ್ಮಯವಾದ ಆನೆಗಳ ಹಿಂಡು; ಬಯಲಿನಾಲಯದಲ್ಲಿ ಸಾವಿರ 
ಸಂಖ್ಯೆಯಲ್ಲಿ ಮಲಗಿ ಮೆಲುಕುಹಾಕುವ ನೆಲವೇ ಎದ್ದು ಸರಿದಾಡುವಂತೆ ಭಾಸವಾಗುವ ಬೊಗಳುವ 
ಜಿಂಕೆ , ಕಂಡರೆ ಅವಸರವಾಗಿ ಪೊದೆ ಸೇರುವ ತವಕಗೊಂಡ ವರಾಹ ಸಂತತಿ, ಅವುಗಳ ಬದಿಯಲ್ಲೇ 
ಜೀಪಿಗೂ ದಾರಿಕೊಡದ ಸತ್ತ ಪ್ರಾಣಿಯ ಮುಖವೂ ಕಾಣದಂತೆ ಎರಗಿದ ರಣಹದ್ದುಗಳ ಸಂತೆ. 
ದಾರಿಸಾಗಿದಂತೆ ಮತ್ತೆ ವನ್ಯಜೀವಿಗಳ ಅಧ್ಯಾಯಗಳು ಮರುಕಳಿಸುತ್ತವೆ ಗುಂಪುಗುಂಪಾಗಿ ಒಂದು, 
ಎರಡು, ಎಂಟು, ಹತ್ತು ಎಂದು ಪ್ಲೇಂಡಾಮೃಗಗಳನ್ನು ಎಣಿಸಬಹುದು. 1984ರ ವನ್ಯ ಜೀವಿಗಳ 
ಗಣತಿಯ ಪ್ರಕಾರ ಕಾಜಿರಂಗದ ರಾಷ್ಟೋದ್ಯಾನದಲ್ಲಿರುವ ಫೇಂಡಾಮೃಗಗಳ ಸಂಖ್ಯೆ 1080 . 
ಕಾಡುದಾರಿಯಲ್ಲಿ ಎಲ್ಲಿ ಹೋದರೂ ಇವುಗಳ ದರ್ಶನ ಲಭ್ಯ . 

ಕಾಜಿರಂಗ ವಿದೇಶೀಯರನ್ನು ಪ್ರತಿವರ್ಷವೂ ಆಕರ್ಷಿಸುತ್ತಿದೆ. ಇತರ ರಾಷ್ಟ್ರಗಳಲ್ಲಿ ಪ್ಲೇಂಡಾಗಳ 
ಸ್ಥಿತಿಯನ್ನು ಪರಿಗಣಿಸಿದರೆ ವಿದೇಶೀಯ ವನ್ಯ ಜೀವಿ ಪ್ರೇಮಿಗಳು ಕಾಜಿರಂಗದ ಬಗ್ಗೆ ತೋರುವ 
ಕಾಳಜಿಯ ಗುಟ್ಟು ಬಯಲಾಗುತ್ತದೆ. 

1970ರ ಕೊನೆಯದಿನಗಳು ಉಗಾಂಡದ ಪಾಲಿಗೆ ಕರಾಳ ಅಧ್ಯಾಯ . ಇದಿ ಅಮೀನ್ 
ಅಧಿಕಾರದ ಲಾಲಸೆಯಿಂದ ತನ್ನ ಕುರ್ಚಿಗೆ ತೆಕ್ಕೆಬಿದ್ದು ಸಹಸ್ರಾರು ನಾಗರಿಕರನ್ನು ನಿರ್ದಯವಾಗಿ 
ಕೊಲ್ಲಿಸಿದ್ದ. ಶ್ರೀ ಸಾಮಾನ್ಯ ಒಪ್ಪೋತಿನ ಕೂಳಿಗೂ ಪರದಾಡಬೇಕಾಗಿ ಬಂದ ದುಃಸ್ಥಿತಿ. ಆನೆಗಳ 
ದಂತಕ್ಕಾಗಿ ಜನ ಕಾಡು ಹೊಕ್ಕರು. ಎದುರಿಗೆ ಬಂದ ಘೋಂಡಾ ಮೃಗಗಳನ್ನು ಉರುಳಿಸಿದರು. 
ಮೂತಿಯ ಮೇಲಿನ ಖಡ್ಗವನ್ನು (ಕೊಂಬನ್ನು) ಕತ್ತರಿಸಿ ಮಾರಿ ಹೊಟ್ಟೆ ತುಂಬಿಕೊಂಡರು. 
ಸಿರಿವಂತರಾದವರು ಬೇರೆಯವರೇ . ಆಗ ಇಡೀ ಉಗಾಂಡದಲ್ಲಿ ಉಳಿದದ್ದು ಎರಡೇ ಎರಡು 
ಘಂಡಾಮೃಗಗಳು ಎಂಬ ಪರಿವೆ ಯಾರಿಗೂ ಇರಲಿಲ್ಲ . ಪಕ್ಕೆಗೆ ನಾಟಿದ್ದ ಈಟಿ ಐದುಸಾವಿರ 
ಪೌಂಡ್ ತೂಕದ, ಆರಡಿ ಎತ್ತರದ ಭೀಮಕಾಯನನ್ನು ನೆಲಕ್ಕೆ ಉರುಳಿಸಿದಾಗ ದೇಶದ ಶೇಕಡಾ 
ಐವತ್ತು ಭಾಗದ ಫೌಂಡಾಸಂತತಿ ನಾಶವಾಯಿತು. ಉಳಿದದ್ದು ಒಂದೇ ಒಂದು! ಈಟಿಗೋ 
ಬಂದೂಕದ ಈಡಿಗೋ ಖಡ್ಗಮೃಗಗಳು ಬಲಿಯಾಗುವುದು ತಮ್ಮ ಮೂತಿಯ ಮೇಲಿನ ಖಡ್ಗದ 
ಖ್ಯಾತಿಗಾಗಿ, ಇಥಿಯೋಪಿಯ , ಸೋಮಾಲಿಯ , ಜಾಮ್‌ರೆ, ಅಂಗೋಲ ಯಥಾಶಕ್ತಿ ಇವುಗಳ 

ಮಶವನ್ನು ನಿರ್ನಾಮಮಾಡಿ ದಾಖಲೆ ಸ್ಥಾಪಿಸಿವೆ ಕೆನ್ಯದಲ್ಲಿ 1969ರಲ್ಲಿ ಪ್ಲೇಂಡಾಮೃಗಗಳ ಸಂಖ್ಯೆ 
ಹದಿನೆಂಟುಸಾವಿರ; ಈಗ ಒಂದುಸಾವಿರದ ಒಂದು ನೂರು ಎಂದು ಗಣತಿ ತಿಳಿಸಿದಾಗ 
ವ್ಯವಕಲನದಲ್ಲಿ ನಾವೆಷ್ಟು ಪಳಗಿದ್ದೇವೆ ಎಂಬುದು ಸ್ಪಷ್ಟವಾಗುತ್ತದೆ. ಉತ್ತರ ಯೆಮೆನ್ 
ಮೊನ್ನೆ ಮೊನ್ನೆಯವರೆಗೆ ಯಾತಕ್ಕೂ ತರವಲ್ಲದ ಗರೀಬಿ ದೇಶ. ಅಲ್ಲೂ ಖಡ್ಗಮೃಗಗಳಿಗೆ 
ಯಮಶಿಕ್ಷೆ , ಸದಾ ಆಂತರಿಕ ಯುದ್ಧದಲ್ಲೇ ತತ್ತರಿಸಿದ ನಾಡು ಅದು. 1970ರಲ್ಲೇ ಈ ಆಂತರಿಕ 
ಯುದ್ಧಕ್ಕೆ ಅರ್ಧವಿರಾಮ ಸಿಕ್ಕಿದ್ದು, ಇಮಾಂ ಅನ್ನು ಪದಚ್ಯುತಿಗೊಳಿಸಬೇಕಾದರೆ ಯೆಮೆನ್‌ಗೆ 
ಸಾಕುಸಾಕಾಯಿತು. ಯಶಸ್ವಿಯಾದ ನಂತರ ಯುವಜನಕ್ಕೆ ಲಂಗುಲಗಾಮಿಲ್ಲದ ಸ್ವಾತಂತ್ರ್ಯ , ಸೌದಿ 
ಅರೇಬಿಯಾಕ್ಕೆ ಯುವಕರು ನುಗ್ಗಿದ್ದೂ ನುಗ್ಗಿದ್ದೆ. ಕಟ್ಟಡದ ಕೆಲಸದಲ್ಲಿ ಎಲ್ಲಿ ನೋಡಿದರೂ 
ಯೆಮನ್ನರಿಗೆ ವಿದೇಶಿವಿನಿಮಯದ ಹೊಳೆ, ಪರಿಣಾಮ ಘೋರ, ತಮ್ಮ ಪೋಷಾಕಿಗೆ ಚಾಕು . 
ಬಾಕುಗಳಿಗೆ ಪ್ಲೇಂಡಾಮೃಗಗಳ ಕೊಂಬುಗಳು ವಿಜೃಂಭಿಸಿದವು. ದಿಢೀರ್‌ ಬೇಡಿಕೆಯನ್ನು ಪೂರೈಸಲು 
ಕಳ್ಳ ಬೇಟೆಗಾರರು ಸೂಡಾನ್ - ನಮಿಬಿಯದ ಕಾಡನ್ನೆಲ್ಲಾ ಕೊಡವಿದರು. ಒಂಬತ್ತು ವರ್ಷಗಳಲ್ಲಿ 
ಇಪ್ಪತ್ತೆರಡು ಸಾವಿರ ಫೌಂಡಾಗಳು ನೆಲಕಚ್ಚಿದವು. 
- ಸಧ್ಯದಲ್ಲಿ ಭಾರತವನ್ನು ಬಿಟ್ಟರೆ ಫೌಂಡಾ ಸಂತತಿ ಹೇಳಿಕೊಳ್ಳುವಷ್ಟು ಕಂಡು ಬರುವುದು 
ನಮ್ಮ ನೆರೆಯ ಜಾವಾ ಸುಮಾತ್ರ ದ್ವೀಪಗಳಲ್ಲಿ . 
- ಹದಿನೆಂಟನೆಯ ಶತಮಾನದಲ್ಲೇ ಜಾವಾ ಸರಕಾರ ಫಸಲು ಹಾಳುಮಾಡುತ್ತವೆಂದು 
ಫೇಂಡಾಮೃಗಗಳನ್ನು ಗುಂಡಿಟ್ಟು ಕೊಲ್ಲಿಸಿತ್ತು . ಈಗ ಕುಲೇನ್ ರಾಷ್ಟ್ರೀಯ ಉದ್ಯಾನವನದಲ್ಲಿ 
ಅರವತೈದು ಘಂಡಾಗಳಿಗೆ ಬದುಕುವ ಹಕ್ಕು ಸಿಕ್ಕಿದೆ. ಜೂಲು ಜೂಲು ಮೈಯುಳ್ಳ ಸುಮಾತ್ರ 
ಘಂಡಾಗಳು ಇತರ ಘಂಡಾಗಳಿಗಿಂತ ಗಾತ್ರದಲ್ಲಿ ಚಿಕ್ಕವು ಸಾವಿರ ಸಂಖ್ಯೆಯಿಂದ ಐದುನೂರಕ್ಕೆ 
ಇಳಿಸಿರುವುದು ಸುಮಾತ್ರದ ವೈಶಿಷ್ಟ್ಯ . ಚಿತ್ವನ್ ಉದ್ಯಾನವನ ನೇಪಾಳದ ಸೊಬಗಿನ ಸಿರಿ . 
ದೊರೆಮಹೇಂದ್ರ - ಬೀರೇಂದ್ರರ ಕೃಪಾಕಟಾಕ್ಷದಿಂದ ಫೌಂಡಾಗಳಿಗೆ ಇಲ್ಲಿ ಆಶ್ರಯ ದೊರೆತಿದೆ. 
ಬೀರೇಂದ್ರ ತನ್ನ ತಂದೆ ಮಹೇಂದ್ರ ಸತ್ತಾಗ ಘಂಡಾಮೃಗದ ಕಿಬ್ಬೊಟ್ಟೆ ಬಗೆದು 
ಕತ್ತುಮುಳುಗುವವರೆಗೆ ಬಿಸಿರಕ್ತದಲ್ಲಿ ಕೂತು ರಕ್ತ ತರ್ಪಣ ಕೊಟ್ಟಿದ್ದೂ ಈ ಉದ್ಯಾನವನದಲ್ಲೇ ! 
- ಕಾಜಿರಂಗದ ಮೇಂಡಾಮೃಗಗಳಲ್ಲೂ ವೈಶಿಷ್ಟ್ಯವಿದೆ. ಇತರ ಖಂಡದ ಫೌಂಡಾಗಳ ಮೂಗಿನ 
ಮೇಲೆ ಎರಡು ಕೊಂಬಿದ್ದರೆ, ಇಲ್ಲಿರೋವಕ್ಕೆ ಒಂದೇ ಒಂದು ಕೊಂಬು; ರೈನೊಸಿರಾಸ್ 
ಯುನಿಕಾರ್ನಿಸ್ ಪ್ರಭೇದ, ಇತರ ಭೌಗೋಳಿಕ ಹಂಚಿಕೆಯನ್ನು ಗಮನಿಸಿ ಅವಲೋಕಿಸಿದರೆ 
ಕಾಜಿರಂಗದ ಪ್ಲೇಂಡಾಮೃಗಗಳ ಬದುಕು, ಬಾಳು ಗುಡಾಂತರದಲ್ಲಿಲ್ಲ ಎಂಬ ಸಾಂತ್ವನ ಉಂಟಾದರೂ 
ಕಾಜಿರಂಗ ಸ್ವರ್ಗವೇನಲ್ಲ . ಮಳೆಗಾಲದಲ್ಲಿ ಬ್ರಹ್ಮಪುತ್ರ ಉಕ್ಕುವುದೂ ಅಸಾಧಾರಣ ಸಂಗತಿಯಲ್ಲ . 
ಆಗ ಈ ಕಾಡಿನ ಪಕ್ಷಿ ಪ್ರಾಣಿ ಸಂಕುಲ ಕರ್ಬಿಆಂಗ್ಲಾಂಗ್ ಬೆಟ್ಟದ ಬುಡವನ್ನು ಆಶ್ರಯಿಸಲು 
ತಾತ್ಕಾಲಿಕ ವಲಸೆಹೋಗುವುದೂ ಉಂಟು. 1910ರ ಹೊತ್ತಿಗೆ ಭಾರತದಲ್ಲಿ ಪ್ಲೇಂಡಾಮೃಗಗಳ 
ಬೇಟೆಯನ್ನು ಸರ್ಕಾರ ನಿಷೇಧಿಸಿತ್ತು . ಕಳ್ಳ ಬೇಟೆಗೆ ಇದರಿಂದ ಕಿಂಚಿತ್ತೂ ತಡೆಯಾಗಲಿಲ್ಲ . 

1981ರಲ್ಲಿ ಈ ಉದ್ಯಾನವನದಲ್ಲೇ ಇಪ್ಪತ್ತೊಂದು ಪ್ಲೇಂಡಾಗಳು ಕೋವಿಯ ಗುಂಡಿಗೆ ಉರುಳಿದ್ದು 
ಬಹಿರಂಗವಾಗಲೇ ಇಲ್ಲ . 1983ರಲ್ಲೂ ಇದೇ ಸ್ಥಿತಿ. ಆಗ ಬಲಿಯಾದ ಮೃಗಗಳ ಸಂಖ್ಯೆ ಐವತ್ತು . 
1984ರ ಮೊದಲ ಆರು ತಿಂಗಳಲ್ಲೇ ಇಪ್ಪತೈದು ಘಂಡಾಗಳು ಮತ್ತೆ ಬಲಿಯಾದವು ಸರಿಯಾದ 
ಅಂಕೆಸಂಖ್ಯೆ ದೊರೆಯುವುದು ಈಗಲೂ ಕಷ್ಟವೇ. 1969ರಲ್ಲೇ ಫೌಂಡಾ ಕೊಂಬು ಕಿ. ಗ್ರಾಂ . 
ಒಂದಕ್ಕೆ 33, 600 ರೂ . ಬೆಲೆ ಕಂಡಿತ್ತು . 1980ರಲ್ಲಿ 80, 000 ರೂ . ಆಯಿತು. ಈಗ 
ಇದು ಲಕ್ಷಕ್ಕೆ ತಲಪಿದೆ ಎಂಬುದೇ ವ್ಯಾಪಾರಿಗಳಿಗೆ ಎದೆನೋವು! ಕಾಜಿರಂಗದ ಘಂಡಾಗಳ ಕೊಂಬು 
ಹರಾಜಿನ ಮೂಲಕ ಆಸಕ್ತರಿಗೆ ದೊರೆಯುವಂತೆ ಸರಕಾರ ಕಾನೂನು ಮಾಡಿರುವುದರಿಂದ 
ಕಳ್ಳತನದಲ್ಲಿ ಬಂದ ಕೊಂಬಿನ ಲೆಕ್ಕ ಸಿಕ್ಕುವುದೇ ಇಲ್ಲ . ಕೆಲವು ವರ್ಷಗಳ ಹಿಂದೆ ಇಬ್ಬರು 
ಅರಣ್ಯ ರಕ್ಷಕರು ಹಾಗೂ ಪೊಲೀಸ್ ಪೇದೆ ಕಳ್ಳಬೇಟೆಗೆ ಶಿಕ್ಷೆ ಅನುಭವಿಸಿದಾಗ ಬೇಲಿ ಎದ್ದು 
ಹೊಲ ಮೇಯ್ದದ್ದು ಬೆಳಕಿಗೆ ಬಂತು. ಮೀನು ಹಿಡಿಯುವ ಬೆಸ್ತರ ಮಾರುವೇಷದಲ್ಲಿ ಕಳ್ಳ 
ಬೇಟೆಗಾರರು ಘಂಡಾಗಳನ್ನು ಕೊಲ್ಲುತ್ತಿರುವುದು ಈಗಗೋಪ್ಯವಾಗಿಲ್ಲ . ನೇಪಾಳದ ಚಿತ್ವನ್ 
ಉದ್ಯಾನವನದಲ್ಲಿ 1976ರಿಂದ 83ರವರೆಗೆ ಒಂದು ಪ್ಲೇಂಡಾಮೃಗವೂ ಕಳ್ಳರ ಪಾಲಾಗಿಲ್ಲ . ಅಲ್ಲಿ 
ಸೈನ್ಯ ಪಹರೆ ಕಾಯುತ್ತದೆ. ಅಸ್ಸಾಂ ವನ್ಯಜೀವಿ ಪ್ರೇಮಿಗಳು ಈ ಮಾತನ್ನು ಒತ್ತಿ ಹೇಳುತ್ತಿದ್ದಾರೆ. 
ಅಸ್ಸಾಂ ಪತ್ರಿಕೆಗಳೂ ಈ ಪರಿಸರವನ್ನು ಕಾಪಾಡಲು ಅಗ್ರಲೇಖನಗಳನ್ನು ಪ್ರಕಟಿಸುತ್ತಿವೆ. 
- ಕಾಜಿರಂಗದ ಅರಣ್ಯವೇ ಈಗ ಒಂದು ಸಮಸ್ಯೆ ಎದುರಿಸುತ್ತಿದೆ. ಉತ್ತರ ಭಾಗದಲ್ಲಿ ಬ್ರಹ್ಮಪುತ್ರ 
ನದಿ ವನ್ಯಜೀವಿಗಳ ಚಲನವಲನವನ್ನು ನಿಯಂತ್ರಿಸಿ ಸೀಮಾರೇಖೆ ಎಳೆದಿದೆ. ಆದರೆ ಉದ್ಯಾನವನದ 
ಪೂರ್ವ, ಪಶ್ಚಿಮ ಹಾಗೂ ದಕ್ಷಿಣ ಭಾಗದಲ್ಲಿ ಅರಣ್ಯಕ್ಕೆ ಒತ್ತಿಕೊಂಡೇ ಜನ ಮನೆಮಠ 
ಕಟ್ಟಿಕೊಂಡಿದ್ದಾರೆ. ಇತ್ತೀಚಿನ ಜಾನುವಾರು ಗಣತಿ ಪ್ರಕಾರ ಕಾಜಿರಂಗಕ್ಕೆ ಹೊಂದಿಕೊಂಡಂತೆ ಅಲ್ಲೇ 
ಮೇಯುವ ಎಂಟುಸಾವಿರ ಸಾಕಿದ ಎಮ್ಮೆಗಳಿವೆ ಕಾಡೆಮ್ಮೆಗಳು ಉದರ ಬೇನೆಗೆ ಗುರಿಯಾದಾಗ 
ಸಾಂಕ್ರಾಮಿಕ ರೋಗ ತಡೆಯಲು ಊರಮ್ಮೆಗಳಿಗೆ ಚುಚ್ಚುಮದ್ದು ಹಾಕಿದ್ದೇವೆ ಎಂದು ಅರಣ್ಯ 
ಇಲಾಖೆ ಹೇಳುತ್ತಿದೆ ಮೇವಿಗಾಗಿ ವನ್ಯಜೀವಿಗಳಿಗೆ ಇವು ಪೈಪೋಟಿ ನಡೆಸಿವೆ ಎಂಬುದಂತೂ ಸತ್ಯ . 
ಜೊತೆಗೆ ಈ ಎರಡು ರಾಸುಗಳ ಮಿಲನ ಇನ್ನೂ ಹೆಚ್ಚು ಆತಂಕ ತರುತ್ತಿದೆ ಎಂಬ ಭಯವೂ 
ದೂರವಾಗಿಲ್ಲ . ಕಾಜಿರಂಗದ ದಕ್ಷಿಣಕ್ಕೆ ಈಗಾಗಲೇ ಇರುವ ರೈಲುಮಾರ್ಗವನ್ನು ಬ್ರಾಡ್‌ಗೇಜಾಗಿ 
ಪರಿವರ್ತಿಸುವ ಸಲುವಾಗಿ ಸಮೀಕ್ಷೆ ನಡೆದು ವರದಿಯೂ ಸರಕಾರಕ್ಕೆ ಹೋಗಿದೆ. 1984ರ 
ಫೆಬ್ರುವರಿ ಒಂದರಂದು ( ಗುವಾಹಾತಿಗೆ ಗೌಹತಿಗೆ ಇಪ್ಪತೈದು ಕಿ. ಮೀ . ಪೂರ್ವದಲ್ಲಿರುವ 
ಚಂದ್ರಾಪುರ ಎಂಬ ಹಳ್ಳಿಯ ಬಳಿ ಓಡುತ್ತಿದ್ದ ರೈಲಿಗೆ ತಡೆಹಾಕುವ 'ರೇಲ್ ರೋಕೋ ' 
ಕಾರ್ಯಕ್ರಮ ಹಾಕಿಕೊಂಡ ಎರಡು ಘಂಡಾಮೃಗಗಳು ಅಸುನೀಗಿದವು ಸಾಲದೆಂಬಂತೆ ಬ್ರಹ್ಮಪುತ್ರ 
ಹೆಬ್ಬಾವಿನಂತೆ ಕಾಜಿರಂಗದ ನೆಲವನ್ನು ವರ್ಷವರ್ಷವೂ ಕಬಳಿಸುತ್ತಿದೆ. ರಾಷ್ಟ್ರೀಯ ಹೆದ್ದಾರಿಯ 
ಶಬ್ದ ಮಾಲಿನ್ಯ ವನ್ಯಜೀವಿಗಳಿಗೆ ಮೂಕಸಂಕಟ . ಇಲ್ಲಿ ನೀವು ನೋಡುತ್ತಿರುವ ಪ್ರತಿ ಪ್ರಾಣಿ 
ಪಕ್ಷಿಯೂ ಅಪ್ಪಟ ವನ್ಯಜೀವಿ ಎಂದು ಕಾವ್ಯಮಯವಾಗಿ ಕಾಜಿರಂಗದ ಬಗ್ಗೆ ಪ್ರವಾಸಿ 
ಕೈಪಿಡಿಯೊಂದು ತಿಳಿಸುತ್ತದೆ. ಜೊತೆಗೆ ಅಸ್ಸಾಂ ತೈಲ ಸಂಸ್ಥೆ , ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ 

ಫೇಂಡಾಮೃಗದ ಲಾಂಛನ ಹೊತ್ತೇ ಸಾಗುವುದರಿಂದ ಹೆದ್ದಾರಿಯ ಬದಿಯಲ್ಲೇ ಫೇಂಡಾಮೃಗಗಳು 
ನಿರಾತಂಕವಾಗಿ ಬಾಳುವೆ ಸಾಗಿಸಿವೆ! 

ಕೊಂಬು ಕಳೆದುಕೊಂಡರೂ ಪ್ಲೇಂಡಾಮೃಗಗಳಿಗೆ ಮತ್ತೆ ವರ್ಷಕ್ಕೆ ಮೂರು ಅಂಗುಲದಂತೆ 
ಹೊಸಕೊಂಬು ಮೂಡುತ್ತದೆ. ಇದು ದನಗಳ ಕೊಂಬಿನಂತಲ್ಲ . ಒತ್ತಾಗಿ ಹೆಣೆದುಕೊಂಡ ಕೂದಲಿನ 
ಕಂತೆ; ಕೆರಾಟಿನ್ ನಾರು ಇಪ್ಪತೈದು ಮಿಲಿಯನ್ ವರ್ಷಗಳ ಹಿಂದೆ ಹಿಮಾಲಯದ ಬುಡದಲ್ಲಿ 
ಇವುಗಳ ಪೂರ್ವಜರು ಬಾಳಿದ್ದರು. ಹಿಮದ ಆಕ್ರಮಣಕ್ಕೆ ತುತ್ತಾಗಿ ಮಾಯವಾದ ಹಳೆಯ 
ಪಳಕೆಯ ಮುಖಗಳು. ಆಗ ಇವುಗಳಿಗೆ ಕೊಂಬೇ ಇರಲಿಲ್ಲ (ಮನುಷ್ಯರ ಕಾಟವೂ ಇರಲಿಲ್ಲ ): 
ವಿಕಾಸ ಕೆಲವು ಪ್ರಾಣಿಗಳಲ್ಲಿ ಅಂಗಾಂಗಳನ್ನು ಮೊಟಕು ಮಾಡುವುದುಂಟು. ಕೆಲವು ಅಂಗಾಂಗ 
ಶಾಶ್ವತವಾಗಿ ಮರೆಯಾಗುವುದೂ ನಿಸರ್ಗದ ನಿಯಮ. ವಿಕಾಸಗೊಂಡ ಘಂಡಾಮೃಗಗಳು ಮುಂದೆ 
ಮಾತು ಕಲಿತರೂ ಕಲಿಯಬಹುದು. ಧ್ವನಿಪರೀಕ್ಷೆಗಾಗಿ ನಮ್ಮ ಮುಂದಿನ ಪೀಳಿಗೆಯವರು 
ಫೌಂಡಾಗಳಿಗೆ ಕಾಜಿರಂಗದಲ್ಲಿ ನೀವು ಇನ್ನೂ ಬದುಕಿದ್ದೀರಲ್ಲ , ಏನಿದರಗುಟ್ಟು ? ಎಂದು 
ಪ್ರಶ್ನೆ ಹಾಕಿದರೆ ಆಗ ತಾನೆ ಹುಟ್ಟಿದ ಅರವತ್ತು ಕಿ. ಗ್ರಾಂ . ತೂಕದ ಮರಿ ತನ್ನ ತಾಯಹೊಟ್ಟೆಯಿಂದ 
ಇಪ್ಪತೈದು ಲೀಟರು ಹಾಲು ಬಸಿದುಕೊಳ್ಳುತ್ತಿದ್ದುದು ಥಟ್ಟನೆ ನಿಲ್ಲಿಸಿ ಅರೆಕ್ಷಣವೂ ಯೋಚಿಸದೆ 
ನೇರ ಉತ್ತರ ಕೊಡುತ್ತದೆ: ' ನಾವು ನರಕಾಸುರನ ರಾಜ್ಯ ಪ್ರಾಗ್‌ಜ್ಯೋತಿಷ್‌ಪುರ (ಅರ್ಥಾತ್ 
ಗುವಾಹಾತಿಯಿಂದ)ದಿಂದ ಇನ್ನೂ ಇನ್ನೂರ ಇಪ್ಪತ್ತು ಕಿ. ಮೀ . ದೂರದಲ್ಲಿದ್ದೇವೆ.' 


ಟಿಪ್ಪಣಿ 


ಮೂತಿಯಿಂದ ಮೂತ್ರದವರೆಗೆ ಮೂಢನಂಬಿಕೆ 
ಆಫ್ರಿಕಾದಲ್ಲಿ ಫೌಂಡಾದ ಕೊಂಬಿಗೆ 1 ಕಿ. ಗ್ರಾಂಗೆ ಹನ್ನೊಂದು ಸಾವಿರ ಡಾಲರ್ ಬೆಲೆ; ಏಷ್ಯದ 
ಮಾರುಕಟ್ಟೆಯಲ್ಲಿ ಹೆಚ್ಚು ಕಡಿಮೆ ಇದರ ಎರಡರಷ್ಟು ! ಮನಿಲ - ಸಿಂಗಪುರದ ಔಷಧಿ ಅಂಗಡಿಗಳಲ್ಲಿ 
ಫೇಂಡಾಮೃಗದ , ಕೊಂಬಿನ ಪುಡಿಯನ್ನು ಕೇಸರಿಯಂತೆ ಗ್ರಾಂ ಲೆಕ್ಕದಲ್ಲಿ ಮಾರುತ್ತಾರೆಂದು 
ವರದಿಗಳು ತಿಳಿಸುತ್ತವೆ. ದಕ್ಷಿಣ ಆಫ್ರಿಕದ ಜೋಹನ್ಸ್ಬರ್ಗ್ ಘಂಡಾದ ಕೊಂಬಿನ ಪುಡಿಗೆ 
ಜಗದ್ವಿಖ್ಯಾತ ಮಾರುಕಟ್ಟೆ , ಒಣಗಿದ ಹೇನಿನಲ್ಲಿ ಪುಡಿ ಬೆರೆಸಿ ನುಂಗಿದರೆ ಕಾಮಾಲೆ ರೋಗ 
ಗುಣವಾಗುವುದೆಂಬ ನಂಬಿಕೆ ಸ್ಥಳೀಯರಿಗೆ, ಫೌಂಡಾದ ಕಪ್ಪು ಚರ್ಮವನ್ನು ತಿಂದರೆ ಹಾವು 
ಕಚ್ಚಿದರೂ ನಂಜು ಏರುವುದಿಲ್ಲವೆಂಬ ಭಾವನೆ ಕೆಲವೆಡೆಯಲ್ಲಿ , ಚರ್ಮದ ಹೊಗೆ ಹಾಕಿ 
ಭೂತೋಚ್ಚಾಟನೆ ಮಾಡುವ ಭೂಪರೂ ಅಲ್ಲೇ ಇದ್ದಾರೆ. ರಂಗೂನ್‌ನಲ್ಲಿ ಫೌಂಡಾದ ಮೂತ್ರಕ್ಕೆ 
ಬಹು ಬೇಡಿಕೆ: ಅದರಲ್ಲೂ ಮರಿಯ ಮೂತ್ರವೆಂದರೆ ವ್ಯಾಪಾರಿಗಳು ಬಾಯಿಬಿಡುತ್ತಾರೆ. 
ಹುಳಿತೇಗು, ಅಸ್ತಮದಿಂದ ಮುಕ್ತವಾಗಲು ಫೌಂಡಾ ಮೂತ್ರ ಸಿದೌಷಧಿಯಂತೆ. ಅಷ್ಟೇಕೆ ಕಲ್ಕತ್ತದ 
ಮೃಗಾಲಯ ಫೌಂಡಾದ ಮೂತ್ರ ಮಾರಿ ಒಂದೇ ವರ್ಷದಲ್ಲಿ ಆರೂವರೆಸಾವಿರ ರೂ . ಸಂಪಾದಿಸಿದ 
ವರದಿಗಳಿವೆ. ಫೇಂಡಾಮೃಗಗಳ ಕೊಂಬಿನ ಪುಡಿ ನಪುಂಸಕತ್ವವನ್ನು ಹೋಗಲಾಡಿಸುತ್ತದೆಂಬ ನಂಬಿಕೆ 
ನಮ್ಮ ವಾತ್ಸಾಯನನ ನಾಡಿನಲ್ಲೇ ಇರುವುದು ವಿದೇಶೀಯರಿಗೂ ಅಚ್ಚರಿ ತರಿಸಿದೆ. ವಾಸ್ತವವಾಗಿ 
ಫೇಂಡಾಮೃಗಗಳ ವೈಯಕ್ತಿಕ ಬದುಕು ಇಂಥ ನಂಬಿಕೆಯನ್ನು ಬೆಳಸಿರಬಹುದು. ಒಂದು ಗಂಟೆಯ 

ಅವಧಿಯಲ್ಲಿ ಇಪ್ಪತ್ತು ಬಾರಿ ಸಂಭೋಗ ಮಾಡುವ ಸಾಮರ್ಥ್ಯ ಗಂಡು ಫೌಂಡಾಗಳಿಗಿದೆಯೆಂಬ 
ಅಂಶವನ್ನು ಪ್ರಾಣಿ ಶಾಸ್ತ್ರಜ್ಞರೇ ದಾಖಲೆ ಮಾಡಿದ್ದಾರೆ. ಈ ಮೃಗೀಯ ಸ್ವಭಾವದ ಅನುಕರಣೆ 
ಎಷ್ಟು ಅಸಂಗತವೋ ಅಷ್ಟೇ ಅಸಂಬದ್ದ ಅವುಗಳ ಕೊಂಬಿನ ಪುಡಿಯ ಸ್ವಾದನೆ . ಯಾವ ವೈದ್ಯಕೀಯ 
ಪರೀಕ್ಷೆಯೂ ಇದನ್ನು ಸಮರ್ಥಿಸಿಲ್ಲ . ಕುರುಡು ನಂಬಿಕೆಯೊಂದೇ ಮೃಗ ಸಂತತಿಯೊಂದನ್ನು 
ಇತಿಹಾಸದುದ್ದಕ್ಕೂ ಕಗ್ಗೋಲೆ ಮಾಡಲು ಪ್ರೇರೇಪಿಸಿರುವುದು ನಾಗರಿಕ ಪ್ರಪಂಚವನ್ನೇ ತಲೆ 
ತಗ್ಗಿಸುವಂತೆ ಮಾಡಿದೆ. 


ಅ .. ಮನಸಾ 


ರಾದಿಂದ ಬರುವವರು 

ಕಳೆದ ಆರು ತಿಂಗಳುಗಳಿಂದ ( ಮಾರ್ಚ್ 96) ಬಾಹ್ಯಾಕಾಶದ ಮೀರ್' ಅಟ್ಟಣಿಗೆಯ ಮೇಲೆ ವಾಸಮಾಡಿ 
ಹೊಸ ದಾಖಲೆ ಮಾಡಿ ಕೆಳಕ್ಕೆ ಬಂದ ಅಮರಿಕದ ಮಹಿಳಯ ಅನುಭವಗಳೇನು? ಅಲ್ಲಿನ ಇಬ್ಬಿಬ್ಬರು 
ಯೂರಿಗಳೊಂದಿಗೆ ಈ ನಾರಿ ಏಗಿದ್ದು ಹೇಗೆ? 


* ಇತ್ತ ಬೆಂಗಳೂರಿನಲ್ಲಿ ವಿಶ್ವಸುಂದರಿ ಸ್ಪರ್ಧೆಯ ಬಗ್ಗೆ ಪರ ವಿರೋಧಹೇಳಿಕೆಗಳ ಜಟಾಪಟಿ 
ಬಾನೆತ್ತರಕ್ಕೆ ಏರುತ್ತಿರುವಾಗಲೇ , ಅತ್ತ ಅಮೆರಿಕದ ಶಾನನ್ ಲ್ಯೂಸಿಡ್ ಎಂಬ ಮಹಿಳೆ 
ಸ್ತ್ರೀವಾದಿಗಳ ತುರುಬಿಗೊಂದು ಹೂ ಹಿಡಿದು ಬಾಹ್ಯ ಲೋಕದಿಂದ ಧರೆಗಿಳಿದು ಬಂದಿದ್ದಾರೆ. 
ಆಕೆಯ ಎದೆಬಡಿತ , ಕೆನ್ನೆಯ ಮಾಂಸಲದ ಹಿಗ್ಗು ಕುಗ್ಗುಗಳ ಲೆಕ್ಕಾಚಾರ, ಮೈತೂಕದ ಇಳಿತ , 
ಇವೆಲ್ಲದರ ಅಳತೆಗಾಗಿ ಹೂಸ್ಟನ್ ವೈದ್ಯರು ಧಾವಿಸಿದ್ದಾರೆ. ಆದರೆ ಶಾನನ್‌ಗೆ ಆತಂಕವೇನೂ 
ಇಲ್ಲ . ವಿಶ್ವ ಸುಂದರಿ ಪಟ್ಟಕ್ಕೇನೂ ಆಕೆ ಸ್ಪರ್ಧಿಸಿರಲಿಲ್ಲ . ಸ್ಪರ್ಧೆಗಿಳಿದದ್ದು ನಿಜ. ಆದರೆ 
ಪುರುಷರೊಡನೆ ಭೂಮಿಯಲ್ಲಲ್ಲ. ಅಂತರಿಕ್ಷದಲ್ಲಿ . 
- ಆರು ತಿಂಗಳು ತ್ರಿಶಂಕುವಾಗಿ ಭೂಮಿಯನ್ನು ಸುತ್ತಿ , ಕಳೆದ ವಾರವಷ್ಟೇ ಧರೆಗೆ ( ಅಕ್ಟೋಬರ್ 
96 ) ಮರಳಿದ ಈ ಧೀರೆ ಹದಿನೆಂಟರ ಬಿಸಿರಕ್ತದ ತರುಣಿಯೇನಲ್ಲ . ಈಕೆ 53ರ ಹರೆಯದ 
ವಿಜ್ಞಾನಿ, ಜೀವ ರಸಾಯನ ವಿಜ್ಞಾನ ತಜ್ಞೆ ತೂಕರಹಿತ ಶೂನ್ಯ ಗುರುತ್ವದಲ್ಲಿ (ಝೀರೋ ಗ್ರಾವಿಟಿ) 
ಪ್ರೋಟಿನು ಹರಳುಗಳು ಹೇಗೆ ಬೆಳೆಯುತ್ತವೆ ಎನ್ನುವುದನ್ನು ಅರಿಯಬೇಕಾಗಿತ್ತು . ಭೂಮಿಯ 
ಮೇಲೆ ಇಂಥ ಪ್ರಯೋಗ ಸಾಧ್ಯವಿಲ್ಲ ತಾನೆ ? ಆದ್ದರಿಂದ ಆಕೆ ಕಳೆದ ಮಾರ್ಚ್ ತಿಂಗಳು ಷಟ್ಸ್ 
ನೌಕೆ ಏರಿ ಅಂತರಿಕ್ಷಕ್ಕೆ ಹೋದರು . ಅಲ್ಲಿ 1986ರಿಂದ ತೇಲುತ್ತಿರುವ 'ಮೀರ್" ಎಂಬ ಅಂತರಿಕ್ಷ 
ನಿಲ್ದಾಣದಲ್ಲಿ ವಸತಿ ಹೂಡಿದರು. ಭೂಮಿಯಿಂದ 350 ಕಿಲೋಮೀಟರ್ ಎತ್ತರದಲ್ಲಿ ಕಕ್ಷೆಯಲ್ಲಿ 
'ಮೀರ್' ಅಟ್ಟಣಿಗೆ ತನ್ನ ಮಾತೃಭೂಮಿ ( ಹಿಂದಿನ ಸೋವಿಯತ್ ರಷ್ಯ ) ನುಚ್ಚುನೂರಾದರೂ , 

ತಾನು ಮಾತ್ರ ಇಂದಿಗೂ ಕಾಲ ದೇಶವನ್ನು ಅಣಕಿಸುತ್ತ ಭೂಮಿಯ ಸುತ್ತ ಗಸ್ತು ಹೊಡೆಯುತ್ತಲೇ 
ಇದೆ. ಮೊದಲು ಇದು ಚಿಕ್ಕದಾಗಿಯೇ ಇತ್ತು . ಕಳೆದ ಹತ್ತು ವರ್ಷಗಳಲ್ಲಿ ಏಳು ಕೋಶಗಳು 
ಬಿಡಿಬಿಡಿಯಾಗಿ ಬಂದು ಇದಕ್ಕೆ ಜೋಡಣೆಗೊಂಡಿವೆ. ಮೀರ್ ಅಂತರಿಕ್ಷ ನಿಲ್ದಾಣದ ಇನ್ನೊಂದು 
ವಿಶೇಷವೆಂದರೆ ಅದಕ್ಕಿರುವ ಆರು ಬಾಗಿಲುಗಳು, ಗಗನಯಾತ್ರಿಗಳು, ಸಾಮಾನು ಸರಂಜಾಯು 
ಹೊತ್ತ ಷಟಲ್‌ಗಳು ಯಾವಾಗಬೇಕಾದರೂ ಈ ಮೂಲ ನೌಕೆಯನ್ನು ಸೇರಿಕೊಳ್ಳಬಹುದು. ಒಮ್ಮೆ 
ಕೂಡಿಕೊಂಡವೆಂದರೆ ಒಂದರಿಂದ ಮತ್ತೊಂದಕ್ಕೆ ಗಗನಯಾತ್ರಿಗಳು ಸಲೀಸಾಗಿ ರೈಲ್ವೆಯ ಡಬ್ಬಿಗಳಲ್ಲಿ 
ಓಡಾಡುವಂತೆ ಅತ್ತಿಂದಿತ್ತ ಸಂಚರಿಸಬಹುದು. 

ರಷ್ಯ ಏನನ್ನೇ ತಯಾರಿಸಿ ಅದು ಗಜಗಾತ್ರ , ಪೌಲ್ ಚೂಪು ಮಾಡುವ ಮೆಂಡರ್ ಕೂಡ 
ಎಣ್ಣೆ ಗಾಣದ ಗಾತ್ರದ್ದಿರುತ್ತದೆ. ಇನ್ನು ಬಾಹ್ಯಾಕಾಶ ನಿಲ್ದಾಣ ಎಂದರೆ ಕೇಳಬೇಕೆ ? ಸುಮಾರು 
90 ಟನ್ ತೂಕದ ಈ ನಿಲ್ದಾಣ ಹೆಚ್ಚು ಕಡಿಮೆ ಬೆಂಗಳೂರಿನ ಯಾವುದಾದರೊಂದು ಬಹುಮಹಡಿ 
ಕಟ್ಟಡವನ್ನು ಹೋಲುತ್ತದೆ. ಅದರ ವಿಸ್ತೀರ್ಣ 13, 000 ಚದರ ಅಡಿ! 

ಶಾನನ್‌ಗೆ ಅಂತರಿಕ್ಷವೆಂದರೆ ನೆರೆ ಮನೆ ಇದ್ದಂತೆ. ಈಗಾಗಲೇ ನಾಲ್ಕು ಬಾರಿ ಆಕಾಶಕ್ಕೆ 
ಹಾರಿ ಒಟ್ಟು 223 ದಿನಗಳನ್ನು ಬಾಹ್ಯಾಕಾಶದಲ್ಲಿ ಕಳೆದಿದ್ದಾರೆ. ಅಮೆರಿಕದ ಅತ್ಯಂತ ಅನುಭವಿ 
ಗಗನಯಾತ್ರಿ ಎಂಬ ಹೆಗ್ಗಳಿಕೆ ಈಕೆಯದು. ಶಾನನ್‌ನ ಈಗಿನ ಪಯಣ ಹೊಸ ದಾಖಲೆ ಮಾಡಿದೆ 
ಯಾಕೆಂದರೆ ಕಳೆದ 188 ದಿನಗಳಿಂದ ಶಾನನ್ ಅಂತರಿಕ್ಷದಲ್ಲೇ ಇದ್ದರು. ಮೀರ್ ನಿಲ್ದಾಣದಲ್ಲಿ 
ಈಕೆ ಇದ್ದ ಕೋಶ ತಮಿಳು ನಾಡಿನ ಶಶಿಕಲಾ ನಟರಾಜನ್ ಅವರ ಈಗಿನ 15x15 ಅಡಿ 
ಉದ್ದದ ಜೈಲಿನ ಕೋಣೆಯಷ್ಟಿರಬಹುದೆ ಎಂದು ನೀವುಊಹಿಸಿದ್ದರೆ ತಪ್ಪಾದೀತು. ಆಕೆ ಇದ್ದದ್ದು 
ಸುಸಜ್ಜಿತ ಕೋಣೆ, ದಟ್ಟ ಹಸುರು ರತ್ನಗಂಬಳಿಯ ನೆಲಹಾಸು, ತಿಳಿ ಹಸುರಿನ ಗೋಡೆ, ಬಿಳಿ 
ಚಾವಣಿ. ಈ ಕೋಣೆಯ ಉದ್ದ 43 ಅಡಿ. ನಿದ್ದೆಗೆ ಚೀಲ, ಕೂಡಲು ಕಾಲು ಬಾಗಿದ ಕುರ್ಚಿ, 
ಆಧುನಿಕ ಶೌಚಾಲಯ ಬೇರೆ. ಆದರೆ, ಸ್ನಾನಕ್ಕೆ ಜುಯ್ ಎಂದು ಶವರ್ ಸುರಿಸುವಂತಿರಲಿಲ್ಲ . 
'ಝೀರೋ ಗ್ರಾವಿಟಿ ಸ್ಥಿತಿಯಲ್ಲಿ ನೀರಿನ ಹನಿಗಳೇ ಸಾಬೂನು ಗುಳ್ಳೆಗಳಂತೆ ಅತ್ತಿತ್ತ ತೇಲಾಡುತ್ತವೆ 
ಅಲ್ಲಿನ ಬಳಕೆಗೆಂತಲೇ ನಿರ್ಮಿತವಾದ ವಿಶೇಷ ಶಾಂಪೂ ಬಳಸಿ ಸ್ಪಾಂಜ್ ಬಾತ್ ಮಾಡಿಕೊಳ್ಳಬೇಕು. 

ಪ್ರೋಟೀನುಗಳ ಬಗ್ಗೆ ಈಕೆ ಅಂತರಿಕ್ಷದಲ್ಲಿ ಪ್ರಯೋಗ ನಿರತಳಾಗಿದ್ದಾಗ ಒಂಟಿಯಾಗೇನೂ 
ಇರಲಿಲ್ಲ . ರಷ್ಯದ ಇಬ್ಬರು ಯೂರಿಗಳೊಡನೆ (ಒಬ್ಬ ಒನುಪ್ರಿಯಂಕೊ ಯೂರಿ, ಇನ್ನೊಬ್ಬ 
ಯೂರಿಉಸಾಚವ್) ಜತೆಗೆ ಅಮೆರಿಕದವನೇ ಆದ ನಾರ್ಮನ್ ಥಾಗಾರ್ಡ್ ಜತೆ ಕೆಲಸದಲ್ಲಿ 
ಮಗ್ನ, ಅಟ್ಟಣಿಗೆಯ ಎಲ್ಲಿ ನೋಡಿದಲ್ಲಿ ಪ್ರಯೋಗ ಶಾಲೆಗಳು, ಇಕ್ಕಟ್ಟಿನ ಮೂಲೆಯಲ್ಲಿ ಅಡುಗೆ 
ಮನೆ. ಪದೇ ಪದೇ ಭೂಮಿಯಿಂದ ಷಟ್ಸ್ ಮೂಲಕ ಬರುತ್ತಿದ್ದ ಆಲೂಚಿಪ್ಸ್ , ಕ್ಯಾಂಡಿ , 
ಟೊಮಾಟೋ ಜೊತೆಗೆ ಮನೆಯಿಂದ ಬರುತ್ತಿದ್ದ ಪತ್ರ ಮತ್ತು ಕಾದಂಬರಿಗಳು ಆಕೆಯನ್ನು 
ಏಕತಾನತೆಯಿಂದ ದೂರವಿಡುತ್ತಿದ್ದುವು. ಬೇಕೆಂದಾಗ ಕಂಪ್ಯೂಟರ್ ಪರದೆಯ ಮೇಲೆ ಇ-ಮೇಲ್", 
( ಇಲೆಕ್ಟ್ರಾನಿಕ್ ಪತ್ರಗಳು) ಮನೆಮಂದಿಯ ಮುಖ , ಬಂಧು ಬಳಗದ ಅಕ್ಕರೆಯ ನುಡಿಗಳು ಈ 

ತ್ರಿಶಂಕು ಸ್ವರ್ಗದ ಚಹರೆಯನ್ನೇ ಬದಲಾಯಿಸಿದ್ದು ವು. ಎರಡು ತಿಂಗಳ ಹಿಂದೆ ಕಳುಹಿಸಿದ್ದ 
ಟೊಮಾಟೋ ತಿನ್ನುವಾಗ ದಿನಕ್ಕೆ ಮೂರು ಬಾರಿ ನಾನು ಅದನ್ನು ಸೇವಿಸುತ್ತಿದ್ದೇನೆ, ಆದರೆ ಈ 
ತೂಕ ರಹಿತ ಸ್ಥಿತಿಯಲ್ಲಿ ಅವುಗಳ ರುಚಿಯೇ ನನಗೆ ಗೊತ್ತಾಗುತ್ತಿಲ್ಲ ಎಂದು ಭೂಮಿಗೆ 
ವರದಿ ಕಳಿಸಿದ್ದರು. 

ಬಾಹ್ಯಾಕಾಶದಲ್ಲಿ ಭಾರೀ ಬೋರ್ ಆಗುತ್ತದೆ. ಅದಕ್ಕೆಲ್ಲಾ ರೆಡಿಯಾಗಿದ್ದರೆ ಮಾತ್ರ ಮೀರ್ 
ನಿಲ್ದಾಣಕ್ಕೆ ಪ್ರವೇಶ' ಎಂದು ರಷ್ಯನ್ ಯೂರಿಗಳು ಮೊದಲೇ ಎಚ್ಚರಿಕೆ ನೀಡಿದ್ದರಂತೆ. 
ಹೆಂಗಸರೆಂದರೆ ಅಚ್ಚುಕಟ್ಟು, ' ಗಗನ ನೌಕೆಯನ್ನು ಶುಚಿಯಾಗಿ ಇಡಬೇಕೆಂದು ಬೇರೆ ಪ್ರತ್ಯೇಕವಾಗಿ 
ಹೇಳಬೇಕಿಲ್ಲ ತಾನೆ ?' ಎಂದು ಸೂಕ್ಷ್ಮವಾಗಿ ಮತ್ತೊಂದು ಸೂಚನೆಯನ್ನು ಕೊಟ್ಟಿದ್ದರಂತೆ. ಈ 
ರಷ್ಯನ್ನರ ಜತೆ ಏಗುವುದು ಸುಲಭವೆ? ಸಣ್ಣಪುಟ್ಟ ರಿಪೇರಿಗಾಗಿ ಯೂರಿಗಳು ಟೊಂಕಕ್ಕೆ ಹಗ್ಗ 
ಬಿಗಿದು ಹೊರಗೆ ಈಜಬೇಕಾಗಿ ಬಂದಾಗ ಈಕೆ ಯಾವ ಬಟನ್ ಒತ್ತಿಬಿಡುತ್ತಾಳೋ ಎಂಬ 
ಅನುಮಾನ ಅವರಿಗೆ ಸದಾ ಕಾಡುತ್ತಿತ್ತಂತೆ. ಅದಕ್ಕೆ ಸಂಪರ್ಕಜಾಲದ ಮುಂದೆ ಅಪಾಯದ ಸಂಕೇತ 
ತೋರಿಸುವ ಕೆಂಪು ಪಟ್ಟಿ ಅಂಟಿಸಿ ಬಿಡುತ್ತಿದ್ದರಂತೆ. ಆಗ ಮಾತ್ರ ' ನಾನೇನು ಎರಡನೆ ದರ್ಜೆ 
ಪ್ರಯಾಣಿಕಳೆ?' ಎಂದು ಈ ನಾರಿ ಸ್ವಲ್ಪ ಮುನಿದದ್ದೂ ಉಂಟು. 

'ಹೇಗಿದ್ದೀಯಾ ಶಾನನ್ ?' ಎಂದು ಮನೆಯಿಂದ ಗಂಡ ಪ್ರೀತಿಯಿಂದ ಪ್ರಶ್ನಿಸಿದಾಗ ' ನಾನಿನ್ನೂ 
ಹುಡುಗಿ ಎನ್ನಿಸುತ್ತಿದೆ' ಎಂದು ನಗುತ್ತಿದ್ದರಂತೆ. ಗುರುತ್ವ ಬಲದ ಜಗ್ಗಾಟ ಇಲ್ಲದ್ದರಿಂದ ಕೆನ್ನೆಯ 
ಮಾಂಸ ಬಿಗಿದುಕೊಂಡು ನವ ಜವ್ವನೆಯಂತೆ ಕಾಣುವ ಶಾನನ್‌ಗೆ ಬಾಹ್ಯಾಕಾಶವನ್ನೇ ನೆಲಕ್ಕೆ 
ತಂದುಬಿಡುವ ಕನಸು. 

ಎರಡು ತಿಂಗಳ ಹಿಂದೆಯೇ ಶಾನನ್ ಲ್ಯೂಸಿಡ್ ಮರಳಿ ಧರೆಗೆ ಬರಬೇಕಾಗಿತ್ತು . ಆದರೆ 
ಈಕೆಯನ್ನು ಕರೆದು ತರಬೇಕಿದ್ದ ಅಮೆರಿಕದ ಷಟ್ಸ್ ನೌಕೆ ' ಅಟ್ಲಾಂಟಿಸ್ ' ಗೆ ಮೇಲೇರುವ 
ಮುಹೂರ್ತ ಬರಲೇ ಇಲ್ಲ . ನೆಲದ ಮೇಲೆ ಅಷ್ಟೊಂದು ಬಿರುಗಾಳಿ , ನೂರೆಂಟು ಅಡಚಣೆಗಳು. 
ಅಂಥ ವಿಪರೀತ ಹವಾಮಾನದಲ್ಲಿ ಈಕೆಯನ್ನು ಕೆಳಕ್ಕಿಳಿಸಲು ಯಾರೂ ಧೈರ್ಯ ಮಾಡಲಿಲ್ಲ . 
ಅವರಿಗೆ ನೆನಪಿತ್ತು . ಹಿಂದೆ ' ಚಾಲೆಂಜರ್' ನೌಕೆ ಗಗನಕ್ಕೇರುತ್ತಿದ್ದಾಗ ಸ್ಮಾಲಿ ರೈಡ್ ಎಂಬ ಶಾಲಾ 
ಶಿಕ್ಷಕಿಗೆ ಏನಾಗಿತ್ತೆಂಬುದನ್ನು ಯಾರೂ ಮರೆತಿಲ್ಲ . 'ರೈಡ್ ! ಸ್ಮಾಲಿ ರೈಡ್!' ಎಂದು ಇಡೀ | 
ಅಮೆರಿಕದ ಶಾಲಾ ಮಕ್ಕಳು ಹೆಮ್ಮೆಯಿಂದ ಭಜಿಸುತ್ತಿದ್ದಾಗ, ಚಾಲೆಂಜರ್ ಸಿಡಿದು, ಸ್ಮಾಲಿ 
ಸೇರಿದಂತೆ ಎಲ್ಲ ಏಳು ಗಗನಯಾತ್ರಿಗಳೂ ಸಾವಿರ ಸಾವಿರ ಹೋಳುಗಳಾಗಿದ್ದರು. 

ಕೊನೆಗೂ ಅಟ್ಲಾಂಟಿಸ್ ' ನೆಲಬಿಟ್ಟು ಹೊರಡುವ ಮುನ್ನ ಶಾನನ್‌ಗೆ ಪ್ರಿಯವಾಗಿದ್ದ 1965ರ 
(ರೆಗ್ಯೂ ಮೀ ' ಎಂಬ ರೆಕಾರ್ಡ್ ಪ್ರಸಾರವಾಯಿತು. ಆರು ತಿಂಗಳಿಂದ ಸರಿಯಾದ ಸ್ನಾನ ಇಲ್ಲದೆ 
ಬರುವ ತನ್ನ ಪತ್ನಿಯನ್ನು ದೊಡ್ಡ ಕೊಳಾಯಿಯಲ್ಲಿ ಪಿಚಕಾರಿ ಹೊಡೆದು ಶುಭ್ರ ಮಾಡಿ ಕೊಡಿ 
ಎಂದು ಶಾನನ್ ಪತಿ ' ನಾಸಾ' ಅಧಿಕಾರಿಗಳನ್ನು ಕೇಳಿದ್ದ . 

ಶೂನ್ಯದಲ್ಲಿ ಅತಿ ದೀರ್ಘ ಕಾಲ ಕಳೆದ ಮಹಿಳೆ ಎಂಬ ವಿಶ್ವ ದಾಖಲೆಯೊಂದಿಗೆ ಶಾನನ್ 
ಮರಳಿ ಬಂದಾಗ ಗುರುತ್ವದ ಅತಿ ಒತ್ತಡದಿಂದಾಗಿ ಅರೆ ಪ್ರಜ್ಞಾವಸ್ಥೆಯಲ್ಲಿ ಗಾಲಿ ಕುರ್ಚಿಯಲ್ಲಿ 


108 ಅಂತರಿಕ್ಷದ ಮಹಾನ್‌ಮಹಿಳೆ ಶಾನನ್ ಲೂಸಿಡ್ 


` ಒರಗಿ ವೈದ್ಯಕೀಯ ಪರೀಕ್ಷೆಗೆ ಹೋಗಿದ್ದಾರೆ. ಇನ್ನಾರು ತಿಂಗಳು ಆಕೆಯ ಎಲ್ಲ ಅಂಗಾಂಗಗಳ 

ಪರೀಕ್ಷೆ ಆಗಲಿದೆ. ಈಕೆ ತಾಂತ್ರಿಕವಾಗಿ ಸಾಧಿಸಿದ್ದೇನು ಎನ್ನುವುದಕ್ಕಿಂತ ಆಕೆಯ ಮಾನಸಿಕ ಒತ್ತಡ, 
ಆರೋಗ್ಯದ ಮೇಲೆ ಶೂನ್ಯ ಗುರುತ್ವ ' ಬೀರಿರುವ ಪರಿಣಾಮವೇನು ಎಂಬುದಕ್ಕೆ ಹೆಚ್ಚು ಒತ್ತು 
ಸಿಗಲಿದೆ ಯಾಕೆಂದರೆ ಮಂಗಳಗ್ರಹಕ್ಕೂ ಮನುಷ್ಯರನ್ನು ಕಳಿಸುವ ದೂರದ ಯೋಜನೆ ಈಗಿನಿಂದಲೇ 
ಸಿದ್ಧತೆ ಆಗಬೇಕಲ್ಲ ? ಯುಟಿವಿ ಯಲ್ಲಿ ಏಟು ಟಿ ವಸತTS 
6 ಶಾನನ್ ಮತ್ತೆ ಗಗನಕ್ಕೇರುತ್ತಾರೆಯೆ ? ' ಆಕೆ ಬಾಹ್ಯಾಕಾಶಕ್ಕೆ ಹೋಗಿ ಬಂದಾಗೆಲ್ಲ ಸವೆದ 
ಟೈರನ್ನು ಹೊಸ ಟೈರಾಗಿ ಮಾಡಿದಂತಾಗುತ್ತಿದೆ' ಎಂದು ಬೀಗುತ್ತಾರೆ, ಶಾನನ್ ತಂದೆ. ಅದಿರಲಿ, 
ಶಾನನ್ ಪತಿ ಮೈಕೇಲ್ ಏನನ್ನುತ್ತಾರೊ ? ಆರು ತಿಂಗಳು ಅಂತರಿಕ್ಷದಲ್ಲಿ ಶಾನನ್ 
ತೇಲಾಡುತ್ತಿದ್ದಾಗ ಸ್ವರ್ಗ ಸುಖ ಸಿಕ್ಕಿದ್ದು ಶಾನನ್‌ಗೂ ಅಥವಾ ಗಂಡ ಮೈಕೇಲ್ ಲ್ಯೂಸಿಡ್‌ಗೊ ? 
ತಿಲ ಅಣಲೆಕಾಯಿ ' ಸತಿ ಸು ಕಂದ 16 . NHSS G . ICS 


ನಾನಾ 
ಬಂದ ಪರವಾಗಿ ದಂಡ ಕನಾS ( ವಾಡಿ 5 
ಯಾ ಬರೆದ( Me ? STS SALS SK ದು ತಿಲಾಲ್ಲಿ ಸಾಸ 
ಕಾಲ ಅ ತಾಸು ಕGE (GUESS TO ESTON.ಜಲCS MOS 


පන් දින ප .1 "රිස අතර මුලද ඇල්ල රසය, ගලනගර ම දම් පුරම 
ಪರಂಗಿ ಸತಿಯ ಚಿತ್ರ ತಯಾರಾಲಿಂಗಂ ಚ (ರಾಗಲು 

( O TP ವಲಾಲ ಅಡಿಯ ೨ ಅಡಿ ಇಟಸಾಂಸ 
- ಅತಿವಂತರನಂದ ಬಂದು ಸರ್ತಿ ಮಾಡುವುದಾದರೆ ನಾ ತಂದಿತು 


೨ ರಿಲೆ: ವರ ನಾಪತಿ ಅಬಲೆಯ ಬಸುರಾದLSON 
( A CASON 5 ವಿ ಗಡಿ ಕಾರಾ (ಅಡವರಿಲ್ಲ 

SINGಹ ಮಾಡಿದ ಆ ಗಂಡಳT : ವಿ ಸದರದ 
ವಿವಿ KSSCA ON SANDAS ( ALSO , ' ಸರಿ ಚಿಟ್ ನ 
K S ರ ಸುಲAKಬ ವಿ. ನಾಗರಾಜ ವಂಕರ SOಲ ಅವನಿಗೆ 
Jශයේ බදු අහ අහ ගන වී ගිය මග ඇ රපටයුලරය හාබැක්දුන්නේමර නිම් හරය 

ರ್ವ ರಂಗದ ಪGUಸ್ ತಿಣೆ ಕನಾMS CL 
GANA SOCಮತಿ ಇಂಡಿ & ಬ್ಯಾಟ 
ದುಗಾಟ. ಸರಾ ಗಿಮುಟ್ಟಣ. ತಿಲ ದರಗೆ ಬಂದಂಟಿ ಇರಲು 


TES ಅತಿ ಅಬKGANGS ಜನರ 
ಪ್ರತಿಜTS CAN GADA ಅಡಿಯರ ಗತಿ ತಿಕಅಮೀTAವರವು ೨೦ 
සකටම ය .එය අප ප ය කියා ම |උලෙළටන් අරගශපළ | | art 3 

තමය ලෙ ලිපෙග පටය මී සමය 0 කි . මන්ද " onළ සංරක් පණපසේට ලියුමක් 
( ಕವNUAು ಸರ (ಸಿವು ಆಗದ ಸ೮ ದಾದ ಅಪತಿಣG A HEGDE 
ಸತತ ಎTCGGES 

AS ದಿಲ್ಲಿಸಿ ಅವಳ ಸಿಟS 
LATExceುಡಿಗಳು ಬhದ ಹಾಡನ್ನು ಮೂಲ ಸಾಲ ಮಂಜ ಸವಿ 
ಸಾಲ ವ .ಆದರು ಅ ಕಂಪGEP45 ಕದಂCS SPINO SCS - FILES 
ವಸುಃ ಕಡಿವಂಕ ( TLESOGOneinು ಮಂದಿಇದFA 

ಅಂದಬಂದ ಮಾರುಕಟS STICS 
Ints ಅ ಸದಾ ಸಿಟ್ಟಿನ ಗಂಡುನದಿ ಬ್ರಹ್ಮಪುತ್ರ ೨ation 


ಚಲಿಸುವ ಸಾಗರವೆಂದೇ ಹೆಸರಾದ ಬ್ರಹ್ಮಪುತ್ರ ನದಿ ಭಾರತದ ಮಟ್ಟಿಗೆ ಗೋಳಿನ ಧಾರೆಯಾಗಿ 
ಪರಿಣಮಿಸಿದೆ. ಜಲರೂಪಿ ಈ ಬುಲ್ಡೋಜರ್‌ಗೆ ಸಿಕ್ಕು ಅಸ್ಸಾಂನ ಸಮೃದ್ದ ಚಹ ತೋಟಗಳೂ , 
ಊರು ಕೇರಿ, ಪೇಟೆ ಪಟ್ಟಣಗಳೂ ಬಂಗಾಳ ಕೊಲ್ಲಿಯ ಒಡಲಿಗೆ ಸೇರಿವೆ. ಬಯಲು ನಲದಲ್ಲಿ ಹಿರಿ 
ಹಿರಿ ಹಿಗ್ಗಿ ಒಮ್ಮೊಮ್ಮೆ 18 ಕಿಮೀ ಅಗಲವಾಗಿ ಹುಚ್ಚಾಪಟ್ಟೆ ಹೊಯ್ದಾಡಿ ಇಡೀ ಆಸ್ಸಾಂ ರಾಜ್ಯವನ್ನೇ 
ತನ್ನ ಮೋಜಿನ ಆಟದ ಬಯಲನ್ನಾಗಿ ಮಾಡುವ ಈ ಸದಾಕೆಂಪಿನ ಬ್ರಹ್ಮರಾಕ್ಷಸನನ್ನು ಪಳಗಿಸುವ 
ಯಾವ ಯತ್ನವೂ ಈವರೆಗೆ ಯಶಸ್ವಿಯಾಗಿಲ್ಲ . ಸೇತುವೆ ಅಸಾಧ್ಯ. ಅಣೆಕಟ್ಟು ಅಸಂಭವ ಇದರ 
ನೀರಾವರಿಯೇ ಬರೀ ಕಣ್ಣೀರಾಮ . 


.. . 


- ಅಸ್ಸಾಂ - ಬಾಂಗ್ಲಾದೇಶದ ಪ್ರಳಯಾಂತಕ ನೆರೆ ಹಾವಳಿ ಕುರಿತು ಈ ತಿಂಗಳ ಮೊದಲ 
ವಾರದಲ್ಲಿ ಬಂದ ವರದಿಗಳನ್ನೂ , ಟಿವಿ ಚಿತ್ರಗಳನ್ನೂ ನೀವುನೋಡಿರಬಹುದು. (ಸೆಪ್ಟೆಂಬರ್ 
88) ಡಿಬ್ರೂಗಢ ಜಿಲ್ಲೆಯಲ್ಲಿ ನೂರಾರು ಸಾವು, ಐದು ಲಕ್ಷಕ್ಕೂ ಹೆಚ್ಚು ಮಂದಿ ನಿರಾಶ್ರಿತರು. 
ಡಾಕಾ ಸುತ್ತಮುತ್ತ 500 ಕ್ಕೂ ಹೆಚ್ಚು ಸಾವು, 250 ಲಕ್ಷ ಜನರ ಮನೆ- ಮಠ ಜಲಸಮಾಧಿ. 
ಬಾಂಗ್ಲಾದೇಶಾದ್ಯಂತ ರೈಲು, ರಸ್ತೆ ವ್ಯವಸ್ಥೆ ಅಸ್ತವ್ಯಸ್ತ. ಸೌದಿ, ಥಾಯ್, ಅಮೆರಿಕ , ಫ್ರೆಂಚ್.. 
ರಾಯಭಾರಿ ಕಚೇರಿಗಳೆಲ್ಲ ನೀರಲ್ಲಿ ವಿಮಾನ ನಿಲ್ದಾಣಕ್ಕೂ ಮಹಾಪೂರ. ವಾಯುಯಾನ ರದ್ದು . 
ಸಂತ್ರಸ್ತರ ನೆರವಿಗಾಗಿ ಧನಿಕ ದೇಶಗಳಿಗೆ ಮೊರೆ. ಅಸ್ಸಾಂಗೆ ಸೈನ್ಯ ರವಾನೆ. ಬ್ರಹ್ಮಪುತ್ರ ಹಾಗೂ ; 
ಅದು ಶಾಖೋಪಶಾಖೆಗಳ ಆಟಾಟೋಪಗಳ ನಿಯಂತ್ರಣಕ್ಕೆ ಮಿಲಿಟರಿ ಕಾರ್ಯಾಚರಣೆ ಬ್ರಹ್ಮಪುತ್ರ 
ಈಗ ಬ್ರಹ್ಮರಾಕ್ಷಸ. 

ಅಪ್ಪನಿಕ (ACTOಂದNAಲ್ಲಿ ಗಾಂಧಿ ಮತ್ತು 
ಮೇ ಮುಂಚಿನ ಅಸ್ಸಾಂ ನೋಡಿ : ಹಸುರು ಟೀ ತೋಟಗಳ ನಗೆ ಸೂಸುವ ನೂರಾರು 
ಮೈಲು ಉದ್ದದ ಕಣಿವೆ ಮುಗ್ಧ ಜನರ ಅಕಳಂಕ ಸರಳತೆ, ಮೈಮನಗಳನ್ನು ಪುಲಕಗೊಳ್ಳುವಂತೆ 


110 ಸದಾ ಸಿಟ್ಟಿನ ಗಂಡುನದಿ ಬ್ರಹ್ಮಪುತ್ರ 


ಳ ಬೇರೆ ಇರುವ 


ವ ಜನಗಳಒ 


ಅಸ್ಸಾಂ ಜನಹಿ 


ಮರೆಸಿ, ಮತ 


ಮಾಡುವ ಬೆಳಗಿನ ಸೂರ್ಯರಶ್ಮಿ : ಮೊದಲ ನೋಟದಲ್ಲೇ ಸೆರೆ ಹಿಡಿಯುವ ಸೊಬಗು ಈ 
ನೆಲಕ್ಕೆ , ಇದರಡಿಯಲ್ಲೇ ಕಾಲಚಕ್ರವನ್ನೇ ತಿರುಗಿಸುವಷ್ಟು ತೈಲ ಸಂಪನ್ಮೂಲ, ಯಾವ ರಾಜ್ಯಕ್ಕಿದೆ 
ನಿಸರ್ಗದ ಈ ಅಪರೂಪದ ಸವಲತ್ತು ? ಇದಿಷ್ಟೇ ಇದ್ದಿದ್ದರೆ ಅಸಮ ಎನ್ನುವ ಪದದ 
ನಿಷ್ಪತ್ತಿಯಿಂದಲೇ ಬಂದ ಅಸ್ಸಾಂಗೆ ಸಮನಾದ ರಾಜ್ಯ ನಮ್ಮಲ್ಲಿ ಬೇರೆ ಇರುತ್ತಿರಲಿಲ್ಲ . ಚಹಾ 
ತೋಟಗಳ ತಂಪು ನೋಟವನ್ನೇ ಇರಿದು, ಕಣಿವ ಜನಗಳ ಬದುಕನ್ನೇ ಹದಗೆಡಿಸಿ, ವನ್ಯ ಜೀವಿಗಳನ್ನು 
ಬಡಿದೆಬ್ಬಿಸಿ, ಇಡೀ ಅಸ್ಸಾಂ ಜನತೆಯನ್ನೇ ಕಣ್ಣೀರಲ್ಲಿ ಕೈ ತೊಳಸಿ ತೈಲ ಬಾವಿಗಳ ದೊರೆತನವನ್ನೆ 
ಮರೆಸಿ , ವರ್ಷಕ್ಕೊಮ್ಮೆ ಬ್ರಹ್ಮಪುತ್ರ ನದಿಯ ಪ್ರವಾಹ ಈ ಗೋಳದಲ್ಲಿ ಹಗಲಿರುಳುಗಳಾಗುವಷ್ಟೇ 
ಸತ್ಯ . ಜೂನ್ - ಜುಲೈ ತಿಂಗಳು ಬಂತೆಂದರೆ ವೇಳಾಪಟ್ಟಿಯಂತೆ ನೆರೆ ಹಾವಳಿ, ತನ್ನ ಅನುಪಮ 
ಸೌಂದರ್ಯದಿಂದ, ಬೆರಗುಗೊಳಿಸುವ ಲಾಸ್ಯದಿಂದ ಕವಿಗಳ ಮನವನ್ನು ಕಾಡಬೇಕಾಗಿದ್ದ ಜೀವನದಿ 
ಜನ ಸಾಮಾನ್ಯರ ಬದುಕನ್ನೇ ಕಾಡುತ್ತಿರುವುದು ಅಸ್ಸಾಂನ ದುರಂತ . 
- ಮಳೆಗಾಲ ಪರಾಕಾಷ್ಠೆಗೆ ತಲಪಿನ್ನಿ, ಕಣಿವೆಯಲ್ಲಿ ಉದ್ವೇಗ - ಭು - ಚಿಂತೆಗಳು ಒಟ್ಟಿಗೇ 
ದಟ್ಟಿಸುತ್ತವೆ ಮೇಲಣ ಅಸ್ಸಾಂನ ದಿಬ್ರೂಗಢ ಕೆಳಗಿನ ಅಸ್ಸಾಂನ ಹಜೋ ಇಂಥ ಕಡೆ ಅಪಾಯದ 
ಮಟ್ಟ ದಾಟಿ ನದಿ ಎಷ್ಟು ಮೇಲೆ ಹರಿಯುತ್ತಿದೆ ಎಂಬುದೊಂದೇ ಚಿಂತೆ ರಾಷ್ಟ್ರೀಯ ಹೆದ್ದಾರಿಗಳು 
ಅನಿಶ್ಚಿತವಾಗಿ ತಮಗೆ ತಾವೇ ಬಂದ್ ಆಚರಿಸಿಕೊಳ್ಳುತ್ತವೆ ಅರುಣಾಚಲಪ್ರದೇಶ ಇಡೀ ಭಾರತದಿಂದ 
ಸಂಪರ್ಕ ಕಡಿದುಕೊಳ್ಳುತ್ತದೆ. ಅಸ್ಸಾಂನ ಜೋರಹಟ್, ನವಗಾಂಗ್ ಜಿಲ್ಲೆ , ಶಿವಸಾಗರ ಇವೆಲ್ಲ 
ಅಸ್ಸಾಂನಲ್ಲೇ ದ್ವೀಪಗಳಾಗಿ ಉಳಿಯುತ್ತವೆ ಸಾವಿರಾರು ಊರುಗಳನ್ನು ಅಹೋರಾತ್ರಿ ಖಾಲಿಮಾಡಿ 
ಜನರು ಬದುಕುಳಿಯಲು ಮರಗಳನ್ನಾಶ್ರಯಿಸುತ್ತಾರೆ. ಹೆಲಿಕಾಪ್ಟರಿನಿಂದ ಆಹಾರದ ಪೊಟ್ಟಣಗಳು 
ಉದುರುತ್ತವೆ. ಎಲ್ಲ ಸಂಪರ್ಕ ಕಡಿದು ಈ ಸಾಗರದಲ್ಲಿ ದೋಣಿಗಳಲ್ಲಿ ಜನ ಪಾರಾಗಲು 
ಯತ್ನಿಸುತ್ತಾರೆ. 

ಇದನ್ನನುಸರಿಸಿ ಬರುವ ಕಾರ್ಯಕ್ರಮಗಳು - ಈ ಬಾರಿ ಯಾವ ಜಿಲ್ಲೆಯ ಎಷ್ಟು ಲಕ್ಷ 
ಹೆಕ್ಟೇರು ಭೂಮಿ ನದಿಯ ಪಾಲಾಗಿದೆ? ಮನೆ ಮಠಗಳನ್ನು ಕಳೆದುಕೊಂಡು ಸಂತ್ರಸ್ತರಾಗಿರುವವರ 
ಸಂಖ್ಯೆ ಎಷ್ಟು : ರಾಸುಗಳ ನಷ್ಟ ? ಇವೆಲ್ಲದರ ಅಂಕಿ ಅಂಶ ಲಕ್ಷ ರೂಪಾಯಿಗಳ ಗುಣಾಕಾರ 
ರೂಪ ತಳೆಯುತ್ತವೆ. ವರದಿ ಮುಖ್ಯಮಂತ್ರಿಗಳಿಗೆ ಹೋಗುತ್ತದೆ. ಪ್ರವಾಹ ಪರಿಹಾರ ನಿಧಿಗಾಗಿ 
ಮನವಿ - ಹೆಲಿಕಾಪ್ಟರಿನಿಂದ ಪ್ರವಾಹ ವೀಕ್ಷಣೆ - ಕೇಂದ್ರ - ರಾಜ್ಯದ ನಡುವೆ ಪರಿಹಾರ ಧನಕ್ಕಾಗಿ 
ಒಂದಿಷ್ಟು ಕೊಸರಾಟ . ಇಲ್ಲಿನ ಪತ್ರಿಕೆಗಳಲ್ಲಿ ಈ ಸುದ್ದಿ ಸ್ಥಿರ ಶೀರ್ಷಿಕೆಗಳಾಗಿವೆ. 

ಮಂತ್ರಿ ಮಹೋದಯರು ಪದಾರ್ಪಣೆ ಮಾಡುತ್ತಾರೆಂದರೆ ನಮ್ಮ ಈ ನೆಲದಲ್ಲಿ ಪವಾಡಗಳೇ 
ನಡೆಯುತ್ತವೆ. ಬೆಳಗಾಗುವುದರೊಳಗೆ ಕಾಂಕ್ರಿಟ್ ಕಾಡು ಹಸುರು ನಗೆ ಸೂಸಲು ಪ್ರಾರಂಭಿಸುತ್ತದೆ 
ಸೊಂಟ ಮುರಿದ ಸೇತುವೆಗಳು ಚಿಕಿತ್ಸೆಗೊಳಗಾಗಿ ಟೊಂಕ ಕಟ್ಟಿ ಸೇವೆಗೆ ಸಿದ್ದವಾಗುತ್ತವೆ. ಆದರೆ 
ಬ್ರಹ್ಮಪುತ್ರ ನದಿಯನ್ನು ಪುಸಲಾಯಿಸಿ ಯಾರನ್ನೂ ಮೆಚ್ಚಿಸಲಾಗದು. ಅಸ್ಸಾಂ ಸರ್ಕಾರದ ಸಚಿವರೇ 
ಈ ನದಿಯ ಬಗ್ಗೆ ವೈಚಾರಿಕ ಲೇಖನಗಳನ್ನು ಬರೆದು ಜನಸಾಮಾನ್ಯರ ಅವಗಾಹನೆಗೆ ತಂದಿರುವ 
ನಿದರ್ಶನಗಳುಂಟು. ಪ್ರವಾಹ ನಿಯಂತ್ರಣಕ್ಕಾಗೇ ಒಂದು ಖಾತೆ ಇದೆ. 

ಈ ಜೀವನದಿಯನ್ನಿಟ್ಟುಕೊಂಡೂ ಅಸ್ಸಾಂ ಹಸುರು ಕ್ರಾಂತಿ ಮಾಡದೇ ಹಿಂದುಳಿದದ್ದೇಕೆ? 
ಹಾಂಗ್ ನದಿ ಚೀನಿಯರನ್ನು ಕಾಡುವಂತೆ ಚೀನೀ ನೆಲದ ಮೂಲಕ ಹರಿದು ಬರುವ ಬ್ರಹ್ಮಪುತ್ರ 
ನದಿ ಅಸ್ಸಾಂನ ಶೋಕ ನದಿ ಎಂದು ಹೆಸರು ಪಡೆದಿರುವುದೇಕೆ? | 
. ಬ್ರಹ್ಮಪುತ್ರ ನದಿಯ ಇತಿಹಾಸ ಪ್ರಾರಂಭವಾಗುವುದು ಹಿಮಾಲಯದ ಆಚೆ ಮಗ್ಗುಲಿನಿಂದ. 
ಟಿಬೆಟ್ಟಿನ ಕೈಲಾಸ ಪರ್ವತ ಶ್ರೇಣಿ ಹಲವು ಹಿಮನದಿಗಳ ಉಗಮ ಕೇಂದ್ರ . ಇಲ್ಲಿ ಐದು ಸಾವಿರದ 
ಮೂರು ನೂರು ಮೀಟರು ಎತ್ತರದಲ್ಲಿ ಕೊಂಗುತ್ತೊ ಸರೋವರವಿದೆ. ಈ ನದಿಯ ಬಳಿಯೇ 
ಕಾಂಡ್ಲುಂಗ್‌ಕಾಂಗ್‌ ಎಂಬ ಹಿಮನದಿ, ಹೆಸರಾಂತ ಮಾನಸ ಸರೋವರಕ್ಕೆ ಅರವತ್ತೂರು ಕಿ. ಮೀ . 
ಈಶಾನ್ಯಕ್ಕೆ ಇದೆ. ಬ್ರಹ್ಮಪುತ್ರ ನದಿಯ ಮೂಲಕಾಂಗ್ಗುಲನ್ ಕಾಂಗ್, ಬ್ರಹ್ಮಪುತ್ರ ನದಿ ತನ್ನ 
ಮೂಲದಿಂದ 1625 ಕಿ. ಮೀ . ದೂರ ಟಿಬೆಟ್ಟಿನಲ್ಲೇ ಹರಿದು, ಅನಂತರ ದಕ್ಷಿಣಕ್ಕೆ ಮತ್ತೆ 
ನೈಋತ್ಯಕ್ಕೆ ಮೊಣಕಾಲಿನ ಮಂಡಿಯಂತೆ ಬಾಗಿ ಭಾರತ ಪ್ರವೇಶಿಸುತ್ತದೆ. ಅರುಣಾಚಲದ 
ಟಚಿಂಗ್‌ನಿಂದ ಪ್ರಾರಂಭಿಸಿ ಅಸ್ಸಾಂನ ದುಬಿ ಬಳಿ ಬಾಂಗ್ಲಾದೇಶ ಸೇರುವ ಹೊತ್ತಿಗೆ ಇದು 
ಭಾರತದಲ್ಲಿ 918 ಕಿ. ಮೀ . ಉದ್ದ ಹರಿದಿರುತ್ತದೆ. ಭಾರತ ಪ್ರವೇಶಿಸುವ ಹೊತ್ತಿಗೆ 4640 
ಮೀ . ಎತ್ತರ ಕಳೆದುಕೊಂಡು ಬರುಬರುತ್ತಾ ಮೈದಾನದಲ್ಲಿ ಹರಿದಂತೆ ಸಾಗುತ್ತದೆ. 
ಅರುಣಾಚಲದಲ್ಲಿ ಇದೇ ನದಿಗೆ ದಿಹಾಂಗ್ ಎಂಬ ಹೆಸರಿದೆ ದಿಹಾಂಗ್ - ಲೋಹಿತ್ ನದಿಗಳೆರಡು 
ಕೂಡಿದಾಗಲೇ ಇದು ನಿಜವಾದ ಹೆಸರು ಬ್ರಹ್ಮಪುತ್ರ ಎನ್ನಿಸಿಕೊಳ್ಳುವುದು. ಭಾರತ ಬಿಟ್ಟು ಬಾಂಗ್ಲಾ 
ಗಡಿಯಲ್ಲಿ ಪದ್ಮಾ ನದಿಯನ್ನು ಇದು ಸೇರಿದಾಗ ಇಡೀ ನದಿ ಮೇಘನಾ ಎನ್ನಿಸಿಕೊಳ್ಳುತ್ತದೆ. 
ಬಾಂಗ್ಲಾದೇಶದಲ್ಲಿ ಈ ನದಿಯ ಪಾತ್ರ 363 ಕಿ. ಮೀ . ಉದ್ದ; ಟಿಬೆಟ್ಟಿನ ತಾಪೋಂಗ್‌ನಿಂದ 
ಪ್ರಾರಂಭಿಸಿ ಬಂಗಾಳಕೊಲ್ಲಿ ತಲಪುವವರೆಗೆ ಬ್ರಹ್ಮಪುತ್ರ ನದಿಯ ಉದ್ದ ಒಟ್ಟು 2906 ಕಿ. ಮೀ . 
- ಅಸ್ಸಾಂ ಕಣಿವೆಯ ಅಗಲ ಹೆಚ್ಚೆಂದರೆ ಎಂಬತ್ತು ಕಿಲೋಮೀಟರ್ , ಕೆಲವೆಡೆ ಬ್ರಹ್ಮಪುತ್ರ 
ನದಿಯ ಅಗಲ ಹದಿನೈದು ಕಿ. ಮೀ . ಗೂ ಮಿಗಿಲು ಎಂದ ಮೇಲೆ ಇದಕ್ಕೆ ಸೇತುವೆ ಕಟ್ಟುವ 
ಕೆಲಸ ಭಗೀರಥ ಪ್ರಯತ್ನವೇ ಸರಿ . 1961ರಲ್ಲಿ ಗುವಾಹಟಿ ಸಮೀಪ ಇದಕ್ಕೆ ಸೇತುವೆ ಕಟ್ಟಲಾಗಿದೆ. 
ಇದೇ ರಾಜಮಾರ್ಗ . ರೈಲು ಹಾಗೂ ರಸ್ತೆ ಎರಡೂ ಸಾಗಬಲ್ಲ ಟು - ಇನ್-ಒನ್ ಸೇತುವೆ ನಮ್ಮ 
ಕಾವೇರಿಗೆ ಮೇಕೆದಾಟು ಇದ್ದಂತೆ ಈ ಸ್ಥಳದಲ್ಲಿ ಬ್ರಹ್ಮಪುತ್ರ ನದಿಯ ಅತ್ಯಂತ ಕಿರಿದಾದ ಭಾಗದ 
ಅಗಲ 1.8 ಕಿ. ಮೀ . ಇನ್ನೊಂದು ಸೇತುವೆ ಈಗ್ಗೆ ಎರಡು ವರ್ಷಗಳ ಹಿಂದೆ ಮೇಲು ಅಸ್ಸಾಂನ 
ತೇಜ್‌ಪುರ್ ಬಳಿ ನಿರ್ಮಿತವಾಗಿದೆ. ಸೇತುವೆಯ ಉದ್ದ ನಾಲ್ಕೂವರೆ ಕಿ. ಮೀ . ಪ್ರವಾಹ 
ಪ್ರಕೋಪಕ್ಕೆ ಹೋದಾಗ ಗುವಾಹಟಿ ಸೇತುವೆಯಡಿ ಸೆಕೆಂಡಿಗೆ 73 ಸಾವಿರ ಘನಮೀಟರು ನೀರು 
ನುಗ್ಗುತ್ತದೆ. ಆಗ ಒಂದು ದಿನಕ್ಕೆ 21 ಲಕ್ಷ ಟನ್ ಹೂಳನ್ನು ಸಾಗಿಸುತ್ತದೆ. ಇಡೀ ಅಸ್ಸಾಂನ 
ಬೆಟ್ಟಗುಡ್ಡಗಳನ್ನು ನೆಲಸಮ ಮಾಡಿ ಮಣ್ಣಿನ ರಾಶಿಯನ್ನು ದೂಡುತ್ತಿರುವ ಇದು ಜಲರೂಪಿ 
ಬುಲ್ಲೋಜರ್ ಎಂಬ ಭ್ರಮೆ ಹುಟ್ಟಿಸುತ್ತದೆ. ಸಹಸ್ರಾರು ವರ್ಷಗಳಿಂದ ಸಾಗರ ಸೇರಿದ ಈ 
ಸಂಚಯನ ತಾನೆ ಪರ್ವತಗಳ ಮಾಲೆಯಾಗಿ ಸಾಗರದಿಂದ ಮೇಲೇಳಬೇಕು? ಗಂಗಾನದಿ 
ವರ್ಷವೊಂದರಲ್ಲಿ ಬಂಗಾಳಕೊಲ್ಲಿಯಲ್ಲಿ ತುಂಬುತ್ತಿರುವ ಹೂಳು 3560 ಲಕ್ಷ ಟನ್‌ಗಳಾದರೆ, 

ಬ್ರಹ್ಮಪುತ್ರನ ಕೊಡುಗೆ ಸುಮಾರು ಅದರ ದುಪ್ಪಟ್ಟು, ಬಾಂಗ್ಲಾದೇಶ ಪ್ರವೇಶಿಸುವ ಮುನ್ನ 
ಮತ್ತೊಮ್ಮೆ ಈ ನದಿ ದಕ್ಷಿಣ ಮುಖಿಯಾಗಿ ದುಿ ಬಳಿ ತಿರುಗುತ್ತದೆ. ಈ ಜಾಗ ಈ ನದಿಗೆ 
ಕೆಲವೊಮ್ಮೆ ಆಟದ ಬಯಲು, ತನ್ನ ಪಾತ್ರವನ್ನು ಹುಚ್ಚಾಪಟ್ಟೆ ಹಿಗ್ಗಿಸಿಕೊಂಡು ಒಮ್ಮೆ ಹದಿನೆಂಟು 
ಕಿ. ಮೀ . ಅಗಲ ಮೆರೆದದ್ದುಂಟು. 
- ತೈಲ, ಕಲ್ಲಿದ್ದಲ ಉದ್ಯಮಕ್ಕಷ್ಟೇ ಅಲ್ಲ ಟೀ ತೋಟಗಳಿಗೆ ದಿಬ್ರೂಗಢ ಬಹುಮುಖ್ಯ ಕೇಂದ್ರ . 
1954ರಲ್ಲಿ ಪಂಡಿತ್ ಜವಾಹಲ್‌ಲಾಲ್ ನೆಹರೂ ಅವರು ಭೇಟಿ ನೀಡಿದಾಗ ಅವರ ಕಣ್ಣೆದುರಿಗೇ 
ಈ ಪಟ್ಟಣದ ಒಂದು ಭಾಗದ ಕಟ್ಟಡಗಳು ನೀರು ಪಾಲಾಗತೊಡಗಿದ್ದವು. ಒಂದು ಅಂದಾಜನ 
ಪ್ರಕಾರ ದಿನಕ್ಕೆ ಹದಿನೈದು ಮೀಟರು ದಂಡೆಯನ್ನು ಬ್ರಹ್ಮಪುತ್ರ ನದಿ ಕಬಳಿಸತೊಡಗಿತು. ಎಷ್ಟು 
ಖರ್ಚಾದರೂ ಸರಿಯೇ ಈ ನಗರ ಉಳಿಯಬೇಕೆಂದು ನೆಹರು ನುಡಿದಿದ್ದರು. ನಗರ ಉಳಿಯಿತ. 
ಆದರೆ ನದಿ ಮೊದಲಿಗಿಂತ ಒಂದೂವರೆ ಕಿ. ಮೀ . ದೂರ ಹೊರಳಿ ತನ್ನ ಪಾತ್ರ ಹಿಗ್ಗಿಸಿಕೊಂಡಿದೆ. 
ಅಂದಿನ ದಿಬ್ರೂಗಢದ ಡಿ. ಸಿ.ಕಚೇರಿ, ಸರ್ಕ್ಯೂಟ್ ಹೌಸ್, ಅಂಚೆ ತಂತಿ ಕಚೇರಿ, ಹಲವು ಶಾಲೆ, 
ಉದ್ಯಾನವನವನ್ನು ನದಿ ಕಬಳಿಸಿದೆ. ದಿಬ್ರೂಗಢವನ್ನು ರಕ್ಷಿಸಲು ಈಗ ಇಪ್ಪತ್ನಾಲ್ಕು ಕಿ. ಮೀ 
ಉದ್ದದ ಪ್ರತಿಬಂಧಕ ಏರಿ ಇದೆ. ಈಗಿನ ಪ್ರವಾಹ ಇದನ್ನೂ ಒಡೆದು ನುಗ್ಗಲು ಯತ್ನಿಸುತ್ತಿದೆ 
ಈಗಾಗಲೇ ಈ ನಗರದ ಆಸುಪಾಸಿನ ಎರಡು ಸಾವಿರ ಎಕರೆಗೂ ಮಿಕ್ಕು ಟೀ ತೋಟಗಳು 
ಸಂಪೂರ್ಣವಾಗಿ ನಾಶವಾಗಿ ನದಿಯ ಒಡಲು ಸೇರಿವೆ. ಗುವಾಹಾಟಿಯ ಕೆಳಭಾಗದಲ್ಲಿರುವ 
ಪುಲಸ್‌ಬಾರಿ ವ್ಯಾಪಾರೋದ್ಯಮದಲ್ಲಿ ನಿಧಾನವಾಗಿ ತಲೆಯೆತ್ತುತ್ತಿದ್ದ ಪಟ್ಟಣ , 1950ರಲ್ಲೇ 
ಸಂಪೂರ್ಣವಾಗಿ ನದಿಯ ಪಾಲಾಗಿದೆ. 

ಬ್ರಹ್ಮಪುತ್ರ ನದಿ ಕಡಿವಾಣವಿಲ್ಲದ ಕುದುರೆ. ಜೊತೆಗೆ ನಿಸರ್ಗದ ಇತರ ವಿಕೋಪಗಳೂ ಈ 
ನದಿಗೆ ಕುಮ್ಮಕ್ಕು ಕೊಟ್ಟು ಸ್ವರ ತಿರುಗಲು ಪ್ರೇರೇಪಿಸಿವೆ. ಚರಿತ್ರೆಯ ಪುಟಗಳನ್ನು ತಿರುವಿದರೆ 
ಈ ಮಾತಿಗೆ ಪುಷ್ಟಿ ದೊರೆಯುತ್ತದೆ. ಹಾಗೆ ನೋಡಿದರೆ ಪ್ರವಾಹದ ಸಮಸ್ಯೆ ಉಲ್ಬಣಿಸಿದ್ದು 
1950 ರಿಂದೀಚೆಗೆ 1954 , 1959, 1960 , 1962, 1966, 1968 , 1969 , 1970 , 
1978, 1987 , 1988 ಹೀಗೆಯೇ ಇಸವಿಗಳನ್ನು ಹೆಚ್ಚಿಸಿಕೊಂಡು ಹೋಗಬಹುದು. ಈ 
ಒಂದೊಂದು ವರ್ಷವೂ ಇದರ ಪ್ರವಾಹದ ಕರಾಳ ಛಾಯೆ ಹೊತ್ತಿವೆ. ಈ ನೆಲ ಭೂಕಂಪನಕ್ಕೆ 
ಪದೇ ಪದೇ ತುತ್ತಾಗಿ ತತ್ತರಿಸುವುದು ಈಶಾನ್ಯ ಭಾರತದ ಬಹುಮುಖ್ಯ ಸಮಸ್ಯೆ . ಹಳೆಯ 
ಗಾಯದ ನೆನಹು ಇನ್ನೂ ಹಸಿಯಾಗೇ ಇರಲು ಹಲವು ಕಾರಣಗಳುಂಟು. 1897ರ ಜೂನ್ 
12 ರಂದು ಭೀಕರ ಭೂಕಂಪನವಾಗಿ ಕೆಲವೇ ಸೆಕೆಂಡಿನಲ್ಲಿ 3,80 ,500 ಚದರ ಕಿ. ಮೀ . ನೆಲ 
ಮೈ ಕೊಡವಿತು. ಬಹುತೇಕ ಹಳೇ ಕಟ್ಟಡಗಳು ಇಲ್ಲಿ ನೆಲ ಕಚ್ಚಿದ್ದು ಆಗಲೇ . ಅಷ್ಟೇ ಅಲ್ಲ , 
ಬಯಲಿನಲ್ಲಿ ಅಡ್ಡದಾರಿ ಹಿಡಿಯುತ್ತಿದ್ದ ಬ್ರಹ್ಮಪುತ್ರ ನದಿ ಲಂಗುಲಗಾಮಿಲ್ಲದೆ ಓಡಿ ತನ್ನ ಪಾತ್ರ 
ಬದಲಾಯಿಸಲು ಪ್ರಾರಂಭಿಸಿ , ಅಸ್ಸಾಂ ಕಣಿವೆಯ ಭೂಸ್ವರೂಪವನ್ನೇ ವಿರೂಪಗೊಳಿಸಿದ ಭೂಕಂಪನ 
ಪ್ರವಾಹಕ್ಕೂ ನಾಂದಿ ಹಾಡಿದ್ದು ಆಗಲೇ . ಇದು ಕೇವಲ ಬ್ರಹ್ಮಪುತ್ರ ನದಿಗೆ ಸೀಮಿತವಾದ 
ಸಮಸ್ಯೆಯಲ್ಲ . ಇದರ ಉಪನದಿಗಳ ಪ್ರವಾಹವೇ ಹೆಚ್ಚು ಸಮಸ್ಯೆಯೊಡ್ಡಿರುವುದು. ಇದು 

ಸಾಲದೆಂಬಂತೆ 1950ರಲ್ಲಿ ಈ ಕರಾಳ ಅಧ್ಯಾಯ ಮರುಕಳಿಸಿತು. ಆಗ ಅಸ್ಸಾಂಗೆ ಬಿದ್ದ ಹೊಡೆತ 
ತತ್ತರಿಸುಮಧದ್ದು , ಜಲಯಾನಕ್ಕಾಗಿ ಸೂಕ್ತವಾಗಿದ್ದ ನ್ಯಾಮತಿಘಾಟ್ ಈ ನದಿಯ ಆಕ್ರಮಣದಿಂದ 
ಸದಾ ಕಾಲಕ್ಕೂ ತನ್ನ ಸವಲತ್ತನ್ನು ಕಳೆದುಕೊಂಡಿತು. ಲಕೀಂಪುರ - ಸಿಬಸಾಗರ - ಸದಿಯಾ' 
ಬ್ರಹ್ಮಪುತ್ರನದಿಯ ಸಾಮ್ರಾಜ್ಯಶಾಹೀ ಪ್ರವೃತ್ತಿಯಿಂದಾಗಿ ಇಂದಿಗೂ ತಳಮಳಿಸುತ್ತಿವೆ ಕೆಳ ಅಸ್ವಾನ 
ಪುಲಸಬಾರಿ ನಗರ ಕಣ್ಮರೆಯಾದದ್ದರ ಹಿನ್ನೆಲೆಯೂ ಇದೆ. ಅದು ನನ್ನ 
- ಪಶ್ಚಿಮಘಟ್ಟ , ವಿಂಧ್ಯಪರ್ವತ ಶ್ರೇಣಿ, ಆರಾವಳಿ ಇವುಗಳಿಗೆ ಹೋಲಿಸಿದರೆ ಹಿಮಾಲಯ 
ಪರ್ವತ ಶ್ರೇಣಿ ಬಚ್ಚ , ಇದು ಹಂತಹಂತವಾಗಿ ತಲೆಯೆತ್ತಲು ಪ್ರಾರಂಭಿಸಿದ್ದು ಈಗ್ಗೆ ಆರೂವರೆ 
ಕೋಟಿ ವರ್ಷಗಳಿಂದ ಹಾಗೆಯೇ ಇತರ ನದಿಗಳಿಗೆ ಹೋಲಿಸಿದರೆ ಬ್ರಹ್ಮಪುತ್ರ ನದಿ ಹಿಮಾಲಯಕ್ಕೆ 
ಮೊಮ್ಮಗನೋ ಮರಿಮಗನೋ ಆಗುವಷ್ಟು ಪ್ರಾಯ, ಭೂವಿಜ್ಞಾನಿಗಳ ಭಾಷೆಯಲ್ಲಿ ಹೇಳುವುದಾದರೆ 
ಇದಿನ್ನೂ ತನ್ನ ಪಾತ್ರ ಯಾವುದೆಂದು ತಿಳಿದುಕೊಂಡಿಲ್ಲ. ಹೆಳಲಿನ ಬಿಡಿ ಬಿಡಿ ಕಂತೆಯಂತೆ ಹಲವು 
ಹತ್ತು ಕೊಂಕುದಾರಿ ಹಿಡಿದು ಸಾಗುತ್ತಿರುವ ನದಿ, ತನ್ನ ಸಾಮರ್ಥ್ಯಕ್ಕಿಂತ ಹೆಚ್ಚು ಮೆಕ್ಕಲನ್ನು 
ಹೊತ್ತು ದೂಡಿಕೊಂಡು ಅಲ್ಲಲ್ಲೇ ಮಧ್ಯದಲ್ಲೇ ಮರಳಗುಪ್ಪೆಗಳನ್ನಾಗಿ ಮಾಡುವ ಹುಡುಗತನ. 
ಹಾಗೆ ನೋಡಿದರೆ ಬ್ರಹ್ಮಪುತ್ರ ನದಿಯನ್ನು ಹೆಚ್ಚು ಪ್ರಳಯಾಂತಕವನ್ನಾಗಿ ಮಾಡಿರುವುದು ಅದರ 
ಉಪನದಿಗಳು, ಹಿಮಮೂಲದ ಇಪ್ಪತ್ತು ಉಪನದಿಗಳು ಉತ್ತರ ಭಾಗದಿಂದ ಬೇರೆ ಬೇರೆ ಕಡೆ 
ಈ ನದಿಯನ್ನು ಕೂಡಿದರೆ ದಕ್ಷಿಣದಿಂದ ಹದಿಮೂರು ನದಿಗಳು ಇದಕ್ಕೆ ನೀರನ್ನೆಲ್ಲಾ 
ಬಸಿಯುತ್ತವೆ. ಉತ್ತರದ ಉಪನದಿಗಳು ಭಿಂದು ಕಡಿದಾದ ಪರ್ವತ ಭಾಗದಲ್ಲಿ ಇಳಿಯುವಾಗ 
ಇನ್ನೂ ಹೊಂದಾಣಿಕೆಯ ಮಟ್ಟದಲ್ಲೇ ಇರುವ ಹಿಮಾಲಯದಿಂದ ಸಹಸ್ರ ಸಹಸ್ರ ಟನ್ನುಗಳ 
ಮೆಕ್ಕಲನ್ನು ಕೊಚ್ಚಿ ತರುತ್ತವೆ. ಜಲಾನಯನ ಪ್ರದೇಶದ ಅಧಿಕ ನೀರುಣಿಸು ಬೇರೆ. 
ತಡೆಯುವರಾರು? ( 

ಟವಲಕ ಇಪಿದಂತ ರಂಡಿ ಅಳದ ಅತಿಹGಣಗಂಟಿ 
ಈ ನದಿಯ ಹಾಸಿನಲ್ಲಿ ಕೆಲವೆಡೆ ಏಳು ಮೀಟರು ದಪ್ಪದ ಕಲ್ಲು , ಮೆಕ್ಕಲ ರಾಶಿ ಕೂತಿದೆ. 
ಕೆಲವೇ ಸೆಂಟಿಮೀಟರು ಹೆಚ್ಚು ಮೆಕ್ಕಲು ಶೇಖರವಾದರೂ ಪ್ರವಾಹ ಆಚೀಚೆ ಹೊರಳಿ ಹಾವಳಿ 
ಉಂಟಾಗುತ್ತದೆ. ನದಿ ಧಾರೆಯ ಒಂದು ಕಿ. ಮೀ . ದೂರಕ್ಕೆ ಕೇವಲ ಹದಿಮೂರು ಸೆಂಟಿಮೀಟರು 
ಇಳುಕಲು! ದಡವನ್ನು ಕೊಚ್ಚುತ್ತಾ ಹೊಸ ನೆಲವನ್ನು ನದಿ ನುಂಗುತ್ತಿರುವುದು ಈ ಕಾರಣದಿಂದಾಗಿ 
* ದೇಶದ ಇತರ ಭಾಗಗಳಿಗಿಂತ ಈಶಾನ್ಯ ಭಾರತದಲ್ಲಿ ಕಾಡುಗಳು ತ್ವರಿತವಾಗಿ 
ಕಣ್ಮರೆಯಾಗುತ್ತಿವೆಯೆಂಬುದನ್ನು ಅಧ್ಯಯನಗಳು ಪ್ರಮಾಣೀಕರಿಸಿವೆ ಜೊತೆಗೆ ಬುಡಕಟ್ಟಿನ ಜನಾಂಗ 
ಲಾಗಾಯ್ತಿನಿಂದ ಅನುಸರಿಸಿಕೊಂಡು ಬಂದಿರುವ ಕಾಡು ಕಡಿದು ಸುಟ್ಟು ಹೊಸ ಜಾಗದಲ್ಲಿ ಬೆಳೆ 
ಬೆಳೆದು ಸದಾ ಬದಲಾಯಿಸುವ ಕುಮ್ಮಿ ಬೇಸಾಯದ ಪರಿಪಾಟ ನೆಲದ ಸವೆತಕ್ಕೆ ಇಂಬುಗೊಟ್ಟಿದೆ. 
ಹೆಕ್ಟೇರೊಂದರಿಂದ ಪ್ರತಿವರ್ಷ ನಲವತ್ತು ಟನ್ನು ಮಣ್ಣು ಕೊಚ್ಚಿಹೋಗುತ್ತಿದೆ ಎಂದು ಅಂದಾಜು. 
ನಮ್ಮೆಲ್ಲ ಪಾಪಕ್ಕೂ ಈ ನದಿಯೇ ಹೊಣೆಯಾಗಬೇಕು. 

ಹೆಬ್ಬಾವಿನಂತೆ ಹೊಸ ನೆಲದ ಮೇಲೆ ನದಿ ಆಕ್ರಮಣ ತಡೆಗಟ್ಟಲು ಉಪನದಿಗಳ ಬದಿಗಳಲ್ಲಿ 
ಹಾಕಿರುವ ಏರಿಯ ಉದ್ದ 2499 ಕಿ. ಮೀ . ಅಂದರೆ ನಮ್ಮ ಕಾವೇರಿ ನದಿಯ ನಾಲ್ಕು ಪಟ್ಟು 

ಉದ್ದದ ಏರಿ , ಪ್ರವಾಹ ನಿಯಂತ್ರಣಕ್ಕೆ ಇವು ಶಾಶ್ವತ ಪರಿಹಾರವಲ್ಲವೆಂಬುದು ಯೋಜನೆಯನ್ನು 
ರೂಪಿಸಿದವರಿಗೂ ತಿಳಿದಿದೆ. ಇರುವ ಒಡ್ಡುಗಳನ್ನು ಬಲಪಡಿಸಿ ಅಗತ್ಯವಿದ್ದ ಕಡೆ ಹೊಸದಾಗಿ 
ಒಡ್ಡು ಹಾಕಲು ಒಂದೂಕಾಲು ಸಾವಿರ ಕೋಟಿ ರೂ . ಬೇಕಾಗುತ್ತದೆಂದು ರಾಜ್ಯ ಪ್ರವಾಹ 
ನಿಯಂತ್ರಣ ಇಲಾಖೆಯ ಅಂದಾಜು 

ಈ ನದಿಯ ಸಮಸ್ಯೆಗಳ ನಿವಾರಣೆಗೆಂದು 1981ರಲ್ಲಿ ಬ್ರಹ್ಮಪುತ್ರ ಮಂಡಳಿ ಜನ್ಮ ತಳೆದಿದೆ. 
ಅರುಣಾಚಲ - ಭೂತಾನದ ಗಡಿ - ಮೇಘಾಲಯ, ನಾಗಾಲ್ಯಾಂಡ್, ಅಸ್ಸಾಂಗಳಲ್ಲಿ ಹಂಚಿಕೊಂಡ 
ಉಪನದಿಗಳಲ್ಲಿ ಹದಿನೈದನ್ನು ಪ್ರಮುಖವಾಗಿ ಗುರುತಿಸಿ ಅವುಗಳ ಪ್ರವಾಹ ನಿಯಂತ್ರಣಕ್ಕಷ್ಟೇ 
ಅಲ್ಲ ಶಕ್ತಿಯ ಉತ್ಪಾದನೆಗೂ ಬಳಸಿಕೊಳ್ಳುವ ಸಾಧ್ಯತೆಯನ್ನು ಅಧ್ಯಯನಿಸಿ ಬೃಹತ್ 
ಯೋಜನೆಯನ್ನು ಮುಂದಿಟ್ಟಿದೆ. ನಮ್ಮ ದೇಶದ ಕ್ರಿ.ಶ 2000 ಇಸವಿಯ ಶಕ್ತಿಯ ಬೇಡಿಕೆಯನ್ನು 
ಈ ಉಪನದಿಗಳೇ ಪೂರೈಸಬಲ್ಲವೆಂಬುದು ತಜ್ಞರ ಲೆಕ್ಕಾಚಾರ . ಯೋಜನೆಗಳು ಹಲವಾರಿದೆ. 
ಅರುಣಾಚಲ ಪ್ರದೇಶದ ಸುವರ್ಣ ಸಿರಿ ದಿಹಾಂಗ್‌ಗಳಿಗೆ ಅಣೆಕಟ್ಟು ಹಾಕಿದರೆ ಸಾಕು, ನಮ್ಮ 
ಪ್ರವಾಹದ ಅರ್ಧ ಸಮಸ್ಯೆ ಬಗೆಹರಿಯುತ್ತದೆಂದು ಅಸ್ಸಾಂ ಸರ್ಕಾರ ಹೇಳುತ್ತಿದೆ. ಆದರೆ ಅಣೆಕಟ್ಟು 
ಹಾಕಿ ಸಹಸ್ರಾರು ಹಳ್ಳಿ ಮುಳುಗಿದರೆ ಪುನರ್ವಸತಿ ಹೇಗೆ ಮಾಡುವುದು. ಗುಡ್ಡಗಾಡಲ್ಲಿ ಅದು 
ತಂದೊಡ್ಡುವ ಹತ್ತು ಹಲವು ಸಮಸ್ಯೆಗಳಿಗೆ ಉತ್ತರ ಯಾರು ಕೊಡಬೇಕು? ಇದು ಅರುಣಾಚಲ 
ಪ್ರದೇಶದ ನಿಲುವು 

ಅಂತೂ ಬ್ರಹ್ಮಪುತ್ರ ಇಡೀ ಅಸ್ಸಾಂ ಕಣಿವೆಗೆ ಬೃಹತ್ ಸವಾಲೆಸೆದಿದ್ದಾನೆ. ಹುಲು ಮಾನವರ 
ಮೇಲೆ ಸದಾ ಸಮರ ಎಸಗಿದ್ದಾನೆ ನೆಲ ಹೊಲವನ್ನು ನೀರಾಗಿ ಮಾರ್ಪಡಿಸಿ, ನೀರಿನ ಸಾಗರವನ್ನು 
ತಿಂಗಳೊಪ್ಪತ್ತಿನಲ್ಲಿ ಮೆಕ್ಕಲ ಭೂಮಿಯನ್ನಾಗಿ ಪರಿವರ್ತಿಸಿ, ಕಂದಾಯ ಅಧಿಕಾರಿಗಳ ಲೆಕ್ಕ 
ಪತ್ರಗಳನ್ನೆಲ್ಲ ಮೂರಾಬಟ್ಟೆ ಮಾಡುತ್ತಾನೆ. ಕಳ್ಳನಂತೆ ರಾತ್ರಿಹೊತ್ತು ಹಳ್ಳಿಯ ಜೋಪಡಿಗಳಿಗೆ 
ನುಗ್ಗಿ ಅಗ್ಗಿಷ್ಟಿಕೆ ಆರಿಸಿ, ಗಂಜಿಯ ಪಾತ್ರೆಯನ್ನು ದೂರ ಸಾಗರಕ್ಕೆ ತೇಲಿ ಸಾಗಿಸುತ್ತಾನೆ. 
ಕುಡಿಯುವ ನೀರಿನ ಬಾವಿಯನ್ನೇ ಕಬಳಿಸಿ ತೇಗುತ್ತಾನೆ. ಒಮ್ಮೆ ಹಿಡಿಂಬನಾಗಿ , ಒಮ್ಮೆ 
ದುಶ್ಯಾಸನನಾಗಿ, ಮಗದೊಮ್ಮೆ ಕಬಂಧವಾಗಿ ಜೀವ ಹಿಂಡುತ್ತಾನೆ ಆದರೂ ಲಕ್ಷೇಪಲಕ್ಷ ಜನ 
ಏಕೆ ಬ್ರಹ್ಮಪುತ್ರನ ದಂಡೆಗೇ ಮತ್ತೆ ಮತ್ತೆ ಮುಗಿಬೀಳುತ್ತಾರೆ? ಗೊತ್ತಿದ್ದೂ ಗೊತ್ತಿದ್ದೂ ಏಕೆ 
ಅವನ ಕೆಸರು ಮೆತ್ತಿದ ತೋಳಿಗೆ ಕ್ಕೆ ಬೀಳುತ್ತಾರೆ? ಏಕೆಂದರೆ ಆ ಕೆಸರಿನಲ್ಲಿ ಆ ರೇವಮಣ್ಣಿನಲ್ಲಿ 
ಪೋಷಕಾಂಶ ಇದೆ. ಮೇಲ್ದಂಡೆಯ ಯಾರದೋ ಹಸನಾದ ಭೂಮಿಯನ್ನೋ ಯಾವುದೋ ಕಾಡಿನ 
ಪಚ್ಚೆ ಗೊಬ್ಬರವನ್ನೋ ಕೊಚ್ಚಿ ತಂದ ಪುಣ್ಯಾವಶೇಷಗಳಿವೆ ಅಲ್ಲಿ ಹಸುರು ಚಿನ್ನವನ್ನು ಬೆಳೆಯುವ 
ಆಸೆಯಿಂದ ಬಡ ರೈತ ನೇಗಿಲು ಚುಚ್ಚುತ್ತಾನೆ. ಮತ್ತೆ ಬ್ರಹ್ಮಪುತ್ರನ ಕೋಪತಾಪಕ್ಕೆ 
ಬಲಿಯಾಗುತ್ತಾನೆ. 
- ಜಮದಗ್ನಿಯ ಮಗ ಪರಶುರಾಮ ತನ್ನ ತಾಯಿಯನ್ನು ಕೊಂದ ಪಾಪದ ಪರಿಹಾರಕ್ಕೆಂದು 
ಬ್ರಹ್ಮಕುಂಡದಲ್ಲಿ ಮಿಂದು ಉಕ್ಕಿದ ನೀರನ್ನು ಕಾಮರೂಪದಲ್ಲಿ ( ಅಸ್ಸಾಂ) ಹರಿಯಬಿಟ್ಟನೆಂದೂ 

ಅದೇ ಬ್ರಹ್ಮಪುತ್ರ ನದಿಯಾಯಿತೆಂದೂ ಕಾಳಿಕಾ ಪುರಾಣದಲ್ಲಿ ಹೇಳಲಾಗಿದೆ. ಯಾರದೋ ಕೋಪಕ್ಕೆ 
ಇನ್ನಾರೋ ಬಲಿಯಾಗಿ ಮತ್ಯಾರೋ ಪರಿಹಾರ ಪಡೆಯುವ ಕತೆ ಬ್ರಹ್ಮಪುತ್ರ ನದಿಯ ಆಚೀಚೆ 
ಇಂದಿಗೂ ನಿತ್ಯ ಸತ್ಯವಾಗಿದೆ. 


ಕಾಣT ೨೧ರಂಗ ವಗತ ( SG BUT THE S S 
දිගයම උපයිණි ත්‍රිම බලයේ මිහිජලපහ පිලිපන් බාර් දිනය fun . ඉහත 

ricesc ahor 

ಒಂದು ಕಾಲಕ್ಕೆ ಭೂಮಂಡಲದ ಮೇಲೆ ಮರದು ಹಠಾತ್ತನೆ ಮಾಯವಾದ ದೈತ್ಯಾಕಾರದ ಪ್ರಾಣಿ 
ಸಂಕುಲ ಡೈನೊಸಾರ್. ಇದರ ನೈಜಗಾತ್ರದ ಪ್ರತಿಮೆಗಳನ್ನು ವಿಜ್ಞಾನಿಗಳೂ ಕಲಾವಿದರೂ 
ನಿರ್ಮಿಸುತ್ತಿದ್ದಾರೆ. ಪ್ರವಾಸಿಗರು ಅವುಗಳ ಮೇಲೆ ಆಗಲೇ ದಾಳಿ ಪ್ರಾರಂಭಿಸಿದ್ದಾರೆ. 


ಬೆಂಗಳೂರಿನಿಂದ ಇಪ್ಪತ್ತು ಕಿಲೋಮೀಟರ್ ದೂರದಲ್ಲಿರುವ ಬನ್ನೇರುಘಟ್ಟಕ್ಕೆ ಬನ್ನಿ . ಅಲ್ಲಿನ 
ಹಸುರು ತೋಪಿನಲ್ಲಿ ಅಡ್ಡಾಡುತ್ತ ಹಾಗೇ ಮಿರ್ಜಾ ಗುಡ್ಡಕ್ಕೆ ಬನ್ನಿ . ಧುತ್ತೆಂದು ನಿಮಗೆ ದಿಗಿಲು 
ಹುಟ್ಟಿಸಬಲ್ಲ ಭೀಮಕಾಯದ ಪ್ರಾಣಿಯೊಂದು ಗೋಚರಿಸುತ್ತದೆ. 

ಮಹಾಮಸ್ತಕಾಭಿಷೇಕಕ್ಕೆ ಅಣಿಯಾಗುತ್ತಿರುವ ಗೊಮ್ಮಟ ಮೂರ್ತಿಯಂತೆ ಈ ಪ್ರಾಣಿಯ 
ಸುತ್ತೆಲ್ಲ ಬೊಂಬು ಪಂಜರ ಎದ್ದಿದೆ ತುಸು ಗಮನವಿಟ್ಟು ನೋಡಿದರೆ ಇದರ ಕಾಲಬಳಿ ಲಿಲಿಪುಟ್ 
ವಾಮನ ವ್ಯಕ್ತಿಗಳು ಸದ್ದುಗದ್ದಲವಿಲ್ಲದೆ ಪಾದಪೂಜೆ ಮಾಡುವುದೂ ಗೋಚರಿಸುತ್ತದೆ. 

ಆದರೆ ಅಲ್ಲಿ ನಡೆಯುವುದು ಪಾದಪೂಜೆಯೂ ಅಲ್ಲ . ಅಲ್ಲಿರುವವರು ಪೂಜಾರಿಗಳೂ ಅಲ್ಲ . 
ಇದೀಗತಾನೇ ಈ ಶಿಲ್ಪದ ನಿರ್ಮಾಣವನ್ನು ಪೂರ್ತಿಗೊಳಿಸಿರುವ ಬಂಗಾಲಿ ಕಲಾವಿದ ಟಿ.ಕೆ. ಬಿಶ್ವಾಸ್ 
ಹಾಗೂ ಆಳುಕಾಳುಗಳು ಅಲ್ಲಿ ಬಿಳಿ ಸಿಮೆಂಟ್ ಹಚ್ಚುತ್ತಿದ್ದಾರೆ. 

ಎರಡು ತಿಂಗಳ ಹಿಂದೆ ಅಲ್ಲಿ ಬರೀ ಕಬ್ಬಿಣದ ಪಟ್ಟಿಗಳನ್ನೂ ಸರಳುಗಳನ್ನೂ ಜೋಡಿಸಿ 
ವೆಲ್ಸ್ ಮಾಡುತ್ತಿದ್ದಾಗ ಅದು ಕೇವಲ ಅಸ್ಥಿಪಂಜರವಾಗಿತ್ತು ವಿದ್ಯುತ್ ಕಂಬ ಜೋಡಿಸುವ 
ಎಲೆಕ್ನಿಶಿಯನ್ ಹಾಗೆ ಈ ಕಲಾವಿದ ಇಪ್ಪತ್ತಡಿ ಎತ್ತರದಲ್ಲಿ ಕೂತು ಕಪ್ಪು ಕನ್ನಡಕ ಹಾಕಿಕೊಂಡು 
ವೆಲ್ಲಿಂಗ್ ನಿರ್ದೆಶನ ಕೊಡುತ್ತಿದ್ದರು. ಆಗಾಗ ಈ ಪ್ರಾಣಿಯ ಬೆನ್ನು ಮೂಳೆ ಪಕ್ಕೆಲುಬುಗಳ 
ಮಧ್ಯೆ ತೂರಿಕೊಳ್ಳುತ್ತ ಕೆಳಗಿಳಿದು ಬಂದು ಪುಟ್ಟ ಪ್ರತಿಮೆಯ ಅಳತೆ ಒಯ್ಯುತ್ತಿದ್ದರು. ಈಗ 
ಅದಕ್ಕೆ ಗೋಣಿಬಟ್ಟೆಯ ಅಂಗಾಂಶ ತುಂಬಿ , ಹುಲ್ಲು ಹಾಗೂ ಪ್ಲಾಸ್ಟರ್ ಆಫ್ ಪ್ಯಾರಿಸ್‌ನ 

ರಕ್ತ ಮಾಂಸ ಸೇರಿಸಿ ಈ ರೂಪ ತಂದಿದ್ದಾರೆ. ಇನ್ನು ಮೇಲೆ ಅದಕ್ಕೆ ಪಾಲಿಶ್ ಮಾಡಿ, ತಂತು 
ಗಾಜಿನ ಕವಚ ಹೊದೆಸಿ ತ್ವಚೆಗೆ ನಿರಿಗೆ ಹಾಗೂ ಬಣ್ಣ ಸೇರಿಸಲಿಕ್ಕಿದೆ. ಸ್ಥಿ ರವGUST 
ಅಯಿ ಈ ಪ್ರಾಣಿಯ ಹೆಸರು ಇಟ್ಯೂಆನೊಡೊನ್' ಅಂತ. ಮೂವತ್ತು ಅಡಿ ಎತ್ತರದ ಈ 
ಶಾಖಾಹಾರಿ ಪ್ರಾಣಿಗಳು ಒಂದು ಕಾಲದಲ್ಲಿ ಸಹಸ್ರ ಸಂಖ್ಯೆಯಲ್ಲಿ ಭೂಮಿಯ ಮೇಲೆ 
ಓಡಾಡುತ್ತಿದ್ದವು. ಆಮೇಲೆ ಎಲ್ಲ ಹೇಳಹೆಸರಿಲ್ಲದಂತೆ ಸತ್ತುಹೋದವು, ಬೆಲ್ಸಿಯಮ್ ದೇಶದ 
ಕಲ್ಲಿದ್ದಲು ಗಣಿಯೊಂದರಲ್ಲಿ ಈ ಪ್ರಾಣಿಯ 31 ಅಸ್ಥಿಪಂಜರಗಳು ಒಂದೇಕಡೆ ಇಡಿ ಇಡಿಯಾಗಿ 
ದೊರೆತವು. ಹೇಗೆ ಸತ ಮೋ ಏನೋ ! ಅಂದಿಮಪಡಿ ೧ ದ ವGB 98 ದಿನ 
- ನೂರನಾಲ್ಕು ಚದರ ಕಿ. ಮೀ . ಬನ್ನೇರುಘಟ್ಟದ ಅರಣ್ಯ ಪ್ರದೇಶ ರಾಷ್ಟ್ರೀಯ ಉದ್ಯಾನವನಕ್ಕೆ 
ಮೀಸಲು. ಮೂವತ್ತು ಎಕರೆ ಜಾಗಕ್ಕೆ ಸಿಂಹಗಳೇ ರಾಜ. ಅಂತೆಯೇ ಹಾವು ಮೊಸಳೆ, ಅಪರೂಪದ 
ಸಿಂಹದ ಬಾಲದ ಮಂಗ, ಚಿರತೆ, ಕರಡಿಗಳಿಗೆ ತಮ್ಮ ಸಂತಾನ ವೃದ್ಧಿಗೊಳಿಸಲು ಸಾಕಷ್ಟು 
ನೈಸರ್ಗಿಕ ಪರಿಸರ ಇಲ್ಲಿ ಕಲ್ಪಿತವಾಗಿದೆ ಈ ಯಾವ ಗುಂಪಿಗೂ ಬರದ ಒಂದು ವರ್ಗದ ನಿರ್ಜಿವ 
ಪ್ರಾಣಿಗಳು ಉದ್ಯಾನವನದ ಹೊರವಲಯದಲ್ಲಿವೆ. ಮೈ ಪೊರೆ ಕಳಚಿಕೊಂಡ ಶಿಲೆಗಳ ನಡುವೆ 
ಇದ್ರೂಆನೊಡೊನ್ ಹೊರತಾಗಿ ಇನ್ನೂ ಎರಡು ದೈತ್ಯಾಕಾರದ ಪ್ರಾಣಿಗಳು ತಲೆಯೆತ್ತಿ ನಿಂತಿವೆ. 
ಎವೆಯಿಕ್ಕದೆ ಸಂದರ್ಶಕರನ್ನೇ ನೋಡುತ್ತವೆ. ಹತ್ತಿರ ಬರಮಾಡಿಕೊಳ್ಳುತ್ತವೆ. ನಿಂತಲ್ಲೇ ಅವು 
ನಿಂತು ನಮ್ಮನ್ನು ಇತಿಹಾಸವನ್ನು ಮೆಲುಕು ಹಾಕುವಂತೆ ಮಾಡುತ್ತವೆ. ತಮ್ಮ ವಂಶಜರು 
ಆಮೆಯಾಗಿ, ಹಲ್ಲಿಯಾಗಿ, ಮೊಸಳೆಯಾಗಿ, ಸರ್ಪಗಳಾಗಿ ಈಗಲೂ ಸುಳಿದಾಡುತ್ತಿರುವುದು ಈ 
ನಿರ್ಜೀವ ದತರಿಗೆ ಅಚರಿ ತಂದಿರಬಹುದು. ಈಗ ತಿವಾದದ 

ಸಿಸಿ 
ದಾ ಭೂಚರಿತ್ರೆಯಲ್ಲಿ ಒಂದೊಂದು ಪ್ರಾಣಿವರ್ಗಗಳ ಅಳಿವು ಉಳಿವು ಒಂದೊಂದು 
ಅಧ್ಯಾಯವಾಗುತ್ತದೆ. ಮಾನವ ಇತಿಹಾಸದಲ್ಲಿ ಕೋಟೆಕೊತ್ತಲಗಳನ್ನು ಕಟ್ಟಿ ಅಮರರಾಗುವ 
ಹೆಬ್ಬಯಕೆ ಹೊತ್ತ ರಾಜರ ಹಾಗೆ ಈ ಪ್ರಾಣಿ ಸಂಕುಲ ಒಂದೊಂದು ಯುಗವನ್ನೇ ಸೃಷ್ಟಿಸಿತು . 
ಕಾಲದ ಹಕ್ಕಿಯ ತೆಕ್ಕೆಯಲ್ಲಿ ಸಿಕ್ಕಿ ಈಗ ಇತಿಹಾಸಕ್ಕಷ್ಟೇ ಸೇರಿವೆ. ಇದಕ್ಕೆ 
# ಈಗ್ಗೆ ಇನ್ನೂರ ಇಪ್ಪತ್ತು ದಶಲಕ್ಷ ವರ್ಷಗಳ ಹಿಂದೆ ಭೂಮಿಯ ಮೇಲೆ ಸ್ತನಿಗಳೇ ಇರಲಿಲ್ಲ . 
' ಹಕ್ಕಿ ಹಾರುತಿದೆ ನೋಡಿದಿರಾ' ಎಂದು ಕೇಳಲು ಹಕ್ಕಿಗಳೇ ಉಗಮವಾಗಿರಲಿಲ್ಲ . ಮಾನವ ನೆಟ್ಟಗೆ 
ನಿಲ್ಲಲು ಕಲಿಯುವುದಕ್ಕೆ ಹನ್ನೊಂದು ದಶಲಕ್ಷ ವರ್ಷಗಳ ಸಾಧನೆ ಮಾಡಿದ ಭೂಮಿಯ ಮೇಲೆ 
ಹಕ್ಕಿಗಳು ಕಾಣಿಸಿಕೊಂಡದ್ದು ನೂರ ಎಂಬತ್ತು ದಶಲಕ್ಷ ವರ್ಷಗಳ ಹಿಂದೆ. ಇದಕ್ಕೂ ಹಿಂದಿನ 
ಕಾಲದ ಭೂಗೋಳ ವಿಚಿತ್ರವಾದದ್ದು. ಆಗ ಇಡೀ ಭೂಮಿ ಬೃಹತ್ ಮಣ್ಣಿನ ಮುದ್ದೆ ತರಹವಿತ್ತು. 
ಬಿರಿದು ಖಂಡಗಳಾಗಿ ಒಡೆಯುವ ಸಾಹದಲ್ಲಿದ್ದ ಕಾಲ. ಇಂದಿನ ರಾಕಿ, ಹಿಮಾಲಯ ಪರ್ವತಗಳು 
ಆಗ ಎದ್ದಿರಲೇ ಇಲ್ಲ . ಆಗ ಇದ್ದದ್ದು ಅನಂತ ಸಾಗರ, ಅಖಂಡ ಭೂಮಿ, ಬೃಹತ್ ಕಾಡುಗಳು. 
ಹೂಬಿಡದ ಸಸ್ಯಗಳು ಸೈಕಾಡ್ಸ್ ಫರ್ನ್ಸಸ್ಯಗಳು ದೈತ್ಯಾಕಾರವಾಗಿ ಬೆಳೆದ ಕಾಲವದು. ಇದೇ 
ಕಾಲಕ್ಕೆ ಸಾಗರದಲ್ಲಿ 'ಮಾವತಾರವಾಗಿತ್ತು. ವಿಕಾಸದ ಶೈಶವಾವಸ್ಥೆಯಲ್ಲಿದ್ದ ಮತ್ತ್ವಸಂಕುಲದಿಂದ 

ದ್ವಿಚರ ಪ್ರಾಣಿಗಳು ಕವಲೊಡೆದು ಬಂದುವು. ಮೊಟ್ಟೆ ಇಟ್ಟರೂ ಅವುಗಳನ್ನು ಒಣಗದಂತೆ 
ಕಾಪಾಡಿಕೊಳ್ಳಬೇಕಾದ ಪರಿಸ್ಥಿತಿ, ದ್ವಿಚರಿಗಳು ಚೌಗನ್ನೋ ನೀರಿರುವ ಜಾಗವನ್ನೇ ಆಶ್ರಯಿಸಿ 
ತಮ್ಮ ಸಂತಾನ ವೃದ್ಧಿ ಮಾಡಿಕೊಳ್ಳಬೇಕಾಗಿ ಬಂತು. ಪರಿಸರದಲ್ಲಿ ಆಮ್ಲಜನಕ ಹೇರಳವಾಗಿಯೇ 
ಇತ್ತು . ಈ ಹಂತದಲ್ಲೇ ಸರೀಸೃಪಗಳು ದ್ವಿಚರ ಪ್ರಾಣಿಗಳ ಮೂಲದಿಂದ ಕಾಣಿಸಿಕೊಂಡದ್ದು . 
ಚಿಪ್ಪಿನ ಒಳಗೆ ಭ್ರೂಣದ ಬೆಳವಣಿಗೆಗೆ ಅಗತ್ಯವಾದ ಎಲ್ಲ ಅನುಕೂಲತೆಗಳನ್ನು ಕಲ್ಪಿಸಿಕೊಂಡ 
ಸರೀಸೃಪಗಳು ಭೂಮಿಯನ್ನಾಳಿದ ಚಕ್ರವರ್ತಿಗಳಾಗಿ ಮುಂದೆ ಮೆರೆದವು. ಮೊದಲು ಹಲ್ಲಿಯ 
ಗಾತ್ರದಲ್ಲಿ ಕಾಣಿಸಿಕೊಂಡ ಈ ಪ್ರಾಣಿ ವಿಕಾಸವಾದಂತೆ ನಲವತ್ತು ಟನ್ನು ತೂಕದ ದೈತ್ತೋರಗಗಳಾಗಿ 
ರೂಪಾಂತರ ಹೊಂದಿದ್ದು ಅಪರೂಪದ ಘಟನೆ ಕೆಲವು ಮೂವತ್ತು ಮೀಟರು ಎತ್ತರದಲ್ಲಿ ತಮ್ಮ 
ಕತ್ತನ್ನೆತ್ತಿ ತಿರುಗಾಡಿದವು, ನೂರು ಕೋಳಿಮೊಟ್ಟೆಗಳನ್ನು ಈ ದೈತ್ತೋರಗಗಳ ಒಂದೇ ಒಂದು 
ಮೊಟ್ಟೆಯೊಳಗೆ ಇಡಬಹುದಾಗಿತ್ತು . 
- ಗಾಳಿ, ನೀರು, ನೆಲ ಎಲ್ಲದಕ್ಕೂ ಹೊಂದಿಕೊಂಡು ಈ ' ಡೈನೊಸಾರ್” ಗಳು ಅಂಗರಚನೆಯಲ್ಲಿ 
ವೈವಿಧ್ಯ ತೋರಿದವು ಇಂದಿನ ಬಾವಲಿಗಳನ್ನು ಹೋಲುವ ಸರೀಸೃಪಗಳು ಆಕಾಶಯಾನಮಾಡಿದವು 
ಹಿಂಗಾಲುಗಳಲ್ಲಿ ಓಡಲು ಕಲಿತ ದೈತ್ತೋರಗಗಳು ನೆಲದಲ್ಲಿ ನೆಲೆಕಂಡವು. ಕೂಡಿದ ಪಾದ, 
ಕೊಕ್ಕಿನಮೂತಿ, ಶಲ್ಯವುಳ್ಳ ಒಂದು ವರ್ಗ ಪಕ್ಷಿಗಳ ಉಗಮಕ್ಕೆ ಮೂಲವಾದವು. ಮುಂಗಾಲು 
ವಿಕಾಸದ ಪಥದಲ್ಲಿ ಗೌಣವಾಗುತ್ತ ಬಂತು. ಇವುಗಳಲ್ಲಿ ಕೆಲವು ಸಸ್ಯಹಾರಿಗಳು, ಮತ್ತೆ ಕೆಲವು 
ಯಾದವೀ ಕಲಹಕ್ಕಿಳಿದು ತಮ್ಮ ಒಡನಾಡಿಗಳನ್ನೇ ಕೊಲ್ಲುತ್ತಾ ಬಂದವು. ಇವುಗಳಿಂದ 
ತಪ್ಪಿಸಿಕೊಳ್ಳಲು ಸಹಚರರು ಹೋರಾಟದ ಬದುಕನ್ನೇ ನಡೆಸಬೇಕಾಯಿತು. 
- ಬನ್ನೇರುಘಟ್ಟದ ರಾಷ್ಟ್ರೀಯ ಉದ್ಯಾನವನದ ಮುಖ್ಯ ಪ್ರವೇಶದ ಬಾಗಿಲ ಮುದೆ ಸಾಗುವ 
ಹೆದ್ದಾರಿ ಕಗ್ಗಲೀಪುರವನ್ನು ಸೇರುತ್ತದೆ. ಎಡಭಾಗದಲ್ಲಿ ಸ್ವಲ್ಪದೂರದಲ್ಲಿ ಎರಡು ದೈತ್ತೋರಗಗಳ 
ಆಕೃತಿ ಎದುರು ಕಾಣುತ್ತವೆ. ಇವುಗಳಲ್ಲಿ ಒಂದು ಉಡದಂತೆ ಮಲಗಿರುವ ಡಿಮೆಟ್ರೋಡಾನ್ 
ಎಂಬ ಪೆಡಂಭೂತ ಸ್ತನಿಗಳಿಗೂ ಇದಕ್ಕೂ ತುಂಬ ನಿಕಟವಾದ ಹೋಲಿಕ್ಕೆ ಹತ್ತು ಅಡಿ ಉದ್ದದ 
ಈ ಹಲ್ಲಿಯರೂಪಿಗೆ ವಿಚಿತ್ರವಾದ ಬೆನ್ನು , ಹಡಗಿನ ಪಟದಂತಹ ರಚನಾಕೃತಿ, ವಾಸ್ತವವಾಗಿ 
ಇದು ಬೆನ್ನೆಲುಬಿನ ಮೇಲೆದ್ದ ಭಾಗ ತಾಪವನ್ನು ನಿಯಂತ್ರಿಸುವ ಕೌಶಲ ಈ ದೈತ್ಯಪ್ರಾಣಿಗಳಿಗೆ 
ಇರಲಿಲ್ಲ . ಎಂದೇ ಇಂಥ ರಚನೆಗಳ ಅನಿವಾರ್ಯತೆ ಅವುಗಳಿಗೆ ಇತ್ತು ಶತ್ರುಗಳನ್ನು ಬೆದರಿಸಲೂ 
ಇಂಥ ರಚನೆ ಇವುಗಳ ನೆರವಿಗೆ ಬಂದಿರಬಹುದು. ಈಗ್ಗೆ ಇಪ್ಪತ್ನಾಲ್ಕು ಕೋಟಿ ವರ್ಷಗಳ 
ಹಿಂದೆ ಜೀವಿಸಿದ್ದ ಈ ಮಾಂಸಾಹಾರಿ ಸರೀಸೃಪ ಇಂದು ಜೀವಿಸಿಲ್ಲ . ಸ್ತನಿ ಹಾಗೂ ಸರೀಸೃಪದ 
ನಡುವಣ ಹಂತದ ವಿಕಾಸವನ್ನು ಇದರ ಅಂಗರಚನೆ ತೋರುತ್ತದೆ. 

ನಾಲ್ಕಾರು ಹಸುರು ವಿಶ್ರಾಂತಿ ಕುಟೀರಗಳನ್ನು ದಾಟಿ ಇನ್ನೂ ಸ್ವಲ್ಪ ಎಡಕ್ಕೆ ನಡೆದರೆ ವಿಲಕ್ಷಣ 
ರೂಪದ ಪ್ರಾಣಿಯ ಆಕೃತಿ ಎದುರಾಗುತ್ತದೆ ಖಡ್ಗ ಮೃಗವನ್ನು ಹೋಲುವ ಮೈಮಾಟ, ಮೂಗಿನ 
ಮೇಲೆ ಒಂದು ದೊಡ್ಡ ಕೊಂಬು, ಕತ್ತಿನ ಸುತ್ತ ಸುಕ್ಕುಗಟ್ಟಿದ ಗುರಾಣಿಯಾಕಾರದ ನೆರುಗೆ. . 

ಇವುಗಳಿಂದ ಹೊರಟ ಮೊಳೆಯಂತಹ ರಚನೆ ಕತ್ತಿನಮೇಲೆ ಶಕ್ತವಾದ ಮಾಂಸಖಂಡಗಳ ಸಂಗಮ . 
ಇದು ಈ ಪ್ರಾಣಿಯ ಕಪಾಲದ ವಿಸ್ತರಣೆ ನೋಡಿದೊಡನೆ ಇದು ಹೋರಾಡುವ ಪ್ರಾಣಿ ಎಂದು 
ಹೇಳಬಹುದು. ವಾಸ್ತವವಾಗಿ ಈ ಪ್ರಾಣಿ ಇಪ್ಪತ್ತೆಂಟು ಅಡಿ ಎತ್ತರ ಹತ್ತು ಅಡಿ ಉದ್ದದ 
ದೈತ್ಯ -ಸಸ್ಯಾಹಾರಿ , ಕೊಕ್ಕೆಯಂತೆ ಬಾಗಿದ ಮೂತಿ, ಹೆಬ್ಬಾವಿನಂತಹ ಮೊಂಡು ಬಾಲ , ತನ್ನ 
ಬಹುತೇಕ ಅಂಗಗಳನ್ನು ತನ್ನವರ ವಿರುದ್ಧವೇ ಬಳಸಬೇಕಾದ ದುರ್ಗತಿ ಈ ಪ್ರಾಣಿಗೆ ಬಂತು. 
ಉಚ್ಚಾರಣೆಗೆ ತೊಡಕೆನ್ನಿಸುವ ಈ ಪ್ರಾಣಿಯ ಹೆಸರು 'ಸ್ಪೆರೊಕೋಸಾರಸ್ ' 

ಈ ಎರಡು ಆಕೃತಿಗಳ ಸುತ್ತ ಕೊತ್ತಲವಿದೆ. ಇದು ಈ ಪ್ರಾಣಿಗಳ ಪರಿಸರಕ್ಕೆ ವಾಸ್ತವತೆ 
ಕಲ್ಪಿಸಲು ಅಗೆದದ್ದಲ್ಲ. ಆಗಾಗ ಅನಪೇಕ್ಷ ಅತಿಥಿಗಳಾಗಿ ಈ ಉದ್ಯಾನವನವನ್ನು ಸಂದರ್ಶಿಸುವ 
ಕಾಡಾನೆಗಳಿಂದ ಈ ಆಕೃತಿಗಳನ್ನು ರಕ್ಷಿಸಲು ಕಂಡುಕೊಂಡ ಪರಿಹಾರ ಈ ಉದ್ದೇಶವನ್ನು ಅರಣ್ಯ 
ಇಲಾಖೆಯವರು ಸಾಧಿಸಿದ್ದಾರೆ. ಇಲ್ಲಿ ಬರುವ ಪ್ರೇಕ್ಷಕರಲ್ಲೂ ವೈವಿಧ್ಯವಿದೆ. ಕೆಲವರಿಗೆ ಈ 
ನಾರುಗಾಜಿನ ಆಕೃತಿಗಳ ಮೇಲೆ ಸವಾರಿಮಾಡಿ ಫೋಟೋ ತೆಗೆಸಿಕೊಳ್ಳುವ ಅತೀವ ಆಸೆ ಕೆಲವರಿಗೆ 
ಈ ಸರೀಸೃಪಗಳಿಗೆ ಹಲ್ಲುಗಳೆಷ್ಟಿವೆ ಎಂದು ಲೆಕ್ಕ ಹಾಕುವ ಪ್ರವೃತ್ತಿ ಮತ್ತೆ ಕೆಲವರಿಗೆ ಅಲ್ಲೇ 
ಕುಡಿದು ಕುಣಿದು ಕುಪ್ಪಳಿಸುವ ಆಸೆ ಖಾಲಿ ಬೀರ್‌ಬಾಟಲಿಗಳನ್ನು ನೆನಪಿಗೆಂದು ಅಲ್ಲೇ ಬಿಸಾಕಿ 
ಹೋಗುವವರೂ ಇದ್ದಾರೆ. 
- ಎಂದೋ ಮಾಯವಾಗಿ ಈಗ ಬರೀ ತುಣುಕು ಪಳೆಯುಳಿಕೆಗಳಾಗಿ ಕಲ್ಲುಪದರದಲ್ಲಿ ಸಿಕ್ಕಿಕೊಂಡ 
ಈ ಪ್ರಾಣಿಗಳನ್ನು ವಾಸ್ತವತೆಗೆ ತರಲು ಭಾರತೀಯ ಭೂವೈಜ್ಞಾನಿಕ ಸಮೀಕ್ಷೆಯ ಶಿಲ್ಪಿಗಳು 
ವರ್ಷಗಟ್ಟಲೆ ಬೆವರು ಹರಿಸಿದ್ದಾರೆ. ಒಂದೊಂದು ಆಕೃತಿಗೂ ಒಂದೂವರೆ ಲಕ್ಷ ರೂಪಾಯಿಗಳ 
ವೆಚ್ಚವಾಗಿದೆ. ಭೂಚರಿತ್ರೆಯ ಪುಟಗಳನ್ನು ಹಲವು ಅಧ್ಯಯಗಳಲ್ಲಿ ಜೋಡಿಸುವ ಇಂಥ ಗುರಿ 
ಸಫಲವಾಗಬೇಕಾದರೆ ಸಂದರ್ಶಕರು ಪ್ರಾಣಿ ಪ್ರಪಂಚದ ವೈವಿಧ್ಯವನ್ನು ಅರಿಯಬೇಕು, ಅವುಗಳ 
ಪ್ರಾಮುಖ್ಯ ಮನಸ್ಸಿಗೆ ನಾಟಬೇಕು. ಎಂದೋ ಬಾಳಿದ ಈ ವಿಶಿಷ್ಟ ಪ್ರಾಣಿಗಳು ಈಗ ಬದುಕಿ 
ಉಳಿದಿಲ್ಲ . ಎಲ್ಲೋ ಎಲ್ಲೋ ಮಾಯವಾದವು ಈ ಹಳೆಯ ಪಳಕೆಯ ಮುಖಗಳು.” ನಮಗೆ 
ದೊರೆಯುವುದು ಪಳೆಯುಳಿಕೆ ರೂಪದಲ್ಲಿ , ಪ್ರಾಣಿ ಪ್ರಪಂಚದ ಇತಿಹಾಸವನ್ನು ಅಪಹಾಸ್ಯ ಮಾಡುವ 
ಹಕ್ಕೇ ನಮಗಿಲ್ಲ . ನಮಗಿಂತ ಮೊದಲೇ ಇವು ಭೂಮಿಯಲ್ಲಿ ವಿಕಾಸಗೊಂಡು ಅವತಾರ ಸಮಾಪ್ತಿ 
ಮಾಡಿ ಹೋದವು. ಅವುಗಳ ಪ್ರತಿರೂಪವನ್ನಾದರೂ ನಾವು ಉಳಿಸಿಕೊಳ್ಳಬೇಡವೆ? 


පය ඇලවිය කෙරෙහි කල විශයය. . . ය සලකුණ තලම න න 
" සිය අය දන් පණ බිම මේ විහාරය රු ලක රස බෙදන රයි විදෙසට 

ಎTS ವಂದಿ ತರಲಾರದಹತಿ ದTAGOO BANK ವಿರಹ ಕವಿ 
( B(VCSS Vದ ವರದಿ ಅದರ ರಾವಣN 5 

pಸಲGADGಕಿಲ ರ್ಗಹ ದಿನ 
ಜನವರಿ 30 
Fake oಾದಾಗ ಅವಳ ತಿಕ ಅಗಲವಿರುವ 
ದಾರುಣ ಸಾಲದ ನಾಯಕರ 

ನಾಲಗೆ 

KONK 


- tರ ಹಿಮ ಖಂಡದ ರಕ್ಷಣೆಗೆ ತಂಡೋಪತಂಡ 


ಭೂಮಿಯ ಅತ್ಯಂತ ಶೀತಲ ಖಂಡದಲ್ಲಿ ಈಗ ಪೈಪೋಟಿಯ ಕಾವೇರುತ್ತಿದೆ. ಮೂವತ್ತೊಂಬತ್ತು 
ದೇಶಗಳು ಇಲ್ಲಿಗೆ ಲಗ್ಗೆ ಇಟ್ಟು ತಳವೂರಲು ಪೈಪೋಟಿ ನಡೆಸುತ್ತಿವೆ. ಅಂಟಾರ್ಕ್ಟಿಕಾದ ಪರಿಶುದ್ಧ 
ಪರಿಸರ ಹದಗೆಡುತ್ತಿದೆ ಎಂದು ಹಾಹಾಕಾರ ಎದ್ದಾಗ ಇದೀಗ ಈ ಹಿಮಖಂಡದ ರಕ್ಷಣೆಯ ಹೊಸ 
ಒಪ್ಪಂದ ರೂಪಿತವಾಗಿದೆ. ಈ ಮಧ್ಯೆ ಪರಿಸರ ಅಧ್ಯಯನಕ್ಕೆಂದು ಹೊಸ ಹೊಸ ತಂಡಗಳು ಅತ್ತ 
ಧಾವಿಸುತ್ತಿವೆ 


ಟಿ ಅಂಟಾರ್ಕ್‌ಟಿಕಾದಲ್ಲಿ ಭಾರತದ ತಂಡ ಅಪಘಾತಕ್ಕೊಳಗಾದ ಸುದ್ದಿ ದೂರದರ್ಶನದಲ್ಲಿ 
(9.9.90 ) ಪ್ರಸಾರವಾದಾಗ ಗರಬಡಿದಂತಾಯಿತು. ಚೇತರಿಸಿಕೊಳ್ಳುವಷ್ಟರಲ್ಲೇ ನಾಲ್ಕು ಮಂದಿ 
ಸತ್ತರೆಂದು ವಿವರಣೆ, ತಳಮಳಗೊಂಡದ್ದಕ್ಕೆ ಕಾರಣವಿದೆ. ಇವರಲ್ಲಿ ಮೂರು ಮಂದಿ ನನ್ನ 
ಸಹೋದ್ಯೋಗಿಗಳು ಭಾರತೀಯ ಭೂ ವಿಜ್ಞಾನ ಸಂಸ್ಥೆಯ ತರುಣ ವಿಜ್ಞಾನಿಗಳು. ಜೊತೆಗೆ ಒಟ್ಟಿಗೆ 
ಕೆಲಸ ಮಾಡಿದವರು. ಮತ್ತೊಬ್ಬರು ನೌಕಾ ಪಡೆಯ ಸಂಪರ್ಕ ಇಂಜಿನಿಯರು. ಇದು 
- ಮನಸ್ಸು ಗೊಂದಲಗೊಂಡಿತ್ತು. ಹೇಗೆ ಅಪಘಾತವಾಯಿತು? ಎಲ್ಲಿ ? ಏನೊಂದೂ ವಿವರ 
ತಿಳಿಯದೆ ಟೆಲೆಕ್ಸ್ ಡೈರೆಕ್ಟರಿಗೆ ಕೈ ಹಾಕಿದೆ. ಎಲ್ಲ 'ಕೋಡು'ಗಳೂ ಕೈಕೊಟ್ಟವು. ಅಂತಾರಾಷ್ಟ್ರೀಯ 
ಕೋಡ್ ಸೊನ್ನೆ-ಸೊನ್ನೆ. ಇದನ್ನು ಕಟ್ಟಿಕೊಂಡು ಏನು ಮಾಡುವುದು? ಭೂತಲದ ಈ ಖಂಡವನ್ನು 
ಸಂಪರ್ಕಿಸುವುದು ಹೇಗೆ? 

ಗೆಳೆಯರ ಈ ಅನಾಥ ಸಾವಿನ ಕಹಿಯಲ್ಲೇ ಎರಡು ದಿನ ಕಳೆಯಿತು. ಅಂಟಾರ್ಕ್‌ಟಿಕಾ 
ತಂಡದ ನಾಯಕ ರವೀಂದ್ರನ ಪತ್ನಿ ತುರ್ತಾಗಿ ಫರೀದಾಬಾದ್‌ನಿಂದ ಕಾಗದ ಬರೆದರು : “ರವೀಂದ್ರ 
ಅಲ್ಲಿ ಸುರಕ್ಷಿತವಾಗಿದ್ದಾರೆ. ಆದರೆ ತುಂಬ ನೊಂದಿದ್ದಾರೆ. ಸಾಧ್ಯವಾದರೆ ನಾಲ್ಕು ಸಾಲು ಬರೆದು 
ಸಂತೈಸು. ನೆನಪಿರಲಿ, ನಾಲ್ವೇ ನಾಲ್ಕು ಸಾಲು. ಪತ್ರವನ್ನು ದೆಹಲಿಯ ಡಿ. ಓ. ಡಿ. ಗೆ ಕಳಿಸಿದರೆ 

ಅಲ್ಲಿಂದ ಟೆಲೆಕ್ಸ್ ಮೂಲಕ ಅಂಟಾರ್ಕ್‌ಟಿಕ ತಲಪಿಸುತ್ತಾರೆ' ಎಂದು ಸೂಚಿಸಿದ್ದರು. ಮರುಕ್ಷಣವೇ 
ಮೈಸೂರಿನಲ್ಲಿ ಟೆಲಿಗ್ರಾಫ್ ಆಫೀಸಿಗೆ ಓಡಿದೆ. 

' ಅಂಟಾರ್ಕ್‌ಟಿಕ ನಿನ್ನ ಮನೋಬಲವನ್ನು ಪರೀಕ್ಷಿಸುತ್ತದೆ ನೀನು ಸಮರ್ಥ, ಯಶಸ್ವಿಯಾಗುವ 
ಎಂಬ ನಂಬಿಕೆ ನಮಗಿದೆ ನಾರ್ವೆಯ ಅಮುಂಡ್‌ಸನ್ ಇಂಥ ಸಂಕಷ್ಟಗಳನ್ನು ಎದುರಿಸಿ ಧ್ರುವಮೆಟ್ಟಿ 
ಮರಳಿದ. ನಿನಗೆ ಶುಭ ಹಾರೈಸುವೆ' ಎಂದು ಟೆಲೆಕ್ಸ್ ಕಳಿಸಿದೆ. ದೆಹಲಿಯ ಸಾಗರಾಭಿವೃದ್ಧಿ 
ಇಲಾಖೆ ( ಡಿ. ಓ. ಡಿ.) ಭಾರತದ ಅಂಟಾರ್ಕ್‌ಟಿಕ ಯಾತ್ರೆಯ ಪರಿಪೂರ್ಣ ಯೋಜನೆ 
ನೋಡಿಕೊಳ್ಳುತ್ತದೆ. ನನ್ನ ಸಂದೇಶವನ್ನು ಅದು ಅಂಟಾರ್ಕ್‌ಟಿಕದ ತೀರದಲ್ಲಿ ಲಂಗರುಹಾಕಿದ್ದ 
ತುಲೇ ಲ್ಯಾಂಡ್ ' ನೌಕೆಗೆ ರವಾನಿಸಿತು. 
- ಅಲ್ಲಿನ ಕೊರೆವ ಹಿಮದಲ್ಲಿ ದುಃಖದ ಬಿಸಿ ಕಂಬನಿ ಸುರಿಸಿ ಸುಸ್ತಾಗಿದ್ದ ಅಳಿದುಳಿದ 
ಗೆಳೆಯರಿಗೆ ಈ ಸಂದೇಶ ಎಂಥಾ ಸಾಂತ್ವನ ನೀಡಿತೋ ಏನೋ , ಚಳಿ ತಡೆಯಲೆಂದು ಟೆಂಟ್‌ನಲ್ಲಿ 
ಡೀಸೆಲ್ ಜನರೇಟರ್‌ನ ಅಗ್ಗಿಷ್ಟಿಕೆ ಹೊತ್ತಿಸಿ ಮಲಗಿದ್ದ ಮಿತ್ರರು ಅಲ್ಲೇ ಕೊನೆಯುಸಿರೆಳೆದರಂತೆ. 
ಟೆಂಟ್‌ನಲ್ಲಿ ಡೀಸೆಲ್ ಹೊಗೆ (ಕಾರ್ಬನ್ ಮೊನಾಕ್ಸಡ್ ವಿಷ ಗಾಳಿ) ತುಂಬಿ ಯುವ 
ಭೂವಿಜ್ಞಾನಿಗಳನ್ನು ಬಲಿ ತೆಗೆದುಕೊಂಡಿತ್ತು. 

ನನ್ನ ಸಂದೇಶ ತಲಪಿತೆಂದು ರವೀಂದ್ರ ಕ್ಷಿಪ್ರವಾಗಿ ಮರು ಉತ್ತರ ರವಾನಿಸಿದ. 

ಸಂಪರ್ಕ ಸಾಧನಗಳು ಇಡೀ ಭೂಗೋಳವನ್ನೇ ಕುಗ್ಗಿಸಿವೆ ಅಮೆರಿಕದತೆಯೇ ಅಂಟಾರ್ಕ್‌ಟಿಕ 
ಕೂಡ ನಮಗೆ ನೆರೆಮನೆ. ನಾನು ಸುದ್ದಿ ಕಳಿಸಿದ ದಿನ ಅಂಟಾರ್ಕ್‌ಟಿಕದ ಬಾನು ಕೂಡ ಕೃಪೆ 
ತೋರಿತ್ತು . ಅಯಾಣುಗೋಳದಲ್ಲಿ ಛತ್ರಿಯಂತೆ ಅಯಾಣುಗಳು ಜಮಾಯಿಸಿ ಪರದೆ ಕಟ್ಟಿ 
ಶಬ್ದಗಳನ್ನು ಮರು ರವಾನೆ ಮಾಡುತ್ತವೆ. ಒಂದು ವೇಳೆ ಚಿಲ್ಲಾಪಿಲ್ಲಿಯಾದವೋ ಮುಗಿಯಿತು. 
ಮಾತು ಕೇಳಿಸದು ಏಕೆಂದರೆ ಅಯಾಣುಗೋಳವೇ ಸಂದೇಶಗಳನ್ನೆಲ್ಲ ಹೀರಿ ಕೆಲವೊಮ್ಮೆ ಸುದ್ದಿ 
ಸಂಪಾದಕನಾಗಿ ಉದ್ದುದ್ದ ಮಾತುಗಳನ್ನು ತುಂಡರಿಸುತ್ತದೆ ಇಲ್ಲವೇ ಕದ್ದಾಲಿಸಿ ಇಡೀ ಮಾತುಗಳನ್ನೇ 
ಸ್ವಾಹಾ ಮಾಡುತ್ತದೆ. 

ಭಾರತ - ಚೀನ ಎರಡೂ ರಾಷ್ಟ್ರಗಳನ್ನು ಸಲೀಸಾಗಿ ತನ್ನೊಳಗೆ ಐಕ್ಯ ಮಾಡಿಕೊಳ್ಳಬಲ್ಲ 
ದೇಶವಲ್ಲದ ವಿದೇಶ ಅಂಟಾರ್ಕ್‌ಟಿಕ. ಇಲ್ಲಿ ಹಿಮವೇ ಸರ್ವಸ್ವ , ರಾಜ- ಮಂತ್ರಿ- ಪ್ರಜೆ ಸೇವಕ. 
ರಕ್ಷಕ- ಭಕ್ಷಕ ಇದು ತನ್ನಂಚಿನಲ್ಲಿ ಕೊಚ್ಚಿಕೊಚ್ಚಿ ಸಾಗರಕ್ಕೆ ಸೇರಿಸುವ ಭರ್ಷದ ಮಹಾದ್ವೀಪಗಳ 
ಮೇಲೆ ಹತ್ತು ಬ್ರಿಟನ್ನುಗಳು ಸವಾರಿ ಮಾಡಬಹುದು. ತುಮಕೂರು- ಚಿತ್ರದುರ್ಗ- ಹಾಸನ ಜಿಲ್ಲೆಗಳನ್ನು 
ಒಂದೇ ಬರ್ಥದ ತುಂಡು ಹೊತ್ತು ಇಡೀ ಖಂಡದ ಸುತ್ತ ಹಲವು ಪ್ರದಕ್ಷಿಣೆಗಳು ಬಂದು ಕೊನೆಗೆ 
ಸಾಗರದೊಳಕ್ಕೆ ಬಿಸುಡಬಹುದು. ಈ ಘನ ಘೋರ ಬಿಳಿಯ ಖಂಡವನ್ನು ನಾರ್ವೆಯ 
ಅಮುಂಡ್ಸನ್ ಕ್ರಿಶ. 1912 ರಲ್ಲಿ ಮೆಟ್ಟಿ ದಕ್ಷಿಣ ಧ್ರುವದ ಮೇಲೆ ನಿಂತಾಗ ಇವನು ಮರಳಿ 
ಬರುವನೆಂಬ ಕಲ್ಪನೆ ಯಾರಿಗೂ ಇರಲಿಲ್ಲ . ಇವನಿಗಿಂತ ಮೂವತ್ನಾಲ್ಕುದಿನ ತಡವಾಗಿ ಇದೇ 
ಧ್ರುವದ ಮೇಲೆ ನಿಂತ ಇಂಗ್ಲೆಂಡಿನ ರಾಬರ್ಟ್ ಸ್ಕಾಟ್ ಅತ್ಯಂತ ಕರುಣಾಜನಕ ಸ್ಥಿತಿಯಲ್ಲಿ ತನ್ನ 

ಸಂಗಡಿಗರೊಂದಿಗೆ ಹಿಮದ ಪಾಲಾಗಿದ್ದ . ಒಂದು ನಾಯಿಪಡೆ, ಹಿಮದ ಗಾಡಿ, ತೋಳ ಬಲ 
ಹಾಗೂ ಛಲ ಈ ಸಾಹಸಿಯನ್ನು ಎರಡೂವರೆ ಸಾವಿರ ಮೈಲು ಕಾಲು ನಡಿಗೆ ಮಾಡಿಸಿತ್ತು . 
ಅವನ ಹಸಿ ಹಸಿ ಕಳೇಬರ ದೊರೆತದ್ದು ಅವನು ಸತ್ತ ಅನೇಕ ವರ್ಷದ ನಂತರ , ನಮ್ಮವರಿಗೆ 
ಹಿಮವೇನೂ ಶತ್ರುವಾಗಲಿಲ್ಲ . ಬದಲಿಗೆ ಹಿಮ ಕೊರೆತದ ಪ್ರತಿರೋಧ ಒಡ್ಡಿ ಡೀಸೆಲ್ ಒಲೆ 
ಹೊತ್ತಿಸಿದ್ದೇ ಮುಳುವಾಗಿತ್ತು . 

ಅಮುಂಡ್‌ಸನ್ ಕಾಲಿಸಿರಿದ ಧ್ರುವದ ನೆತ್ತಿಯಲ್ಲಿ ಈಗ ಅಮೆರಿಕೆಯ ಅತ್ಯಾಧುನಿಕ ಸಂಶೋಧನ 
ಕೇಂದ್ರವಿದೆ. ವರ್ಷವರ್ಷವೂ ಇದರ ದುರಸ್ತಿ ನಡೆಯುತ್ತದೆ. ಒಮ್ಮೊಮ್ಮೆ ಇದಿದ್ದ ಜಾಗದಲ್ಲಿ 
ಹಿಮದ ಗುಡ್ಡಗಳು ಎದ್ದು ಅದರ ಜಾಗ ಪತ್ತೆಹಚ್ಚಲು ಛಾಯಾಚಿತ್ರದ ಮೊರೆಹೋಗುತ್ತಾರೆ. 
ಶಿಬಿರದಿಂದ ಅರ್ಧಮೈಲು ಆಚೆ ಬರ್ಥವನ್ನು ದೂಡಿದರೂ ಮತ್ತೆ ಅದೇ ನಂಟು ಗಂಟೆಗೆ ಇನ್ನೂರು 
ಕಿ. ಮೀ . ವೇಗದಲ್ಲಿ ಬೀಸುವ ಬಿರುಗಾಳಿಗೆ ಯಾವ ಅಡೆತಡೆಯೂ ಇಲ್ಲ . ಇಲ್ಲಿ ಸದಾ 
ಹೆಲಿಕಾಪ್ಟರುಗಳ ಸಂತೆ , ಹಿಮಸೀಳಿ ಬಾನಿನಿಂದ ಬರುವ ಜೆಟ್‌ವಿಮಾನಗಳ ಸಂತೆ. ಆಮದಾದ 
ಅಮೆರಿಕ ವಿಜ್ಞಾನಿಗಳ ಜಾತ್ರೆ , ಪರಿಶುದ್ಧ ಹವೆಯ ಅಧ್ಯಯನಕ್ಕೆ ಇದು ಪವಿತ್ರ ಜಾಗ ಇಲ್ಲಿನ 
ಗಾಳಿ ನೂರಕ್ಕೆ ನೂರು ಪಾಲು ಶುದ್ಧ , ಅಮೆರಿಕದ ಸುಸಜ್ಜಿತ ಹವಾ ನಿಯಂತ್ರಿತ ಬಹು ಮಹಡಿ 
ಕಟ್ಟಡದಲ್ಲಿ ಈ ಶುದ್ಧ ಗಾಳಿಯ ಅಧ್ಯಯನ ನಡೆದಿದೆ. ಇದರೊಂದಿಗೆ ತಾಳೆ ಹಾಕಿ ಯಾವಯಾವ 
ರಾಷ್ಟ್ರದ ಹವ ಎಷ್ಟು ಕಲುಷಿತವಾಗಿದೆ ಎಂದು ಹೇಳುತ್ತಾರೆ. ಈ ಕೇಂದ್ರ ಇಡೀ ಅಂಟಾರ್ಕ್‌ಟಿಕ 
ಖಂಡದ ಕಣ್ಣು ಕೂಡ ಇಲ್ಲಿಂದ ಜಗತ್ತಿನ ಸಾಹಸಶೀಲ 'ಹುಚ್ಚ' ನ್ನು ಕಾಣಬಹುದು. ಒಂಟಿಯಾಗಿ 
ಬುತ್ತಿಯ ಗಂಟು ಕಟ್ಟಿಕೊಂಡು ಹಿಮನದಿ ದಾಟುವ ಏಕಾಂಗಿಗಳು. ಜೋಡಿಯಾಗಿ ಇಡೀ 
ಖಂಡವನ್ನೇ ಜಾರುಗಾಲಿನಿಂದ ಜಾರುವ ' ಜಾರರು'. ಇತ್ತೀಚೆಗಷ್ಟೇ ಅಮುಂಡ್ಸನ್ನನ 'ಬರ್ತ್‌ಡೇ ' 
ಆಚರಿಸಲು- ಸ್ಮಾರ್ಟ್ ಪಣ್ಯ ತಿಥಿ ಮಾಡಲು ಪರಿಣತರೊಂದಿಗೆ ಧುಮದ ನೆತ್ತಿಯ ಮೇಲೆ ಕಾಲಿಟ್ಟು 
ಎಪ್ಪತ್ತು ಸಾವಿರ ಡಾಲರು ಶುಲ್ಕ ತೆತ್ತು ಶಾಂಪೇನ್ ಮಹೋತ್ಸವ ಆಚರಿಸಿದರು. 

“ನೀಲ ಸಮುದ್ರದಲ್ಲಿ ನಮ್ಮ ನೌಕೆ ತೇಲುವಾಗ ನಿಮ್ಮೆದುರಿಗೆ ಥಟ್ಟನೆ ಹಿಮಾವೃತ ಶಿಖರಗಳು 
ಗೋಚರಿಸುತ್ತವೆ. ಪೆಂಗ್ವಿನ್‌ಗಳ ಮಹಾಮೇಳ ನೋಡಬೇಕೆ, ಅಗೋ ಅತ್ತ ಕಣ್ಣಾಡಿಸಿ ಕಲ್ಲ 
ಪೊಟರೆಯ ಬಳಿ ಮೊಟ್ಟೆಗೆ ಕಾವುಕೊಡುತ್ತಿರುವ ಗಂಡು ಪೆಂಗ್ವಿನ್ ನೋಡಿ. ಈಗ ಬುಳುಕ್ಕೆಂದು 
ಮುಳುಗಿದ ಪ್ರಾಣಿಯ ಹೆಸರು ಗೊತ್ತೆ, ಅದೇ ಸೀಲ್, ಈಗ ಉಷ್ಣತೆ ಶೂನ್ಯದ ಕೆಳಗಿಳಿದು 
ಮೈನಸ್ 30° ಸೆ. ತಲಪಿದೆ” ಎಂದೊಡನೆ ಫರ್ ಕೋಟುಗಳನ್ನು ಮತ್ತೊಮ್ಮೆ ಅಮೆರಿಕದ 
ಪ್ರವಾಸಿಗಳು ಸರಿಪಡಿಸಿಕೊಳ್ಳುತ್ತಾರೆ. 
- ಎರಡು ಸಾವಿರಕ್ಕೂ ಹೆಚ್ಚು ಪ್ರವಾಸಿಗಳು ಈ ಹಿಮಖಂಡದ ತೀರಕ್ಕೆ ಪ್ರತಿ ವರ್ಷವೂ ಲಗ್ಗೆ 
ಹಾಕುತ್ತಾರೆ. ಪ್ರವಾಸದ ಶುಲ್ಕ ಕೇವಲ ಎರಡು ಸಾವಿರ ಡಾಲರ್. 50 ಸಾವಿರ ರೂಪಾಯಿ ! 
ಹದಿ ಹರೆಯದ ಪ್ರೇಮಿಗಳು ಮತ್ತೆ ಮತ್ತೆ ಸಂಧಿಸುವಂತೆ ಅಂಟಾರ್ಕ್‌ಟಿಕದ ಮೋಹದ 
ಪಾಶಕ್ಕೊಳಗಾದ ಪ್ರವಾಸಿಗಳು ಮತ್ತೆ ಮತ್ತೆ ಪ್ರವಾಸ ಕೈಗೊಳ್ಳುತ್ತಾರೆ. ನೆನಪನ್ನು ಮೆಲುಕುತ್ತಾರೆ. 

ಅಂಟಾರ್ಕ್‌ಟಿಕಾ ಪ್ರಸ್ಥಭೂಮಿಗೆ ಅತ್ಯಂತ ಸಮೀಪದ ನಾಡು ದಕ್ಷಿಣ ಅಮೆರಿಕದ ಚಿಲಿ . 
ಹಿಮದ ಖಂಡವನ್ನು ಪ್ರವೇಶಿಸಲು ಇದು 'ಗೇಟ್‌ವೇ , ಚಿಲಿಯ ಪಾಲಿಗೆ ಹಿಮಖಂಡ ಹಣದ 
ಗಣಿ, ಇಲ್ಲಿಯ ಬಂದರಿನಲ್ಲಿ ಅರ್ಜೆಂಟೈನ, ಉರುಗೈ, ಪೆರು, ಬ್ರೆಜಿಲ್, ಪೋಲೆಂಡ್ , ದಕ್ಷಿಣ 
ಕೊರಿಯ ಚೀನಗಳ ಹೆಲಿಕಾಪ್ಟರು, ವಿಮಾನ - ದೋಣಿಗಳನ್ನು ಕಾಣಬಹುದು. ಇವು ಹಡಗನ್ನು 
ಹತ್ತುತ್ತವೆ ಅಥವಾ ಇಳಿಯುತ್ತವೆ. ಇಲ್ಲಿಂದ ಎರಡೂವರೆ ತಾಸು ಹಾರಿದರೆ ಅಂಟಾರ್ಕ್‌ಟಿಕದ 
ದ್ವೀಪ ಜಾರ್ಜ್ ಐಲೆಂಡ್ ಸಿಕ್ಕುತ್ತದೆ. ವಿವಿಧ ರಾಷ್ಟ್ರಗಳ ವಿಜ್ಞಾನದ ಪಡೆಗಳಿಗೆ ಇಲ್ಲಿ ಠಿಕಾಣಿ. 

ಕಳೆದ ವರ್ಷವಷ್ಟೇ ಸ್ವೀಡನ್ನಿನ ಹಡಗನ್ನೇರಿ ಪಾಕಿಸ್ತಾನದ ನಲವತ್ತು ಮಂದಿ ವಿಜ್ಞಾನಿಗಳು 
' ಪರಿಸರ ಅಧ್ಯಯನ ಮಾಡುತ್ತೇವೆಂದು ಅಂಟಾರ್ಕ್‌ಟಿಕಕ್ಕೆ ಬಂದಿಳಿದಿದ್ದಾರೆ. ಈಗ 
ಮೂವತ್ತೊಂಬತ್ತು ರಾಷ್ಟ್ರಗಳು ಭೂಮಿಯ ಕೆಳಗಿನ ಖಂಡದ ಅಖಾಡಕ್ಕಿಳಿದಿವೆ ನೂರು ಅಧ್ಯಯನ 
ಕೇಂದ್ರ ಬರ್ಫದ ಹೊದಿಕೆಯ ಮೇಲೆ ಅಣಬೆಯಂತೆ ತಲೆ ಎತ್ತಿವೆ. ನಲವತ್ತು ಕೇಂದ್ರಗಳು 
ಚಳಿಗಾಲದಲ್ಲೂ ಕಾರ್ಯನಿರತವಾಗಿವೆ 
* ಮಾಹಿತಿಯ ಮಹಾಪೂರ ರವಾನೆ ಮಾಡಲು ಜೇನು ನೊಣಗಳಂತೆ ನುಗ್ಗುತ್ತಿರುವ ವಿಜ್ಞಾನಿಗಳಿಗೆ 
ಏನಿದೆ ಈ ಹಿಮದ ಮರುಭೂಮಿಯಲ್ಲಿ? ವಿಶ್ವದ ಹುಟ್ಟಿನ ಗುಟ್ಟು ಇಲ್ಲಿ ಒಡೆಯುತ್ತದೆಯೆ? 
ಅಮೂಲ್ಯ ಸಂಪತ್ತಿನ ಸ್ವಾಧೀನಕ್ಕೆ ಅಥವಾ ಜೀವಿ ವಿಜ್ಞಾನದ ಬ್ರಹ್ಮ ಸೂತ್ರದ ಕೀಲಿ ಕೈಯೆ ? 
- ಅಂಟಾರ್ಕ್‌ಟಿಕ ಯಾರ ಅಧೀನವೂ ಅಲ್ಲ . ಇಲ್ಲಿ ಯಾವ ರಾಷ್ಟಬೇಕಾದರೂ 
ದಿನಬೆಳಗಾಗುವುದರಲ್ಲಿ ಅಧ್ಯಯನ ಕೇಂದ್ರ ತೆರೆಯಬಹುದು. ಇಡೀ ವಿಜ್ಞಾನಕ್ಕೆಂದೇ ಒಂದು ಖಂಡ 
ಮುಡಿಪು ಗಂಟೆಗೆ ಇನ್ನೂರು ಕಿ. ಮೀ . ವೇಗದ ಬಿರುಗಾಳಿ ಲೆಕ್ಕಿಸದೆ ತಾವೇ ಬಿರುಗಾಳಿಯಾಗಿ 
ವಿಜ್ಞಾನಿಗಳ ದಂಡು ದೌಡಾಯಿಸಿ ಬರುತ್ತಿದೆ ಗಾಳಿಯ ವೇಗ ಅಳೆಯಲು ಇಲ್ಲಿನ ಕಿಂಗ್ ಜಾರ್ಜ್ 
ದ್ವೀಪದಲ್ಲಿ ಅರ್ಜೆಂಟೈನಾ, ಉರುಗ್ವ, ಚಿಲಿ, ಚೀನಾ, ದಕ್ಷಿಣ ಕೊರಿಯಾ, ಪೋಲಂಡ್ ಮತ್ತು 
ರಷ್ಯಾದ ಹವಾ ಮುನ್ಸೂಚನಾ ಕೇಂದ್ರಗಳಿವೆ! ಆರು ತಿಂಗಳಿಗೊಮ್ಮೆ ಉದಯಿಸಿ ಹಗಲು ರಾತ್ರಿಗಳ 
ವೇಳಾಪಟ್ಟಿಯನ್ನೇ ಅಳಿಸಿಹಾಕಿ ಭೂಮಿಯ ಕಾಂತ ಕ್ಷೇತ್ರದಲ್ಲಿ ಗುದ್ದಾಡಿ ಕಣಕಣಗಳ ಅಸ್ತ್ರಗಳನ್ನು 
ಬಿಡುವ ಸೂರ್ಯ ಚಕಮಕಿ ನಡೆಸುವ ಮಾಯ ಯುದ್ಧವನ್ನು ದಾಖಲೆ ಮಾಡುತ್ತಾರೆ. ಅರವತ್ತು 
ಕೋಟಿ ವರ್ಷಗಳ ಹಿಂದಿನ ಅಂಟಾರ್ಕ್‌ಟಿಕ ನಂಟಿನ ಗಂಟು ಬಿಚ್ಚಿ ನಮ್ಮ ಊಹೆಗೂ ಮೀರಿದ 
ಗತಕಾಲಕ್ಕೂಯ್ದು ಅಂಟಾರ್ಕ್‌ಟಿಕ ಬೆಟ್ಟಗಳಿಗೂ ನಮ್ಮ ಪೂರ್ವ ಘಟ್ಟಕ್ಕೂ ತಳುಕುಹಾಕಿ ಗಾತ್ರ 
ನೋಡಿಸೋದರ ಸಂಬಂಧವನ್ನು ನೆನಪಿಸಿ ಗೋತ್ರ ಹೇಳುತ್ತಾರೆ. 

ಹುಟ್ಟುತ್ತಲೇ ದಾಖಲೆಗಳನ್ನು ನಿರ್ಮಿಸಿದ ಅಂಟಾರ್ಕ್‌ಟಿಕ ಎತ್ತ ನೋಡಿದರೂ ಅದ್ಭುತವೇ . 
ಈ ಖಂಡದಲ್ಲಿ ಹೆಪ್ಪುಗಟ್ಟಿ ನಿಂತಿರುವ ಬರ್ಘ ಕರಗಿದರೆ ಒಂದು ಕೋಟಿ ಹನ್ನೆರಡು ಲಕ್ಷ ಘನ 
ಕಿ. ಮೀ . ನೀರು ಸಾಗರ ಸೇರಿ ಇಡೀ ಜಗತ್ತಿನ ಸಾಗರ ಉಕ್ಕಿ ಜಲಪ್ರಳಯವಾಗುತ್ತದೆನ್ನುತ್ತಾರೆ. 
ಇದೊಂದು ತಲೆ ಕೆಳಗಾದ ಹೆಪ್ಪು ನೀರಿನ ಟ್ಯಾಂಕು, ಬರ್ಫ ಖಾಲಿಯಾದರೆ ಇಲ್ಲಿ ಪಶ್ಚಿಮ 
ಘಟ್ಟದ ಸರಮಾಲೆಯಂತೆ ಉದ್ದುದ್ದ ಪರ್ವತಗಳೇಳುತ್ತವೆ. ಇಲ್ಲಿ ಗೋವರ್ಧನಗಿರಿ ಮೇಲೇಳಲು 
ತವಕಿಸಿದೆ. ಬರ್ಫಕ್ಕೂ ನೆಲಕ್ಕು ಮಲ್ಲಯುದ್ಧ , ನೆಲ ಚಿತ್ ಆಗಿದೆ. 

1946ರಲ್ಲಿ ಸಂಶೋಧಕ ತಂಡವೊಂದು ಅಮೆರಿಕೆಯ ನೆಲೆಯಲ್ಲಿ ಬರ್ಫದಲ್ಲಿ ಹಾಲಿನ 
ಡಬ್ಬವೊಂದು ಹೂತುಹೋಗಿತ್ತು 1960ರಲ್ಲಿ ಇದನ್ನು ಬಗೆದಾಗ ಅಚ್ಚ ಹೊಸ ಹಾಲು. ಈಗತಾನ 
ಕರೆದು ಹೂತಿಟ್ಟಂತೆ ಕಂಡುಬಂತು . ವಿಜ್ಞಾನಿಗಳು ಅಂಟಾರ್ಕ್‌ಟಿಕದ ಸಹಸ್ರ ನಾಮಕ್ಕೆ ಮತ್ತೊಂದನ್ನು 
ಸೇರಿಸಿದರು. ಪರಮಾಣು ವಿಕಿರಣ ಮೂಲಗಳು ಇದರಲ್ಲಿಲ್ಲ. ಏಕೆಂದರೆ ಎರಡನೇ ಮಹಾಯುದ್ಧದ 
ಕಾವು ಇದಕ್ಕೆ ಬಡಿದಿಲ್ಲವೆಂದು ಅಂಟಾರ್ಕ್‌ಟಿಕವನ್ನು ರೆಫ್ರಿಜರೇಟರ್ ಖಂಡ ಎಂದರು. ನಮ್ಮ 
ಭಾರತೀಯ ಸಹೋದ್ಯೋಗಿಗಳ ಕಳೇಬರವನ್ನು ಕಡಿಸದೆ ಮೂವತ್ತೈದು ದಿನ ಕಾದಿರಿಸಿದ ಈ 
ಖಂಡವನ್ನು ನಾನು ಶವದ ಶೈತ್ಯಾಗಾರವೆನ್ನುತ್ತೇನೆ! ರಷ್ಯ ಸ್ಥಾಪಿಸಿರುವ ವೊಸ್ಕೋಕ್ ಕೇಂದ್ರ ಸತತ 
ದಾಖಲೆ ಸ್ಥಾಪಿಸಿದ ಚಳಿಗಾಲದಲ್ಲಿ ಇದರ ಉಷ್ಣತೆ - 83° ಸೆ ದಾಖಲೆಗಳನ್ನು ಹುಡುಕಬೇಕಾದರೆ 
ಬರ್ಫದ ತರ ಸರಿಸಬೇಕು. ಸದ್ದಿಲ್ಲದ ಬೈರಿಗೆ ಮೂತಿ ತೂರಿಸಿ ಈ ಬರ್ಫದ ಚಪಾತಿಯಂಥ 
ಪದರದೊಳಗೆ ಇಳಿಯಬೇಕು. ರಷ್ಯದ ತ್ಸಾರ್ ಆಡಳಿತ ಕಾಲದಲ್ಲಿ ಬಿದ್ದ ಹಿಮದ ಅಂದಾಜು 
ಬೇಕೆ ಆಳಕ್ಕಿಳಿಯಬೇಕು. ಗೋರ್ಬಚೆವ್ ಕಬ್ಬಿಣದ ಪರದೆಯನ್ನು ಸರಿಸಿದ ಕಾಲಮಾನದ ಲೆಕ್ಕ 
ಬೇಕೆ ಆ ಹಿಮ ಈಗಿನ್ನೂ ಗರಿಗರಿಯಾಗಿ ಅರಳುಗಟ್ಟುತ್ತಿದೆ ರೋಮನರು ಬ್ರಿಟಿಷ್ ಆಧಿಪತ್ಯವನ್ನು 
ಬಗ್ಗುಬಡಿದಾಗ ಅಂಟಾರ್ಕ್‌ಟಿಕದಲ್ಲಿ ಎಷ್ಟು ಹಿಮ ಬಿತ್ತು ? ಲೆಕ್ಕವಿದೆ. ಶಾತವಾಹನರ ಹಿಂದಿನ 
ಕಾಲದ ಪರಿಶುದ್ಧ ಹವೆಯ ಪುರಾಣ ಇಲ್ಲಿದೆ. ಈಗ ಶತಕೋಟಿ ವಾಹನಗಳು ಉಗುಳುತ್ತಿರುವ 
ಇಂಗಾಲದ ಪಾಪದ ಬೆಳೆಯ ಲೆಕ್ಕ ಪದರು ಪದರುಗಳಲ್ಲಿ ಅಂಟಿಕೊಂಡಿದೆ. ಪರಮಾಣುವಿಕಿರಣದ 
ದೂಳಿನ ಲೇಪನದ ಐಸ್ ಕೇಕ್‌ಗಳು ಬೇಕೆ? ಒಂದೂವರೆ ಅಡಿ ಇಳಿದರೆ ಸಾಕು. ಪಾಪಕೂಪವನ್ನು 
ತೋಡುತ್ತ ಹೋದರೆ ಪ್ರಕೃತಿ ವಿಕೋಪದ ಇಲಾಖೆ ಎದುರಾಗುತ್ತದೆ. 
- ಅಂಟಾರ್ಕ್‌ಟಿಕದ ಆದಿಪುರಾಣ ಇಲ್ಲಿದೆ: ನಾಲ್ಕು ಸಾವಿರ ವರ್ಷಗಳ ಹಿಂದೆ ಈಗ ಮೈ 
ತಣ್ಣಗಿರುವ ಅಂಟಾರ್ಕ್‌ಟಿಕದ ಒಡಲಾಳದಲ್ಲಿ ಬಿಸಿ ಹಬೆ ಎದ್ದಿತ್ತು. ಜ್ವಾಲಾಮುಖಿಗಳು ಬಾಂಬ್ 
ಸಿಡಿಸಿದ್ದವು. ಈಗ ಇವೆಲ್ಲ ಹುಸಿಬಾಂಬ್‌ಗಳು ಏಳೂವರೆ ಸೆಂಟಿಮೀಟರು ವ್ಯಾಸದ ತಿರುಳಿನ 
ಬರ್ಘ ಪೂರ್ವಾಶ್ರಮದ ಅಂಟಾರ್ಕ್‌ಟಿಕದ ತಾರುಣ್ಯ ದಿನಗಳನ್ನು ಮುಂದೊಡ್ಡುತ್ತದೆ. ಯಂತ್ರ 
ಜಗತ್ತಿನ ಪಾಪ ಪುಣ್ಯಗಳ ಲೆಕ್ಕಾಚಾರದ ತಕ್ಕಡಿಯ ಬಟ್ಟು ಇಲ್ಲಿದೆ. ಬ್ರಿಟಿಷರು - ಜಪಾನೀಯರು 
ಒಟ್ಟಿಗೇ ಬುಟ್ಟಿ ಹಿಡಿದು ಆಲಿಕಲ್ಲನ್ನು ಆಯುವಂತೆ ಬಾಹ್ಯಾಕಾಶದಿಂದ ತೂರಿಬರುವ 
ಉಲ್ಕಾಪಿಂಡಗಳನ್ನು ಪರಿಶುಭ್ರ ಹಿಮದ ಹೊದಿಕೆಯ ಮೇಲೆ ಆಯ್ದು ಸೌರವ್ಯೂಹದ ಉಗಮ 
ವಿಕಾಸ ಅಂತರಂಗ ಬಹಿರಂಗಗಳ ಚಿದಂಬರ ರಹಸ್ಯವನ್ನು ಬಿಡಿಸಲು ಸಹಸ್ರ ಸಹಸ್ರ 
ಪೌಂಡ್‌ಗಳನ್ನು ವಿನಿಯೋಗಿಸಿವೆ 

ಅಂಟಾರ್ಕ್‌ಟಿಕದ ಕೊಕ್ಕೆಯ ಭಾಗದಲ್ಲೊಂದು ' ಪಾಮರ್ ಕೇಂದ್ರವಿದೆ. ಜಗತ್ತಿನ ಭವಿಷ್ಯದ 
ಕಳವಳವೇ ಸಂಶೋಧನೆಯ ವಸ್ತು . ಇಲ್ಲಿನ ಷಿಕಾಗೋ ವಿಜ್ಞಾನಿಗೆ ಬಾನು ತೂತಾಗಿ ಸೋರುತ್ತಿರುವ 
ಅತಿನೇರಿಳೆ ಕಿರಣಗಳ ಚಿಂತೆ, ಈತ ನಮ್ಮ ಆಧುನಿಕ ರಾಸಾಯನಿಕ ಕಾರ್ಖಾನೆಗಳಿಗೆ ಹಿಡಿ ಶಾಪ 
ಹಾಕುತ್ತಾನೆ. ಈ ರಾಸಾಯನಿಕ ವಸ್ತುಗಳು ಅಂಟಾರ್ಕ್‌ಟಿಕದ ಓಜೋನ್ ವಲಯವನ್ನು 
ವಿಭಜಿಸುತ್ತಿದೆ ಎನ್ನುತ್ತಾನೆ. 

. ಇಲ್ಲಿ ಪೆಂಗ್ವಿನ್‌ಗಳಿಂದ ಹಿಡಿದು ತಿಮಿಂಗಿಲಗಳವರೆಗೆ ಊಟಕ್ಕೇನು? 'ಕ್ರಿಲ್ ” ಎಂಬ ಒಂದು 
ಬಗೆಯ ಸೀಗಡಿಯೇ ಮೂಲಾಹಾರ ಸಾಗರದಲ್ಲಿ ಕ್ರಿಲ್ ಸಂಪನ್ಮೂಲ ಇನ್ನೂರೈವತ್ತು ಮಿಲಿಯನ್ 
ಟನ್ನುಗಳೆಂದು ಅಂದಾಜು. ವರ್ಷವಿಡೀ ರಷ್ಯ -ಜಪಾನ್‌ಗಳು ಕ್ರಿಲ್‌ಗಾಗಿ ಬಲೆಬೀಸಿ ನಲವತ್ತು ಲಕ್ಷ 
ಟನ್ನುಗಳಷ್ಟು ಹಿಲ್ ಸಂಪತ್ತನ್ನು ಸಾಗಿಸುತ್ತವೆ. ಇದನ್ನು ನಿಯಂತ್ರಿಸುವ ಅಂಟಾರ್ಕ್‌ಟಿಕದ ಸಾಗರ 
ಸಂಪನ್ಮೂಲ ರಕ್ಷಣಾ ಸಮಿತಿ ಸರಿಯಾದ ಲೆಕ್ಕ ಸಿಕ್ಕದೆ ಪರಿತಪಿಸುತ್ತಿದೆ. ಅತ್ತ 'ಕಿಲ್' ಸಾಕಷ್ಟು 
ಸಿಗದೇ ಪೆಕ್ಟಿನ್ ಸಮೂಹ ಸಾಮೂಹಿಕವಾಗಿ ಗುಳೆ ಹೊರಟಿವೆ ಜೀವ ಸರಪಳಿಯ ಕೊಂಡಿಗಳನ್ನು 
ಕಳಚಲು ನಾವೀಗ ಸಿದ್ಧವಾಗಿದ್ದೇವೆ ಕ್ರಿ.ಶ. 1798ರಲ್ಲೇ ಮಾರುಕಟ್ಟೆಯಲ್ಲಿ ಹತ್ತು ಲಕ್ಷ ಸೀಲ್ 
ಚರ್ಮದ ಕೋಟುಗಳು ಯೂರೋಪಿನಲ್ಲಿ ಶ್ರೀಮಂತರನ್ನು ಕೈಬೀಸಿ ಕರೆದಿದ್ದುವು. 1830ರ 
ಹೊತ್ತಿಗೆ ಇಡೀ ತುಪ್ಪಟದ ಸೀಲ್‌ಗಳೇ ಅಂಟಾರ್ಕ್‌ಟಿಕದ ತೀರದಿಂದ ಕಣ್ಮರೆಯಾಗುವ 
ಹಂತದಲ್ಲಿದ್ದವು ಶೋಕಿ, ಭೋಗವಸ್ತುಗಳಿಗಾಗಿ ಧ್ರುವಕ್ಕೂ ಕೈಹಾಕಿ ಎರಡು ಶತಮಾನಗಳ ದಾಖಲೆ 
ಸ್ಥಾಪಿಸಿದ್ದೇವೆ 
- 1989ರ ಘಟನೆ ಅಂಟಾರ್ಕ್‌ಟಿಕ ಖಂಡವನ್ನೇ ಭೀತಿಯ ಸವಾಲಿಗೊಡ್ಡಿದೆ. ಅರ್ಜೆಂಟೈನಾದ 
ಸರಕು ಸಾಗಣೆಯ ನೌಕೆ ' ಪಾಮರ್ ” ಕೇಂದ್ರದ ಬಳಿ ಸಾಗರ ತಳದ ಪರಿಚಯವಿಲ್ಲದೆ ನುಗ್ಗಿ 
ಅಪಘಾತಕ್ಕೀಡಾಯಿತು. ಇದರಲ್ಲಿದ್ದ ಎಂಬತ್ತೊಂದು ಮಂದಿ ಪಾರಾದರು. ಆದರೆ ಎರಡೂವರೆ 
ಲಕ್ಷ ಗ್ಯಾಲನ್ ಡೀಸೆಲ್ ಶೀತಲ ಸಾಗರದಲ್ಲಿ ಜಿಡ್ಡಾಗಿ ತೇಲಿತು. ಮರಿ ಪಗ್ವಿನ್‌ಗಳು ಜಿಡ್ಡಿನಲ್ಲಿ 
ಮುಳುಗಿ ಇವುಗಳ ಶತ್ರುಗಳಾದ ಹದ್ದುಗಳ ಹೆಣಗಳ ಜತೆ ತೇಲಿದು ಸಹಸ್ರಾರು ಕಡಲ ಜೀವಿಗಳಿಗೆ 
ಒಂದೇ ದಿನದಲ್ಲಿ ಮುಕ್ತಿ . ಈಗ ಈ ನೌಕೆಯಲ್ಲಿ ಇನ್ನೂ ಎಪ್ಪತ್ತು ಸಾವಿರ ಗ್ಯಾಲನ್ ಡೀಸೆಲ್ಲಿದೆ 
ಹತ್ತು ಮಿಲಿಯನ್ ಬ್ಯಾರಲ್ ತೈಲ ಸುರಿದು ಸೌದಿ ಅರೇಬಿಯದ ಕುಡಿಯುವ ನೀರಿನ 
ಶುದ್ದೀಕರಣ ಕೇಂದ್ರವನ್ನೇ ಕುಲಗೆಡಿಸಿದ ಸದ್ದಾಂ ಹುಸೇನರ ಘೋರಕೃತ್ಯಕ್ಕಿಂತ ಇದು ಹೆಚ್ಚು 
ಮಾರಕವೆನ್ನುತ್ತಾರೆ ಪರಿಸರದ ರಕ್ಷಣೆಗೇ ಕಂಕಣಬದ್ಧರಾಗಿ ನಿಂತಿರುವ 'ಗ್ರೀನ್ ಪೀಸ್' ಸದಸ್ಯರು. 
ಏಕೆಂದರೆ ಉಷ್ಣವಲಯದಲ್ಲಿ ಇಂಥ ಜಿಡ್ಡನ್ನು ಸಾಗರದಿಂದ ಸಂಪೂರ್ಣವಾಗಿ ತೊಡೆಯಲು 
ನಲವತ್ತು ವರ್ಷಗಳು ಬೇಕಾಗುತ್ತವೆ ಬರ್ಘದ ತೇಲು ದ್ವೀಪಗಳಿಗೆ ಅಂಟಿಕೊಂಡರೆ ತೈಲ ಇಡೀ 
ಖಂಡವನ್ನೇ ಆವರಿಸುತ್ತದೆ. ಇದು ಕಣ್ಮರೆಯಾಗಲು ಆರುನೂರು ವರ್ಷಗಳ ಕಾಲ ಬೇಕಾಗುತ್ತದೆ 
ಎನ್ನುವ ಅಂದಾಜಿನ ಲೆಕ್ಕವನ್ನು ಇವರು ಮುಂದಿಡುತ್ತಾರೆ. ಅಂಟಾರ್ಕ್‌ಟಿಕದಲ್ಲಿ ತೈಲ ಹೀರುವ 
ಬ್ಯಾಕ್ಟಿರಿಯಗಳು ಕೂಡ ಅಂತರ್ಧಾನವಾಗಿವೆ. ಬೆಳೆಸಲು ಕಾನೂನು ಪರವಾನಗಿ ಇಲ್ಲ . 
ಆಸ್ಟ್ರೇಲಿಯದ ಸಂಶೋಧನಾ ಕೇಂದ್ರದ ಸುತ್ತ ಇಂಥದೇ ತೈಲದ ಸೋರಿಕೆಯಾಗಿದೆ, ಹೆಚ್ಚು ಪ್ರಚಾರ 
ಗಿಟ್ಟಿಸದ ಬಚಾವಾಗಿದೆ ಸಂಶೋಧನೆಯ ಕೇಂದ್ರಗಳೇ ತಮ್ಮ ಸುತ್ತ ಹೊಲಸು ಬೆಳೆಸಿಕೊಳ್ಳುತ್ತಿವೆ 
ತೊಳೆಯುವ ಸಾಬೂನೇ ಕೊಳೆಯಾದ ಹಾಗೆ, ಅಂಟಾರ್ಕ್‌ಟಿಕ, ಜಗತ್ತಿನ ಬಹು ದೊಡ್ಡ 
ಪ್ರಯೋಗಾಲಯ ; ತನಗೆ ತಾನೇ ಈ ಪ್ರಯೋಗಕ್ಕೆ ಬಲಿಪಶುವಾಗಿದೆ. 

ಅಮೆರಿಕದ ಅತ್ಯಂತ ಜನಭರಿತ ವಿಜ್ಞಾನ ಕೇಂದ್ರ ಮ್ಯಾಕ್ ಮುಝೇ ಸೌಂಡ್, ದಕ್ಷಿಣ 
ಧ್ರುವದಿಂದ ಸುಮಾರು ಸಾವಿರ ಕಿ. ಮೀ . ದೂರದಲ್ಲಿರುವ ಈ ಕೇಂದ್ರದ ಸುತ್ತ ' ಮಿನಿ ಅಮೆರಿಕವೇ 

ತಲೆ ಎತ್ತಿದೆ. ಇಲ್ಲಿ ಹೋಟೆಲ್ ಸೌಲಭ್ಯವಿದೆ, ಮೂರು ಅಂತಸ್ತಿನ ಕಟ್ಟಡವಿದೆ, ನಲವತ್ತು 
ಸಾವಿರ ಚದರ ಅಡಿಯ ಶಿಬಿರವಿದೆ. ಒಮ್ಮೆಲೇ ಸಾವಿರದ ಇನ್ನೂರು ಮಂದಿ ಅಂಟಾರ್ಕ್‌ಟಿಕದ 
ಸಮಸ್ಯೆಗಳೆಲ್ಲವನ್ನು ಬಿಡಿಸುತ್ತ ಇಲ್ಲಿ ಕೂರಬಹುದು. ಸದಾ ಚಟುವಟಿಕೆಯ ಕೇಂದ್ರ , ಬೇಸಿಗೆ 
ಬಂತೆಂದರೆ ಎರಡು ಸಾವಿರ ಜನರ ಓಡಾಟ ಹಿಮ ಸೀಳಿ ಬಿಂದು ಬರುವ ಜೆಟ್ ವಿಮಾನಗಳು, 
ಕೆಳ ಹಾರಾಟ ಮಾಡುವ ಹೆಲಿಕಾಪ್ಟರುಗಳು ಪೆಂಗ್ವಿನ್ ಕೂಟಗಳನ್ನೆಲ್ಲ ಹೊಡೆದೋಡಿಸಿವೆ. ಈ 
ಓಟದಲ್ಲಿ ಲಕ್ಷಗಟ್ಟಲೆ ಮರಿ ಪೆಂಗ್ವಿನ್‌ಗಳು ಕಾಲ್ತುಳಿತಕ್ಕೆ ಸಿಕ್ಕಿ ನಿರಂತರವಾಗಿ ಸಾಯುತ್ತಿವೆ. 
ಇದು ಆಧುನಿಕ ಸಂಶೋಧನೆಗಳ ಹೆಸರಲ್ಲಿ ಮಾಡುತ್ತಿರುವ ಮೊದಲ ಕರ್ಮಕಾಂಡ, ಸುತ್ತಲ 
ಪೆಂಗ್ವಿನ್‌ಗಳ ಹೊಟ್ಟೆಯಲ್ಲಿ ಕ್ರಿಲ್ ಆಹಾರದ ಜೊತೆಗೆ ಸೀಸದ, ಕ್ಯಾಲ್ಸಿಯಂ ವಿಷದ 
ತುಣುಕುಗಳಿವೆ. ಜೀವವಿಜ್ಞಾನ , ಕಳೆದ ಕೊಂಡಿಗಳನ್ನು ಹುಡುಕುವ ಬದಲು ಕೊಂಡಿಗಳನ್ನು 
ಕಳಚುತ್ತಿದೆ. ಅಮೆರಿಕದ ರಕ್ಷಣಾ ಇಲಾಖೆಯ ಪರಿಸರ ವಿಭಾಗ ಅಂಟಾರ್ಕ್‌ಟಿಕದ ಈ ಅಮೆರಿಕದ 
ಸಂಶೋಧನಾ ಕೇಂದ್ರವೇ ಇಡೀ ಅಮೆರಿಕದ ಅತ್ಯಂತ ಕಲುಷಿತ ಪರಿಸರವೆಂದು ವರದಿ ಮಾಡಿದೆ. 

ಎಲ್ಲ ಹೊಲಸನ್ನೂ ಸಾಗರಕ್ಕೆ ದಬ್ಬುವ ಈ ವಿಜ್ಞಾನಿಗಳ ದುರ್ವತ್ರನೆಯನ್ನು 'ಗ್ರೀನ್‌ಪೀಸ್' 
ಸದಸ್ಯರು ಎಳೆಎಳೆಯಾಗಿ ಬಿಡಿಸಿ ತೋರಿಸಿದ್ದಾರೆ. ತನ್ನ ಹೊಲಸನ್ನು ತೆಗೆಯಲು ವಿಜ್ಞಾನ ಕೇಂದ್ರಗಳ 
ಉಸ್ತುವಾರಿ ನೋಡಿಕೊಳ್ಳುವ ನ್ಯಾಷನಲ್ ಸೈನ್ಸ್ ಫೌಂಡೇಷನ್ ಮೂವು ಮಿಲಿಯನ್ ಡಾಲರ್ 
ಹಣ ಬಿಡುಗಡೆ ಮಾಡಿದ ಇಡೀ ವಿಜ್ಞಾನ ಕೇಂದ್ರಗಳಲ್ಲಿ ಪರಿಸರಕ್ಕೆ ಧಕ್ಕೆ ತರದ ಕಾರಗಳಾಗುತ್ತಿವೆ 
ಎಂಬುದನ್ನು ಪರೀಕ್ಷಿಸಲು ಪರಿಸರ ತಜ್ಞರು ಕ್ಲಬ್ಬಿನ ಅನುಮತಿ ಕೋರಿದ್ದಾರೆ. ಅಂಟಾರ್ಕ್‌ಟಿಕಾದಲ್ಲಿ 
ಮಿಲಿಟರಿ ಚಟುವಟಿಕೆ ನಿಷೇಧಿಸಿ ಕೇವಲ ಹಾನಿಕಾರಕವಲ್ಲದ ವೈಜ್ಞಾನಿಕ ಅಧ್ಯಯನವನ್ನಷ್ಟೇ 
ಕೈಗೊಳ್ಳಲು ಕೂಟದ ಸದಸ್ಯರು 1959ರಲ್ಲಿ ಮೂವತ್ತು ವರ್ಷಕಾಲ ಜಾರಿಯಲ್ಲಿರುವ ಒಪ್ಪಂದಕ್ಕೆ 
ಸಹಿ ಹಾಕಿದರು. ಮೂವತ್ತು ವರ್ಷ ಮುಗಿಯಿತು. ಈಗ ಒಪ್ಪಂದಕ್ಕೆ ತಿದ್ದುಪಡಿ ಸೂಚಿಸಲು 
ಜಪಾನ್ ಸೂಚಿಸಿ ಗಣಿ ಮಾಡಲು ಉತ್ಸುಕತೆ ತೋರಿದೆ. ಫ್ರಾನ್ಸ್ , ಇಟಲಿ, ಅಂಟಾರ್ಕ್‌ಟಿಕ 
ಅಗೆಯಬೇಡಿ ಎಂದು ಹಟ ಮಾಡಿವೆ. ಧ್ರುವದ ಬಗ್ಗೆ ಧ್ರುವ ವಿಜ್ಞಾನಿಗಳು 
ಧ್ರುವೀಕರಣವಾಗುತ್ತಿದ್ದಾರೆ. ಅಮೆರಿಕ ಅಂಪೈರಾಗಿ ಇತ್ತ ಹಾವೂ ಸಾಯಬಾರದು ಕೋಲೂ 
ಮುರಿಯಬಾರದೆಂಬ ತತ್ವ ಅನುಸರಿಸುತ್ತಿದೆ. 

ಹಳೇ ಒಪ್ಪಂದ ಮುಗಿದ ತಕ್ಷಣ ಈಗ ಮತ್ತೆ ದಕ್ಷಿಣ ಧ್ರುವದ ಸಿರಿ ಸಂಪತ್ತನ್ನು 
ಬಾಚಿಕೊಳ್ಳಲು ಪೈಪೋಟಿ ಆರಂಭವಾಯಿತು. ಕಲ್ಲಿದ್ದಲು, ಚಿನ್ನ, ಕಬ್ಬಿಣ, ಬೆಳ್ಳಿ ಹಾಗೂ ತೈಲ 
ನಿಕ್ಷೇಪಗಳಿದ್ದ ಭಾಗಗಳಿಗೆ ' ಬೇಲಿ ಕಟ್ಟಿಕೊಳ್ಳಲು ಧನಿಕ ರಾಷ್ಟ್ರಗಳು ಭರದಿಂದ ಸಿದ್ಧತೆ ನಡೆಸಿದವು 
ಆದರೆ ಹಿಂದುಳಿದ ದೇಶಗಳು, ಪರಿಸರ ಸಂರಕ್ಷಣ ಸಂಘಗಳು ಹಾಗೂ ವಿಶ್ವಸಂಸ್ಥೆ ಎಲ್ಲ ಸೇರಿ 
ಈ ಹುನ್ನಾರಕ್ಕೆ ವಿರೋಧ ಒಡ್ಡಿ ಹೊಸ ಒಪ್ಪಂದಕ್ಕೆ ಒತ್ತಾಯ ತಂದವು. 

ಇದೀಗ ಕಳೆದ ಜೂನ್ ತಿಂಗಳಲ್ಲಿ ಹೊಸ ಅಂಟಾರ್ಕ್‌ಟಿಕ್ ಒಪ್ಪಂದ ಸಿದ್ಧವಾಗಿದೆ. ಇನ್ನು 
50 ವರ್ಷಗಳ ಕಾಲ ಅಲ್ಲಿ ಗಣಿ ಕೆಲಸ ಹಾಗೂ ತೈಲ ಶೋಧ ನಡೆಸುವಂತಿಲ್ಲ ಎಂದು 39 . 

ರಾಷ್ಟ್ರಗಳು ಕರಾರಿಗೆ ಸಹಿ ಹಾಕಿವೆ. ಇನ್ನು ಮುಂದೆ ಅಲ್ಲಿನ ಎಲ್ಲ ಚಟುವಟಿಕೆಗಳೂ ಪರಿಸರ 
ರಕ್ಷಣೆ, ಪ್ರವಾಸಿ ಹತೋಟಿ, ಕಚಡಾ ನಿವಾರಣೆ ಹಾಗೂ ಜೀವಿಗಳ ರಕ್ಷಣೆಗಷ್ಟೇ ಸೀಮಿತವಾಗಬೇಕು 
ಎಂದಿವೆ ಸ್ಪೇನ್ ದೇಶದ ಮಾದ್ರಿದ್‌ನಲ್ಲಿ ಈ ಗೊತ್ತುವಳಿಯ ಚರ್ಚೆಯಲ್ಲಿ ಗ್ರೀನ್‌ಪೀಸ್‌ ಸಂಘದ 
200 ಸದಸ್ಯರು ಹಾಜರಿದ್ದು ಒತ್ತಾಯಿಸಿದ್ದೇ ಅಂಟಾರ್ಕ್‌ಟಿಕಾಕ್ಕೆ ರಕ್ಷಾಬಂಧನ ತೊಡಿಸಲು 
ಕಾರಣವಾಗಿದೆ. ಇನ್ನು ಅಲ್ಲಿಗೆ ಪರಿಸರ ರಕ್ಷಣೆಯ ಹೆಸರಿನಲ್ಲಿ ವಿವಿಧ ರಾಷ್ಟ್ರಗಳು ತಂಡೋಪತಂಡ 
ಸಾಗಿ ಝಂಡಾ ಊರಬಹುದು. 
- ಅಮುಂಡ್‌ಸನ್‌ನ ಹೆಜ್ಜೆ ಗುರುತು ಕಂಡು ಸ್ಕಾಟ್ ಬೆಚ್ಚಿ ಬಿನ್ನವಾದ ಇದೊಂದು ಭಯಾನಕ 
ಖಂಡವೆಂದು ಹೀಗಳೆದ. ಅದೇ ಪ್ರಶ್ನೆಯನ್ನು ವಿಜ್ಞಾನದ ಹೆಸರಲ್ಲಾಗುತ್ತಿರುವ ಪರಿಸರ ನಾಶದ 
ಕಡೆ ಬೊಟ್ಟು ಮಾಡುತ್ತ ಪೆಂಗ್ವಿನ್‌ಗಳು ಕೇಳುತ್ತಿವೆ. ತಮ್ಮ ಉಳಿವಿಗಾಗಿ ಈ ಮಹಾ 
ಪ್ರಯೋಗಶಾಲೆಯ ಯಜ್ಞ ಹೋಮಗಳಿಂದ ದೂರ ಓಡುತ್ತಿವೆ. 


ಮೂಸೆ ಉಕ್ಕಿನಮೂಲಗ್ರಾಮ ಘಟ್ಟಿಹೊಸಹಳ್ಳಿ 


ಶತಮಾನದ ಹಿಂದೆ ನಾಡಿನ ಪ್ರಥಮ ಉಕ್ಕು ತಯಾರಿಸಿ ತಂತ್ರಜ್ಞಾನದಲ್ಲಿ ಮುಂಚೂಣಿಯಲ್ಲಿದ್ದ 
ಘಟ್ಟಿ ಹೊಸಹಳ್ಳಿ ವಿದೇಶೀಲೋಹ ವಿಜ್ಞಾನಿಗಳಿಗೆ ಚಿರಪರಿಚಿತವಿದ್ದು ನಮ್ಮಲ್ಲೇ ವಜ್ಜೆಗೊಳಗಾಗಿರುವ 
ಈ ಹಳ್ಳಿ ಬದುಕಿನ ಒಂದು ಒಳನೋಟ 


- ಕೆಲವು ದಿನಗಳ ಹಿಂದಿನ ಸಂಗತಿ ಲಂಡನ್ನಿನಿಂದ ಬೆಂಗಳೂರಿಗೆ ಬಂದ ನಡುವಯಸ್ಸಿನ ಇಬ್ಬರು 
ಬ್ರಿಟಿಷರು ಕೈಯಲ್ಲಿ ನಕ್ಷೆ ಹಿಡಿದು ಹೆದ್ದಾರಿಗಳ ಜಾಲವನ್ನು ಎಳೆಎಳೆಯಾಗಿ ಬಿಡಿಸಿ 
ನೋಡುತ್ತಿದ್ದರು. ಲಾಲ್‌ಬಾಗ್ , ಕಬ್ಬನ್‌ಪಾರ್ಕ್, ವಿಧಾನಸೌಧವನ್ನೋ ಅಥವಾ ಬೆಂಬಿಡದೆ 
ಕಾಡುವ ಭಿಕ್ಷುಕ ಹುಡುಗರನ್ನೋ ಕ್ಲಿಕ್ಕಿಸಬೇಕಾಗಿದ್ದ ಕ್ಯಾಮೆರ ಕಣ್ಣು ಮಿಟುಕಿಸಿರಲಿಲ್ಲ . ಮಾಗಿಯ 
ಬಿಸಿಲಿಗೇ ಬೆವರುತ್ತಿದ್ದ ಇವರು ಹೊರಟಿದ್ದು ' ಚಿಟಲ್ ಡ್ರಗ್' ದತ್ತ . ಇಬ್ಬರೂ ಪ್ರಾಚ್ಯ 
ಸಂಶೋಧಕರು, ಚಿತ್ರದುರ್ಗದ ಕೋಟೆಕೊತ್ತಲ ಅಥವಾ ಶಾತವಾಹನ ಕಾಲದ ಚಂದ್ರವಳ್ಳಿಗಾಗಿ 
ಹಾತೊರೆಯಲಿಲ್ಲ . ಬೋಳುತಲೆಯ , ಸಣಕಲು ದೇಹದ ಪಾಲ್ ಕ್ರಡಾಕ್ ಲಂಡನ್ನಿನ ಹೆಸರಾಂತ 
ಬ್ರಿಟಿಷ್ ಮ್ಯೂಜಿಯಂನಲ್ಲಿ ಹಿರಿಯ ವೈಜ್ಞಾನಿಕ ಸಂಶೋಧಕ , ದೇಶದೇಶಗಳ ಗಡಿದಾಟಿ ಮಾನವ 
ವೈಜ್ಞಾನಿಕ ಇತಿಹಾಸದ ಬೆನ್ನುಹತ್ತಿ ಕಾಲಕಾಲಕ್ಕೆ ಮ್ಯೂಜಿಯಂನ ಅಂತಸ್ತನ್ನು ಮೇಲೇರಿಸುವ 
ಪರಿವ್ರಾಜಕ ಇವನ ಸಹಚರ ಲಿನ್‌ವಿಲೀಸ್ ಡರ್ಬಿಶೈರ್‌ನಲ್ಲಿ ಗಣಿ ಮ್ಯೂಜಿಯಂನ ರೂವಾರಿ . 
ಹಳೆಯ ಗಣಿಗಳನ್ನು ತಡಕಿ , ಮಡಕೆ ಚೂರನ್ನೋ ಇದ್ದಲಿನ ತುಂಡನ್ನೋ ಸಂಗ್ರಹಿಸಿ ಗಣಿಗಳ 
ಹುಟ್ಟು ಸಾವನ್ನು ಅಳೆಯುತ್ತಲೇ ಸಾವಿರಾರು ವರ್ಷಗಳ ಹಿಂದೆ ಸರಿಯುವ 'ಕಾಲ' ಪುರುಷ 
ಆಗತಾನೆ ರಾಜಾಸ್ತಾನದ ಪ್ರಸಿದ್ದ ಸೀಸ ಸತುವಿನ ಜಾರ್ ಗಣಿಗಳ ಇತಿಹಾಸ ಬಗೆಯಲು ಹತ್ತಾರು 
ಹಳೆಗಣಿಗಳಲ್ಲಿ ತೆವಳಿ ತಡಕಾಡಿ ನಮ್ಮ ದೇಶದ ಗಣಿವಿಜ್ಞಾನವನ್ನು ಎರಡೂವರೆ ಸಾವಿರ ವರ್ಷಗಳ 
ಹಿಂದಕ್ಕೊಯ್ದು ತಾನೂ ಬೆಚ್ಚಿ ಜಗತ್ತನ್ನೂ ಬೆರಗುಗೊಳಿಸಿದ್ದ . ಈ ಜೋಡಿಕರ್ನಾಟಕದಲ್ಲಿ 

ಪ್ರವಾಸ ಕೈಗೊಂಡಿತ್ತು . ಭಾರತದ ಲೋಹವಿಜ್ಞಾನದ ಪ್ರಾಚೀನತೆಯ ಮೇಲೆ ಬೆಳಕು ಚೆಲ್ಲುವ 
ಮೂರು ಲೇಖನಗಳನ್ನು ಬರೆಯಲು ಎಲ್ಲ ಸವಲತ್ತನ್ನೂ ನೀಡಿ ಬ್ರಿಟನ್ನಿನ ಸಂಸ್ಥೆಯೊಂದು 
ಪ್ರಾಯೋಜಿಸಿ ಇಲ್ಲಿಗೆ ಕಳಿಸಿತ್ತು. ಚಿತ್ರದುರ್ಗದ ಹೆದ್ದಾರಿ ಅನಂತರ ಹೊಳಲ್ಕೆರೆ ರಸ್ತೆ, ಅಲ್ಲಿಂದ 
ಶಿವಗಂಗೆ ತಿರುವು ಹೊಸದುರ್ಗ ರಸ್ತೆ , ಕಣ್ಣುಗಳು ಥಟ್ಟನೆ ನಿಂತುವು, ಅದು ಘಟ್ಟಿ ಹೊಸಹಳ್ಳಿ , 
ಚಂದ್ರನ ಮೇಲೆ ಇಳಿದ ಸಂಭ್ರಮ. ಮುಂದಿನ ಇನ್ನೊಂದು ಗಂಟೆಯಲ್ಲಿ ಚಿತ್ರದುರ್ಗದ ರಸ್ತೆ 
ಹಿಡಿದಿದ್ದರು. 

ವಿದೇಶಿ ಲೋಹ ವಿಜ್ಞಾನಿಗಳ ನಾಲಗೆಯ ಮೇಲೆ ನಲಿದಾಡುವ ಘಟ್ಟಿ ಹೊಸಹಳ್ಳಿ ನಮ್ಮಲ್ಲೇ 
ಅವಜ್ಞೆಗೊಳಗಾದ ಊರು. ಚಿತ್ರದುರ್ಗದ ಇತಿಹಾಸ ಜಿಲ್ಲೆಯ ಬಲುಪಾಲು ಮುಖ್ಯ ಸ್ಥಳಗಳನ್ನು 
ಮಸುಕುಗೊಳಿಸಿದೆ - ಹೆಮ್ಮರವಾಗಿ ಬೆಳೆದಿದೆ. ವಟವೃಕ್ಷದ ನೆರಳಲ್ಲಿ ಅರಳುವ ಸವಾಲು 
ವೈಜ್ಞಾನಿಕವಾಗಿ ಮುಂಚೂಣಿಯಲ್ಲಿದ್ದ ಜಾಗಗಳನ್ನೂ ಸಲೀಸಾಗಿ ಬಡಿದು ಕೂಡಿಸಿದೆ. ಜಿಲ್ಲೆಯ 
ಗೆಜೆಟೀರ್ ಕೂಡ ಘಟ್ಟಿ ಹೊಸಹಳ್ಳಿಯನ್ನು ದೂರವಿರಿಸಿದೆ! 

ಹೊಸಹಳ್ಳಿ ಹೌದು. ತಬ್ಬಿಬ್ಬಾಗುವ ಹೆಸರು. ಊರಿನಿಂದ ಆಚೆ ಒಂದಷ್ಟು ಗುಡಿಸಲೋ 
ಜೋಪಡಿಯೋ ಎದ್ದರೆ ಆ ಊರಿಗೆ ಅದೇ ಹೊಸಹಳ್ಳಿ ಲೆಕ್ಕ ಹಾಕಿದರೆ ಕರ್ನಾಟಕದ ಉದ್ದಗಲಕ್ಕೂ 
ಇಂಥ ನೂರಾರು ಹೊಸಹಳ್ಳಿಗಳಿರಬಹುದು, ಹೊಳಲ್ಕೆರೆ ತಾಲ್ಲೂಕಿನ ಈ ಹೊಸಹಳ್ಳಿ ಹತ್ತರಲ್ಲಿ 
ಒಂದಾಗದೆ ಪ್ರತ್ಯೇಕತೆ ಉಳಿಸಿಕೊಂಡು ಬಂದ ಊರು. ನೂರುವರ್ಷಗಳ ಹಿಂದಿನಿಂದಲೂ ಇದು 
ಘಟ್ಟಿ ಹೊಸಹಳ್ಳಿ , ಈ ಘಟ್ಟಿಯೆಂಬ ವಿಶೇಷಣವೇ ಈ ಊರಿಗೆ ಬುದ್ಧಿ ಜೀವಿಗಳನ್ನು 
ಬರಸೆಳೆದಿರುವುದು. ದೇಶದ ಪ್ರಖ್ಯಾತ ಐ. ಟಿ. ಟಿ. ಯ ಚತುರಮತಿಗಳು , ವಿಶ್ವವಿದ್ಯಾಲಯದ 
ದಂತಗೋಪುರಗಳಿಂದ ಅಪರೂಪಕ್ಕೆ ಹೊರಬರುವ ಮೇಧಾವಿಗಳು, ಲೋಹವಿದ್ಯಾನಿಪುಣರು, ಸರ್ವ 
ಇಲಾಖೆಗಳ ಚಾಣಾಕ್ಷರು, ಸಂಘ - ಸಂಸ್ಥೆಗಳ ಸಂಶೋಧಕರು, ಹತ್ತಿರದ ಬೆಂಗಳೂರು, ದೂರದ 
ಮುಂಬೈ ಕಡಲಾಚೆ ಜೀನಿಯಸ್‌ಗಳು - ಜೀನ್ಸ್ ಧಾರಿಣಿಯರು ಎಲ್ಲರಿಗೂ ಘಟ್ಟಿ ಹೊಸಹಳ್ಳಿಯ 
ಸಖ್ಯ ಬೇಕು. ಕೆಲವರಿಗೆ ಬಹಿರಂಗವಾಗಿ ಮತ್ತೆ ಕೆಲವರಿಗೆ ಸುದ್ದುಗದ್ದಲವಿಲ್ಲದೆ ಈ ಹಳ್ಳಿಗೆ 
ಲಗ್ಗೆ ಹಾಕುವ ಇರಾದ ಯಾವುದು ಈ ಸೆಳೆತ ? ಅದೂ ನಮ್ಮ ಚರಿತ್ರೆಯು ಮೂಸಿಯೂ ನೋಡದ 
ಈ ಕುಗ್ರಾಮಕ್ಕೆ ! 

ನೂರು ವರ್ಷಗಳ ಹಿಂದೆ ಭಾರತ ಉಕ್ಕಿನ ತಯಾರಿಕೆಯ ಶೈಶವಾವಸ್ಥೆಯಲ್ಲೂ ಇರಲಿಲ್ಲ . 
ಆಗ ಈ ಹಳ್ಳಿ ಮೂಸೆಗಳಲ್ಲಿ ಉಕ್ಕು ತಯಾರಿಸಿ ನಾಡನ್ನೇ ದಂಗುಬಡಿಸಿತ್ತು , ಇಂದಿನಂತೆಯೇ 
ಅಂದೂ ಪ್ರಚಾರದಿಂದ ದೂರ, ಈಗ ಅಲ್ಲಿ ಉಕ್ಕು ತಯಾರಿಸುವ ಕುಲುಮೆ ಇಲ್ಲ . 
ಕುಲಕಸುಬಿನವರು ಮೊದಲು ಇರಲಿಲ್ಲ. ಉಳಿದಿರುವುದು ಗತವೈಭವ ಸಾರುವ ಬೂದಿಯ ರಾಶಿ , 
ಬೂದಿ ಕೆದಕುವುದು, ಮೂಸೆಗಳನ್ನು ಬೆದಕುವುದು, ಮೈಯೆಲ್ಲ ಕಣ್ಣುಮಾಡಿ ಉಕ್ಕಿನ ತುಂಡಿಗಾಗಿ 
ತಡಕುವುದು ಬಂದ ತಂಡಗಳ ಸಾಧಾರಣ ನೋಟ, ಋತು ಭೇಧವಿಲ್ಲದೆ ಇಂಥ ಯಾತ್ರೆ ನಡೆದೇ 
ಇದೆ. ವರ್ಷದಲ್ಲಿ ಎರಡು ತಿಂಗಳಷ್ಟೇ ಕುಲುಮೆ ಕೆಲಸ ಮಾಡುತ್ತಿದ್ದುದು. ಈಗ ಅದರಿಂದ 

ಹರಿದುಬಂದ ಬೂದಿಯ ರಾಶಿ ಹದಿನೈದು ಸಾವಿರ ಘನ ಮೀಟರು ಜಾಗದಲ್ಲಿ ಏರಿಯಾಗಿ ನಿಂತಿದೆ 
ಮಳೆ ಬಿಸಿಲಿಗೆ ಮೈಯೊಡ್ಡಿ ಬುಡದಲ್ಲೇ ಆಕಳುಗಳಿಗೆ ಆಶ್ರಯ ನೀಡಿದೆ; ಲೋಹ ವಿಜ್ಞಾನಿಗಳ 
ಅಂತರಾಳವನ್ನು ಅರಳಿಸಿ ಮೊನಚು ಬುದ್ಧಿಯನ್ನು ಕೆಣಕಿದೆ. 

ಸಾವಿರ ಜನಸಂಖ್ಯೆಯನ್ನು ಮೀರದ ಸುಮಾರು ಇನ್ನೂರು ಮನೆಗಳ ಗ್ರಾಮ ಇದು. 
ಚಿತ್ರದುರ್ಗದ ಅದೇ ರಣರಣ ಬಿಸಿಲು, ತೋಟ ತುಡಿಕೆಯ ಸವಲತ್ತು ಬೆರಳೆಣಿಸುವಷ್ಟು 
ಮಂದಿಗಷ್ಟೆ , ಲೋಕ ಬಲ್ಲ ನಾಲ್ಕಾರು ಮಂದಿ ಹತ್ತಿರದ ಮ್ಯಾಂಗನೀಸ್ ಗಣಿಗಳಲ್ಲಿ ದುಡಿದು 
ನಾಲ್ಕು ಕಾಸು ಸಂಪಾದನೆ ಮಾಡುವುದನ್ನು ಬಿಟ್ಟರೆ ಬಹುತೇಕ ನೇಗಿಲ ಯೋಗಿಗಳು, ಒಣಭೂಮಿ 
ಉಳುತ್ತಲೇ ಹಲವು ತಲೆಗಳ ಬದಲಾವಣೆ ಕಂಡವರು. ಜಲಸಂಪತ್ತಿಲ್ಲದಿದ್ದರೆ ಸಮೃದ್ಧಿಯ 
ಮಾತೆಲ್ಲಿ ಬಂತು? ಗಂಟೆಗಂಟೆಗೂ ಬುರೊಂದು ಸಾಗುವ ಬಸ್ಸುಗಳ ದೂಳು ಸಮೃದ್ಧ! ಇಂಥ 
ಊರು ಶತಮಾನಗಳ ಹಿಂದೆ ಯಾವ ಶ್ರೀಮಂತಿಕೆ ಕಂಡಿರಲು ಸಾಧ್ಯ ? 

- ಬದುಕಿಗಾಗಿ ಹೋರಾಟ ಇಲ್ಲೂ ನಡೆದಿದೆ. ಆದರೆ ಜಂಜಾಟ ಹಿಂದಿನ ತಲೆಮಾರಿನವರನ್ನು 
ಕಂಗೆಡಿಸಲಿಲ್ಲ . ಉಕ್ಕಿನ ಘಟ್ಟಿ ಮಾಡಿ ಉದ್ಯಮಕ್ಕೆ ಅಂಕುರ ಹಾಕಿದರು. ಮೂಸೆ ಉಕ್ಕಿನ 
ಮೂಲಗ್ರಾಮವೆಂದು ಜನ ಕರೆದರು. ಈ ಬಿರುದು ಬಾವಲಿಗಳು ಅಯಾಚಿತವಾಗಿ ಬಂದವು. 

ಇಂದಿನ ಉಕ್ಕಿನ ಉದ್ಯಮದಲ್ಲಿ ಎಲ್ಲವೂ ಸುಸಂಗತವಾಗಿಲ್ಲ . ಈ ಕೈಗಾರಿಕೆ ಆಧುನಿಕ ಭಾರತದ 
ಬೆನ್ನೆಲುಬು, ಅನುಮಾನವಿಲ್ಲ ಎಂದೇ ಇಂದಿಗೂ ಸಾಧನ ಸವಲತ್ತನ್ನು ಲೆಕ್ಕಹಾಕಿದರೆ ಇದಕ್ಕೆ 
ಅಗ್ರತಾಂಬೂಲ, ಉಕ್ಕಿನ ಪ್ರಾಧಿಕಾರದ ವ್ಯಾಪ್ತಿಗೆ ಬರುವ ಆರು ಬೃಹತ್ ಸ್ಥಾವರಗಳಿವೆ ಆಂತರಿಕ 
ಬೇಡಿಕೆ ಮಾತ್ರ ಇನ್ನೂ ಪೂರೈಸಲಾಗಿಲ್ಲ . ಉತ್ಪಾದನೆ ವರ್ಷಕ್ಕೆ ಹತ್ತು ಮಿಲಿಯನ್ ಟನ್ . 
ಹದಿನೈದು ಮಿಲಿಯನ್ ಟನ್ ಉಕ್ಕು ನಮಗೆ ಬೇಕು. ಕುದುರೆಮುಖದ ಉತೃಷ್ಟ ಕಬ್ಬಿಣದ 
ಅದುರಿನ ಉಂಡೆಗಳ ನಿರ್ಯಾತದಿಂದಲೇ ದೇಶದ ಬೊಕ್ಕಸಕ್ಕೆ ಇನ್ನೂರುಕೋಟಿರೂಪಾಯಿ 
ವಿದೇಶಿ ವಿನಿಮಯದ ಗಳಿಕೆ ಇದೆ. ಆದರೆ ಪ್ರತಿ ಪ್ರಜೆಗೆ ವರ್ಷಕ್ಕೆ ದೊರೆಯುತ್ತಿರುವುದು 
ಹನ್ನೊಂದು ಕಿ. ಗ್ರಾಂ . ಉಕ್ಕು, ಪ್ರಗತಿಗಾಗಿ ಸದಾ ಜಪಾನ್ ದೇಶವನ್ನು ಹೆಸರಿಸುವುದು ಕ್ಲೀಷೆ 
ಎನ್ನಿಸಬಹುದು. ವಸ್ತುಸ್ಥಿತಿಯನ್ನು ಅಲ್ಲಗಳೆಯಲು ಸಾಧ್ಯವೇ ? ಮೂರು ಪೈಸೆಯ ಸ್ವದೇಶಿ 
ಕಬ್ಬಿಣದ ಅದುರಿಲ್ಲದಿದ್ದರೂ ಅಲ್ಲಿನ ಪ್ರತಿ ಪ್ರಜೆಗೆ ಸರಾಸರಿ ಐದುನೂರು ಕಿ. ಗ್ರಾಂ ಉಕ್ಕು 
ವರ್ಷಕ್ಕೆ ದೊರೆಯುತ್ತಿದೆ. 

ನಮ್ಮಲ್ಲಿ ಉತ್ಕೃಷ್ಟ ಅದುರು ಹನ್ನೆರಡು ಸಾವಿರ ಮಿಲಿಯನ್ ಟನ್ ಇದೆ! ಯಾಕೆ ಈ 
ಗೊಂದಲ? ಅರ್ಥಮಾಡಿಕೊಳ್ಳಲು ಈ ಉದ್ಯಮ ಹೆಸರಿನಷ್ಟೇ ಕಠಿಣ. ನಾಯಿಕೊಡೆಗಳಂತೆ 
ದೇಶದುದ್ದಕ್ಕೂ ನೂರ ಎಪ್ಪತ್ತು ಮಿನಿ ಉಕ್ಕಿನ ಸ್ಥಾವರಗಳಿವೆ. ಅವಕ್ಕೆ ಕಲ್ಲಿದ್ದಲು, ಕೋಕ್ 
ದೂರದಿಂದ ಸರಬರಾಜಾಗಬೇಕು. ಅಷ್ಟೇ ಅಲ್ಲ , ವಿದ್ಯುತ್ತಿಲ್ಲದ ನಿರಂತರ ಜ್ವರ, ಚೂರುಪಾರು 
ಕಬ್ಬಿಣಕ್ಕೂ ಬರ. 

ದಿನವೊಂದಕ್ಕೆ ಎರಡು ಸಾವಿರ ಟನ್ ಉಕ್ಕನ್ನು ಉಗುಳುವ ಆಧುನಿಕ ಸ್ವಾವರಗಳಿಂದ 
ದೂರವಾಗಿ ಅರೆಘಳಿಗೆ ಶತಮಾನದ ಹಿಂದೆ ಸರಿಯೋಣ. ಇಂದಿನ ಕುಲುಮೆಗಳ ಹೊಟ್ಟೆಗೆ ಆರು 

ಕಾಸಿನ ಮಜ್ಜಿಗೆ ಸಾವಿರಾರು ಮೆ . ವ್ಯಾ . ವಿದ್ಯುತ್ ಕೂಡ. ಈ ಸವಲತ್ತುಗಳಿಲ್ಲದ ಶತಮಾನದ 
ಹಿಂದೆ ಸರಳವಿಧಾನದಿಂದ ಉಕ್ಕು ತಯಾರಿಸುವುದೆಂದರೆ ಸಾಮಾನ್ಯ ಸಂಗತಿಯೆ ? ಕೋಕ್ - 
ಸುಣ್ಣಗಳನ್ನು ಬೆರಸಲಿಲ್ಲ . ಭಾರಿ ಕುಲುಮೆಯ ತಂಟೆತಕರಾರಿಲ್ಲ , ನಿಕ್ಕಲ್ - ಮಾಲಿಬ್ಬಿನಿ - 
ಟಂಗ್‌ಸ್ಟನ್ - ಕ್ರೋಮಿಯಂ ಉಕ್ಕು ತಯಾರಿಸಿ ವಾಣಿಜ್ಯದ ಹಾದಿ ತುಳಿಯಲಿಲ್ಲ . ಮೊರೆ 
ಹೋದದ್ದು ಮೂಸೆ ಉಕ್ಕಿಗೆ, ಮೆದು ಕಬ್ಬಿಣದ ಐವತ್ತು ತುಂಡುಗಳನ್ನು ನಾಲ್ಕಂಗುಲದ 
ನಾಲಗೆಮಾಡಿ ಕೊಬ್ಬರಿ ಬಟ್ಟಲಿನಂತಹ ಮಣ್ಣಿನ ಮೂಸೆಗೆ ಇಳಿಸಿದರು. ಸಾಲುಸಾಲಾಗಿ ಕೋಳಿಯ 
ಮೊಟ್ಟೆ ಜೋಡಿಸುವ ಪ್ಲಾಸ್ಟಿಕ್ ಟ್ರೇಯ ರೂಪರೇಖೆ ಮೂಸೆಗೆ ಒಂದಷ್ಟು ತಂಗಡಿಚಕ್ಕೆ ಬೆರೆಸಿ 
ಜೇಡಿಮಣ್ಣಿನಲ್ಲಿ ಬಾಯಿ ಮುಚ್ಚಿದರು. ಕುಲುಮೆಗೇರಿಸಿ ತಿದಿಯೊತ್ತಿದ್ದರು. ಐದುಗಂಟೆ 
ಒಲೆಉರಿಸಿದರು. ಮೂಸೆಯಲ್ಲಿ ಉಕ್ಕು ಸಿದ್ದ ! ಸಾಧಾರಣವಾಗಿ ಕಬ್ಬಿಣ ಕರಗಲು ಸಾವಿರದ 
ಇನ್ನೂರು ಡಿಗ್ರಿ ತಾಪ ಉಣಿಸಬೇಕು. ಈಗ ವಿದ್ಯುತ್ತಿದೆ. ಆಗ ಮರಮಟ್ಟುಗಳು, ಯಾವುದು ಈ 
ಮರ, ಸೌದೆ? ಇಷ್ಟೊಂದು ತಾಪದ ಮೂಲ! ಲೋಹ ವಿಜ್ಞಾನಿಗಳಿಗೆ ಸಂಶೋಧನೆಗೆ ಇದೇ ಸರಕು 
ತಂಗಡಿ ಚಕ್ಕೆ ಕಬ್ಬಿಣಕ್ಕೆ ಇಂಗಾಲ ಬೆರೆಸುವ ಪರಿಯನ್ನು ಈ ಗ್ರಾಮೀಣ ಎಂಜಿನಿಯರುಗಳು 
ಊಹಿಸಿದ್ದಾದರೂ ಹೇಗೆ? ಘಟ್ಟಿ ಹೊಸಹಳ್ಳಿಯ ಆ ಜನ ಈಗ ಬುದ್ಧಿಗೆ ಕಸರತ್ತು ಕೊಟ್ಟಿದ್ದಾರೆ. 

ವಾಸ್ತವವಾಗಿ ಕುತೂಹಲಕ್ಕಾಗಿ ಇವರು ಉಕ್ಕಿನ ತಯಾರಿಕೆಗೆ ಕೈಹಾಕಿದವರಲ್ಲ , ದಾಖಲೆಗಳ 
ಮೇಲೆ ಕಣ್ಣಿಡಲಿಲ್ಲ . ತಯಾರಿಸಿದ ಉಕ್ಕಿಗಾಗಿ ಪೇಟೆಂಟ್ ಬಯಸಿ ಅರ್ಜಿ ಗುಜರಾಯಿಸಿದವರಲ್ಲ . 
ಆಗ ಇದ್ದದ್ದು ಆವಶ್ಯಕತೆ , ಅನ್ವೇಷಣೆಗೆ ಪ್ರೇರೇಪಿಸಿದ್ದು ಇದೇ . ಸುತ್ತಲ ಹಳ್ಳಿಗೇ ಘಟ್ಟಿ 
ಹೊಸಹಳ್ಳಿಯೇ ಜಮ್ಶೆಡ್‌ಪುರ , ಉಕ್ಕಿನ ಕೇಂದ್ರ , ಮರದ ನೇಗಿಲ ಮೂತಿಗೆ ಕಬ್ಬಿಣದ ಕುಳ 
ಕಳಚಿ ಉಕ್ಕಿನ ಕುಳ ಕೊಡಿಸಿದರು. ಅರಗಳನ್ನು ಮಾಡಿ ಮೂತಿ ಮಸೆದರು. ಹತ್ತಿರದ ಹಳ್ಳಿಗಳಷ್ಟೇ 
ಅಲ್ಲ ದೂರದ ಹೈದರಾಬಾದ್ ಕೂಡ ಘಟ್ಟಿ ಹೊಸಹಳ್ಳಿಗೆ ಉಕ್ಕಿಗಾಗಿ ಮುಖಮಾಡಿತ್ತು . ಆಗಿನ್ನೂ 
ರಾಷ್ಟ್ರದ ಪ್ರಥಮ ಉಕ್ಕು ಸ್ಥಾವರ ಬೆಂಗಾಲ್ ಕಬ್ಬಿಣ ಮತ್ತು ಉಕ್ಕಿನ ಕಂಪನಿಯ ರೂಪರೇಖೆ 
ಕೂಡ ಇರಲಿಲ್ಲ . ಇನ್ನೂರ ಮೂವತ್ತೊಂದು ಲಕ್ಷ ರೂಪಾಯಿ ಬಂಡವಾಳ ತೊಡಗಿಸಿದ 
ಜಮ್ಶೆಡ್‌ಪುರದ ಇಂಡಿಯನ್ ಐರನ್ ಅಂಡ್ ಸ್ಟೀಲ್ ಕಂಪೆನಿ ಅಸ್ತಿತ್ವಕ್ಕೆ ಬಂದಿರಲಿಲ್ಲ . 
ಭದ್ರಾವತಿಯ ಉಕ್ಕಿನ ಕಾರ್ಖಾನೆಯ ಕಲ್ಪನೆಯೇ ಇರಲಿಲ್ಲ . ಈ ಬೃಹತ್ 'ಇಲ್ಲ ' ಗಳ ಪರಿಸರದಲ್ಲಿ 
ಸಣ್ಣ 'ಹೌದು' ಗಳನ್ನು ಸೃಷ್ಟಿಸಿದ್ದು ಸಾಹಸ ಗಾಥೆ. 
- ಹಿರಿಯೂರುತಾಲ್ಲೂಕಿನ ಬೋರನ ಕಣಿವೆ ಆಗ ಎದೆಗೆ ನಡುಕ ತರುತ್ತಿದ್ದ ಜಾಗ ಸೊಂಪಾದ 
ಕಾಡು, ತಂಪಾದ ನೀರಿನ ಆಶ್ರಯ, ದನಗಳನ್ನು ಹಿಡಿಯುತ್ತಿದ್ದ ಕಣಿವೆಯ ಹುಲಿಗಳು ಜನಗಳ 
ಮೇಲೂ ಎರಗಿ ಬೀಳುತ್ತಿದ್ದುದರಿಂದ ಇಲ್ಲಿನ ಗುಡ್ಡಗಳಲ್ಲಿ ಕಬ್ಬಿಣ ಅದುರನ್ನು ದೊರೆಯುತ್ತಿದ್ದ 
ಚಿಕ್ಕ ಬ್ಯಾಲದ ಕೆರೆ - ಕಿಟ್ಟದಹಳ್ಳಿಯ ಗ್ರಾಮಸ್ಥರು ಕತ್ತೆ -ಕೋಣಗಳನ್ನು ಬಿಟ್ಟು ಓಡುತ್ತಿದ್ದರಂತೆ. 
ಈ ಅದುರಿನಿಂದ ಮೆದು ಕಬ್ಬಿಣ ತಯಾರಿಸಿದ ಭೂಪರು ಇವರು. ಇದೇ ಸಾಲಿನಲ್ಲಿರುವ 
ಮತ್ತೋಡಿನ ಜನ ಇನ್ನೂ ಒಂದು ಹೆಜ್ಜೆ ಮುಂದು. ಯುದ್ಧದ ಅನಂತರ ಶ್ರೀರಂಗಪಟ್ಟಣದಿಂದ 
ಲಾರ್ಡ್ ಕಾರನ್‌ವಾಲೀಸ್‌ ಕಾಲ್ಗೆಗೆದ. ಅವನ ಶಿಬಿರದ ತುಂಬ ಬಾಟಲಿಗಳ ರಾಶಿ . ಇವನ್ನೆಲ್ಲ 
ಹೇರಿಕೊಂಡು ಬಂದ ಮತ್ತೋಡಿನ ಜನ ಬಣ್ಣಕಟ್ಟಿ ಗಾಜಿನ ಬಳೆ ತಯಾರಿಸುವ ಪ್ರಯತ್ನಮಾಡಿ 

“ನಿಮ್ಮ ಗಾಜು ಕಳಪೆ' ಎಂದು ಬ್ರಿಟಿಷರಿಗೇ ಹೇಳಿದ್ದರು. ಘಟ್ಟಿಹೊಸಹಳ್ಳಿಗೆ ಮೆದುಕಬ್ಬಿಣ 
ಸರಬರಾಜಾದ್ದು ಈ ಬ್ಯಾಲದಕೆರೆ - ಕಿಟ್ಟದಹಳ್ಳಿಗಳಿಂದ, ಅಳತೆಗೆ ಮಣಾ-ವೀಸೆ-ಸೇರು. ಬಳಕೆಗೆ 
ಪಗೋಡಾಗಳು ಚಲಾವಣೆಯಲ್ಲಿದ್ದ ಕಾಲ. 
- ಎಲ್ಲರಂತೆ ಈ ಉಕ್ಕಿನ ಜನರೂ ಕಾಲದ ಪ್ರವಾಹದಲ್ಲಿ ಕೊಚ್ಚಿಹೋಗಿದ್ದಾರೆ. ಬುದ್ದಿ 
ಬಲವನ್ನೆಲ್ಲ ಮೂಸೆಯೊಳಗೆ ಹರಿದುಬಿಟ್ಟು ಹೆಸರನ್ನೂ ದಾಖಲಿಸದೆ ನೆನಪಿನಂಗಳದಲ್ಲಿ 
ಮುದ್ರೆಯೊತ್ತಿ ಮರೆಯಾಗಿದ್ದಾರೆ. ಮೂಸೆ ಉಕ್ಕಿನ ಸಂಶೋಧನೆಗೆ ಬರುವವರೆಲ್ಲ ತಪ್ಪದೆ 
ತಿಮ್ಮಪ್ಪನನ್ನು ದರ್ಶನ ಮಾಡುತ್ತಾರೆ. ಬಾಳಿನ ಗಡಿ ಮುಟ್ಟಿರುವ ಅರಳೇಕೆರೆ ತಿಮ್ಮಪ್ಪ ಊರಿನ 
ಪಿತಾಮಹನೂ ಹೌದು. “ ನಾನು ಸೇರಿದರೆ ಮೂರು ತಲೆಗಳು ಉರುಳಿದವು” ಎಂದು ಗೋಡೆಯ 
ಜೊತೆ ಸಂಭಾಷಿಸುತ್ತಲೇ ತಿಮ್ಮಪ್ಪ ತನ್ನನ್ನೂ ಪೌತಿಯಾದವರ ಲೆಕ್ಕಕ್ಕೆ ಸೇರಿಸಿಕೊಳ್ಳುತ್ತಾನೆ “ನಮ್ಮ 
ಹಿರೀಕರು ಬ್ಯಾಲದಕೆರೆಯಿಂದ ನಾಡಕಬ್ಬಿಣ ತಂದು ಇಲ್ಲಿ ರಸ ಇಕ್ಕುತ್ತಿದ್ದರಂತೆ” ಎಂದು ಉತ್ಸಾಹ 
ತಾಳುತ್ತಲೇ ಹಾಸಿಗೆಯಿಂದ ಹೊರಳಿ ಮೇಲೇಳಲು ಯತ್ನಿಸುತ್ತಾನೆ. ಬಂದವರೆಲ್ಲ ಬುದ್ದಿವಂತರೆಂದೇ 
ಭಾವಿಸಿ ತನ್ನ ಮಕ್ಕಳಿಗೆ ಮೊಮ್ಮಕ್ಕಳಿಗೆ ಬುದ್ದಿ ಹೇಳಲು ದಮ್ಮುತಡೆದು ವಿನಂತಿಸಿಕೊಳ್ಳುತ್ತಾನೆ. 
ಬಂದವರ ಕ್ಯಾಮೆರಗಳಿಗೆ ಮುಪ್ಪಿನ ಮುಖವೊಡ್ಡಿ ಆಸರೆಯೊಂದಿಗೆ ನಡುಬಾಗಿಸಿ ಸ್ವಸ್ಥಾನಕ್ಕೆ 
ಹಿಂದಿರುಗುತ್ತಾನೆ. ಉಕ್ಕು ಇಳಿಸುವುದು ನಮ್ಮ ಮುತ್ತಾತನ ಕಾಲದಲ್ಲೂ ಕುಲಕಸುಬಾಗಿರಲಿಲ್ಲ' 
ಎಂದು ಹೇಳುತ್ತಲೇ ಅಟ್ಟದ ಮೇಲೆ ತೆಂಗಿನ ಗರಿಗಳ ಮಧ್ಯದಲ್ಲಿ ನೊಗಗಳ ಹಿಂದೆ ಅವಿತಿರುವ 
ಅಪರೂಪದ ಜೋಡಿ ಇಕ್ಕಳ ತರಲು ಮಗನಿಗೆ ಸೂಚಿಸುತ್ತಾನೆ. ಶಬ್ಬ ಬಂದ ಕಡೆ ಕಿವಿ 
ಮಾಡುತ್ತಾನೆ. ಮುಪ್ಪನ್ನೂ ಧಿಕ್ಕರಿಸಿ ಇಕ್ಕಳದ ಎತ್ತರ ತೋರಲು ನಿಲ್ಲಲ್ಲು ಯತ್ನಿಸುತ್ತಾನೆ. 
ಹೌದು. ಇವು ಭಾರಿ ಇಕ್ಕಳವೇ . ಮೂಸೆಯನ್ನು ಬೆಂಕಿಯಿಂದ ಹೊರ ತರಲು ಮತ್ತೆ 
ಕುಲುಮೆಗಿಡಲು ಆಳುದ್ದದ ಇಕ್ಕಳ, ತಿಮ್ಮಪ್ಪ ತನಗರಿವಿಲ್ಲದೆ ಇಕ್ಕಳಗಳನ್ನು ಅಗಲಿಸಿ ಅದನ್ನೇ 
ಊರುಗೋಲು ಮಾಡಿ ನಿಲ್ಲುತ್ತಾನೆ. ಬಡತನದ ದವಡೆಗೆ ಎಂಥ ಸಂಕೇತ. ಅಜ್ಜನ ಅಟ್ಟದಲ್ಲಿ 
ಇನ್ನೊಂದು ಆಸ್ತಿಯೂ ಉಂಟು. ಘಟ್ಟಿ ಹೊಸಹಳ್ಳಿಯ ಅಪರೂಪದ ಘಟ್ಟಿ, ಕಾಲು ಕಿ. ಗ್ರಾಂ. 
ತೂಕದ ಈ ಉಕ್ಕಿನ ತುಂಡು ಅಟ್ಟದ ಹುಲ್ಲಿನ ಮಧ್ಯದಿಂದ ಪ್ರತ್ಯಕ್ಷವಾಗುತ್ತದೆ. ಇದನ್ನು 
ಇಂಗ್ಲಿಷ್‌ನೋರು ಕೇಳಿದ್ರು ಕೊಡಲಿಲ್ಲ ಸ್ವಾಮಿ ಹಿರೀಕರ ಆಸ್ತಿ ಉಂಟೇ ” ಎಂದು ಭಾವುಕನಾಗಿ 
ಮತ್ತೆ ನಿರ್ಜಿವಿ ಗೋಡೆಗೆ ತನ್ನ ಇಂಗಿತವನ್ನು ಹೇಳುತ್ತಾನೆ. 
- ತಿಮ್ಮಪ್ಪನಿಗೆ ಹೇಗೋ ಹಾಗೆ ಬಂದ ಸಂಶೋಧಕರಿಗೂ ಇದು ಚಿನ್ನದ ಘಟ್ಟಿ! ರಾಸಾಯನಿಕ 
ಸೂತ್ರಗಳಲ್ಲಿ ಇದನ್ನು ಕಟ್ಟಿಹಾಕಲು, ಸೂಕ್ಷ್ಮದರ್ಶಿಯ ಮಸೂರದಡಿ ಈ ಉಕ್ಕಿನ ವಿರಾಟ್ 
ರೂಪವನ್ನು ದರ್ಶಿಸಲು ಲಂಡನ್ ಉಕ್ಕಿಗಿಂತ ಇದು ಹೆಚ್ಚು ಉತ್ಕೃಷ್ಟವೆಂದು ಸಾರಿ ಜಗಜ್ಜಾಹೀರು 
ಮಾಡಲು ಇದೇ ಗಟ್ಟಿ, ಈಗಾಗಲೇ ಲಕ್ಷ ರೂಪಾಯಿ ಹಣ ವೆಚ್ಚಮಾಡಿ ಆಧುನಿಕ ಕೊಲಂಬಸರು 
ಈ ಹಳ್ಳಿಯಲ್ಲಿ ಬೂದಿ ರಾಶಿಯ ಕೊನೆಯಲ್ಲಿ ಕುಲುಮೆ ಇದ್ದ ಜಾಗವನ್ನು ಪತ್ತೆ ಹಚ್ಚಿ 
ಕೃತಕೃತ್ಯರಾಗಿದ್ದಾರೆ! ಇತರರಿಗೆ ಪತ್ತೆ ಸಿಗದಿರಲೆಂದು ಹಾಗೆಯೇ ಮುಚ್ಚಿ ಅಂತರ್ಧಾನರಾಗಿದ್ದಾರೆ. 
ಮೂಸೆ ಉಕ್ಕಿನ ಮೂಲ ಮಂತ್ರ ಪಠಿಸಲು ಆ ಗಟ್ಟಿಗರೇ ಬೂದಿಯಿಂದ ಫೀನಿಕ್ಸ್ ಪಕ್ಷಿಯಾಗಿ 
ಎದ್ದು ಬರಬೇಕೇನೋ . 

ಪ್ರಳಯ ಎಂದೊಡನೆ ದುರ್ಬಲ ಮನಸ್ಸು ನಡುಗುತ್ತದೆ; ಸಾಮೂಹಿಕ ನಾಶದ ದೃಶ್ಯ ಕಲ್ಪಿಸಿ 
ಹೌಹಾರುತ್ತದೆ. ಈ ಅನಿಷ್ಟ ಮಾನಸಿಕ ಕಾಯಿಲೆಯನ್ನು ಜನಸಮುದಾಯಕ್ಕೆ ವರ್ಗಾಯಿಸಿ ವಿಚಿತ್ರ 
ತೃಪ್ತಿಪಡುವ ಮುದಿ ಸ್ವಸ್ಥ ಜೀವನ ನಡೆಸಲು ಅಡಿಗಡಿಗೂ ಅಡ್ಡಗಾಲಿಡುತ್ತಾರೆ ಸಮಾಜವನ್ನು ಆರೋಗ್ಯ 
ಪೀಡಿತವಾಗಿ ಮಾಡುತ್ತಾರೆ ಪೀತ ಪತ್ರಿಕೆಗಳು ಇವನ್ನು ವೈಭವೀಕರಿಸಿ ಮತ್ತಷ್ಟು ನೆಮ್ಮದಿಯ ಭೂಗ 
ಮಾಡುತ್ತವೆ. ಇಂಥ ಬೌದ್ದಿಕ ವಿನಾಶ ಸಿ ಪ್ರಗತಿಯ ಕಡೆ ಹೆಜ್ಜೆ ಹಾಕಲು ದಾರಿ ಇಲ್ಲವೆ? 


- ಪ್ರಳಯದ ಕಲ್ಪನೆಯನ್ನು ಮುಂದೂಡುವಾಗ ಕಾಲಜ್ಞಾನಿಗಳು ತಪ್ಪದೆ ಎರಡು ಅಂಶಗಳನ್ನು 
ಕಡ್ಡಾಯವಾಗಿ ಹೇಳುತ್ತಾರೆ: 'ಭೂಮಿ ದಿಢೀರೆಂದು ಕಂಪಿಸಿ ಸರ್ವನಾಶ ಆಗುವುದು; 
ಜ್ವಾಲಾಮುಖಿಗಳು ಭುಗಿಲೇಳುವುದು.' ಗುಹೆಗಳಲ್ಲಿ ವಾಸಿಸುತ್ತಿದ್ದ ಕಾಲದಲ್ಲೂ ಈ ವಿಕೋಪಗಳೇ 
ಮಾನವನನ್ನು ಹೆದರಿಸಿದ್ದುವು. ಹಲವು ಸಹಸ್ರ ವರ್ಷಗಳ ಅನಂತರವೂ ಮತ್ತೆ ಅದೇ ಸ್ಥಿತಿ! 
ನಾವು ಬದಲಾಗಲು ಬಯಸುವುದಿಲ್ಲ ಏಕೆ? ಬುಡುಬುಡುಕೆಯವರು, ಬೆಸಗೊಂಬಾತನೇ ಕೇಳು 
ಎಂದು ಮಜರದ ಗಿಣಿಗಳಿಂದ ಹೇಳಿಸುವ ಪಡಪೋಸಿ ಫಲಜ್ಯೋತಿಷಿಗಳು ದುರ್ಬಲ ಮನಸ್ಸುಗಳನ್ನು 
ಈ ವಿಜ್ಞಾನ ಯುಗದಲ್ಲೂ ಆಳುತ್ತಿರುವುದು ಎಂಥ ವಿಪರ್ಯಾಸ! 

ಋಗೈದದಲ್ಲಿ ರಾಹು-ಕೇತುಗಳ ಪ್ರಸ್ತಾವ ಇಲ್ಲಿ . ಅಥರ್ವವೇದಕಾಲದಲ್ಲಿ ಹೇಗೋ ಇವು 
ತಲೆಯೊಳಗೆ ನುಸುಳಿ ನವಗ್ರಹಗಳಲ್ಲಿ ಸ್ಥಾನ ಗಿಟ್ಟಿಸಿ, ಈಗಲೂ ಪೂಜ್ಯರ್ಹವಾಗಿರುವುದು ನಮ್ಮ 
ಕಲ್ಪನಾ ಚಾತುರ್ಯದ ಉತ್ಕೃಷ್ಟ ಮಾದರಿ . ಒಂದೆಡೆ ಮಂಗಳಗ್ರಹದ ಅಂಗಳವನ್ನೆಲ್ಲಾ ತಡಕಿ, 
ಜೀವಿಗಳನ್ನು ಪತ್ತೆ ಹಚ್ಚುವ ಅಸೀಮ ಕಾರ್ಯ ನಡೆದಿದೆ; ಇನ್ನೊಂದೆಡೆ ಆಧುನಿಕ ಕಂಪ್ಯೂಟರ್ 
ಬಳಸಿ ಭವಿಷ್ಯ ಕೇಳಲು ಹೊರಟಿದ್ದೇವೆ. ನಮ್ಮಲ್ಲಿ ಬೌದ್ಧಿಕ ವಿಕಾಸವಾಗಿದೆ ಎಂದು ಯಾವ 
ಬಾಯಲ್ಲಿ ಹೇಳುವುದು? 

ಚಂದ್ರ ಅಥವಾ ಸೂರ್ಯನನ್ನು ರಾಹು-ಕೇತುಗಳು ಗ್ರಹಣ ಕಾಲದಲ್ಲಿ ನುಂಗುತ್ತಾರೆಂದು 
ವೇದಗಳ ಕಾಲದಿಂದಲೂ ನಂಬಿರುವ ಜ್ಯೋತಿಷಿಗಳು ಅವುಗಳನ್ನು ಭೌತಿಕವಾಗಿ ತೋರಿಸುವುದಿಲ್ಲ . 
ಏಕೆಂದರೆ ಅಂತಹ ಕಾಯಗಳೇ ಅಸ್ತಿತ್ವದಲ್ಲಿಲ್ಲ. ಆರನೇ ಶತಮಾನದಲ್ಲೇ ಪ್ರಸಿದ್ಧ ಖಗೋಳಶಾಸ್ತ್ರಜ್ಞ 
ಮಾಹಮಿಹಿರ ' ರಾಹು-ಕೇತುಗಳಿಲ್ಲ ' ಎಂದು ಸಾರಿದ; ಅವು ಕೇವಲ ಗ್ರಹಣ ಕಾಲದ ಪಾತಬಿಂದು 
(ನೋಡಲ್ ಪಾಯಿಂಟ್ಸ್) ಗಳೆಂದು ಘೋಷಿಸಿದ ಹದಿನಾಲ್ಕು ಶತಮಾನಗಳು ಸಂದರೂ ನಮ್ಮ 
ನಂಬಿಕೆಗಳಲ್ಲಿ ಎಳ್ಳಷ್ಟಾದರೂ ಬದಲಾವಣೆ ಆಗಿದೆಯೆ ? ಸಂಪ್ರದಾಯಸ್ಥರಿಗಂತೂ ಎಲ್ಲವೂ ಒಂದೇ 
ಸೂರ್ಯ- ಚಂದ್ರ -ಭೂಮಿ- ಸರ್ವರಿಗೂ ಸಮಪಾಲು, ಸಮಪೀಠ, ಎಲ್ಲವೂ ಗ್ರಹಗಳೇ . 
ಸೂರ್ಯನಿಗೂ ಗ್ರಹದ ಸ್ಥಾನ, ಎಂಥ ಗ್ರಹಚಾರ! 

1962ರಲ್ಲಿ ಈ ಗ್ರಹಗಳು ಭಾರಿ ಗಲಾಟೆ ಮಾಡಿದ್ದುದು ನೆನಪಿಸಿಕೊಳ್ಳಿ. ಆಸ್ತಿಕರನ್ನೂ 
ನಾಸ್ತಿಕರನ್ನಾಗಿ ಸಾಮೂಹಿಕ ಪರಿವರ್ತನೆ ಮಾಡುವ ಕೈಂಕರ್ಯವನ್ನು ಫಲಜ್ಯೋತಿಷಿಗಳು ತೋರಿ, 
ಗ್ರಹಪೂಜೆಯ ಹೆಸರಿನಲ್ಲಿ ಒಂದಷ್ಟು ಸಂಪಾದನೆ ಮಾಡಿದ್ದರು. 

ಅಷ್ಟಗ್ರಹಕೂಟದಿಂದ ಸರ್ವನಾಶವಾಗುತ್ತವೆದು ಜಗಜ್ಜಾಹೀರು ಮಾಡಿದ ದುಷ್ಟಕೂಟ, ತನ್ನ 
ಹೆಸರು ಬಯಲಿಗೆ ಬರದಂತೆ ನೋಡಿಕೊಂಡು, ಮಾನ ಬಚಾವು ಮಾಡಿಕೊಂಡಿತು. ಈ ದೇಶದಲ್ಲಿ 
ಚಿಂತಿಸುವವರ ಸಂಖ್ಯೆ ವಿರಳವಾಗುತ್ತಿದೆ; ಪರಿಸರದಲ್ಲಿ ಕ್ಷೀಣಿಸುತ್ತಿರುವ ಆಕ್ಸಿಜನ್ ಪ್ರಮಾಣದ 

ಸೂರ್ಯ ಬಲದದುರು ಇಡೀ ಸೌರಮಂಡಲದ ಗ್ರಹೋಪಗ್ರಹಗಳೆಲ್ಲಾ ಶರಣಾಗಿವೆ ಏಕೆ ? 
ಇದಕ್ಕೆ ಉತ್ತರವೇ ಅನಾವಶ್ಯಕ. ಶಾಲಾಮಕ್ಕಳಿಗೂ ಇದರ ಗುಟ್ಟು ತಿಳಿದಿದೆ. ಸೂರ್ಯನ 
ಗಾತ್ರವೆಷ್ಟು ? ಹದಿಮೂರು ಲಕ್ಷ ಭೂಮಿಗಳನ್ನು ಸೂರ್ಯನಲ್ಲಿ ತುರುಕಬಹುದು! ಭೂಮಿಯ 
324, 000 ಪಟ್ಟು ಅಧಿಕ ದ್ರವ್ಯರಾಶಿ ಸೂರ್ಯನಿಗಿದೆ. ಎಲ್ಲ ಗ್ರಹಗಳೂ ತಮ್ಮ ಕಕ್ಷೆಯಲ್ಲಿ 
ಸುತ್ತುವಾಗ ಒಂದೇ ಸರಳ ರೇಖೆಯಲ್ಲಿ ಸಂಧಿಸುತ್ತವೆ . ಏನಾಗುತ್ತದೆ? ಸೂರ್ಯನನ್ನು ಒಂದು 
ಮಿಲಿಮೀಟರಿನಷ್ಟೂ ಕೊಂಕಿಸಲಾರವು ಎಷ್ಟು ಹಗ್ಗ ಜಗ್ಗಿದರೂ ಸೋಲು ಗ್ರಹಗಳದ್ದೇ ಇರುಮೆಯ 
ಸಾಲು ಬಸವನಗುಡಿಯ ಕಲ್ಲು ಬಸವಣ್ಣನನ್ನು ಎಳೆಯಲು ಮಾಡುವ ಪ್ರಯತ್ನದಂತೆ ! 
ಆಕಾಶಕಾಯಗಳ ಬಗ್ಗೆ ಪ್ರಾಥಮಿಕ ತಿಳಿವಳಿಕೆಯನ್ನು ಹೊಂದಲು ನಿರಾಕರಿಸುವ ಜ್ಯೋತಿಷಿಗಳ 
ಮಾತು ನಂಬಿ, ಸಹಸ್ರಾರು ಟನ್ ತುಪ್ಪವನ್ನು ಬೆಂಕಿಗೆ ಸುರಿದದ್ದಾಯಿತು: ನೂರಾರು ಟನ್ನು 
ಲೋಬಾನ ಉರಿಯಿತು. ಇದರಿಂದೆದ್ದ ಹೊಗೆಯಿಂದ ಅಧ್ವರ್ಯುಗಳು ಪಾರಾದದ್ದನ್ನೇ ನಾವು 
ಪವಾಡವೆನ್ನಬೇಕು. ಗ್ರಹಶಾಂತಿಯಾಯಿತೆ? 1962ರಲ್ಲಿ ಸೋಲುಕಂಡ ಫಲಜ್ಯೋತಿಷಿಗಳು, 
ಕಾಲಜ್ಞಾನಿಗಳು ಕೆಲವು ಪತ್ರಿಕೆಗಳ ನೆರವು ಪಡೆದು ಈಗ ಮತ್ತೊಮ್ಮೆ ಅಖಾಡಕ್ಕೆ ಇಳಿದಿದ್ದಾರೆ. 
ಜನರಲ್ಲಿ ಭಯದ ಬೀಜ ಬಿತ್ತುವ ಹುನ್ನಾರಿನಲ್ಲಿ ಯಶಸ್ವಿಯಾಗಿದ್ದಾರೆ. ಅದೂ ಈ ಬಾರಿ 
ವೈಜ್ಞಾನಿಕ ಪ್ರಳಯ! ನಂಬಲೇಬೇಕು - ಅಳ್ಳೆದೆಯವರಾಗಿದ್ದರೆ! 

ಹದಿನಾರನೇ ಶತಮಾನದ ಪ್ರವಾದಿ (?) ನಾಸ್ಟ್ರಡಾಮಸ್‌ಗೆ ಭೂಮಿ ಗುರುತ್ವಾಕರ್ಷಣೆ 
ಕಳೆದುಕೊಳ್ಳುವ ಕನಸು ಬಿದ್ದಿತಂತೆ. ನ್ಯೂಟನ್ನನಿಗಿಂತ (1642- 1727) ಮೊದಲೇ 


ಕಾಲಗರ್ಭಕ್ಕೆ ಕೀಲಿಕ್ಕೆ 

ಗುರುತ್ವಾಕರ್ಷಣೆಯ ಸಿದ್ದಾಂತ ಈತನಿಗೆ ಹೊಳೆದಿತ್ತೆ ? ಅಥವಾ ನ್ಯೂಟನ್‌ನ ಸಿದ್ದಾಂತದ ಲಾಭ 
ಪಡೆದು ಬುಡುಬುಡಿಕೆ ಬಾರಿಸಿದನೆ? ಪ್ರಳಯವಾದಿಗಳಿಗೆ ಇವಾವೂ ಮುಖ್ಯವಲ್ಲ . ಒಟ್ಟಿನಲ್ಲಿ 
ಭೂಮಿ ಗುರುತ್ವಾಕರ್ಷಣೆ ಕಳೆದುಕೊಳ್ಳುತ್ತದೆ! ಯಾಕೆ ಕಳೆದುಕೊಳ್ಳುತ್ತದೆ, ಹೇಗೆ 
ಕಳೆದುಕೊಳ್ಳುತ್ತದೆ? ಅನಂತರ ಎಲ್ಲಿಗೆ ಹೋಗುತ್ತದೆ? ಉತ್ತರವಿಲ್ಲ . ತೊಟ್ಟು ಕಳಚಿದ ಸೇಬು 
ನ್ಯೂಟನ್‌ನ ಎದುರಿನಲ್ಲೇ ನೆಲಕ್ಕೆ ಬಿತ್ತು . ಗುರುತ್ವ ಕಳೆದುಕೊಂಡ ಭೂಮಿ ಸೌರವ್ಯೂಹದಡೆಗೆ 
ಜಿಗಿಯುತ್ತದೆಯೆ? ಭೂಮಿಯದೇ ಈ ಪಾಡಾದರೆ , 1316 'ಭೂಮಿ ಹಿಡಿಸುವಷ್ಟು ದೊಡ್ಡ 
ಗಾತ್ರದ ಗುರುಗ್ರಹದ ಗತಿ? ನೆನಪಿಡಿ: ಭೂಮಿಗಿಂತ ಗುರುಗ್ರಹದ ದ್ರವ್ಯರಾಶಿ 318 ಮಡಿ ಹೆಚ್ಚು. 
ಇತ್ತ ವೈಜ್ಞಾನಿಕವೂ ಅಲ್ಲದ, ಅತ್ತ ಕಲ್ಪನೆಯ ಕಥೆಯೂ ಆಗಲು ನಾಲಾಯಕ್ಕಾದ ಅರೆಬರೆ 
ಕಾಲಜ್ಞಾನದಿಂದ ಯಾರಿಗೆ ಉಪಯೋಗ? ಜೂಲ್ಸ್ ವರ್ನ್ ಬರೆದ ' ಜರ್ನಿ ಟು ದಿ ಸೆಂಟರ್ 
ಆಫ್ ದಿ ಅರ್ತ್‌ ಎಂಬ ಕಲ್ಪನೆಯ ಕತೆ ಇದಕ್ಕಿಂತಲೂ ಹೆಚ್ಚು ರೋಚಕವಾಗಿದೆ. ಓದಿದಾಗ 
ಸ್ವಲ್ಪ ಖುಷಿಯನ್ನಾದರೂ ನೀಡುತ್ತದೆ; ವಾಸ್ತವತೆ ಏನೇ ಇರಲಿ. 
ಪ್ರಳಯವಾದಿಗಳ ಆಪದ್ಬಾಂಧವರು 

ಪ್ರಳಯವಾದಿಗಳ ' ಗೆಲ್ಲುವ ಕುದುರೆ , ಈ ಭೂಕಂಪನ ಹಾಗೂ ಜ್ವಾಲಾಮುಖಿಗಳು. ಆದಿಮ 
ಕಾಲದಿಂದಲೂ ನಿರಂತರವಾಗಿ ಕಾಡಿರುವ ಈ ಎರಡೂ ವಿಕೋಪಗಳು ಕಾಲಜ್ಞಾನಿಗಳಿಗೆ 
ಆಪದ್ಭಾಂಧವರಂತೆ ನೆರವಾಗಿವೆ. ಮುಂದೆಯೂ ಇವೇ ಬಂಡವಾಳವಾದರೆ ಆಶ್ಚರ್ಯವೇನಿಲ್ಲ . 
ಈವರೆಗೆ ನಿಸರ್ಗ ವಿಕೋಪದ ಹಾವಳಿಗೆ ತುತ್ತಾಗಿ ಸತ್ತವರೆಷ್ಟು ಮಂದಿ ಎನ್ನುವ ಲೆಕ್ಕ ಬೇಡ. 
ಅಂಥ ಅಂಕೆ- ಅಂಶಗಳು ಎಂದೂ ಕರಾರುವಾಕ್ಕಾಗಿರುವುದಿಲ್ಲ . 

ಲಿಖಿತ ದಾಖಲೆಗಳನ್ನು ಆಧರಿಸಿ ಹೇಳುವುದಾದರೆ ಕ್ರಿ.ಶ 1556ರಲ್ಲಿ ಚೀನಾದ ಪೂಸಿಯಲ್ಲಾದ 
ಭೂಕಂಪನದಿಂದ 8, 30,000 ಮಂದಿ ಮಡಿದರು. ಕ್ರಿ .ಶ. 1737ರಲ್ಲಿ ಕಲ್ಕತ್ತೆ ಭಯಾನಕ 
ಭೂಕಂಪನ ಅನುಭವಿಸಿತ್ತು . ಸತ್ತವರ ಸಂಖ್ಯೆ ಮೂರುಲಕ್ಷ , ಯಾವ ಪ್ರವಾದಿಯೂ ಯಾಕೆ 
ಇದನ್ನು ಮುನ್ನುಡಿಯಲಿಲ್ಲ ? ಕ್ರಿಶ 1923ರಲ್ಲಿ ಜಪಾನಿನ ಟೋಕಿಯೋದಲ್ಲಾದ ಭೂಕಂಪನದಲ್ಲಿ 
(1-9- 1923 ) ಸತ್ತವರ ಹೆಸರನ್ನು ಉಚ್ಚರಿಸಲೂ ಆಗದೆ ಎದತುಂಬ ನಾಮಫಲಕ ಹಾಕಿ , 
ಹೆಣಗಳನ್ನು ಹುಡುಕುತ್ತಿದ್ದರು. ಸದಾ ದೇವಮಾನವರೆಂದೇ ಬಿರುದು ಪಡೆದ ಭಾರತದ 
ಪವಾಡಪುರುಷರು ಆಗಿನ್ನೂ ಹುಟ್ಟಿರಲಿಲ್ಲ . ಮೊದಲೇ ಹುಟ್ಟಿದ್ದರೆ ಮುನ್ನೆಚ್ಚರಿಕೆ ನೀಡಿ ಎಷ್ಟೋ 
ಮುಗ್ಧ ಜೀವಿಗಳನ್ನು ಉಳಿಸಬಹುದಿತ್ತು! 
* ಭೂಕಂಪನಕ್ಕೆ ಹೆಸರಾದ ಕ್ಯಾಲಿಫೋರ್ನಿಯದ ಸ್ಯಾನ್ ಆಂಡ್ರಿಯಸ್ ಸ್ತರಭೂಗದಲ್ಲಿ 1986ರ 
ಮೇ 31ರಂದು ಭೀಕರ ಭೂಕಂಪನವಾದಾಗ ತಜ್ಞರು ಇದನ್ನು ನಿರೀಕ್ಷಿಸಿದ್ದರು. ಸ್ವರಭಂಗದಲ್ಲಿ 
ಶಿಲೆ ಎಷ್ಟು ಸುರಿಯುತ್ತದೆ ಎಂಬುದನ್ನು ರಾಡಾರ್ ಅಳತೆಗಳಿಂದ ಈಗ ಖಚಿತಪಡಿಸಿಕೊಳ್ಳುತ್ತಿದ್ದಾರೆ. 
ನೆಲದಲ್ಲಿ ಕೇವಲ 3 ಸೆ . ಮೀ . ಸರಿತವಾದರೂ ಅಮೆರಿಕದಲ್ಲಿ ಅದನ್ನು ಅಳೆಯುವ ಸಾಧನಗಳಿವೆ. 

ಉಪಗ್ರಹಗಳ ಮೂಲಕ ಭೂಕಂಪನದ ಮುನ್ಸೂಚನೆ ನೀಡಿ, ತತ್‌ಕ್ಷಣವೇ ಗಂಟೆ ಮೊಳಗಿಸಿ 
ಜನರನ್ನು ಪ್ರಾಣಾಪಾಯದಿಂದ ರಕ್ಷಿಸುವ ಕೆಲಸವನ್ನು ಅಲ್ಲಿ ಮಾಡುತ್ತಿದ್ದಾರೆ. ನಮ್ಮಲ್ಲೇಕೆ ಇದು 
ರೂಢಿಗೆ ಬಂದಿಲ್ಲ ? ಈ ಪ್ರಶ್ನೆಗೆ ಉತ್ತರಿಸಲು ತೊಡಗಿದರೆ ಸಾರ್ವಜನಿಕರು- ಸರ್ಕಾರ ಇಬ್ಬರನ್ನೂ 
ಹೊಣೆ ಮಾಡಬೇಕಾಗುತ್ತದೆ. 


ನಿರೀಕ್ಷಿಸಿದ್ದ ವಿಕೋಪ 

ಹಿಂದೆ ಜ್ವಾಲಾಮುಖಿ ವಿಕೋಪದಿಂದ ಯಾವ ಯಾವ ದೇಶಕ್ಕೆ ಎಷ್ಟೆಷ್ಟು ನಷ್ಟವಾಗಿದೆ ಎಂಬ 
ಯಾದಿ ಇಲ್ಲಿ ಬೇಡ ಜಪಾನ್ 1991ರಲ್ಲಿ ಕೆರಳಿದ ಜ್ವಾಲಾಮುಖಿಯನ್ನು ಹೇಗೆ ಎದುರಿಸಿತು 
ಎಂಬುದನ್ನು ಮನನ ಮಾಡೋಣ: ಜೂನ್ ತಿಂಗಳ 3 ರಂದು ನಾಗಸಾಕಿ ಬಳಿಯ ಮೌಂಟ್ 
ಫುಜನ್ ಎಂಬ ಜ್ವಾಲಾಮುಖಿ ಹೊಗೆಕಾರಿ ಸ್ಫೋಟಿಸಲು ಪ್ರಾರಂಭಿಸಿತು. ಕಳೆದ 200 
ವರ್ಷಗಳಿಂದ ಸುಪ್ತವಾಗಿದ್ದ ಈ ಜ್ವಾಲಾಮುಖಿಯ ಬಗ್ಗೆ ಜಪಾನೀಯರು ಎಚ್ಚರ ವಹಿಸಿದ್ದರು. 
ಆಗಾಗ ಅದರ ಒಳತಾಪವನ್ನು ಅಳೆಯುತ್ತಿದ್ದರು. ಹಿಂದೆ, 1972ರಲ್ಲಿ ಅದು ಸ್ಫೋಟಿಸಿತ್ತು . 
ಆಗ 15,000 ಮಂದಿ ಬಲಿಯಾಗಿದ್ದರು. ಈ ಬಾರಿ , ಜ್ವಾಲಾಮುಖಿ ಕೆರಳುವ ಹಿಂದಿನ ದಿನ, 
ಅದರ ಬುಡದಲ್ಲಿ ನೇಗಿಲು ಉಳುತ್ತಿದ್ದ ರೈತರನ್ನು ಸ್ವಯಂಸೇವಕರು ಎಚ್ಚರಿಸಿದರು. ಸಣ್ಣಪುಟ್ಟ 
ಗ್ರಾಮಗಳನ್ನು ತೆರವು ಮಾಡಿಸಿದರು. ಮರುದಿನ ಸ್ಫೋಟಿಸಿದ ಜ್ವಾಲಾಮುಖಿ ಎಂದಿನಂತೆ ತನ್ನ 
ಶಿಲಾರಸ ಸೃಲನೆಯಲ್ಲಿ ನಿರತವಾಯಿತು. ಅದು ದೊಡ್ಡ ಸುದ್ದಿಯಾಗಲಿಲ್ಲ . ಸಾವುನೋವು 
ಸಂಭವಿಸಲೇ ಇಲ್ಲ . 38 ಮಂದಿ ಪತ್ರಕರ್ತರು ಪ್ರತ್ಯಕ್ಷ ಅನುಭವ ಪಡೆಯಲು ಹೋಗಿ ಬೆಂಕಿ 
ಪಾಲಾದರು; ನಿಸರ್ಗ ಯಾರ ಬಗ್ಗೆಯೂ ಮರುಕ ತೋರದು. ಅದರ ಕ್ರಿಯೆ ಅದಕ್ಕೆ , ಅಷ್ಟೇ 
ಫಿಲಿಪೀನ್ಸ್‌ನ ಪಿನತುಬೊ ಜ್ವಾಲಾಮುಖಿ ಕೆರಳಿದಾಗಲೂ ಒಂದೇ ದಿನದಲ್ಲಿ 16 ,000 ಮಂದಿ 
ಅಲ್ಲಿಂದ ಕಾಲ್ಗೆಗೆದರು . ದೂರಗ್ರಾಹಿ ತಂತ್ರದಿಂದ ಈ ಜ್ವಾಲಾಮುಖಿಯ ಬಾಯಿಂದ 
ಹೊರಹೊಮ್ಮುವ ಉಷ್ಣತರಂಗಗಳನ್ನು ಸೆರೆಹಿಡಿಯಲಾಗಿತ್ತು. ಆದರೆ ಪಿನತುಬೊ ಎರಡು ಕೋಟಿ 
ಟನ್ ಗಂಧಕದ ಡೈಆಕ್ಸಿಡ್‌ನ್ನು ವಾತಾವರಣಕ್ಕೆ ಬಿಡುಗಡೆ ಮಾಡಿತು. ಸ್ಥಳೀಯ ಹವಾಮಾನದ 
ಮೇಲೆ ಇದು ಬೀರುವ ಪ್ರಭಾವವನ್ನು ಯಾರೂ ಅಲ್ಲಗಳೆಯಲಾಗದು. 
- ಜ್ವಾಲಾಮುಖಿ ಕೆರಳಿದಾಗ ಮಾಡಬೇಕಾದ್ದೇನು? ಈ ಉದಾಹರಣೆ ನೋಡಿ: ಅಮರಿಕದ 
ಹೆಲೆನ್ಸ್ ಜ್ವಾಲಾಮುಖಿ ಸಾಕಷ್ಟು ರಾದ್ಧಾಂತ ಮಾಡುತ್ತಲೇ ಬಂದಿದೆ. ಇದರ ಎಲ್ಲ ಕ್ರಿಯೆ ಬಗ್ಗೆ 
ಸುದೀರ್ಘ ಅಧ್ಯಯನಗಳನ್ನು ಈಗಲೂ ಮಾಡುತ್ತಿದ್ದಾರೆ. 1935ರಲ್ಲಿ ಹವಾಯಿ ದ್ವೀಪದ 
ಮೌನಲೋಅ( ಸಾಗರ ತಳದಿಂದ 9172 ಮೀಟರ್ ಎತ್ತರದಲ್ಲಿ ಇದರ ಶೃಂಗವಿದೆ ) ಚಟುವಟಿಕೆ 
ತೋರಿ ಸಾಕಷ್ಟು ಭೀಕರ ಸನ್ನಿವೇಶವನ್ನು ನಿರ್ಮಿಸಿತ್ತು . ಹಿಲೋನಗರ ಇದಕ್ಕೆ ತುತ್ತಾಗುವ ಸಾಧ್ಯತೆ 
ಇತ್ತು . ಅಮೆರಿಕದ ಮಿಲಿಟರಿ ಎಂಜಿನಿಯರ್‌ಗಳು ವಿಮಾನ ಏರಿ 600 ಪೌಂಡಿನ ಬಾಂಬ್ 
ಸಿಡಿಸಿ ಹರಿಯುವ ಲಾವಾರಸದ ದಿಕ್ಕನ್ನೇ ಬದಲಿಸಿದರು. ಹತ್ತು ವಿಮಾನಗಳಲ್ಲಿ ಹಾರಿ 
ಜ್ವಾಲಾಮುಖಿಯ ಕುಂಡಕ್ಕೆ ಬಾಂಬ್ ದಾಳಿ ಮಾಡಿ ನಗರ ಉಳಿಸಿದರು. 


ಕಾಲಗರ್ಭಕ್ಕೆ ಕೀಲಿಕ್ಕೆ 


137 


ನೆರವಿಗೆ ಬಂದ ತಂತ್ರಜ್ಞಾನ 

1994ರ ಜನವರಿ 17ರಂದು ಲಾಸ್‌ಏಂಜಲೀಸ್‌ನಲ್ಲಿ ದೊಡ್ಡ ಭೂಕಂಪನವಾಯಿತು. ಆದರೆ 
ಸಾವು-ನೋವುಘಟಿಸಲಿಲ್ಲ . ಏಕೆ? ಅಲ್ಲೇನೂ ದೇವಮಾನವರಿರಲಿಲ್ಲ . ಆಗಿರುವುದಿಷ್ಟು : ಸದಾ 
ಭೂಕಂಪನದ ನೆರಳಿನಲ್ಲೇ ಇರುವ ಈ ನಗರದಲ್ಲಿ ಬೇಕಾಬಿಟ್ಟಿಯಾಗಿ ಬಹುಮಹಡಿ ಕಟ್ಟಡಗಳನ್ನು 
ಕಟ್ಟುವಂತಿಲ್ಲ . ಸೂಕ್ತ ಎಂಜಿನಿಯರಿಂಗ್ ತಂತ್ರ ಅಳವಡಿಸದಿದ್ದರೆ ಕಟ್ಟಡ ಕಟ್ಟಲು ಅಲ್ಲಿ 
ಪರವಾನಗಿಯೇ ದೊರೆಯುವುದಿಲ್ಲ . ಇದನ್ನು ಅಲ್ಲಿನ ಸರ್ಕಾರ ಕಟ್ಟುನಿಟ್ಟಾಗಿ ಪಾಲಿಸುತ್ತಿದೆ. 
1906ರ ಭೀಕರ ಭೂಕಂಪನ ಅಲ್ಲಿನ ತಂತ್ರಜ್ಞಾನರಿಗೆ - ಸಾರ್ವಜನಿಕರಿಗೆ ಮರೆಯಲಾರದ 
ಅನುಭವ ನೀಡಿದೆ. 
- ನಮ್ಮ ದೇಶದಲ್ಲಿ ಏನಾಗುತ್ತಿದೆ? 3.3 ಮಿಲಿಯನ್ ಚದರ ಕಿ. ಮೀ . ನೆಲ ಭೂಕಂಪನ 
ವಲಯದಲ್ಲಿದೆ ಎಂದು ಸಮೀಕ್ಷೆ ಮಾಡಿ ತಿಳಿಸಿ ದಶಕಗಳೇ ಆದುವು. ಹಿಮಾಲಯ ಪರ್ವತದಲ್ಲಿ 
ದುರ್ಬಲ ಭಾಗಗಳಿವೆಯೆಯೆಂದು ಎಡ್ಗರ್ ಕೇಸಿ ಹೇಳಬೇಕೆ? ಹಿಮಾಲಯದ ಬಗ್ಗೆ ನಮ್ಮ 
ತಿಳುವು ವೀರಬ್ರಹ್ಮಂದ್ರ , ರುದ್ರಮುನಿ, ಕೈವಾರ ನಾರಾಯಣಪ್ಪನ ಕಾಲಜ್ಞಾನದಿಂದ ಬಂದುದಲ್ಲ . 
ಸಹಸ್ರಾರು ತಂತ್ರಜ್ಞರು ಹಗಲಿರಳೂ ಬೆವರು ಸುರಿಸಿ ದುಡಿದು ಮಾಹಿತಿ ಸಂಗ್ರಹಿಸಿದುದರ ಫಲ . 
ಕ್ಯಾಲಿಫೋರ್ನಿಯ ಅತ್ಯಂತ ದುರ್ಬಲ ಸ್ತರಭಾಗದ ( ಫಾಲ್ಸ್ ) ಮೇಲೆ ನಿಂತಿರುವ ಸತ್ಯ ಎಡ್ಡರ್‌ಕೇಸಿ 
(1877 -1945) ಹುಟ್ಟುವ ಮೊದಲೇ ಭೂಕಂಪನ ತಜ್ಞರಿಗೆ ತಿಳಿದಿತ್ತು . ಈ ಪ್ರವಾದಿ ಹುಟ್ಟುವ 
ಹತ್ತು ವರ್ಷಕ್ಕೆ ಮೊದಲೇ ಮನಿಲಾದಲ್ಲಿ ಭೂಕಂಪನ ಅಳೆಯುವ ಅವಲೋಕನ ಕೇಂದ್ರ 
ಸ್ಥಾಪನೆಯಾಗಿತ್ತು . ಈ ಕೂಸು ಮೂರು ವರ್ಷದವನಿರುವಾಗಲೂ ಜಪಾನಿನಲ್ಲಿ ಭೂಕಂಪನ 
ಅಧ್ಯಯನಕ್ಕಾಗಿ ತಂತ್ರಜ್ಞರೆಲ್ಲ ಸೇರಿ ಸಂಘ ಸ್ಥಾಪನೆ ಮಾಡಿಕೊಂಡು (1880 ) ನಿಸರ್ಗದ ಈ 
ವಿದ್ಯಮಾನವನ್ನು ಅರಿಯಲು ಪ್ರಮಾಣಿಕ ಪ್ರಯತ್ನ ಮಾಡಿದ್ದರು. 

ಭೂಕಂಪನಗಳು ಘಟಿಸುವ ಕಾಲವನ್ನು ಎರಡು ಕಂಪನಗಳ ನಡುವಿನ ಕಾಲವನ್ನಾಧರಿಸಿ 
ಮುನ್ನುಡಿಯುವುದು ಈಗ ಸಾಧ್ಯವಾಗಿದೆ. 

ಪೆಸಿಫಿಕ್ ಸಾಗರದ ಅಲೂಷಿಯಸ್ ಕಮರಿಯ ಬಳಿ ಇರುವ ಆಂಡ್ರಿಯನಾಥ್ ದ್ವೀಪದಲ್ಲಿ 
1986ರ ಮೇ 7ರಂದು ಸಂಭವಿಸಿದ ಭೂಕಂಪನವನ್ನು 1982ರಲ್ಲೇ ಪೂರ್ವಭಾವಿಯಾಗಿ 
ಊಹಿಸಲಾಗಿತ್ತು . 1982ರ ಕೊನೆಯ ವೇಳೆಗೆ ಈ ದ್ವೀಪದಲ್ಲಿ ಸ್ಥಾಪಿಸಿದ ಭೂಕಂಪನ ಮಾಪಕ 
ಕೇಂದ್ರದಲ್ಲಿ ಭೂಕಂಪನದ ಆವರ್ತ ಕಡಿಮೆಯಾಗುತ್ತಿರುವುದನ್ನು ಕಂಪನತಜ್ಞರು ನಿರಂತರವಾಗಿ 
ದಾಖಲಿಸಿದ್ದರು. ಇದನ್ನು ಆಧರಿಸಿ 1985ರ ಕೊನೆಯ ಹೊತ್ತಿಗೆ 77 ಪರಿಮಾಣದ ಭೂಕಂಪನ 
ಎರಗುವುದನ್ನು ನಿರೀಕ್ಷಿಸಿದ್ದರು. ಅದು ಹುಸಿಯಾಗಲಿಲ್ಲ . 
ಪ್ರಾಣ ಉಳಿಸಿದ ಸಮಯಪ್ರಜ್ಞೆ 

ಮಧ್ಯ ಅಮೆರಿಕಾದ ಗ್ವಾಟೆಮಾಲಾದಲ್ಲಿ ಕ್ರಿ. ಶ. 1902ರಲ್ಲಿ ಸಂತ ಮೇರಿ ಅನ್ನುವ 
ಜ್ವಾಲಾಮುಖಿ ಸ್ಫೋಟಿಸಿದಾಗ, ಸಹಸ್ರಾರು ಟನ್ನು ಬೂದಿರಾಶಿ ಸುತ್ತಲಿದ್ದ ಮನೆಯ ಮೇಲ್ಬಾವಣಿಯ 

ಮೇಲೆ ಸ್ತರವಾಗಿ ನಿಂತಿತು. ತಲೆಯ ಮೇಲೆ ಬಿದಿರುಬುಟ್ಟಿಗಳನ್ನು ಮುಗುಚಿಕೊಂಡು ಅಲ್ಲಿನ 
ಬುಡಕಟ್ಟು ಜನ ಚಾವಣಿಗಳ ಮೇಲೇರಿ ಬೂದಿರಾಶಿಯನ್ನು ಗುಡಿಸಿ ಚಾವಣಿಯ ಮೇಲೆ ಬಿದ್ದಿದ್ದ 
ಭಾರವನ್ನು ಇಳಿಸಿದರು, ತಾವು ಉಳಿದರು. 1906ರಲ್ಲಿ ವೆಸೋವಿಯಸ್ ಜ್ವಾಲಾಮುಖಿ 
ಕೆರಳಿದಾಗಲೂ ಅಪಾರ ಬೂದಿರಾಶಿ ಬಿತ್ತು . ಈ ಬಾರಿ ಅಟಾವಿಯಾನೋ ನಗರದ 
ಸಂಪ್ರದಾಯಸ್ಥರು ಚರ್ಚಿನಲ್ಲಿ ಸಮಾವೇಶಗೊಂಡು ದೇವರಲ್ಲಿ ಮೊರೆಯಿಟ್ಟರು. ಪ್ರಾರ್ಥನೆ ಇನ್ನೂ 
ಮುಗಿದಿರಲಿಲ್ಲ . ಚರ್ಚಿನ ಮೇಲ್ಯಾವಣಿ, ಬೂದಿ ಭಾರಕ್ಕೆ ಕುಸಿದು ಅಲ್ಲೇ ಜೀವಂತ 
ಸಮಾಧಿಯಾದರು . ಈಗ ಹೇಳಿ, ಯಾರಿಗೆ ಸಮಯ ಪ್ರಜ್ಞೆ ಹೆಚ್ಚು ? : 

ಇಟಲಿ, ಜಪಾನ್, ಜಾವಾ, ಸುಮಾತ್ರಗಳು ಜ್ವಾಲಾಮುಖಿಗಳಿಂದ ಆಗಾಗ ತತ್ತರಿಸುತ್ತಿವೆ. 
ಈ ವಿಕೋಪಗಳ ಜೊತೆ ಆ ಜನ ಬಾಳುವೆ ಮಾಡಿಕೊಂಡೇ ಬರುತ್ತಿದ್ದಾರೆ. ಭಾರತದಲ್ಲಿ ಯಾವ 
ಸ್ಥಿತಿ ಇದೆ? ಇಲ್ಲಿ ಜ್ವಾಲಾಮುಖಿಗಳು ಸಾವಾಗಿ ಕಾಡಿವೆಯೇ ? ಸದ್ಯದಲ್ಲಿ ಜಾಗೃತ ಜ್ವಾಲಾಮುಖಿ 
ಇರುವುದು ಒಂದೇ ಒಂದು. ಅದೂ ಅಂಡಮಾನ್ ದ್ವೀಪ ಸಮೂಹದಲ್ಲಿ ಒಂದೆನಿಸುವ ಬ್ಯಾನ್ 
ಐಲೆಡ್ ಎಂಬಲ್ಲಿ . ಪೋರ್ಟ್ಭೇರ್‌ಗೆ 130 ಕಿ. ಮೀ ಈಶಾನ್ಯಕ್ಕೆ ಇದು ನೆಲೆಯಾಗಿದೆ; ಈಗ್ಗೆ 
200 ವರ್ಷಗಳ ಹಿಂದೆ ಕೆರಳಿ ಸುದ್ದಿ ಮಾಡಿತ್ತು . ಮತ್ತೆ ಅದು ಚಟುವಟಿಕೆ ತೋರಿದ್ದು 
1991ರಲ್ಲಿ ನೌಕಾಪಡೆಯ ಸಿಬ್ಬಂದಿ ವಿಮಾನ ಹಾರಾಟ ಮಾಡುವಾಗ ಇದು ಹೊಗೆ ಕಾರುವುದನ್ನು 
ಕಂಡರು. ಅನಂತರ ವಿಜ್ಞಾನ ಸಂಸ್ಥೆಗಳು ಇದನ್ನು ಚಿತ್ರೀಕರಿಸಿಕೊಂಡವು... 
- ಜ್ವಾಲಾಮುಖಿಗಳಿಂದ ಭಾರತದ ಜನತೆಗೆ ಪ್ರಾಣಭೀತಿಯಿರುವುದಂತೂ ಅಸಂಭವ. ಮತ್ತೆ 
ಬ್ಯಾರನ್ ಐಲೆಂಡ್ ಸ್ಫೋಟಿಸಿದರೂ , ಅದರ ಲಾವಾರಸ ಎಂದಿನಂತೆ ಹರಿಯುವುದು 
ಬಂಗಾಳಕೊಲ್ಲಿಗೆ. ಆಗ ನೀರಿನ ಸಂಪರ್ಕಕ್ಕೆ ಆರಿ ಗಟ್ಟಿಯಾಗುತ್ತದೆ. ಒಂದಷ್ಟು ಬೋಳುನೆಲ 
ಕಾವೇರಬಹುದು. ಹೆಚ್ಚೆಂದರೆ ಅಲ್ಪಸ್ವಲ್ಪ ಸಸ್ಯರಾಶಿ ಕರುಕಾಗಬಹುದು; ಜೀವಹಾನಿಯಾಗಲು 
ಸುತ್ತಮುತ್ತ ಜನರೇ ಇಲ್ಲವಲ್ಲ ! ಭೂಮಿಯ ಅಂತರಾಳದ ಪ್ರಾಥಮಿಕ ಪರಿಚಯವಿದ್ದರೂ ಸಾಕು, 
ವಸುಂಧರೆಯ ಒಡಲು ಹೇಗೆ ಕುದಿಯುತ್ತಿದ್ದರೂ ಇಡೀ ಭೂಮಂಡಲದಲ್ಲಿ ಜ್ವಾಲಾಮುಖಿಗಳು 
ಏಳುವುದಿಲ್ಲ ಎಂಬುದು ಮನದಟ್ಟಾಗುತ್ತದೆ. 

ಭೂಮಿಯ ಪ್ರಾಯ 460 ಕೋಟಿ ವರ್ಷಗಳೆಂದು ವಿಕಿರಣಪಟು ಖನಿಜಗಳ ಅಧ್ಯಯನ 
ಖಚಿತಪಡಿಸಿದೆ. ಈ ದೀರ್ಘ ಅವಧಿಯಲ್ಲಿ ಏನೆಲ್ಲ ಬದಲಾವಣೆಯಾಗಿದೆ. ಕೊತಕೊತ 
ಕುದಿಯುತ್ತಿದ್ದ ಕಬ್ಬಿಣ-ನಿಕ್ಕಲ್ ಹೆಚ್ಚಿನ ಸಾಂದ್ರತೆಯಿಂದಾಗಿ ಭೂಗರ್ಭಕ್ಕೆ ಇಳಿದಿವೆ. ಅದರ 
ಮೇಲೊಂದು ಕವಚವನ್ನು ಭೂಮಿ ನಿರ್ಮಿಸಿಕೊಂಡಿದೆ. ಅದನ್ನು ಮತ್ತೆ ಹೊರಚಿಪ್ಪಿನಿಂದ 
ಮುಚ್ಚಿಕೊಂಡು ತನ್ನ ದೇಹವನ್ನು ಭದ್ರಪಡಿಸಿಕೊಳ್ಳಲು ನೂರುಕೋಟಿ ವರ್ಷಗಳ ಕಾಲ 
ನಿರಂತರವಾಗಿ ಶ್ರಮಿಸಿದೆ. 

ಹಾಗೆ ನೋಡಿದರೆ ಭೂಗರ್ಭದಿಂದ ನೀರನ್ನು ಆವಿಯ ರೂಪದಲ್ಲಿ ಹೊತ್ತು ಹೊರಹಾಕಿದ್ದೇ 
ಆ ಜ್ವಾಲಾಮುಖಿಗಳು. ಹಟ್ಟಿ ಮತ್ತು ಕೋಲಾರದ ಚಿನ್ನದ ನಿಕ್ಷೇಪಗಳು, ಚಿತ್ರದುರ್ಗದ ತಾಮ್ರದ 
ನಿಕ್ಷೇಪ ಭೂಗರ್ಭದಿಂದ ಹೊರಬಂದು ಶಿಲೆಗಳಲ್ಲಿ ಸಂಗ್ರಹವಾಗಿದ್ದು ಜ್ವಾಲಾಮುಖಿಗಳಿಂದಲೇ . 


ಕಾಲಗರ್ಭಕ್ಕೆ ಕೀಲಿಕ್ಕೆ 

ಪೆಸಿಫಿಕ್ ಸಾಗರದ ಅಂಚಿನುದ್ದಕ್ಕೂ ಹೂಮಾಲೆಯಂತೆ ಹಬ್ಬಿರುವ ಮಲಯ ಜ್ವಾಲಾಮುಖಿಗಳ 
ಭೂಕಂಪನಗಳ ತವರು. ಇಲ್ಲಿ ಭೂಮಿಯ ಬಹುದೊಡ್ಡ ಶಿಲಾಫಲಕಗಳು ಸಾವಧಾನವಾಗಿ 
ಭೂಚಿಪ್ಪಿನಡಿ ತೂರಿಹೋಗುತ್ತವೆ ಸಾಗರಾಧ್ಯಯನದಿಂದ 80 , 000 ಕಿ. ಮೀ . ಸಾಗರ ತಳದುದ್ದಕ್ಕೂ 
ಜಲಾಂತರ್ಗತ ಪರ್ವತ ಶಾಖೆ ಹಬ್ಬಿರುವುದು ಬೆಳಕಿಗೆ ಬಂದು ಅರ್ಧ ಶತಮಾನವೇ ಮುಗಿಯುತ್ತ 
ಬಂತು. ಸದ್ಯದಲ್ಲಿ ಇದು ಜಾಗೃತ ಜ್ವಾಲಾಮುಖಿಗಳ ಉಗಮ ಕೇಂದ್ರ , ಸುಮಾರು 850 ಅಂಥ 
ಕ್ರಿಯಾಶೀಲ ಜ್ವಾಲಾಮುಖಿಗಳಿವೆ ಎಂದು ಅಂದಾಜು. ಅದು ಬಹುತೇಕ ಸಾಗರ ತಳದಲ್ಲಿವೆ. 
ಇವೆಲ್ಲ ಬೆಂಕಿಕಾರುವ, ಲಾವಾರಸ ಸೂಸಿದ ನಿದರ್ಶನಗಳಿಲ್ಲ . ಸಾಗರ ತಳದಲ್ಲೂ ಇವು ಶಿಲಾರಸ 
ಸುರಿಸಿದಾಗ ಸುತ್ತಣ ನೀರಿನ ಉಷ್ಣತೆ 800 ಡಿಗ್ರಿ ಸೆ . ಮೀರಿರುವುದುಂಟು. ಅಲ್ಲೂ ಸಲೀಸಾಗಿ 
ಬ್ಯಾಕ್ಟಿರಿಯಾಗಳು ಬಾಳುವೆ ಮಾಡಿರುವುದು ವರದಿಯಾಗಿದೆ; ಈ ವಿಚಿತ್ರಕೆ ನಮಿಸೋ 
ಮಂಕುತಿಮ್ಮ '. ನಿಸರ್ಗದ ಈ ಅದ್ಭುತ ನಮ್ಮನ್ನು ಮತ್ತೆ ಮತ್ತೆ ಶೋಧಕರನ್ನಾಗಿ ಮಾಡುತ್ತದೆ. 

ಜ್ವಾಲಾಮುಖಿಗಳ ಬಗ್ಗೆ ಪೌರಾಣಿಕ ಪರಿಕಲ್ಪನೆ ವೈಜ್ಞಾನಿಕ ಹಿನ್ನೆಲೆಯಿಂದ ಬಂದುದಲ್ಲ , 
ಭಯದಿಂದ ಅರಳಿದ್ದು , ಅದಕ್ಕೆ ಕಾರಣವಿದೆ. ಭೂಮಿಯ ಅಂತರಾಳ ನೇರನೋಟಕ್ಕೆ ಅಲಭ್ಯ . 
ಊಹೆಗಳಿಗೆ ಇನ್ನೇನು ಬೇಕು? ಚಿಲಿಯ ಜನ ಜ್ವಾಲಾಮುಖಿಯ ಬಾಯಲ್ಲಿ ತಿಮಿಂಗಿಲವಿರುತ್ತದೆ 
ಎಂದು ನಂಬಿದ್ದರು. ಜಪಾನೀಯರಿಗೆ ಅಲ್ಲಿ ಜೇಡ ಇರುತ್ತದೆಂಬ ಭಾವನೆ ಇನ್ನು ಇಂಡೋನೇಷ್ಯಾದ 
ಪ್ರಾಚೀನ ಜನ ಹೊಂಟೋಬೋನೋ ಎಂಬ ಘಟಸರ್ಪದ ಆವಾಸಸ್ಥಾನ ಅದಂದು ಕಲ್ಪಿಸಿದರು. 
ನರಬಲಿ ಕೊಟ್ಟರೆ ಈ ವಿಕೋಪ ಶಮನವಾಗುತ್ತದೆಂದು ಫಿಲಿಪೀನ್ಸ್ ಜನರ ನಂಬಿಕೆ. 

ಇದು ಹಿಂದಿನ ನಂಬಿಕೆಯಷ್ಟೇ ಎಂದು ಸಂತೈಸಿಕೊಳ್ಳಬೇಕು. 1971ರಲ್ಲಿ ಸಿಸಿಲಿಯ ಮೌಂಟ್ 
ಎಟ್ಟಾ ಜ್ವಾಲಾಮುಖಿ ಲಾವಾರಸ ಸುರಿಯಲು ಪ್ರಾರಂಭಿಸಿದಾಗ ಸಂತ ಅಗಾರ್ಥ ವಿಗ್ರಹವನ್ನು 
ಮೆರವಣಿಗೆಯಲ್ಲಿ ಕೊಂಡೊಯ್ದು ಲಾವಾರಸ ಪ್ರವಾಹ ನಿಲ್ಲಿಸುವಂತೆ ಪ್ರಾರ್ಥನೆ ಮಾಡುತ್ತಿದ್ದರು. 
ಅನಾವೃಷ್ಟಿ ಬಂದಾಗ ಮಳೆಗಾಗಿ ನಮ್ಮಲ್ಲೂ 'ಪರ್ಜನ್ಯ ' ಜಪ ಮಾಡುವ ಬುದ್ಧಿ ಶ್ರೀಮಂತರಂತೆ! 

ಅದಿರಲಿ , ಭಾರತದಲ್ಲಿ ಇರುವುದೊಂದೇ ಜ್ವಾಲಾಮುಖಿ ಎಂದಮೇಲೆ ಅದರಿಂದ ಬರುವ 
ಅಪಾಯ ಇಡೀ ಉಪಖಂಡಕ್ಕೆ ತಟ್ಟಬಹುದೆ? ಎಂದಿಗೂ ಇಲ್ಲ . ಅಥವಾ ಇದ್ದಕ್ಕಿದ್ದಂತೆ 
ಜ್ವಾಲಾಮುಖಿ ಉದ್ಭವಿಸಬೇಕೆಂದರೆ ಇಡೀ ಭೂಮಿಯೇ ರುದ್ರಭೂಮಿಯಾಗಬೇಕು. ಅದಕ್ಕೊಂದು 
ಕಾರಣಬೇಡವೆ? 

ಹಿಂದೆ ಜ್ವಾಲಾಮುಖಿಗಳು ಕಾರಿದ ಶಿಲಾರಸ ಪದರುಗಟ್ಟಿ ಈಗಿನ ದಖನ್ 
ಪ್ರಸ್ಥಭೂಮಿಯಾಗಿರುವುದು ಊಹೆಯಲ್ಲ . ಇದು ಘಟಿಸಿದ್ದು ಸುಮಾರು ಆರೂವರೆ ಕೋಟಿ 
ವರ್ಷಗಳ ಹಿಂದೆ. ಪೆಡಂಭೂತಗಳು ಭೂಮಂಡಲದಲ್ಲಿ ಸೈರ ತಿರುಗಿದ ಕಾಲದಲ್ಲಿ , ಆರೂವರೆ 
ಕೋಟಿ ವರ್ಷ ಎನ್ನುವುದು ಕೂಡ ಸರಿಸುಮಾರು ಎಂಬ ಅರ್ಥದಲ್ಲಿ ; ವರ್ಷ, ತಿಂಗಳು, ದಿನ, 
ಗಂಟೆ ಲೆಕ್ಕದಲ್ಲಿ 460 ಕೋಟಿ ವರ್ಷ ಪ್ರಾಯದ ಭೂಮಿಯ ಎಲ್ಲ ಘಟನೆಗಳನ್ನೂ ವಿವರಿಸಲು 
ಸಾಧ್ಯವಾಗದು. ಆಗ ಇಡೀ ಮಧ್ಯ ಭಾರತದ ಬಲುಭಾಗವನ್ನು ಶಿಲಾರಸ ಮುಚ್ಚಿತ್ತು . ಪ್ರಾಯಶಃ 
ದೊಡ ಉಲ್ಕೆ ಅಪ್ಪಳಿಸಿ ಭೂಮಿಯಲ್ಲಿ ಜ್ವಾಲಾಮುಖಿಗಳೆದ್ದಿರಬಹುದು ಎಂಬ ಊಹೆ. 

ಬೌದ್ದಿಕ ವಿನಾಶದಿಂದ ವಿಕಾಸದೆಡೆಗೆ... 


ಹಾಗಿದ್ದಲ್ಲಿ ಭೂಮಿಯ ವಿಕಾಸಪಥದಲ್ಲಿ ಭಾರಿ ಆಂದೋಲನಗಳಾಗಿಲ್ಲವೆ? ಆಗಿವೆ. 
ಭೂಕಂಪನದಿಂದ ಅನೇಖ ಕಡೆ ಭೂಮಿಯಲ್ಲಿ ಬಿರುಕು ಮೂಡಿದೆ. ಕಳೆದ 200 ದಶಲಕ್ಷ 
ವರ್ಷಗಳಲ್ಲಿ ಭೂಖಂಡಗಳು ಒಡೆದು ಆಮೆ ನಡಿಗೆಯಲ್ಲಿ ಭೂಚಿಪ್ಪನ್ನೂ ಕಿತ್ತು ಬೆಲ್ಲದ ಪಾಕದಂತೆ 
ಕವಚದ ಭಾಗದ ಮೇಲೆ ಸರಿದು ಇಂದಿನ ಸ್ಥಿತಿ, ನೆಲೆ ತಲಪಿವೆ. ಹೀಗಾಗಲು ಸುಮಾರು 180 
ಕೋಟಿ ವರ್ಷಗಳಿಗಿಂತ ಹೆಚ್ಚು ಕಾಲ ತೆಗೆದುಕೊಂಡಿವೆ ಅಹೋರಾತ್ರಿ ಆದ ಬದಲಾವಣೆ ಇದಲ್ಲ . 
ಗ್ರಿಗೋರಿಯನ್ ಕ್ಯಾಲೆಂಡರ್ ಅನುಸರಿಸಿ ಭೂಮಿ ವೇಳಾಪಟ್ಟಿ ಹಾಕಿಕೊಂಡಿಲ್ಲ . ಹಿಮಾಲಯ 
ಪರ್ವತ, ತೆಥಿಸ್ ಸಾಗರದಲ್ಲಿ ಸಂಚಯನವಾಗಿದ್ದ ಕಲ್ಲು ಮಣ್ಣು ರಾಶಿ ಹೊತ್ತು ನೆಲದಿಂದ 
ಮೇಲೆದ್ದು ಪರ್ವತವಾಗಲು ಸುಮಾರು ಏಳು ಕೋಟಿ ವರ್ಷಗಳ ಕಾಲ ತೆಗೆದುಕೊಂಡಿದೆ. ಐದು 
ಹಂತಗಳಲ್ಲಿ ಮೇಲೆದ್ದಿದೆ. ಇಂದಿಗೂ ಅದು ಅವಿಶ್ರಾಂತ ಬೆಟ್ಟಗುಡ್ಡಗಳಲ್ಲಿ ಭಾರಿ ಗುಂಡುಗಳಿವೆ 
ತಾನೆ ? ಅವು ಉರುಳಿರುವುದನ್ನು ನೋಡಿರುವವರಾರು ? ನಮ್ಮ ಜೀವಿತದ ಅವಧಿ ಭೂಕಾಲ ಗಣನೆಗೆ 
ಸಂಬಂಧಿಸಿದಂತೆ ನಗಣ್ಯ . ಒಂದು ಸೆಂಟಿಮೀಟರು ಮಣ್ಣು ರೂಪುಗೊಳ್ಳಲು ಕನಿಷ್ಠ ಒಂದು ಸಾವಿರ 
ವರ್ಷಗಳು ಬೇಕು. 

ಸುಮಾರು 850 ಜ್ವಾಲಾಮುಖಿಗಳಿವೆಯೆಂದು ಹೇಳಿದೆನಲ್ಲವೆ? ನೀವು ಒಂದು 
ಆಟವಾಡಬಹುದು. ಇವುಗಳಲ್ಲಿ ಸುಮಾರು ಐವತ್ತು ಚಿತ್ರಗಳನ್ನು ಹೇಗಾದರೂ ಮಾಡಿ ಸಂಪಾದಿಸಿ, 
ಆಲ್ಬಂನಲ್ಲಿ ನೀಟಾಗಿ ಜೋಡಿಸಿ ಅವುಗಳ ಜಾಗ ಎಲ್ಲೆಂದು ಗುರ್ತಿಸುತ್ತಾ ಹೋಗಿ, ಕೊನೆಗೆ 
ಸಿಂಹಾವಲೋಕನ ಮಾಡಿ. ಎದೆ ಝಲ್ ಎನ್ನುತ್ತದೆ. ಇಡೀ ಭೂಮಿಯೇ ಹೊಗೆಯಿಂದ 
ಮುಚ್ಚಿದಥ ಗಾಢ ಅನುಭವ ನಿಮಗಾಗುತ್ತದೆ. ಭೂಮಿಯ ಕತೆ ಮುಗಿದೇ ಹೋಯಿತು ಎಂದು 
ನಿಮಗರಿವಿಲ್ಲದೇ ನೀವೇ ಹೇಳುವಿರಿ. ಇರುವೆಗೆ ಫುಟ್‌ಬಾಲ್ ಮೇಲೆ ಬಿದ್ದ ನೀರಹನಿ 
ಮಹಾಸಾಗರವಾಗಿ ಕಂಡಂತೆ ಇದು. ಇನ್ನೊಂದು ಆಲ್ಬಂನಲ್ಲಿ ಭಾರತದ ಥಾರ್ ಮರುಭೂಮಿಯ 
ಐವತ್ತು ಚಿತ್ರಗಳಲ್ಲಿ ಅಂಟಿಸಿ , ಇಡೀ ಭೂಮಿಯೇ ಮರುಭೂಮಿ ಎನ್ನುವ ಕಲ್ಪನೆ ನಿಮ್ಮನ್ನು 
ಕಾಡಿದರೆ ಆಶ್ಚರ್ಯವೇನು? 

ಇತ್ತೀಚೆಗೆ ಶೂಮೇಕರ್ ಲೆವಿ ಧೂಮಕೇತು ಗುರುಗ್ರಹಕ್ಕೆ ಅಪ್ಪಳಿಸಿ ಆ ಕಾಯವನ್ನೇ 
ನಡುಗಿಸಿದ್ದು ಗೊತ್ತಲ್ಲ ? ಭೂಮಿಯನ್ನು ಅಂತಹ ಧೂಮಕೇತು ಅಪ್ಪಳಿಸುವ ಸಾಧ್ಯತೆಯನ್ನು 
ಯಾವ ಜ್ಯೋತಿಷಿಗಳು ಜಾಹೀರುಗೊಳಿಸಿದ್ದರು? ಇಂಥ ' ಹಿಸ್ಟೇರಿಯಾಗಳಿಂದ ಜನರ ಮನದಲ್ಲಿ 
ಭಯದ ಜ್ವಾಲೆಗಳು ಮಾತ್ರ ಏಳಬಲ್ಲವು - ಕೆಟ್ಟ ಕನಸು ಕಂಡು ಬೆಚ್ಚುವಂತೆ. 
- ಅಂಟಾರ್ಕ್‌ಟಿಕ್ ಖಂಡದ ಅಂಚಿನಿಂದ ಪ್ರತಿವರ್ಷವೂ ಭಾರಿ ಹಿಮಗಡ್ಡೆಗಳು ಕಳಚಿ ಬೀಳುತ್ತವೆ 
ಹಳೆಯ ಕರ್ನಾಟಕ ರಾಜ್ಯವನ್ನು ಕಿತ್ತು ಇದರ ಮೇಲಿಟ್ಟರೆ ಸಲೀಸಾಗಿ ಜಂಬೂ ಸವಾರಿ 
ಮಾಡುತ್ತದೆ. ಇಂಥ ಹಿಮಗಡ್ಡೆಯ ಚಿತ್ರವನ್ನು ವೈಭವೀಕರಿಸಿ ಅಚ್ಚು ಹಾಕಿ ' ಪ್ರಳಯ ಬಂತು 
ಪ್ರಳಯ ' ಎಂದು ಅದನ್ನು ಬೊಟ್ಟು ಮಾಡಿ ತೋರಿಸಿದರೆ ' ಗುಮ್ಮನ ಕಥೆ' ಯಂತಾಗುತ್ತದೆ. 
ಈಗ ತಾನೆ ಆಂಟಾರ್ಕ್‌ಟಿಕ್ ಖಂಡದ ಸಂಶೋಧನೆ ಮುಗಿಸಿಕೊಂಡು ಹದಿನಾರನೆಯ ಭಾರತೀಯ 

ತಡ ಹಿಂತಿರಿಗಿದೆ ಇಂಥ ಹಿಮಗಡ್ಡೆಗಳನ್ನೂ , ಅವುಗಳ ಚಲನವಲನವನ್ನೂ ಭಾರತದ ಹವಾಮಾನದ 
ಮೇಲೆ ಅವು ತರುವ ಪರಿಣಾಮವನ್ನೂ ದೀರ್ಘವಾಗಿ ಅಧ್ಯಯನ ಮಾಡಿರುವ ತಂಡ, ತೀರದಲ್ಲಿ 
220 ಹಿಮಗಡ್ಡೆಗಳನ್ನು ದಾಖಲೆ ಮಾಡಿದೆ. ಅಮುಂಡ್‌ಸನ್ ಧ್ರುವದ ನೆತ್ತಿಯ ಮೇಲೆ 
ಕಾಲಿಟ್ಟಾಗಲೂ ಹಿಮಗಡ್ಡೆಗಳು ಹೀಗೆಯೇ ಅಡ್ಡಾಡುತ್ತಿದ್ದವು ಇಂದಿಗೂ ಹಾಗೆಯೇ ಸರಿದಾಡುತ್ತಿವೆ 

ನಮ್ಮ ಕೈಗಾರಿಕಾ ಪ್ರಗತಿಯಾದ ಮೇಲೆ ವಿಶೇಷವಾಗಿ ಕಲ್ಲಿದ್ದನ್ನು, ಪೆಟ್ರೋಲ್ ದಹನದಿಂದ 
ಭೂಮಿ ಕಾವೇರುತ್ತಿರುವುದು ಕಟ್ಟುಕಥೆಯಲ್ಲ; ಕಟುಸತ್ಯ . ಆದರೆ 3 ಕಿ. ಮೀ . ಮಂದವಿರುವ 
ಅಂಟಾರ್ಕ್‌ಟಿಕದ ಹಿಮಸ್ತರವನ್ನೆಲ್ಲ ಒಂದೇ ಬಾರಿಗೆ ಅದು ಕರಗಿಸಲು ಅಸಾಧ್ಯ . ಇಡೀ 
ಹಿಮಸ್ತರವೆಲ್ಲ ಕರಗಲು ಧ್ರುವದ ವಾತಾವರಣವೇ ಬಿಡುವುದಿಲ್ಲ . ಭೂಮಿಯ ಅಕ್ಷ ಓರೆಗೊಂಡು 
ಭೂಮಿ ಗಿರಿಕಿ ಹೊಡೆಯುತ್ತಿರುವುದರಿಂದ ಆರು ತಿಂಗಳು ಕತ್ತಲೆ, ಮತ್ತಾರು ತಿಂಗಳು ಬೆಳಕಿನ 
ದೊಂಬರಾಟ ಧ್ರುವಪ್ರದೇಶದಲ್ಲಿ ಆಗುವುದು ನಿಸರ್ಗ ಸಹಜ ವಿದ್ಯಮಾನ. ಹಾಗೆಂದು ನಮಗೆ 
ನಾವೇ ಸಂತೈಸಿಕೊಳ್ಳುವ ಅತಿರೇಕವೂ ಸಲ್ಲದು; ನಿಸರ್ಗದ ಮೇಲೆ ನಾವು ಮಾಡುತ್ತಿರುವ 
ಅತ್ಯಾಚಾರಕ್ಕೆ ತೆರೆ ಎಳೆಯಲೇ ಬೇಕು, ತ್ವರಿತವಾಗಿ , 

ಹಾಗಿದ್ದಲ್ಲಿ ಯಾವುದನ್ನೂ ನಂಬಬೇಕು? ಯಾವುದನ್ನೂ ನಂಬಬೇಡಿ, ಪ್ರಶ್ನಿಸದ ಹೊರತು. 
ಪ್ರಳಯ ಸಮೀಪಿಸುತ್ತಲೇ ಕಲ್ಲು ಕೋಳಿಕೂಗುವುದಾಗಲೀ , ಕಲ್ಲು ಬಸವ ಎದ್ದು ಬರುವುದಾಗಲೀ , 
ಅಸಂಗತ ಚಿಂತನೆಗಳು, ಬಾಲಿಶ ಊಹೆಗಳು. 'ಕಾಕ್ ಅಂಡ್ ಬುಲ್ ಸ್ಟೋರೀಸ್' ಎಂದಿರುವುದು 
ಇಂತಹ ಊಹೆಗಳಿಗೇ ಅಲ್ಲವೆ? 

ಭೂಮಿಯ ನಿರಂತರ ಆಂದೋಲನದ ನಡುವೆಯೂ ಜೀವಾಂಕುರವಾಗಿ ವಿಕಾಸವಾಗಿದೆ ನಿಸರ್ಗ 
ಅನೇಕ ಬಗೆಯ ಪ್ರಯೋಗದಲ್ಲಿ ತೊಡಗಿ ಮತಿ ನೀಡಿ ನಮ್ಮನ್ನು ಮಾನವರನ್ನಾಗಿ ಬೆಳೆಸಿದೆ. 
ಮುಹೂರ್ತ ನೋಡಿ ಶುಭಘಳಿಗೆಯನ್ನೇ ಎದುರುನೋಡಿ ಜೀವಿಗಳ ಬೀಜಾಂಕುರವಾಗಿಲ್ಲ . ನಮ್ಮ 
ಭಾವಾತಿರೇಕಗಳಿಗೆ ನಿಸರ್ಗದಲ್ಲಿ ಎಂದಿಗೂ ಸ್ಥಾನವಿಲ್ಲ . ಅಮೆರಿಕ-ರಷ್ಯಾದ ನಡುವೆ ಇದ್ದ ಶಸ್ತ್ರಾಸ್ತ್ರ 
ಪೈಪೋಟಿಯನ್ನು ತಗ್ಗಿಸಲು ಯೋಚಿಸಿದ್ದು ಮಾನವ ಮಿದುಳೇ ಇದೀಗ ಭೂ ಪರಿಸರ 
ಹದಗೆಡುತ್ತಿರುವ ಸಂದರ್ಭದಲ್ಲಿ ಕಡಿವಾಣ ಹಾಕಬೇಕಾದವರೂ ನಾವೇ . ಮಾಂಟ್ರಿಯಲ್ 
ಒಪ್ಪಂದವಾದ ಮೇಲೆಕ್ಲೋರೋಪ್ಯೂರೋ ಕಾರ್ಬನ್ ಉತ್ಪಾದನೆ ಗಣನೀಯವಾಗಿ ತಗ್ಗಿದೆ. 
ಅಂಟಾರ್ಕ್‌ಟಿಕದ ಬಾನಿನಲ್ಲಿ ಓಜೋನ್ ಪದರದಲ್ಲಿ ರಂಧ್ರ ಕಾಣಿಸಿಕೊಂಡ ಅನಂತರ 
ಅಭಿವೃದ್ಧಿಶೀಲ ರಾಷ್ಟ್ರಗಳು ಒಂದೆಡೆ ಸೇರಿ, ಚರ್ಚಿಸಿ, ವಿನಾಶದ ಅಂಚಿನಲ್ಲಿದ್ದ ವಾತಾವರಣದ 
ರಿಪೇರಿಗಾಗಿ ಶ್ರಮಿಸುತ್ತಿವೆ. 

ಆಕ್ಸಿಜನ್ ಎಂದರೇನು? ಎಂಬ ಅರ್ಥ ತಿಳಿಯದಿದ್ದರೇನಂತೆ, ಸಸ್ಯಗಳು ನಮ್ಮ ಪರಿಸರಕ್ಕೆ 
ಅತ್ಯಾವಶ್ಯಕ ಎಂಬ ಪ್ರಾಥಮಿಕ ತಿಳಿವಳಿಕೆ ಸಾಲುಮರದ ತಿಮ್ಮಕ್ಕನಿಗಿದೆ. ಬೌದ್ಧಿಕವಾಗಿ 
ಪುರುಷರಿಗಿಂತ ನಾವು ಕಡಿಮೆ ಇಲ್ಲವೆಂದು ಸಾರಿ ಕಲ್ಪನಾ ಚಾವ್ವಾ ಗಗನಯಾತ್ರೆ ಮಾಡಿ ಈಗ 
ಮರಳಿದ್ದಾರೆ. ನಮಗೆ ಸದ್ಯ ಬೇಕಾಗಿರುವುದು ಕವಡೆಶಾಸ್ತ್ರ , ಗಿಣಿಶಾಸ್ತ್ರ , ಹೋಮ, ಹವನಗಳಲ್ಲ . 

ಬೌದ್ಧಿಕ ವಿನಾಶದಿಂದ ವಿಕಾಸದೆಡೆಗೆ... 


ನಾಳೆ ಎಂಬುದೊಂದಿದೆ ಎಂದು ನಂಬುವ, ಸಮಾಜವನ್ನು ಸ್ವಸ್ಥವಾಗಿಡಬಲ್ಲ ಚಿಂತಕರು; ಈ 
ಧರೆಯನ್ನು ಮುಂದಿನ ಜನಾಂಗಕ್ಕೆ ವರ್ಗಾಯಿಸಲು ಪಣ ತೊಡುವ ಧೀಮಂತರು, ಬೌದ್ಧಿಕ ವಿನಾಶದ 
ಹಾದಿ ಬೇಡ; ಸಾಗಬೇಕೀಗ ವಿಕಾಸದೆಡೆಗೆ. 


ಕಾಲಗರ್ಭಕ್ಕೆ ಕೇಲಿಕ್ಕೆ ', ವಿಜ್ಞಾನ-ವಿಚಾರಗಳ 
ಪ್ರಬಂಧ ಸಂಕಲನ. ಇಲ್ಲಿನ ಲೇಖನಗಳ ಹರವು 
ದೊಡ್ಡದು. ನಿಗೂಢ ಜೀವಿಯ ಬೆನ್ನು ಹತ್ತಿದ 
ವಿಜ್ಞಾನಿಗಳ ಸಾಹಸಗಾಥೆ ಓದುಗರನ್ನು ಭಿನ್ನ 
ಪ್ರಪಂಚಕ್ಕೆ ಒಯ್ಯುತ್ತದೆ. ಅತಿವೃಷ್ಟಿ ಇದ್ದರೂ 
ಮರುಭೂಮಿಯಾಗಿರುವ ಚಿರಾಪುಂಜಿಯ ಕಟು 
ವಾಸ್ತವತೆಗೆ ಇಲ್ಲಿ ಕನ್ನಡಿ ಹಿಡಿದಿದೆ. ಹಿಮಯುಗ 
ಏಕೆ ಬರುತ್ತದೆ? ಬಾನಿನಲ್ಲಿ ಓಜೋನ್ ಪದರ 
ತೂತಾದರೆ ನಮ್ಮ ಬದುಕಿಗೆ ಅದರಿಂದೇನು? 
ಕಾಜಿರಂಗದ ಘಂಡಾಗಳ ಭವಿಷ್ಯ ಯಾರ 
ಕೈಯಲ್ಲಿದೆ? ಪ್ರಳಯದ ಭೂತ ಏಕೆ ಜನರನ್ನು 
ಆಗಾಗ್ಗೆ ಕಾಡುತ್ತದೆ? ನಾನ್ನೂರರವತ್ತು ಕೋಟಿ 
ವರ್ಷಗಳ ಭೂ ಚರಿತ್ರೆಯ ರಹಸ್ಯವನ್ನು ಯಾವ 
ಕೀಲಿಕ್ಕೆಯಿಂದ ಒಡೆಯಬೇಕು? ಅಂಟಾರ್ಕ್‌ಟಿಕ 
ಅನ್ವೇಷಣೆಯಲ್ಲಿ ಎದುರಾಗುವ ಸವಾಲುಗಳು 
ಯಾವುವು? ತಲಕಾಡೋಕೆ ಮರಳಾಗಿದೆ ? ಇಂಥ 
ಕುತೂಹಲಕಾರಿ ಪ್ರಶ್ನೆಗಳಿಗೆ ವೈಜ್ಞಾನಿಕವಾಗಿ ಒಪ್ಪುವ 
ವಿವರಣೆ ಈ ಸಂಗ್ರಹದಲ್ಲಿದೆ. 

ವಿಜ್ಞಾನಕ್ಕಾಗಿಯೇ ತಮ್ಮನ್ನು ತಾವು 
ಅರ್ಪಿಸಿಕೊಂಡಿರುವ ಕೆಲವು ಸಾಧಕರ ವ್ಯಕ್ತಿ 
ಚಿತ್ರಣಗಳೂ ಇಲ್ಲಿವೆ. ವಿಜ್ಞಾನವೆಂದರೆ ಕೇವಲ 
ಅಂಕೆ ಅಂಶಗಳ ನೀರಸ ಪ್ರತಿಪಾದನೆಯಲ್ಲ ; 
ವಿಜ್ಞಾನಕೂ ಆತ್ಮೀಯವಾದ ಪರಿಭಾಷೆಯಿದೆ 
ಎಂಬುದನ್ನು ಇಲ್ಲಿನ ಲೇಖನಗಳು ಮತ್ತೆ ಮತ್ತೆ 
ನೆನಪಿಸುತ್ತವೆ. 


ಬ್ಯಾಲದಕೆರೆ ಪ್ರಕಾಶನ 


